


ఆంధ్రులచరిత్రము,



ఐదవ సంపుటము.

మ ద్ర ణ ము
సుజనరంజనీ ము ద్ర ణాలయం
రా జ మ ం డ్రీ.



శ్రీ శే. కొమఱ్ఱాజు లక్ష్మణరావు పంతులుగారు.
 (లక్ష్మణరాయ సరిశోధకమండలివారు నయతో యిచ్చినది.)

TO
The Late Komarraju
Lakshmana Rao Pantulu Garu, M.A.
 The Founder of
Vignana Chandrika Mandal
 and
 The Editor of
The
Andhra Vignana Sarvasvam

THIS BOOK IS MOST RESPECTFULLY DEDICATED
 BY HIS FRIEND

THE AUTHOR

విజ్ఞానచంద్రికామండలి సంస్థాపకులును,
 — విజ్ఞానచంద్రికామండలి —
 — ఆంధ్రవిజ్ఞానసర్వస్వము —
 సంపాదకులుగానుండి
 నాచే నీమహాకార్యమును నిర్వహింపఁజేసిన
 — నామిత్రులు, కీర్తిశేఖరైన —
కొమటాజు లక్ష్మణరాయ
 = సుధీమణికి =

సీగ్రంథము నంకిత మొనరించుచున్నాను.

రాజ పోషకులు

౧. తహవార్ - ఓ - జలదత్ - దస్తఖు, మన్నెసుల్తాన్, శ్రీశ్రీశ్రీ
మేకా వేంకటాద్రి అప్పారావు హుమద్ గారు, జమీందారు,
ఉయ్యూరు, ఎట్టేటు నూజివీడు.
౨. శ్రీయుత జి. పి. సి. హెచ్. శ్రీరామకృష్ణులు. హైదరాబాదు,
డక్కన్.


పోషకులు.

- ౧ శ్రీయుత పింగలి కోదండరామిరెడ్డిగారు, దేశముఖ్, హైదరా
బాదు, డక్కన్.
- ౨ ,, వేలూరు రంగధామనాయుడుగారు, రిక్తెర్లు ఇంజనీరు,
సుల్తాను బజార్, హైదరాబాదు, డక్కన్.
- ౩ ,, సింగంపెట్టి వేంకటస్వామిగారు, హైకోర్టువకీలు, గొల్ల
ఖిడికి, హైదరాబాదు, డక్కన్.
- ౪ ,, ఎం. నరసింగరావుగారు బి. ఏ., రిక్తెర్లు సీనియర్ అసి
స్టాంటు ఆడిటరు, య్. జి. రెసుల్వ్. ది హెర్మిటేజి,
నాయిస్ నగరు, హనుమకొండ.
- ౫ ,, వావిళ్ళ రామస్వామి శాస్త్రులు అండ్ సన్సు 293 ఎస్టేట్
నేడు, మద్రాసు.

అభినూనులు.

- ౧ ,, దేశభక్త, ధర్మవీర, వామనరామచంద్ర నాయక్
గారు, బారిష్టరు, జాగీర్దార్, గాలిగూడెం, హైదరాబాదు
డక్కన్.
- ౨ ,, గడ్డంపల్లి రామకృష్ణారెడ్డిగారు, దేశముఖ్, వనపర్తి
రాజాగారి బంగాళా, జాంబాగు, హైదరాబాదు, డక్కన్.
- ౩ ,, కొండా వేంకటరంగారెడ్డిగారు, హైకోర్టు వకీలు, పీల్
ఖానా, హైదరాబాదు, డక్కన్.
- ౪ ,, వైద్యభూషణ, హాకీం జనార్దనస్వామిగారు, గాలిగూడెం
హైదరాబాదు, డక్కన్.

- „ తాళ్ళ దానయ్య గౌడుగారి కుమారుడు శంకరయ్యం
గౌడుగారు, అబ్కరీకంట్రాక్టరు, హైదరాబాదు, హైద
రాబాదు, డక్కన్.
- ౬ „ పొన్నాల అంతన్నగారు, జనరల్ కంట్రాక్టరు, సికిం
ద్రాబాదు, డక్కన్.
- ౭ „ తోట అప్పయ్యగారు, జనరల్ కంట్రాక్టరు, సికింద్రా
బాదు, డక్కన్.
- ౮ „ గుమ్మళ్ళ నారాయణస్వామిగారు, మల్తేదార్, గొల్ల
ఖిడికి హైదరాబాదు, డక్కన్.
- ౯ „ గూటాల వీరన్నగారు, సాహకార్, పీల్ ఖానా, హైద
రాబాదు డక్కన్.
- ౧౦ „ అమరం రాజయ్యగారు, పాలవంచ రాజాగారి కంట్రా
క్టరు, సికింద్రాబాదు, డక్కన్.
- ౧౧ „ మాసెట్టి హనుమయ్య గుప్తగారు, మర్చెంటు, ఇస్లా
మియాబజారు, హైదరాబాదు, డక్కన్.
- ౧౨ „ తుంగ రామన్నగారు, మర్చెంటు ఇస్లామియాబజారు
హైదరాబాదు, డక్కన్.
- ౧౩ „ ఎఱ్ఱం సత్యనారాయణగారు, మర్చెంటు, ఇస్లామియా
బజార్ హైదరాబాదు, డక్కన్.
- ౧౪ „ బి. వి. కృష్ణారావుగారు, వరంగల్.
- ౧౫ „ ఓగిరాల సుబ్బారావు పంతులుగారు, పండిట్, సిటీ
కాలేజి, హైదరాబాదు, డక్కన్.
- ౧౬ „ శ్రీరేపి ఆంజనేయులుగారు, స్టేడరు, అనంతపురం.
- ౧౭ „ గోగినేని వెంకటసుబ్బారావుగారు, ప్రెసిడెంటు తిలకు
గ్రంథాలయము, నడింపల్లి గుంటూరుజిల్లా.
- ౧౮ „ రావూరి హనుమంత దుర్గాప్రసాద రావు పంతులుగారు
రావూరు, తెనాలితాలూకా, గుంటూరుజిల్లా.



అవతారిక .



“ క. వినఁదగు నెవ్వరునెప్పిన
 వినఁంతనె వేగపడక వివరింపఁ దగున్
 కనికల్ల నిజముఁదెలిసిన
 మనుజుఁడెపో నీతిపరుఁడు మహిలో సుమతీ ”

ఇరువది మూడేండ్లక్రిందట అనఁగా 1912 సంవత్సరము జూను నెలలో విజ్ఞాన చంద్రికామండలివారు నేను వ్రాసిన యాంధ్రుల చరిత్రము రెండవభాగమును నాలుగువేల ప్రతులను ముద్రింపించి పంపిణీచేయున్నారు. విజ్ఞానచంద్రికా గ్రంథమాల సంపాదకులగు లక్ష్మణరావుపంతులుగారు “తమ సంపాదకీయ భూమిక” లోనిట్లు వ్రాసియున్నారు.

“ చరిత్రలు వ్రాయుట సులభసాధ్యముగాదు. అందును నిదానము మార్గమేర్పడని పట్టులను సాధించుట కష్టతరము. ఆంధ్రజాతి చరిత్రమునకు రాచబాటనైన మొదట పూనినవారు మాగ్నిభ కర్తలగు శ్రీచిలుకూరి వీరభద్రరావుగారు అని నుడువుటలో సాహసంబేమియునులేదు. దుర్గమ ప్రదేశములకు మార్గమేర్పఱుపఁబూనువారు అనేక తరులతాదుల భేదింపవలసియుండును. అందొక కొన్ని నైజముగ మిక్కిలి యుపయోగకారులయి యుండవచ్చును. అట్టివానిని మహత్తరోపయోగమునకై త్యజింపవలసి యుండును. మార్గనిర్మాత ప్రమాదవశంబున నొక్కొక్కడ నుపయోగ పరిమితి నిర్ణయించుకొన లేకపోవచ్చును. పరిస్థితి నైపరీత్యంబువలన నుపయుక్తంబగు పదార్థంబు విషమంబుగఁ గాన్పించుటగూడఁగలదు. ఈవిధమున బొసఁగులోపంబుల కన్నింటికిని మార్గనిర్మాత

యుత్తరవాది యనుట తెస్సయగునే? అట్లే ఆంధ్రచరిత్ర ప్రపంచం బునంగూడ ప్రాథమికోద్యమంబగు నీగ్రంథరాజంబున నెఱుసులుండిన యెడల నవ్యానిని బుధులు సంస్కరించిన నాంధ్రదేశంబునకు గ్రంథ కర్తతోఁబాటు లాభము కలుగఁజేసినవారే యగుదురు. ఆనమ్మకము మాకు కలదగుటనుజేసి మేమీ ఘహాకార్యమునకు గడంగి యున్నారము. ఆంధ్రచరిత్రాధ్యయన పరులెల్లరును మాకు సాయపడ బ్రాభితులు. ”

నేనుగూడ నాగ్రంథములోని యవతారికలో నీక్రిందివాక్యములను వ్రాసి యున్నాను.

సమగ్రము- సప్రమాణము.

“సమగ్రమును సప్రమాణము నగునాంధ్రదేశచరిత్రము వ్రాయుట మిక్కిలి యగత్యమే కాని యొకసారిగా సమగ్రమును సప్రమాణము నగు చరిత్రము వ్రాయుట సాధ్యముగాదు. ఒకనికి సప్రమాణముగఁ గన్పట్టినది యింకొకనికి సప్రమాణముగఁ గన్పట్టుచుండును. ఒక కాలమునందు సమగ్రమనిపించుకొన్నది మఱియొక కాలమునం దసమగ్రమనిపించుకొనును. కాలము గడచిన కొలది, జనసామాన్యమునకు స్వదేశ చరిత్రమునం దభిరుచి పుట్టిన కొలది, విద్యాభివృద్ధి కలిగిన కొలది, చరిత్రసాధనములు పెంపొందిన కొలది, చరిత్రపరిశోధన మభివృద్ధిగాంచిన కొలది, ఉత్కృష్టమేధావంతులు జనించిన కొలది, దేశచరిత్రము దినక్రిమప్రవర్ధమానమై వన్నెగాంచుచుండును. అంతియకాని సమగ్రమును సప్రమాణమునగు చరిత్ర మొకనిచేగాని బహుజనులచే గాని యేక కాలమునందు వ్రాయ నలవి కాదని తెలిసికొనవలయును,

అంధ్రదేశచరిత్రము వాయుటకు శాసనములు ముఖ్య ధారములు. ఇయ్యవి వేలకొలది గలవు. కొన్ని ప్రకటింపఁబడినవి. మఱికొన్ని ప్రకటింపఁబడవలసియున్నవి. ఇంకను వేలకొలది ప్రతు లెత్తుకొనఁబడవలసియున్నవి. వీని నన్నిటిని పరిశోధించి సమన్వయిం చుకొనవలయును. ఇంకను భావికాలమున శిలాశాసనములు తామ్ర శాసనములు బయలుపడి క్రొత్తచరిత్రాంశములను వెల్వరింప వచ్చును. అట్లగుటవలన సమగ్రమయినట్టియుఁ సప్రమాణ మైనట్టియు దేశచరిత్రము వ్రాయుట కెవ్వనికి సాధ్యమగును? నా యాంధ్రులచరిత్రము సమగ్రమయిన దని నేనెప్పుడును చెప్పి యుండలేదు. నేనపేక్షించున దెల్లఁ జరిత్రజ్ఞు లగువారు నాగ్రంథ మును జదివి గుణదోషపరీక్షలముచేసి యనురాగముతో నాకుఁ దెలిపి సుకరమైన మార్గమును జూపి తోడ్పడవలయు ననియె. ”

ఏ యద్భుతవశముననో యెఱుంగరాదు గాని ఆ రెండవ భాగము వెల్వడిన వెనువెంటనే దేశమున మున్నెన్నఁడెఱుంగని కల్వరము పుట్టి అదివఱకు నిద్రాముద్రితములైన యాత్మలొ క్కుమ్మడి మేల్కొనుట సంభవించి పదనైన విమర్శజ్ఞాన ముదయించి యాంధ్రోద్యమ రూపమునుదాల్చి మేల్కొన్న యాత్మలను స్వేచ్ఛా విహారమునకుఁబోసీయక యరికట్టగలిగినది. ఆగ్రంథమువ్రాయునప్పుడు కాకతీయచరిత్రమున కత్యావశ్యక మగు సుపకరణములు చాల స్వల్పముగ నుండెను. అయినను ఆ స్వల్పసాధనములతోనే కాకతీయ చరిత్రము గూర్చవలసి నచ్చినది. ఏ కార్యమునైనను క్రొత్తగా పూనుకొని పనిచేయుట కష్టము. చేసినదానిలో తప్పులుపట్టుట సులభమైనపని. ఇకఁ జరిత్రము విషయమున చెప్పనక్కరలేదు. విమర్శగ్రంథములు వెలువడినవి. పత్రికలలో చర్చలు ప్రబలినవి. కాని యవియన్నియుఁ గులస్పర్థలతోఁ గూడుకొన్నవియై నూత్న

చరిత్రాంశములను బయల్పడుచుట కశక్తములై యుండినవి. ఏవరెంత చర్చచేసినను నేను మున్ను బయల్పడిచిన సాధనములనుబట్టి కుతర్కములకు తావిచ్చి శబ్దములకు వివరీతార్థములను గల్పించి కల్పనాకౌశలమును జూపుచుఁ బెనఁగలఁడటయె గని న్యాయమైన కృషి చేసి నూత్న చరిత్రాంశములకై సంశోధన గావించి దేశచరిత్రమును విస్తరింపఁ జేయుటకు మాఱుగా వ్రాసినదానినే తలలుమార్చి వ్రాయుచు నన్ను నారంగమునుండి త్రోసి రాజనిపించుటకుఁ బ్రయత్నము సేయుట గానుపించుచుండేనే కాని యంతకంటె వేఱు ప్రయోజనము గానుపించకుండెను. అందువలన సత్యధర్మములు తలక్రిందుగాలేదు. చరిత్రము తలక్రిందుగాలేదు. దేశము తలక్రిందుగాలేదు. అవియన్నియు యధాస్థితి యందేనిలిచి యున్నవి. దేశచరిత్రము యొక్క ప్రయోజనమును గూర్చి పాఠకులకు నెక్కువగఁ జెప్ప నక్కర లేదు. కాని మన యాంధ్రదేశ మీ విషయమునఁ జూపుచున్న విముఖత్వభావమునుబరిశీలించినపుడు మాత్ర మెట్టివ్యక్తికైనను నిరుత్సాహమును విచారమును గలిగింపక మానదు.

ఇట్లుండినను అల్పసంఖ్యాకుల కృషిమూలమున దేశమునఁ బూర్వముకంటెఁ జారిత్రకజ్ఞానము విస్తరించుచునే యున్నది. క్రమముగాఁ బూర్వముకంటె చరిత్రపరిశోధకుల సంఖ్య పెఱుగుచునే యున్నది. ఇదియెంతో సంతోషకరమైన విషయమేగాని వీరిలో శిక్షణ శీలములు లేకున్నయెడల వారభివృద్ధికివచ్చుట కష్టము. చరిత్ర పరిశోధకులుగ నుండ దలచినవారు సత్యమునకు బద్ధులయి యుండక తప్పదు. తమకు పూర్వము పరిశోధనమం దాఱితేజిన వారిపట్ల కృతజ్ఞతాబుద్ధి యుండవలయును. కృత్రిమోపాయములచేత పేరు వచ్చుననుకొనుట విపరీతవిషయము.

కాకతీయసంచిక.

యీనాయాంధ్రాల చరిత్రము రెండవభాగము ప్రకటింపబడిన యరువదిమూడు సంవత్సరములకుఁ బిమ్మట కాకతీయ చరిత్రమును దెలుపు స్త్రుంగము రాజమహేంద్రపురములోని ఆంధ్రేతిహాస పరిశోధకమండలి వారిచేఁ బ్రకటింపబడిన “కాకతీయసంచిక” యను నదొక్కటే గానుభించగలదు. ఇట్టి యుద్గ్రంథముండఁగామరల “కాకతీయాంధ్రరాజయుగచరిత్ర” మనుపేరుపెట్టి చర్చితచర్వణముగా నీగ్రంథమేల ప్రకటింపవలసి వచ్చెనని కొందఱకుఁదోచి ప్రశ్నింప వచ్చును. అట్టి ప్రశ్నముపుట్టక మునుపే యిందునుగూర్చి యొకింత చమత్కారకథ వినింప నవసరము పట్టినది. ఇతిహాసమండలిని ప్రతిష్ఠాపించిన నల్వరలో నేనొక్కఁడను. 1925 సంవత్సరములో మొలకెత్తిన మండలివారి యాంగ్లత్రైమాసిక పత్రిక ప్రథమ సంపుటము ప్రథమసంచికలో నిట్లు వ్రాయఁబడినది.

The Society owes its inception and existence to the inspiring work and guidance of Mr. C. Veerabhadra Rao, the premier Historian of the Andhras whose book was published in 1908 (1910) and from which many a learned scholar has drawn material help for the construction of an otherwise difficult and still unexplored history of the Andhras, Mr. M. Somasekhara Sarma, Mr. Bhavaraju V. Krishnarao and Mr. C. Narayana Rao.

ఎవరిగ్రంథము 1908 లో ప్రకటింపబడినదో ఎవరి గ్రంథమునుండి కష్టతరమైనట్టియు, పరిశోధింపఁ బడనట్టియు సాంధ్రచరిత్ర నిర్మాణమునకై ప్రతివిద్యాధికుఁడును సాధనసంపత్తిని బడయుచున్నాఁడో అట్టి ప్రధానాంధ్ర చరిత్రకారులగు చి. వీరభద్రరావు గారి యావేశపూరితమైన కృషిపోషకత్వములక్రిందను వారిచేతను, మ. సోమశేఖరశర్మ, భావరాజు వెం. కృష్ణరావు, చి. నారాయణ రావుగార్లచేతను మండలిస్థాపింపబడినది.

ఈమండలివారు “కళింగ సంచికను” బ్రకటింపబూసి కార్యదర్శిగానుండిన రాళ్ళబండి సుబ్బారావు ఎం. ఏ. గారిని సంపాదకులుగా నియమించిరి. అప్పుడు నేను మండలివారి కార్యనిర్వాహక వర్గములో సభ్యుడనుగా నుంటిని. తమ సంపాదకత్వమునఁ దయారు కాబడు “కళింగ సంచిక” విషయమై నేనెట్టి జోక్యము కలిగించు కొనకుండుటకై యొకయుక్తి గనుపెట్టి నన్ను గౌరవసభ్యునిగా నెన్ని కొనుటకై యొక తీర్మానమును బ్రవేశపెట్టి కృతకృత్యులైరి. గౌరవ సభ్యునకు కార్యనిర్వాహక సభలో నుండుటకు మండలివారి నిబంధనల ననుసరించి యవకాశములేదు. తరువాత నేను 1932 సంవత్సరములో భారతి పత్రికలో “కళింగ సంచిక” ను తీవ్రముగా విమర్శించుటచేతను, మండలివారు “కాకతీయసంచిక”ను బ్రచురించుటకుఁ బ్రకటించియున్నారు గనుకను, కార్యదర్శిగాదును, కార్యనిర్వాహకసభలో నూతనముగ జేరిన శ్రీయు మాఁరేమండ రామారావుగారు బి. ఏ. (ఆనర్సు) ను కుట్రచేసి కార్యనిర్వాహకసభ్యులు 9గురులోను మఱిముగ్గురను వ్యక్తులను గావించుకొని నేను మద్రాసు లోనున్నకాలమున నన్ను “గౌరవసభ్య” పదవినుండి తొలగించిరి. ఈవిషయమును నాకుఁ దెలియపఱచలేదు. తమత్రైమాసిక పత్రిక యందును బ్రకటింపలేదు. నేను మద్రాసునుండి వచ్చువఱకు నాకు దెలియనేలేదు. అటుపిమ్మట కార్యనిర్వాహక వర్గమువారు మార్చేమండ రామారావు బి.ఏ. (ఆనర్సు) బి. ఇడి. గారిని సంపాదకులుగా నియమించిరి. తరువాత శివయోగసార గ్రంథావతారికనుగూర్చి నేను ‘సుభాషిపత్రిక’ తో వ్రాసి ప్రకటించిన “అన్నయదేవుడు వింత చరిత్రాంశములు” అను వ్యాసములోని విషయమును మండలివారి త్రైమాసిక పత్రిక యందుపయోగ . పరచుకొనియు, అచట “సుభాషి” పేరు, నాపేరు నెత్తియుండియు, నన్ను గౌరవ పదవినుండి తప్పించిన తరువాతనే ఆంధ్రసాహిత్య పరిషత్పత్రికలో

ఆంగీరస సం॥ ర॥ మార్గశీర్ష పుష్యమాస (1933) సంచికలో “శివయోగసారము” అను శీర్షికతో నాక సశేషవ్యాస మును బ్రకటించి అందు చరిత్రమునకును, మతమునకును గూడ మిక్కిలి ముఖ్యమగు నీగ్రంథము చరిత్రకారుల దృష్టినాకర్షించ లేదని వ్రాయ సాహసించినారు. దేవరకొండలోనో మఱియొక ప్రదేశమునందో జరిగిన హైదరాబాదురాష్ట్రము ద్వితీయాంధ్రసభలో నేనువ్రాసిన యాంధ్రులచరిత్రము నిజమైనచరిత్రము కాదనియు తాము నిజమైనచరిత్రము వ్రాయఁబోవుచున్నామని యుపన్యసించి నట్లుగా నాకుఁజెప్పిన మిత్రుడే సాహిత్యపరిషత్పత్రికలో నతఁడు వ్రాసిన వ్యాసమును జూచియుఁ నాపట్లచూపిన చర్యనుగూర్చియు నేనసహ్యించు కొనుచున్నాననుసమాచారమును జేరవేయుటచేతను గాఁబోలు నావ్యాసమును సశేషముగానే నిలిపివేసి నాయందు తమ కాదరభావమున్నట్లుగా నాకుఁదెలుపఁగోరి 9-4-1933 తేదీని ఈక్రింది జాబును నాకు వ్రాసిరి.

“ఆర్యా! నమస్కారములు. మండలివారు కాకతీయసంచికను ముద్రింపించుచున్న విషయము దమకు దెలిసియే యుండును. ముద్రణముచాలా భాగమైనది. మండలినిస్థాపించినవారిలో దామొకరు. ఆంధ్రచరిత్ర పరిశోధనమునకు మార్గదర్శకులు. పండితులు, విజ్ఞాన సేవకులు మండలి తమ బిడ్డ. ఈబిడ్డను శోభింపఁజేయుటకై నిర్మింపఁబడు నలంకారమునకు పితరులగు తామొక వ్యాసాఖ్యమగు మణిరాజమును బ్రసాదించుట ధర్మము. ఈ ఏప్రియలు నెలాఖరులోగా వ్యాసముల నన్నిటిని సేకరింపవలెనని సంపాదకీయ సంఘమువారు తీర్మానించి యున్నారు. ఆంధ్రులచరిత్రకారులగు తమరు కాకతీయచరిత్రమున కూలంకషముగు బరిశోధనను గావించి తమ “ఆంధ్రులచరిత్రము” రెండవభాగమున సగమునకు నైగా కాకతీయ యశోగానము నొనర్చి

యున్నారు. గాన నస్తుపరిచయమును బట్టియు, మండలిసావకత్వమును బట్టియు, దమిని సంచికకు గాకతీయులను గూర్చియేదే నొకవ్యాసరాజము నొసంగప్రార్థించెదను. ఈ నెలాఖరులోగా సాద్యమైనంత త్వరలో దయచేయుడని మనవి. విద్వాంసులును, విద్యజ్ఞున పరిశ్రమాభిజ్ఞులునగు తమకు తప్పక నీ విషయమున ముండలికి సహాయము చేయుదురుగాక. ప్రపథమమున నాంధ్రదేశచరిత్రము రచించి యాధునిక పరిశోధకులకు మార్గమును జూపి తాము యాదర్శక కార్యభారమును నహించిరి. ఆంధ్రదేశ చారిత్రకసంబంధములగు పరిశ్రమల నొనర్చు ప్రతిపాదును దమకు శ్రమనిచ్చుటయు, దమమార్గదర్శిత్యము వలన దమకు గలుగు బాధకములు. గాన తమ కియ్యదిధర్మము. వయోవృద్ధులగు తమకు శ్రమగల్గించుట తప్పే. అయినను తమ విద్యావృద్ధత్యము తమకిట్టిశ్రమను గల్గించును. తప్పక తమకు ముండలికి పై సహాయము నొనర్తురని తలచెదను తమవ్యసనముముచు ముందుగ దెల్పినచో సంతసింపదను. శ్రమయిచ్చినందులకు క్షమింపవలెను. చిత్తగించవలెను. కృతజ్ఞుడు మారేమండ రామారావు. కాకతీయ సంచికా సంపాదకుడు.”

ఇట్టిజాబు వ్రాసినందు కేడ్వనా? సంతసింపనా? ఏమి యీకృతజ్ఞతా లక్షణము? ఆత్మగౌరవమును బాటించి కాకతీయ సంచికకు నే నేవ్యాసమును వ్రాసియుండలేదు. భూమిదేవి యెట్టివారినిన భరింతును గాని కృతఘ్నుని భరింపలేనని పురాణగాథ దెలుపుచున్నది. ఈయనతో మైత్రిగాని విరోధముగాని యింతవఱకు లేవు. నాజీవితములో ఏరితోటి పరిచయము ఒకటి రెండు గంటలుమాత్రమే యని మనవి చేయుచున్నాను. కాకతీయసంచికలో విడిచిపెట్టబడిన యనేక నూత్న విషయము లిందు చర్చింపఁ బడినవి. సందిగ్ధములుగానున్న పెక్కువిషయములు నిర్ధారంపబడినవి. ఈ రెంటికిని అనఁగా నాకాక

తీయాంధ్రరాజయుగ చరిత్రమునకును, కాకతీయ సంచికకును గల భేద మెక్కడెక్కడ గలదో చరిత్రపరిశోధకులు గనిపెట్టగలరు. అయినను కాకతీయ సంచికకు పోటీగా రచించినదికా దీ కాకతీయాంధ్ర రాజయుగ చరిత్రము. ఈయైదవసంపుటముముందు ప్రకటించుటకిదియే కారణమని చూత్రము చెప్పెదను కాని, ఇతిహాస మండలిలోని వారెల్లరు నిట్టివారేయని నాయభిప్రాయమెంతమాత్రముగాదు. అనేకులు విద్యాధికులయిన పెద్దమనుష్యులున్నారని నేనెఱుంగుదును. ఒకరిద్దఱుచేయు కుజ్జితనపు చేష్టల మూలమున మండలికి శౌరవము పోగలదు గావున మండలి సభ్యులు మండలి శౌరవమును నిలుపువారుగా నుండవలయును. ఇకముందు మండలివారు ప్రకటించు సంచికలకు సంపాదకులుగ తగిన సమర్థతగలవారిని నియమింతురని విశ్వసించుచున్నాను. తప్పలుండరాదని కాదు. ఇట్టి సంచికలు ప్రకటించునపుడు తప్పలుండకమానవు. తప్పలు సవరించుకోవచ్చును గని శౌరవహీనములై, కృత్రిమములైన మార్గములను గట్టిపెట్టించవలయును.

శ్రీలక్ష్మణరాయ పరిశోధక మండలివారు.

కాకతీయాంధ్ర రాజయుగ చరిత్రము సమగ్రముగాను, సంపూర్ణముగను నుండవలెనన్న కాకతీయులచే బరిపాలింపఁబడిన సామ్రాజ్యములోని మధ్యభాగమగు నాంధ్రమండలము లన్నియు నేడు “తెలంగాణ” అని వ్యవహరింపఁబడుచు మహాఘనత వహించిన నైజాముగారిచేపరిపాలింపఁబడుచుండిన హైదరాబాదురాష్ట్రంబున నొక ప్రధానభాగమై యుండుటచేత నాభాగమునందు వెల్వడిన శాసనముల యాధారముననే వ్రాయఁబడవలసి యుండెను. ఇరువది మూడు సంవత్సరములకుఁ బూర్వము బ్రిటీషు ప్రభుత్వమువారివలె నైజాము ప్రభుత్వము వారు పురాతన స్థానము

(Archeological Department) నేర్పాటు చేసియుండనందున నా ప్రదేశమునందలి శాసనములబరిశోధించు భాగ్యమునాక బిన్నదికాదు తరువాత హైదరాబాదు రాష్ట్రమునందు బ్రిటీషు ప్రభుత్వమునందువలె నొక శాఖ యేర్పడి యిటీవల పని ప్రారంభింపఁబడి అభివృద్ధికరముగా జరుగుచున్నది. 1927 వ సంవత్సరమున శ్రీలక్ష్మణరాయ షరిశోధకమండలి యను పేరిట హైదరాబాదు రాజ్యమున సుప్రసిద్ధ చరిత్రపరిశోధకాగ్ర గణ్యులై, “విజ్ఞానచంద్రికా మండలి” సంపాదకులుగాను, “ఆంధ్రవిజ్ఞాన సర్వస్వ” సంపాదకులుగా నుండి యనేక గ్రంథరాజములం బ్రకటించి మన యాంధ్రదేశము యొక్క దురదృష్టవశమున నడివయస్సుననే కీర్తిశేషు లయిపోయిన కొమ్మత్తాజు లక్ష్మణరావు పంతులుగారి స్మారకచిహ్నముగా నొక పరిశోధక మండలి ప్రతిష్ఠాపింపఁబడి వారీవిషయమునఁ గృషిచేసి “శ్రీశేషాద్రి రమణకవు” లను వారిని నియమించి 123 శాసనములవఱకు సంపాదించి వీనిని “తెలింగనాళాసనములో ప్రథమ సంపుటముగా 1935 సంవత్సరమునఁ బ్రకటింపఁ గలిగినారు. ఈ గ్రంథమును బ్రకటించుటకు నీమండలివారికి 8 సంవత్సరముల కాలము పట్టినది. ఈయాలస్యమునకుఁ గారణము మండలివారి యుపేక్షాభావమని తలంపరాదు. అయినను ఈ కార్యమును నిర్వహించుటకు నియమింపఁబడిన “శ్రీశేషాద్రి రమణకవులు” పండితులైనను, కవులైనను, భాషాచరిత్ర మెఱింగిన వారును, చరిత్రపరిశోధనమందుగాని, లిపిశాస్త్రమునందుగాని యనుభవజ్ఞులు గాకుండుటచేతను, సంపాదకులుగా నియమింపఁబడిన మారేమండ రామారావు బి. ఏ. (ఆనర్సు) అను వారు గూడ యాంగ్లవిద్యా పట్టభద్రులయిన యువకులయినను, పై పండితులవలెనే ఈ విషయమున అనుభవజ్ఞులు గాకుండుటచేతను నీ ప్రకటన కార్యమునందు దోషములు పెక్కులు గాన్పించుచున్నవి. శ్రీ

లక్ష్మణరాయ పరిశోధక మండలివారెంతో వ్యయప్రయాసల పాలయి యీ మహాకార్యమునకు సమకట్టినను చరిత్రపరిశోధకులకుఁ దృప్తికలుగకుండుటకు గారణమునైనఁ జూపినవియె. ఇట్టికార్యమును నిర్వహించుటకుఁ దగినవారు పట్టభద్రులు గాకపోయినను కీర్తిశేషులయిన లక్ష్మణరావుగారిచేతిక్రిందఁ దరిబీతుగాంచి యీ విషయమున మంచి యనుభవజ్ఞానమును సంపాదించిన శ్రీయుత మల్లంపల్లి సోమ శేఖరశర్మగారిని నియమించి యున్నయెడల నెంతో తృప్తికరముగా నుండి యుండును. అయిన దానికేమి చేయఁగలము. ఇంక ముందయినను పై మండలివారు తలపెట్టు నిట్టికార్యములం దనుభవజ్ఞులయిన వారిని నియమించుట ప్రయోజనకరముగా నుండును.

హైదరాబాదు రాష్ట్రీయ శాఖవారు (Archeological Department) ఇంతకుఁ బూర్వమే తమ రాష్ట్రీయ శాసనములం బ్రకటించుటకై డాక్టరు పుట్టవర్తి శ్రీనివాసాచార్యులను విద్యావంతుని అనుభవజ్ఞానము గలవారిని నియమించిన వారనియు, వీరి శాసనముల సంపుటగ్రంథము త్వరలోనే వెలువడుననియు వినుచున్నాను. అట్టి గ్రంథము వెలువడక పూర్వమే యీ “కాశీయాంధ్రరాజయుగచరిత్రము” ప్రకటింప వలసివచ్చినందు కొకింతవిచారించుచున్నాను. ఆ గ్రంథమువలన మఱికొన్ని క్రొత్తవిషయములు మనకుఁ దెలియవచ్చును. ఇట్టి మహాకార్యమును నా ప్రభుత్వము వారు నిర్వహించుచున్నందుకు హైదరాబాదు రాష్ట్రీయగ్రంథ ప్రజలే గాకుండ బ్రిటిషురాష్ట్రీయగ్రంథప్రజలుకూడ కృతజ్ఞులై యుండక మానరు.

కావున నెట్టి లోపములున్నను శ్రీ లక్ష్మణరాయ పరిశోధక మండలివారి “తెలింగానా శాసన సంపుటమే” నాయీ గ్రంథము

నేందు నెక్కువగా నుపయోగించుకొనబడినందున శ్రీ మండలిపాఠకి నామనఃపూర్వక కృతజ్ఞతా వందనము లర్పించుకొనుచున్నాను.

శ్రీ శేషాద్రి వెంకటరమణకవులు.

ఇట్టి యపూర్వభాగ్యము శ్రీ శేషాద్రిరమణ కవులకు లభించి నది మొదలుకొని, అనగా 1923 సంవత్సరము మొదలుకొని పత్రిక లలో పలువ్యాసములు వ్రాసి ప్రకటించుచు నప్పటప్పట నీసడింపు వాక్యములతోనన్నును, నాచరిత్రమును బరిహాసము చేయుచు, తమ యాధిక్యతను, అహంభావమును జూపుచున్నను “పిచ్చుకమీద నా బ్రహ్మాస్త్రప్రయోగ” మని శాంతము గల్పించుకొని మానమువహించి ప్రత్యుత్తరము లీయక యూరకొనుచుంటిని. ఇట్టినా పద్ధతిని జూచి తాము గొప్పచరిత్రకారులమైపోతిమను భావముతోఁ దమకు గల హద్దును గూడ మీటి వ్రాయసాగిరి. శ్రీశేషాద్రిరమణ కవుల తో నాకెట్టి స్నేహముగాని విరోధముగాని లేదు. వీరిలో శేషా చార్యులుగారిని నేనుచూచి యున్న జ్ఞాపకమేలేదు. రమణాచార్యు లవారి నే నెఱుంగుదును గాని కించిత్పరిచయము మాత్రమే గలదు. వీరితో వివాదమెందుకొని మిత్రులందఱను వలెనే నాప్రకటనమును బంపి వారి సహాయము నపేక్షించితిని.

అందుకుఁ బ్రత్యుత్తరముగా నీకింది జాబును వ్రాసిరి.

“తాము దయతో వ్రాసినజాబు చేరినది. జవాబుప్రాయుట లో జరిగిన అలస్యమునకు మన్నింపుడు. తమకు మూడంశములు వ్రాయఁదలంచి కొంటిని. మొదట చరిత్రాంశములను గుఱించి.

ఈమధ్యహనుమకొండలోని రుద్రదేవుని శాసనముఁ తెలంగా నాశాసనమును, కాకతీయసంచిక పెలువడినవిగదా. రుద్రదేవునిశాస

సములో చాలచరిత్రమునకు సరిపడని అంశములుగలవు, వానిచిత్త
గించితిరా! లేక ఒక ప్రతికావలెనన్నఁ బంపుదును. కాకతీయుల
ప్రత్యర్థులనుగూర్చి ఆ శాసనములోని వానిని నేనొక విధముగ నిర్ణ
యించితిని. దాని పట్టికపంపుమందురా? మీ సంపుటములోనికి ఏయే
యంశములు కావలయునో తెలిపిన వానిని సమకూర్చి పంపుదును.
ఖాజీపేట దర్గాలో (1వ బేతరాజు 1వ ప్రోలరాజు 2 వ బేతరాజు
త్రిభువన్ముల్లుడు) అనువారి వృత్తాంతములుగల శాసనములభించినది.
ఇదికొంతవఱకేనేనాసంగఁబ్రచురించిరి. పూర్తిపాఠము కావలయునా!
గూడూరు శాసనముశీల అసమగ్రము. అందుచేత విషయము సయిత
మసమగ్రము. నగునూరు నందనరునిశాసనము రుద్రదేవుని నాటిది.
విలువగలది. ఇవియన్నియు తెలింగానాశాసన సంపుటములోఁ గలవు.
వలయుచో ఒక తెలింగానాశాసనసంపుటము బంపుదును. ఇంతకు
నన్ను ఏ యంశములపై విషయము వ్రాయమందురో తెలిపినచో
విపులముగఁ దెలిసినంతలో వ్రాయుదును. అవసరమున్నంతలోఁ
బరిగ్రహింపవచ్చును. మిగిలినది విడువవచ్చును. మీ సంపుటమునకు
వలయుసేవ నానుండి మీరు గొనుటకు సంశయింపవలదని నామనవి.

తాము ఒకమాటు ఈసంపుటము ముగియులోగా ఓరుగల్లు
నకు దయచేయ గలుగుదురా? వలయు చరిత్రాంశములు స్థానికవిశే
షములు గమనింపవచ్చును. అట్లు రాజాలరేని మీకుఁ గావలసిన
చిత్రపటములపట్టిక వలసిన చరిత్రాంశము లనియు, వాని విమర్శ
నాభిప్రాయములయు జాబితా నైనను బంపినచో మేము పంపు
విపుల ప్రత్యుత్తరములు మీకు గొంతయేని తోడ్పడగలదు. కాన
అన్ని సంగతులు స్పష్టముగా వ్రాయుడు.

పోషకుల రాజపోషకులఁ జేర్చుట కష్టసాధ్యము. కాని చందాదారులను 20 లేక 25 మందినిజేర్చి ధనము మీకు నేను వసూలు చేసి పంపుదును. మీరు స్వయముగావచ్చిన నింక గొంతపని జరుగవీలు కలుగునేమో నామిత్రులతో సంప్రదించి ఈచందాలు సాధ్యమగునంతత్వరలో సమకూర్చి పంపుటకు ప్రయత్నము చేయుదును. అల్పశక్తిగల నేనుచేయగల ఆర్థికసహాయమింతియ. ఇంతకు ఎక్కుడు చేయుగల్గుదు నేని ధన్యుడ గ్రంథమునకు క్రియధనము ముట్టినట్లుగల రశీదులున్నచో 25 పంపుడు.

ఇచట తమజాబుపయి నింకొకరు చందాలకుఁ బ్రయత్నము చేయుచున్నట్లు తెలియచున్నది. అట్లుకాదేని నేనేస్వతంత్రించి సమకూర్పగలను. నాకంటె వారు ముందుగ నేగినను నేను వారు ఒకచోట తొరసిల్లినను పనిసాగుట కష్టము. కాన నింకొరు ప్రయత్నించుచున్నది లేనిదిగూడ తెలుపగోరుచున్నాను. మీజవాబుచూచినమీదట ఇంకను విఫలముగా జవాబు వ్రాసికొందును. వరంగల్లు యీచుట్టుపట్టులనుండి యేయంశము గావలసినను సమకూర్చి పంపుదును. అంతియగాదు చరిత్రాంశములలోఁ గొన్ని ప్రశ్నములు మీరు సూచించుడు. వానికి జవాబులు ఇంక నట్టిసంగతులు మఱి యొక కొన్ని పట్టిక వ్రాసి పంపించెదను. దయచేసి విఫలముగ సాధ్యమగు నంతత్వరలో జవాబు దయచేయఁ గోరెద.

విధేయుఁడు దూ. వేంకటరమణాచార్యులు."

ఇట్టి మహత్తరమైన జాబును హిరణ్యాక్ష వరములతోఁ బ్రసాదించిరి. ఈజాబుచేరిన మఱునాఁడే 10-10-35 తేదిని వారికి జవాబు పంపుకొంటిని. అందులో "భాజీపేట శాసన మత్యవసరమైనదనియు, దయచేసి దాని పూర్తిపాఠము పంపించవలసినదనియు, తెలింగునా

శాసనములు, నేయిస్తంబాలగుడి శాసనము (రుద్రదేవుని శాసనము) కాకతీయసంచిక, నేతద్గ్రంథ సంపాదకులచే నాకందజేయఁబడిన వనియు, వానిని తాము పంపనక్కర లేదనియు, చందాలు వసూలు చేయవలసినదని నేనెవ్వరి కింతవఱకు వరంగల్లునకు రశీదుపుస్తకము పంపలేదని మీకు వ్రాసినట్లుగ నే నామిత్రులగు విద్వాన్ కంభంపాటి అప్పన్న శాస్త్రిగారికి మాత్రము జాబువ్రాయుచు వారు వారి గ్రంథములో ముద్రించిన చిత్రపటముల నేను ముద్రించుకొనుటకు దయ చేయించవలసినదని కోరితి ననియు ఆచార్యులవారికి పంపిన జాబులో జవాబువ్రాసి 25 రశీదు కాగితములుగల బుక్కునుగూడ బంపించి యున్నాను. మీరిర్వరునాకుసమానమిత్రులేగావునజాబులువ్రాయుట సంభవించినదనియు, నానిమిత్తము మీరు తగవులాడవలదనియుఁ గూడ నాచార్యులుగారికి వ్రాసిన జాబులో వ్రాసియున్నాను. ఇంక నాకుఁ బ్రత్యుత్తరములేదు సరిగదా వెంటనే యాచార్యులవారు “కాకతీయాంధ్రీయుగ ” మను పేరిట నొక విచిత్ర వ్యాసము శేషాద్రి మణిపులు 26-10-1935 తేదిగల కృష్ణాపత్రికలోఁ బ్రకటించిరి. వీరవ్యాసములో ఖాజీపేట దర్గాసమగ్రశిలా శాసనము తాము ప్రచురించినట్లుగా వ్రాసినారు. ఆవ్యాసమును జూచి నేనచ్చెరువుఁ జెందితిని. 17-11-35 తేదిగల ప్రజామిత్ర పత్రికలో “కాకతీయాంధ్రీచరిత్ర” అను పేరిట వీరవ్యాసములోని చరిత్రాంశములను ఖండించుచుఁ బ్రత్యుత్తర వ్యాసమును శాస్త్రిగారు ప్రకటించినారు. నేను నా “కాకతీయాంధ్రీరాజయుగ చరిత్రమును ముద్రించుటకుఁ బ్రారంభించితిని. ఇర్వరి వ్యాసములు నాకమితమైన ప్రయాసను గల్గించవి. “కాకతీయాంధ్రీ చరిత్ర” తామే గుత్తుకు గొన్నట్లు తమతమ ప్రశ్నంబులకు వాదోపవాదములకుఁ బ్రత్యుత్తరము లిచ్చినఁగాని కాకతీయాంధ్ర చరిత్రము సమగ్రము కాదని తలంపుతో నాభోతుల

వలె అంకెలు వేసి కొనుచు డీకొని పోరాడుచు నడుమ లేగదూడ కాళ్ళు విఱుంగద్రొక్కినట్లు నామీద పడుటచేత నాపని యాలస్య మై నాగ్రంథము పెట్టిపోయినది. 400 పుటల గ్రంథము 600 పుటలకు పైగా నై పోయినది. ఎంతవఱకును రుద్రదేవుని శాసనముచుట్టును “గుడుగుడు గుంచము, గుంజారాగములు” దీయుటయే వీరి పనిగా నుండి వీరు ఓరంగల్లులో చెఱియొక పరిశోధకమండలి స్థాపించిరి. వీరుచేయు పనికన్న యారాభటములు మెండు. హైదరాబాదు “లక్ష్మణరాయ పరిశోధకమండలిలో” జేరి వీరు పనిచేయుట యుత్తమమార్గముకాదా? ఉండెపో రెండు సంఘము లెందుకు? ఒకటి చాలదా? చేయునది స్వల్పము; ఆరాభట మెక్కువ. ఇది చరిత్ర పరిశోధనమునఁ గృషిచేయువారి లక్షణముగా నుండరాదు.

శ్రీదూపాటి రమణాచార్యులవారు 23 కడనుండి రూపాయి చందాలనుఁ ఒక అభిమాని కడనుండి రు 12 లును వసూలు చేసి నా జాబునకుఁ బ్రత్యుత్తరము లేకపోయినా కడపట పంపినందుకు వారికిని, 6 చిత్రపటములను దయతో నొసంగినందుకు విద్వాన్ కంభంపాటి అప్పన్న శాస్త్రిగారికిని నామనఃపూర్వకవందనములాచరించుచున్నాను.

నా వలన నెట్టి ప్రతిఫలమును కోరక నాప్రకటనమును బ్రకటించిన, ఆంధ్ర, కృష్ణా, త్రిలింగ, ప్రజామిత్ర, భారతి, ప్రబుద్ధాంధ్ర, సమదర్శిని, గోల్కొండ ప్రతికాధిపతులకు నామనఃపూర్వకవందనము లాచరించుచున్నాను.

అందఱకన్న మిన్నఁగా హైదరాబాదు రాష్ట్రీయాంధ్రులకు, అందు ముఖ్యముగా నా చిరకాలమిత్రులును, శ్రీలక్ష్మణరాయ పరిశోధకమండలి కార్యదర్శిగారును, నగు శ్రీయుత ఆదిరాజువీరభద్రరావు పంతులుగారును, గోల్కొండ ప్రతికాసంపాదకులగు శ్రీయుత

సురసరము ప్రతాపరెడ్డిగారును, హైదరాబాదుసిటీకాలేజీ పండితులు శ్రీయుత ఓగిరాల సుబ్బారావుపంతులుగారును, చేసిన సహాయమును నే నెన్నడును మఱువఁజాలను. వీరి తోడ్పాటువలననే నే నీ సంపుటమును ముద్రింపఁగలిగితినిన్న నతిశయోక్తిగాదు. వీరలుమూర్ఖురకు నామనః పూర్వకవందనము లాచరించుచున్నాను. నాకు తాము ప్రకటించిన “కాకతీయసంచికను, 6 చిత్రపటములను నొసంగిన రాజమహేంద్రపుర The Andhra Historical Research Society వారికిని, శ్రీ కాకతీయ సామ్రాజ్యపటము నొసంగిన శ్రీయుత తాళ్ళబండి సుబ్బారావుపంతులు ఎమ్. ఏ. ఎల్. టి గారికిని గూడ నామనఃపూర్వకవందనము లాచరించుచున్నాను.

నామిత్రులును, చరిత్రపరిశోధనా నిపుణులునునగు శ్రీయుతులు భావరాజు వేంకటకృష్ణారావుపంతులు బి. ఏ. బి. ఎల్. వడ్డాది అప్పారావుపంతులు బి. ఏ. బి. ఎల్. (ఆంధ్రేతిహాస పరిశోధక మండలి కార్యదర్శి) గార్లకు నాకు కావలసిన గ్రంథములప్పటప్పట నొసంగి తోడ్పడినందుకు నామనఃపూర్వక వందనములాచరించుచున్నాను.

నాయీ కార్యమునకు పోషకులుగను, అభిమానులుగను జేరి ప్రోత్సాహపఱచిన వారి నామముల నీ సంపుటములోఁ బ్రకటించి యున్నాను. వారలకెల్లరకు నా నమస్కృతులు.

మారాజపోషకులు.

నా యీ “కాకతీయాంధ్ర రాజయుగ చరిత్రము” ను ముద్రణమున కిచ్చుటకును, ముద్రణమున కిచ్చినది మొదలుకొని నేఁపంపుకొన్న విజ్ఞాపనములను మన్నించుచు నీక్రింది యుత్తరపు లను బ్రసాదింపుచు మితిమీరిన యుత్సాహమును గల్పించి ప్రోత్స హించిన “తహవార్ - ఓ- జలదల్ - దస్తఖు, మన్నెసుల్తాన్ శ్రీశ్రీశ్రీ ఎం. వేంకటాద్రి అప్పారావు బహదుర్, జమిందారు, డియ్యూరు ఎట్టేటు, నూజివీడు, వారికి నా మనఃపూర్వక వందనము లాచరించు చున్నాను.

- (1) “ మీ తే 10-9-35 ది వుత్తరం ప్రవేశమయినది. యిందును గురించి మీకు లోగడ యెంతమొత్తం యిచ్చుటకు అంగీకరించినది తెలియగల రిఫరెన్సు trace కాబడి యుండలేదు. సదరు ఆర్డరు మీవద్దకు పంపబడిన యెడల అందులనకలు రిఫరెన్సు నిమిత్తము పంపించకోర్తాము. ఆంతర్యమునకు తేవలెను. ” (14-9-35)
- (2) ఆంధ్రుల చరిత్ర ముద్రణమును గురించి మీరు తే 15-9-35 ది వ్రాశ్చి వుత్తరం చేరినది-
ఆంధ్రుల చరిత్ర ముద్రణమునకు (రు 200-0-0) రెండు వందల రూపాయలు sanction చేయించబడినది. ప్రస్తుతం సందర్భములనుబట్టి యంతకంటె జాస్తిగా సహాయం చేయుటకు అవుకాశం లేదు. ముద్రణకొరకు కావలెన్ని యితరప్రయత్నములు చేసికొని ముద్రణప్రారంభం చేయబోవుటకు ముందు పయికంకొరకు తిర్గి వ్రాయించకోర్తాము. ఆంతర్యమునకు తేవలెను. (17-9-35)
- (3) మీ తే 31-10-35 ది వుత్తరం ప్రవేశమయినది. మీకు ముట్టవలసిన పయికం డిశంబరు నెలలో చేరులాగున రేలంగి, గణపవరం తాణాలకు ఆర్డరు పంపించుచున్నాము. ఆంతర్యమునకు తేవలెను. (11-10-35)
- (4) మీరు ది 9-12-35 తేదిని వ్రాయించిన వుత్తరం ప్రవేశమైనది. ఆదాఖలా లోగ్డమీకు వ్రాయించిన ప్రకారం డిశంబరు నెల 15 వ తేదీలోగా గాని 20 తేదీలోగాగాని, పంపించుట కవకాశంలేదు. తిర్గి మీరు డిశంబరు 20 తేదీ దర్మిలాను రిమైండు చేయవలెను. ఈము ననుసరించి 23-12-35 తేదిని వారికి జ్ఞాపకమును తేయుచు విజ్ఞప్తి పంపుకొన్నాను. మరల ప్రత్యుత్తరము బడయుభాగ్య మున్నవని

కాదు. అయినను, ఇట్టి సందిగ్ధసమయమున నేనుజేసిన ప్రకటన ప్రకారము రు 116 లు గాని, అంతకుపై గాగాని విరాళముచ్చినవారిని రాజపోషకులుగ గ్రహించుట విధ్యుక్తధర్మము గావున శ్రీవారిని రాజపోషకులుగ నీసంపుటమునఁ బ్రచురించి యున్నాను.

అంకితము.

1896 సంవత్సరమునుండి నాకత్యంత మిత్తులుగానుండి నా స్వరూప స్వభావాదులను, గుణశీలములను బాగుగా గుర్తెత్తింగి యాంధ్రచరిత్ర రచనకాలమున నేను బడుచున్న కష్టములను జూచుచు, ఒక్కొక్కప్పుడధైర్యమును, నిరుత్సాహమును నన్నలముకొని కాళ్ళుచేతు లాడనీయక బాధింపుచున్నకాలమున నాకు ధైర్యమును నుత్సాహమును బురికొల్పుచు, దమకు సాధ్యమగునంత సహాయసంపత్తిని సమకూర్చి సర్వవిధముల తోడ్పడి నాచేత నీకార్యము నిర్వహింపజేసి నాశ్రేయోభివృద్ధి కంతకు మూలకారకులయిన విజ్ఞానచంద్రికా గ్రంథమాలయొక్కయు, ఆంధ్రవిజ్ఞాన సర్వస్వముయొక్కయు సంపాదకులుగనుండి యాకస్మికముగాఁ గీర్తిశేషులయిన, కొమఱ్ఱజులక్ష్మణరావు పంతులుగారియెడ, నాకృతజ్ఞతను దెలుపుకొనుట కవకాశము గలుగనందున నీ పునర్ముద్రణకాలమున నట్టి యవకాశము దొరకినందున నీ సంపుటములను వారికంకిత మొనరించుచున్నాఁడను.

ముగింపు.

అదియేమి చిత్రమోకాని 1911 వ సంవత్సరమున నేనాంధ్రుల చరిత్రము రెండవభాగము రచించుచు రచించిన దానిని ముద్రించుచున్నకాలమున నాకాత్త బంధువు మా అల్లుడు శ్రీయుత మామిడన్న వేంకట సుబ్బారావు పంతులుగారికి జబ్బుచేసి నాకు చిత్తపంక్తిభమును గలిగించిన విధముగానే “యీ కాకతీయాంధ్ర రాజయుగ చరిత్రమును” రచింపుచు ముద్రించుచున్న యీకాలమునందు సయితము వారికి రెండుమాసముల కాలము జ్వరపీడితులై

యుండుటచేత నాకు చిత్తసంక్షోభము సంభవించినది. ఈచిత్త సంక్షోభమునకు పత్రికలలోఁ గొందఱు మిత్రులు చేయు నార్భటములు తోడ్పడి యినుమడింపఁ జేయుటయు, నాజీవిత కాలములో నెన్నఁ డెఱుంగని సమస్యలు నన్నెదు ర్కొని యేటికెదురీగవలసిన కష్టము సంభవించి దినమునకు 3 గంటలుమాత్రము నిద్రకిందను 14 గంటలకాలము చరిత్రము కొఱ కును వినియోగింపవలసి వచ్చినది. అరువది నాలుగేండ్ల వయస్సు గలిగి యున్న నావంటి వృద్ధుడు, ఈకాకతీయాంధ్ర రాజయుగ చరి త్రము యొక్క పూర్వులు రాత్రిళ్ళు 12—2 గంటలనడుమనే దిద్దుకొనుట తప్పని యుద్యోగ మైనందున నీగ్రంథమునందు నచ్చు తప్పులు పెక్కులు పడినవి. వానిని దెలియఁజేయు తప్పొప్పులపట్టిక యిందు చేర్పఁబడినది కావున చదువరులు నాయం దనుగ్రహముంచి యాప్రకారము సవరించుకొని చదువుకొన వలయునని ప్రార్థించు చున్నాను. ఇతర విధములయిన ప్రతిబంధకములు పెక్కులు గల్గినవి గాని వాని నిందు పొందుపఱచుట నిష్ప్రయోజనము ననర్థదాయకము నగునని యిచ్చట దెలుపఁబూనుకొనలేదు. నేను వాగ్దత్తము చేసిన ప్రకారము గ్రంథము వెల్వడుకుండుటకు పైఁజెప్పిన వన్నియుఁ గారణములు. ఇందుకు శిక్షగా నేను చెప్పిన ప్రకారము 400 పుటలుగాక 640 పుటల గ్రంథము చదువరులకు నంగఁజేయుచున్నాను గాన నాలోపములన్నిటిని క్షమింపవలయునని ప్రార్థించుచున్నాను. ఇంక ముందు బ్రకటించు సంపుటమునకు నట్టిలోపము గలుగకుండ సకాలమునఁ బ్రకటించుటకుఁ బ్రయత్నింతునని మనవిచేయుచు విరమించుచున్నాను.

ఆనివార్యములయిన కారణాంతరముల వలన నీగ్రంథముద్రణమున కాలస్యము తటస్థించుచున్నను సదయహృదయులైన శ్రీ సుజనరంజనీ ముద్రాశాలాధికారులు ఓపికతో ముద్రణమును ముగించి గ్రంథసమాప్తి నొందించి యొసంగి నందుకు మనఃపూర్వక పంధనములాచరించుచున్నాను.

చిలుకూరి వీరభద్రరావు.

విషయ సూచిక.

మొదటి ప్రకరణము.

పేజీ నెం.

కాకతీయులు - కాకతీయులు.	౨
కాంకెర్ కాకతిపురమగునా ?	౧౫
కాకతీయాస్వయ నిరూపణము.	౨౦
కాకర్త్యుడా ? రాష్ట్రకూటుడా ?	౨౫
దుర్జయవంశము.	౨౮
అనుమకొండ కాకతిపురమగునా ?	౨౯
అనుమకొండ రాజ్య ప్రాచీనగాథ.	౩౦
అనుమకొండ నామోత్పత్తి వివరము.	౩౧
సోమ దేవ రాజు.	౩౨
కటక రాజు దండెత్తివచ్చుట.	౩౩
మాధవవర్మ.	౩౪
మఱికొండలు చంద్రవంశపురాజులు.	౪౨
నిజమైన చరిత్రము.	౪౩
అమోఘవర్షుడు - సరేంద్రమ్మగ రాజు.	౪౩
కొఱవిశాసనము.	౪౬

రెండవ ప్రకరణము.

పేజీ నెం.

విరియాలవంశము కాకతీయరాజవంశ మయ్యెనా ?	౪౯
విరియాలవంశమువారిది విష్ణుర్లగోత్రము.	౫౬
సాగివారిదీ విష్ణుర్లగోత్రమే.	౬౦
దుర్జయుఁడు దుర్యోధనుని కొడుకా ?	౬౨
రణదుర్జయుఁడే దుర్జయుఁడా ?	౬౪
దుర్జయుఁడు కరికాలుని వంశములోనివాఁడా ?	౬౫
రాచవారిలో కాకతీయులు.	౬౮
గుమ్మడితీగెకథ; పత్నివాయివారికథ.	౭౨
మాతపురాణములోని గుమ్మడిపండుకథ.	౭౬
ధర్మామృతములోని ఇక్ష్వాకులకథ.	౮౫
వృతిపాలపురము - ధనదుపురము.	౯౦
కోమట్లకు కుబేరనలకూబరసంబంధము.	౯౩
కుబేరుఁడు కల్పితపురుషుఁడుకాఁడు.	౧౦౨
జైనతీర్థంకరులు.	౧౦౪
పార్శ్వనాథునిగాథ.	౧౦౫
ఘటాంతరిగాథ.	౧౦౭
కాకతిరాజవంశము బ్రహ్మణ్యరాజవంశమగుట.	౧౦౮

మూడవ ప్రకరణము.

నాగవంశోద్భవులయిన మహారాజులు.	౧౧౨
చక్రకొట్టమండలము.	౧౧౪
జగదేకభూషణ ధారావర్షమహారాజు,	౧౧౫

పేజీ నెం

రాజభూషణ సోమేశ్వరమహారాజు.	౧౧౯
మొదటిసోమేశ్వరుని విజయయాత్రలు.	౧౨౧
కప్పరదేవమహారాజు.	౧౨౬
జగదేకభూషణ వీరసోమేశ్వరమహారాజు.	౧౨౬
జగదేకభూషణ నరసింహదేవ మహారాజు.	౧౨౮
రాజాధిరాజ జయసింహదేవమహారాజు.	౧౨౯
రాజాధిరాజ హరిశ్చంద్రదేవమహారాజు.	౧౩౦

నాల్గవ ప్రకరణము.

కాకతిరాజుల చరిత్రము ఆంధ్రదేశస్థితి.	౧౩౧
కాకర్వగుండనాధ్యక్షుడు.	౧౩౪
మొదటిచేతరాజు.	౧౩౪
కాళింగరాజు (1050-1080)	౧౩౭
పోలరాజు మహాసేనాని బమ్మిరెడ్డి.	౧౩౯
కాళింగరాజు కులోత్తుంగునకు తోడ్పడియెనా ?	౧౪౩
చైతన్యవ్యాప్తి.	౧౪౯

ఐదవ ప్రకరణము.

కాళింగరాజుల చరిత్రము పలనాటివీరచరిత్రము.	౧౭౦
చైతన్యవ్యాప్తి.	౧౭౪
నల్లకోట దండయాత్ర.	౧౭౬
నాగభూకాలి వృత్తాంతము.	౧౭౭
నాగభూకాలి దుస్తంత్రములు.	౧౭౮
బృహద్రథాయని సంతానము.	౧౮౦
కాలనాయని వివాహము.	౧౮౧

సాయకురాలి మాత్సర్యము.	౧౮౨
కోడిపందెములు.	౧౮౩
శనమనాయని యుద్ధము.	౧౮౪
బ్రహ్మనాయఁడు శ్రీశైలమునకుఁ బోవుట.	౧౮౬
రాచమల్లుని రాయభారము.	౧౮౬
బ్రహ్మనాయఁడు యుద్ధమునకు వెడలుట.	౧౮౮
నలగాముఁడును యుద్ధసన్నద్ధుడగుట.	౧౯౨
బాలనాయనికథ.	౧౯౪
కోటకేతరాజు రాయభారము	౨౦౦
బాలనాయఁడు కార్యమపూడి ప్రవేశించుట.	౨౦౩
బాలచంద్రనరశింహుల యుద్ధము.	౨౦౪
నరశింహుని తలగోయుట.	౨౦౬
బ్రహ్మనాయని దోషము లెన్నుట.	౨౦౬
మలిదేవరాజుల మరణము.	౨౦౭
మూడవయుద్ధము.	౨౦౭
నాయకురాలియుద్ధము.	౨౦౮
యుద్ధసమాప్తి.	౨౦౯
బ్రహ్మనాయఁడు సంఘసంస్కర్త.	౨౦౯
వీరశైవము.	౨౧౨
వీరారాధనము.	౨౧౨

ఆఱవప్రకరణము.

కాకతిరాజులచరిత్రము త్రిభువనమలభేతరాజు. }
(1080-1115)

౨౧౪

మహామండలేశ్వర కాకతిప్రోలరాజు (2) (1115-1158) ౨౧౯	
పద్మాక్షీ దేవాలయము.	౨౨౦
ప్రోలరాజు తైలపదేవునిబంధించి విడుచుట.	౨౨౧
ప్రోలరాజు గోవిందరాజును జయించుట.	౨౨౪
ప్రోలరాజు గుండరాజును జంపుట.	౨౨౭
ప్రోలరాజు జగద్దేవుని పాట్రద్రోలుట.	౨౨౮
ప్రోలరాజుగురువు రామేశ్వరదీక్షితులు.	౨౩౩
ప్రోలరాజు సంతానము.	౨౩౫
ప్రోలరాజు మరణము.	౨౩౫

ఏడవ ప్రకరణము.

శ్రీరుద్రదేవ మహారాజు.	౨౩౭
రుద్రదేవుడు దొమ్మరాజును జయించుట.	౨౩౮
మైలిగి దేవుడు.	౨౪౦
దొమ్మరాజు	౨౪౨
జగద్దేవుడు.	౨౪౫
తైలపదేవుడు.	౨౪౪
రుద్రదేవుడు తైలపదేవుని బంధించెనా ?	౨౪౫
రుద్రదేవుడు కందూరువర్ధమానపుర చోడులను జయించుట.	౨౪౬
గోకర్ణనృపాలుడు.	౨౬౬
భీముడు - గోకర్ణుడు.	౨౬౬
ఉదయచోడుని జంపి పద్మావతిని పెండ్లియాడుట.	౨౬౭

ఎనిమిదవ ప్రకరణము.

పేజీ నెం.

పండ్రెండవ శతాబ్ది.	౨౭౧
వైష్ణవమతము.	౨౭౩
శంకరమతము.	౨౭౩
కాంచీనగరము.	౨౭౪
రామానుజాచార్యుడు - వైష్ణవమతము.	౨౭౬
విఠలదేవరాయలు.	౨౭౭
రామానుజుడు బ్రహ్మరాక్షసుని పాఠదోలుట.	౧౭౮
జైనబౌద్ధమతనిర్మూలనము.	౨౭౯
రామానుజుడు - తిరునారాయణపురము- మాలమాదిగలు.	౨౮౨
రామానుజుని గ్రంథరచనము- మతవ్యాప్తి.	౨౮౩
విక్రమాదిత్యుడు.	౨౮౩
భద్రభూపాలుడు.	౨౮౪
చాగిజేతరాజు.	౨౮౬
విశ్వబ్రాహ్మణులు.	౨౮౭
భూలోకములు.	౨౮౮
త్రైలోక్యములు.	౨౮౮
బిజ్జలుడు రాజ్యమ్రాకమించుకొనుట.	౨౮౯
కాలచుర్యులు.	౨౯౦
మతవిప్లవము.	౨౯౧
శైవమతోద్ధారకుడైన బసవేశ్వరుడు.	౨౯౧
వీరశైవసిద్ధాంతము.	౨౯౩
బసవేశ్వరుడు మంత్రీయుగుట.	౨౯౪

బిజ్జలునికి బసవేశ్వరునికిగల సంబంధము.	౨౯౫
బసవేశ్వరునికి బిజ్జలునితోడి విరోధము.	౨౯౫
బిజ్జలరాయనివధ.	౨౯౬
ఘోరమైన మతయుద్ధము.	౨౯౭
చెన్నబసవేశ్వరుడు.	౨౯౮
కాలచుర్యవంశము.	౨౯౯
చాళుక్యపరిపాలనము.	౩౦౦
పౌరాణికమతము- నిబంధనగ్రంథములు.	౩౦౦
అనంతర రాజకీయస్థితి.	౩౦౧
మద్వాచార్యులు.	౩౦౨

తొమ్మిదవ ప్రకరణము.

రుద్రదేవుని రాజ్యవిస్తారము.	౩౦౩
రుద్రదేవుడు విద్యాభూషణుడు.	౩౦౫
చెల్లికిగంగాధమంత్రీ.	౩౦౮
ఏకశిలానగర నిర్మాణము.	౩౧౩
గురుమల్లికార్జున పండితారాధ్యుడు.	౩౧౪
పండితారాధ్యుని కాలనిర్ణయము.	౩౧౯
పండితారాధ్యుని మహిమలు.	౩౨౧
తెలుగుదేశమున బుద్ధపూజలు.	౩౨౬
వీనిగ్రంథమునందలి మతవిషయములు.	౩౨౯
ఫాలకురికి సోమనాథకవి,	౩౩౧

పదియవ ప్రకరణము.

పేజీ నెం.

రేచర్ల బేలిరెడ్డి - రేచర్ల నామిరెడ్డి.	334
శ్రీ వెలుగోటివారి వంశచరిత్రము	335
చెవిరెడ్డిగాథ.	340
బేలిరెడ్డిమూలపురుషుడు కాదు.	340
రుద్రదేవుని సమకాలికులు.	344
కోటవంశము.	344
ప్రౌలనాయకుడు.	345
కోటగుండ భూపతిరాజు - భూతమదేవి.	345
కోటకేతరాజు.	345
బౌద్ధమతము - బుద్ధునిపూజలు.	350
కేతరాజుయొక్క బ్రాహ్మశాస్త్రహారములు.	350
కోటబయల మహాదేవి.	350
కోటకేతరాజు - కోటగణపాంబ.	351
బుద్ధవర్మవంశము - కొండపడమటి బుద్ధరాజు.	353
నతవాటిసీమరాజులు.	354
బుద్ధరాజుకొడుగు రుద్రరాజు.	355
రుద్రదేవుని మరణము - విప్లవము.	356
మహాదేవరాజు రాజ్యపరిపాలనకాలము.	358

పదునొకండవ ప్రకరణము.

కాకతిగణపతిదేవ చక్రివర్తి పాలనము.	353
వేంగీదేశములోని కల్లోలములు.	354

తెలుగునాయకులు, లేక తెలంగాలు.	3౮౫
గణపతిదేవుడు వెలనాటిని జయించుట.	3౮౭
గజసాహిణి జాయపనాయకుని సంబంధము.	3౮౮
ఇందులూరి సోమయాదిత్యుడు.	3౯౦
కొలనువీడే ఏలూరుపురము.	3౯౨
కళింగముపై దండయాత్ర.	3౯౩
విశ్వేశ్వర శివ దేశికలు.	3౯౯
కాటచమూపతి - చౌండ సేనాధిపతి.	౪౦౦
గంగయసాహిణి	౪౦౦
గంగయసాహిణి కాయస్థుడు.	౪౦౧
గంగయసాహిణి పూర్వచరిత్రము.	౪౦౧
గణపతి దక్షిణదేశముపై దండెత్తుట.	౪౦౩
గణపతిపాండ్యులను జయించుట.	౪౦౪
సామంతభోజమంత్రి.	౪౦౪
పాండ్యులు మరల నెల్లూరు నాక్రమించుట.	౪౦౫
గంగయసాహిణి బాహుత్తర నియోగాధిపతి.	౪౦౬
గంగయసాహిణి దానధర్మములు.	౪౦౭
జన్నిగదేవ సిద్ధయదేవుల యుద్ధము.	౪౦౮
గణపతిదేవచక్రవర్తి జైనబౌద్ధులను జంపించుట.	౪౦౮
చెన్నాప్రగడ గణపామాత్యుడు.	౪౧౦
మేచయనాయకుడు.	౪౧౦
అద్దంకి ప్రభువు మాధవనాయకుడు.	౪౧౧
సింగళిదేవ మహారాజు.	౪౧౨
శ్రీసారంగపాణిదేవమహారాజు.	౪౧౩
సాగివారి వంశచరిత్రము.	౪౧౪

సాగివంశీయులగూర్చి మరికొన్ని విశేషాంశములు.	౪౧౭
మరియొక రేచర్ల బేతభూపతి.	౪౨౩
రేచర్ల ప్రాసాదిత్యనాయుడు.	౪౨౬
రేచర్ల రుద్రమనాయుడు.	౪౩౦
రాజగురువిశ్వేశ్వరగోళకీ శైవమతము.	౪౩౧
గణపతిదేవుని పరిపాలనము.	౪౩౫
మోటుపల్లి సుప్రసిద్ధమైన రేవుపట్టణము.	౪౩౭
ధర్మపరిపాలనము.	౪౩౯
వెలమవీరుల చరిత్రము.	౪౪౦
పద్మనాయకులు లేక పద్మవెలమలు.	౪౪౨
సహపంక్తి భోజనము.	౪౪౪
కాకతీయులు చిత్తుకులజులు	౪౪౯

పండ్లండవ ప్రకరణము.

శ్రీరుద్రమదేవి పరిపాలన చరిత్రము:- కాకతి	}	౪౫౫
రుద్రమదేవిభర్త చాళుక్యవీరభద్రుడు.		
కూతురనుటకు బలవత్తరమైన ప్రమాణము		౪౬౪
రుద్రాంబ రాజ్యభారమును పూనుట.		౪౬౫
కాకతిరుద్రమదేవిభర్త చాళుక్యవీరభద్రుడు.		౪౬౬
మాల్యపుర శాసనము.		౪౭౧
పూర్వకాలపు గ్రామనిర్మాణపద్ధతి.		౪౭౧
ప్రతాపరుద్ర చక్రవర్తి జననము.		౪౭౪
రుద్రాంబకూతురు రుద్రాంబ.		౪౭౯
ఇందులూరి అన్నయామాత్యుడు.		౪౮౧
ముమ్మడిమ్మ భర్త మహాదేవ	}	౪౮౨
రాజేంద్రుడు		

మహా దేవరాజు రుద్రమదేవి } మరద్దియై యుండడా!	౪౮౬
రుగ్రమదేవి పరిపాలన ప్రారంభకాలము.	౪౯౦
మల్యాల గుండదండాధిపుడు-	౪౯౩
రుద్రాంబిక మహాదేవ రాజును } జయించుట	౪౯౫
జన్నిగ దేవ సాహిణి	౪౯౭
త్రిపురాంతక దేవమహారాజు	౪౯౮
అంబయదేవ మహారాజు	౫౦౦
గోన గన్నారెడ్డి సాహిణి	౫౦౧
గోనబుద్ధారెడ్డి రంగనాథ } రామాయణము.	౫౦౩
గోనబుద్ధారెడ్డికూతురు కుప్పాంబ } శాసనము.	౫౦౫
రుద్రమదేవి అంగరక్షకులు	౫౦౬
గణపతిదేవచక్రవర్తికూతురు } గణపాంబ.	౫౦౭
మార్కోపోలో ఆఱువేల్పాటి } వర్ణనము.	౫౧౦

పదుమూడవ ప్రకరణము.

త్రిశతవీరగణ కులమను మున్నూఱుకావుల చరిత్రము ౫౧౩

పదునాల్గవ ప్రకరణము.

శ్రీ వీరప్రతాపరుద్రదేవ చక్రవర్తి పాలనము.	౫౩౫
వీరశిలానగరము -	౫౩౬

నాగయ గన్న మంత్రీ -	౫౩౭
ఎల్లయనాయకుడు - మేచయ నాయకుడు.	౫౩౯
బెండపూడి అన్నమాత్యుడు	౫౪౦
సాహిణి మారుడు - భాస్కర రామాయణము.	౫౪౧
ప్రతాపరుద్రుడు త్రిపురాంత కాంబదేవుల జయించుట.	౫౪౮
శైవమత ప్రాబల్యము - జైనమత నిర్మూలనము.	౫౪౯
జైనులు బ్రాహ్మణులను శిషించుట.	౫౫౧
ఏకశిలానగరములోని ప్రసిద్ధ దేవాలయము.	౫౫౩
శైవార్చనము	౫౫౪
మైలార దేవుడు.	౫౫౪
వీరపురుషాణధనము.	౫౫౫
ఘటికాయంత్రము, పూటకూళ్ళు	౫౫౭
మాచల్దేవి వారాంగన	౫౫౮

పద్మనైదవ ప్రకరణము.

శ్రీ వీరప్రతాప రుద్రదేవచక్రవర్తి పాలనము—	}	౫౫౯
మహమ్మదీయుల దండయాత్ర		
అల్లాఉద్దీను దక్కను దండయాత్ర	}	౫౬౦
అల్లాఉద్దీను చక్రవర్తియగుట		

మలిక్ కాఫూర్ ప్రధమ దండయాత్ర	}	౫౬౩
మలిక్ కాఫూర్ ద్వితీయ దండయాత్ర.	}	౫౬౫
మహమ్మదీయుల తృతీయ దండయాత్ర.	}	౫౬౭
ప్రతాపరుద్రుడు శ్రీలక్ష్మణము నకు పోవుట.	}	౫౭౦
జుమ్లాయలంక గొంకారెడ్డి.		౫౭౧
ప్రతాపరుద్రుడు పాండ్య రాజులను జయించుట.	}	౫౭౨
ముప్పిడి నాయకుడు రవివర్మను జయించుట.	}	౫౭౪
అల్లాఉద్దీను మరణము, ఢిల్లీలో అల్లకల్లోలము	}	౫౭౫
భాషాభివృద్ధి		౫౭౭
పరిపాలనా వివరణము.		౫౭౮
ఇతర ప్రశ్నలకు సేనానాయకులు		౫౭౮
రాజ్యవిస్తారము.		౫౭౯
ఆంగ్లేయులు మహమ్మదీయుల నోడించుట.	}	౫౭౯
తురుష్కుల కడపటి దండయాత్ర.	}	౫౮౦
అనుబంధము.		1

చిత్రపటములు.



౧. గ్రంథకర్త .
౨. కీ॥ శే॥ కొమ్మతాజు లక్ష్మణరావు పంతులుగారు.
౩. పద్మాక్షి ఆలయమునందలి జైనవిగ్రహము.
౪. పద్మాక్షి ఆలయమునందలి జైనవిగ్రహము.
౫. భీమేశ్వరాలయము.
౬. వేయిస్థంభాలగుడి.
౭. పద్మాక్షిగుడిలోని యక్షుని విగ్రహము.
౮. పూజ జరుగుచున్న పద్మాక్షిగుడిలోని విగ్రహము.
౯. ప్రతాపరుద్రుని శిరస్సు.
౧౦. పద్మాక్షి దేవాలయము.
౧౧. ఉత్తరకొండనుగల జైన విగ్రహము.
౧౨. హనుమకొండ సహస్రస్థంభ దేవాలయము—మంటపము.
౧౩. హనుమకొండ సహస్రస్థంభ ప్రధానాలయము.
౧౪. కాకతీయ సామ్రాజ్యము.



కాకతీయాంధ్రరాజ్యముగ చరిత్రము.

మొదటి ప్రకరణము

ఈ కాకతీయాంధ్ర సామ్రాజ్యమును దక్షిణాపథమున నాంధ్ర దేశమున మొట్టమొదట పునాదులు వేసి స్థాపించినవాడు కాకతీ ప్రోలరాజున నాతడు. కనుక నే యీసామ్రాజ్యము చరిత్రమున కాకతీయాంధ్రసామ్రాజ్యమని వ్యవహరింపఁ బడుచున్నది. ఈ కాకతీ ప్రోలరాజు పండ్రెండవ శతాబ్ది మొదటను సత్యాశ్రయకుల తిలకుఁడును, పశ్చిమ చాళుక్యకులభరణుఁడును, సమస్త భువ నాశ్రయ శ్రీ పృథ్వీవల్లభ మహారాజాధిరాజ పరమేశ్వర పరమ భట్టారక బిరుదాంచితుడైన యాతవ విక్రమాదిత్య చక్రవర్తికి సామంతుడై యాంధ్రదేశములోని సర్వసాహిర మండలమును బరిపాలించుచుండెను. ఇతఁడు రాజ్యతంత్రజ్ఞుడైన మహా యోధుఁడు. ఇతఁడా పశ్చిమచాళుక్యచక్రవర్తి లోకాంతరగతుడైన వెనుక అనఁగా క్రీ. శ. ౧౧౨౬ నకుఁ దరువాత స్వతంత్రుడై యీ మహా సామ్రాజ్యమునకుఁ బునాదు లేర్పఱిచి ప్రఖ్యాతిఁగాంచిన వాఁడు. ఈమహాసామ్రాజ్యము పేరుప్రఖ్యాతులతో నిన్నూఱు సంవత్సరములు ప్రవర్ధమానముగ వర్ధిల్లినది గావున నీకాలమునాటి యాంధ్రదేశ పరిస్థితుల పరిణామ చరిత్ర మెట్లుండెనో తెలిసికొన వలెనని యెల్లవారు నపేక్షించుచుందురు. ఇందునుగూర్చి నా కుప

ఉత్తర మధురానగరమునందు క్రీస్తుశకము ౪-౫ శతాబ్దల నాటి మిశ్రభాషలో వ్రాయబడిన రెండు శాసనములు కనిపెట్టబడినవి. వానిలో నొకటి కాకతీయగణమును, రెండవది కాకతికుల విహారమును (Monastery) పేర్కొనుచున్నది.* ఇవి రెండును జైన బౌద్ధమతములతో సంబంధించినవి. భారతవర్షమున సుప్రఖ్యాతమైన సాంచీస్తూపము క్రీస్తుశకమునకు పూర్వము రెండవ శతాబ్దిలో పరిపాలన చేయుచున్న యాంధ్రరాజులలో నొకరగు శాతకర్ణిరాజుచే నిర్మాణము చేయబడినట్లు దెలుపు శాసనమొకటి యాస్తూపము యొక్క దక్షిణద్వారమునఁ గన్పట్టుచున్నది. గుప్తరాజశక కాలమున అనగా క్రీస్తునకు వెనుక 412, 450 సంవత్సరములనాటి రెండు దాన శాసనములలోను “కాకనాడభోతా” యను పేరిట గొప్ప విహారము (Monastery) కలదని తెలుపుచున్నవి. మరియు కుషా రాజులలో జస్కు లేక వాసుదేవుని కాలమునాటి శాసనములలో నా ప్రదేశమునకు “కాకనాడ లేక కాకనవ” అను పేరున్నట్లు వ్రాయబడియున్నది. ఎక్కడను “సాంచి”యను పేరున్నట్లు చెప్పబడియుండలేదు. ఈకాకతీయ గణమువారి విహారమగుటచేతనే యావిహారమునకు “కాకనాడభోతా” యనియు, నా ప్రదేశమునకు పాలీ భాషలో “కాకనాడనవ” యనియు పేర్లుగలిగి యుండవచ్చును† ఇంతియగాక మధురానగరము నందలి బౌద్ధ శాసనములలోని “కాకతికుల విహార” మనునది యీ “కాకనాడ భోతా”

* 1 29 S. 20. Mathura (Kankali Tila, now Lucknow Provincial Museum) Jaina image inscription. 1891 Bühler Ep, Ind. Vol. I P. 383 P. No. 4.

2 140 Mathura Buddhist inscription on large slab 1870 mentioned by Dowson. Jour. Royal, As. Soc. New Series Vol I. P. 188 No. 28.

† Sanchi Bhopal State Imperial Gazetteer of India Central, India p. 263

యను గొప్ప విహారమేయై యుండవచ్చును. కాకతిశబ్దమునకు పూర్వరూపములలో కాకద్విశబ్దము కలదని చెప్పియున్నాను. అప్పుడు కాకతు లనువారు కాకన్దలని గూడ న్యవహరింపఁ బడుచుండ వచ్చును. కనుకనే పాణిని తన “అష్టాధ్యాయిలో” త్రిగర్తషట్కముతో “దామన్యాది” ఆయుధజీవికగణమును జేర్చి చెప్పియున్నాడు. ఆదామన్యాది గణములలో “కాకన్ది” గణమునుగూడఁ జేర్చొని యున్నాడు.¹ జైన తీర్థంకరులలో తొమ్మిదవ వాడగు సువిధినాథుఁడు లేక పుష్పదంతునకు జన్మస్థానము లేక దీక్షాస్థానము కాకన్ద లేక కాకన్దీ నగరమని తెలియుచున్నది. కడపటి తీర్థంకరుఁడయిన శ్రీమహావీరవర్ధమాన తీర్థంకరునకు ౧౫ తరములకుఁ బూర్వపువాఁడయిన సువిధినాథుఁడు నేటికించుమించుగా మూఁడువేల సంవత్సరములక్రిందట కాకన్దీనగరమున నున్నట్లు విదితము కాగలదు. స్థవిరులలో నశ్వీశ్వరగోత్రీయుఁడయిన ఋషిగుప్త కాకండకుఁడను నాతఁడు, కాశ్యపీయ, గౌతమీయ, వాసిష్ఠీయ, సౌరాష్ట్రీక - అను నాలుగు శాఖలును, ఋషిగుప్తిక, ఋషిదత్తిక, అభిగనన, అను మూఁడు కులములును గల మానవగణమును స్థాపించినవాఁడు. కౌతిక యను వంశనాశమమును ధరించిన సుసీతుఁడును, కాకండక యను వంశనామమును ధరించిన సుప్రతి బుద్ధుఁడును వ్యాఘ్రూపత్యగోత్రము గలవారు. భారద్వాజగోత్రుఁడైన భద్రయశస్సను నాతఁడు ఉదేమాతిక గణములోఁ నాలుగైతరములలో “కాకండీక” యను శాఖగలదు బుద్ధుని మరణానంతరము నూఱు సంవత్సరములకు బౌద్ధసిద్ధాంతములలోఁ బండ్రెండు శాస్త్రార్థ విషయములనుగూర్చి వైశాలి నగరములోని బిక్షువులలో వివాదము పొసఁగినపుడు నచ్చటికి

1. సూ. దామన్యాది త్రిగర్తషట్కాద్యైః, పా. 5-8. 116 (బ్రహ్మశ్రీ పెండ్యాల సుబ్రహ్మణ్యశాస్త్రి గారి మహాభారతచరిత్రము పేజీలు 290-91 చూడుడు)

గాక యాతనికి నూతేండ్రతరువాత, అనగా, పదునేనవ శతాబ్ది మొదటిభాగమునను మధ్యభాగముననున్న అనితల్లియు, కుమార స్వామిసోమయాజియు కొంచె మించుమించుగా సమకాలికులైయుండుటచేత వారిచే లిఖింపబడియున్న లేఖనములనుబట్టి “కాకతి” యను నది తద్వంశీయులయిన రాజులకు “కులదేవత” గా నుండెననుమాట విశ్వసింపదగినది గాని చులకనఁగాఁ ద్రోసివేయఁ దగినదికాదు. మఱియు నాకాలమున నేకశిలానగరమున “కాకతమ్మ” దేవాలయమున్నట్టును, ఆమె తన్నగర పౌరపులచే సేవింపఁ బడుచున్నట్టును వల్లభామాత్య ప్రణీతమగు కీర్తీడాభిరామమును గ్రంథమునఁగూడ వర్ణింపఁబడియుండెను.* ఈకాకతమ్మపాటను గొల్లలు పాడుచుందురు. ఈమె పార్వతియొక్క యవతారముగఁ జెప్పబడుచున్నది. మొదకుమండలములో అల్లదుర్గముకడ కాకతమ్మ గుడి కలదని చెప్పదురు. ఓరుగల్లులో కాకతమ్మ బావి కలదని వినుచున్నాము. ఇదియునుంగాక మంజరీ ద్విపదలలో వ్రాయఁబడిన కాకతమ్మ కథ

* సీ. పద్మలోచన భృగు బ్రహ్మసంయమివంశ
 పరిపాటికభినవాభరణమయ్యె
 రమణి శ్రీతాద్వాపరముల సంధ్యావేళ
 మగనితోఁ బెక్కిండ్లు మనువుమనియె
 నెలతకానకకన్న నెయ్యింపుఁగొడుకుచే
 జంపించె ముయ్యెడుసారు లరుల
 తరుణి హైహయరాజ దంతాస్థిపటలంబు
 గవడపేరుఁగఁజేసి కట్టె నఱుత

గీ. మండపాకను బెనుపాక మాహురమున
 నాగవరమున పోల్తాసననిచె నిండి
 యొరగంట వసించె నీలోత్పలాక్షి
 కాకతమ్మకు సైదోడు ఏకవీర. ”

(కీర్తీడాభిరామము.)

“మాతపురాణ” మనుపేరిట జానపదులచే నిప్పటికిని నాంధ్రదేశమున బాడుకొనఁ బడుచుండుటను మనము కనుగొనుచున్నాము. ఈకథ కేవలము పుక్కిట పురాణగాథలతోఁ గూడుకొని విశ్వాసార్హములుగాని విషయములతోఁ గూడుకొని యున్నను కాకతమ్మకు కాకతీయులకుఁ గల సంబంధమును సూచించుచునే యున్నది.*

ఇట్లుండినను కాకతీయసంచికా సంపాదకులు “కాగతి” యను నది మైసూరు రాష్ట్రమునందలి పి.మోగమండలములోని యొక గ్రామమనియు, ఆగ్రామమునకు పెద్ద (అధికారి) గానున్న పురుషుఁ డొకఁడు రాజ్యమును సంపాదించుకొనుట కాంధ్రదేశమునకు వచ్చి తనగ్రామ నామమును మఱచిపోకుండుటకై జ్ఞాపకార్థము “కాకత్య” యను విశేషణమును తననామమునకు తగిలించు కొన్నాడనియు, అతఁడే యావంశమునకు మూలపురుషుఁ డగుటచేత నాతనివంశము వారెల్లరును “కాకతీయ” సంజ్ఞఁ బరగుచున్నారనియు నవహాస్య భాజనమగునట్లుగాఁ దమ యపూర్వ పరిశోధన మను నూత్న తేజస్సు బ్రతికలలోఁ బ్రజ్వలించఁజేసిరి. ఈయపూర్వ పరిశోధకుఁడిట్లు రాజమహేంద్రపురమునఁ బ్రచురింపఁబడు నాంధ్రేతిహాస మండలివారి త్రైమాసిక పత్రిక యందిట్టి నూత్న తేజస్సును బ్రజ్వలించఁ జేయుటతో మాత్రము తృప్తిఁజెందియుండక తమయపూర్వ చరిత్ర పరిశోధనా కౌశల్యమును మండలివారిటీవలఁ బ్రకటించిన “కాకతీయ సంచిక” లో “కాకతీయుల చరిత్ర” మను సంపాదకీయ వ్యాసమున నీక్రింది పంక్తులలోఁ జూపియున్నారు.

“సాధారణముగ గృహనామములు నివాసస్థానములనుండియే పరిగ్రహింపఁబడుచుండును. పిల్లలమఱ్ఱి బేతిరెడ్డి, వెల్నాటి కులోత్తుంగ చోడ గొంకరాజు, ఓరుగంటి ప్రతాపరుద్రదేవమహారాజు మున్నగు

* క్రీమాతపురాణము. R. No. 693 ; K. 2. 68.

నామములిందులకుఁ దార్కాణములు. అటులనే కాకతీయ పదము నకు సరియగు పదమే నామముగాగల గ్రామమేదైన నున్నదియాయని చూచినచో మనకు మైసూరు రాజ్యమున “కాగతి” యను నొక గ్రామము గన్పడుచున్నది. దీనినుండి గుండ్లనయ్య నాతని పూర్వులును మొదట నీకాగతి గ్రామమునందుండెడి వారనియు, నీతఁడాగ్రామ నామమునే పరిగ్రహించెననియు దోచుచున్నది.”

ఈతమవాదమునకు బలము నొసంగుటకై ఈగ్రామమాంధ్రదేశపు సరిహద్దుల నున్నదనిగూడఁ దెలిపియున్నారు*.

ఈకాకతీయను నామముతో నొప్పెడుగ్రామములు పెక్కులు భారతవర్షమునందంతటను గన్పట్టు చుండఁగా మైసూరు రాష్ట్రమునందలి పిఠాగమండలములోని గ్రామమొక్కటియే వీరికి గన్పట్టుట వింతగా దోచుచున్నది. కాకతీయసంచికా సంపాదకుని యను భవములో దొలిసారి వినఁబట్టిన గ్రామ మిదియే యైయుండుటను గాఁబోలు నిట్టి యభిప్రాయమును వెల్లొరించుటకు సాహసించిరి.

విశాఖపట్టణమునకుఁ బశ్చిమముగా నైఋతిమూలను ౪౮ మైళ్ళదూరమున “కాకిత” యను గ్రామము గలదు. బొంబాయి రాష్ట్రములో సాంగ్లీ సంస్థానములోని మహారాష్ట్రజాగీరులో బెల్లామునకు తరముగా ౯ మైళ్ళదూరమున “కాక్తె” యను గ్రామము గలదు. ఈకాకతీయ సంచికా సంపాదకునివలెనే చరిత్ర పరిశోధనమున కించిదనుభవముగల మఱియే యువకుడైనను పైనేదేని నొక గ్రామమునుండి యాగ్రామాధికారిగా నున్న పురుషుఁడొకఁడు రాజ్యమును సంపాదించుకొనుటకై యాంధ్రదేశమునకు వచ్చి తనగ్రామ నామమును మఱచిపోకుండుటకై జ్ఞాపకార్థము “కాకత్య” యను విశేషణమును దననామమునకుఁ దగిలించు కొన్నాఁడనియు, అతఁడే

యావంశమునకు మూలపురుషుడగుటచేత నాతని వంశమువారెల్ల
రును కాకతీయ సంజ్ఞను బరచుచున్నారనియు సవహాస్యజనకముగా
నూత్న తేజస్సును పత్రికలలోఁగాని చరిత్ర గ్రంథములలోఁగాని
పఱపినయెడల నెట్లు ప్రత్యుత్తరమిచ్చి యీ కాకతీయ సంచికాసంపా
దకుఁడు తన నాదమును సమర్థించుకో గలుగునో నేనూహింపజాల
కున్నాను. సంస్కృతాంధ్ర భాషలలో వ్రాయఁబడిన శిలాతామ్ర
శాసనములలోను, శాస్త్రకావ్య గ్రంథములలోను వ్యక్తీకరింపఁ
బడిన “కాకత్య, కాకర్త్య” శబ్దముల వ్యుత్పత్త్యర్థములను వీరు గ్రహిం
పఁగలిగి యున్నయెడల నిట్లు వ్రాయుటకు సాహసిందియిండరు. *
ఇయ్యది (వీరిసిద్ధాంతము) కాకతీయరాజుల సంప్రదాయ విశేషము
లకు విరుద్ధముగాఁ గల్పింపఁబడిన వ్రాతయని నిస్సంశయముగా
నుడువగలము. కాకతీయసంచికా సంపాదకున కిట్టి యూహజనించు
టకు నీక్రింది విషయము కారణమై యుండవచ్చును. కాకతి గణపతి
దేవచక్రవర్తి పరిపాలన కాలమునఁ అనఁగా క్రీ. శ. 1260 సంవత్స
రమున నాతని మంత్రియగు దేవరాజయొక్క నల్వరుపుత్తులలోను
రెండవవాడగు తిక్కచమూపతి యేబదిమంది బ్రాహ్మణులకు
గారవపాడు (గారపాడు) గ్రామము సగ్రహారముగా నొసంగి దాన
శాసనము వ్రాయించెను.† ఆశాసనములో గణపతి దేవచక్రవర్తి
వంశము వర్ణింపఁబడియెను.

* కాకడియ - కాకడియ - కాకడియ - కాకర్తియ = కాకత్య. కాకడి
శబ్దముయొక్క సంస్కృతస్వరూపపరిణామమును దెలుపునట్టి శబ్దమే కాకత్యశబ్దము.

కాకరడియ - కాకరడియ - కాకరడియ - కాకర్తియ - కాకరితియ =
కాకర్త్య = కాకరడియశబ్దముయొక్క సంస్కృతస్వరూప పరిణామమును దెలుపు
నట్టి శబ్దమే కాకర్త్యశబ్దము.

† Ep. Ind. Vol. XVIII, No. 41, the Garavapadu Grant of
Ganapathideva, Saka 1182. pp. 346 to 355. Annual Report on
Epigraphy for 1916-17, page 122.

విష్ణునాథి కమలమునందుండి బ్రహ్మ జనించెననియు, నాతని కంటినుండి యాదిత్యుఁ డుదయించెననియు, నాతని వంశమున మను వుద్భవించెననియు, నామనువంశమున కరికాళ-చోళ-దేవుఁడుపుట్టి యా ఖేటఖేలనార్థము నానాదేశములు సంచారముచేసి తుదకు దక్షిణా పథమునకు విచ్చేసి “కాకతిపురమును” జేరి తన విస్తృతమగు స్కంధావారిమునకునావిస్తృతప్రదేశమునునిలయముగాఁ జేసికొనియె ననియు నతనివంశమున రణదుర్జయుండగు దుర్జయరాజు జనించె ననియు నతని పృథ్విపవనమె తద్వంశ్యులయినరాజులను కాకతిరాజు లనుగాఁ జేసెననియు పృజలు చెప్పకొనుచున్నారని యందు వ్రాయఁబడియుండెను.*

ఈతామ్ర శాసనమునుగూర్చి దొరతనమువారి శాసనపరి శోధన కార్యాలయమువారు 1916-17 సంవత్సరమున దొరతనము వారికి నివేదించిన నివేదికయందు సంగ్రహముగాఁ దెలిసియున్నారు. దీనినిగాంచి కాకతీయ సంచికా సంపాదకుఁడు పి.మోగమండలము లోని “కాగతి” గ్రామమును తాను మొట్టమొదట వినియుండుటచేత నై శాసనములోని కాకతిపురమె తామువినియున్న “కాగతి” గ్రామ మై యుండునన్నభావముతో తామప్రయత్నముగాఁ గనుగొన్న నూత్న తేజస్సు తమనుండిగాక యితరులనుండి యెక్కడవ్యాప్తిగాంచునోయని భయంపడి తొందరలో వెల్వరించినట్లు గన్పట్టుచున్నది గాని సంగతి సందర్భములను పూర్వపర సందర్భములను గుర్తించి వ్రాసినట్లు గన్పట్టదు. అదట్లుండనిండు.

* తదభిజనస్తతో (ధ)రితోమశి (ష)దిమాంకరికాలచోళదేవః
 నిశిదిశిమృగయాచ్ఛాలేనఖేలన్నవగతవానయాదక్షిణాపథం (౧౧)
 పురంసకాకతిరిత్రప్రఖ్యాతం తత్రభూవతిః
 ప్రాప్యా(శ్చ)నస్తహిస్తోరం స్కంధావారమకల్పయత్. (౧౨)
 అసీత్తదస్వయే రా(జా) దుర్జయోరణదుర్జయః.
 యమపజ్జం వదంత్యస్య వంశ్యాన్ కాకతిభూభృతః. (౧౩)

ఈ గారవపాడు తామ్రశాసనమును శ్రీమాన్. సి. ఆర్. కృష్ణమాచార్యులవారు (Archeological Superintendent for Epigraphy, Southern Circle Madras) “ఎపిగ్రాఫియా ఇండికా” అను పత్రికలోఁ బ్రకటించి ఈ శాసనములోని విషయములపై కొంతవ్యాఖ్యవ్రాసి కాకతీయులనాటి సంప్రదాయపద్ధతులను పోషించి యొకనూత్న మార్గమును దొక్కియున్నారు. అదెంతవఱకు సమంజసముగా నుండఁగలదో విమర్శించి తెలిసికొనఁ బ్రయత్నింతము.

“ఈనంశము వారిశాసనములలోఁ గొన్నిటఁగరికాలచోళుఁడు వారి పూర్వుకులలోఁ బరిగణింపఁబడియున్నను, కరికాలచోళుఁడు దక్షిణావధములోని కాకతిపురమును రాజధానిగఁజేసికొనియె నన్న విషయము మఱియే శాసనమునందును గానరాదు. కొన్ని శాసనములలో మాత్రము కాకతిపురముతోడ పూర్వులలోఁ గొందరకు సంబంధముగలదని తెలుపఁబడియెను. ఇదవఱకుఁ బ్రకటింపఁబడని యొక శాసనము కాకతిసంశయమునకు “కాకతి” యనునది “కులపుర” మని తెలుపుచున్నది. * అటువంటిదే మఱియొక శాసనము “కాకతీయ

* No. 204 of the Madras Epigraphical collection for 1905.

ఈ శాసనము తిరురాంతకములో తిరురాంతకేశ్వరుని దేవాలయములో పంటమిదైత నుత్తరభాగముననున్న లింగమున కెదురుగానున్న స్తంభమునకు నలు పక్కలను వ్రాయఁబడియున్నది. ఈ శాసనము నాతవాటిసీమాధిపతియైన బుద్ధరాజు శైలవకాండుకయిన వక్కడివల్ల బిరుదాంతితుండగు రుద్రదేవుని వివాహముఁ జేసి కొన్నట్టియు కాకతిగణపతిదేవకృపార్తి తోఁబుట్టువునగు మేళాంబిక తిరురాంతకేశ్వరుని దేవాలయసామీప్యమున మేళాంబికేశ్వరుని ప్రతిష్ఠాపించి యాలయము గట్టించినది. అమె తీర్థాములను గ్రామములోని చెఱువుక్రిందను కొంతభూమిని, దీపముకొఱకు 25 గొట్టెలను దానము చేసియున్నది. ఈ శాసనములో కాకతీయరాజవంశము వర్ణింపఁబడియున్నది.

పురవరాధీశ్వరుఁ” డని తెలుపుచున్నది.* ఇంతవఱకుఁ బ్రకటింపఁ బడని యొక తామ్రశాసనములో (కీ॥ శ. 945 సంవత్సరములో నిది) కాకర్త్యగుండ్యన యను నాతఁడు తూర్పుచాళుక్యరాజయిన రెండవ అమ్మరాజునకు సామంతుఁడుగ బేర్కొనఁబడియుండెను. వాని కుటుంబము “ సామంతపైడ్డి ” వంశమునకు సంబంధించి నది “కాకర్త్య” అను విశేషణపదము “ కాకత్య ” యను పదము నకు రూపాంతరమెకావున నయ్యది యాసామంతునకు సంబంధించిన ప్రదేశమని గ్రహింపఁదగును. కాకతీయనునది యొక పురాతనస్థల మనియు “ కాకతి కాకత్య, కాకత లేక కాకతీయ ” వంశనామము కలుగుట యాపేరుతో నొప్పెడు నొక పురనామముతో సంబంధించి పది కాని కుమారస్వామి సోమయాజి యూహించినట్లొక యేదియేని కులదేవత నారాధించుటవలన నేర్పడినదిగాదనియు దాదాపుగా నత్యమనియు చెప్పవచ్చును వారు (ప్రతాపరుద్రీయ ప్రఖ్యాత వ్యాఖ్యాత) చెప్పినదే నత్యమగునేని నావంశము వారియసంఖ్యాక శాసనములలోఁ గొన్నిటినినై నను ప్రస్తావింపఁబడుటగాని ప్రస్తుతింపఁ బడుటకాని జరిగియుండును. మఱియు నావ్యాఖ్యాతకు నట్టికులదేవత యుండెనని తెలిసియున్నప్పుడు, పరిచయముగలిగి యున్నప్పుడు, అట్టికులదేవత “కాకతి” యను స్థలమునుబట్టియే వచ్చియుండును.

* No. 111 of 1902.

ఈశాసనము కాకతీయగణపతిచక్రవర్తిచేతనే ఓరుగల్లులోని ‘మట్టివాడ’ నుండి పోవు రోడ్డుమార్గమున ఫర్లాంగుదూరములో రోడ్డువక్రస్థము, ఎడమచేతివక్రస్థము (ఖానుసాహెబు తోటవక్రస్థము గుండుబావిచెంతనున్న రాతిస్తంభముమీదను లిఖింపఁబడియున్నది. ఇంక శ్రీవీరభద్రేశ్వరదేవరకు అంగరంగభోగాలకై కొన్ని నుంకములను దానముచేసినట్లు వ్రాయఁబడియున్నది. ఇందే “ శ్రీహన్మహామండలే శ్వర కాకతీయపురవరాధీశ్వర గణపతిదేవమహారాజులు ” అని వక్కాణింపఁబడి యున్నది.

గ్రామనామమునుబట్టియే గ్రామదేవతలకుఁగూడ నానామముగలిగిన దృష్టాంతము లనేకములు నిరూపింపవచ్చును.

కాంకెర్ కాకతిపుర మగునా ?

ఈపై నిరూపించిన యపూర్వవాదమంతయు నాచార్యుల వారిది. అనఁగా “కాకతి” యను పురనామమునుబట్టి వంశమునకుఁ గూడ నానామమువచ్చినదికాని “కాకతి” యను కులదేవతనారాధించుటవలన వచ్చి యుండలేదని వీరియభిప్రాయము. ఈగారవ పాడు శాసనమును చదివెదమేని శాసనమును వ్రాయించినవారి యొక్కయు వ్రాసినవారియొక్కయు నుద్దేశ్యము “కాకతిపుర” మనునది యొక్కడియోగాక గణపతిదేవ చక్రవర్తికి రాజధానిగానున్న యేకశిలానగరమే యని విస్పష్టము కాఁగలదు. అదెక్కడనోయుండెనన్న భావముతో వ్రాసియుండలేదు. ఈపురనామమునుబట్టియే వారి వంశమున కానామముకల్గెనని యందెచటను సూచింపఁబడి యుండలేదు. ఆశాసనమునువ్రాసినవారి యభిప్రాయమున నేకశిలానగరముగాక కాకతిపురమనునది ప్రత్యేకముగా నెచ్చటనోయుండెనన్న భావమెచ్చటను గన్పటచియుండలేదు. ఇదంతయు వీరిస్వకపోలకల్పనముగాని వేఱొండుగాదు. వీరుమాత్రము వైశాసనములోని విషయముల నన్నిటిని నొప్పుకొనుచు బస్తరురాజ్యమునకు నుత్తరముననున్న కాంకెరు సంస్థానమునకుఁ బ్రధానస్థానమగు “కాంకెరు” అను పురమే “కాకతి” పురముగానుండెనని నిర్ధారణ చేయుటకు సాహించుట వింతవిషయము. వారు తమవాదమును సమర్థించుకొనుటకై యీక్రింది హేతువులను జూపుచున్నారు.

(1) “కాంకెరు” నకుఁ బ్రాచీననామముగానున్న “కాకెరా, కాకెయిరా, కాకరాయా” అనుశబ్దములు “కాకతిపుర” మను

దానిలో “కాకతి” శబ్దమునుబోలియున్నవని కాకతిశబ్దముయొక్క యుచ్చారణములని.

(2) కీ). శ. ౬వ శతాబ్దిలోనున్న దాక్షిణాత్యరాజగు కరికాళ-చోళునితో కాకతిరాజులకుసంబంధము, కరికాళ-చోళుని సామంతుఁడుగాఁ జెప్పకొన్న చోళసామంతుఁడు చంద్రాదిత్యమహారాజు కీ). శ. ౧౧౬౧ సంవత్సరప్రాంతమున (శా. శ. ౯౮౩) నాసామీప్యమున బస్తరురాజ్యమునఁ బరిపాలించుటయుఁగూడ “కాంకెరు” “కాకతి” యని గుర్తించుటకు సాధ్యమగుచున్నదని.

(3) రెండవప్రతాపరుద్రునితరువాత నాతనితమ్ముడు అన్నమరాజు తనపూర్వులరాజ్యమును తిరిగిరాబట్టుకొనుటకై బస్తరురాజ్యమునకువచ్చి యారాజ్యమునాకృమించి తాను బరిపాలించుట.

(1) ఇందు మొదటి హేతువునుగూర్చి ప్రప్రథమమున విచారితము. ఎఫ్ఘ్రాఫియా ఇండికా పత్రికా సంపాదకులగు హీరానాంద శాస్త్రిగారు వీరుచూపినశబ్దసామ్యమును నధిక్షేపించియున్నారు. ఏల యధిక్షేపింపకుందురు? కాకతి యనుపేరుగల గ్రామములె వెక్కులు దాక్షిణాపథమునందు గన్పట్టుచుండఁగా కాంకెరును బ్రఖ్యాతమైనదాని గానెన్ని ఆశబ్దమునకు కాకతిశబ్దముతో సామ్యముగలదని ముడివెట్టుటకు పలుత్రిప్పలు తిప్పినేల? శబ్దసామ్యమునకుఁ బలుపంచలకుఁ బరువులెత్తినేల? కరికాలచోళుఁడు దాక్షిణాపథమునకువచ్చునప్పటికే కాకతిపురము ప్రఖ్యాతమైనదిగను, విశాలమైనదిగను శాసనముబట్టి స్పష్టపడుచుండెను. అట్టిప్రఖ్యాతి కాకతిపురముగాఁ దామునిరూపించెడి “కాంకెరు” నకుఁగలదని నిరూపింపవలదా? కాకతిపురమునకును, కాకతీయపురమునకు గలభేదమును గుర్తింపఁజాలకున్నారు. కాకతిపురమనఁగా నేపురము కాకతిశబ్దవిశేషణముచే నొప్పుచున్నదో యది కాకతిపురము. కాకతీయులచేఁ బరిపాలింపఁబడునట్టి

యేపురమైనను కాకతీయపురమనంబడును. గణపతిదేవుని యోగుగల్లు శాసనమునఁ గాకతీయపురవరాధీశ్వరుడని యున్నదిగావునఁ గాకతీయపురమనునది కాకతీయులకు రాజధానిగ నున్న యేకశిలానగరమునకే వర్తించునుగాని కరికాళుఁడు నివసించిన దక్షిణాపథములోని కాకతిపురమునకు వర్తింపఁజాలదు. ఏకశిలానగరము గణపతిదేవునకు పూర్వము కాకతీయరాజులచేఁ బరిపాలింపఁబడుటగాని, నిర్మింపఁబడియుండుటగాని జరిగియుండుటచే గణపతిదేవుని కాకతీయపురవరాధీశ్వరయని చెప్పియుండుట వీరివాదమున కెంతమాత్రము తోడ్పడఁజాలదు. గణపతిదేవుని తోఁబుట్టువగు మేళాంబిక త్రిపురాంతక శాసనములో కాకతీయపురము “కులపుర” మని చెప్పటకుఁ గూడ నిదియే కారణమై యుండును. ఈరెండు శాసనములు వీరివాదమును బలబఱచునవికావు. పురనామమునుబట్టి రాజవంశమునకు “కాకతీయ” సంజ్ఞ యేర్పడినయెడల కాకతిపురమునకు కాకతీయపురమనుట యెంత మాత్రము నొప్పుదు. కరికాలచోళుని వంశమునఁబుట్టిన దుర్జయుని సంతతి వారెల్లఁగను కాకతీయులమని చెప్పుకొనియుండకపోవుటకుఁ గారణమేమి? ఈగారవపాడు తామ్రశాసనము నాధారపఱచుకొని యిట్టిసిద్ధాంతములు చేయునపుడిందు తెలుపఁబడిన తదితర విషయములనుగూడ ప్రాధాన్యములుగానెంచి సమశ్చయింపవలసియుండునుగదా. ఇందలి విషయమనఁగా దక్షిణాపథమునందు కాకతిపుర మున్నదని విశ్వసించినపుడు కరికాళచోళుఁడు త్తరదిగ్భాగమునుండి దక్షిణాపథమునకు వచ్చినవాఁడనుదానిని గూడ వీరువిశ్వసించియుండిరనియే యేర్పడుచున్నది. ఆటవశతాబ్దిలో కరికాలచోళుఁడు దక్షిణహిందూదేశచరిత్రమున సుప్రఖ్యాతిఁ గాంచినవాఁడని వీరువ్రాయుచున్నారు. అప్పటికే కాకతిపురము గూడ సుప్రఖ్యాతమైనదిగానుండెనని శాసనమే తెలుపుచున్నది. ఈ

పోయినతరువాత వలసపోయినవాడుగాని తమపూర్వులు రాజ్యము చేసినదానిని సంపాదించుటకుఁ బోయి యుండలేదనుట స్పష్టము. రెండవ ప్రతాపరుద్రుడు చంద్రకులమునందు బుట్టినను సూర్యవంశీయుల దయిన కాకతిరాజ్యమును గైకొని అవక్రపరాక్రమముతోఁ బరిపాలించినవాడు. అన్నమదేవుడట్లు చెప్పకొనకుండుటకుఁ గారణము తాను చంద్రవంశీయుడుగ నుండుటయే ఆచార్యులవారి కీవిషయము బోధపడియుండ లేదు.

కాకతీయసంచికా సంపాదకుడు పైయాచార్యులవారి వాదమును దెలిసికొని కాంక్షను కాకతిపురముగాఁ జేయుటకు మనస్సు గొలుప నందున పి.మోగిమండలములో కాగతి గ్రామమున్నదిని కంటఁబడగానే పైయపూర్వకల్పనమునకుఁ దొడంగెను. గణపతిదేవచక్రవర్తి కాలమున పుట్టిన కొన్ని శాసనములలో కాకతీయవంశమునకు మూలపురుషుడు కరికాలచోళుడను విషయము ప్రస్తావింపఁబడినది గాని యాతనికిఁ బూర్వమునఁ బరిపాలించిన వారిశాసనములలో దుర్జయుని ప్రశంసగాన నగునుగాని కరికాలుని ప్రశంసయే గానరాదు. తెలఁగుచోడులెల్లరును కరికాళుని తమపూర్వునిగాను, అతఁడు కావేరితీరము నందలి యొరయూరుపురవరాధీశ్వరుడని చెప్పకొన్నది వాస్తవమనుటకు సందియము లేదుగాని కాకతీయులెవ్వరు నొరయూరుపురవరాధీశ్వరులమని చెప్పకొనుకండుటకుఁ గారణమేమోయోచించలేదు.

కాకతీయాన్వయ నిరూపణము.

కాకతిపురమునుబట్టియే కాకతీయాన్వయమేర్పడినదను వాదమును గొత్తగాఁదెచ్చివెట్టిన వారి లేఖనములనుగూర్చిన శైఖరిఁ గొంతవఱకు చదువరులు గ్రహించియుందురు. కాని కాకతిపురము

నొకరు మైసూరు రాష్ట్రమునకును, మఱియొకరు బస్తరురాజ్యమునకు తరభాగముననుండు కాంకేర్ సంస్థానమునకుఁ గొంపోయిరి. ఇంతకంటె విపరీతవాద మింకొకటి యుండఁబోదు. ఆచార్యులవారు నుభవజ్ఞులై యుండియు వేటుకారణమును బురస్కరించుకొని యట్లు వ్రాసియుందురు “కాకతి”యను పేరిటి పరశక్తిని దుర్గను కులదేవతగా నారాధించుటచే నాకాకతీయాన్వయ మేర్పడినదనిచెప్పట నొక న్యూనతగా భావించి యాదుర్భావమును జక్కపఱుపనెంచి యీ కొత్తవాదమును దెచ్చిపెట్టియుందురు. ఇంతియగాక గారవషాడు తామ్రశాసనమునందు కాకతిపుర ముదహరింపఁబడి యుండుటచేత కాకతిపురమునకై నెదకులాడి యెక్కడను గానరాక తమ దృష్టిని కాంకేరుపైఁ బఱపిరి. కాకతీయసంచికాసంపాదకుని దృష్టి యట్టిది కాదు. ఆంధ్రేతిహాసమండలివారి త్రైమాసిక పత్రికయందువ్రాసిన వ్రాత కేవల మసంబంధమై యయ్యది కాకతీయరాజుల సంప్రదాయ విశేషములకు విరుద్ధముగాఁ గల్పింపఁబడిన వ్రాతయని నిస్సంశయముగా నుడువఁగలము. ఈయవకుండు “గుండ్యన రాష్ట్రకూటపదమును విడనాడి “కాకర్త్య” యను నుపసర్గను గృహణామమునకు సరియగునటులఁ బరిగ్రహించుటకుఁ గారణమేమియో దెలియదు” అని వ్రాసి యంతటితో నూరకొనక “మనకు మైసూరురాజ్యమున “కాకతి” యను నొక గ్రామము గన్పడుచున్నది. దీనినుండి గుండ్యనయు నాతని పూర్వులను మొదట నీ కాకతిగ్రామమునందుండెడి వారనియు నీతఁ డాగ్రామనామమునే పరిగ్రహించెననియుఁదోచుచున్నది.” అనువాక్యములను నుటంకరించి యటుపిమ్మట నడుగు భాగమున (foot note) “నిర్దుష్టములగు నితరప్రమాణములు దొరకినఁగాని దీనిని విశ్వసంప వలనుపడదు” అను వాక్యమును చల్లగాఁ జూరవిడిచిరి. ఆంధ్రేతిహాసమండలివారి త్రైమాసిక పత్రికయందు

కాకతీయులనుగూర్చి తాము గరువముతోఁబఱపిన నూత్న తేజస్సును గూర్చిన వ్యాసము తమ “కాకతీయసంచిక” యందు పేరెత్తనైన సాహసించినవారుకారు.* ఈయపూర్వపరిశోధకుఁడు తిక్కచమూపతి గారవపాడు తామ్రశాసనమునుగాని, కాకర్త్యగుండ్యనార్యుని మాగల్లు తామ్రశాసనముగాని సరిగాఁ బూర్తిగాఁ బఠించినట్లే గన్పట్టదు.

ఇంతకంటెను విచారకరమగు మఱొక్కవిషయము నిచట తెలుప వలసియుండెను. “చోళులు మొదట దాక్షిణాత్యులుగనుండి పిమ్మట నాంధ్రదేశమున స్థిరపడి యాంధ్రులయినటులే గాకతీయులును దత్తమండలప్రాంతమందలి రాష్ట్రకూటవంశజులై యుండరెండవ అమ్మరాజు కాలమునాటి యాంధ్రదేశమున స్థిరపడి యాంధ్రులై యుండవచ్చును. కర్ణాటక దేశమునందలి కళ్యాణి చాళుక్యవంశజులగు కుబ్జవిష్ణువర్ధనాది సంతతివారలు కొన్నిపురుషాంతరములకుఁ బిమ్మటఁ దమ కర్ణాటకోత్పత్తిని మఱచి “జన్మభూమి శ్చులుక్యానాం దేశోవేంగీతివిశృతః” యని చెప్పకొనియుండుటయు పైయూహకు మఱియొక తార్కాణము. ఏది యెటులున్నను తెలంగానా ప్రాంతమున రాజ్యాధికారమును నెఱపి దిగంతవిశ్రాంతి గాంచిన చక్రవర్తులుగనుండిన ప్రోలరాజుదులుమాత్ర మాంధ్రులనుట నిర్వివాదాంశము.” అను వాక్యములు వీరి కెంతచరిత్రజ్ఞానము కలదో చెప్పకయె డెలుపఁగలవు. చరిత్రపరిశోధకునకు సత్యమునందు విశ్వాసముండి సత్యాన్వేషణమునకుఁ గడంగవలెను గాని వట్టి యారాభటములతోఁ బ్రయోజనములేదని యియువకుఁ డెఱుంగకుండుట మిక్కిలి శోచనీయము. కాకతీయుల చరిత్రమును

* కాకతీయసంచిక - కాకతీయులచరిత్రమును సంపాదకీయవ్యాసము లోని ౮వ పుటలో foot note లో 7 వ సంఖ్యగలదానిని చూడుడు.

వాసి, కాకతీయసంచికను ప్రకటించిన సంపాదకుడు కాకర్త్యగుండ్యున శాసనమును నుదహరించియు కాకర్త్యగుండ్యున తనవంశమునుగూర్చి “సామంతప్రెడ్డిసంజ్ఞకులమాసీత్” అని చెప్పకొని యుండఁగా నదేమిటో చక్కగాఁ బరిశోధించి విమర్శించి సత్యము దెలిసికొనక మైసూరునకుఁ బఱువెత్తుట యెందులకో బోధపడదు. సామంతప్రెడ్డికుల మనుటవలన నేదేని యొక తెగఁగా భావితమన్నను “తద్వంశవారినిధి వృద్ధికరః” అనికూడఁచెప్పఁబడియున్నదే. ఇదేమిటో తెలిసికొనకుండ దీనిని విస్మరించి “కాకతీయసంచిక” యని పెద్దపేరు పెట్టి వారివ్రాతఁలు వీరివ్రాతఁలు కలగాపులగముగావించిముందుండ వలసినది వెనుకను, వెనుకనుండవలసినవి ముందునుబెట్టి చెప్పవలసిన వానినివిడిచిపెట్టి యనవసరములయిన వానినివెంచి కాకతీయుల కాలమునకు సంబంధించని రెండు మూఁడువందల సంవత్సరములతరువాత జరిగిన చరిత్రవిషయముల నెన్నెన్నో చేర్చసాహించుట నేలవిడిచి సాముచేయుటవంటిదై అపహాస్యజనకమగుచున్నది. కాకర్త్యగుండ్యునార్యుఁడు తన తండ్రిని తాతను శాసనములోఁ జెప్పకొనియున్నాడు గాని కరికాలచోళుని వంశమునఁగాని, దుర్జయుని వంశమున గాని జనించిన వాఁడనని చెప్పకొనకుండుటయు, సామంత ప్రెడ్డివంశమని చెప్పకొనుటయు, దుర్జయుని సంతతివారమని చెప్పకొన్న కాకతిభేత రాజువంశీయులకు నీతనికి నెట్టిసంబంధము కలదో నేశాసనమునందును గానరాకుండుటయు, కాకర్త్యగుండ్యునదక్క కాకతీయ రాజులు మఱెవ్వరు తమది సామంతప్రెడ్డికులమని చెప్పకొనకుండుటయు, తాతకు, తండ్రికిలేని కాకర్త్యవిశేషణమును దనకుమాత్రమే చేర్చుకొనుటయు, చాల వింతగాఁ గన్పట్టకమానదు. దుర్జయుని వంశమువాఁడనని చెప్పకొనకుండుటకుఁ గారణము పూర్వచాళుక్యుఁడయిన రెండవ అమ్మరాజువిజయాదిత్యునకు సామంతుఁడై నాతవాటిసీమను బరిపాలించు చున్నవాఁడగుటచేఁ జెప్పకొనియుండకపోవచ్చును. సామ

స్తవైడ్డికులమును సామస్తవైడ్డి వంశముగానే చెప్పియుండుటచేత “వైడ్డి” యనుదాని కర్థమును గనుగొనవలయును. అయ్యది “ఒడ యండు” అనుదాని సంక్షిప్తరూపమై “ఒడ్డి” పామర జనోచ్ఛారణములో “వైడ్డి” గా మాటుటగా సంభవింపవచ్చును గావున “వైడ్డి” అనఁగా ప్రభువనియు, సామస్తవైడ్డివంశమనగా సామస్తప్రభువంశమనియు నే నభిప్రాయ పడుచున్నాను. ఈయర్థము గ్రాహ్యముగాకున్నయెడల సామస్తశబ్దమున కర్థము దురూహ్యమగును. ఇతనికి ప్రభువనిన శ్రీ మన్మహారాజాధిరాజ, పరమేశ్వర, పరమబట్టారక, ఘరమబ్రహ్మణ్య బిరుదాంచితుడైన రెండవ అమ్మరాజవిజయాదిత్యుడను తూర్పు చాళుక్యరాజు శా. శ. ౮౭౭ వ సంవత్సర మార్గశిర బ ౧౩ శుక్రవారమునాఁడు అనఁగా, క్రీ. శ. 945 సంవత్సరము డిశంబరు 5 వ తేదీని పట్టాభిషిక్తుడై 970 సంవత్సరము వఱకు వేంగీదేశమును బరిపాలనముచేసిన వాఁడు గావున నాతనికి సామంతుఁడుగా నతవాటిసీమను కాకర్త్యగుండ్లనార్యుఁడు పరిపాలన చేసియుండుటచేత నాకాలమునందుండెనని మనము విశ్వసింపవచ్చును. ఈఅమ్మరాజవిజయాదిత్యుఁడు కళింగదేశమునకు బోయినప్పుడు వానినవతి సోదరుడయిన దానార్జవుఁడు వేంగీదేశమును బరిపాలించు కాలమున మొదటివాని యనుమతిగైకొని కాకర్త్యగుండ్లనార్యుఁడు సూర్యగ్రహణ పుణ్యకాలమున కృత్సగోత్రీయుఁడును వెలివఱు గ్రామవాస్తవ్యుఁడును తనకు సంతోషము కలుగునట్లుగా “కార్పటి” వ్రతమును జేసినవాఁడు నగు ధర్మన్నయను బ్రాహ్మణునకు ఎరియ రాష్ట్రకూటునకు వంద్యమాంబకుఁ బుత్రుడైన యీకాకర్త్యగుండ్లనార్యుఁడు నతవాటిసీమలోని (యిప్పటి పశ్చిమ కృష్ణామండలము) మాంగల్లు (మాగల్లు) గ్రామమును దానముచేసి యుండెను.

కార్పటి వ్రత మనఁగా శాసనములో నిట్లు చెప్పబడియున్నది. త్రిరాత్రము లుపవాసముతో ప్రతిదినము పెందలకడ నిద్రనుండి

లేచి యథావిధిగా స్నానముచేసి బ్రహ్మచర్యమును పలుపుచు, సత్యమును పలుకుచు, పారిశుధ్యత నవలంబించి క్షీతి, వదాన్యత్వము, దయగలిగియుండి, చేసిన తప్పును క్షమించుట మొదలగు లక్షణములను గలిగి దీక్షతో గడుపవలయును.*

కాకర్తుడా ? రాష్ట్రకూటుడా ?

ఈసామంత ప్రైష్ఠివంశమున జనించిన గుండ్యనార్యుడుతక్కు కాకతీయరాజవంశమున జనించిన మఱియేరాజును తమ శాసనములలో నెచ్చటను రాష్ట్రకూటులమని చెప్పకొనియుండకపోవుటయే గాని రాష్ట్రకూటశబ్దవిశేషణమును దమనామములకుఁ జేర్చుకొన్నట్లు గానరాదు. రట్టగుడయొక్క సంస్కృతిరాష్ట్రకూటశబ్దము. రట్టగుడులను ప్రజాసంఘ మొకటి మన దేశమునందుఁ బ్రాచీన కాలమునుండియు, నభివృద్ధిగాంచుచున్నది. వీనినుండియే రాష్ట్రకూట రాజవంశీయ శాఖలుత్పన్నమయినవి. రాష్ట్రకూట రాజవంశములనుండి రట్టగుడు లవతరింపలేదు. ఎప్పుడును ముందు సంఘములు పుట్టి తరువాత వానినుండి రాజవంశము లుద్భవిల్లి వర్ధిల్లుచువచ్చినవని ఋజువు గలదు కాని రాజవంశములనుండి యాపేరిటి సంఘములుద్భవించినటు లంతగా ఋజువు గానరాదు. రాజవంశీయులను రాజులందురు. మనోరరంజకముగాఁ బరిపాలనముచేసి ప్రజలను రంజింపఁజేసిన వారిని మాత్రమే రాజులని వ్యవహరించిరి. కాకతిగణమునుండి కాకతీయ రాజవంశమును, రట్టగుడులనుండి రాష్ట్రకూట రాజవంశములును బుట్టినవని దృఢముగాఁ జెప్పవచ్చును. కాని రాష్ట్రకూట రాజవంశమునుండి కాకతీయ రాజవంశము పుట్టినదని “కాకతీయసంచికా”

* Report on Epigraphy 1917, page 118, para 24

(No. 1 of Appendix A) 1916-17. Deposited in the Government Museum, Madras,

సంపాదకుఁడు వ్రాసిన దానిని విశ్వసింపరాదని యీశాసనము దెలుపఁగలదు. కాకతీయశాఖ వేఱుగను, రాష్ట్రకూటశాఖ వేఱుగను జాటుచున్నది. కాకర్త్యగుండ్యన తండ్రితాతలకుఁ జేర్చిన రాష్ట్రకూటశాఖమును జాతిపరమైనదిగ నూహింపరాదని తోచుచున్నది. పూర్వచాళుక్యుల తామ్రశాసనములలో “రాష్ట్రకూట ప్రముఖాన్ స్పర్శ్యకుటుంబిన స్సమాహూయ” యనెడు వాక్యమునకు “రాష్ట్రప్రజలలో ప్రముఖులుగానుండి రాష్ట్రములో నుద్యోగస్థులుగానుండు వారను విశేషార్థమునే గ్రహింప వలసియుండును. ఇచట జాతిపరముగ నర్థము చెప్పరాదు. ఇదువది మూఁడు సంవత్సరముల క్రిందటనే నాంధ్రుల చరిత్రము రెండవభాగమును బ్రకటించిన కాలమున కాకర్త్యగుండ్యన శాసనము బైలకు రానందున నీకాకతీయరాజవంశమును రెడ్డివంశమునుగా భావించి తదనుకూలము లగు నభిప్రాయములను దెలిపినది వాస్తవమే. కాని నాతరువాతి వారెల్లరు నామార్గమునే యవలంబించిరి గాని యిందలి యాధార్థ్యమును గ్రహింపఁ జాలకపోయిరి. కాకతీయనంచికా సంపాదకుఁ డీ శాసనము నెత్తుకొని యుండియు, కాకర్త్యగుండ్యన తనది “సామంతప్రెడ్డి” వంశమని చెప్పకొనియున్న దానిని సమన్వయింపఁ బ్రయత్నింపక ప్రెడ్డివంశము రెడ్డివంశ మెట్లయినదో వివరింపక, తెలిసికొనుటకు నైన ముందుకురాక యావిషయమునే చల్లగా జారవిడిచి నేను చెప్పినదానినే మరలచెప్పి దీనివలన “కాకతీయులు మొదట రెడ్లు తరువాత కమ్మవారు” నను శ్రీయుత చిలుకూరి వీరభద్రరావు గారి వ్రాతలకు బాధకలుగుచున్నది.” యని నాపై దండయాత్ర సాగించిరి. కాకతీయులు రెడ్లని నేను వ్రాసినదానిని నొప్పుకొనుచు కమ్మవారనుటకు నధిక్షేపించి యుండబోలు. కమ్మనాటి రెడ్లను నేను కమ్మవారిని భావించి యవుడట్లు వ్రాసినమాట సత్యమైనను,

వీరి యభిప్రాయము ప్రకారముగా ఎట్టియగుండయలు రెడ్లయిన యెడల వారలు కమ్మనాటి రెడ్లనక మెసూరు రెడ్లనవలయునా? వీరిని నిజముగా రెడ్లయైనయెడల కమ్మనాటి రెడ్లని చెప్పట నాకంత విపరీతముగాఁ గనుబట్టదు. క్రీస్తుశకము మూడవ శతాబ్దిలో “మాధవీపుత్ర పురుషదత్తుఁ”డను నిక్షామనంశపు రాజు పరిపాలనముచేయుచున్న కాలమున నీప్రాంతము “కమ్మకరాత” మను పేరఁ బరఁగుచున్నట్లు జగ్గయ్యపేట స్తూపములోని వానిశాసనము తెలుపుచున్నది.* కర్మకరాతమె సంస్కృతమునా? కర్మకరాష్ట్రముగను తెలుఁగులో కమ్మనాడుగను వ్యవహరింపఁ బడినది. ఇప్పుడు రెడ్డి వంశమును కమ్మవంశమును గాదు; “వైశ్ణవంశః” మని స్పష్టమగుచున్నదే. బహుశః కాకతీయసంచికా సంపాదకులీ శాసనమును జదివియుండ లేదని సందేహింపవలసి నచ్చుచున్నది. ఇయ్యది వారికి దృష్టిగోచరమై యుండునేని ప్రేరేతిని వ్రాయుటకు సాహసించి యుండరు. కాకర్త్యగుండ్యన తండ్రి తాతలకు రాష్ట్రకూట శబ్దమునుజేర్చి తనకుఁ జేర్పకుండుటయును, వారికిఁ జేర్పని కాకర్త్య శబ్దమును తాను చేర్చుకొనుటయుఁ జూచినప్పు డీ కాకతీయసంపాదకుని కాశ్చర్యము కలిగించినదే గాని “సామంతవైశ్ణవ” వంశమనునది వారికెట్టి భ్రమమును పుట్టింపఁజాలక పోయినది. ఏకమూర్తిలో మూర్తిత్రయము గన్పట్టుచున్నది. మఱియు “గుండ్యనార్యః, కాకత్య గుండ్యన నామధేయః” అని చెప్పకొన్నాడు. ఈశాసనము వ్రాసినది పోతనభట్టను బ్రాహ్మణుడే. ఏది యెట్టిదైనను బ్రహ్మీయమును, దివ్యాత్మములను సంపాదించుటకై మహేంద్రగిరిమీద తవస్సుచేసికొనుచున్న పరశురాముని వద్దకు బ్రాహ్మణ వేషముతోఁ బోయి బ్రాహ్మణుడని చెప్పి యస్త్రవిద్యాభ్యాసము

* Burgess Amrawati & Jaggaayyapeta Stupas P. III.

అంధ్రులచరిత్రము, ప్రథమభాగము (పూర్వముడ్రఱము) పే. ౧౫౬.

గావించిన మహాభారతములోని సూర్యపుత్రుడయిన కర్ణుని వలెనే యీకాకర్త్యగుండ్యయన సామాన్య చెడ్డికులమునఁ బుట్టిన వాడయ్యును సూర్యోపాసకులయిన యార్యగురువర్కుల వలన దీక్షావ్రతములను గావించి యార్యత్వమును, సామంతత్వమును బొందిన సృష్టికరణ కమ్మ వంశసంజాతుఁడేమో యని సందియము కలుగుచున్నది గాని యథార్థము నింకను బరిశోధించి తెలిసికొనవలసియున్నది. ప్రాచీన కళింగ దేశమున పాత్రసామంతులుగ నుండిన వారు సృష్టికరణవంశ సంజాతులె. ఈకాకర్త్యగుండ్యన యీవిధముగా వేంగీదేశమున వెలుంగు గాంచిన సామంతమండలాధీశ్వరుడనుటకు సందియము గానరాదు. కాని దుర్జయ వంశీయు లయిన కాకతీయులకు నీతనికి నెట్టిసంబంధము గలదను విషయము మాత్రము దురవగాహముగ నున్నది. ఇతఁడు తన శాసనములో దుర్జయుని గాని చోడులకు మూలపురుషుఁ డయిన కరికాలుని గాని పేరెత్తి స్మరించి యుండలేదు. అందువలన సుప్రసిద్ధమైన కాకతీయ రాజవంశమునకు మొదటి వానిగా భావించుటకు ఋజుభారమును నహించునట్టి ప్రామాణికమగు సాధన సామగ్రి యెచ్చియు నింతవఱకుఁ గన్పట్టలేదు. ఒక్క కాకర్త్య శబ్దమే భ్రమను గొలుపుచున్నది.

దుర్జయవంశము.

శాలివాహనశకమునకు వెనుక పదునొకండు పండ్లండు శతాబ్దాలలోని యనేక శాసనములలో దుర్జయుని కూటస్థునిగాఁ జెప్పుకొన్న రాజవంశము లనేకములు వర్ణింపఁబడి యున్నవి. ఇతఁడేకాలమునందోప్రముఖుడై యుండినగాని యాకాలమున నంత ప్రఖ్యాతప్రశంసకుఁబాతుఁడై యుండఁడు. కాని యింతవఱకు నితని నిజమైనచరిత్రము తెలియరాకుండెను. ఒక్క గణపతిదేవ

చక్రవర్తి కాలమునాటి యేమో యొకటిరెండు శాసనములలో మాత్రము సూర్యవంశీయుడయిన కరికాళచోళుని వంశమునఁ బుట్టినవానిగాఁ బేర్కొనియున్నవి. అంతకుఁబూర్వమున నేశాసనము నందును దుర్జయుని కూటస్థుఁడుగాఁ జెలుపుకొన్న యేరాజవంశమును కరికాళచోళునితో ముడిపెట్టి యుండలేదు. ఈకాకతీయ రాజవంశములో గణపతిదేవచక్రవర్తికిఁ బూర్వముననున్న రాజు లెవ్వరును దుర్జయుని తమ పూర్వునిగాఁ జెలిపి యున్నారనిగాని కరికాళచోళుని ప్రశంసించి యుండలేదు. కాకర్త్యగుండ్యను విడిచి పెట్టి యింతవఱకు నెల్వడిన కాకతీయరాజులలో మొదటివాడగు బేత రాజు “దుర్జయకల్యాణచంద్రుడని, కాకతిపురాధినాథుడని ఖాజీపేటశాసనములలోఁ జెలుపఁబడియుండెను.*

అనుమకొండ కాకతిపురమగునా ?

ఈ మొదటి బేతరాజుకాలమునాటికే అనుమకొండ (హనుమ కొండ) పురమునకు కాకతిపురమని పేరుకలదాయని వీని మనుమఁ డగు రెండవ బేతరాజు శాసనము భ్రమగొలుపుచున్నది. కాని యందే తనతండ్రి ప్రోలరాజు శత్రురాజులను బెక్కొండ్రును జయించుటచేత వారి దేశవిభాగములతోఁ గూడుకొనియున్న అనుమకొండ విషయమును త్రైలోక్యమల్లునిచే బొందినట్లు చెప్పియుండుటచేత ప్రోలరాజుతండ్రి బేతరాజు కాకతిపురాధినాథుఁ డెట్లుగను ? దీనిని బట్టి కాకతిపుర మనుమకొండకాదే యని సంశయముకూడ కలుగక మానదు. ఇట్లున్నను శాసనకర్త యభిప్రాయము ననుసరించి యన్యకొండ కాకతిపురమనియే చెప్పవలయును.

* తెలింగానాశాసనములు (హైదరాబాదు కీలక్షణరాయ పరిశోధకమండలివారిచే ప్రకటింపఁబడిన గ్రంథము) సంపుటము ౧, కాకతీయశాసనములు ఖాజీపేటశాసనము ౧, సుజాత ౨౩ సంపుటము ౨ వ సంచిక.

అనుమకొండ రాజ్య ప్రాచీన గాథ.

కీర్తిస్తుతకారంభమున నీభాగ మాంధ్రసామ్రాజ్యమునఁ జేరి యుండి శాతవాహనవంశజులయిన యాంధ్రచక్రవర్తులచే మూడవ శతాబ్దిమధ్యమువఱకును బరిపాలింపఁబడియెను. ఆశాతవాహనచక్రవర్తులయొక్క చరిత్ర మాంధ్రులచరిత్రములోని రెండవభాగంబున నవిస్తరముగాఁ దెలుపం బడియున్నది. కీర్తిస్తుతకము ౨౩౦ దవ సంవత్సరము మొదలుకొని పదునొకండవ శతాబ్దాంతమువఱకు నీయనుమకొండరాజ్యముయొక్క చరిత్రము విశ్వసింపఁదగని గాథలతోఁ గూడుకొని యున్నది. ఆంధ్రచక్రవర్తులలోఁ గడపటివాఁడగు మూడవపులమావి కీర్తిస్తుతకము మూడవశతాబ్దిప్రారంభమున నీదేశమును బరిపాలించుచుండెను. అతనికాలంబుననే యనేకశతాబ్దములనుండి వర్ధిల్లుచుండిన యాంధ్రసామ్రాజ్యము విచ్ఛిన్నమై అనేకభాగములుగ నేర్పడినప్పుడు పశ్చిమభాగములు రాష్ట్రకూటులకును కదంబులకును, ఉత్తరభాగము లాభీరులకును కాలచుర్యులకును, పాగ్గక్షిణభాగములు పల్లవులకును వశంబులై వేర్వేరు రాజ్యములుగఁ బరిపాలింపఁబడుచు వచ్చినవి. కృష్ణామండలములోని బేతవ్రాలు (జగ్గయ పేట) స్తూపమునందలి యొకశాసనములో “ప్రసిద్ధి కెక్కిన యిత్యౌకు వీరుఁడును మాధారయొక్కపుత్త్రిఁడునగు శ్రీ వీరపురుషదత్తునియొక్క ౨౧ టవ పరిపాలన సంవత్సరమున వర్షముతువులోని యెనిమిదవపక్షమున దశమినాఁడు మహాకాండూరు గ్రామనివాసియును కమ్మకరాతపిషయమున నడతూరు గ్రామవాసి యగు నాగచంద్రునియొక్క కుమారుఁడును, ఆవేశనియు నగు సిద్ధార్థుఁడు తనతల్లి నాగలానితోడను, తనభార్య సముద్రాణితోడను, కుమారుఁడు మూలశ్రీతోడను, కుమారిక నాగ

బంధునికతోడను, సోదరుడు బుద్ధునికుసితోడను, వానిభార్యతోడను, సిద్ధార్థినియొక్క కొమారితోడను, వేలగిరి గ్రామమునందుండిన రక్తబంధువులతోడను. మిత్రులతోడను, గలిసి బుద్ధుని చైత్యముయొక్క ప్రాగ్ధ్వారము సామీప్యమున ప్రాణికోటియొక్క క్షేమము నిమిత్తము ఆయకస్తంభముల నైదింటిని నియమించి దానముచేసె” నని చెప్పబడి యున్నది.* ఈశాసనమునందుఁ బేర్కొనబడిన యిత్వాకువీరుడైన శ్రీపురుషదత్తుడు ఆంధ్రచక్రవర్తియైన మూడవపులమావి యనంతర మీదేశమాక్రమించుకొని పరిపాలించిన వాడు.

అనుమకొండ నామోత్పత్తివివరణము.

ప్రాచీనకాలంబున శ్రీశైలప్రాంతారణ్యప్రదేశంబుల మహాశూరుడైన స్వేచ్ఛావిహారము సలుపుచుండిన కిరాతకుఁ డొకండు తన యనుచరులతోఁ గూడి యచటికి నిరువదియోజనములదూరమునఁ గృష్ణాగోదావరీమధ్యప్రదేశమున హిడింబాశ్రమం బని ప్రఖ్యాతిఁ గాంచిన ముదిగొండకు సీశానభాగమునఁ గ్రీశత్రయదూరంబున నుండెడి హనుమాద్వికడకు నేతెంచి యచట నొక గ్రామమును నిర్మించి నివసించుచుండెను. అటుపిమ్మట హనుమాద్విపై నొక దుర్గమును నిర్మాణముచేసి గ్రామమును విస్తరింపఁజేసి “ఎఱుకుదేవరాజు” అనుపేరితోఁ బ్రజాపాలనము సేయుచుండెను. అతనికి “అనుమడు, కొండడు,” అను నిరువురు కొడుకులు జనించిరి. ఆయిరువురపేరిట నారాజధానీనగరమునకు “అనుమకొండ” అను నభిధానము గలిగినది. అనుమకొండకు దక్షిణమున నాలుగుపర్వుల దూరమున కొండఁడు తనపేరిటఁ గొండపర్తియను గ్రామమును గట్టించెనట ! ఎఱుకుదేవరాజు పిమ్మట వానికొడుకు లిరువురును,

* Burgess Amaravaty & Jaggaayyapeta Stupas P. 11.

తరువాత “నాగఁడు, గార్గేయుఁడు” సనువార లిరువురు నాదేశమును గూడ సంవత్సరములు పరిపాలనము చేసిరిని స్థానిక చరిత్రమునఁ జెప్పబడినది. ఈకిరాతకుల పరిపాలనకాలముననే జైను లనేకు లిచ్చటికివచ్చి నివాసములు కుదుర్చుకొనిరి. పద్మాక్షి దేవియాలయ మున్న కొండపై జై నశిలావిగ్రహముల నెలకొల్పిరి. సిద్ధులకుఁ పార్యతీవర మేశ్వరులు ప్రత్యక్ష మైనస్థలము గనుక సిద్ధాశ్రమంబని ప్రసిద్ధిగాంచిన యాశైవక్షేత్రమును జైనక్షేత్రముగ మార్చిరిని చెప్పబడినదిగాని, దీనిని విశ్వసింపరాదు. మొట్టమొదట నీప్రదేశము జైనక్షేత్రముగనే యుండి తరువాత శైవక్షేత్రముగ మార్పబడినటులఁ గాకతిప్రళరాజు శాసనముంబట్టి దెలియుచున్నది. *

సో మ దే వ రా జు.

ఈకిరాతకులకుఁ బిమ్మటను జంద్రవంశపు రాజు లీయనుమ కొండ రాజ్యమును బరిపాలించినటులఁ జెప్పబడినది. చంద్రవంశమునఁ బాండవులు జనించిరి. వారివంశమున జనమేజయుఁడు జనించెను. అతని వంశమున విజయార్కుఁడు, సోమేంద్రుఁడు నను నిరువురు భూపాలురు పుట్టిరి. వారిలో విజయార్కునకు విష్ణువర్ధనుఁడు, సోమేంద్రునకు ఉత్తుంగభుజుఁడును జనియించిరి. వీర లుభయులును దేశమును విభాగించుకొని పరిపాలించిరి. విష్ణువర్ధనుఁడు గోదావరికి దక్షిణమున నున్న ధర్మపురిని రాజధానిగఁ జేసికొని యనేక రాజులను జయించి రాజరాజబిరుదును బడసి కీర్తి ప్రతిష్ఠలను గాంచెను. విష్ణువర్ధనునకు నందుఁడను కుమారుఁడు పుట్టి నందగిరి యను దుర్గము నొకదాని నిర్మించి దానిని రాజధానిగఁ జేసికొని భూపరిపాలనము చేసెను. వీనికి సూరయాదిత్యుఁడు ప్రధానిగానుండి రాజసీతులను దెలుపుచుండెను. నందుని భార్య భానుమతీదేవి. ఇతఁడు రాజ్యభార



సద్భాషి ఆలయమునందలి జైన విగ్రహము.

(By the Courtesy of A. H. R. Society, Rajahmundry.)



పద్మాక్షి ఆలయమునందలి జైన విగ్రహము.

(By the Courtesy of A. H. R. Society Rajahmundry.)

మంతయును మంత్రివరునకు నొప్పగించి శ్రీశైల క్షేత్రమునకుఁ బోయి శ్రీమల్లిఖార్జున దేవుని సేవించి సిద్ధోపదేశమును బొంది యొక బిలములోఁ బ్రవేశించెను. అచ్చట తపస్సు చేయుచుండిన యొక యోగిని వాని ధైర్యసాహసములకు మెచ్చి వానికి ఖడ్గఖేటకములను యోగవాగములను ప్రసాదించెనట ! అంతట నందుఁడు యోగవాగములచే జనార్దనస్వామిని సందర్శింపఁ గలిగెనట ఆ స్వామి నందునిఁ బోసిన నిలిపి నృసింహస్వరూపంబుదాల్చి బ్రత్యక్షులైనంత నందుఁడును జెక్కుచెదరక నిలిచియుండ స్వామి సంతోషించి శస్త్రము లొసంగి పొమ్మనఁగా సెలవుగైకొని యతండు కాంచీపురమున కేగి చోళేంద్రుని కొమార్తెను వివాహము చేసికొని యటనుండి రామేశ్వరమున కేగి ధనుష్కోటిలో స్నానముచేసి నందపురమునకు విచ్చేసి యథావిధిగా జనమనోరంజకం బగునటుల రాజ్యపరిపాలనము సేయుచుండెనట ! ఈనందమహారాజునకు విజయ పాలుఁడను రాజు జనియించెనట ! విజయపాలునకు యశస్కాముండయిన సోమదేవుఁడు పుట్టెను. ఇతఁడు శత్రుజనభయంకరుఁడై పరాక్రమవంతుఁడై దేవబ్రాహ్మణ భక్తిపరుఁడై కందార మను పట్టణమును రాజధానిగఁ జేసికొని బ్రాహ్మణుల కనేకాగ్రహారములొసంగి పృథ్విభూతిఁ డయ్యెను. ఇంతియగాక మంత్రకూటము, భద్రచలము, మొదలగు ప్రదేశములలో అసంఖ్యాకములయిన యావులమందలను జేర్చి వాని పోషకత్వమునకై అధికారులను గొందఱను నియమించి విశేష భక్తిశ్రద్ధలతోఁ బోషించుచుండెను.

కటకరాజు దండెత్తి వచ్చుట.

ఈసోమదేవ భూపాలుని వైభవము నంతయుఁ బాఠులవలన విని కటక పురాధీశ్వరుం డయిన బల్లహుఁడు వాని యైశ్వర్యమును

జూజు గొనవలయునని బహుశ సైన్యసమేతుడై కందారముపై దండెత్తివచ్చి గోదావరీపార్శ్వత ప్రదేశంబున సోమదేవుని పశుగణంబులంబాదిని గోపాలుర నదలించి మందలను దోలుకొనిపోవు సమయంబున గోసంరక్షణార్థము నిలువబడిన వీరభటవర్గమునకును బల్లహుని సైన్యములకును ఘోరయుద్ధము జరిగెను. ఆయుద్ధమున సోమదేవుని సైన్యంబున హతశేషులు కందారంబునకుం జని “ఓరాజదేవేంద్రా! కటకపురాధీశ్వరుం డయిన బల్లహుని సైన్యంబులు ధరణీచక్రము సంచరించునట్లుగా సముద్ధాంతంబులై గ్రక్కున నేతెంచి మన పశుగణంబుల ముట్టికొని రక్షకభటవర్గమును నుగ్గాడి పోవుచున్నవి.” అని బల్లహుని దుర్నయమును గూర్చి మొట్టపెట్టుకొంగ నతడు కోపోద్దీప్తితుడై సైన్యంబులం గూర్చుకొని సమరోన్ముఖుడై కటక పురీమార్గముంబట్టికొనిపోయి శత్రుపుర దుర్గమును ముట్టడించి బల్లహునితో నాటునెలవఱకుఁ బోరాడుచునే యుండెను. తుదకు సోమదేవుని సైన్యంబులు శత్రుపరపరంపరల ముంగట నిలువంజాలక పలాయనము లగుడు బల్లహుని సైన్యంబులు దుర్గమును విడిచి వానిని దఱమి కొట్టెను. ఇట్లెడతెగక కొంతకాలము నఱకు సోమదేవుడును బల్లహుడును బోరాడుచుండ నొకప్పుడు బల్లహుడును, మఱియొకప్పుడు సోమదేవుడును విజయము గాంచుచుండిరి. కడపట బల్లహునితోఁ బోరాడుటను విడిచిపెట్టి సోమదేవరాజు కందారంబు నుండి వెడలక యుండెను. ఒకనాడు సోమదేవరాజు తన శత్రువయిన బల్లహుడు ప్రబలుడై యుండుటయు, తనకుఁ బరుషసంతానము లేకుండుటయు దలపోసి అమాత్యపురోహిత బంధువర్గమును రావించి తనదుఃఖమునకుఁ గారణమును దెలిపి సంతానము గలుగు మార్గ మెట్లని వారల నడిగెను. అంతటఁ బురోహితులు పుత్రుకామేష్టియాగము నాచరింపవలయు నని బోధించిరి. పిమ్మట సోమదేవ

రాజు తనభార్య యయిన సిరియాలదేవి సమ్మతిని గైకొని ద్విజపర్యుల తోడ్పాటుతో యథావిధిగఁ బుత్రకామేష్టి యాగమును జేసి భూరి దక్షిణలతోను సంతర్పణములతోను బ్రాహ్మణోత్తములను బూజించెను. మఱికొంత కాలమునకు సిరియాలదేవి గర్భమును దాల్చెను. శత్రుసంహారము కొఱకుఁ బుత్రకామేష్టిని యొనరించి సోమదేవుఁడు పుత్రునిఁ బడయ నున్నాడని బల్లహుఁడు విని భయకంపితుఁడై రాణితోఁగూడ రాజును బట్టుకొనవలయునని బహుసైన్యములం గూర్చుకొని ప్రస్థానభేరి మ్రోగించి గజ ఘటహయపదాతివర్గములతో వెడలివచ్చి కందారంబును ముట్టడించెను. మహావీరుఁడైన సోమదేవరాజును వెనుదీయక శత్రువులను మార్కొని యరువదిదినములు ఘోరమైన యుద్ధమును జేసెను. ఆయుద్ధమున సోమదేవరాజు వీరస్వర్గమును గాంచెను. ఈదుఃఖకరమైన నృతాంతమును సిరియాలదేవివిని శోకసంతప్త చిత్తయై ధన కనక వస్తువాహనాదుల నన్నిటిని విప్రవరులకు దానముచేసి శాత్రువు లంతఃపురము నాక్రమించు కొనకముందే ణోటవిడిచి యనుమకొండకుఁ బోయి యెఱుకుదేవరాజు వంశమున జన్మించిన మఱియొక యెఱుకుదేవరాజును శరణుచొచ్చెను. ఇచ్చట కందారంబున సోమదేవుని సైన్యము నెలరోజులు బల్లహునితోఁ బోరాడి హతమై పోవ నాతఁడు కందారము నాక్రమించుకొనెను. బల్లహుఁడు బలవంతుఁడు గనుక బలవంతునితో విరోధమువలనఁ దనకు హాని సంభవించు నని సిరియాలదేవిని తన పట్టణమును విడిచి పొమ్మని యెఱుకుదేవరాజు చెప్పినందున నక్కడ సిరియాలదేవి మిగుల దుఃఖించుచు నేమి గతి యని విచారించుచు బ్రాహ్మణోత్తముఁడును, షట్కర్మ నిరతుఁడును, దయాదాక్షిణ్యశీలుఁడు నైన మాధవశర్మ కడకుంబోయి రక్షింపుమని యతని పాదములపైఁ బడియెను. ఆ బ్రాహ్మణోత్తముఁ డామెను లేవ

నెత్తి యామెవలన వృత్తాంతమును విని జాలినొంది “ఓసాధ్వీ ! నీకు భయం బావంతయును లేదు. సిద్ధేశ్వరుండు నిన్ను రక్షించునుగా క! మద్దహంబున నివసించి యుండుము.” అని అభయహస్త మొసంగెను. అంతట సిరియాలదేవి ప్రచ్ఛన్న వేషముతో మాధవశర్మ యింట సురక్షితముగా నుండెను. మాధవశర్మ చేసిన కార్యమునకు బ్రాహ్మణు లందఱును సంతోషించి యాతని కనుకూలురై యీవృత్తాంతము నంతయు నితరు లెఱుంగ రాకుండఁ బరమ గోప్యముగా నుంచిరి. అట కందారంబుననున్న సామంతులందఱును బల్లహునితోఁ బోరాడఁజాలక పట్టణమును విడిచి విదేశగతులైరి. కటకవల్లభుఁడు తనపంతంబు సాగెనని విజృంభించి దయాధర్మ శూన్యుడై కోటలు ద్రవ్వి కవాటములు విటిచి మేడలుగూల్చి యంతఃపురమును నేల మట్టముగావించి సిరియాలదేవికై యిల్లుల వెదకి సందుగొందులఁ బరికించి యెందునుంగానకఁ బరితపించుచు జాడలు దీయఁగా నామె యనుమకొండకుఁ బాఱిపోవుట దెలియనచ్చెను. అంతట నతఁడు మంత్రిసేనాసమేతుడై పోయి అనుమకొండను ముట్టడించెను. ఎఱుకు దేవరాజు తనపట్టణమును సంరక్షింపఁ దనసేనాధిపతుల నియోగించి మంత్రివర్గముతోడ నాలోచించు చుండెను. బల్లహుని రాయ బారులు వచ్చి “నీకు బలవద్విరోధంబు క్షేమకరంబుగాదు; సిరియాలదేవి నొసంగి నీపట్టణమును గాపాడుకొమ్ము.” అని తెలియఁ జెప్పిరి. అందునకు నెఱుకుదేవరాజు వారలతో నిల్లనియె. “అయ్యా! మాకు బలవద్విరోధంబుతోఁ బనిలేదు. సిరియాలదేవి యీపట్టణమున నున్నదని మీకు నమ్మిక యున్నయెడల మీరు స్వేచ్ఛగావచ్చి యిల్లుల వెదకి తెలిసికొనవచ్చును; మాయభ్యంతర మెంతమాత్రమును లేదుగాని, మీరుమాత్రము నిరాయుధులై పట్టణమును బ్రవేశింపవలయునే గాని యాయుధపాణులై రారాదు; మీరాకపోకల

కెవ్వరు నడ్డము రారు; మఱియు సిరియాలదేవి గాంచిని యెడల మీరు గొనిపోవుటకు మేమడ్డుపడువారము గాము” అని విస్పష్టముగాఁ దెలుప, వారలు పోయి యీవృత్తాంతమును బల్లహునికి నివేదింపఁగా నతఁడు విస్మితుడై వర్ణాశ్రమ విభజనకు భంగము కలుగకుండఁ జాతుర్వర్ణము వారిని వెదుకఁ బంపెను. సిరియాలదేవిని గనుఁగొని దెచ్చినవారికి గొప్ప బహుమానము లిచ్చెదనని వాగ్దానము చేసెను. వారలెల్లరును బోయి వేయికన్నులతోడఁ బట్టణమంతయుఁ బరిశోధించి చూచిరి గాని యెక్కడను వారలకు సిరియాలదేవి గానిపింపదయ్యెను. అప్పుడొక ధూర్త బ్రాహ్మణుడు రాజువలనఁ దనకు విశేష బహుమానములు లభించునని మిక్కిలి శ్రద్ధవహించి యేడవనాఁడు మాధవశర్మ గృహంబుఁ బ్రవేశించి ప్రచ్ఛన్న వేషముతో నున్న సిరియాలదేవిని గాంచి యామె సుందరాకారమును బట్టి రాజపత్ని యని భావించి యీమెయే సిరియాలదేవి యని మాధవశర్మతోఁ జెప్పఁగా నతఁడు “సరి సరి, యీమె నాపుత్రిక; నాయల్లుఁడు కాశికింబోవుచు నీమెనిచ్చట నుంచిపోయె” నని యెంత చెప్పినను నాతఁడు వినక తనవారినిం గూర్చుకొని యామెను బట్టుకొని యెఱుకుదేవరాజు కడకుఁ గొనిపోయెను. అంతటఁ బట్టణములోని బ్రాహ్మణులందఱేకమై “అయ్యో ! ఇది ఏమియాగడము? రాజపత్ని యని చెప్పి బ్రాహ్మణకాంత నెత్తికొనిపోవుట కంటఁ బాపకృత్యంబు వేఱొండుగలదే? లోకములో సౌందర్యంబు క్షత్రియకాంతలకే గాని పెఱవారికి లేదా? ఈసుందరి మాపుత్రిక యశాటచే నీమెం గొనిపోవువారికి దుర్గతులు గల్గుట సత్యము” అని గొల్లున గోలపెట్టిరి. అంతట నెఱుకు దేవరాజు బ్రాహ్మణులంగని యిట్లనియెను. “బ్రాహ్మణులారా ! ఈమె క్షత్రియ కాంత యని వారు చెప్పుచున్నారు; ఈమె యంగసౌప్తవమును గాంచినప్పుడు

నాకుఁ గూడ నట్లే తోచుచున్నది” అని చెప్పఁగా వారలు రోషమును జెంది యీమెను గొనిపోయిన యెడల మేమందఱమును పుత్రమిత్రకళత్ర బంధువర్గముతోడ ననలప్రవేశమును గాంచి ముక్తిజెందము. మాకీర్తితైలోక్యంబునందును వ్యాపించును ఈబ్రహ్మత్యల సాపమును మూట కట్టుకొనుటకై బల్లహుండు వచ్చినవాడు గనుక నతని వంశంబును సామ్రాజ్యంబును గూలిపోవు నని శపింప నుద్యుక్తులు కాఁగా బల్లహుని మంత్రి విని గడగడ వడంకుచు వచ్చి వారలతో నిల్లనియె. “అయ్యా! బ్రాహ్మణ శ్రేష్ఠులారా! ఇది యేమి సాహసము? మీయిష్టమైనరీతిని వర్తింతుముగాక; ఈమాధవ శర్మ మహిమాధ్యుడు; ఇతని వంటివారీ ధాత్రిలోఁ గానరాదు; మేము వ్యర్థముగా నీమె రాజపత్ని యని రవ్వచేసినమాట వాస్తవము; ఇప్పుడు మీపంతము చెల్లెను. మీరు సంతోషముతో నుండవలసి నది; అయిన నొక్క పరీక్ష చేయవలసి యున్నది; మీరు సిద్ధేశ్వరుని సమ్మతిమునకుఁ బోయి యచట నామె చేతియన్నమును భుజింపవలయును; ఆమె యెవ్వరైనను జంపునుద్దేశ్యము మాకు లేదు; ఆమె మాధవశర్మ కొమార్తయైన మాకు చింతయే లేదు. ఒకవేళ నామె రాజపత్నియే యైన యెడల నామె గర్భమున నున్న శిశువును రక్షించి కందారంబునకుఁ బట్టాభిషేకము గావించుము. మీకెల్లరకు నగ్రహారము లిప్పించుము” అని చెప్పినంతట విప్రవరులు తమకు ధనకనక వస్తువాహనాదులతో నిమిత్తము లేదనియును, బల్లహునిమంత్రి కోరినప్రకారము సిద్ధేశ్వరుని సమ్మతింబున తనకొమార్త వడ్డించిన యన్నమును భుజించుటకుఁ దమ కేయభ్యంతరమును లేదనియును, గర్భిణిచేతి యన్నమును భుజింపరాదని శాస్త్రము చెప్పుచున్నది గనుక నట్లు బ్రాహ్మణు లాచరింప రాదనియును జెప్పి యతని నొప్పించి తుదకు వారు సిద్ధేశ్వరుని ముంగటఁ గలక పల్ల

భుండు చూచుచుండఁగా సిరియాల దేవీచే ఘృతమును లవణమును గ్రహించి భుజియించిరి. అందునకు కటకరాజు సంతసించి సిరియాల దేవిని బ్రాహ్మణులకు విడిచిపెట్టి నిజస్వైన్యంబులతోఁ గందారంబు నుండి వెలువడి స్వదేశమునకుఁ బోయెను.

మాధవ వర్మ.

ఇక్కడ అనుమకొండలో నొక్కనాఁడు సిరియాలదేవి యొక శుభముహూర్తమున నొకపురుషశిశువును బ్రసవించెను. అప్పుడు దైవజ్ఞశిఖామణులయిన బ్రాహ్మణోత్తములు పెక్కండు మాధవ శర్మగృహంబున కేతెంచి ముహూర్తమును బరీక్షించి గ్రహస్థితులం బరికించి జాతకమునువ్రాసి యీపురుషశిశువు సర్వసహాచక్రంబు నిర్వక్రలీలఁ బరిపాలించు రాజుశ్రేష్ఠుండగునని మాధవశర్మతోఁ బలుక నతండు నట్లాశీర్వదించెను. పిమ్మట మాధవశర్మ యాశిశువునకు జాతకర్మనంస్కారంబు నాచరించెను. ఆచిన్నవానికిఁ దండ్రీయు, గురువును, దైవమును మాధవశర్మయేగనుక నతని నామమే తన తనయునకును, బెట్టవలసిన దని సిరియాలదేవి కోరి నందున నట్లే మాధవవర్మయని నామకరణము చేయఁబడియెను. ఇట్లాచిన్నవాఁడు మాధవశర్మగృహంబున దినక్రమప్రవర్ధమా నుండై పెరుగుచుండఁగా నైదవయేట నక్షరాభ్యాసమును విద్యుక్తముగాఁ గావించిరి. తరువాత సుపనయానాదినంస్కారములుజరిగి నవఁట ! మఱియుఁ బెరిగి పెద్దవాఁడై సద్గురుముఖంబున బెక్కు విద్యలను గ్రహించి విఖ్యాతుఁ డగుచువచ్చెను. అతఁడు ప్రతిదినంబును అనుమకొండ పద్మాక్షి దేవియాలయంబునకుం జని మిక్కిలి శ్రద్ధాభక్తులతో నామెను సేవించుచు వరప్రసాదమునుబొంది నిర్వక్రపరాక్రమండు నజయ్యుండునై వన్నెకెక్కుచుండెను. అతఁ

ఛోక్కనాడు తనతండ్రి కటకరాజుతో జరిగిన యుద్ధమునఁ జంపఁ బడియె నని విని క్రుద్ధుడై పగసాధింప దీక్షవహించెను అంతటఁ గ్రామక్రమముగా నీరాజపుత్తుని నవమన్మథాకారమునుగూర్చియు, వివిధ విద్యాప్రాణిని గూర్చియు, పరాక్రమమునుగూర్చియు, విచిత్రములయిన కథలును పొగడ్తలును దేశమునందంతట వ్యాపింపఁగా దేశములోని శూరులందఱు నాతనికిడకేఁగి కటకరాజుతోడి యుద్ధమునకుఁ బరికొల్పి సమరోన్ముఖునిఁగావించిరి. అప్పుడు మాధవవర్మ తల్లియొక్కయు, మాధవశర్మయొక్కయు, ఇతర బ్రాహ్మణులయొక్కయుననుజ్ఞఁగై కొని బహుసైన్యములం గూర్చుకొని మొట్టమొదట నాపట్టణ మేలుచున్నట్టి యెఱుకుదేవరాజును మఱియొకప్రదేశమునకుఁబంపి యనుమకొండను స్వాధీనపఱుచుకొని దోర్నర్పమున నుద్దవిడి నుత్కలముపై దండెత్తిపోయి కటకపురిని ముట్టడించెను. కటకపురాధీశ్వరుండును మేటిపరాక్రమవంతుడే గావున జంకులేక ధైర్యసాహసములతోయుద్ధసన్నధుడై మాధవవర్మ నెదుర్కొనియెను. మాధవవర్మ కటకదుర్గములు ముప్పదిదినములు ముట్టడించి కోటలనుద్రవ్వి, కవాటంబులనువిఱచి, కుడ్యంబులిడియఁగొట్టి, పట్టణంబుఁజొచ్చి సాధంబులనుగూల్చి, సకలసైన్యంబును సమయించి, వీరరసంబు పొంపిరివ్రాయి పొరలిపాఱ సంకులసమరంబునఁ జంద్రాయుధముచేఁగటకవల్లభుని తలఁద్రుంచి, పట్టణంబంతయు వశముచేసికొని, కటకపురాధీశ్వరుని కుమారునకుఁ బట్టముగట్టి, హతశేషమయిన సైన్యముతో ననుమకొండకు మహావైభవముతో విచ్చేసి, తల్లికిని మాధవశర్మకును సమస్కరించి, యాశీర్వాదములను గాంచెను. పిమ్మట మాధవవర్మ దుర్మార్గులను శిక్షించుచు సన్మార్గులను రక్షించుచు బ్రాహ్మణుల కనేకాగ్రహారంబులొసంగి ప్రజానురంజకముగాఁ బరిపాలనము సేయుచుండెను. అతనికి బట్టమహిషియందు

బద్మాక్షీదేవి వరప్రసాదంబునఁ గొంతకాలంబునకు సుతుండు కలుగఁగా నాబాలునకుఁ బద్మసేనుండని నామ ముంచెను. ఈమాధవ శర్మ శాలివాహనశకము ౨౩౦ సంవత్సరము మొదలుకొని ౧౬౦ సంవత్సరము లనఁగా శాలివాహనశకము ౩౯౦ సంవత్సరము వఱకును బరిపాలనముచేసెనని స్థానిక చరిత్రమునం జెప్పబడినది. పండ్రెండవ శతాబ్దమునందు వేంగీదేశాధీశ్వరునకు సామంతుఁడుగ నుండిన మహామండలేశ్వర పల్లకేతభూపాలుఁడు బెజవాడ మల్లేశ్వరస్వామివారి యాలయములో నొకతాతిపలకమీఁద వ్రాయించినశాసనములో నుధాహరింపఁబడిన గాథలలో శాలివాహన శకము ౧౧౭ వ సంవత్సరప్రాంతమున నొకమాధవవర్మ యను రాజు కలఁడనియు, అతనికిమారుఁడు చింతగింజలను నమ్ముకొని పొట్టపోసికొనెడి యొకస్త్రీయొక్క బిడ్డను సంహరించినందున రాజు విచారించి తనకొడుకుమీఁద నేరము ఋజువైనందున న్యాయపక్షమునేపూని కొడుకునకు నురిశిక్ష విధించె ననియు, అందుపైని మల్లేశ్వరస్వామి యాతని న్యాయబుద్ధికి సంతోషించి యాతనిపై సువర్ణవర్షమును గురిపించి యాతనిపుత్తుని బీదరాలగు నాస్త్రీయొక్క పుత్తుని మరల సజీవులను గావించెననియు, మల్లేశ్వరుఁడు మాధవవర్మయొక్క కీర్తిని భూమిపై స్థాపితముచేసె ననియు, నీమొదలుగాఁగలవిషయములు పేర్కొనఁబడినవి. * కాబట్టి మాధవవర్మ ఖ్యాతి యప్పటికే ప్రఖ్యాతమై యున్నది. ఈమాధవవర్మ చరిత్రమునం గొంతకల్పన ముండినను మాధవవర్మ కల్పితపురుషుఁడని మాత్రము చెప్పవలనుగాదు. ఇయ్యవి భావిపరిశోధనమునంగాని తేటపడునట్టి విషయములు కావు.

* Report on Epigraphy No. 665, Public 28th July, 1810, Part II, Pages 81-82, Paras 8 and 9.

మఱికొందఱు చంద్రవంశపు రాజులు.

మాధవవర్మకు పిమ్మట బద్మసేనుడు రాజ్యభారమును వహించి శా. శ. ౪౬౪ సంవత్సరమువఱకు ననగా ౭౪ సంవత్సరములును, అటుపిమ్మట వానికొడుకు వెన్నమరాజు శా. శ. ౫౩౭ వఱకు ననగా ౭౪ సంవత్సరములును, అనంతరము వాని కుమారుడు పోరంకి వెన్నమరాజు శా. శ. ౬౦౦ వఱకు ననగా ౭౪ సంవత్సరములును, తదనంతరము వానిపుత్రుడు వెండిగుండమురాజు శా. శ. ౬౮౦ వఱకు ననగా ౭౦ సంవత్సరములును, వానినెనుక వానితనయుఁ డెఱుకుదేవరాజు బాలుఁడైనందున వానిపక్షముగా వానితల్లి కుంతలదేవి శా. శ. ౬౯౯ వఱకు ననగా ౧౯ సంవత్సరములును, ఆమెతరువాత నెఱుకుదేవరాజు శా. శ. ౭౬౭ వఱకుననగా ౭౦ సంవత్సరములును, ఎఱుకుదేవరాజునకుఁ దరువాత భువనైక మల్లుఁడు శా. శ. ౮౩౫ వఱకు ననగా ౬౮ సంవత్సరములును బరిపాలనముచేసిరని చెప్పఁబడియున్నది. ఈరాజులను గూర్చి విశేషచరిత్రాంశము లేవియు స్థానికచరిత్రమునం జెప్పఁబడి యుండలేదు. ఈరాజుల పరిపాలన సంవత్సరము లంతగా విశ్వసింపఁదగినవి కావు. ఈరాజులు కటకపురాధీశ్వరునితోఁ బోరాడుచుండినటుల స్థానికచరిత్రమునందు వ్రాయఁబడి యున్నది. ఈమహారాజులలో భువనైకమల్లుఁడు ప్రఖ్యాతుఁడుగఁ గన్పట్టుచున్నాఁడు. ఇతఁడు విజయనగరపు రాజయిన నరసింహదేవరాయలతో యుద్ధముచేసినటులఁ జెప్పఁబడియెనుగాని యాకాలమునకు విజయనగరము నిర్మింపఁబడకుండుటయు, నరసింహదేవరాయ లాకాలమువాఁడు గాకుండుటయు వాస్తవములయిన చరిత్రాంశములు గావునఁ బైగాథలలోని విషయములఁ జెప్పినవి చెప్పినట్లుగా నెంతమాత్రమును విశ్వసింపరాదు.

నిజమైన చరిత్రము.

క్రీస్తుశకము ౨౩౦ మొదలుకొని క్రీ. శ. ౧౦౬౭ వఱకు నిజమగు చరిత్రము వివరముగా, దెలియు సాధనములు లేవుగాని కొన్ని శాసనములను బట్టి యీదేశము ౬ వ శతాబ్దమున బళ్ళిమ చాళుక్యులకును, తరువాత రాష్ట్రకూటులకును, పూర్వచాళుక్యులకును, అటువిమ్మట పళ్ళిమ చాళుక్యులకును వశమై పరిపాలింపఁ బడినట్లు తేటపడఁగలదు. రాష్ట్రకూటుడైన అమోఘవర్ష పృథ్వీ వల్లభమహారాజాధిరాజ పరమేశ్వర పరమభట్టారక పాదపద్మీవ జీవినని చెప్పకొన్న భీమరాజును నొకరాజుయొక్క యసంపూర్ణ శాసన మొకటి యొరుగల్గునఁ గానంబడుచున్నది గావునను, మఱికొన్ని శాసనములను బట్టియు నీదేశమును (అమ్మకొండ విషయమును) ౬ వ శతాబ్దమునుండి ౮ వ శతాబ్దమువఱకు పళ్ళిమచాళుక్యులును, ౧౦ వ శతాబ్దాంతము వఱకు పూర్వచాళుక్యులును, రాష్ట్రకూటులును, తరువాత పదునొకండవ శతాబ్దము వఱకు పళ్ళిమచాళుక్యులును, అనంతరము కాకతీయరాజులును బరిపాలించిరి. తొమ్మిదవ శతాబ్దమంతయు నీభూభాగము సంపూర్ణముగా రాష్ట్రకూటులకును, పూర్వచాళుక్యులకును మహాభయంకరము లయిన యుద్ధములకు రంగభూమియై యుండినది. వాస్తవ మనుటకు సందియములేదు.

అమోఘవర్షుడు-నరేంద్ర మృగరాజు.

అమోఘవర్షుడు మాల్యభేతమును (Malkhed) రాజధానిగ రాష్ట్రకూట సామ్రాజ్యమును బరిపాలించినవాడు. నరేంద్ర మృగరాజు వేంగిపురము రాజధానిగ వేంగీ సామ్రాజ్యమును బరిపాలించిన రెండవ విజయాదిత్యుడను పూర్వచాళుక్యుడు. వీరిద్వయమున మకాలికులు. ప్రత్యర్థులునై యున్నారు. అమోఘవర్షుని తండ్రి

మూడవ గోవిందరాజు. ఇతఁడు బహుపరాక్రమ వగుత్తుడై తనసరి హద్దులను దాటించి తన సామ్రాజ్యమును విస్తరింపఁ జేయుటకు బ్రయత్నించి ప్రాగ్విజయమును పూర్వచాళుక్య సామ్రాజ్యమును వెఱచి తన వశ్యము చేసికొనవలయునని తలంపుతో వేంగీ సామ్రాజ్యమును బరిపాలించుచున్న నాలుగవ విష్ణువర్ధన మహారాజు దివంగతుఁడు కాఁగానే వాని కొమాళ్ళు విజయనగరమును, భీమచలుక్కియను నిర్మరు పుత్రులుండఁగా వారల కిర్వురకు స్వర్ధను బుట్టించి భీమచలుక్కిని తనప్రక్క కాకర్పించి యాతనిచే వేంగీ సింహానాక్రమణకై వేంగీ మండలముపై దండయాత్రలను సలుపునట్లు ప్రోత్సహపఱచి రెండవ విజయాదిత్యుఁడు సింహాసన మెక్కకుండ ౧౨ సంవత్సరములవఱకు నవరోధము గలిగించెను. మూడవ గోవిందరాజు క్రీ. శ. 784 మొదలు 814 వఱకును, రెండవ విజయాదిత్యుఁడు 799 మొదలు 843 వఱకును బరిపాలనము చేసినవారు. ఈరెండవ విజయాదిత్యునకు భీమచళుక్కికిని (చాళుక్య భీమరాజు) పండ్లెండు సంవత్సరము లెడ తెఱిపి లేకుండ ఘోర సంగ్రామము జరుగుచుండెను.* ఇర్వురు సోదరులును వేంగీ సామ్రాజ్యాధి పతులమని ప్రకటించి పోరాడుచుండిరి. రాష్ట్రకూటుల కుట్రచేత పశ్చిమ గాంగులును, కాళింగులును చాళుక్య భీముని పక్షమున నుండిరి. సమర గాండీవియని చెప్పదగిన నృపదుండ్రుఁడు (విజయాదిత్యుని పిన్నతల్లి కుమారుఁడు హైహయాన్వయుఁడు) విజయాదిత్యుని పక్షమున నిలువంబడి యుండెను. తుదకీ యుద్ధములో విజయాదిత్యునకే

* భారతి సంపుటము ౧ పే ౨౧౧. ౨౦, ౨౧

..... ద్వాదశవర్షయుద్ధం వల్ల భేంద్రదండ నాయకై స్వహాభీమనలుక్కి నామా నాం స్వానుజం నిర్జిత్యగృహీత వంగీమండలమ్ దశ్వారింశ.”

అంధ్రసాహిత్య పరిషత్పత్రిక సం. ౧౦ పే ౨౪౬

విజయము గలిగి వేంగీ సామ్రాజ్యము వశ్యమయ్యెను. ఆకారణము వలన చాళుక్యభీమరాజు మూడవ గోవిందరాజు కడనేయుండి వాని నాశ్రయించుకొని బ్రదుకవలసి వచ్చెను. మూడవ గోవిందరాజు మరణానంతరము మొదటి అమోఘవర్షుడు రాష్ట్రకూట సింహాసన మధిష్ఠించెను. వానికిని సేవకుడై యుండి అనుమకొండ కధికారి. గానియమింపఁ బడియెను. ఆకారణము చేతనే ఖాజీపేట శాసనములో అమోఘవర్ష శ్రీపృథ్వీవల్లభ మహారాజ పాదపద్మోప సేవితుడగుటఁజేసి యన్మకొండను సంచాదించిన భీమరాజు రెండవ విజయాదిత్యుని తమ్ముడగు భీమచళుక్కియే యని యిప్పుడు విస్పష్టము కాగలదు. అమోఘవర్షుడు క్రీ. శ. 814 సంవత్సరము తరువాత సింహాసనమునకు వచ్చినవాడు గావున నాకాలముననే చాళుక్య భీమరాజుకూడ నుండెనని మనకు స్పష్టమగుచున్నది. కనుక నాతని శాసనమున “అనుమకొండ” యని ప్రస్తావింపఁ బడినదిగాని కాకతిపురమని ప్రస్తావింపఁబడి యుండలేదు. అనుమకొండకు “కాకతిపుర” మను ప్రఖ్యాత నామముండిన యెడల నట్లు ప్రస్తావింపఁబడి యుండదాయని యొక సంశయము గలుగుచున్నది.*

*స్వస్థ్యమోఘవర్షః.

శ్రీపృథువీవల్లభమహారాజాధి
రాజవరమేశ్వరవరమభట్టారక
పాదపద్మోప సేవితలభ
సమధిగత భజ్జను

మహాశబ్దమహాసామంతాధిపతి సత్యాశ్రయ శ్రీమద్భీమరు సస్సద్వర్ణగుణ జన
సంస్తూయమానధర్మ సారతి చతుస్సమయాశ్రయ సకలభువన విఖ్యాత
కీర్తిశ్రీదమ్మకొండగోపాల

అనుమకొండను అమ్మకొండ యని బోయుట శిల్పలేఖనముయొక్క తప్ప
గాని మఱియొకటికాదు.

కొఱవిశాసనము.

క్రీస్తుశకము తొమ్మిదవ శతాబ్దిలో పూర్వచాళుక్యరాజులయిన నరేంద్ర మృగరాజు, గణకవిజయాదిత్యుడు మొదటి చాళుక్యభీమవిష్ణువర్ధనుడును, రాష్ట్రకూట రాజులయిన మూడవ గోవిందరాజు, మొదటి అమోఘవర్షుడు, రెండవ కృష్ణరాజు నెడతెగని యుద్ధములను సలుపుచునే యుండిరి. ఒక్క నరేంద్రమృగరాజే రాష్ట్రకూటులతోను, గాంగులతోను ౧౧౮ యుద్ధములను గావించెను. అందువలననే యాతనికి చాళుక్యవిక్రమార్జునుం డను బిరుదము కలిగెను. ఈశతాబ్దిలో రాష్ట్రకూటులకును, పూర్వచాళుక్యులకును జరిగిన యుద్ధములు చాల భయంకరములైన వనుటకు నొకదృష్టాంతముఁ జూపినఁ జాలును. చాళుక్యార్జునుఁ డన్న బిరుదము వహించిన రెండవ విజయాదిత్యుడు రాష్ట్రకూటరాజధానియైన మాల్యఖేతమును ముట్టడించి అమోఘనర్షుని నోడింపగా నాతఁడు సంధిగావించుకొని తన కొమార్తెయోచెల్లెలో అగు సుశీల మహాదేవిని విజయాదిత్యుని కుమారుఁడగు కలివిష్ణువర్ధనున కిచ్చి వివాహము గావించియు బంధుత్వమునైనఁ దలపోయక యవకాశము చిక్కినప్పుడెల్లను వేంగీదేశమునకై పోరాటము సలుపుచునే యుండెను. నరేంద్ర మృగరాజునకు వెనుక కలివిష్ణువర్ధనుడు పట్టాభిషిక్తుఁడై ౧౮ మాసములు మాత్రము రాజ్యపరిపాలనము చేసి రాష్ట్రకూటులతోనైన యుద్ధములలోనే మరణము నొందెను. ఆ శీలమహాదేవికి గణకవిజయాదిత్యుడును, విక్రమాదిత్యుడును బుట్టి విజయాదిత్యుడు రాజుగను, విక్రమాదిత్యుడు యవరాజుగ నుండి రాష్ట్రకూటులతో యుద్ధములు చేయుచు నుండిరి. యవరాజు విక్రమాదిత్యుడు కూడ తన బావ ముఱిది యగు రెండవ కృష్ణరాజుతోనైన యుద్ధములలో మరణముఁ జెంది యుండెను. ఈయవరాజు విక్రమాదిత్యుని కుమారుఁడే భీమ

విష్ణువర్ధనుడు. వీనినే మొదటి చాళుక్య భీమవిష్ణువర్ధనుఁ డందురు. ఇతఁడు క్రీ. శ ౮౮౮ మొదలు ౯౧౮ వఱకు వేంగీసామ్రాజ్యమును బరిపాలించినవాఁడు. పై నుడివిన కొఱవిశాసనములోఁ బ్రశంసింపఁ బడిన చాళుక్య భీముఁ డితఁడే వీని కాలమున నీయనుమకొండ ప్రాంతప్రదేశము పూర్వచాళుక్యులకు వశ్యమై యుండెనన్న విషయమును కొఱవిశాసనము ఋజువు చేయఁగలదు. ఇందుఁ బేర్కొనఁ బడిన చాళుక్య భీమరాజు వాని తండ్రి విక్రమాదిత్యుఁడు ననువారు పూర్వచాళుక్యులే గాని పశ్చిమ చాళుక్యులు గారు. కాఁబట్టి యీ తొమ్మిదవ శతాబ్దిలో నీరాజ్యము కాకతీయుల పరిపాలనము క్రిందకు వచ్చియుండ లేదని యీ కొఱవిశాసనము ఋజువు చేయఁగలదు. ఈశాసనమునఁ బేర్కొనఁబడిన చాళుక్య భీముని సామంతుడైన రణమర్దనకుసుమాయుధుఁ డెవ్వఁడో యెక్కడివాఁడో బోధపడదు. ఈ కొఱవి తెలుఁగు శాసనములలోని భాష తొమ్మిదవ శతాబ్దిలోని దగుటచే శాసనము కూడ చక్కగా బోధపడకున్నది. * ఇందుఁ బేర్కొనఁబడిన కన్నరబల్లహుఁడు రాష్ట్రకూట రాజయిన రెండవ కృష్ణరాజుగా నున్నాఁడు. ఇతఁడు చాళుక్యభీమ విష్ణువర్ధనుఁడు వట్టా భిషిక్తుఁడగుటకు పూర్వము ౪ సంవత్సరముల వఱకు వేంగీపురము వఱకు దండయాత్రలు సలిపి చిక్కులంపెట్టి బాధించినను తుదకు చాళుక్యభీమవిష్ణువర్ధనుఁ డొక ప్రక్కను తన దాయాదుల నిజించుటయే గాక మఱియొక ప్రక్కను నీరాష్ట్రకూట రాజయిన రెండవ కృష్ణ మరల యెప్పుడు దండెత్తి రాకుండునటులు గావించెను. ఈ పై విమర్శవలన “అమోఘవర్షపుధ్వీవల్లభునికి సామంతుడై అన్యకొండసీమను బొందిన భీమర్పు లేక భీమరాజు పశ్చిమ చాళుక్యుఁడు గాక పూర్వచాళుక్యుడైన రెండవ విజయాదిత్యుని సోదరుడైన

భీమసభుక్తియను వాఁడనియు రాష్ట్రకూట రాజైన మూఁడవ గోవింద రాజుచే బ్రేరేపింపఁబడి వేంగీసింహాసనమునకై పండ్లెండు సంవత్సరములు తనయన్నతోఁ బోరాడియు విజయముఁ బొందజాలక విఫలమనోరథుఁడై రాష్ట్రకూటల యండనేయుండి మూఁడవగోవిందరాజు పుత్రుఁడయిన అమోఘవర్ష పృథ్వీవల్లభునిచే అన్మకొండ నీమను బడసినవాఁడని మనకు తెలిసిన సిద్ధాంతము.

ఇట్లుండినను శ్రీమాన్ దూపాటి రమణాచార్యులుగారు “కాకతీయసంచికలో కాకతీయులచరిత్రము-విశేషాంశములు” అను శీరికతోనున్న వ్యాసములో “అమోఘవర్ష పృథ్వీవల్లభ దేవుఁడు క్రీ. శ. 878 పాఠమున అనుమకొండరాజ్యమును బాలించుచుఁ దన ప్రతినిధినుంచుటచేఁ దొమ్మిదవ శతాబ్దమునఁ బశ్చిమచాళుక్యుల నుండి రాష్ట్రకూటులు త్రిలింగసామ్రాజ్యమును హరించి యొక పశ్చిమచాళుక్యవంశజుని రాజప్రతినిధిగనుంచినది తెలిసినది.” *

అను వాక్యములలోని భావము నిజమైన చరిత్రాంశముకాదని స్పష్టపడుచున్నది. అప్పటికి త్రిలింగసామ్రాజ్యములేనేలేదు. వేంగీ సామ్రాజ్యమునే త్రిలింగసామ్రాజ్యమనుకొందమన్నను, వేంగీ సామ్రాజ్యమును రాష్ట్రకూటులు హరింపనులేదు. పూర్వచాళుక్యుఁడయిన భీమరాజును (భీమసభుక్తిని లేక భీమర్సును) అన్మకొండను నిల్వినది క్రీ. శ. 878 పాఠమునగాక క్రీ. శ. 814-843 సంవత్సరములకు నడిమికాలమున నని స్పష్టమయినది. 888 సంవత్సరములకు నీపాఠప్రదేశము మొదటి చాళుక్యభీమవిష్ణువర్దనునకు స్వాధీనమయ్యెనని పైకొఱవిశాసమునుబట్టి దెలియుచున్నది. అటుపిమ్మటనే యీభాగము రాష్ట్రకూటసామ్రాజ్యమును హరించిన పశ్చిమచాళుక్యులకు వశమైపోయి పూర్వచాళుక్యులకు పశ్చిమచాళుక్యులకు యుద్ధరంగముగనుండెననుట చరిత్రబద్ధమైనవిషయము.



కాకతీయాంధ్రరాజ్యముగ చరిత్రము.

రెండవ ప్రకరణము.

విరియాలవంశము కాకతీయరాజవంశమయ్యెనా ?

శ్రీలక్ష్మణరాయపరిశోధకమండలివారు తెలంగాణాశాసనములను గొన్నింటిని సంపాదించి యొకసంపుటముగాఁ బ్రకటించి యీచరిత్రమునకు మహాప్రకారముగావించిరి. వీనివలన నొకటి రెండు కొత్తవిజ్ఞానములు విషయములు సత్వాన్వేషణపరులయిన పరిశోధకులకు నొకింత సులభమార్గమును గోచరింపజేయుచున్నవి. అయినను అయ్యవి యసంపూర్ణములుగను, శిథిలములయిన శిలలపై వ్రాయఁబడియుండునవిగను, ప్రాచీనమైన తెలుగుభాషలో పద్యమయమై యుండుటచేతను, అందలిభావములు విస్పష్టము లగుచుండలేదు. కాకతీయసంచికాసంపాదకుఁడు వీనిని దెలిసియుండియు వీని యాధార్థ్యమును గ్రహించుటకై పూర్ణమైన విమర్శచేయుటకయినను బ్రయత్నించి యుండలేదు. వీనిలో గూడూరు, మాఠేరుశాసనము లత్యంతప్రాముఖ్యముగలవై యపూర్వవిషయములను వెల్లడించుచున్నవి.

వీనిలో గూడూరుశాసనకాలము దెలుపఁబడియుండలేదుగాని మాఠేరుశాసనముమాత్రము కాలమును దెలుపుచున్నది. అయ్యది

శా. శ. ౧౦౮౧ యని తెలియుటంబట్టి క్రీ. శ. ౧౧౧౬ అని విస్పష్టముగాఁ దెలియుచున్నది. ఈరెండుశాసనములకు నడుమ నెన్నో సంవత్సరములు వ్యత్యాసముండదు. మాఠేరుశాసనముచాలభాగము చెడిపోయి యున్నది. గూడూరుశాసనముప్రాచీనమైన దయినను పద్యమయమై యున్నది. అందలి పదములలోన నేకములు నేడర్థములు గావు. ఆశాసనము నేనిచట సంపూర్ణముగా చదువరులయుపయోగార్థమై నీక్రిందఁ బ్రచురించుచున్నాను.


అనువమదుర్జయాస్వయ సుధా భీననేకలు రాజనందనుల్
ననినఁబిలుండ వెన్నఁడును సంభవుడయ్యె నతిపసిస్థుడై
వినుత విరోధమండలిక వెన్నడు వెన్నుడఁపాలె వానికిన్
ఘనుడగు నెఱ్ఱభూపతి జగద్వినుతుం డుదయించె గీర్తితోన్.

భావితకీర్తి నాతనికి పాండవమధ్యమ భీముడోయనం
గా విరియాల భీమనృప ఘస్సరుడై యుదయించె వానికిన్
భూవినుతుణ్ణు మండళిక భూషణు డెఱ్ఱనరేందుఁ డుత్తమ
త్రివినుతుండు బంధుజన సేవ్యుండు దా నుదయించె నున్నతిన్.

అతణ్ణని బొట్టబేత వను ధాధిపుజేకొని వానివైరిను
ద్ధితమున జంపి యాకొఱవి దేశమునందు ప్రతిష్ఠ చేసి త
త్తనయు సమేతుడోడగ లియము బిట్టరగద్యనంబు న
ప్రతిముడు వానిదా మొగుడు పర్సియు పండ్రడు నెఱ్ఱడావుడై

అరుదగునట్టి ఎఱ్ఱనృపు నంగన గామమసాని యాకమే
ల్లరదని బేతభూవిభుని కాకతివల్లభునేసి వానితా
బరగగ జేతదెట్టి ఘను బల్లవరాయని యాగిజొచ్చె భా
స్కరవిభు చక్రవర్తిగని కాకతి నిల్పుట గోటిసేయచే.

కారకకాలుడై పడుసె గాడయ నాయకు జంపి సూరడ
వ్వలుపుకొండ రవ్వనృపు వేలుపుగొండన నిల్పి వానిచే
మేలుగ మూడముప్పయిని మేలుగ నేరెడు బోదిపాడునుం
మేలుగ టేకుమావిడులు మేలుగ రెండెయ రాజు నంగడై

నూత్రిధారి కొమ్మొజన బరహః 

అడవగట్ట చేవరకు జేను.

ఈశానసము మూడు చంపకమాలలతోను రెండు ఉల్పల మాలలతోను గూడుకొని భావము మాత్రము దుర్భేద్యముగా నున్నది.

ఇంక మాటూరు శాసనమును గూర్చి “తెలంగానా శాసనము” లను గ్రంథములో “ఈశాసనముమధ్యమధ్య చెడిపోయి యుండుటచే ప్రతిబింబ మస్పష్టముగ నున్నది. త్రిభువనమల్ల దేవుని సామంతుఁడొకఁడు దాయాదు లపహరించిన ఆంధ్రసామ్రాజ్యమును దిరిగి కాకతీయులకు సంపాదించి పెట్టినటుల తెలుపుచున్నవి. ఈశాసనము కాకతీయుల పూర్వచరిత్రమును దెలుపుటలో నద్వితీయ ప్రాముఖ్యత గలది. ఇందలి విషయములు భావిపరిశోధనమునఁగాని సమన్వయింపవలను పడదు.” అని తద్గ్రంథసంపాదకునిచే వ్రాయఁబడెను.

ఈశాసనము క్రీ. శ. ౧౧౧౯ సంవత్సరమునాటి దగుటచేత ఇందుఁ బేర్కొనఁబడిన “సమస్తభువనాశ్రయ శ్రీపృథ్వీవల్లభ మహారాజాధిరాజ పరమేశ్వర పరమభట్టారక సత్యాశ్రయకులతలక చాళుక్యాభరణ శ్రీమత్త్రిభువన మల్లదేవర” యను రాజు ఆఱవ చాళుక్య విక్రమాదిత్యుఁ డనుటకు సందియము లేదు. ఇతఁడు ౧౦౭౬ మొదలుకొని ౧౧౨౬ వఱకు పశ్చిమ చాళుక్యసామ్రాజ్యమునకు ప్రభువై యుండెను. ఇందు వాని సామంతుఁడయిన చోళకులుఁడు “ఉర్జితవర్మ” యను నాతఁడు పేర్కొనఁబడినాడు. అటు పిమ్మట “శ్రీరమణీయుఁ డుదారుండు ధీరుండు దారిద్రవైరియను పేర దెగఁడు కాకతిరాజులం జేకొని డాయం గతాంధ్రరాజ్యంబు నిలిపి పాడిరి”

అనిపద్యమో వాక్యమో వ్రాయఁబడినది. తక్కిన శాసనముఁ జదివి యర్థముఁ జేసికొనుటకు సాధ్యము కానటుల నడుమ నడుమ ననే రాక్షరములు విగిచిపెట్టఁ బడినవి. కడపట నెన్నిదిపంక్తులు తెలియఁ

విడిచిపెట్టఁ బడినవి. ఈశాసనమువలనఁ దెలియఁ దగ్గ విషయము పైఁ జెప్పినట్టిదే. గూడూరు శాసనము మాటూరు శాసనమునకుఁ బూర్వము పుట్టినదిగాని తరువాతది కాదు. ఈశాసనముల ప్రతులను సేకరించిన దూపాటి రమణాచార్యులుగారు కాకతీయ సంచికకు తాము వ్రాసిన “కాకతీయుల చరిత్రము—విశేషాంశములు” అను శీర్షికతో నొప్పెడు వ్యాసములో “కాకతీయవంశము విచ్ఛిన్నమగుటచే సేనానులు తమబిడ్డల నొసంగి రాజవంశము నిలిపినటుల గూడూరు మాటేరు శాసనములలోఁ గొన్ని సూచనలు గలవు. వీనిలో రెండవ బేతరాజును గామమ్మసాని కని కాకతీయ సామ్రాజ్యమునకు రాజును జేసె ననియు, బేతని రాజుచేతఁ బెట్టి, పల్లవుల విజృంభణము నడంచె ననియు, దన కాన్పును కాకతిరాజును జేసి కాకతీయవంశము “కోటిసేయు ననియుఁ దోచుభావము విమర్శింప వలసి యున్నది.” అని వ్రాసియున్న విషయము విమర్శింపఁ దగి యుండెననుట యొప్పుకొనఁ దగియున్నదే.

కాని యేకారణము చేతనో కాకతీయసంచికా సంపాదకుఁడు మాటూరు లేక మాటేరు శాసనమును విస్మరించి గూడూరు శాసనమును మాత్రము విమర్శించుచు నాచార్యులవారు వ్రాసినదానిని జదివెడియు వానిపేరెత్త నైన నెత్తక తాముక పంథా నవలంబించి మఱొకరీతి వ్యాఖ్యఁ గావించిరి.

“పూర్వోదాహృత మగు నైజాంరాష్ట్రములోని గూడూరు గ్రామమునందలి యొక శాసనము బేతరాజునుగూర్చి కొన్ని ముఖ్యాంశములను దెలుపుచున్నది. ఈతని తండ్రికాలమునకే కాకతీయులు గోదావరీనదికిఁ బశ్చిమోత్తరమున స్థిరపడియుండు రని యిదివరలోఁ జెప్పి యుంటిమి. వీరలీ భాగమునకు నూతనాగతులగుటచేతనో లేక

మొదటి ప్రోలరాజు మరణించునప్పటికే బేతరాజు బాలుడుగ నుండుటచేతనో మఱియే కారణము వలననో కొండలు శత్రురాజులు చేరి బేతరాజును పదభ్రష్టుని జేసిరి. అప్పుడు దుర్జయ వంశీయుఁడగు నెఱ్ఱనయను నాతఁ డీశత్రువును దునిమి బేతరాజును కొఱవి దేశమునఁ బ్రతిష్ఠించెను. ఎఱ్ఱనభార్య యగు కామసాని పల్లవరాయఁడు, భాస్కరచక్రవర్తి, కాడవనాయకుఁడు, మున్నగు బేతరాజు శత్రువులను నిర్జించి యీబేతరాజును కాకతివల్లభుని జేసెను. ఈవిషయములు రెండును పైగూడూరు శాసనమునుండి తెలియుచున్నవి. ఇందలి శత్రురాజులను గూర్చి విశేషము లేమియుఁ దెలియుట లేదు. ఎఱ్ఱనయు నాతని భార్యయుఁగూడ బేతరాజునకు సాహాయ్య మొనర్చిరి. భర్తయుండినపుడు భార్య రణరంగమున దిగుట యసామాన్యము. దీనినుండి మొదటిలో కొఱవిదేశము బేతరాజునకు బైత్తుకమనియు నాతఁడు దానిని గోలుపోవ నెఱ్ఱన దాన నాతనిఁ దిరిగి ప్రతిష్ఠించెననియు ఎఱ్ఱన చనిపోయిన పిమ్మట బేతరాజునకు దిరిగి శత్రువులవలన యసాయ మొదపుటచే నెఱ్ఱనభార్య కామసాని యీతూరి యాతనికి బాసటయయ్యె ననియు నూహింపవలసి యున్నది. అని యెట్లో నమర్చించుకొన్నారు గాని యిం దుదాహరింపఁబడిన బేతరాజు మొదటివాఁడో రెండవవాఁడో నిర్ధారణ చేయకుండ వ్యాఖ్యానముచేయుట సమంజసముగాఁ గన్పట్టదు. కొఱవిదేశమునఁ బ్రతిష్ఠింపఁబడినవాఁడు రెండవ బేతరాజుని యాశాసనమును బట్టి నిర్ధారించుట కేమియుఁ గానరాకున్నప్పడు పైయిర్వురు కూడ రెండవ బేతరాజే యని యభిప్రాయ పడిరి. వీరివ్యాఖ్యానము లెంతవఱకు సరియైనవో మనము విచారింపవలసి యున్నది.

మొట్టమొదట కొఱవిదేశమునఁ బ్రతిష్ఠింపఁబడినవాఁడు మొదటి బేతరాజై యుండవలెనుగాని రెండవ బేతరాజై యుండని యీక్రింది కారణములనుబట్టి దెలిసికొనఁ గలము.

(1) రెండవ బేతరాజు తన ఖాజీపేట శాసనములో తన తండ్రియగు పోలరాజు త్రైలోక్యమల్లుని వలన అన్మకొండ విషయమును శాసన పూర్వకముగాఁ బడసెనని చెప్పియుండుట.1

(2) విక్రమచక్రియన్న బిరుదము రెండవ బేతరాజునకే గాని మొదటి బేతరాజునకు లేదని రెండవ బేతరాజు పై శాసనము తెలుపుచుండుట.2

(3) రెండవ పోలరాజు తన ఖాజీపేట శాసనములో తన తండ్రి బేతరాజును గూర్చి మాత్రమే “దుర్జయకులార్థి చంద్రుఁ డని చెప్పియుండెను గాని తన ప్రపితామహుఁడగు మొదటి బేతరాజును గూర్చి చెప్పకుండుట.3

(4) ఈతని ఖాజీపేట శాసనములో వైరినృపతుల కిరీటములచేఁ బ్రకాశించు పాదములు గలవాఁడును, జగత్ప్రసిద్ధములగు యుద్ధములలోఁ జూపిన శౌర్యమువలన తనకీర్తిచే దిక్కులనన్నిటిని తెల్లనివిగాఁ జేసినవాఁడు రెండవ పోలరాజు గాని మొదటి పోలరాజు గాకుండుట.4

(1) కాకతీయ సంచిక, అనుబంధము, ఖాజీపేట శాసనము ౧. పేజి. ౨౯.

(2) డిటో అనుబంధము పేజి ౩౧, అనుమకొండ శాసనము ౪, భారతి పం|| ౧, సంచిక ౯,

(3) కాకతీయ సంచిక, అనుబంధము పేజి ౩౧ ఖాజీపేట శాసనము ౫ తెలింగానా శాసనములు, పేజీ ౪ ఖాజీపేట శాసనము ౨.

(4) సుజాత ౨ వ సంపుటము ౨ వ సంచిక

కాకతీయ సంచిక అనుబంధము పేజి ౩౧, ఖాజీపేట శాసనము ౫.

(5) రెండవ బేతరాజు ఖాజీపేటలోని మఠియొక శాసనములో “త్రిభువన మల్లదేవుని పాదపద్మోపజీవి ననియు, అన్మకొండ పురవరేశ్వరుండ ననియు జెప్పకొని యుండియు, మఠియొక శాసనములో (మొదటిది) తన తాత్పర్యమున బేతరాజును కాకతిపురాధి నాథుడని చెప్పియుండుట.⁵

(6) క్రీ. శ. ౧౧౧౮ (శా. శ. ౧౦౦౧) సంవత్సరమున బేతేశ్వరమున పోలేశ్వర దేవరకుని నందదీవియం బెట్టించిన బేతమయ్య మహామండలేశ్వరుడైన రెండవ బేతరాజే యైయుండ క్రీ. శ. ౧౧౧౮ దవ సంవత్సరమున మాటూరు శాసనము పుట్టియుండుట.⁶

ఈపైనుడివిన ప్రమాణము ననుసరించి మొదట తనరాజ్యము నుబోగొట్టుకొని తరువాత విరియాల ఎఱునచే కొఱవిదేశమున ప్రతిష్ఠింపబడినవాడు మొదటిబేతరాజై యుండునుగాని రెండవ బేతరాజై యుండడని యూహింపఁ దగును.

ఇంక గూడూరు శాసనములలోని వివరమును సంగ్రహముగా మాటూరు శాసనమునఁ దెలుపఁబడి యుండును. రెండును నేకకాల జన్మితములు కావు. నడుమ కొన్ని సంవత్సరములు జరిగి యుండును. గూడూరు శాసనము మొదటి బేతరాజుకాలమునాటిదనియు, మాటూరు శాసనము రెండవ బేతరాజు కాలమునాటిదనియు నూహించుట కెక్కువ యవకాశ మిచ్చుచున్నది.

(5) తెలింగానా శాసనములు పేజీ ౪ ఖాజీపేట శాసనము ౧

(6) కాకతీయ సంచిక, అనుబంధము, పేజీ 3౧, ౪ అనుమకొండ శాసనము.

శారతి సంపుటము ౧ సంచిక ౧.

సాటిలేనిదుర్జయ వంశమును పాలనంద్రమునందు ననేకరాజులు పుట్టు లుదయించి చనినపిమ్మట వెన్నడువుట్టి విష్ణువువలెనే విరోధులయిన సామంతమాండలికులచే వినుతింపఁ బడుచుఁ బ్రభాతుఁడై యుండ వానికి జగద్వినుతుండగు నెఱ్ఱభూపతియు, వానికి పాండవ మధ్యముం డగు భీమునింబోలిన భీముఁడును, వానికి నెఱ్ఱనయు జనించి యెఱ్ఱనయధములోఁ బొట్టబేతని పక్షముఁ జేకొని వానిశత్రువును సంహరించి బేతని కొఱవిదేశమునందుఁ బ్రతిష్ఠించె నని చెప్పినే కాని పొట్టబేతవసుధాధిపతి యెవ్వఁడో ఏవంశమువాఁడో యిండు కయు సూచించినవాఁడు కాఁడు. మొదటి మూడుపద్యములనుబట్టి విరియాలవంశమువారు దుర్జయాన్వయమునఁ బుట్టిన వీరులని నిస్సంశయముగాఁ దలపుచున్నది. ఈశాసనములోని నాలుగవ పద్యము కేవల మపూర్వమైన విషయమును బ్రస్తావించు చున్నది. అందలి భావము మాత్రము దుర్గాహ్యముగ నున్నది. అదియెట్టిదైనను కాకతీయ సంచికా సంపాదకుఁడు దెలిపిన భావములకన్నను శ్రీమాన్ దూపాటి రమణాచార్యులుగారు తెలిపినభావమే పదక్రమభ్రమణ మెంత. తిరువిళ్ళుపెట్టినను తత్తుల్యభావమునే తెలుపక మానదు. అదియెట్టిదైనను ఆ బేతరాజు రెండవ బేతరాజుమాత్రము కాఁడు. ఈ గూడూరుశాసనములోని నాలుగవ పద్యములో నున్న భాస్కరవిభుచక్రవర్తిని బేతరాజునకు విశేషణముగఁ జెప్పుకొన కున్నయెడల రమణాచార్యులవా రూహించిన యర్థము స్ఫురించునని చెప్పఁజాలము. బేతని రాజుచేతఁ బెట్టియనుటకు బదులుగా రమణాచార్యులుగారు తన వశ్యమున నుంచుకొని యనిచెప్పియున్నయెడల నెక్కువ సందర్భానుసారముగా నుండునేమో ? ఇంతకంటె యుక్తియుక్తమైనభావము వెల్పుడువఱకు రమణాచార్యులగారి భావమును గ్రహింపఁ దగునా యని సంశయపడుచున్నాను. ఈ మొదటిబేతరా

జయిన కాకతీబేతరాజు విరియాల వంశములోని వాడని వేంకట రమణాచార్యులవారి వ్యాఖ్యానము వలన బోధపడుచున్నది. ఈ సందర్భమున నాచార్యులవారు కాకతీయ సంచికలోని “కాకతీయుల చరిత్రము- విశేషాంశములు” అను తమ యపూర్వవ్యాసములో కప్పదాట్లువేసి వ్రాసి యున్నను, ప్రజోత్పత్తి నామసంవత్సరమున వెల్వడిన ఆంధ్రపత్రిక- ఉగాదిసంచికలో “కాకతీయరాజులు” అను శీర్షికతో వ్రాసినవ్యాసములో మాత్రము వీరిహృదయస్థమయిన భావము చక్కగా బోధపడుచున్నది. అందిట్లు వ్రాయఁబడియున్నది.

“వీని సమకాలికమునగు ఉదాహృతపద్యశాసనము (గూడూరి శాసనము) పదియవ శతాబ్దము లోనిది కావచ్చును. ఆకాలమునఁ గల దుర్జయవంశము, అందు ప్రసిద్ధులగు ఎఱ్ఱభూపతి, విరియాల భీముఁడు, జనించుటయు, విఠియాల భీముఁడు బొట్టబేతరాజును జంపి కొఱివిదేశము గైకొనుటయు, ఎఱ్ఱభూపతి భార్య కామమసానిపల్లవ రాయని విజృంభణనూపి, తనకరదనిచే (బేతరాజుచే) కాకతీయ వంశము నుద్ధరింపజేయుటయుఁ జరిత్రమునకు క్రొత్తయంశములు. శాసనస్థాంశముల బలపఱుప నింకఁగొన్ని సాధనాంతరములు గావలసి యున్నవి. బేతభూపతి కాకతీయవల్లభు నెట్లుచేసెనో, కామసాని పూర్వోత్తరము లెవ్వయో బేతభూపతి కాకతీయరాజులలో నేపేరఁ బరఁగెనో భావిపరిశోధనమునఁగాని తేలదు. ఇది గణపతిదేవునికాలపు శాసనముగానను విరియాల వంశమాకాలమునఁ బ్రసిద్ధముగ నున్నందునను గణపతిదేవుని కీ యంశమేమైన యన్వయించునేమో యని మాయనుమానము.”

ఈపై ఉగాదిసంచికలోని వాక్యరత్నములు శ్రీ శేషాద్వై రమణకవులవి. పై కాకతీయసంచికలోని కప్పదాట్లు శ్రీ దూపాణి

రమణాచార్యులవారివి. పై గూడూరు శాసనములోని మూడవ పద్యమగు:-

“అతడని బొట్ట బేతవసుధాధిపు జేకొని వానివైరిన
చ్చిత్రమున జంపి యాకొటవి దేశమునంను బ్రతిష్ఠదేశిక
త్తనయు సమేతుడోడగలి.....యను బిట్టణగద్యనంబు న
ప్రతిముడు వానితా మొగడు పర్వయుపండ్రడు నెట్టదావుడై”

అను దానిలో “బొట్ట బేతవసుధాధిపుని జేకొని యాతని వైరిని జంపి విరియాల ఎఱ్ఱభూపతి యాతని కొటవిదేశమున నిలిపినట్లుగాఁ దెలుపఁబడినదిగాని ఎఱ్ఱభూపతి తండ్రియగు విరియాల భీముఁడు బొట్ట బేతరాజును జంపినట్లు చెప్పియుండలేదే. “తాళ్ళపాకవారి కవిత్వము కొంత నాపైత్యము కొంత” అన్నట్లుగా శేషాచలమణకవులు శాసనము పదియవ శతాబ్దములోనిది కావచ్చునని పైనవ్రాసి క్రిందను “గణపతిదేవుని కాలపుశాసనముగాన” అని వ్రాయుట కవిత్వమున వలయునో పైత్యమునవలయునో బోధపడకున్నది. గణపతిదేవుఁడు పదుమూడవ శతాబ్దిలోనివాఁడుగాని పదియవ శతాబ్దిలోనివాఁడు కాఁడు. ఇంతియగాక శాసనములోని పద్యములలోని నడకయు, నందలి తెలుగుపదములు మొదలగువాని పరిశోధించినవారికి నాశాసనము పదుమూడవ శతాబ్దములో వ్రాయఁబడినదిగాఁ గన్పట్టదు. గణపతి యనునది విఘ్నేశ్వరునకు నామాంతరముగావునను విఘ్నేశ్వరునకు పెద్దపొట్టయుండును గావునను, పొట్టబేతండన్నతోడనే కాకతి గణపతిదేవుఁడును, వానికాలమును స్మరణకువచ్చి “గణపతిదేవుని కీ యంశమేమైన. యన్వయించునేమో” యని పాపమియపూర్వ ద్వంద్వకవులకు స్ఫురించి యుండవచ్చును. కాని విరియాల భీముఁడు వీరి యభిప్రాయము ప్రకారము పొట్టబేతని చంపియున్నప్పుడు కాకతిగణపతిదేవుఁడు విరియాల భీమునిచే జంపఁబడియె ననునది స్ఫురింపకుండెనా? గణపతిదేవ చక్రవర్తి మహాదేవరాజునకు

బయ్యమాంబకుఁ బుట్టినవాఁడని యనేక శాసనములు గ్రంథములు దెలుపుచుండగా “విరియాల వంశ మా కాలమునఁ బ్రసిద్ధముగ నున్నందున గణపతిదేవుని కీ యంశ మేమయిన యన్వయించునేమో యని మాయనుమాన” మని వ్రాయుట హాస్యాస్పదమైన విషయమని బాలునకు సయితము తెలియగలదు. ఇంతటి చరిత్రజ్ఞులు నింతటి పండితులు ఇటువంటి చరిత్ర పరిశోధకులు బయలుదేరిన తరువాత “చరిత్రకారులు స్థానికుల ప్రవాదములపై నను, చరిత్రానుభవము, శాసనపతనాభ్యాసములేని ప్రజలపై నను ఆధారపడుటచే జరిత్రాంశములు తారుమారగుచున్నవి.” యని వీరు వ్రాసినట్లు జరుగుచుండుటలో నాశ్చర్యమేమున్నది ?

విరియాల వంశము వారిది విష్ణుర్లగోత్రము.

విరియాల వంశమువారిది విష్ణుర్లగోత్రమనియు, ప్రతాపరుద్రుని గడిదుర్గములను సంరక్షించుటకు నియమింపఁబడిన డెబ్బది యేడ్గరు నాయకులలోను వీరొక రనియు వీరు పద్మనాయకులలోని వారనియు, మనకు రావు వంశీయుల చరిత్రమును బట్టి తెలియుచున్నది. కాఁబట్టి విరియాల వంశము రావు వంశీయుల చరిత్రమును బట్టి పద్మనాయక వెలమవంశమని తెలియుచున్నది. వీరిది విష్ణుర్లగోత్రమని చెప్పఁబడి యుండుటచేతను, పద్మనాయకులకు వారు నివసించిన గ్రామనామములను బట్టి వేత్తేలు గోత్రనామము లేర్పఱచి రని తెలుపుచున్నది గనుక విష్ణుర్లగోత్రమువారు మొదట విష్ణుర్లనివాసులైయుండి తరువాత విరియాలగ్రామమునందు నివసించుటచేత విరియాల వంశ మనుపేరు గలిగి యుండవచ్చును. పద్మనాయకులలో, కోటగిరివారు మేకావారు మొదలగువారిని విష్ణుర్లగోత్రమని తెలియుచున్నది. విరియాలవంశములోఁ బుట్టిన రుద్రరాజు మనుమఁడును, గణపతిరాజు పుత్రుఁడును నగు సామంతశూరుఁ డను

రాజు కోటగిరియను నగరములో నివసింపుచు శా. శ. ౧౧౯౫ యగు శ్రీముఖ సంవత్సర పుష్య బ ౬ ఆదివారమునాడు వైనా యకపురి యను వేంకటపురిని నిరువండ్రి బ్రాహ్మణుల కగ్రహారముగా నొసంగి యుండిరిని కోటగిరిశాసనము తెలుపుచున్నందున విరియాలవంశములోని సామంతశూరరాజు సంతతివారు కోటగిరివారైనఁ గావచ్చును. ఇంతటితో మనచిక్కు విడలేదు. విష్ణుగోత్రీయులు పద్మనాయకులలోనే గాదు, కమ్మవారిలోఁ గూడ నున్నారు *

సాగివారిదీ విష్ణుగోత్రీమే.

ఆంధ్రదేశములో రాచవారిలో, కమ్మవారిలో, బ్రాహ్మణులలో, (అందు ముఖ్యముగా వైదికులలో, నియోగులలో కూడను) సాగివారను నింటిపేరుగలవా రున్నారుగాని బ్రాహ్మణులలోని సాగివారివి ఋషిగోత్రములుగాని విష్ణుగోత్రము కాదు. అందువలన బ్రాహ్మణులను తొలగించిన యెడల కమ్మవారు, రాచవారు మిగులుదురు. ప్రాచ్యలిఖితపుస్తకభాండారము (చెన్నపురిలోనిది) లో నొకచోట సాగిబైచన (బైచరాజు) యిట్లు వర్ణింపఁబడి యున్నాడు.

(1) Hyd. Arch. Series No 6. కాకతీయ సంచిక. అనుబంధము.

(2) విష్ణుగోత్రీయులయిన కమ్మవారు; 1 మానికొండవారు, 2. ఆలూరివారు, 3 సూర్యదేవరవారు, 4. మల్లంపాటివారు, 5. కడియాలవారు, 6. వండ్రావారు, 7. సుంకరవారు, 8. కనకమేడలవారు. 9. బోయపాటివారు, 10. గింజుపల్లివారు, 11. గమ్మడివారు, 12. కూడివారు, 13. కొమ్మినీడివారు, 14. నూలువారు, 15. పుట్టావారు, 16. గుడేవారు, 17. వరిమివారు, 18. నార్లవారు, 19. తొండమువారు, 20. దొడ్డుపనేనివారు, 21. కోయవారు, 22. ఆరవపల్లివారు, 23, గరికపాటివారు, 24. గంటావారు. ఈ కమ్మకుటుంబములవారి గోత్రము, విష్ణుగోత్రమైనట్లుగా శ్రీయుత గూడవల్లి రామబ్రహ్మము చోడరిగారి వలనఁ జెలియవచ్చినది.

“మును విష్ణురక్షకులాధిపుల్ బిరుదులేమో మోటలే కాని
పెంపునఁ బెంపాలర మానసంబలర నేపారం జెఱల్ వెట్టినా వనఘా!
గన్నయసాగిబైచ! పలుబాహాళక్కి వెల్లంకిమాదని యారామునిబట్టి
కాచితి మహాద్దామప్రతాపాన్నతిక్”

వైవద్యములో సాగివారు విష్ణురక్షకులాధిపు లని వర్ణించి యుం
డుట గన్పట్టుచున్నది. సాగివారు మొదట విష్ణురక్షవంశజు లనుటకును
శాసనాధారము గలదు. 2 దుర్జయాస్వయమునఁ బుట్టిన విరియాల
వంశమువారిది విష్ణురక్షోత్ర మైనట్లుగానే దుర్జయాస్వయమున బుట్టిన
సాగివంశమువారిదికూడ విష్ణురక్షోత్రముగానే తెలుపఁ బడుచున్న
దని విశదమైనది. నతవాటి విషయాధీశ్వరులలో గడపటివాఁ డగు
మన్మథాగి గణపతిరాజు బాహుజకులాభరణు డనియు, విష్ణురక్షవంశజు
డనియు, అను మంచిపల్లె శాసనము వెలుపుచున్నది. *

“సాగివారివంశవృక్షము దుర్జయునిదొట్టి నేటి తమతండ్రిగారి
మేనబావలవఱకును అవిచ్చిన్నముగా గలదనియు, ఇట్టివంశవృక్ష
మాంధ్రదేశములో నేజాతియందును గానమనియు, సాగివంశ
మెన్నెన్నిమార్పులజెందియున్నదోయీవంశవృక్షము, ఏయితరవంశ

(1) M. S. S. No 15-5-32 of the Oriental Manuscript Library, Museum, Madras.

(2) E. R. Ins No 283 of 1924.

* “ లక్ష్మీవల్లభ నాభి కామరసతో ద్విస్సప్త లోకప్రజా
సర్గారంభ విదుత్సురా విరభవద్భుక్తౌ చతుర్భుక్తుః తైః
తస్యై హస్యభుజోరుపాద విషయాదా విభజభూపుః కిల
బ్రహ్మ క్షేత్రియ దైత్య శూద్ర విధయావనాం చతుర్థాక్రమాత్.
తతాగ్ని బాహుజకులాభరణం తపోభివిశ్వుతః
వంశ ఇతి విభక్తిరోపమానాత్.

-Ins No 283 of 1924.

వృక్షముతో బనిలేకయే సాక్ష్యమిచ్చుచున్నదనియు, పండిత పెను మెచ్చ సత్యనారాయణరాజుగారు భారతీ పత్రికాయందు వ్రాసి యున్నారు. మరియు వీరు “ఈ క్రిందివంశ వృక్షమునుబట్టి సాగివారు క్షత్రియుల యగుదును, చతుర్థాన్వయులందును, గలరని తెలియు నదనియు వ్రాయుచు సాగివారు క్షత్రియులేకాని చతుర్థాన్వయులు కా”రని కంఠోక్తిగ నుడువుచున్నారు. సాగివారు క్షత్రియులా, చతుర్థాన్వయులా యను విచార మటుండనిచ్చినను, సాగివంశము దుర్జయాన్వయములోని దని వీరికెట్టి యాక్షేపణమును లేదని భారతి లోని వీరివ్యాసమే స్పష్టపఱచు చున్నది. ఇంకొక విశేషమేమన, “ఆదిపురుషు లైనటువంటి దుర్జయ మహారాజుగారు గాయవంశ వృక్షము. పూర్వం దేవగిరియందు గుడిమెట్టయందును సూర్యకులా వతంస హైహయ వంశోద్ధారక నరపాలమకుటమణి కాంతాయుక్త లక్కధరా పరిపాలన మాచరించిన దుర్జయ మహారాజుగారి వంశ వృక్షము” అని పెద్దవంశవృక్షము నిచ్చియున్నారు. అది ముందు విచారించుముగాని యిచట మనకుఁ గావలసినది దుర్జయుఁడు సాగి వంశమున కాదిపురుషుఁడనియు, అతఁడు లక్కధరా మండలములోని దేవగిరిని రాజధానిగాఁ జేసికొని పరిపాలించినవాడని వారి వంశ వృక్షమువలనఁ దేటపడుచున్నది.

దుర్జయుఁడు దుర్యోధనుని కొడుకా ?

బ్రహ్మశ్రీ పెండ్త్యాల వేంకటసుబ్బహ్మణ్య శాస్త్రిగారు తాము వ్రాసిన మహాభారత చరిత్రమునందు దుర్యోధనునకు దుర్జయుఁడను పేరుగల కుమారుఁడున్నాఁ డనియును, మహాభారత యుద్ధానంతరము పరీక్షిన్మహారాజు రాజ్యపరిపాలన కాలమున నతఁడు జీవించి యుండె

ననియు గూడ వ్రాయుచున్నారు. ధుర్యోధన పుత్రుడయిన లక్ష్మణ కుమారుడు కౌరవ సైన్యాధ్యక్షుడగు ద్రోణాచార్యుడు పద్మవ్యాహమును పన్నిననాడు అర్జున పుత్రుడయిన అభిమన్యునితో బోరి మరణించుటయు మహాభారతమున జదివి యున్నాముగాని దుర్జయుని ప్రశంస గానరాదు. కాని “భాస మహాకవి నేటికి రెండువేలెండ్లనాడు రచించిన “ఉగుభంగ” నాటకమున దుర్యోధనుడు తొడలు విటిగి పడినపుడు బాలుడైన “దుర్జయుడు” అను పుత్రుడువచ్చి తండ్రితో సంభాషించినట్లు వ్రాసి యున్నాడు. ఆ బాలుని సుయోధనుని మరణానంతరము తల్లి పుట్టినింటివారు (కళింగ దేశపువారు) తమ దేశము నకుఁ దీసికొనిపోయి పెంచి పెద్దవానిగఁ జేసిరేమో? ఆ కౌరవ్యుడే యథర్వవేదమునఁ జెప్పబడినవాడై యుండునేమో!” అని వ్రాయుచు అథర్వసంహిత యందును, ఐతరేయ బ్రాహ్మణమునందును బేర్కొనఁ బడిన కౌరవ్యుని లేక కౌరవ్యుని దుర్జయునిగా గుర్తించు చున్నారు. ఆ దుర్జయుడే మనదుర్జయుడగునా? మనదుర్జయుని కాలమును దెలుపు శాసనములుగాని గ్రంథములుగాని గానరావు. సాగివారి నంశవృక్షమున నిప్పటివరకు నలువని తరములను మాత్రముచేర్చి యుండిరి. తరమునకు రం సంవత్సరములు చూచుకొన్నను ౧౬౦౦ సంవత్సరముల క్రిందట మూల పురుషుడునును నిశ్చయింప వచ్చునుగాని క్రిస్తు శకమునకుఁ బూర్వము వేలకొలది సంవత్సరముల క్రిందట జరిగిన మహాభారత యుద్ధానంతరము ధర్మజనకు వెనుక, బట్టాభిషిక్తుడయిన పరిక్షిత్తుకాలమున దుర్యోధనుని కుమారుడైన దుర్జయుఁ డనువా డున్నాడని యొప్పుకొన్నను నాతడే యీతఁ డనుటకు సాధ్యముకాదు. పదునొకండు, పండ్రెండు శతాబ్దులలో ననేక సామంత మాండలిక వంశములవా రెల్లరును దుర్జయుని తమ మూలపురుషునిగాఁ జెప్పుకొనుటఁ జూడ నాతఁ

డెవ్వఁడో యొక ప్రఖ్యాతవంశమునకు బుట్టిన సుప్రసిద్ధ రాజన్యుడై యుండవలయునని మనము నిశ్చయింపక తప్పదు. అట్టి సుప్రసిద్ధ రాజన్యుఁడు చరిత్ర పరిశోధకుల దృష్టికి నింతవఱకు గోచరింపకుండుట వింతవిషయ మనుటకు సందియములేదు.

రణదుర్జయుఁడే దుర్జయుఁడా ?

ఏడవ శతాబ్దితుదనో, ఎనిమిదవ శతాబ్దిప్రారంభముననో పీఠికాపురప్రాంతదేశమును బరిపాలించుచున్నవాఁడని తెలియఁజేయు పృథ్వీరాజయొక్క తామ్రశాసన మొకటి కలదు. అయ్యది పృథ్వీరాజు తన ౪౬ వ పరిపాలన సంవత్సరమున చేయఁబడిన దానమును గూర్చిన శాసనము. ఇతఁడు కామకాయన గోత్రీయుఁడును చాందోగ్య సూత్రుడును, విష్ణుశర్మకు మనుమఁడును, పృథ్వీశర్మకుమారుఁడును, కొడమంచిలి గ్రామవాసియు, త్రిసహస్ర విద్యయం దాటితేరిన వాఁడును, శాస్త్రముల కిరువది భాష్యములు చేసినవాఁడును, వేదవేదాంగ వేత్తయు, షట్సాస్త్ర పారగుఁడును, ఉపనిషత్తులు, యోగము మొదలగు వానిం దెలిసి యుండియు, యజ్ఞాదికృతువులు మొదలగు వేదోక్తకర్మల యథావిధిగ నెరవేర్చు సమర్థతగల భావశర్మకు కార్తికపౌర్ణమినాఁడు పగుణవార విషయముల్లోని తాండివాడయను గ్రామమును దానముచేసి యుండెను. ఈ శాసనములో నితనిది రామకాశ్యప గోత్రమనియు, వీని తండ్రి విక్రమేంద్రుఁడనియు, వీని తాత రణదుర్జయుఁడనియుఁ దెలుపఁబడినది. ఈ శాసనముయొక్క ఆజ్ఞాప్తిశ్రీరామబిష్టు (బిందు) రాజని యున్నది. ఈ పీఠికాపురస్తంభ శాసనములలోనే పండ్రెండవ శతాబ్దిలోఁ బరిపాలనము చేయుచున్న వెల్నాటి పృథ్వీశ్వరరాజు కాలములో వ్రాయఁబడిన శాసనములో వాని పూర్వులలో నొకరణదుర్జయుఁడు పేర్కొనఁబడినాఁడుగాని యయ్యది యీ మొదటిశాసనము ననుకరించి

వాయుబడి యుండును. ఈపగుణవారవిషయము తూర్పు చాళుక్యుల శాసనమునందును గానంబడు చున్నది. ఇందలి రణదుర్జయునే దుర్జయునిగా భావించుట కనునైన సాక్ష్య మొసంగున దేమియు నీ శాసనమునందు గానరాదు. కావున నతడే యితఁడని చెప్ప సాధ్యముకాదు.

దుర్జయుఁడు కరికాలుని వంశములోని వాఁడా?

దుర్జయుఁడు కరికాల చోడుని వంశములోనివాఁడని పదు మూఁడవ శతాబ్దిలోని జనశ్రుతిని విశ్వసించి గణపతిదేవ చక్రవర్తి కాలమునాటి శాసనములేగాని వాని పూర్వులనాటి శాసనములలో నెచ్చటను దెలుపఁబడి యుండలేదు. కాకతీయ రాజవంశములోని రెండవ బేతరాజు (పదవశతాబ్దము తుదను పదునొకండవ శతాబ్దము ప్రారంభమున నున్నవాఁడు) మాత్రము తనతాత యగు మొదటి బేతరాజును దుర్జయకులాబ్ధి చంద్రుఁడని వ్రాయించిన విషయము నిదివఱకే తెలిసికొని యున్నాము. కరికాలచోడుని వంశము లోని వాఁడని తెలిసి యుండలేదు. కాకతీయ రాజులలో మొట్ట మొదట దుర్జయుని స్మరించిన వాఁ డితఁడే. కరికాలుఁడు తన పూర్వుఁడే యైనయెడల యేల స్మరింప కుండును ? గణపతిదేవ చక్రవర్తికిఁ బూర్వమున నున్నవారెవ్వరును కరికాలుని స్మరించకుండుటకుఁ గారణమేమి ? ఈ రెండవ బేతరాజు కాలమునఁగాని, రెండవ ప్రోలరాజు కాలమునఁగాని, వీని కుమారులగు మొదటి ప్రతాప రుద్రదేవరాజు కాలమునఁగాని, మహాదేవరాజు కాలమునఁగాని, లిఖింపఁబడిన శాసనములలో వేనియందును కరికాలచోళుని ప్రశంస గానరాదు. ఇంక గణపతిదేవ చక్రవర్తి కాలమునఁ బుట్టినట్టి శాసనములలో, గొన్నిటఁ గాకతీయ వంశమునకు మూలపురుషుఁడుగా కరికాలచోళుఁడు ప్రశంసించఁబడి యున్నాఁడనుట వాస్తవమని

యొప్పుకోదగినదే. గణపతిదేవ చక్రవర్తి సేనానులలో నొక్కడగు నిమ్మడిదేవరడ్డింగుని పాఖాల శాసనములో నీ వంశమిట్లు వర్ణింపఁ బడినది.

“ఇది పరరాజు లనుమదపుటేనుగులకు సింహమునంటి వాడయిన గణపతి భూపతియొక్క శాసనము. శ్రీ మన్మహావిష్ణువు లక్ష్మీదేవితోఁగూడి పాలసముద్రముపై యోగనిద్రను బొందుచుండును. అతని నేత్రమునుండి యంధకారము నంతటిని బోఁగొట్టు పద్మ మిత్రుఁ డుదయించెను. అతనినుండి యుల్లంఘనీయము కాని చాతుర్వర్ణ్య వ్యవస్థను సృజించినవాఁడును, క్షౌపతులలో మొదటివాఁడునగు మనువు జనించెను. వానివంశమున నిక్షాకుఁడు పుట్టి యీ భూమి నేకచ్ఛత్రముగా నేలెను. వానితరువాత మాంధాత పుట్టెను. వీనికి భూమి తనంతటతానే పాల నొసంగెను. అటుపిమ్మట జనించిన సగరుఁడాది వరాహమువలె నితర రాజులనుండి భూమి సముద్ధరించెను. ఆపిమ్మట స్వర్ణమునుండి భూమి మీదకు దిగుటకై గంగకు మెట్లను గట్టిన భగీరథుఁ డా విర్భవించెను. వీనివంశమున నింద్రునకు సహాయముజేయ శంబరాసురుని సంహరించిన దశరథుఁ డవతరించెను. అటుపిమ్మట పది శిరస్సులుగల రావణాసురుని సంహరించి రాక్షసుల నెల్లరను నామ మాత్రులనుగాఁజేసి సముద్రమునకు సేతువును నిర్మించిన రాముఁడీ వంశమున నుద్భవించెను. తరువాత భువనైక వీరుఁడని ప్రఖ్యాతివహించిన కరికాల చోళదేవుఁడు పుట్టెను. ఇతని పాదములకు నమస్కరించు భూమి పతులయొక్క రత్నస్థగిత కిరీట కాంతులవలన ద్విగుణముగా వీనిచరణములు ప్రకాశించినవి. ఈ వంశమున దుర్జయరాజు జనించెను. వీనిచరణములకు పడే పడే పరరాజులు నమస్కరించి జడత్వమును దాల్చిరి.”¹

(1) Hyd. Arch. Ser. No. 4.

కాకతీయసంచిక, అనుబంధము. పేజి 50.

పాఖాలశాసనము, ౧౬.

మఱియు గణపతిదేవుని సేనానులలో ముఖ్యుఁడును, దోచి కులమును పాలనముద్రమునకు చంద్రుని వంటివాఁడును, తామ్రపల్లీ నదిలోని మణులను ధరించువాఁడు, కాశ్యపగోత్రీయుఁడును, నగు సామస్తభోజుఁడు కాంచీనగరములోని, ఏకామ్రనాథుని దేవాలయములో నొక దానశాసనమును వ్రాయించెను. అందిట్లుండెను.

“ఇయ్యది సమస్త భూపాలురు శిరసావహింపవలసిన గణపతి దేవునిశాశ్వతమగు శాసనము.

ఎవఁడు ఋగ్యజుస్సామాది వేదములకు పదవీ సీమమైన వాఁడో, ముప్పది మూఁడుకోట్ల దేవత లెవని యంశములో అట్టి భగవంతుని నేత్రమునుండి సమస్తాంధకారమును బోఁగొట్టునట్టి సూర్యుఁడుదయించెను. వానినుండి భూపతులలోఁ బ్రథముఁడగు మనువు పుట్టెను. వానివంశమున దశఘంఁడు రాముఁడు మున్నగు రాజన్యులుదయించిరి. మఱి కొంత కాలమునకు వెనుకదుర్జయులు పుట్టిరి. ఈ దుర్జయ క్షత్రియకులమున బేతరాజు పుట్టెను గరుడధ్వజము తురంగములతో నేగు నా నరపతినిగాంచి మనుష్యులు విష్ణువని తలంచిరి.”¹

ఇదేవిధముగ రుద్రమదేవి కాలమునందును బుట్టిన కొన్ని శాసనములలో అందు ముఖ్యముగా మల్కాపురము, కొల్లిపాక శాసనములలో విష్ణువు నాభికమలమునుండి యుద్భవించిన బ్రహ్మభుజములనుండి క్షత్రియులు పుట్టిననియు, అందు సూర్యవంశీయులును దుర్జయులును క్షత్రియు లావిర్భవించుగా వారినుండి కాకతీయ రాజులుదయించిననియు లిఖింపఁబడియున్నమాటయు వాస్తవము. ఈ చెప్పకొనువస్థతి గణపతిదేవ చక్రవర్తి కాలమునాటి నుండియుఁ

1 Ind. and. Vol XXI P. 200.

కాకతీయ సంచిక అనుబంధము పే. ౫౫.

ఏకామ్రనాథ శాసనము.

బ్రౌరంభమైయున్నట్లు గనబడుచున్నది. గణపతిదేవ చక్రవర్తి సేనానియగు తిక్కచమూపతి గారవహడు తామ్రశాసనములో వర్ణింపబడిన పైవిధమగు వంశవర్ధనము నా కాలమునఁ బ్రజలలో వ్యాప్తిజెందియున్న వదంతులనుబట్టి యేర్పడియుండునని మన మూహింప వచ్చును. ఇట్లా కాలమునందలి శాసనములన్నిటిని బరిశీలించితిమేనిఁ గొన్నిట చతుర్థాన్వయులనియును, మఱిగొన్నిట సూర్యాన్వయులనియు నుండుటచేత చరిత్ర పరిశోధకులు సత్యము నారయవలయునని ప్రయత్నించుట వారికి ధర్మము. అట్టి పరిశోధనము చేయుట నిజముగా క్షత్రియులుగా నుండినవారిని శూద్రులనుగాఁ జేయవలయునన్న తలంపుతో వారట్లు చేయుచున్నారని చెప్పి నిందించుట నిజముగా క్షత్రియధర్మమునునిరూపించునట్టిదికాదు. చరిత్ర పరిశోధ కులకాలమునాటి సాంఘిక పరిస్థితులు తెలిసికొని వానిందెలుపుట వారికి పరమధర్మము కాని యీ కాలమునాటి పరిస్థితుల కనుకూలముగా వ్యాఖ్యలువ్రాయుట క్రమపద్ధతి కాదని యెల్లవారంగీకరించిన విషయమేగదా ?

రాచవారిలో కాకతీయులు.

ఉత్తర హిందూదేశము నందలి రాజపుత్రస్థానములో రాజపుత్ర సంఘమువలెనే యాంధ్రదేశములో “రాచవా”రను నొక సంఘముకలదు. వీరినే “ఆంధ్రక్షత్రియసంఘ”మని లోకులు వ్యవహరించుటయెగాక వీరును తమ్మునట్లుగానే భావించు కొనుచున్నారు. క్షత్రియులను సంస్కృత పదమునకు సరియైన తెలుగుపదము రాచవారను పదమే వ్యవహరింపఁ బడుచుండుట సర్వజన విదితమైన విషయము. మఱి యేనామముచేతను వీరు వ్యవహరింపఁ బడుచుండలేదు. ఆంధ్రదేశములో ఔత్సాహికములయిన మఱిగొన్ని

సంఘములున్నవి గాని వారెవ్వరును వీరివలె నాంధ్రక్షత్రియ సంఘ మని చెప్పుకొనరు సరిగదా తమ తమ కులనామములతోనే వ్యవహరించుచున్నారు. ఆంధ్ర ప్రపంచముకూడ వారి నట్లే వ్యవహరించుచున్నది. ఆంధ్ర క్షత్రియ సంఘమనగా ముందుగా రాచవారిని జెప్పి తరువాత మఱియొకరిని చెప్పవలయును. రాచవారనగా రాజులనికూడ వ్యవహరించుచున్నారు. 1926 సంవత్సరము డిసెంబరు 18 తేదీని రాజమహేంద్రనగరమున జరిగిన ప్రభుమాంధ్ర క్షత్రియ మహాసభ కధ్యక్షులయిన శ్రీ భూపతిరాజు వేంకటపతిరాజుగారిట్లు చెప్పినారు.

“రాజశాశ్వమునకు ప్రజలను రంజిల్లజేయువాడని యర్థము. వారివంశజులే రాజులయిరి. అధికజాతులు, నిమ్నజాతులను దురభిమానము విడచి స్వశౌరవము నిలువఁజెట్టుకొనఁదలంచుచోఁ దమ ప్రవర్తనలవలన శౌరవనీయులని చెప్పఁబడవలయునేకాని యెట్టి వర్తనము గలిగియున్నను జన్మముచేతనే గొప్పవారమని మనము కాని మఱియొకరుగాని తలంపరాదు.

మంచి వంశమునందుఁ బుట్టిన శౌరవమును దలంచి జాతి యందుఁ బుట్టిన శౌరవమును మనము నిల్పుకొన్నచో అన్నిజాతుల షారును మనలను శౌరవింతురు.”

వీరి వాక్యములెంత సౌమ్యములుగ నున్నవి ? వీరి పూర్వులు భూర్వమునం దాంధ్రదేశమునందు ప్రభుత్వసంపద లనుభవించి ఖ్యాతిగాంచిన వారగుటచేతనే రాజులని రాచవారని వ్యవహరింపఁ బడు చుండుటను గనుచున్నారము. ఇట్టిలోకుల మర్యాదను గాపాడుకొనఁదలంచినవారు సత్యమునుండి జవదాటరాదు. చారిత్రీక సత్యముల కడ్డుకొనరాదు. చరిత్రకు వెలితి కల్పింపరాదు. నిజమైన

చరిత్రముయొక్క ప్రయోజనము సర్వజనుల కావశ్యక మయినది. అజ్ఞానముతో చరిత్ర నెదుర్కొనరాదు. జ్ఞానముతో నెదుర్కొనవలయును. ఈ రాచ సంఘమువారెల్లరును తమలోదాము భోజన ప్రతిభోజనములు గలిగి సంబంధ బాంధవ్యములు గలిగి యున్నారు. వీరిలో నాలుగు ప్రధానశాఖలు గలవని చెప్పకొనియెదరు.

“సీ॥ శ్రీ మన్మహా పరిచ్ఛేది వర్ణాటక
కోట కాకతివంశ పాటవమున
నెగడు పశిష్ట కౌండిన్య దనంజయ
కాశ్యప గోత్రముల్ గణన మీర.”

* * *

పరిచ్ఛేది, వర్ణాట, కోట, కాకితయని, నాలుగు శాఖలు చెప్పబడుచున్నవి. పరిచ్ఛేదులు వశిష్టగోత్రులు, వర్ణాటులు కౌండిన్య గోత్రులు, కోటవారు ధనంజయ గోత్రులు, కాకతులు కాశ్యప గోత్రులు, ఆత్రేయ గోత్రులు, విశ్వామిత్ర గోత్రులు మొదలగు వారు మఱికొందఱున్నవారు. భారద్వాజ గోత్రుల నై దనశాఖగాఁ దలంతురుగాని వీరికి వారిప్పుడు గానరాదు. వారు బ్రహ్మణ్యశాఖ లలోఁజేరి యుండుటచేత వీరికిప్పుడు గానరాకుండుటలో వింతపడవలసిన పనిలేదు. వీరిలో వర్ణాటులును, కోటవారును దుర్జయవంశీ యులుగాఁ బేర్కొనఁబడి యుండలేదుగాని పరిచ్ఛేదులును, కాకతులును దుర్జయ వంశీయులని బేర్కొనఁబడిరి. ఈ నాలుగు క్షత్రియ శాఖలవారి మూలపురుషులు కానిండు లేక ప్రధాన పురుషులు కానిండు కాకతీయాంధ్రరాజ యుగమునందుఁ బ్రఖ్యాతిగన్న వీరాగ్రీసరులని నుడువుటలో సత్యమేమియునులేదు. ఆ కాలమునాటి వారికి జన్మకంటె తాత్రీధర్మమును పాటించుటయే ప్రధానముగ నుండెను. ఆ కాలమునాటివారి పౌరుషము సత్యమును విడిచిపెట్టి

యుండలేదు. వారిగురువులుగాని, వారి పురోహితులుగాని, వారి మంత్రులుగాని, వారి యితర సేవకులుగాని, చతుర్థకులమని నొక్కి వక్కాణించి వ్రాసినను, సమభావమునే బహించియుండిరి గాని వారెవ్వరిని దుండగీషులుగా భావించి యుండలేదు. ఈ రాచవారిలో సాగివారును గలరుకాని వారు విష్ణుర్ల గోత్రమునకు బదులుగా వశిష్టగోత్రమును జెప్పుకొనుచున్నారు. విష్ణుర్ల గోత్రము వారెల్లరును మొదట శైవులుగానే యుండిరి. ఇటీవలి వారెల్లరును వైష్ణవమును గైకొన్నవారుగా నున్నారు. పరిచ్ఛేదులును కాకతీయులును దుర్జయవంశీయులయ్య నుభయశాఖలవారికిని సంబంధ బాంధవ్యములు గన్పట్టుచున్నవి. ఇట్టి యాచారము పూర్వమిట్టా కులలోను గన్పట్టుచున్నది. అట్టి యాచారమునే వీరును నవలంబించిరి.

ఈ రాచవారిలో, మందపాటివారు, ఉప్పలపాటివారు, నయ్యపరాజువారు, నంబూరివారు, గుండ్రాజువారు, పాతపాటివారు, ఈదరపల్లివారు, కఠారివారు, బెల్లంకొండవారు, కనుమూరివారు, లకం రాజువారు, మున్నగు కాశ్యపగోత్ర క్షత్రియులు కాకతీ యాస్వయులే యనియు, కాకతీయ రాజ్యావసానమున నాయాగ్రామ ములందు నివసించి యుండుటచే నాయాగ్రహ నామము లేర్పడినట్లు గన్పట్టగలదు. వీరిలో మందపాటివారికి, అనగా మందపాటి నారాయణరాజు గారికి కూచిమంచి తిమ్మ కవి సార్వభౌముని తమ్ముడు జగ్గకవి సోమదేవరాజీయ"మను గ్రంథము సంకీర్తము గావించెను. అందిట్లున్నది.

కం. శ్రీ కాకతి రుద్రాస్వయ

నాకాధీప మందపాటి నారాయణధా


తీర్థికాంత హృదయకమల

ప్రకారనివేశ సత్యభామాదీశా ?

ఏకామ్రనాథుడు వ్రాసిన “ప్రతాపచరిత్ర” మను గద్య కావ్యము ననుసరించియు, కాసె సర్వప్రసిద్ధేశ్వర చరిత్ర మనుపేరిట వ్రాసిన ద్విపద కావ్యము ననుసరించియు జగ్గకవి “సోమదేవ రాజీయ” మను పేరిట పద్యకావ్యముగ రచించి కొంచెము తక్కువగా రెండువందల సంవత్సరముల క్రిందట మందపాటి నారాయణరాజు గారికి నంకితము గావించెను. ఈ మందపాటి వారిలో చిరకాలము నుండి కాకతివర్మలని వ్రాసికొను నాచారము కలదట. ఇప్పటికిని వ్రాసికొనుచున్నారనియు, గుమ్మడితీగె కథ కూడ వీరిలో నున్నదని కీ॥ శే॥ వంగూరి సుబ్బారావుగారు వ్రాసియున్నారు. ఆంధ్రక్షత్రియు లను గ్రంథమునందిట్లు వ్రాయఁబడి యున్నది.


గుమ్మడితీగెకథ, వత్సవాయివారి కథ.

“మనవారు పూర్వముచెప్ప కథల సత్యములని కొట్టివేయుట స్థూలదృష్టిగల యీ ప్రకృతి శాస్త్రయుగములో నలవాటయినది. ఈ మందపాటివారొక కథ చెప్పుచున్నారు. “ఒకసారి ఒరంగలు కోటలో గణపతి దేవునకుఁ బూర్వము యుద్ధమువచ్చినది. అప్పుడు పురుషు లందఱు మరణించిరి. స్త్రీలు చిచ్చురికిరి. ఆసమయమున వంశ రక్షణకొక శిశువును పెద్దగుమ్మడికాయ బద్దలుగొట్టి, గురుగుతీసి వేసి యందుంచి ప్రక్కనున్న వత్సవాయివారి పొలములో (రాజ్యములో) విడిచి నిశ్చింతగాఁ గోటలోని స్త్రీ పురుషులు మరణించిరి. ఆగుమ్మడికాయ నొకపంచముఁడుచూచి శిశువుండుట కాశ్చర్యపడి తన ప్రభువులగు వత్సవాయి వారి కీసంగతిచెప్పి సమర్పించెను. వత్సవాయి వారాశిశువును బెంచి కాకతీయ వంశమును నిల్పిరి.” అని వ్రాసి అందుకు ఋజువుగా నీ క్రింది మూఁడు కారణములను దెలిపిరి,



భీమేశ్వరాలయము.

(By the Courtesy of A. H. R. Society, Rajahmundry.)



ॐ
२
०
०
३
५३

రెండవ ప్రకరణ

(౧) ఇప్పటికిని కాకతివంశము వాళ్ళు చెప్పుకొన్న మహా పాటివారు గుమ్మడికాయ వరుగుగాని, వరుగుముక్కానైనరు, గొనుడు.

(౨) మందపాటి వారియింటి బెండ్లికిముందు పై గుమ్మడికాయ రక్షించిన పంచమునకుఁ గృతజ్ఞతగ నొకమాలవానికి మట్టెలు, మంగళసూత్రము చీరజామారులిచ్చి వాడిచ్చిన యక్షతలు తీసికొని కాని పెండ్లి చేసికొనరు.

(౩) తమ కుటుంబ కూటస్థుని పెంచి పుత్రప్రేమతోఁ బెద్దవానిజేసిన వత్సవాయివారి పిల్లను మందపాటివారు జ్ఞాతుల పిల్లవలె నెంచి పెండ్లియాడరు. వీరుపిల్ల నివ్వరు.” ఈ కథనుగూర్చి నేను 8-19-1919 తేదిగల యాంధ్రప్రతికలో నీ క్రిందిరీతిని ప్రత్యుత్తరము చెప్పియుంటినిగాని వానినే నీ దిగువ నుదాహరించుచున్నాను.

ఓరుగంటి కోటకిట్టి యుపద్రవము రెండవ ప్రతాప రుద్రుని మరణానంతరము సంభవించినను సంభవించి యుండునుగాని గణపతి దేవునకు బూర్వమిట్టి యుపద్రవము సంభవింప లేదని చరిత్రమునఁ బట్టి తెలియఁగలదు. ఇంతియగాక గణపతిదేవునకుఁ బూర్వము “వత్సవాయి” అను నింటిపేరుగల రాజకుటుంబము లేదని స్పష్టముగఁ జెప్పవచ్చును. ఏలయన వత్సవాయవారి మూలపురుషుడు నాగిపోతరా జయినట్లు వత్సవాయి గోవరాజున కంకితమియ బడిన “రామవిలాస” మను గ్రంథములో ఏనుఁగు లక్ష్మణకవి “వ తాదృశ మహాపురుష భూషితంబైన సూర్యాన్వయంబు సాగివంశం బనంగ్రమంబుగఁ బ్రసిద్ధంబయ్యెడి అందుసంభవించి,

కాకతీయసామ్రాజ్యరాజ్యముగ చరిత్రము.

సహ్యాతీరమునకు భూమిమనంగ
సిరుల కిరవగు గుడిమెట్టపురము తనకు
రాజధానిగ నత్కల్పి భోజరాజు
సాగిపోతమాన దత్త జగతి నేలె ?

అనిచెప్పి యున్నాడు. ఈసాగిపోతరాజు కాకతీయపతిదేవ చక్రవర్తికాలమున కృష్ణాతీరమున గుడిమెట్టలో రాజ్యముచేయుచుండెనని బెజవాడ మొదలగు ప్రదేశములలోగల సాగిపోతరాజు శాసనముల వలననే బోధపడఁ గలదు.

ఈసాగిపోతరాజునకు మాచరాజును సోదరుడు గలడు. ఈమాచరాజునకు నెఱపోతరాజు జనించెను. ఆయనకు తెలుగురాజు, రామరాజు నను నిరువురు పుత్రు లుద్భవించిరి. ప్రతాపరుద్రుడు తురుష్కులతోఁ బోరాడి మరణించిన వెనుక తెలుగురాజు రేక పల్లి దుర్గమునను, రామరాజు వత్సవాయి దుర్గమున నుండి యా ప్రిదేశములను పాలించిరి. వీరిలో రామరాజునుగూర్చి యిట్లు వ్రాసెను.

సీ. ఆరామరాజేంద్రుఁ డాజిరంగంబున

వైకిరాజులశిల్పి వారిచేత

మదగజ కంఠాణ మాణిక్య గాణిక్య

కనకాంబరము లుపాయనములందె

యాచకశ్రేణుల కభిమతార్థములిచ్చె

ప్రజల సంరక్షించె భరతునట్ల

తగవత్సవాయాక్ష్యనగరంబు నిజనివా

సముఁజేసినది కారణముగ సాగి

వంశమునకు వత్సవాయ నామము లోక

సుప్రసిద్ధమగుచు సాంపుగాంచె. ”

తననివాసమును వత్సవాయనగరమునకు మార్చినందున సాగి వారను గృహునామము వత్సవాయగా మారిన దని రామలిలాసము నందే చెప్పబడినది.

ఇయ్యది రెండవ ప్రతాపరుదుగఁడు తురుష్కులచేత జయింపఁబడిన వెనుక సాగిరామరాజు వంశీయులు వత్సవాయుగ్రామమును విడిచి తూర్పునకు వచ్చినపుడు వీరికి వత్సవాయ వారని వ్యవహార నామము కలిగినది. కాని పైకథలో సూచించినట్లు గణపతిదేవునికిఁ బూర్వము వత్సవాయవారు లేరు. మందపాటివారును వత్సవాయ వారును సంబంధబాంధవములు నెఱవకుండుటకు కారణము వంగూరు సుబ్బారావుగారు చెప్పినదిగాక జ్ఞాతినంప్రదాయస్థమైనదిగ నుండవలయును. అది కాదేని మఱియొక కారణమైన నై యుండవలెను. కాని కాకతీయవంశమును నిల్పిన హేతువుచేత మాత్రము కాదని చెప్పవచ్చును. మందపాటివారింటఁ బెండ్లికి ముందు పై గుమ్మడి కాయ రక్షించిన పంచమునకుఁ గృతజ్ఞతగ నొక మాలవానికి మట్టెలు, మంగళసూత్రము, చీర, జామారు లిచ్చి వాడిచ్చిన యక్షతలు తీసికొనిగాని పెండ్లిచేసికొనరట. పద్మనాయకులయినరావువారు తమ యింట వివాహము జరుగునపుడు ముందుగ నొక మాలవానికి వివాహముచేసిగాని, తమ యింట వివాహము జరుపరని గ్రంథస్థనిదర్శనములు గలవు. కొందఱు కోమటి కుటుంబములలోఁ బెండ్లికి ముందు మాదిగవానికి తాంబూలము నిచ్చిన పిమ్మటగాని వివాహమునుఁ జేసికొనరని గ్రంథస్థనిదర్శనములు గలవు.

ఇట్లే మఱికొన్ని తెగలవారును చేయుచుందురు. వీనికిఁ గారణాంతరము లెవ్వయో యుండునుగాని వీరు చేప్పనవి మాత్రము కావు. కాకతీయను పరశక్తియొక్క దయచేత గుమ్మడితీగకు నొక పుత్రుఁడు పుట్టిననియు, వానికులమె కాకతీయమనుసంజ్ఞచేఁబరగుచుండెనని యనితల్లిశాసనమునఁ దెలుపఁబడినది. ఈకథకేవలము కల్పనమని దీని మొగమె చాటుచున్నది. ఇట్టికథపుట్టి లోకములో వ్యాపించుటకు వేఱుకారణము లుండవలయును.

మాతపురాణములోని గుమ్మడిపండుకథ.

ఈకథయె జానపదులు “మాతపురాణ” మను పేరితో బాడు కొనుపాటలో మఱియొక గీతిని దెలుపఁబడు చున్నది. ఈపాట మంజరీ ద్విపదలో వ్రాయఁబడినది. చదువరుల వినోదార్థము ఒకించుక భాగము నీక్రిందఁ బ్రచురించుచున్నాను. ఈపాటను కమ్మవారి చరిత్రమును, పద్మనాయక చరిత్రమును వ్రాసిన బడబాగ్నిభట్టు అను నామాంతరము గల రామచంద్రుడను భట్రాజు వ్రాసినది. అవి యెంత యప్రామాణ్యములుగ నున్నవో యీ “మాతపురాణము” గూడ నంత యప్రామాణ్యమైనదిగఁ గన్పట్టుచున్నది. ఇతఁడు మూలసత్యమును దెలిసికొన లేక అంధవరంపరగాఁ బామరులచేఁ బ్రశంసింపఁబడు మోటుధోరిఁ నాగాధలను గ్రంథస్థము గావించినాఁడు. సహేతుకమైన విమర్శకు నిలువఁజాలవు వీని గ్రంథములు. వీని గ్రంథములు ప్రామాణ్యములని యాంధ్రు లెవ్వరును దలంపరాదు. ఈయప్రామాణ్యములైన గాథలేమనదేశమునకుఁ బూర్వము వారని యపకీర్తిని, హానిని గలిగించినవి. ఇప్పుడును గలిగించుచున్నవి. ఇతఁడును గలిగింపఁగలవు. ఇయ్యవి ప్రచురణార్హములయిన గ్రంథములుకావు గావున నింతగా నొక్కి చెప్పవలసి వచ్చుచున్నది. ఇట్టిగ్రంథములను చెన్నపురి ప్రాచ్యలిఖిత పుస్తక భండారమునుండి తొలగించుట దేశమునకు ష్టేమదాయకమని వేలుగఁజెప్పనక్కర లేదు.

ఈమాత పురాణమున నోరుగల్లు పట్టణము మొదట పర్ణింపఁ బడిన పిమ్మట—

“ ఎలమితో నాపురి నేలినఘనుడు

వెలయకాకితరాజు విక్రమోన్నతుడు

మనువునుబోలిన యట్టిమానవేశ్వరులు
 తనయు లేవురులోన ధర నెన్నదగిన
 వినుతికెక్కినయట్టి వీరభళ్ళాఁలు
 విక్రమోన్నతుడైన విజయభళ్ళాఁలు
 చక్రవర్తులకెల్ల సార్వభౌముండు
 ఆదివిక్రమశాలియైన ఘనుండు
 రాజేంద్రుడైనట్టి రాయభళ్ళాఁలు
 ప్రతిలేని నవరత్న భళ్ళాఁలరాజు
 గాటముగ క్రమమెద్దు కనకభళ్ళాఁలు
 బాగొప్ప తనయులు పరగుచుండగను
 జగతియు క్షేమాన నేల చుండంగ
 భానుకులాధిపు పత్నిగర్భమును
 పూనిన సంతోషహృదయమునందు
 తనతండ్రి గండాన తానుజన్మించె
 మానవుగర్భాన మలియశంబుగను
 (హీనముపుట్టవాట ?) యిదియంతవేడ్క.
 తుదిమాట గుమ్మడితోటలో కివుడు
 పదపడి గుమ్మడి పండులోనేను
 పుట్టెదనని వేడెపురహరుని తలచి
 నెట్టుక నెన్మిది నెలలువెళ్ళగను
 ఆవేళ బాలకుడు హరునిమాయలను
 భూపసూనుడు తన పుట్టిల్లువెడలి
 పదపడి గుమ్మడి పండులో డాగె
 నవమాసములు పెళ్ళి నరదుద్రుడామె
 అవినీన యాపండు నారాజుచూచి

వనపాలకుల బిల్వి వారికిట్లనియె
 అన్నలోపండిది అవిసినయెడల
 తొడిమపుచ్చినపండు తోటలోతగదు
 అనుచు కాకితరాజు ఆనతివ్వగను
 పనిబూని యాక్షణం పార తెంచియును
 పురమున వైచిన భూవరుల్చూచి
 మతిగల విప్రుల మంత్రుల జూచి
 సతులుపుణ్య శ్రీలు బూనలుల్చూచి
 మతిగల జనులును మహిమవిడిగను
 భక్తితోనొక పేదపడతి గొంపోయి
 కరపాలమున పండు కరకరందటిగ
 నరరుద్రునందున్న నాతి గన్గొనెను,
 నురువడి కూటలు హృదయంబునందు
 కరవాలము విడచి గడగడ వణికె
 ఇదియేమి చోద్యమం చేర్పడఁజూచి
 కదలక చక్కలుకడకు బోవిడచి
 పరువడి బాలుణ్ణిపట్టహస్తమున
 ఉతుకుపై గలిగియు ఉగ్గుపాల్పొసి
 పట్టుపొత్తులుపొదగి పర్పుపైనుంచి
 గట్టిగ మనుజుని క్రమమొప్పబెంచి
 చూడచోద్యంబగు సుందరుం డనుచు
 నేడేండునర్థమై యెదిగె బాలుండు
 తనగండమున నిట్లు తనయుండుపుట్టె
 మనుజేశయిది నాకుమాయ పుండ్మాకటి
 యేపెక్కినిలచిన వీర్యంబుగాను

బాపురె యిదియెంత బాధయెంతనకు
 అనుచు కాకితరాజు ఆది చింతించి
 మనుజేంద్రు డగు బుద్ధిమంతునిబిలిచి
 నీతిమంతుల బిల్చి నిర్నయంబుగను
 తనయులేపురలోన తగినవారెవరొ
 పనిబూని యీపురి పట్టంబు గట్ట
 మిలయెల్లపాలింపు మెల్లకాలంబు
 పలుతెరంగుల ధర్మపద్ధతితోడ
 వాలాయముగ నిది వన్నెసంపదలు
 బాలలు పణతులు బంధువర్తములు
 స్థలములు జలములు ధరణి మీసొమ్ము
 అని వప్పగించుచు నాందోళపడెను
 కన్నులు పాణిముల్ గ్రక్కున విడిచె
 అందరు దుఃఖించి హరుని తలంచి
 ద్వాదశదినముల తగినహోమమున
 చందనతరువులు చాలతెప్పించి
 రయమున బేర్పించి రాజేంద్రుకపుడు
 సరవితోడుత నగ్నిసంస్కారంబిచ్చి
 మతిలోన తలపోసి మంతులిష్టరును
 ప్రతిభతో నెవరికి పట్టంబుగట్టి
 మరియొక ప్రతిభుడౌ మంతునితోడ
 నీతిమంత్రిబలికె నిర్నయంబుగను
 ఎందైన మనరాజులేపురిలోన
 భ్రాంతితో నొకరినీపట్టరాదనుచు
 తలవర్ల పిలిపించి ధరణీశుపురము

వెలయ సాటించిరి వేయివీధులను
 కస్తూరి కల్పించి కలియ జల్లించి
 వేలకు దీరిన వన్నెపుట్టములు
 బురుజులపై పసిడికుండ లెత్తించి
 తోరణ స్తంభాలు తోరణంబులును
 మురుపున ముత్యాల ముగ్గులు తీర్చి
 అయిదు వీధుల గద్దె నాయ త్తపరచి
 వైపున రాజులువాడ వాడలును
 కూర్చుండ విధియించె కువల యేశ్వరుడు
 తీర్చి సింహాసనం తేజంబు మిగుల
 పట్ట పేనుగుడెచ్చి పార్థనజేసి
 దివ్యభారంబులు దివ్యవస్త్రములు
 దివ్య భూషణంబులు తెరగొప్పనొసగి
 యేనుగుమీదను నెస కిరీటంబు
 పండ్లుఫలంబులు పలుదెరంగులును
 తొండానగట్టించి తాంబూలమొసగి
 దండప్రణామంబు తగజేసెమంత్రి
 అఖిలాండ కోటిబ్రహ్మాండ నాయకుడ
 సకలలోకేశ్వర సర్వేశ్వరుండ
 యే తెరగున రాజులేగురిలోన
 కరిరాజు పాదసంఘట్టనమునను
 రవధూళు లెగయంగ రాచబలములును
 కవగూడి కదలిరి కరిరాజు కడకు
 గంటలు మోయియంగ కడురమ్యముగను
 మింట దిక్కులునిండి మెరవడిగాను

ధరణీపిక్కాటిల్ల దళముకదలగ
 భేరీలు మ్రోయంగ పురమెల్లనేగె
 ఆరాజసుతులను సంతకైకొనక
 చెలువైన వాసులు శీఘ్రంబె వెడలి
 వెలిపాలెములయందు వీధులలోన
 ప్రజలు మూకలుగూడి పదిలంబుగాను
 బోడికె లందరు బొంగరాలాడ
 వేడుకకనుగొని వివరించి కదిలె
 కూడవడిగబోయి కుడిలోను తిరిగి
 పేరుగల్గినమంచి ప్రీతిభారంబు
 ధరణీశ్వరునికంత ధరియించిరపుడు
 ఉరువడి కిరీటంబు ఉత్త్రజంఘంబు
 అరుదైన మాణిక్యాల అన్నిధరించి
 సామజచంద్రుని చక్కహస్తమున
 నీమంబుతో నెత్తినెలచి కంఠమున
 ప్రాణపదంబుగ పట్నంబుజేర్చె
 మేలైన నాపురిమేల్వడినేగె
 శంఖ చంక్రములను మేలైనగద్దె
 కందువ కనుగొని కరినాథుడంత

* * *

* * *

మదగజేంద్రుని తిట్టి మంత్రులదూరి
 తనశక్తి బాలుణ్ణి దండింతు మనుచు
 వచ్చేటి యా మేటివారలఁజూచి

హెచ్చరిక పలికె నారాజ సుతుఁడు
 మతిగల జనుల మంత్రులను బిలచి
 ఘనమేటి పెద్దల ఘనవిప్రవరుల
 అవనీశు డాక్షణం డాయంగ బిలచి
 ధరనేలు రాజునకు తనయుండనేను
 నీ మంబుతోమీకు నిజము చెప్పెదను
 భక్తవత్సలుపూజ పరగంగఁజెసి
 శక్తితో జగమెల్ల జన్మించినాడ
 తనతండ్రి గండాన తరుణి గర్భమున
 నిండాఁ జన్మించి నిమిషమునవచ్చి
 వెడలి యే క్రమముగా వేషముతోను
 పుడమి గుమ్మడిపంట పుట్టినవాడ
 నాణెము, కల్గిన నరరుద్రవరుడ
 వెడమి వెలసిన వీరశైవుడను

ఈ పైమాతపురాణమును బట్టి గుమ్మడిపండులోఁ బుట్టిన
 వాఁడు మొదటి ప్రతాపరుద్రుఁ డని యతఁడేకాకతిరాజు పుత్తుఁ
 డని విస్పష్టముగాఁ దెలుపుచుండెనుగదా. చరిత్రమునుబట్టి యీ
 మొదటి రుద్రుఁడు రెండవప్రౌలరాజు కుమారుఁడని మనకుఁ దెలిసి
 యున్నది. మనకుఁ దెలిసినంతవఱకు వీనికిఁ బూర్వము నూఱుసంవ
 త్సరములనుండి మొదటి బేతరాజు, రెండవ ప్రౌలరాజు, రెండవబేత
 రాజు రెండవ ప్రౌలరాజునను కాకతిరాజులు నల్వరుఁ డరిపాలనము
 చేసిననివారి శాసనములనుబట్టి మనము తెలిసికొనియున్నాము. పూర్వ
 కాలమున రాజవంశములలో సంతానములేక యావంశములు విచ్చి
 న్నములు కానైయున్నప్పుడు మంత్రులు, పురోహితులు మొదలగు
 వారేపూ తంత్రములు పన్ని యన్యులబిడ్డలను దెచ్చి యపూర్వ

గాథలను గల్పించి మూఢప్రపంచమును నమ్మించి వశ్యముగావించు కొనుట యన్ని దేశములందును గలదు. అట్లే యీకథకూడఁ బుట్టి యుండును. పై గూడూరు శాసనములోఁ జెప్పఁబడినకథ ననుసరించి యీగుమ్మడిపండు లేక తీగకథవ్యాపించి యుండెనేమో భావిపరి శోధనమున తేలవలసి యున్నది. మనపురాణములలోఁ బలుతావు లను కూష్మాండక్షత్రియు బుదహరింపఁబడుచు వచ్చినారు. ఆకూష్మాం డక్షత్రియు లెల్లరును గుమ్మడుపండులలో బుట్టినవారనియే తలంప వలసి వచ్చునుగదా! ఈ“మాతపురాణ”మను పై పాటలో వత్సవా యవారి ప్రశంసయెగానరాదు.

గుమ్మడిపండునకుఁగాని గుమ్మడితీగకుఁగాని మనుష్యుఁడు పుట్టి నాఁడని చెప్పెడికథల నిప్పటివారు విశ్వసింపరనికాఁబోలు కాకతీయ సంచికాసంపాదకు లాకథనీక్రింది విధముగా మార్చి చెప్పిరి.

“కాకతీయన గుమ్మడితీగయనియు, నొకరాజాంతఃపురమును శత్రువులు నాశన మొనర్చు సమయమునం దొకబాలుఁడు దైవవశ మున గృహమునుండి వెలువడి యొకగుమ్మడితీగలోఁ జిక్కుకొని శత్రువుల బారినుండి తప్పెననియు, నాతఁడు ప్రాయమునంది సంస్థా నాధీశ్వరుఁ డయ్యెననియు, నాతని సంతతివారెల్లరును దమవంశము ను రక్షించిన గుమ్మడితీగకు గౌరవించుటకై కాకతీయులమని చెప్పు కొనుచుండెడివారనియు ననితల్లి కలువచేఱు శాసనములవలనఁ దెలి యుచున్నది.”

ఇట్టి వ్యాఖ్యానము కలువచేఱు శాసనమునందు గానరాదు. కాకతీయును పరశక్తి యొక్కకృపచేత నొక గుమ్మడితీగ యొక పుత్తుని గనెను. వాని వంశమున కందువలన కాకతీయవంశమును పేరు వచ్చెనని మాత్రము చెప్పఁబడినది.

ఈపైకల్పనముచేసిన కాకతీయ సంచికాసంపాదకుఁడే వాని క్రిందనే యీక్రింది విధముగా వ్రాసియుండెను.

“కాకతీయరాజులలో పూర్వులు జై నలుగ నుండినటులఁ దెలియుచున్నది. వారిరాజధానులగు హనుమకొండ వారంగల్లు పాఠములలో నేటికిని జైనశిల్పములును కట్టడములును ననేకములు గలవు. రాజులవలె నయ్యవి గూడ గాలక్రిమమున జైవమును బరిగ్రహించినవి. జైనశిల్పశాస్త్రమును సావధానముగఁ బరిశీలించినచో గాకతీయుల గూర్చి విశేషాంశములు గొన్ని వెలువడఁగలవు. హేమచంద్రుఁడను నాతఁడు “అభిధానచింతామణి” “త్రిషష్టిశలా కాపురుషచరిత్రము” నను గ్రంథములలో జైనతీర్థంకరుల యొక్కయు, వారికౌపచారికులగు నుండు యక్షయక్షిణుల యొక్కయు లక్షణములను బేర్కొనియున్నాఁడు. నేమి యనునతఁ డిరువది రెండవ తీర్థంకరుఁడు. అతనికి “కూష్మాండినీ” యను యక్షిణీశాసనదేవి. శ్వేతాంబరజైన లీమెను “అంబికా” యని పిల్చెదరు. వారిశాస్త్రము ననుసరించి యీమెకు నాల్గు చేతులును, రెండు కుడిచేతులలో నొకదానిలో మామిడిపండ్ల గుత్తియు మెఱియొకదానిలో పాశమును, ఎడమచేతులలో నొకదానియం దంకుశమును, మఱియొకదానియందొక శిశువు నుండవలెను. దిగంబర గ్రంథముల ననుసరించి యీమె తొడలపై నానుకొని వడిలో నిర్దురు శిశువులుండవలయును. కూష్మాండమన గుమ్మడి యని యర్థము. కలువ చేలుశాసనమందలి గుమ్మడి తీగకును రాజశిశువునకు గల సంబంధమునకును, జైనవిగ్రహ శిల్పమునందలి కూష్మాండినీ నామక యక్షిణికిని యీమె వడియందలి శిశువులకును సన్నిహితమగు సామ్యము గన్పడుచున్నది. కాకతీయను మాటకుఁగూడ గుమ్మడితీగయనియే యర్థము. శాసనములలో కాకతీయ శబ్దమునకుఁ గాకతి, కాకత్య,

కాకత యను రూపాంతరములు గాంచనగు చున్నవిగాన “కాకతి” యను వంశనామము కేవలమును గుమ్మడితీగెనుండి యుద్భవించెననుటకంటెను, కూష్మాండినీ యను జైన శాసనదేవివలననే గలిగెననుట సమంజసముగ నుండును. అయినచోఁ గాకతీయులు మొదట జైనులుగ నుండిరిని ధ్రువపడుచున్నది. దిగంబరు లే కూష్మాండినీ నామము నుపయోగించి శ్వేతాంబరు లాదేవి నంబికయని బిలచుటచే గాకతీయులు మొదటి శాఖకే చెందియుండవలయును. రెండవ ప్రోల రాజు మొదటజైనఁడుగ నుండినను షిమ్మట శైవమతము నవలంబించెను. ఆతని సంతతివారందఱును శివభక్తి పరాయణులై యుండిరి. కాన రాజమహేంద్రవర రెడ్డిరాజవంశోద్భవమై 15 వ శతాబ్దమున నుండిన యని తల్లికాలమునకే గాకతీయుల జైనమతావలంబనా విషయము సంపూర్ణముగ విస్తృతమైయుండి కూష్మాండినీ ప్రశంస యడుగంటి యుండుటచేఁ గాకతీయన కూష్మాండమను నర్థముమాత్రము పరిగ్రహింపఁబడి యొకగాథ ప్రచురణలో నుండును.”

ఈపై దానినిబట్టి మనము గ్రహింపవలసినదేమి ? ఈకూష్మాండగాథ పదునొకండవ పండెండవ శతాబ్దాలకు మున్నే బహుకాలమునుండి అనఁగా జైనమతము ప్రాబల్యముగానున్న కాలమున నేమి తీర్థంకరుని కాలమునుండి లోకములోఁ బ్రచారమునం దుండెనను విషయము ప్రస్ఫుటమగు చున్నది.

ధర్మామృతములోని ఇట్వార్థకుల కథ.

శక. ౧౦౮౮ న (క్రీ. శ. 1125) సంవత్సరములో నయసేనా చార్యుడను నొక కర్ణాటజైనకవి ధర్మామృతమను నొక గ్రంథమును రచించెను. ఈగ్రంథమున ననేకాదర్శాసమున నిట్వార్థ

కులకును సంధిదేశమునకును సంబంధించిన కథ కలదు. అందలి సారమిది. *

“వాసుపూజ్యతీర్థంకరుని కాలమున అంగదేశమున చంపాపురము రాజధానిగా నిత్యైకువంశ పవిత్రుడగు యశోధరమహారాజు రాజ్యమేలుచుండెను. ఆతనికి అనంతవీర్యుడును, శ్రీధరుడు, ప్రియబలుడు నని మువ్వురు కొడుకు లుండిరి. యశోధరుడు దిగ్విజయ యాత్రవెడలెను. దక్షిణదిక్కున మాళవ, మగధ, కర్ణాటగొల్ల (?) కరహాటగౌళ, లాట, చోళ, చేర, పాండ్య, కళింగదేశముల జయించి కప్పములఁగొని, వేంగీదేశమునకు వచ్చి, యాదేశపు సౌభాగ్యమునకు మెచ్చి, యశోధరుడు తానక్కడనే నెలకొన నుత్సహించెను. తన ప్రాభవమునకుఁ దగినంత గొప్పగా నాదేశమునందు ప్రతిపాల పురమని యొక రాజధానిని నిర్మించి యందు వసించెను. మహాన్నతముగా రాజ్యమేలెను. వార్ధకమున నాతఁడు రాజ్యభారమును పుత్రులపైఁ బెట్టి తానడవికేగి జినేంద్రసేవతోఁ గాలము గడపఁ దలంచెను. కొడుకుల బిలిచి యడిగెను. వారు తమకు రాజ్యము వలదనియు, జినేంద్రదీక్షగొని యరణ్యములందుఁ దప మాచరించు చుందుమనియుఁ దెలిపిరి. ఎట్టకేలకు మూడవ కుమారుఁ డగు ప్రియబలునకు రాజ్యమప్పగించి, యశోధరుడు పెద్దకొమాళ్ళిర్వారతో రాజ్యము వీడి, విశ్వసేనాచార్యునికడ జనదీక్షగొని, గురునిదేశము చొప్పున జటాశిఖరమను పర్వతము మీఁదికిరిగి తపమునలెన్ను.

* బ్రహ్మశ్రీ వేటూరి ప్రభాకరశాస్త్రిగారు మొట్టమొదట మైసూరు దొర తనమువారిచేఁ బ్రకటింపఁబడిన ‘ధర్మామృత’మను కర్ణాటగ్రంథము నచ్చువేసి ప్రకటింపఁగా నందలి విషయములను శ్రీయుత వేటూరి వేంకటరమణయ్యవంతులవారి కలనఁ దెలిసెకొన్నవానిని దెలుపుచు ‘ఇత్యైకులు’ అను నొక వ్యాసమును భారతీ చరిత్ర x వ సంపుటము మొదటి సంచికలో ౧౩౧-౧౩౫ పేజీలలోఁ బ్రకటించి యున్నారు. ఆవ్యాసమునుండియే యీకథాసారము గ్రహింపఁబడినది.

యశోధరభట్టారకుడును, అనంతవీర్య మునిపుంగవుడును, నందు అష్టకర్మల నొనర్చి పరమ శ్రీమనః ప్రియులై నిర్వాణము నందిరి. అకలంకుడని పేరందిన శ్రీధరాచార్యుడు ఆగిరిపై నుగ్రతపస్సు చేయుచుండెను. ఒకనాఁడాతఁడు వనవిహారమునకుఁ బోయి యుండి పాముకాటుచే మృతినొందెను. అతనికిఁ బుత్రసంతతి లేదయ్యెను. ఇంద్రప్రభుఁ డను ముత్రి యారాజు మృతివార్త నెవ్వనికిఁ దెలియ నీక రాజు ననక్రీడచే బడలికఁ జెంది యంతఃపురమున నుండెనని వెల్లడించి గుప్తముగా నౌర్ధ్వదౌహికకర్మల నొనర్చెను. తనకుమారుని రాజ్యరక్షకై నియోగించి యాయంద్రప్రభుఁడు పరిమితపరివారముతోఁ బయల్పెడలి, కొన్ని ప్రయాణములమీఁదఁ బుష్పి నివాస పర్వతమును జేరెను; పరివారము నక్కడ ప్రత్యంతపర్వతమున విడియించెను; అక్కడ జనభవనములఁ బూజించెను. పర్వతమధిరోహించి శ్రీధరాచార్యుని దర్శించి, నమస్కరించి, యిట్లు విన్నవించెను. “మునీంద్రా! మీరీగిరిపై నెలకొని యుండుట నెఱిగి వేంగీదేశప్రజలు పలువురు మీచరణసేవ నభిలషించి యిక్కడకు వచ్చి పర్వతపాదమున విడిసి యున్నారు. వృద్ధులు పల్వురు పర్వత మధిరోహింపఁ జాలకున్నారు. మీరక్కడికి విజయంచేసి వారినాశీర్వదించి యుద్ధరింపుడు.” ఈమాయపుమాటల నెఱుంగక శ్రీధరాచార్యు లందుల కంగీకరించి దిగివచ్చెను. వారెల్లరు నామునీంద్రునిఁ గపటముననే ప్రతిపాలపురమునకుఁ దోడ్కొనివచ్చి, యచ్చట ప్రియబలమరణ వార్త నెఱింగించి, సంతతి లేకపోవుటచే వంశచ్ఛేదమగుటఁ దెలిపి, సంతానము గలుగువఱకయినను సంసారమును రాజ్యమును, నంగీకరింపవలసినదిగా నిర్బంధించి వేడిరి. ఎట్టకేలకాతఁ డంగీకరించెను. కొన్నాళ్ళకాతని కొక కొడుకు గల్గెను. ఆబాలునికి శ్రీధరుడు తన తండ్రియగు యశోధరునిపేరు పెట్టెను. పట్టము గట్టెను. చెఱులోనుండి

విడిదలఁబొందినవాఁడు శ్రౌత నాతఁ డంతట సంసారమున నుండి విముక్తుఁడై మరల ఋషినివాసపర్వతమునకుఁబోయి, జనదీక్షుఁగొని, ద్వాదశవిధవ్రతముల నొనర్చి, నిర్వాణశ్రీసమేతుఁడై నెగఁడను.

శ్రీధరాచార్యుఁడు తడవుకాలము వసించి తపస్సుచేసి సిద్ధి పొందుటచే ఋషినివాసపర్వతమునకు శ్రీపర్వతమని పేరయ్యెను. ఆపర్వతమునకు దక్షిణభాగమున నొక మట్టికిందనుండి ముక్తిని గను గొనుటచే నాచోటికి సిద్ధవటమని పేరయ్యెను. శ్రీధరాచార్యునకు జ్ఞానపూజ చేయవలయునని చతుర్విధ దేవనికాయములు గూడిన స్థలమునకు అమరావతియని పేరయ్యెను. శ్రీధరమునితపస్సుచేయుచు నర్జునవృక్షముక్రింద నుండఁగా ఖేచరులు మల్లికార్జునులచేఁ బూజించిరి గావున యాస్థలమునకు మల్లికార్జునమని పేరయ్యెను. ఇంద్రప్రభుఁ డామునిని గపటముగ వేడికొనుచు వృద్ధులు వసించిరిని తెలిపిన పట్టునకు వృద్ధగిరియని పేరయ్యెను. శ్రీధరాచార్యుని కుమారునిఁ జెలికాండ్రు ముండియనుతుఁడా యని (ముండితనుతుఁడు) కేర డములాడుటచే నావంశమునకు ముండియ వంశమనియుఁ దర్వాత పేరయ్యెను.

ఇట్టి యిత్వాకువంశపు రాజుల పరంపరలో ధనదుఁడని యొక రాజు జనించెను. అతఁడు ప్రతిపాల పురము రాజధానిగా వేంగీదేశ మెల్ల నేలుచుండెను. ఆదేశముననే సంఘశ్రీయను నొకజాద్ధుఁడుండెను. ఆతని పుత్రి కమలశ్రీయను పేరుగలది మిక్కిలి సౌందర్యవతి. దనదుఁ డామెను బ్రేమించి వివాహమాఁడెను. కమలశ్రీ నెట్టకేల కాలఁడు జైనమతమునకుఁ ద్రిప్పుకొనెను. తన మామయగు సంఘశ్రీనిగూడ నాతఁడు జైనమతమునకుఁ ద్రిప్పుకొన యత్నించెను. సంఘశ్రీ యంగీకరింపఁ డయ్యెను. ఒకనాఁడు జనదీక్షితులై సిద్ధిని బొందిన చారణముఖు లంతరిక్షమునఁ బోవుచుండఁగా ధనదుఁడు

వారిని సంఘశ్రీకిఁ జూపి జైనమతమున నమ్మిక పుట్టించెను. సంఘశ్రీ యానమ్మకమున జైనమతమునఁ జేరెను. ఒకనాఁడా సంఘశ్రీకి బౌద్ధమత గురువగు బుద్ధశ్రీ యరుదెంచి మరల నాతని బౌద్ధమతమునఁ ద్రిప్పెను. ధనదరాజు మరల నాతని జినమతమునకుఁ ద్రిప్పకొఁజూచెను గాని లాభము లేదయ్యెను. ధనదరాజొకనాఁడు నిండుసభలో మామ ని ట్లడిగెను. “ నీవానాఁడు చారణఋషులంతరిక్షమునఁ బోవుచుండుటను జూచితివిగదా; మరల జైనమతము విడిచితివేల ? ” సంఘశ్రీ— “ నేనుజూడలేదు ” అనెను. అనృతమాడిన యాసంఘశ్రీపై కోపించి యక్కడిపురదేవతలు వచ్చి వారిరెండు కన్నులను బెఱికివేసిరి. ఇట్లు సంఘశ్రీ యవమానితుఁడై, దుఃఖితుఁడై, కొన్నాళ్ళకుఁ జనిపోయెను. ఆతఁడు నరక మందెను. వాని వంశము వారేడుతరములదాఁక బుట్టుగుడ్డువాండ్రయిరి. బహుకుటుంబముగల యాసంఘశ్రీ వంశమువారేడుతరములదాఁక నట్లుగుడ్డివారగుటచే నాదేశమున కంధక దేశమని పేరయ్యెను. ధనద మహారాజుగ్లుగొన్నాళ్ళు రాజ్యమేలి, తనపుత్రుఁడగు నింద్రగుప్తునికి బట్టముగట్టి తాను తపోవనమున కరిగెను. ”

ఈపైకథ వ్రాసిన గ్రంథకర్తయగు నయసేనాచార్యుఁడు పండ్రెండవ శతాబ్ది ప్రారంభమున నున్నవాఁడైనను జైనుఁడగుట వలనఁ బూర్వపు జైనగాథల ననుసరించి వ్రాసియుండిన వాఁడగుట చేత నిందలి విషయములన్నియు సత్యములనికాని యసత్యములనికాని నిర్ధారించుటకు వానికాలనిర్ణయమును జేయుటకు, బరమప్రమాణములుగా గైకొనుటకు సాధ్యపడునవి గాకపోయినను, మతసాంఘికపరిణామ తత్త్వచారిత్రక సత్యములను వెలికితీయుటకు గొంత వఱకైన తోడ్పడకమానవు.

ప్రతిపాలపురము — ధనదుపురము.

ఇందలి యైక్యాయుడయిన యశోధరుడు పరిపాలించిన ప్రతి పాలపురము భట్టిప్రోలు కావచ్చునని ప్రభాకరశాస్త్రిగా రూపించి నది సమంజసముగానే గన్పట్టుచున్నది. భట్టిప్రోలునకు సామీప్యమున నున్న చంద్రాులు పూర్వమున ధనదుపురముగా నున్నట్లు వెల నాటిచోడుల పండ్లండవ, పదుమూడవ శతాబ్దులనాటి శాసనముల వలనను, ఆకాలమునందే విరచింపఁబడిన మంచెనకవి ప్రణీతమగు కేయూరబాహుచరిత్రము వలనను బోధపడగలదు.*

కృష్ణామండలములోని దీవిసీమయను పేర నేడు పేర్కొనఁబడు చున్న కృష్ణాసముద్రమధ్య ద్వీపము (తలగడ దీవి లేక లంక) “ద్వీపం పురై తథా దేవనృప్తమ్” అని పూర్వము ధనదునిచే నిర్మింపఁబడిన

* “పుష్పకనివహంబు భూమిపైనిలిచిన

యట్లండమైన దేవాలయములు

రూప్యాదలము బహురూపంబుల నటించు

రమణశోభిల్లు సౌధములపెల్లు

అలకాధిపతినిధులన్నియు వెలివీట

విడిసినక్రియఁ బణ్యవీధికలును

ధాతమేదిని మిన్ను దఱిఁగివైచినమాడ్కి

గనుపట్టు బహుతటాకములసొంపు

గీ. నుపవనంబులు సరసులు నొప్పకేయు

చెఱకుఁ దోటలుఁ జాగ్రసంగు చేలు మెఱయ

నఖిలవిభవంబులకు నెలవగుచు వెలయు .

ధనదుపురమున కెనయన ధనదుపురము. ”

(కేయూరబాహుచరిత్రము.)

టుల కాకతిగణపతిదేవ చక్రవర్తినాటి జాయపనాయకుని గణపేశ్వర శాసనమునఁ బేర్కొనఁబడిన ధనదుఁ డితఁడే కావచ్చును¹ ఈధనద పురము రాజధానిగా వెలనాటి చోడులు పరిపాలించుటకు ప్రారంభించిన మొదటి ప్రదేశము సట్టహస్రదేశమని సంస్కృతభాషలో వ్యవహరింపఁబడిన యాఱువేలనాడనునది. వెలనాటి చోడుల వంశ కర్తయైన మల్లవర్మ త్రినయన పల్లవుని సాహాయ్యముతో నీయాఱ్యేలనాటిని నాక్రమించెనని వారిశాసనములలోఁ బెక్కిటఁ బేర్కొనఁబడినది.² క్రీ. శ. 490 ప్రాంతమున కాంచీపురము రాజధానిగా దక్షిణదేశమును బరిపాలించుచున్న త్రినయనపల్లవుని కాలమున ధనదపురమున్నదనియుఁ దేటపడుచున్నది. పురాణములు కుబేరుని యుత్తరదిక్కున కథిపతియని ఘోషించుచున్నవి. అమరసింహుఁడు తన అమరకోశమునందు కుబేరుఁడు— త్ర్యంబకసఖుఁడు—యక్షరాట్టు— గుహ్యకేశ్వరుఁడు— మనుష్యధర్ముఁడు— ధనదుఁడు— రాజరాజు— ధనాధిపుఁడు— కిన్నరేశుఁడు— వైశ్రవణుఁడు— పౌలస్త్యుఁడు— నరవాహనుఁడు— యక్షుఁడు— ఏకపిఙ్గుఁడు— విలబిలుఁడు— శ్రీదుఁడు—

(1) Epigraphia Indica Vol.III p. 82 H.No. 15 Ganapeswaram Inscription of the time of Ganapatideva.

అంభులిచరిత్రము భా. 3. పే. ౨౫౧

(2) శ్రీపల్లభస్యాంఘ్రిసరోజితో వా ని రంతరో దివ్యనదీ ప్రవాహః జాతాశశుద్ధచ్ఛరణాబ్జ త్రోవా చతుర్థవంశశ్చతురాసనస్య [౧] వంశేస్థిన్ సహిమాంశు నిమ్మకొల యశవ్యావృక్షమామండల శ్రీమాన్ వీరరసాశ్ర [యా] గుణనిధిః శ్రీమల్లభూపోజని యేనత్ర్యం [బక] పల్లవాదగిణ శిరస్సాహాయ్యకారాచిరాత్ ప్రాప్తాయం నెలనాడు సామవిషయస్సామంత చిహ్నైస్సహ||

S. I. I. Vol. IV No. 1182. Page. 405.

E. R. I 1993. Page. No. 2 Stone and No. 490 of 1893,

పుణ్యజనేశ్వరుడునను ౧౭ నామములును కుబేరునకు నామములుగా నిచ్చియున్నాడు. 1 “కుబేరుని యుద్ధానముపేరు చైత్రరథము, అతని కుమారునిపేరు నలకూబరుడు, అతని యునికిపట్టుపేరు కైలాసము, అతని పట్టణముపేరు అలక, అతని విమానముపేరు పుష్పకము.” అనికూడఁ దెలిపియున్నాడు. 2 ఆంధ్రదేశమునందు నధునాతన కాలముల వ్రాయఁబడిన కొన్ని సంస్కృత గ్రంథములలో కోమటి శబ్దమునకుఁ బర్యాయపదముగా వైశ్యశబ్దము మాత్రమేగాక యక్ష శబ్దముగూడ వ్యవహరింపఁ బడినది. అనఁగా కోమట్లను యక్షగణము లలోనివారుగా గ్రహించినట్లు గన్పట్టుచున్నది. పదునెనిమిదవ శతాబ్దమునందు కళింగవిజయనగరాధీశ్వరుండగు ఆనందగజపతికాలమున రచింపఁబడిన మార్కండేయోత్తర పురాణమునం దట్లే లిఖింపఁ బడియున్నది. తిక్కనసోమయాజి తన యాంధ్రభారతమున సంస్కృత భారతమున వైశ్యశబ్దము ప్రయోగింపఁబడిన స్థానములలోఁ గొన్నిట కోమటిశబ్దమును వాడుచు వచ్చినాడు. తిక్కనసోమయాజికి నూతేండ్లకుఁ బూర్వము నుండియుఁ గోమట్లు తమశాసనములలో వైశ్యశబ్దమును వాడుకొనియున్నారు. కాకతీయాంధ్ర రాజులపరిపాలనమున మాత్రమేగాక తరువాతనుగూడ, అందుముఖ్యముగా క్రీ. శ. 1125 మొదలుకొని 1425 వఱకు నడుమ ధనదుపురము, ధర్మపురి, శివపురి, పాంచాలపురము, జగన్నాథపురి, ఘంటశాల,

(1) కుబేరస్రప్సుకసఖో యక్షరాక్షసాశ్చ కేశ్వరః

మనుష్య ధర్మాధనదో రాజరాజోధనాధిపః॥

కిన్నరేశోవైశ్యవణః పాలస్త్యో నరవాహనః

యక్షైకపిక్షలబిల శీదపుణ్యజనేశ్వరా॥

(2) (అస్సోద్యాసం) చైత్రరథం (పుత్రస్త్వ) నలకూబరః

కైలాసః (స్థాన) మలకా (పూర్విమానంకు) పుష్పకమ్॥

ముమ్మడి, పాలకొలను, పెనుగొండ, కళింగపురి, వీరనారాయణము, భీమపురి, నగరము, నరసింహపురము, దెందులూరు, ఏలూరు మొదలుగాగల స్థలములలో నివసించు కోమటిసెట్లలోఁ బ్రముఖులయినవారు వ్రాయించిన శాసనములలోఁ గొన్నిట తమది కుబేర వంశమని వ్రాయించినదియు, మఱికొన్నిటఁ దాము నైశ్యులమనియు, అర్జులమనియు వ్రాయించినది మనము చూడఁగలుగు చున్నాము. కాని యాశాసనములలో వేనియందును ఋషిగోత్రములు గానరావు* వీరికి పరమప్రమాణగ్రంథమగు కన్యకాపురాణ మనఁబడెడివైశ్యపురాణమునందు కోమట్లీ ప్రాంతముల వారుకారనియు, మణిపురాధీశ్వరుఁడయిన చిత్రకంఠుఁడను గంధర్వరాజుచేత శిస్తులై మహావళిక్పభువగు కుబేరుని దేశమునుండి వచ్చినవారని వ్రాయఁబడియుండెను. ఈచెప్పినదియే నిజమై యున్నయెడల కోమట్లు హిమవత్పర్వతములోని కైలాసపర్వతమునకు నుత్తరభాగమున నున్న త్రివిష్టవదేశమునుండి వచ్చినవారని మనము తలంప వలసి నచ్చును. ఇయ్యది విమర్శింపఁ దగిన విషయము.

కోమట్లకు కుబేరనలకూబర సంబంధము.

గుంటూరు మండలములో ప్రత్తిపాడను గ్రామమున దండేశ్వరస్వామిదేవాలయము గలదు. కుబేరవంశీయుఁడును, మూల్య

* ఈశాసనము లన్నియు శాసనపరిశోధన కార్యస్థానాధికారులు దొరతనమువారికి నివేదించిన తమనివేదికల యందు నుదాహరించి యున్నారు. ఈకోమట్లను గూర్చియు, వారికన్యకాపురాణమును గూర్చియు, వానవీకన్యను గూర్చియు శేనాకవ్యాసమును 1923 వ సంవత్సరమున రాజమహేంద్రపురములోని ఆంధ్రోత్సాహపరిశోధకమండలివారిచేఁ బ్రకటింపఁబడిన “రాజరాజనరేంద్రపట్టాభిషేక” సంచిక యందు వ్రాసి యున్నాను. హానినిగూడఁ జూడఁదగును. See also- the Historical Basis for Kanyaka purana, South Indian Research, 1919.

గోత్రీయుఁడును, పెనుగొండ పురవరాధీశ్వరుఁడును నగు నారాయణ సెట్టి గండేశ్వరస్వామివారి దీపారాధనమునకు దానముచేసి శాసనము వ్రాయించెను. ఈ శాసనము సంస్కృతాంధ్రభాషలలో వ్రాయబడినది. ఇయ్యది శా. శ. ౧౦౭౯ సంవత్సరమునకు సరియైన క్రీ.శ. 1157 వ సంవత్సరము. అనంతపుర మండలములోని మడకశిరా తాలూకాలో హేమావతి యను గ్రామమున శా.శ. ౧౦౮౪ అనగా క్రీ. శ. 1162 వ సంవత్సరమున కుబేరవంశ్యులై నాలుగు భాషలు మాట్లాడు చున్న దేశిసెట్ల (కోమట్లు) చే కొన్నివస్తువులపై వేయబడిన సుంకములను దానముచేసినట్లుగ శాసనము వ్రాయబడియున్నది. దూరస్థలములయందు నేక కాలమున లిఖింపబడిన రెండు శాసనములను మాత్రమే చదువరుల యుపయోగార్థ మిట నుదాహరించితిని. ఇందలి రెండవ శాసనము కన్నడభాషలో నున్నది.

శా. శ. ౧౦౭౦ (క్రీ. శ. 1148) సంవత్సరమున నాంధ్ర దేశాంతర్గతమగు వేంగీవిషయమును బరిపాలించుచున్న వెలనాటి చోడ గొంకమహారాజునకు పెనుగొండ పురాధిపతియైన సామంతుఁడును భాండారియు, భండనభీమబిరుదాంకితుఁ డగు పోతసెట్టి దాక్షా రామభీమేశ్వరాలయమున వ్రాయించిన దాన శాసనములో యస్సం ప్ప[దాతి] నలకూబర రూపసంపత్సంస్పర్ధ తే అని వర్ణింపబడియున్నాడు. ఇతని తండ్రియగు భీమసెట్టిని “సకలవైశ్యశిరోవతంసునిగాను, సౌజన్యరత్న ఖనిగను, ఆశీతప్రద్యవాసునిగను వర్ణించియున్నవాడు. ఈకోమట్ల కాలమున వణిక్పిఠువులుగ మాత్రమే గాక సామంత ప్రభువులుగను, సేనానులుగఁగూడ నున్నట్లు పెక్కు

శాసనముల వలనఁ గన్పట్టుచున్నది.¹ అందమున జయంత వసంత నలకూబర మన్మథాదులతోఁ బురుషులను వర్ణించు సంప్రదాయము మన కవులకుఁ గలదు. నలకూబర రూపసంపత్తును స్పర్శించు రూప సంపత్తుగల పోతీసెట్టి యెంత యందమైనవాఁడయి యుండునో మన మూహింపఁ జాలము. ఈమఱుచటి సంవత్సరముననే దాక్షారామ భీమేశ్వరస్వామివారికి మఱియొక దీపమును బెట్టించి శాసనము వ్రాయించిన పుణ్యగోసిల గోత్రుండగు పెణ్ణిసెట్టికిని పేకాసానికి సుపుత్తుండయిన కాపిసెట్టి తన శాసనములో “స్వస్తిశ్రీ పెణ్ణేశ్రీష్ఠి పెనుం గొండ వాస్తవ్యస్తస్యభామినీ । పేకాసానీతి తత్సానుఃకాపిశ్రీష్ఠి కులోత్తమః” అని ఇతఁడు పెనుగొండవాస్తవ్యుఁడు కులోత్తముఁడు నని వ్రాయించి యుండుటచేత పోతీసెట్టి శాసనములోని “పెనుగొండ పురాధిపతి, గోంకరాజుసెట్టి, భండనభీముఁడు” మొదలగు విశేషణములకు భంగము గలిగించు శాసనము కాదని స్పష్టముగాఁ జెప్పవచ్చును.²

కీర్తి నారాయణనగరము రాజధానిగా కాల్చిదాస సేనాని కొడుకు కలివర్మ సిందవాడిరాష్ట్రమును బరిపాలించు కాలమున మహా వడ్డవ్యవహారియు (వెద్దవర్తకుఁడు) శ్రోత్రియ కుటుంబమువాడును, వైశ్యకులుఁడు నగు బమ్మి సెట్టికొడుకు ఎఱియముసెట్టి కాలకంఠరాయ పురమునందు బ్రహ్మేశ్వరుని ప్రతిష్ఠాపించి వ్రాయించిన దానశాస

(1) I. I. I. Vol. iv. No. 1134 and 1131, A. R. No 271 of 1893 and A. R. No 269 of 1893. 1134 సంఖ్యగల శాసనము తరువాయి 1131 సంఖ్యగల శాసనములో నున్నదిగనుక నాచరకారము చదువుకొన్నయెడల బోధపడగలదు. రెండుభాగములు కలిపిన సంపూర్ణశాసన మగుచున్నది.

(2) S. I. I. Vol IV, No 1147. A. R. No 281 of 1893.

నములో నతనిది కుబేరవంశముగా దెలుపబడినది.¹ ఇతఁడు శ్రీ. శ. 1164 సంవత్సరము నాటివాఁడు. ఇతఁడే ఆదవాని తాలూకాలో పెద్ద తుంబలము గ్రామములో శివాలయమును బ్రతిష్ఠాపించి శాసనము వ్రాయించి యట్లే తనది కుబేరవంశమని చెప్పికొని యున్నాఁడు. 1151 సంవత్సరములో మహామండలేశ్వర త్రిభువనమల్లదేవ పొత్తపిచోడదేవ మహారాజు కొట్టదొన (కొణిదేన) రాజధానిగా కమ్మనాటిని బరిపాలించుకాలమున పెనుగొండ వాస్తవ్యుఁడగు కోసనయసెట్టి కొడుకు వాసనయసెట్టి ఖైలుపుగట్టుమీద సోమేశ్వరదేవుని కాలయమును గట్టించి శాసనము వ్రాయించి తాను కుబేరవంశ్యుఁడనని చెప్పికొని యున్నాఁడు.² 1124 లో పెనుగొండ వాస్తవ్యుఁడగు కోసనసెట్టి కొడుకు కామసెట్టి నాదెండ్లలో విశ్వేశ్వరస్వామియాలయమును నెలకొల్పి శాసనము వ్రాయించి తాను కుబేరవంశ్యుఁడనని చెప్పకొనుటయెగాక వైశ్యులయిన కోమల్లది కుబేరవంశ్యమని యావంశమును వర్ణించియున్నాఁడు.³

తమ జీవితముయొక్క ముఖ్యోద్దేశము ధర్మనిర్వహణమనియు, విద్వాంసులను పోషించి వారి యాశీర్వాదములను పొందుచుండుటయును, తమ సానుభూతి, ప్రేమ, సర్వజనులపై ప్రసరింపజేయుటయును, స్వార్థత్యాగము నాచరణమునందుఁ జూపుటయు గలవారై ప్రఖ్యాతిఁ గాంచెడివారు కుబేరవంశ్యులయిన కోమల్లే యని వ్రాయఁబడినది. వీరిప్రథమ స్థానము పెనుగొండ నగరము (ఇప్పటి పశ్చిమ గోదావరి మండలములోనిది.) ఒకపురములోని నగరస్వామి తెల్లరు (వర్తకులు) కుబేర వంశ్యులేయనియు, వారు శివకేశ

(1) No 504 of appendix B, of A. D 1916,

(2) „ 364

(3) „ 395

„

101

„

..

పుల నిర్వృతకుఁగూడ భక్తులనియు దెలుపఁ వీరిలో పుచ్చకోల, ఎఱ
సెట్టి, బోడరకుల, వేణుకుల, యెణుకుల, వివరిసిట్ల, అప్పనాంగకుల,
మొక్కులకుల, ఊటకుల, ఎలిసెట్టి, పుణ్యసిల మొదలగు గోత్రము
లనేక శాసనములలోఁ గానంబడుచున్నవి గాని వానిలో నెక్కడ
వీరికి ఋషులగోత్రములు గానంబడవు. కాని యిటీవల రచింపఁబడిన
వైశ్యధర్మ పురాణములో నీయనార్య గోత్రములను ఋషిగోత్రముల
లోనికి మార్పించు విధానమును కీర్తిశేషులయిన బ్రహ్మశ్రీ ఆత్మారి
లక్ష్మీనరసింహ సోమయాజుల శ్రేష్ఠిగారు చక్కగా విశదపఱచి
యుండుట మెచ్చుకో దగినదే. వైశ్యులకు, వ్యవసాయము, వాణిజ్య
ము, పాశుపాల్యము వైశ్యులకు వృత్తిగా నార్యగ్రంథములం జెప్పఁ
బడియుండుటచేత ముఖ్యముగా కోమట్లు వాణిజ్యము మాత్రమును
ప్రత్యేకముగా వైశ్యవృత్తులుగా నమరకోశము నందుఁ జెప్పఁబడి
యుండుటచేత నీవృత్తులవలంబించినవారు పై సంస్కృత శబ్దజాలము
నుపయోగించుకొనుటలోఁ బ్రమాదమేదియుఁ గానరాదు. ఆంధ్ర
దేశములో నొక్కవాణిజ్యమే వృత్తిగాఁ జేసికొన్న కోమట్లుమాత్ర
మే యీయాధికారమును బడసియున్నవారు గాని కృషియు పాశుపా
ల్యము వృత్తులుగాఁ గలవారి కీ యోగ్యతపట్టక వారు శూద్రులుగాఁ
బరిగణింపఁబడుచుండుట వింతగదా. సర్వసిద్ధాంత సంగ్రహమునందు
శంకరాచార్యన్వాములవారు వ్యాసమతమిది యని నిరూపించుచు
న్నాఁడు “ విప్రశ్మక్లో నృపారక్తః పీతోవైశ్యంత్యజోసితః ” అని వైశ్యుని
వర్ణము పసుపు వర్ణముగాఁ జెప్పియున్నారు. ఎక్కడనో ప్రత్యేక
వ్యక్తులలోఁ బసుపు వర్ణముగానించవచ్చును గాని సర్వసాధారణ
ముగా కోమట్లు నలుపురంగు కలవారుగానే యున్నారనుమాట ధ్రువ
పఱువవలసిన పనిలేదు. ఉత్తరహిందూస్థానమున వైశ్యుని బనియా
యనియు, వణిక్కనియు, బణజిగ యనియు వ్యవహరింతురుగాని

కోమటి యని వ్యవహరింపరు. కాని కోమటిశబ్దము ప్రాచీనమైనదిగఁ గన్పట్టుచుండును. ఈశబ్ద మెట్లు వచ్చెనో యింతవఱకు నెవ్వరికిని దెలియరాదు. యక్షులనువారు పసిమివన్నె తెగవారని కొన్ని గ్రంథములవలనఁ దెలియుచున్నది. యక్షరాట్టయిన కుబేరునకుఁ “బైడి తేడు” (బంగారాజు) అను పేరుగలదు. కనుక యక్షులనుమాట కూడ నెట్లు పొనఁగును? అను ప్రశ్నము పుట్టుచున్నది. “విద్యాధరోఽపురో యక్షరక్షోగంధర్వ కిన్నరాః । పిశాచోగుహ్యాస్సిద్ధో భూతో (ఽమీదేవయోనయః)” అని యమరసింహుఁడు విద్యాధరులను, అపురసలను, (దేవాంగనలను), యక్షులను, రక్షస్సులను, గంధర్వులను, కిన్నరులను, పిశాచులను, గుహ్యాకులను, సిద్ధులను, భూతములను దేవయోనులుగను జెప్పియున్నాఁడు. ఇట్టివారలకు రాజగు వాడే కుబేరుఁడుగఁ జెప్పియున్నాఁడు. ఇట్టిశబ్దములలో వేనితోను సంబంధము గానరాని కోమటిశబ్దము వీరికెట్లు వచ్చినది? ఎప్పుడు వచ్చినది? అను విషయమే దెలిసికొనవలసి యున్నది. సంస్కృతమునందు కిరాటశబ్దము వైశ్యశబ్దమునకుఁ బర్యాయపదముగాఁ గొన్ని నిఘంటువుల మాత్రమేగక వాఙ్మయమునందును గానంబడుచున్నది. కిరాటశబ్దమునకు కోమటిశబ్దమునకు నేమైన సంబంధ ముండునాయని యొక సంశయము గలుగుచున్నది.

రాజరాజనరేంద్రపట్టాభిషేక సంచికలో జనదేవుని గోమఠేశ్వరుఁడనునామముతోఁ గొల్పెడి భక్తులకు కోమట్లను నామము కలిగినేమోయని యూహించితినిగాని నేడు విమర్శించి చూడఁగా కోమటిశబ్దమే మొదటిదిగను గోమఠశబ్దము నవీనమైనదిగను గను పట్టుచున్నది. కకారము పరుషవర్ణముగను గకారముసరళవర్ణముగను నుండుటచేతను విజాతీయవిజ్ఞానసంస్కరణమువలన గోమఠ మనునది తరువాత నేర్పడినదిగాఁ దోచుచున్నది. అనఁగా కోమట్లు

జైనసంస్కారమును బొందిన వెనుక జనదేవుని గోమతేశ్వరునిగాఁ గొల్చుట సంభవించినది. కోమణిశబ్దమును కోమటిశబ్దమునుగాఁ దెలుఁగు భాషలోనికి గ్రహించినట్లు గనుపడుచున్నది. తెలుఁగులోఁ దక్కమఱి యేదేశభాషలోను కోమటిశబ్దమే తెగకు నామముగా నున్నట్లు తెలియరాదు. కోమణ్ణులను పేరు కోమటులకుఁ బూర్వ నామమై యుండవలయునని యూహపొడముచున్నది. *కోమాం డూరులను గ్రామనామములుండుటచే కోమాణ్ణులను తెగవారుండు రని తలంపనగును. ఇయ్యది వర్ణవ్యవస్థ యేర్పడుటకుఁ బూర్వమె “కూర్మక” జాతిశాఖలోఁ జేరిన కోమాణ్ణు తెగవారు గంగాతీరస్థదేశ ములందును, కృష్ణా గోదావరీ తీరస్థదేశములందును. కృషివాణి జ్యోతిష్యాపారములచేయుచు బహుకాలము జైనపౌద్ధమతములవలం బించి తరువాత శైవవైష్ణవములను నవలంబించి యుండవచ్చును. పదునొకండవ శతాబ్దమునుండి యార్యులమనిపించుటకును, వైదికమ తమవలంబించుటకును బ్రయత్నము సేయుచున్నట్లు గన్పట్ట గలదు. వైదిక యుగమునకుఁ బూర్వము, అనఁగా ఋగ్వేదమంత్రములకుఁ బూర్వము కీకట ప్రమగండ దేశములందుండెడివారని తోచుచున్నది. అచ్చటనున్న కాలముననే యక్షగణంబులతోడ పాత్తుగలిగియుండును. ఈకీకటప్రమగండ దేశము లితిహాసయుగమునాఁడు కారూష, మలద, దేశములుగను, పౌద్ధజైనయుగములనాఁడు, విదేహమాగధ ములుగాను, లేక అంగమగధదేశములుగను నేటికాలమున బేహార దేశముగను (విహారదేశము) మార్పులు పొందియుండెను. బేహారము నుండి దక్షిణదేశమునకు వచ్చినవారిని బేరిసె ట్లందురు. అనార్య

* తణ్ణ-తట్ట; తణ్ణి-తట్టి; మిణ్ణ-మిట్ట; మిణ్ణి-మిట్టి; చణ్ణ-చట్ట; చణ్ణి-చట్టి; రణ్ణ-రట్ట; రణ్ణి-రట్టి; అరాణ్ణ-అరాట్ట, మరాణ్ణ-మరాట్ట; వరాణ్ణ-వరాట్ట; కర్ణాండ-కర్ణాట్ట; ఇట్లే కోమణ్ణి కోమట్టియై యయ్యది కోమటిశబ్దముగాఁ దెలుఁగువారు వాడుచున్నట్లు గ్రహింపఁదగును. ఇయ్యవి యూహమాత్రములు-

మనం బడెడి కీకటదేశము ఋగ్వేదమున నీక్రిందిఋక్కులో నిట్లు వర్ణింపఁబడినది. “నీయావులు కీకటములో నేమిచేయుచున్నవి; అవి హవిస్సునకై పాలియ్యవు; అగ్నిని ప్రజ్వలంపఁజేయవు; ప్రమగండు నినంపదమాకుఁ దీసికొనిరమ్ము; ఓయిందా! నీచమనుష్యుని మాస్వాధీనము చేయుము” అని విశ్వామిత్రుఁడు ఇంద్రునిగూర్చి జేసిన ప్రార్థనము.¹

ఆర్యకర్మలయందు విశ్వాసములేక కేవలము ప్రపంచవ్యా మోహములనుండి వడ్డివ్యాపారము మొదలగువానినిజేయు మగండుల కాటపట్టగు కీకటదేశమని తాత్పర్యము. దీనిభావమును బట్టి వీరు తొలుత కీకటదేశమునందుండెడి కురుజాతివారని యూహించుటలోఁ బ్రమాద ముండదు. కాకండ శబ్దముకాకటమైనట్లు కోకండశబ్దము కోకటమైనట్లు కీకండశబ్దము కీకటము కావచ్చును. ఈతెగలన్నియు కురుమానవసంఘమునకు సంబంధించినవి. ఈ తెగలకును, వేణుతెగలకును సమ్మేళనము సంభవించెను.²

మహాభారతములో కర్ణపర్వమున ధార్తరాష్ట్రీలమంత్రిశిఖామనియు, సర్వకౌరవ సైన్యాధ్యక్షుఁడు నగు కర్ణుఁడు పార్థునిగూర్చి

(1) కింతే కృణ్వంతి కీకటేషు గామౌ నాసీరందు శ్రాసత
పంతిఘర్షం ఆనౌభరప్రమగండస్య వేదోనైశ్చకాఖం
మఘవాన్ రంధయానక.” (ఋ. పే. మం. 3-౫3-౧౮)

(2) అప్పుడు కురు+వేణు = కురువేణు కువేణుకా మాటుచున్నది. వేణు=వేట్ గా మాటి “కువేట్” అగుచున్నది. వేణ్డారు అనఁగారాజు. వేణ్డార్ యొక్క సంక్షిప్త రూపము వేర్; వేణ్డ్—వేణ్—వేల్. వేట్ అను మార్పులను గమనింపుడు “పబయోరభేదః” అనుటచేత కువేట్—కువేట్ గా నుచ్చరింపఁబడి సంస్కృతమున కువేరశబ్దమై కురురాజును సర్వమేర్పడుచున్నది: కావున కురుశ్రేష్ఠులలో నగ్రగణ్యులు కువేరసెట్లు. అంధ్రరాజగు ధృతరాష్ట్రుఁడనుమాట యితిహాస ప్రసిద్ధమైన విషయము.

గర్వసంరంభముతో యుద్ధరంగమున నీనడింపు వాక్యములఁ బలుకు నపుడు పాండవపక్షపాతియుఁ గణాసారధియునగు శల్యుఁడు వాని గర్వసంరంభమును మాన్పించుటకై “హంసకాకీయో పాఖ్యానము” పేరిట నీక్రిందికథను జెప్పెను. ఒకప్పుడొక కాకి తన యజమానులగు కోమటిబిడ్డల యింటియెంగిలికూళ్ళు నిరంతరము భుజించుటచే గర్వించి తనప్రతిపక్షియైన హంసను జూచి యోర్వలేమిచే దానితోఁ బలువెత్తుటకుఁ బందెము వేసి హంస నమ్ముదముపై పఱవిడఁగా దానును దానివెంటఁ గొంతదూరము పలువెత్తి యాయాసముఁజెంది నిలుచుండుటకై భూమిగాని యొకవృక్షముగాని యాధారము గాన రాక నముద్రములోఁబడి తన్ను రక్షింపుమని యాహంసను బ్రార్థింపఁగా నాహంస నవ్వుచువచ్చి వానిని దరికిఁ జేర్చి ప్రాణము గాపాడి సంరక్షించెనని చెప్పి ధార్తరాష్ట్రులను కోమటిబిడ్డలుగను, కర్ణుని కాకముగను, అర్జునుని హంసగను ధ్వనింపఁజేసినరీతిగూడ నాయూహను బలపఱచుచున్నది. విదేహమాగధములు నేటికాలమున బేహారమని వ్యవహరింపఁ బడుచున్నవని వైని దెలిపి యున్నాఁడను. ఉత్తర బేహారమునకు విదేహదేశమనియు, దక్షిణబేహారమునకు మగధమనియుఁ బూర్వముండెడి నామములనియుఁ గూడఁ దెలిపియున్నాను. వైదేహశబ్దమునకు బేహారమనునది వైకృతము. బేహారియన్న వర్తకుఁడన్న యర్థము నేడును వ్యవహరింపఁబడుచున్నది. కాఁబట్టి నిఘంటువులలోని యర్థము సరియైనదని మనము విశ్వసింపవచ్చును. ధర్మశాస్త్రవేత్తలు వైదేహకులను, మాగధులను వణాసంకరులనియు, దస్యవులనియుఁ జెప్పినను దుష్టమైన వైశ్యవృత్తిని చేయుదురని చెప్పి యొప్పికొనిరి. ఇట్లు వైదేహమాగధకరణులను “దుష్టానివైశ్యకర్మాణి తేఽపి కుర్వంతి దస్యవాః” అని దుష్టములయిన వైశ్యకర్మలఁ జేయు దస్యవులలోఁ జేర్చిరి. వైదేహకులు వైశ్యులను ప్రజాసంఘ

మునకుఁ జేరినవారనియు, వణాసంకరులనియు నై కకంత్యముగా కుమానాశాస్త్రవేత్తలెల్లరు చాటిచెప్పెడి విషయము పరిశీలింపఁదగినది.

కుబేరుఁడు కల్పిత పురుషుఁడుకాఁడు.

భట్టిప్రోలుస్తూపము త్రవ్వినపుడు వానిలో పది శాసనములు వెల్వరింపఁ బడినవి. అందొకదానియందు పౌరసభలు, ధర్మకార్య నిర్వాహక సంఘము మొదలగు సంఘములను గూర్చియు, ఆయా సంఘసభ్యుల నామములను గూర్చియు వ్రాయఁబడి యుండెను. ధర్మకార్య నిర్వాహక సంఘసభ్యుల నామముల నుదాహరించు నపుడు సామాన్య సభ్యుల నామములతోఁబాటు కుబేరరాజు నామ ముగూఁడఁ దెలుపఁబడి యుండెను.¹ కోమట్లు కుబేరవంశీయులమని పండ్రెండవ శతాబ్దినాటివారే తమశాసనములలో వ్రాయించికొని యుండుటయు, గుంటూరు మండలములోని చంద్రపూలు పూర్వము ధనదుపురముగా నుండెనని శాసనములు మాత్రమెగాక కేయూర బాహుచరిత్రము మొదలగు గ్రంథములు దెలుపుచుండుటయు, గణ పతిదేవ చక్రవర్తినాటి గణపేశ్వరము శాసనములో తలగడదీవి లేక లంక ధనదునిచే నృజింపఁ బడినదని చెప్పియుండుటయు, కుబేరునకు ధనదుఁడని నామాంతరముండుటచేతను, ధర్మామృతములో ధనదుఁ డిక్ష్వాకు వంశములోనివాఁడనియు, నతఁడు ధనదుపురము రాజధా నిగా నీదేశము పరిపాలించినాఁడని చెప్పియుండుటయు, ధర్మామృత ములోని కథ కేవల మసత్యమని కొట్టివేయఁజాలము. కుబేరుఁడు కల్పితపురుషుఁడని త్రొక్కివేయఁ జాలము. ఆంధ్రదేశములో కోమటి సంఘమును పురాతన నాగరికతను సూచించుటకు గుర్తుగా నిలిచి యున్న సంఘమని చెప్పవచ్చును. గుంటూరు మండలములోని వ్రీత్తిపాడు గ్రామమునందలి దండేశ్వరస్వామివారి యాలయములో

శాసనము వ్రాయించిన నారాయణసెట్టి తనది ధనదవంశమనియె
వ్రాయించి యుండెను గనుక నాకాలమునాటి కోమటులలో ధనదుఁ
డనఁగా గుబేరుఁడే యనువిషయము వారెఱింగి యుండకపోలేదని
చాటగలదు. ఇంతియగాక ఆంధ్రసాతవాహన చక్రవర్తులకు మొదట
రాజధానిగా నుండెనని తలంపఁబడి యాకాలమునాటి ప్రాకృతశాస
నములలోఁ గన్పట్టెడి ధనకటకనామ నగర మీధనదుపురమేయై
యుండునేమోయని యిపుడొక యూహ పొడముచున్నది. ధనదు
పురము బహుపురాతనమైన నగరముగానుండి ప్రాచీనాగరికతా వైభ
వమును సూచింపునదిగా నున్నదనుటకు లేశమాత్రమును సంశ
యింపఁబనిలేదు. క్రీస్తుశకమునకు బూర్వమునందే యాంధ్రదేశమున
జైనబౌద్ధమతములు నాలుగయిదు శతాబ్దులనుండి వర్ధిల్లుచుండినవని
ధర్మామృతములోని జైనగాథలవలననేమి బౌద్ధజాతక కథలవలన
నేమి, పరమప్రమాణములగు శాసనముల వలననేమి విశదమగు
చున్నది. చారిత్రకముగాఁ బరిశీలించినపు డాంధ్రదేశము రెండువేల
యేనూరు సంవత్సరములనుండి నాగరికతావిజ్ఞానవైభవములతో
నొప్పుచున్నదని యెట్టిశంకకు నవకాశమియ్యనిరీతిగాఁ జూచుచున్నది.
ధర్మామృతములో నుదాహరింపఁబడిన మతపరిపాలనా విశేషములు,
రాజ్యపరిపాలనా విశేషము లన్నియు, శాతవాహనాంధ్ర సామ్రాజ్య
మేర్పడుటకుఁ బూర్వమునఁ బ్రవర్తింపఁబడినవిగానే గ్రహింపవలసి
యుండును. ఆంధ్రసాతవాహన సామ్రాజ్య విచ్ఛిన్నమైన వెనుక నీ
యిత్థాకు లిన్నూరు సంవత్సరములు పరిపాలించినట్లుగాఁ బురాణ
ములవలన మాత్రమే గాక యీనడుమ నాగార్జునకొండ స్తూపము
లలో వెల్వడిన శాసనములు మూలముగాఁగూడ విశదమగుచున్నది.
ఈకడపటి యిత్థాకులు వైదికమత ప్రవిష్టులరయి యుండిరినిగూడ
మనము దెలిసికొనుచున్నారము.

జైనతీర్థంకరులు.

జైనమతగురువులగు తీర్థంకరు లిరువదినాల్గురలోను ఇరు వదవవారి డయిన మునిసువృత్తుఁడును, ఇరువదిరెండవ వారిఁడయిన నేమి నాథుఁడుతక్క తక్కిన వారందఱును క్షౌర్యకుని కులమువారని చెప్పుకొన్నవారే. వీరిరువురు మాత్రము హరి వంశమువారుగా నిరూపింపఁ బడినారు. శైవవైష్ణవమతము లెట్టి తాంత్రికమతములో వీనికిఁ బూర్వముననున్న జైనబౌద్ధ మతములుగూడ నట్టి తాంత్రికములే. జైనపురాణములన్నియు యక్షయక్షిణులకును తీర్థంకరులకును గల సంబంధములను గూర్చి తెలుపుచున్నవి. ఈయక్షయక్షిణులు లిర్దురు ప్రతితీర్థంకరునకు నొప చారికులగు సేవకులుగ నున్నట్లు పురాణములు దెలుపుచున్నవి. తీర్థంకరుల విగ్రహములుకూడ చాటిచెప్పుచున్నవి. జైనశాసన దేవతయగు కూష్మాండిని నేమి నాథుఁడను తీర్థంకరునకు నొపచారికగ నుండెనని తెలియుచున్నదని యిదివఱకె నుడివియున్నాను. జైనులలో ముఖ్యముగా శ్వేతాంబరులని, దిగంబరులని రెండుశాఖలు గలవు. శ్వేతాంబరుల దేవళములలో తీర్థంకరుల విగ్రహములు తెల్లని పాలరాళ్ళతోఁ జేయఁబడినవిగ నుండునుగాని 19, 20, 22, 23 జైనులవి మాత్రము తఱచుగా నల్లవిగానే యుండును. జైనులలో శ్వేతాంబరులని దిగంబరులని రెండుశాఖలు గలవు. శ్వేతాంబరుల జైనవిగ్రహములు వస్త్రములతో నలంకరింపఁబడియుండ దిగంబరజైనుల విగ్రహములు వస్త్రశూన్యములై యుండును. సర్వసామాన్యముగా జైనతీర్థంకరుల పూజావిధానములలో నిరుశాఖల వారికి సంతగా భేదములు గానరావుగాని వేర్వేరు తీర్థంకరుల యాపచారికలగు యక్షిణులఁ బేర్కొనుటలో మొదటియు, కడ పటియు, తీర్థంకరులు తక్క తక్కినవారి విషయములో భిన్నాభి

ప్రాయములు గాననగును. భూతభవిష్యత్కాలమునాటి తీర్థంకరులను వాక్కునుటలోఁగూడ భిన్నాభిప్రాయములు గలవు. దిగంబరులు జైనశక్తులలో పదునార్గురిని మాత్రమే విద్యాదేవులుగఁ బ్రస్తావించి జాబితాలోఁ జేర్చుకొనియుండ శ్వేతాంబరశాఖ వారయిదుగురిని మాత్రమే విద్యాదేవులుగఁ బేర్కొనుచుండిరి.

“రోహిణి, ప్రజ్ఞాప్తి, వజ్రశృంఖల, కులిశాంకుశ, చక్రేశ్వరి, నరదత్త, కాళికా, మహాకాళి, గౌరి, గాంధారి, సర్వాస్త్రమహాజ్వాల, మానవి, వైరోత్య, అచ్చుప్త, మానసి, మహామానసిక అను పదునార్గురు విద్యాదేవులని హేమచంద్రుఁడు చెప్పియున్నాఁడు.

శ్వేతాంబర జైనుల విగ్రహములు వస్త్రములను గలిగి యుండుటయెగాక కిరీటములు నలంకారములు మొదలగువానితో నలంకరింపఁబడి యుండును. ఈతీర్థంకరులలో సువర్ణస్వరూపులు, రక్తవర్ణస్వరూపులు, నీలవర్ణస్వరూపులు, పీతవర్ణ (పసుపు) స్వరూపులుగూడఁగలరు. తీర్థంకరులలో సువర్ణస్వరూపులె పెక్కింఁడ్రు గన్పట్టుచున్నారు. ఇరువది మూడవ తీర్థంకరుఁడు పార్శ్వనాథుఁడు నీలవర్ణస్వరూపుడుగఁ తెలుపఁబడినాఁడు. ఇరువదినాలుగవ తీర్థంకరుడైన మహాలీరవర్ధమానుఁడు పీతవర్ణ స్వరూపుడుగఁ దెలుపఁబడినాఁడు. ధారణేంద్రయత్నుఁడు లేక నాగయత్నుఁడు, పద్మావతియు నౌపరిచారికులగు యక్షయక్షిణులుగఁ బేర్కొనఁబడిరి.

పార్శ్వనాథునిగాథ.

ఇరువదిమూడవ తీర్థంకరుడైన పార్శ్వనాథుని గాథలో మరుభూతి, కమతుఁడు నను నిర్వురు సోదరు లుండెడివారనియు, వారు వరుసగా నెనిమిది జన్మాంతరములు పొందినను వారాజన్మలలో శత్రువులుగా నుండిరనియు వారు తుదకు పార్శ్వనాథుఁడు,

శంబర దేవుడుగా నవతరించి నారని తెలుపఁబడినది. ఒకపాపండుడు పంచాగ్ని సంస్కారకర్మమునందు మగ్నుడైయుండి పార్శ్వనాథుఁడు వలదనుచుండగా నగ్నికొరకు నొకవృక్షమును నఱకుచుండఁగా నాపాపండుఁ డందులో నున్న రెండుపాములనుగూడ నఱికిననియు, వారే పాతాళలోకమునందు ధారణేంద్రుఁడను నాగేంద్రయత్నుఁడుగాను, పద్మావతీయను యక్షిణిగను పునర్జన్మమును గాంచిరనియు, మేఘకుమారుఁ డనుశంబర దేవుఁడు తరువాత నర్హతుని నొక పెద్ద తుపానుతో నెదుర్కొనియు, బుద్ధగయలో గౌతమబుద్ధుని మారుఁడు మార్కొన్నట్లుగా గాలిలో కాయోత్సర్గ సంస్కారము నందు స్థిరముగానిలువఁబడియుండ మేఘకుమారుఁడను శంబర దేవుఁడు పార్శ్వనాథుని నెదుర్కొనెననియు, అందువలన బాతాళము లోని ధారణేంద్రు సింహాసనము చలింపఁగా నాగేంద్రయత్నుఁడు తనభార్యతో నంతకుమున్ను దన ప్రాణమునురక్షించిన మహాపకారి రక్షణకై పఱువిడి ధారణేంద్రుఁడనేక ఫణములతో (పడగలు) నర్హతుని శిరస్సుపైఁ బఱువఁగా వానిభార్య పద్మావతీ యక్షిణి రక్షణమునకై వానికి స్వేతచ్ఛత్రమునుబట్టెనట. తరువాత బుద్ధునకు శక్రినివలె నెప్పుడును విడువని సేవకులైరట. ఈగాథలోని విధముగానె పార్శ్వనాథుని విగ్రహములు బాదామి, ఏలూరు (హైదరాబాదులోని ఎల్లోరా) ప్రదేశములందఱ్లే శేషఫణులతోఁ చిత్రింపఁబడినవిగాఁజూచుచున్నాము. * నేమి తీధంఁరుని యక్షిణి

* Cave Temples pp. 491, 496 ; Arch. Sur. West India Vol. I. p. 25 and pt. XXXVII, Vol. V p. 49 ; Transactions, R. A. Soc. Vol. I, p. 435,

At Ranpur in Godwar in the temple of Rishabhanadha in a finely curved slab representing Parswanatha in the Kayotsarga position attended by snake deities, Arch. Sur. in Guzerot and Rajaputana p. 21. The Story as variants Indian Antiquary Vol. XXX, p. 302 Foot note.

కూష్మాండినియైయుండ పార్వతీనాథుని యక్షిణి పద్మావతి యని యిప్పటికిఁ దెలియవచ్చినది. ఈగాథ రహస్య మెట్టిదో తెలిసికొనుటకై చదువరుల యుపయోగార్థము వీనిని సంగ్రహముగాఁ దెలిపితిని.

ఘటాంతకి గాథ.

రాజావవళి కథననుసరించి అకలంకుండనుజైనయతి బాధులతోఁ దనకు నగుచున్నప్రచండవివాదమునందు జైన దేవతయగు కూష్మాండిని యొక్కతోడ్పాటును పెంచెననియు, బాధుల దేవతయగు తారాదేవి తన యెడమపాదముతో కుండలోఁ బ్రవేశింపగా కూష్మాండిని జైన దేవత తుదకా కుండను దన్ని ముక్క ముక్కలు గావించెనని తెలియ నగుచున్నది.

కాకతిభేతరాజు మంత్రియైన వైద్యుని కొడుకు భేతనమంత్రి భార్య మైలమ ఘటాంతకి యని యొక శాసనములోఁ దెలుపఁబడినది. *

కాకతిరాజవంశము బ్రహ్మణ్యరాజవంశ మగుట.

కాకతిగణపతిదేవ చక్రవర్తికి పుత్రికా సంతానమెగాని పుత్ర సంతానము లేకయుండెను. ఇద్దఱు కొమార్తెలు మాత్రము పుట్టిరి. మొదటికొమార్తె గణపాంబ. రెండవకొమార్తె, రుద్రాంబ. ఈరెండవకొమార్తె రుద్రాంబ జనించినపుడు తన యీ మహాసామ్రాజ్య మన్యుల పరముచేయుటకు మనస్సు గొలుపక జ్ఞాతుల వంశములో నుండి యొక బాలునిఁదెచ్చుకొను జత్తస్వీకారమున కిష్టపడక తన గురువర్యుఁ డయిన విశ్వేశ్వరశివ దేశికులవారి యాజ్ఞ ననుసరించి రుద్రాంబకు రుద్రదేవుడని నామకరణముఁజేసి పుత్రుఁడు పుట్టినట్లు

గానే లోకమునకుఁ బ్రకటించెను. ఆమె కొంతకాలము రుద్రదేవుఁ డనుకొనునట్లుగాఁ గొంతకాలము పురుషవేషముతోనే కాలము గడపినట్లు గన్పట్టుచున్నది. ఆమెకు వివాహమని యొకతంతుగూడ జరపినట్లు గన్పడుచున్నది. కాకతి గణపతిదేవచక్రవర్తి తాను బ్రదికి యుండఁగానే యీకృతిమ కుమారునకు యువరాజ పట్టముగూడ గట్టి యుండెను. ఇట్లు గణపతిదేవ చక్రవర్తి తన కొమార్తెయగు రుద్రాంబను రాజగురువయిన విశ్వేశ్వర శివదేశికుని యనుగ్రహమునకుఁ బాత్రురాలినిగాఁ జేసి రాజ్యాంగపరిపాలనా పద్ధతులను నేర్పించి యామెసామ్రాజ్యము నందంతట యువరాజుగా గుర్తింపఁబడి ప్రజ లందఱు వినయవిధేయులై వర్తించుట స్థిరపడినవెనుక జ్ఞాతినముదాయములోఁ గాని, తదితర సామంతవర్తములోఁగాని యే వ్యక్తియు శత్రుత్వము వహించి సామ్రాజ్యమునకు గాని యామెకుఁగాని యెట్టి యపకృతియు జరుగకండఁ గాపాడుకొనుచువచ్చి శత్రుప్రక్షమునరితయు నడంచివైచి యటుపిమ్మట నామెను విశ్వేశ్వరశివదేశికుని (శివదేవయ్యగారు) యాజ్ఞను శిరసావహించి యుత్తమకులీనుఁడును బ్రహ్మణ్యుఁడును, సుప్రసిద్ధ చాళుక్యవంశీయుఁడును, తన సామంతమండలాధీశ్వరులలో నొక్కఁడును, కొల్లిపాకపురాధినాథుఁడును, మహాదేవ రాజు మనుమఁడును, ఇందు శేఖరుని పుత్రుఁడునగు వీరభద్రరాజునకు నిచ్చి పెండ్లి గావించెను.

తనకుఁ బెండ్లియైన తరువాత తన తండ్రి రక్షణమునఁ దాను రాజ్యాంగవ్యవహారములను జక్కపెట్టుకొను సందర్భమున రుద్రదేవమహారాజనియె సామ్రాజ్యమునందంతట వ్యవహరింపఁబడుచుండెను. తనకు బాల్యమున వివాహముఁ జేయుటకై తీసికొనిరాబడిన ముమ్మడిమ్మను (ఈమె యెవరి కొమార్తెయో దెలియరాదు.) దయతోఁ దన పుత్రికనుగా భావించుకొని పెంచి పెద్దదానినిగాఁ జేసి తరువాత విశ్వేశ్వరశివదేశికులవారి యానతిగైకొని యామెను నిరవద్య పురదుర్గాధిపతి యగు మహాభేవచక్రవర్తికిచ్చి పెండ్లి

గావించెను. ఆదంపతులకు జనించినవాడే రెండవ ప్రతాపరుద్ర చక్రవర్తి. ఈమహాదేవచక్రవర్తి యారాధ్య బ్రాహ్మణుడుగాని చతుర్థ కులక్షత్రియ వర్గములోనివాడు కాడు. ఈతడు యువ రాజ్యవృద్ధిముగట్టుకొని వ్యవహరింపఁగలుగువఱకు గణపతి దేవచక్రవర్తి బ్రదికియుండెనని యూహింప నవకాశము లేదు. తానొకటి దలంచిన దైవము మఱియొకటి తలంచు నన్నట్లు నిశ్చేత్సర శివ దేశికులు, గణపతిదేవచక్రవర్తి, తదితర మంత్రీ సామంతమండలాది వర్గమువారు తలంచి యీరీతిగా సామ్రాజ్యము నిలువజెట్ట నెంతయో ప్రయత్నించినను ఏబదిసంవత్సరముల కాలముకన్న నెక్కువకాలము నిలువఁ జాలక పోయిరి.

రుద్రమదేవి తన కొమార్తెను రుద్ర్యంబను తన సేనాధిపతులలోను, మంత్రులలోను ముఖ్యుఁడును, ఆరాధ్య బ్రాహ్మణ కుటుంబములోఁ బుట్టిన నియోగియు నగు ఇందులూరి అన్నమదేవుని కిచ్చి వివాహము గావించెను. ముమ్మడంబను వివాహమాడిన మహాదేవరాజు వీని బంధువర్గములోనివాడే. ఆకాలమున సామ్రాజ్యమున నీయిందులూరి వారి పలుకుబడి యెక్కువగానుండుటకు మూలకారణము రాజవంశమునకు వీరికినిగల సంబంధమే యని చెప్పఁదగి యుండును. ఈవిషయకములగు మార్పులెట్లువచ్చినవ్రా, ఎట్లెట్టి యంతరాయము లాకాలమునందు సంప్రాప్తములయ్యెనో, అయ్యవి యెట్లు పరిష్కరింపఁ బడుచు వచ్చినవ్రా ముందు ముందాయాసందర్భములయందు వివరింపఁబడును గావున నిచట విస్తరింపలేదు. అన్యులైన ముమ్మడంబకును, మహాదేవరాజునకుఁ బుట్టిన రెండవ ప్రతాపరుద్రుని రుద్రమదేవి పెంచుకొన్న దన్నను రుద్రమదేవి చాళుక్య వీరభద్రుని పెండ్లాడి యుండుటచేత ప్రతాపరుద్రుడు చాళుక్యరుద్రుడే యగును గాని కాకతీయ రుద్రుఁ డెట్లును? ఎన్నివిధములచేతఁ జూచినను రెండవ ప్రతాపరుద్ర చక్రవర్తి కాకతీయుఁడు మాత్రముగాఁ దని స్పష్టమగుచున్నది. అందువలననే

రెండవ ప్రతాపరుద్రుని యీయాస్థాన కవి యగు విద్యానాథుడు ప్రతాపరుద్ర యశోభూషణ మను తన యలంకార గ్రంథమునందు నీవంశమును గూర్చి యనేకవిధములగుచమత్కారవాక్యములను వ్రాసి యుండెను. ఈవంశమును గూర్చిన రహస్య విషయము లిటీవల బయల్పడి యుండుటచేత వీని యాధార్యము తెలిసికొన సాధ్యమగుచున్నది గాని యింతకుఁ బూర్వము సాధ్యము కాలేదు. కొందఱు శూద్రకులమని, కొందఱు చతుర్థకులమని, కొందఱు సూర్యకులమని, మఱికొందఱు చంద్రకులమని, పల్లవులు పలువిధములుగా వక్కాణించి యుండుటచేత ననేకవిధములయిన చర్చలు తీవ్రముగా బయలుదేరి కలవరపెట్ల సాగినవి. విద్యానాథ కవి “ప్రతాపరుద్ర యశోభూషణ” మని పేరుపెట్టి గ్రంథము వ్రాయుటకు మూలకారణముగూడ నిదియే యని చెప్పఁదగును.

“ఈతఁడు శౌర్యముచే బ్రకాశించుచున్నాఁడు. అడ్డులేని వాఁడు. శత్రువుల నందరను గూడ నణించినాడు. భూమి వీనియందు పాతివ్రత్యము నెరపును. ఈతఁడు సాక్షాత్తుశివుఁడే. అందువలననే యీతఁడు యువరాజుగ నుండియే రాజ్యభారము నంతటిని వహించినాఁడు.” అని నిత్యమును కాకతీయరాజు (ప్రతాపరుద్రునిగూర్చి ప్రశంసించుచు) సంతసించుచుండును.” అని వ్రాసియున్నాడు గదా! * ఇందు పేర్కొనఁ బడిన కాకతీయరాజు “రుద్రదేవ మహారాజు” అను పేరుతో సామ్రాజ్యపరిపాలనము చేయుచున్న రుద్రదేవుయే యైయుండవలయునుగాని యామె తండ్రియగు కాకతి గణపతిదేవ చక్రవర్తి కాఁజాలఁడు. ఈతఁడు క్రీ. శ. 126 వఱకుఁ నింపుమించుగా ౬౦ సంవత్సరములు పరిపాలనము చేసి మరణించిన

* కీర్తయం యువరాజు ఏవకహతి శ్రీ వీర రుద్రోఘరం

సర్వామిత్యను హౌదతే పరికిలం శ్రీ కాకతీంద్రాస్యహః.”

వాడు గావున నప్పటికిఁ బ్రతాపరుదుఁడు పుట్టిన వాఁడని తలంచి నను నాతనికి మరణించు నాటికి క్రీ. శ. 1326 వఱకు జూచిన 66 సంవత్సరములు వయస్సు యుండి యుండవలయును. ప్రతాప రుదుఁడు జన్మించిన నాటికే గణపతిదేవ చక్రవర్తి 72 లేక 73 సంవత్సరముల వయస్సుగలవాఁడై యుండును. విద్యానాథుఁడు వర్ణించిన వర్ణనకు యువరాజు పాత్రుఁడగుటకు నాతఁడు కనీసము, 18, 20 సంవత్సరముల వయస్సు కలవాఁడై యుండవలయును. గణపతిదేవ చక్రవర్తి 90 - 100 సంవత్సరముల మధ్య వయస్సుగలవాఁడై యుండవలయును. అంతవఱకు చక్రవర్తి బ్రతికియున్నట్లు దృష్టాంతము గానరాదు. కనుక విద్యానాథకవిచే బేర్కొనఁబడిన కాకతి రాజు రుద్రమ దేవుఁడను రుద్రమదేవి యనియె భావించుట సమంజసముగా నుండును. విద్యానాథకవి తన గ్రంథమునందు “కాకతీయ కలగౌరవమును బెంపొందించు మాచే సూర్యచంద్ర వంశముల విఖ్యాతి తక్కువచేయఁబడినది.”¹ అని వ్రాయుట రెండవ ప్రతాపరుద్రుఁడు సూర్య చంద్రావ్యయుల కంటె భిన్నుడని చెప్పట శూద్రుఁడను భావముతోఁ గాదని స్పష్టమగుచున్నది. మఱియు నాతఁడు “కాకతీయవంశము సూర్య చంద్రవంశములను జయించుచున్నది. మాయందు భూమి పాతివ్రత్యము నెఱపుచున్నది. మేముండుటఁజేసి బ్రహ్మ క్షత్రియ వంశము ధన్యమైనదని తలంచుచున్నాడు. అందువలననే మాకుల గురువగు శివుఁడు స్వయముగా నాకు కర్తవ్యము నాజ్ఞయిచ్చియున్నాడు.”² అని వ్రాయుటకూడ ప్రభావమునే దెలుపుచున్నది.

1 శ్లో॥ సూర్యసోమాన్వయా మాతృమహతాద్భూతాఽధరీకృతా

అస్సాభి రధికుర్వాణైః కాకతీయకుల స్థితిం॥

2 సోమార్కాభి జనం తమద్యజయతి కీర్తికాకతీయాన్వయః

పాతివ్రత్య ము పైతి సాంపరీతమ మీష్వస్సాసు విశ్వంభ రా

అస్సాభిర్హిజః ప్రసూతి మఘనాధన్యామజోమన్యతే

యత్కర్తవ్య ముపాది శత్రులపరిధ్వేవస్వయంభూస్వయం॥



కాకతీయోద్రాజయుగ చరిత్రము.

మూఁ డ వ ప్ర క ర ణ ము.

నాగవంశోద్భవులయిన మహారాజులు

క్రీ. శ. ౧౦౩౦ మొదలుకొని క్రీ. శ. ౧౩౨౫ వఱకు.

ఆంధ్రులచరిత్రములోని ప్రథమభాగమున (పూర్వముద్రాణము) నాగులను గూర్చియు, నాగకులస్థులనుగూర్చియు, గొంతవఱకుఁ జర్చించి వారల యుదంతంబుఁ బాఠకులకుఁ దెలిపియున్నాఁడను. వీరలచరిత్రంబామూలాగ్రముగాఁ దెలిసికొనఁ గోరిన యెడల సంస్కృతభాషలో వ్రాయఁబడిన పురాణేతిహాసకావ్య గ్రంథములు మొదలగువానిని బెక్కింటిని బరిశోధించి యొక ప్రత్యేకగ్రంథమును వ్రాయవలయునేగాని యీయాంధ్రులచరిత్రమున సవిస్తరముగాఁ దెలుప సాధ్యము కాదు. ఆర్యులనంబడు వారీ జంబూద్వీపమునం బ్రవేశించిన కాలమున నీదేశమునందును, దీని సమీపదేశములందును సురాసుర యక్షగంధర్వకిన్నరకింపురుష సిద్ధ సాధ్యవిద్యాధరగరుఁడోరగాది జాతులవారు నివసించుచుండిరి. ఈ జాతులలోని వీరనాయకుల నేకులనేక సహస్రవత్సరములుగడచిపోవగా

దివ్యపురుషులై దేవతలై పురాణగాథలమూలమునఁ బ్రశంసింపఁ బడుచుండిరి. వీరిలో గరుడోరగాదు లేకప్రదేశమున నన్యోన్య కలహంబులం బెంచుకొని తమలోఁదాము యుద్ధములు సేయుచు దాయాదులవలె నుండిరి. ఈగరుడోరగాదులు కశ్యపప్రజాపతి యొక్కయు అతనిభార్యలగు కద్రూవినతలయొక్కయు సంతానమై నట్లు మహాభారతమున వర్ణింపఁబడిన చందమును ప్రథమభాగచరిత్రమునఁ దెలిపియున్నాను. కద్రూసంతానమైన నాగులు నాగధ్వజము గలవారు. వినతసంతాన మైనగరుడులు గరుడధ్వజము గలవారు. అనేకనాగరాజులు కద్రూసంతానముగా మహాభారతమునం బేర్కొనఁబడిరి.¹ అసలతేజులుగను, దీర్ఘదేహులుగను, భుజవీర్యవంతులు గను, మహాభారతమున కద్రూతనయులగు నాగరాజు లభివర్ణింపఁ బడిరి. ఈనాగులను సంతోషపెట్టి స్వమతావలంబకులనుగాఁ జేసికొనుటకై ప్రాచీనకాలమున శైవులు శివుని నాగభూషణునిగాఁజేసి యుందురు. ఆకతమున నాగులనేకులు శైవులు శాక్తేయులునై యుందురు. శైవులకన్న నాధిక్యము గనఁబడవలయునన్నభావముతో మఱికొంతకాలమునకు వైష్ణవులు విష్ణువును శేషశయనునిగను, గరుడవాహనారూఢునిగను జేసియుందురు. ఈనాగజాతివారును, గరుడ

1. కద్రూసంతానములో శేష వాసు కైరవత తక్షక కర్కటక ధనంజయ కాళీయ మణినా గావూరణ పింజర కైలాపుత్ర వామన నీలానిల కల్కాష శంఖులార్యకోగ్రీక కలశ పోతక సురాముఖ దధిముఖ విమలపిండకాంత కర్కటక శంఖ వాలి శిఖ నిష్ఠానక సోమగుహ నహుష పింగళ బాహ్యకర్ణ హస్తపద ముద్గర పిండక కంబ లాశ్వతర కాళీయక వృత్త పంచర్తక వద్గ శంఖముఖ కూష్మాండక క్షేమాక పిండారక కరవీర పుష్పదంష్ట్ర బిల్వక బిల్వ పాండర మూషకాద శంఖ శిరః పూర్ణభద్ర హరిద్ర కావరాజితవ్యోతిక కీరవహ కారవ్య ధృతరాష్ట్ర శంఖ పిండ పితరక సుముఖ కౌణిపాశన కుతర కుంజర ప్రభాకర కుముద కుముదాక్షి తిర్తిరి హరిక కర్దమ బహుమూలక కర్కరాకర్కర కుండోదర మహోదరు లాదిగా ప్రాచీన నాగరాజు లనేకులు పేర్కొనఁబడిరి.

జాతివారును ధనుర్విద్యయందుఁ గుశలు లగుటంజేసి పాచీనకాలం బునఁ గొన్ని యస్త్రంబులకు వారిపేరిట నాగాస్త్రం బనియు, గరుడాస్త్రం బనియుఁ బేరులు పెట్టఁబడినవి. ఇవిషయంబు లటుండనిండు. అయోధ్యానగరమునుండి శ్రీరామచంద్రుండు దండకార్యణమార్గమునఁ బంచవటికి వచ్చి సీతను గోల్పోయి లక్ష్మణమేతుండై కిష్కింధారాజ్యమునకుఁ బోయి సుగ్రీవునితో సఖ్యముచేసికొన్నప్పుడు సీతను వెదకుటకై సుగ్రీవుఁడు హనుమదాదుల నురగులపట్టణమగు భోగవతీపురంబునకుఁ బంపెనని రామాయణమునందుఁ జెప్పఁబడినది. హనుమంతునికి సీతయున్న ప్రదేశమును జెప్పిన సంపాతియు, సీతను గొనిపోవునపుడు రావణున కడ్డుపడి యుద్ధముచేసి చనిపోయిన సంపాతితమ్ముఁడు జటాయువును, గరుడజాతిలోనిహారేయైయున్నారు. ఆకాలమునందు వాసుకి యనునాగరాజుచేఁ బరిపాలింపఁ బడుచున్న భోగవతీపుర మిప్పటి వస్తర (బస్తరు) రాజ్యములోని ప్రాగ్భాగమున నున్నట్లుగఁ గాన్పించుచున్నది. అట్టి వస్తరరాజ్యముయొక్క పదునొకండవ, పండ్రెండవ, పదుమూడవ శతాబ్దముల చరిత్రమునే సంగ్రహముగా సీలవకరణమునఁ దెలుపఁబోవుచున్నాఁడను. ఆకాలమునం దీప్రదేశము చక్రకొట్టమండలమును పేరిఁ బరఁగుచుండెను. ఆంధ్రభారతకృతిపతియైన రాజరాజనరేంద్రునికును, అతనికిమారుండైన రాజేంద్రచోడుఁ డను నామాంతరముగల మొదటి కులోత్తుంగచోడచక్రవర్తిని సమకాలికుఁడైన ధారావర్షుఁడను నాగరాజాకాలమున సీచక్రకొట్టమండలమును స్వతంత్రుఁడై పరిపాలనము సేయుచుండెను.

చక్రకొట్టమండలము.

ఈ చక్రకొట్టమండలమునకు రాజధాని చక్రకొట్టమే. ఈ పట్టణమునుబట్టి దేశమునకు సీ నామమే గలిగినది. చక్రకొట్టమే

చక్రకూట మని శాసనములయందు వాడఁబడుచు వచ్చినది. చక్రకూట మనునది చిత్రకూటముయొక్క తప్పపేరని తోచెడిని. చిత్రకూటమను గ్రామ మొకటి యిప్పటి వస్తర (Bastar) రాజ్యములోని యింద్రదానతినతి యొడ్డున నున్నది. ఇంద్రదానతయను నది వస్తరరాజ్యముగుండ ప్రవహించి గోదావరిలోఁ గలియుచున్నది. ఇంద్రదాని యనిగూడ దీనికిఁ బేరుగలదు. చిత్రకూటము రామాయణములోఁ జెప్పఁబడిన చిత్రకూటాద్రికాదు. ఈ చిత్రకూటము పురాణ పరిసరమునదిగఁగూడ గన్పట్టుచున్నది. శిశునాగవంశములో జనించిన నందరాజులలోఁ గడపటివాఁడగు మహాపద్మనందుఁడు మగధదేశమును బరిపాలించుకాలమున నీ చిత్రకూట రాజ్యమును మందనాధుఁ డనువాఁడును, ఆంధ్రరాజ్యమును కాకులుడనువాఁడును పాలనము సేయుచుండిరినియు వీరలును మఱికొందఱు రాజులును గలిసి మహాపద్మనందునితో యుద్ధముచేసి యోడిపోయి చెఱబెట్టఁబడి తదాదిగ నారాజులెల్లరును క్షత్రియోచిత సంస్కారములకు నెల్ల వెలియై శూద్రప్రాయు లైపోయిరినియు మార్కండేయోత్తర పురాణమునందుఁ జెప్పఁబడియెను. అఱవశాసనములందు చక్రకొట్టము సక్కరకొట్టమని వ్రాయఁబడినది. ఇప్పటి వస్తరరాజ్యము మధ్యమాగాణములలోనిది. గోదావరి జిల్లాకుఁ బశ్చిమోత్తరమునను విశాఖపట్టణములోని జయపురసంస్థానమునకుఁ బశ్చిమమునను నున్న గోండ్వానాదేశములో నున్నది. అనఁగాఁ జిత్రకూట రాజ్యము దక్షిణకోసల చేదిరాష్ట్రములకును కళింగాంధ్రదేశములకును నడుమ నున్నది. దీని కిప్పటి రాజధాని జగదళపురము. కాకతీయప్రతాపరుద్రుని తమ్ముడగు అన్నమదేవుని సంతతివారిప్పు డీదేశమును బరిపాలించు చున్నారు.

జగ దేకభూషణధారావర్ష మహారాజు.

ఆంధ్రభారత కృతిపతిమైన రాజరాజనరేంద్రుడు రాజ మహేంద్రపురము రాజధానిగా వేంగీరాష్ట్రమునుబరిపాలించుచుండిన కాలమునఁ బదునొకండవ శతాబ్దమధ్యమున జగ దేకభూషణ ధారా వర్ష మహారాజు చక్రకొట్ట మండలమును బాలించుచుండెను. రాజరాజనరేంద్రుని పుత్రుడును యువరాజును నగు రాజేంద్ర చోడుడు చక్రకొట్టముపై దండెత్తివచ్చి యాపట్టణమును ముట్ట డించి యీధారావర్షునితో యుద్ధముచేసి జయించి యితనివలనఁ గప్పముగైకొని దక్షిణకోసలములోని వాయురానగరమును (వజ్రా కరము)ముట్టడించి యాదేశములోని యనేక గజయాధములను బట్టి కొని పోయెనని రాజేంద్రచోడుని శాసనములయందుఁ జెప్పబడినది.1 వజ్రపురము మిక్కిలి పురాతనమైన పట్టణముగఁ గానిపించుచున్నది. క్రీస్తుశకారంభమునఁ గావేరీ తీరమున నొరయూరు గాజధానిగ ద్రావిడదేశమును బరిపాలించుచు సుప్రసిద్ధిగాంచియుండిన కరికాల చోడ చక్రవర్తి పైని జెప్పబడిన వజ్రపురాధిపతితో నఖ్యము గలిగియుండెనని శిలపదికార మనుద్రావిడ కావ్యమునందుఁ జెప్పబడి యున్నది.2 జగ దేకభూషణ బిరుదాంచితుడగు ధారా వర్షునియొక్క పూర్వులచరిత్రము దెలియరాదు. ఇతనికుమారుడగు సోమేశ్వరుని కృష్ణపుర (Kuruspal) శాసనమున వంశావళి చెప్పఁ బడియున్నదిగాని యాభాగమునందలి యక్షరములు శిథిలము లగు పోయినందున వంశావళి చక్కఁగా నవగాహము కాకున్నది. ఈ ఈ ధారావర్షునకుఁ పూర్వమున నొక ధారావర్షుడు పేర్కొనఁ

1. South. Ind. Inscriptions Vol. III. PP. 132 and 140 and Vol. 11. P. 235.

2. The Tamils 1800 Years ago P. 67; Silappathigaram, V. II. P. 140.

బడి వానివంశమునం దీధారావర్షుఁడు జనించినటులఁ జెప్పఁ బడియెను. కన్నడమండలములలోని రాజవంశములనుగూర్చిన చరిత్రమును వ్రాసిన డాక్టరు స్త్రీటుదొరగారు సింధుకులులను (సైంధవులను) మూఁడు శాఖలవారిని బేర్కొనియున్నారు. అందు మొదటి రెండు శాఖలవారును పశ్చిమచాళుక్య చక్రవర్తులకు సామంతులై యుండిరి. మొదటిశాఖ యెలుబరగి శాఖయందురు. బొంబాయి రాజధానిలో బీజపురమండలములోని బాగల కోటపట్టణమునకుఁ బది మైళ్ళ దూరముననున్న భైరామట్టియను గ్రామమున మహా సామంత మండలేశ్వరుఁడైన నాగాదిత్యునిచే వ్రాయింపఁబడిన యొక శాసనమున నీ సింధువంశోత్పత్తినిగూర్చిన యొక చిన్నగాథ పేర్కొనఁబడినది. ఈ సైంధవులు నాగజాతివారనియు, అనంతఁడు వాసుకి తక్షకుఁడు మొదలగు నాగరాజులయొక్క పృథిబింబములను ధ్వజమునందుఁగల నాగధ్వజులనియు, వ్యాఘ్రలాంఛనులనియు, భోగవతీ పురాధీశ్వరులనియు స్పష్టముగ వక్కాణింపఁబడియున్నారు. ఈ సింధువంశముయొక్క మూలపురుషుఁడు సింధునదీగర్భదేశము నందలి అహిక్షేత్రపురమునందు ధారణేంద్రుఁడను నాగరాజునకు మానవరూపమున జనించిన పుత్రుఁడై యుండెనట !

అతఁడు జనించిన పిమ్మట నొక వ్యాఘ్రముచేఁ బెంపఁబడియె నట ! అతఁడు కదంబరాజపుత్రికను బెండ్లాడఁగా వారలకు మూపురుపుత్రులు కలిగి సింధురాజవంశస్థాపకులైరి. తరువాత ముప్పది యొక్కరు రాజులు జనించి ప్రభుత్వము చేసిరి. తరువాత సైంధవుఁడు; అటుపిమ్మట కమ్రారాజు (కమ్మయరాజు) జనించెను. అతనికి నాగరాంబయందు పులికాలుఁడు జనించెను. పులికాలునకు రేవకాంబయందు నాగాదిత్యుఁడు జనించెను. నాగాదిత్యునకు పోలాంబయందు పోలయసింధువు పుట్టెను. వానికి ఖండవమండలేశ్వరుని

తనయయగు బిజ్జలదేవియందు సేవ్యరాజు పుట్టెను.¹ ఈపైన పేర్కొనబడిన పోలయసింధురాజును వాని కొడుకు సేవ్యరాజును చక్కొట్ట్యమండలేశ్వరుడైన జగదేకభూషణధారావర్షనకును సోమేశ్వశ్వరునకును సమకాలికులై యున్నారు. కాబట్టి ధారావర్షుడు పైని జెప్పిన రాజవంశమునకు సంబంధించిన వాడై యుండవచ్చునని తోచుచున్నది. మఱియును పల్లవులు, చాళుక్యులు, రాష్ట్రకూటులు, మొదలగు వారివలెనే యీనాగవంశజులును ఉత్తరహిందూస్థానమునుండి దక్షిణహిందూస్థానమునకు వచ్చినవారమని చెప్పుకొనుచున్నటుల పై నుదహరింపబడిన బైరామట్టి శాసనమువలన బోధపడుచున్నది గాని, యితరాధారము లేవియును బరిశోధింపకుండ నీశాసనములోని గాథలను విశ్వసింపరాదు.

ఈజగదేకభూషణ ధారావర్షమహారాజునకు చంద్రాదిత్యుడను నాతడు సామంతుడుగ నుండెను. ఇతడు తాను కరికాలచోడవంశజుడననియు, కాశ్యపగోత్రుడననియు జెప్పుకొనియుండుటచేత దెనుగుచోడుల తెగలోని వాడుగఁ గనుబట్టుచున్నాడు. ఇతని శాసనముపైని సింహలాంఛనము గలదు. శాసనపరిశోధకులితనిశాసనములం బరిశీలించి యితడు రేనాటిచోడులలోని వాడని సిద్ధాంతీకరించిరి.² ఇతడు మొదటి కులోత్తుంగచోడచక్రవర్తితో నీదేశమునకు దండెత్తివచ్చి ధారావర్షుడు కులోత్తుండచోడచక్కవర్తికి గప్పము చెల్లించి యొడంబడిక చేసికొన్న తరువాత నిచ్చటనే నిలిచిపోయి ధారావర్షునికి సైన్యాధిపతిగను, సామంతుడుగ నుండెనని తోచుచున్నది. చంద్రాదిత్యుడు తన రాజధాని యగు వరశూరపట్టణమునందు (Modern Barsur) చంద్రాదిత్యసముద్రమునుపేరిట నొక ఘనతటాకమును నిర్మించెను. ధారావర్షునియొక్క

1. Ep. Ind. Vol. III. P. 231.

2. ఆంధ్రుల చరిత్రములోని ప్రథమభాగము పేజీ 3౫౦.

యంగీకారమునుబొంది వడ్డనాడులోని యొక గ్రామమును సయితము నా శివాలయమునకు దానము చేసెను. వడ్డనాడునునది విశాఖపట్టణ మండలములోని వడ్డాదిప్రాంతప్రదేశముయొద్దనున్నది. జగదేక భూషణ ధారావర్షమహారాజునకు గుండమహాదేవియందు సోమేశ్వరుడను కుమారుడు జనించెను.

రాజభూషణ సోమేశ్వర మహారాజు.

ధారావర్షునకు వెనుక చక్రకూట రాజ్యాధిపత్యమునకై వాని కుమారుడగు సోమేశ్వరునకును వాని దాయాది యగు మధురాంతక దేవునకును వివాదము పొనగి యుద్ధము జరిగినటుల శాసనములందు గానంబడుచున్నది. ధారావర్షుడు చక్రకొట్టమండలమును బరిపాలించుకాలముననే వానికి లోబడిన సామంతుడుగనో లేక స్వతంత్రుడుగనో మధురాంతకదేవుడను నాగరాజు భ్రమరకొట్టమండలమును బరిపాలనము సేయుచున్నటుల మధురాంతకదేవుని రాజపురశాసనము వలనఁ దెలియుచున్నది. 1. తదితర నాగవంశోద్భవులయిన చక్రకూటరాజులవలెనే మధురాంతకదేవుడును తాను నాగవంశోద్భవుడ ననియు, భోగవతీపురవరాధీశ్వరుడ ననియు, వ్యాఘ్రలంఛనము గలవాడ ననియు, నాగధ్వజము గలవాడ ననియు, మహేశ్వర పాదారాధకుడ ననియుఁ దనశాసనము నందుఁ జెప్పకొనియున్నవాడు. భ్రమరకొట్టమండల మనునది చక్రకొట్టమండలములో నొకభాగముయొక్క నామమో, లేక చక్రకొట్టమండలమునకు నామాంతరమో బోధపడలేదు. ధారావర్షుడు చక్రకొట్టమండలమును బరిపాలించుచుండఁగా నామండలమునే మధురాంతకదేవుడు స్వతంత్రుడై పరిపాలనము సేయుచుండ

ననుట విశ్వాసపాత్రముగదు. ధారావర్షునకు మధురాంతక దేవుడు సామంతుఁ డనియే యూహింపవలసి యున్నది. అయినను భాషచరిత్రోధనమువలననే యీవిషయ మిదమిత్థ మని నిర్ణయింపవలయును.

మధురాంతక దేవుడు శా. శ. ౯౮౭ వది యగు ప్రభవ సంవత్సర కార్తికశుద్ధ బుధవాసరానూరాధానక్షత్రీయుక్త శుభ లగ్నమునందు కన్నర దేవ రాజకుమారునియొక్కయు, పట్టమహిషి నాగలమహాదేవి యొక్కయు, నాయక కుమారుని యొక్కయు, శూద్రకనాయకునియొక్కయు, తుంగరాజ కుమారునియొక్కయు, పుల్లమసెట్టియొక్కయు సప్తతిని గైకొని మేడిపాత్రుఁ డను బ్రాహ్మణునకు భ్రమరకొట్టమండలములోని రాజపుర గ్రామమును ధారాపూర్వకముగ దానముచేసెను. ఈరాజశాసనము నతిక్రిమించి యీ దానమునకు భంగముకలిగించువారు కాశికానగరములో వేయిలింగములను బ్రద్దలు కొట్టినప్పుడును, వేయిమంది బ్రాహ్మణులను నాలుగు వేల గోవులను జంపినప్పుడు నెట్టిపాపమును బొందుదురో అట్టి పాపమునే పొందుదు రని గూడ శ్లోకములు రచింపఁబడినవి. శ్రీధరేశ్వర నాయకుఁడు, నాగహస్తీ, కరణదరియా యను వారలు సాక్షులుగను, ధేనుకాకాయస్థుఁడు లేఖకుఁడుగను బేర్కొనఁబడిరి. కుమారతుంగరాజు, ధమదేవుడు, గోవర్ధనుడు, దనార్ధనుడు, గాగిరపాత్ముఁడు, సాధుసారంగుడు, వీరలచ్చేతఁ గలము ముట్టఁబడియె ననియు, ఇది మానవృద్ధియొక్క స్వహస్తలిఖిత మనియు, ఇయ్యది జనసామాన్యాభిప్రాయమును వెల్లడించుచున్నదనియు నాశాసనమునందు వ్రాయఁబడి యున్నది.

ఇట్టి మధురాంతక దేవు డేకారణముచేతనో చక్రకొట్టమండలము నాక్రమించుకొని బరిపాలనము సేయుచుండఁగా ధారావర్షుని

పుత్రుఁడగు సోమేశ్వరదేవుఁడు వానిని జయించి యుద్ధరంగమునఁ జంపి సింహాసన మెక్కినటుల సోమేశ్వరుని కృష్ణపుర (Kuruspal) శాసనముంబట్టి దెలియుచున్నది. ఇతఁడు వింధ్యవాసినీ దేవతయొక్క యనుగ్రహముచేఁ దన కీచక్రకూటసామ్రాజ్యము లభించెనని తన శాసనము లందుఁ జెప్పికొనియుండుటకూడ నీతనికిఁ బూర్వ మీరాజ్యము మధురాంతకదేవునిచే నాక్రమింపఁబడి పరిపాలింపఁ బడుచుండెనని సూచనగఁ దెలుపుచున్నది. ఇతని కృష్ణపురశాసనములలో నొకదానియందు సమకాలికులగు రాజులపేరు లెన్నియో పేర్కొనఁబడినవి గాని, యాభాగ మంతయు శిథిలమై యుండుటచేత నంతగాఁ బ్రయోజనకారి గాకయున్నది. నారాయణ పురము (Narayanapal) శాసనమునందుంబోలె నీకృష్ణపురశాసనమునందును నాగరాజుల బిరుదావళి పేర్కొనఁబడియున్నదిగాని యంతకన్న విశేషాంశము లేవియుఁ గానరావు. తక్కిన శాసనములందుంబోలె నీశాసనమునందును సోమేశ్వరుఁడు నాగవంశజుఁ డనియు, కశ్యప గోత్రుఁ డనియుఁ బేర్కొనఁబడియెను. మఱియును మహారాజాధిరాజ పరమభట్టారక పరమమహేశ్వర సోమేశ్వర దేవుఁడని వక్కాణింపఁబడి యుండుటచేత నాగరాజులలో నితఁడు మిక్కిలి పరాక్రమవంతుఁడయిన స్వతంత్రరాజుని వేద్య మగుచున్నది.

మొదటిసోమేశ్వరుని విజయయాత్రలు.

రెండవ ధారావర్షుని కొడు కగు నితఁడే చక్రకొట్టమండలమును బాలించిన సోమేశ్వరనాము లయిన నాగరాజులలో మొదటివాఁడుగ నున్నవాఁడు. ఇతఁడు విజృంభించి శత్రురాజ మండలిపైఁ గవిసి వారల రాజధాను లగు కళింగనగరము, లంజపురము, రత్నపురము, లఘణపురి, వేంగీనగరము, భద్రవట్టణము, వ్రజపురము,

మొదలగు వానిని ముట్టడించి జయించినట్లుగాఁ దెలియుచున్నది. నారాయణుడు మధురాక్షసుని నిర్జించినవిధముగా మొదట సోమేశ్వరుడు మధురాంతక దేవుని సంహరించి పిన్ననారాయణుఁ డన్న బిరుదనామమును నహించి యటుపిమ్మట శత్రునివర్గమువైపునకుఁ దిరిగెను. ఆకాలమునందు భూపరిపాలనము చేయురాజులు మొదలగు వారుమత్సరగ్రస్తులై యొండొరులరాజధానీనగరంబులను దహించుటయేయొక ఘనకార్యముగాఁ దలపోయుచుండిరి అప్పటియాచారమును బట్టి చక్రకొట్టమండలాధిపతియైన సోమేశ్వరుడు వేంగీదేశముపై దండెత్తివచ్చి వేంగీపురమును దహించినట్లు మిక్కిలి డంబముగాఁ దన కృష్ణపురశాసనమునందుఁ జెప్పకొనియున్నాఁడు.¹ అయినను వేంగీ రాజ్యమునుబరిపాలించిన మహారాజులు సయితము చక్రకూట రాజధానిని దహించినట్లుగాఁమద శాసనములందుఁజెప్పకొనియేయున్నారు. ఇట్లొండొరుల రాజధానులను దగులంబెట్టుట సత్యమే కావచ్చును. ఈసోమేశ్వరునికాలమున మొదటికులోత్తుంగ చోడచక్రవర్తికుమారుడైన వీరచోడమహారాజు తండ్రికిఁ బ్రాతినిధిగానుండి వేంగీరాష్ట్రమును బరిపాలనము సేయుచుండెను. ఇతనినామముకూడ సోమేశ్వరుని శాసనమునం దుదాహరింపఁ బడినది. వేంగీపుర మనునది ప్రాచీనవేంగీపురము కాదు. ఆకాలమునందు వేంగీపురమునకు రాజధానిగనుండిన రాజమహేంద్రపురమే వేంగీపురముగాఁ బరరాష్ట్రాధిపతులచేఁ బేర్కొనంబడుచుండె నని తోచుచున్నది. కాఁబట్టి వేంగీరాష్ట్రాధిపతులైన చాళుక్యచోడులకును, చక్రకొట్టమండలాధిపతులయిన నాగరాజులకును బలుమాఱు యుద్ధములు జరుగుచుండె ననుట వాస్తవము. ఇతఁడు వేంగీపురమును మూత్రమేగాక వజ్రపురప్రాంతదేశమునందలి యరణ్యముల నన్నిటిని దహింపించె నని

చెప్పబడియెను. మఱియును దక్షిణకోసలముపై దండెత్తిపోయి
 ఆఱులక్షలతోంబదియాఱు గ్రామములను గైకొనియెనని సోమేశ్వరుని
 శాసనమున వ్రాయబడినది. ఇది వట్టి యతిశయోక్తిగాని వేటొండు
 గాదు. దక్షిణకోసలమునం దన్ని గ్రామములు కలవాయని సందే
 హింపవలసి యున్నది. ఒకవేళ నిజమునకొన్నను సోమేశ్వరుఁడు
 నిజముగా దక్షిణకోసలమును బరిపాలించె ననుమాటను సమర్థించు
 టకు సప్రమాణమైన యాధార మేమియును గానరాదు. ఇతఁడు
 దక్షిణకోసలదేశముపై దండెత్తిపోయి తిరిగి వెడలఁగొట్టఁబడువఱకుఁ
 గొంతభాగ మాక్రమించుకొని యుండవచ్చును. ఇయ్యది జజళ్ల
 దేవుని శాసనమునుబట్టి యూహింపఁబడుచున్నది. జజళ్లదేవుఁడు
 రత్నపురము రాజధానిగ దక్షిణకోసలమును బరిపాలనము సేయుచు
 క్రీ. శ. ౧౧౧౨ వ సంవత్సరమున నొక శాసనము వ్రాయించెను.
 అందఁడు సోమేశ్వరునిం బట్టుకొని యసంఖ్యాకమైన శత్రుస్యైవము
 నురుమాడెనని గొప్పగా వ్రాయించుకొనియెను. సోమేశ్వరుఁ
 డెవ్వఁడో వివరమును దెలుపలేదుగాని సంగతి సందర్భములను విచా
 రింపఁగా నాసోమేశ్వరుఁడే చక్రకొట్టమండలాధిపుఁ డయిన యీ
 సోమేశ్వరుఁడే యని తేటపడుచున్నది. మఱియు క్రీ. శ. ౧౧౧౧ వ
 సంవత్సరమున వ్రాయఁబడిన నారాయణపుర శాసనములో సోమే
 శ్వరుని మరణానంతరమున కన్టారదేవుఁడు సింహాసన మెక్కినని
 స్పష్టముగఁ దెలియుచున్నది.¹ వరశూరపుర (Bursur) శాసన
 ముంబట్టి క్రీ. శ. ౧౧౦౨ దవ సంవత్సరమున సోమేశ్వరుఁడు
 జీవించియుండెనని తెలిసికొనుచున్నారము.² రత్నపుర శాసనము
 క్రీ. శ. ౧౧౧౨ వ సంవత్సరమున వ్రాయఁబడినది. ఈసంవత్సర
 ములయొక్క సామీప్యసంబంధమును బట్టి మన మీవిషయమున

నంతగా సందేహింపవలసిన పనిలేదు. సోమేశ్వరుని శాసనము నందు బేర్కొనబడిన లంజికప్రాంతదేశము బాలఘట్టము మండలములోనిది. లవణపురప్రాంతదేశము రాయపురమండలములోని ప్రాగ్భాగమే కాని యన్యముకాదు. వజ్రపురము మిక్కిలి పురాతన మైనపట్టణ మనియు, ప్రాచీన ద్రావిడభాషా సారస్వతమునం బేర్కొనబడుచు వచ్చినదనియు వాయురానగర మనుపేరిట ద్రావిడ శాసనముల వాడబడుచు నేనుగొలకుఁ బ్రసిద్ధిజెందినటులఁ జెప్పఁ బడినదనియు నిదివఱకే చెప్పియున్నాను. వజ్రపురము ప్రాచీన కాలమున నెట్టిప్రసిద్ధిని గాంచియుండినను ౧౦, ౧౧ వ శతాబ్దముల యందంత పేరువహించి యుండలేదు. వజ్రపురము వజ్రపుగనులకు బ్రసిద్ధికెక్కియున్నటులఁ జెప్పఁబడినది. వజ్రపుర మనునది చాందా మండలములోని వైరఘర్ (Wairagarb) లేక భైరవఘడా యను నదియేగాని యన్యముగాదని తోచుచున్నది. ఇయ్యది పురాతన కాలమునుండి వజ్రపుగనులకుఁ బ్రసిద్ధికెక్కినది. ఒకప్పుడు దంతావళ ములకును, బొమ్మలద్దినబట్టలకును, దున్నలకును గూడఁ బ్రసిద్ధి కెక్కినది. అగ్బరుచక్రవర్తి కాలమునందును, బహమనీరాజులకాల మునందును బ్రఖ్యాతివహించియుండిన దని మహమ్మదీయచరిత్రములవలన స్పష్టమగుచున్నది.¹ అగ్బరుకాలమునం దీపట్టణమును చండుడను గోండురాజు పరిపాలనము సేయుచుండెను. అచ్చటి పురాతనములై శిథిలము లయిన శిలాప్రదేశములు మొదలగువానిం జూచినను స్థానికచరిత్రములను విన్నను మానవంశజలయిన రాజులచ్చట పరిపాలనము చేసియుండిరని తేటపడఁగలదు. ఈమానజాతి శాఖవారెవ్వరో స్పష్టపడదుగాని నాగజాతివారిలో నొకశాఖవారని

తోచుచున్నది. వారలు మాణిక్యదేవిపేరిట దుర్గను బూజించుచుండిరి. భద్రపట్టణము భద్రావతి యని చెప్పబడుచుండెను. ఈ భద్రావతి యొకప్పుడు దక్షిణకోసలమునకు రాజధానిగ నుండెను. ఇయ్యది వజ్రపురమునకు (Wairagarh) 20 మైళ్ళదూరమున నున్నది. దీనినే యిప్పుడు భాండక్ అని చెప్పుచున్నారు.

ఈ చక్రకూటరాజుల శాసనములు కొన్ని నాగరలిపిలో సంస్కృతమునను, మఱికొన్ని తెలుగునను వ్రాయబడినవి. చక్రకొట్టమండలము నడుమ నింద్రావతీనది ప్రవహించుచున్నది. దీని కుత్తరభాగమునఁ బుట్టిన శాసనములన్నియు సంస్కృతమున నాగరలిపిలో నుండుటచేతను, ఇంద్రావతీనదికి దక్షిణభాగమునఁ బుట్టిన శాసనములు తెలుగునం దుండుటచేతను, ఉత్తరభాగమున గోండు భాషయును, దక్షిణభాగమునఁ దెలుగుభాషయును వ్యవహరింపఁ బడుచుండినట్లుగా నూహింపఁబడుచున్నవి. ఈ నాగరాజుల తెలుగు శాసనము లింకను బెక్కులు ప్రకటింపఁబడియుండలేదు. ఈ మొదటి సోమేశ్వరుని కృష్ణపుర సంస్కృత శాసనములు మాత్రము ప్రకటింపఁ బడినవి. ఈ సోమేశ్వరునకు శాసన మహాదేవి, ధారణమహాదేవియను నిరువురు రాణులుగలరు. ధారణమహాదేవి దానధర్మములనుగూర్చిన శాసనములు రెండు కృష్ణపురమునందుఁ (Kurusal) గానంబడుచున్నవి. ఈ గ్రామము ఇంద్రావతీనదికిఁ బైనొక మైలుదూరములో నున్నది. ఇప్పటి రాజధానియగు జగదళపురమునకు ౨౨ మైళ్ళ దూరమున నున్నది. నారాయణపురమును తమిరపట్టణమును కృష్ణపురమునకు సామీప్యముననే యున్నవి. సోమేశ్వరుని రెండవరాణి యగు ధారణమహాదేవి కృష్ణపురములోని శ్రీకామేశ్వరస్వామికిఁ బెక్కుభూదానములనుజేసి శాసనములను వ్రాయించెను. అందు విశేషచరిత్రాంశము లేవియును లేవుగాని, రైతులు మొదలగువారి

నామములును సోమేశ్వరుని బిరుదావళులు పెక్కులును పేర్కొనఁబడినవి. ఇతఁడు మహేశ్వర పాదారాధకుఁడనియు, మాణిక్యదేవి పాదారాధకుఁడనియుఁ జెప్పఁబడియుండుటచేత నీతఁడు శైవుఁడు శాక్తేయుఁడననుటకు లేశమాత్రమును సందియములేదు. ఇతనికి మనకిదేవియను తోఁబుట్టువు కలదు.

క న్న ర దే వ మ హా రా జు

మొదటి సోమేశ్వరునకుఁ బిమ్మట వాని పుత్రుఁడు కన్వార దేవుఁడు రాజ్యభారమును వహించెను. శా. శ. ౧౦౫౩ ఖరసంవత్సర మనఁగా క్రీ. శ. ౧౧౧౧-౧౨ వ సంవత్సరమున వ్రాయఁబడిన నారాయణపుర (Narayanapal) శాసనములోని వాక్యసముదాయమునుబట్టి యాసంవత్సరముననే మహారాజాధి రాజయిన సోమేశ్వరుఁడు మరణము నొందఁగా నాతని కొడుకు కన్వారదేవ మహారాజు సింహాసన మెక్కెనని తేటపడుచున్నది. మఱి రెండు శిథిలములయిన శాసనములందు కన్నరదేవుని నామము గానంబడుచున్నదిగాని యాశాసనములకాలము చెప్పఁబడనందున నాతనికి నీకన్నరదేవునకుఁ గల సంబంధము దెలియరాకున్నది. భావిపరిశోధనముల వలనఁగాని వారిరువు రొక్కరగుదురో కారో చెప్ప వలను గాదు. ఈకన్నరదేవ మహారాజునుగూర్చిన చరిత్రాంశము లేవియును దెలియరాకున్నవి.

జగదేకభూషణ వీరసోమేశ్వరమహారాజు.

కన్నరదేవ మహారాజునకుఁ బిమ్మట నెవ్వరు సింహాసన మధిష్ఠించిరో చరిత్రమున గోచరము గాకయున్నది. అయినను జాలకాలమునకు జగదేక భూషణవీరసోమేశ్వర మహారాజు శాసనములు

గానిపించుచున్నందున భావిపరిశోధనమున సత్యము దెలియు వఱకు కన్నరదేవ మహారాజునకుఁ దరువాత జగదేకభూషణ వీర సోమేశ్వర మహారాజే రాజ్యభారమును వహించె నని యూహింప వచ్చును. సోమేశ్వర నామమును వహించిన వారిలో నీతఁడు రెండవ వాఁడుగ నున్నాఁడు. * కొందఱు మొదటిసోమేశ్వరుఁడు నీతఁడు నొక్కఁడే యని సమర్థించుటకుఁ బ్రయత్నించిరిగాని వారివాదము సరియైనది కాదు. ఈవిషయము రెండవసోమేశ్వరుని నాగపురశాసనమువలన స్పష్టపడుచున్నది. మొదటి సోమేశ్వరునకు రాజభూషణ బిరుద ముండఁగా నీరెండవసోమేశ్వరునకు జగదేకభూషణ బిరుదము శాసనములందుఁ జెప్పఁబడినది. మొదటిసోమేశ్వరుని రాజులు శాసనమహాదేవియును, ధారణమహాదేవియు నై యుండఁగా నీరెండవ సోమేశ్వరునిరాణి గంగామహాదేవి యని పేర్కొనఁబడినది. అతఁడు పదునొకండవశతాబ్దాంతమునందును, పండ్రెండవ శతాబ్దాదియందును నున్నవాఁడు ఇతఁడో పండ్రెండవ శతాబ్దాంతమునందును పదమూడవ శతాబ్దాదియందును నున్నవాఁడు. గనుక వీరి రువురును భిన్ను లని తలంపక తప్పదు. ఈ రెండవ సోమేశ్వరుని తెలుఁగుశాసన మొకటి నాగపురము మ్యాజియములో నున్నది.1 ఈశాసనము మొదట సిరువంచనుండి నాగపురము నకుఁ బంపఁబడినది. ఇతర శాసనముల నాగరాజులకుంజెప్పఁబడిన బిరుదులే యీతనికిని జెప్పఁబడినవి. ఈవీరసోమేశ్వరునకు రాణియైన గంగామహాదేవి తన భర్తపేరిట వీరసోమేశ్వరాలయమును, తనపేరిట గంగాధరేశ్వరాలయమును, అను రెండుశివాలయములను ప్రతిష్ఠించి భర్త యంగీకారమును గైకొని మహాప్రధానియైన మాండలిక సోమరాజు యొక్కయు, కార్యకర్తలయిన దామో

దరనాయకుని యొక్కయు, మెంతమనాయకునియొక్కయు, చెంచన
ప్రేగడయొక్కయు, దౌవారికు లయిన సోమినాయకునియొక్కయు,
గడ్డపు ఈరపరెడ్డియొక్కయు, విరుచుడ్ల ప్రభుయొక్కయు, పరకోట
కొమ్మనాయకునియొక్కయు సమక్షమున కేరమరక యను గ్రామ
ముపై వచ్చునట్టి రాబడిని పైశివాలయములకు శా. శ. ౧౧౩౧
సంవత్సరఫాల్గునశుద్ధ ౧౨ భానువారమునాఁడు (అనఁగా క్రీ. శ.
1210 సంవత్సరము ఫిబ్రవరినెల 7 వ తేదీ) దానము చేసె
ను. కన్నర దేవ మహారాజుయొక్క నారాయణపుర శాసనమునకును
గంగామహాదేవియొక్క యీ శాసనమునకు నడుమ నూతేండ్ల
వ్యవధి గానవచ్చుచున్నది. ఇద్దఱు మహారాజు లింత దీర్ఘకాలము
పరిపాలించి నారనుట కొంచెము సందేహస్పదముగ నుండకమానదు.
ప్రస్తుత మీశాసనములవలన నింతకన్న నధికము తెలియరాదు.

జగదేకభూషణ నరసింహదేవమహారాజు.

జగదేకభూషణ వీరసోమేశ్వర మహారాజునకుఁ బిమ్మట
నాతని కుమారుఁ డయిన జగదేకభూషణ నరసింహదేవ మహారాజు
రాజ్యాధిపత్యము వహించినటుల నాతనికాలమునాఁటి రెండు తెలుఁగు
శాసనములవలనఁ దెలియుచున్నది. ఇతనితల్లి గంగాదేవి యని
చెప్పఁబడుటచేతను, గంగాదేవి జగదేకభూషణ వీరసోమేశ్వరమహా
రాజునకుఁ బట్టమహిషియై యనేక దానధర్మములు చేసియుండుట
చేతను, ఈనరసింహదేవమహారాజు వీరసోమేశ్వరమహారాజుయొక్క
తనయుఁడే యనియు, అతని మరణమున కనంతరము రాజ్యమును
వహించినాఁడనియు నూహింపఁబడు చున్నాఁడు. ఇతరనాగరాజు
లకుం గల బిరుదావళులే యితనింగూర్చి ప్రశంసించిన శాసనముల
యందును బేర్కొనఁబడినవి. ఒక శాసనము దంతివాడ (Dantewara)

యందును, మఱియొక శాసనము యశశ్వురము (Jasarnpal) నందును వ్రాయఁబడినవి¹. దంతివార లేక దంతివాడ (దంతీశ్వరము) ఇంద్రావతీనదికి దక్షిణమున నున్నది. యశశ్వురము దంతివాడకు ౪౦ మైళ్ళ దూరమున నున్నది. ఈరెంటియందును నరసింహదేవునినామము గానంబడుచున్నది. యశశ్వురశాసనము శా. శ. ౧౧౪౭ వ సంవత్సరమునను దంతీశ్వరశాసనము శా. శ. ౧౧౪౦ వ సంవత్సరమునను వ్రాయఁబడినవి. అనఁగా క్రీ. శ. ౧౨౧౮ వ సంవత్సరమునను క్రీ. శ. ౧౨౨౪ వ సంవత్సరమునను జగదేక భూషణ నరసింహదేవ మహారాజు చక్రకూటరాష్ట్రమును బరిపాలించుచున్నవాఁడని పై శాసనములనుబట్టి మనకు బోధపడుచున్నది. వీర సోమేశ్వరునకు మహాప్రధానిగ నుండిన మాండలిక సోమరాజు నరసింహదేవునకుఁగూడ మహాప్రధానిగ నుండెనని యా శాసనములలో నొకదానివలనఁ దెలియుచున్నది. ఇతఁ డెంతకాలము పరిపాలనము చేసెనో యది బోధ పడకున్నది.

రాజాధిరాజ జయసింహదేవ మహారాజు.

నరసింహదేవ మహారాజునకుఁ బిమ్మట రాజాధిరాజ జయసింహదేవ మహారాజు రాజ్యాధిపత్యము వహించెనని స్వర్ణపుర శాసనమునుబట్టి తెలియుచున్నది. ఇయ్యది జయసింహుని భార్యలగు లోకమహాదేవియొక్కయు, శాసన మహాదేవియొక్కయు, దాన శాసనమై యున్నది. పంచప్రధానుల సమక్షమున అధికాడ యను గ్రామమును లోకమహాదేవి దానము చేసియుండెను. శాసనములందు కాలము చెప్పఁబడియుండలేదు. స్వర్ణపురము (Sunarnpal) నారా

౧౩౦

కాకతీయాంధ్రరాజ్యంగ చరిత్రము.

యణ పురమునకు (Narayanpal) పదిమైళ్ళదూరమున నున్నది. జయసింహ దేవునిచరిత్ర మెంతమాత్రమును దెలిసికొనుట కాధారములు గానరాకున్నవి.

రాజాధిరాజ హరిశ్చంద్ర దేవ మహారాజు.

ఇతఁడు క్రీ. శ. ౧౩౨౪ వ సంవత్సరమునకుఁ బూర్వము చక్రకూట రాష్ట్రమును బాలనము సేయుచుండినటులఁ దమిరె శాసనముంబట్టి దెలియుచున్నది. ఆ సంవత్సర మీ హరిశ్చంద్ర దేవుఁడు మృతినొందఁగా నతనిభార్య మాణిక్యదేవి భర్తతో సహాగమనము గావించెనని యా శాసనమునఁ జెప్పఁబడినది. ఈనాగరాజులు క్రీ. శ. ౧౩౨౫ వ సంవత్సరమువరకును చక్రకూట రాష్ట్రమును బరిపాలనము సేయుచునే యుండిరి.





కాకతీయాంధ్ర రాజయుగ చరిత్రము.

నాల్గవ ప్రకరణము.

కాకతీరాజుల చరిత్రము.

ఆంధ్ర దేశస్థితి.

పదునొకండవ శతాబ్ది ప్రారంభమగునాటి కాంధ్రదేశము రెండు విభాగములై పశ్చిమ భాగము పశ్చిమ చాళుక్య చక్రవర్తి యగు నాఱవ విక్రమాదిత్యునిచేతను, ప్రాగ్భాగము వేంగీసామ్రాజ్య మనుపేరిట చాళుక్య చోడచక్రవర్తియైన రాజేంద్ర చోడ చక్రవర్తిచేతను బరిపాలింపఁ బడుచుండెను. చాళుక్య చోడచక్ర వర్తియైన రాజేంద్రచోడుఁడు వేంగీచోడసామ్రాజ్యముల రెండింటిని శాంచీపురము రాజధానిగాఁ జేసికొని రెండు సామ్రాజ్యములను బరిపాలింపు చుండెను. ఇతఁడే కుళోత్తుంగచోడచక్రవర్తి. ఆంధ్ర మహాభారతకృతి భర్తయైన రాజరాజ నరేంద్రుని కుమారుఁడు. పశ్చిమ చాళుక్య చక్రవర్తియైన యాఱవ విక్రమాదిత్యుఁడు కళ్యాణ పురము రాజధానిగా పశ్చిమ చాళుక్య సామ్రాజ్యమును బరిపాల నము సేయుచుండఁగాఁ గుళోత్తుంగ చోడచక్రవర్తితో వైరము వహించి వేంగీసామ్రాజ్యమును, చోడసామ్రాజ్యమును రెండింటిని గబిరింపఁజూచుచుండెను గాని కుళోత్తుంగుని జయించుట సాధ్య

ముగాకయుండెను. వేంగీసామ్రాజ్యము నాకాలమున చాళుక్యచోడ చక్రవర్తి పక్షమునఁ బ్రతినిధులుగా నుండి వేంగీసామ్రాజ్యమును వేల్పాటి గొంకరాజు పరిపాలనము చేయుచుఁ దన ప్రభువయిన కుళోత్తుంగుని పేరే “రాజేంద్రచోడు” డని తన కుమారునకుఁ బెట్టెను. క్రీ. శ. 1117 వ సంవత్సరమున వేల్పాటి రాజేంద్ర చోడుని తన కుమారునిగా భావించి వేంగీసామ్రాజ్యమునకు నాతని రాజప్రతినిధిగా నియమించెను. కాని 1118-20 వ సంవత్సరముల ప్రాంతమున చాళుక్య చోడచక్రవర్తి యగు కుళోత్తుంగుఁడు మరణముఁ జెందుటచేతను, 1118వ సంవత్సర ప్రాంతమున ఆతని నాల్గవ కుమారుఁడగు విక్రమ చోడుఁడు వేంగీసామ్రాజ్యమును వేల్పాటి రాజేంద్ర చోడునికి నొప్పగించి తాను నిజరాజధానికేఁ బోయిన యదను గనుపెట్టియుండి యాకస్మికముగాఁ బశ్చిమచాళుక్య చక్రవర్తియగు విక్రమాదిత్యుఁడగు వేంగీసామ్రాజ్యముపై దండెత్తివచ్చి వేల్పాటి రాజేంద్ర చోడుని జయించి యాదేశమును స్వాధీనము గావించుకొని పరిపాలనము చేయసాగెను. 1120-1124 వఱకు నాలుగు సంవత్సరములకాలము వేంగీవిషయమునఁ బశ్చిమచాళుక్యులు పరిపాలనము చేసినట్లు ద్రాక్షారామ భీమేశ్వరస్వామివారి యాలయములోని శాసనముల వలన విశద మగుచున్నది. ఈకాలమున విక్రమాదిత్యుని సేనాధిపతులగు అనంతపాలుఁడు, గోవిందరాజు మొదలగు వారు విక్రమాదిత్యుని పక్షమున వేంగీదేశమును బరిపాలించినట్లుగా వారి శాసనముల వలన విశదమగుచున్నది. 1124 సంవత్సరమున చాళుక్యచోడ చక్రవర్తియగు విక్రమచోడుఁడు మొదటి వేల్పాటి రాజేంద్రచోడుని సాహాయ్యముతోఁ బశ్చిమచాళుక్య రాజప్రతినిధులను వేంగీవిషయమునుండి పాఱదొలి వేంగీసామ్రాజ్యమును మరల స్వాధీనము చేసికొని వేల్పాటి రాజేంద్రచోడుని వేంగీసామ్రా

జ్యమునకు మరల రాజప్రతిధినిగాఁజేసి తిరిగి రాజధానికీఁ బోయెను నాటనుండి పశ్చిమ చాళుక్యులకు వేంగీవిషయము స్వాధీనమైయుండ లేదు. పశ్చిమ చాళుక్యులకు సామన్తులై మండలాధీశ్వరులుగానున్న తెలుగుచోడరాజులు కమ్మనాడు, పాకనాడు మొదలగు ప్రదేశములను బరిపాలించువారు స్వతంత్రులై యప్పటప్పట తిరుగుబాటు చేయుచున్నను రాజప్రతినిధిగా నియమింపఁబడిన వేల్మాటి రాజేంద్ర చోడుఁడు వారలను క్రమముగా నోడించి చాళుక్య సామ్రాజ్యమును స్థిరీకరించుటకై ప్రబల ప్రయత్నములు సలుపుచు విజయముగాంచు చుండెను. ఈకాలమునందే అనుమకొండ రాజ్యమున కధిపతిగా నుండిన రెండవ కాకతిప్రోలరాజు సత్యాశ్రయకులతలకుఁడును, సమస్త భవనాశ్రయ శ్రీపృథ్వీవల్లభ మహారాజాధిరాజ పరమేశ్వర పరమ భట్టారక బిరుదాంచితుఁడైన యాటవ విక్రమాదిత్య చక్రవర్తికి సామన్తుఁడై యాంధ్రదేశములోని సబ్బిసాహెబ్ మండలమును బరిపాలించుచుండెను. అనుమకొండ రాజ్యమున నిదియెయని గ్రహింప వలసియుండును. ఇతనికిఁ బూర్వులయిన వీనితండి రెండవ బేతరాజు, తాతయైన మొదటి ప్రోలరాజు, ప్రపితామహుఁడైన మొదటి బేతరాజు పశ్చిమ చాళుక్యచక్రవర్తులకు సామన్తులుగా నుండి యనుమకొండ సామ్రాజ్యమును బాలింపుచుండిరిని యాప్రాంతముననున్న వీరిశాసనములనుబట్టి కొంతవఱకు విశదమగుచున్నది గాని మొదటి బేతరాజు, మొదటిప్రోలరాజునుగూర్చి యొకింత సంశయాస్పదముగ నున్నది. మొదట వీరు స్వతంత్రముగఁ బరిపాలనము చేసిన మండలాధీశ్వరులూ లేక పూర్వచాళుక్యులకు సామన్తులుగా నుండి తరువాత స్వతంత్రులుగాఁ బరిపాలనముచేసి యటుపిమ్మట పశ్చిమ చాళుక్య చక్రవర్తులకు సామన్తులయిరా యను విషయమును విమర్శించి తెలిసికొనవలసియున్నది. అట్టి విషయమును నిర్ధారణముచేయుటకు

సాధనసామాగ్రి యత్యల్పముగా నున్నది. ఈవంశమునకు మూల పురుషునిగా నిటీవల బయలుపడిన యొక శాసనము ననుసరించి

కాకర్త్యగుండనార్యుడు.

కాకర్త్యగుండ్యనార్యుడని తలంచుచున్నాముగాని యీతనిగుఱించి మొదటి ప్రకరణమున జేసిన చర్చవలన నితనికిని కాకతిరాజవంశము నకు నెట్టి సంబంధము కలదో తెలియకుండుటచేతను, అతడు “సామస్తపైడ్డి” కులమని తన వంశమును జెప్పకొనియుండుట చేతను, అతనికిని కాకతీయ రాజవంశమునకు మొదటివాడుగాఁ గన్పట్టుచున్న బేతరాజునకు నడుమ నూఱుసంవత్సరము లంతరాయము గన్పట్టుచున్నందునను, అతడు పూర్వచాళుక్యరాజైన అమ్మ రాజ విజయాదిత్యునకును వాని సోదరుడైన దానార్జవునకును సామస్తాడుగానుండుటచేతను, అతడీ వంశములోనివాడు కాడేమో యని సందేహించుటకుఁ దగు కారణము లగుపించు చున్నవి. ఎంతమనము చర్చచేసినను అతడీ వంశములోని వాడేయని చెప్పట కింకను దృఢమైన ప్రామాణ్యము గాన్పింపవలయునుగదా! అట్టి దేదియు నింతవఱకుఁ గాన్పింపలేదు. ఇతడు వేంగీసామ్రాజ్యాధీశ్వరునకు సామస్తాడై క్రీ. శ. 945 - 970 మధ్యకాలమున నతవాటి సీమ నెప్పుడో పరిపాలనము సేయుచుండెనని మాత్రము మనము తెలిసికొని యున్నాము.

మొదటి బేతరాజు.

ఇతడు క్రీ. శ. 975 - 1025 సంవత్సరముల నడుమ పరిపాలనము సేయుచుండెనని శ్రీమాన్ దూపాటి వేంకటరమణాచార్యుల వారు నిణఁయించి యుండఁగా “కాకతీయ సంచికా సంపాదకు” లీఖిషయమునే విస్మరించి మొదటి ప్రోలరాజు కాలము 1050-1080

వఱకునై యుండునని వేసికొని యున్నారు. కాని మొదటిబేత రాజు రాజ్యము చేయుచుండెనని రెండవ బేతరాజు వేయించిన ఖాజీ పేట శాసనము వలన స్పష్టమగుచుండఁగా వీనినిగూర్చి విమర్శించి తెలిసికొనుట చరిత్రమున కావశ్యకమైనను విస్మరించుట యుచితముగాఁ గనుపట్టదు. ఈతనికాలము రూఢిగాఁదెలిసి కొనుటకుఁ దగిన సాధనము లేమియు నిప్పటికిని లభించియుండలేదు. ఇతఁడు కాకతి రెండవ బేతరాజుచేత లిఖింపఁబడిన ఖాజీపేట శాసనమునుబట్టి పరిశీలించినపుడు కాకతిరాజు వంశములో మొదటివాఁడుగఁ గనుపట్టుచున్నాడు. ఇందు కాకతి పురాధినాథుఁడనియును, చోడరాజు సైన్యమును మహాసముద్రమును మధించి యూర్జితలక్ష్మిని గైకొన్నవాఁడనియును జెప్పియుండుటచేత నితఁడు స్వతంత్రుఁడుగ నే యుండనేమోయను నూహ పొడముచున్నది. అయిన నీ శాసనమునందే యొక కొత్తవిశేషణము “సామస్తవిష్టివశః” అని సామస్తల బలత్కారమునకు వశుఁడైనవాఁడను నర్థమిచ్చునది చేర్పఁబడి యుండుట నాశ్చర్యము పుట్టించుచున్నది. విష్టిశబ్దమునకు జీతబత్తెములు లేకుండ వెట్టిపని చేయువాఁడని నిఘంటువులలో నర్థము వ్రాయఁబడి యున్నది. విష్టియనఁగా భద్రకరణముని కొందఱుర్థము చెప్పెదరని నామలింగాను శాసనమునఁ దెలుపఁబడినది. మఱికొందఱు పండితులు విష్టిశబ్దమునకు బలాత్కారముని యర్థము చెప్పఁదగునని చెప్పిరి- అట్లయినయెడల సామస్తల బలత్కారమునకు వశుఁడైనవాఁడనిగాని అట్లు గాకపోయిన సామస్త భద్రకరణములకు వశుఁడైనవాఁడనిగాని యర్థము చేసికొనవలసి యున్నది. ఈ హేతువులచేత విరియాల యెఱ్ఱభూపతిచేత కొఱవి దేశమునఁ బ్రతిష్ఠాపింపఁబడిన వాఁడును, తరువాత నతని భార్య కామసానిచే కాకతి వల్లభుడుగాఁజేయఁబడిన వాఁడును నగు బేతరాజు ఈ మొదటి బేతరాజే యైయుండెనని

స్ఫురించు చున్నది. ఇంతియెగాక యీ శాసనమునందే బేతరాజు గుమారుడు ప్రోలరాజు, వానికుమారుడు బేతరాజు నని మూపుర నామములు తెలుపబడి యుండుటచేత మొదటి బేతరాజె కొఱవి దేశమునఁ బ్రతిష్ఠాపింపబడిన వాడని మనకు విశదము కాగలదు.

ఇతఁడు చోళులను జయించి లక్ష్మీనాగ్నించినాడని చెప్పబడి యుండుటచేత నా చోడరాజు లెవ్వరని ప్రశ్నము జనించుచున్నది.

ఈ కొఱవి దేశమునకు సమీపమున చక్రకొట్టమండము గలదు. జగదేశభూషణ ధారావర్ష మహారాజు పాలించుచుండెను. ఇతఁడు నాగవంశీయుడైన సింధుకులుడు. వీనికి సామన్తుడుగా నుండినవాడు రేనాటి చోడుడైన చంద్రాదిత్యుడనువాడు వరశూర (Bastar) పట్టణము రాజధానిగాఁ పరిపాలనము చేయు చుండెను. ఈ మన మొదటి బేతరాజు చోడ సైన్యమును సముద్రమును మధించి లక్ష్మీని బొందినాడని చెప్పబడి యుండుట సమీపస్థుడు గానున్న చంద్రాదిత్య చోడ మహారాజు సైన్యముల నోడించి కొఱవి దేశము నాక్రమించుకొని పరిపాలనము చేయుచుండెనేమో యని తలంపవలసియుండునేగాని యెక్కడనో దూరమున కాంచీపుర మును బాలించు చోడచక్రవర్తుల సైన్యములనోడించి లక్ష్మీనాగ్నించినాడని చెప్పట దురూహ్యము. పశ్చిమ చాళుక్యచక్రవర్తులకు సామంతుడుగనుండి వారి పక్షమున చోడులతో యుద్ధముచేసి జయించి లక్ష్మీనాగ్నించెనన్న సమన్వయము కుదురవచ్చునుగాని యా ప్రశక్తి యేమియు నా శాసనమునందు గానరాదు. ఇయ్యది భావి పరిశోధనమునఁ దేటపడవలసిన విషయముగాని యిప్పటికెంత మూత్రము దెలియరానిదిగ నుండెను. ఇంతకంటె నీతని గుఱించి చెప్పదగిన దేమియుఁ గానరాదు.

కాకతి ప్రోలరాజు (1050-1080)

ఈ మొదటి బేతరాజునకు వెనుక రాజ్యాధిపత్యమును వహించినవాడు ప్రోలరాజుని ప్రైఖాజీపేటలోని రెండవ బేతరాజు శాసనము వలననే ధ్రువపడు చున్నది. కాకతీయ సంచికా సంపాదకుఁ డీతనికాలమును 1050 మొదలు 1080 వఱకు నుండునని యూహించు చున్నారగాని సరిగా నిర్ణయించుటకుఁ బ్రామాణ్యమయిన ఋజువంతవరకుఁ గానంబడదు. కాని యీ శాసనమునందు నీతని విజయములను గూర్చిన ప్రశంస గొంత గాన్పించు చున్నది. అతఁడెప్పుడు రాజ్యమునకువచ్చి యెంతవఱకుఁ బరిపాలనము చేసెనో తెలియదుగాని యతఁ డేకాలము నందుండెనో వానిని చెప్పవచ్చును.

“జగత్పవిత్ర చరిత్రుడైన ప్రోలరాజు చక్రకూట విషయమును జయించి భద్రంగ పురాధీశ్వరునిఁ బరువెత్తించెను. కొంకణమండలమును జయించి యనుపమానమగు కీర్తిని సంపాదించెను. అతఁడనేక రాజనంశములను జయించి యుద్ధములో కొడవర్తి దుర్గరాజు కొడుకును సంహరించెను. గొన్నయ ననువాని నిర్జించి పురకూడేశమును స్వాధీనము చేసికొనెను. అనుమకొండ విషయమును త్రైలోక్యమల్లుని వలన శాసనపూర్వకముగాఁ బడసె” నని చెప్పబడియున్నది. ఇందువలన నీతఁడు త్రైలోక్యమల్లుఁడనగాఁ బశ్చిమచాళుక్య చక్రవర్తియగు, మొదటి సోమేశ్వరుని వలన నన్మకొండ విషయమును శాసనపూర్వకముగాఁ బడసి యుండెనని చెప్పటకు విశేష మేమనగా నదివఱకే యాయనుమకొండరాజ్యమును నీతఁడు స్వాధీనము చేసికొని యున్నను, లిఖితమూలమైన యాధార మేమియు లేదనియు నాతఁడా విషయమును స్వతంత్రముగానే సంపాదించియుండి తరువాత సోమేశ్వరునికి మిత్తుఁడై యాతని

వలన లిఖితమూలముగాఁ బొంది యుండును. అనుమకొండ విషయమును మొట్టమొదట గాకతీయులు పరిపాలించు చుండినట్లు దెలుపు శాసనమిదియే మొదటిదిగఁ గన్పట్టుచున్నది. ఈ పశ్చిమ చాళుక్య చక్రవర్తియైన మొదటి సోమేశ్వరుడు క్రీ. శ. ౧౦౮౨ మొదలు కొని క్రీ. శ. ౧౦౯౮ వరకుఁ బరిపాలనముచేసినవాడు గావునఁ బదియవ శతాబ్దితుద నున్నవాడని స్పష్టముగా నుడువ వచ్చును. ఈకాలమునఁ జక్రకూటమండలమును బరిపాలనము సేయుచున్న వాడు జగదేవభూషణధారావరమహారాజు. ఆంధ్రభారతకృతిపతియైనరాజరాజనరేంద్రునికును, అతనికుమారుడైన రాజేంద్ర చోడుడను నామాంతరముగల మొదటి కుళోత్తుంగచోడచక్రవర్తికిని సమకాలికుడైన ధారావర్షుడే యీజగదేవభూషణధారావరమహారాజు. ఇతఁడు నాగవంశీయుడైన సైంధవుడు. వీనిరాజధాని చక్రకొట్టము. ఈచక్రకొట్టమునే చక్రకూటమనిరి. ఇది యిప్పటి బస్తరురాజ్యమే. ఈధారావర్షునకు చంద్రాదిత్యుడను రేనాటి చోడుడు సామన్తుడుగా నుండెను.

ఇతఁడు తాను కరికాలచోడ వంశజుడననియు, కాశ్యప గోత్రుడననియుఁ జెప్పుకొని యుండుటచేత తెనుఁగు చోడుల తెగలోని వాడుగఁగను పట్టుచున్నాడు. ఇతని శాసనముపైని సింహలాంఛనముగలదు. శాసనపరిశోధకు లితనిశాసనములంబరిశీలించి యితఁడు రేనాటి చోడులలోని వాడని సిద్ధాంతీకరించిరి.¹ ఇతఁడు మొదటి కుళోత్తుంగచోడచక్రవర్తితో నీదేశమునకు దండెత్తివచ్చి ధారావర్షుడు కుళోత్తుంగచోడచక్రవర్తికిఁ గప్పము చెల్లించి యొడంబడిక చేసికొన్న తరువాత నిచ్చటనే నిలిచిపోయి ధారావర్షునికి సేనాధిపతిగను, సామన్తుడుగను నుండెనని తోచుచున్నది. చంద్రాదిత్యుడు తన రాజధాని యగు వరశూర పట్టణము (Modern Barsur) నందు చంద్రాదిత్య సముద్రమను పేరిట నొక ఘనతటాకమును నిర్మించెను. ధారావర్షునియొక్క యంగీకారమును

బొంది వడ్డనాడులోని యొక గ్రామమును సయితము నచట తాను ప్రతిష్ఠాపించిన శివాలయమునకు దానముచేసి యుండెను. వడ్డనాడుననుది విశాఖపట్టణమండలములోనివడ్డాదిప్రాంతప్రదేశమైయున్నది. కాకర్త్యగుండనార్యుడు తనది సామంతప్రెడ్డివంశమనిచెప్పుకొని యుండుటచేతను, ఈవడ్డనాడులోనే కాకతీయను గ్రామము గూడ నుండి యుండుటచేతను మొదటనాతఁడిచ్చటి కాకతుల తెగలోని వాఁడేమోయని యనుమానించుటకుఁగూడ నవకాశమిచ్చుచున్నది. చక్రకూటరాజుల చరిత్రమును సంగ్రహముగా మూఁడవ ప్రకరణమునఁ దెలిపి యున్నాడను. వీరిని గుఱించిన విశేషాంశములు చదువరుల కాప్రకరణము వలనఁ జక్కగాబోధపడగలవు.

ప్రౌలరాజు మహాసేనాని బమ్మిరెడ్డి.

ఈ మొదటి ప్రౌలరాజు సైన్యములకు రేచర్ల బమ్మిరెడ్డి (బమ్మిరెడ్డి) యధ్యక్షుఁడుగ నుండెను. ఈ బమ్మిరెడ్డి రేచర్ల వంశమునకు మూలపురుషుఁడుగా గణపతిదేవచక్రవర్తి కాలముననున్న రుద్రు సేనాని పాలంపేట శాసనమునందును, రేచర్ల నామసేనాని పిల్లలమఱి శాసనమునందునుఁ బేర్కొనఁబడి యుండెను.* రేచర్ల రుద్రునిచే లిఖింపఁబడిన పాలంపేట శాసనములో నిట్లున్నది.

*Hyd. Arch. Ser No 3. పాలంపేట శాసనము కా. సం॥ అను బంధము సం॥ 18-19 శాసనములు.

శ్రీమద్భిష్ణా ఖ్యాసేనానీరభూద్భూరి గుణాన్వితః

నిజ ప్రతాప ప్రాకార పరిత్రాతమహీతలః॥

తూర్వప్రణాద సమనం తగమేవతూర్ణ మాక్షిప్త్యయవని కానదృశంక

పాటం కాంచీపురస్య సమపాదయ దాశు వీరలక్ష్మీ వివాహమిహకాకతి

వల్లభస్య॥

(పాలంపేట శాసనము.)

శ్రీమద్భిష్ణా పాదపద్మ యుగ శౌల్లోకత్రయాభ్యుత్పతాదుద్భూతే విభులేకులే సరవరో బమ్మభిథానో భవతో కాంచీనగర కపాట హరణం కృత్వా క్రిందండాహవ కీడశ్చిడనరాధి పస్యకృతపాన్వన ద్విమోహ్నాలసం॥

(పిల్లలమఱి శాసనము.)

“భూరిగుణాన్వితుడైన బమ్మసేనాని యుండెను. అతఁడు తన ప్రతాపమును పెద్ద ప్రాకారముతో మహితలమును సంరక్షించెను. అతఁడు మంగళవాద్యములు ఘోషించుటతోడనే కాంచీనగరము యొక్క కవాట మను తెరను క్షణములో తొలగించివేసి కాకతి వల్లభునికి వీరలక్ష్మితో వివాహము గావించెను”

మఱియు నామసేనాని పిల్లలమఱ్ఱి శాసనములో నిట్లున్నది. “కాంచీనగర కవాటమును హరించి ప్రచండ యుద్ధములో చోడ రాజుయొక్క మాన మనువృక్షము నూడఁబెఱికిన బమ్మాభిధానము గలవాఁడు బ్రహ్మయొక్క పాదములవలనఁబుట్టిన కులములోఁబనించెను. పాలంపేటశాసనమును వ్రాయించిన రేచర్ల రుద్రసేనాని “తన తాత యగు కామసేనాని విఖ్యాతవిక్రాంతియుఁతుడైన పోలరాజు సైన్యాధిపతియైయుండి మంథెనగుండ్రాజును సంహరింపఁగా గజ రాజు సింహరాజుచేఁ బరిమార్పబడినపుడు తదితర వారువములు ప్రాణక్షణార్థము పర్విడునటుల యితర శత్రురాజులు పలాయనముఁ జెందిరి”* అని వ్రాయించి యుండుటచేత మంథెనగుండ్రాజును పోలరాజు జంపినట్లు హనుమకొండ ప్రతాపరుద్రుని శాసనములోఁ జేర్చినఁబడి యున్నదిగనుక కామసేనాని రెండవ కాకతి పోల రాజునకు సేనానిగనుండెననుట సప్తము. కనుక కామసేనానికిఁ బూర్వఁడయిన బమ్మసేనాని యీమొదటి పోలరాజునకు సేనాధి

* కీమత్సోల సృపాల సైన్యపరిణా విఖ్యాత విక్రాంతి నా యుద్ధయోగముఁ జేసెననిపాతే మంథెనగుండ్రాధిపే అస్త్యవైరి సృపాలకాః ప్రతిదిశం ప్రాదుశ్ర దంతక్షణార్థింహేనవ నిపాతితే గజపతౌ శేషగజాః క్షౌద్రకాః

పతిగా నుండి యుండెనని విశ్వసింపవచ్చును. పాలంపేట శాసనము వలన నాశాసనములోఁ బేర్కొనఁబడిన కాకతివల్లభుఁడు మొదటి ప్రోలరాజై యుండవలయును గాని రెండవప్రోలరాజుగాని లేక యాతని తండ్రియగు రెండవ బేతరాజుకాని కారని విస్పష్టమగు చున్నది. ఈ మొదటి ప్రోలరాజు చక్రకూట విషయమును జయించుటయెగాక “భద్రంగ విద్రావణుడని వక్కాణింపఁబడి యుండుటచేత మొదటి ప్రోలరాజు భద్రంగ పురాధీశ్వరునిగూడ జయించెనని తెలియుచున్నది. ఈభద్రంగపురము భద్రపట్టణము, భద్రదావతియను నా మాంతరములచేఁ గూడఁ బరగుచుండెను. ఇయ్యది వజ్రపురమునకు (Wairahgarh) 20 మైళ్ళదూరమున నున్నది. దీనినే యిప్పుడు “భాండక్” అని వ్యవహరించు చున్నారు. ఇతఁడు కొంకణము, పురకూ మొదలగు దేశములను జయించిన మహా యోధుఁడుగా నుండెనని విశ్వసింపవచ్చును.

అన్యకొండ విషయమును త్రైలోక్యమల్లునిచే శాసన పూర్వకముగాఁ బడిసియుండెనని ఖాజీపేట శాసనమునందుఁ జెప్పఁబడి యుండినంత మాత్రమున నీతఁడు త్రైలోక్యమల్లునకు సామంతుడుగా నుండెనని యూహింపరాదు. అతనికి మిత్రుఁడుగానుండి యతనికి శత్రువులుగానున్న రాజులను జయించి విజయముఁ జేకూర్చిన హేతువుచేత నీ రాజ్యమును నాతనినుండి గ్రహించి యుండవచ్చును. త్రైలోక్యమల్లు బిరుదము పశ్చిమ చాళుక్య చక్రవర్తియగు నాఱవ విక్రమాదిత్యునికేగాక యతని పూర్వుడైన మొదటి సోమేశ్వరునికిఁ గూడ గలదు. ఈ మొదటి ప్రోలరాజు మొదటి సోమేశ్వరునివలననే యన్యకొండ విషయమును శాసనపూర్వకముగాఁ బొందెనని

గ్రహింప వలయును. ఖాజీపేట శాసనములో త్రైలోక్యమల్లుడని మాత్రము చెప్పినాడుగాని చాళుక్య చక్రవర్తి పేరు చెప్పియుండలేదు. మొదటి సోమేశ్వరుడు శా. శ. ౯౬౮ మొదలుకొని ౯౯౦ వఱకు అనగా క్రీ. శ. 1042—1068 వఱకు బరిపాలనము చేసినవాడగుటచేత క్రీ. శ. 1068 పూర్వమునందే మొదటి ప్రోలరాజున్నవాడని నిశ్చయింపవచ్చును. ఈ పశ్చిమ చాళుక్య చక్రవర్తులకును, కాంచీపుర చోడచక్రవర్తులకును చిరకాలమునుండి బలవద్విరోధము గలదు. పశ్చిమ చాళుక్య చక్రవర్తియైన యీ మొదటి సోమేశ్వరునకును, చోడచక్రవర్తులయిన రాజేంద్రదేవ, వీరరాజేంద్ర దేవులకును పలుతడవలు యుద్ధములు సంపాదములై జయలక్ష్మీవారిలో నెవ్వరినో యొకరిని వరించు చుండుట తటస్థమగుచుండెను. పశ్చిమ చాళుక్య చక్రవర్తులకును చోడచక్రవర్తులకును జరుగుచున్న యుద్ధములలో కాతి ప్రోలరాజు చాళుక్యుల పక్షమున చోళరాజులతో యుద్ధము చేయుచుండెను. కాకతి ప్రోలరాజు మాత్రమెగాక యితనితండ్రి బేతరాజు (మొదటివాడు) కూడ చోడరాజు సైన్యమును సముద్రమును మధించి యార్జితలక్ష్మిని పొందినవాడని ఖాజీపేట శాసనమునందు స్పష్టముగా నుడువబడి యుండుటచేత తండ్రి కొడుకు లిరువురునుగూడ (1 బేతరాజు, 1 ప్రోలరాజు) చాళుక్యుల పక్షమున చోడచక్రవర్తులతో యుద్ధములు చేయుచువచ్చిరిని నిశ్చంకముగాఁ దెలుపవచ్చును. ఇట్టి మహాయుద్ధములయందు తోడ్పడి యుండుట చేతనే త్రైలోక్యమల్లునిచే (మొదటి సోమేశ్వరునిచే) అనుమకొండ విషయమును బడసినది, పశ్చిమ చాళుక్య చక్రవర్తియైన మొదటి సోమేశ్వరునకు సోమేశ్వరుడు (2), విక్రమాదిత్యుడు(6), జయసింహుడు (3) అనుమూవురు పుత్రులు గలరు. చోడచక్రవర్తియైన గంగైకొండ రాజేంద్ర చోడునకు రాజాధిరాజు, రాజేంద్రుడు, వీరరాజేంద్రుడునను మూవురు పుత్రులులేక సోదరపుత్రులుండిరి. పశ్చిమ

చాళుక్యులకు చోడులకు జరిగినయుద్ధములలో వీరెల్లరును పాలుగొనుచున్నవారే. ఆంధ్రభారతకృతిపతియైన రాజరాజనరేంద్రుడు గంగై కొండ రాజేంద్ర చక్రవర్తికొమార్తెయైన అమ్మంగదేవిని వివాహమయ్యెను. వారికిఁబుట్టినవాడు రాజేంద్రుడు. ఇతఁడే కుళోత్తుంగుడు. ఈమె సోదరులు మూవురలోను రాజేంద్రుడు తన కొమార్తెయైన మధురాంతక దేవిని తన మేనల్లుడైన కుళోత్తుంగునకిచ్చి వివాహము గావించెను. ఇట్లు రెండు మూడు తరములనుండి చోడచక్రవర్తులు తమ కొమార్తెలను వేంగీసామ్రాజ్యాధిపతులకిచ్చి వివాహములు చేయుచుండిరి. రాజరాజనరేంద్రునికు విజయాదిత్యుఁ డనుసవతి సోదరుడు గలఁడు. ఇతఁడు తన సోదరుడైన రాజరాజనరేంద్రునిపై తిరుగుబాటుచేసి 1030-34 నడుమ వేంగీరాజ్యము నాక్రమించుకొని పరిపాలనము చేసినట్లు వీని శాసనములు చెప్పినదానిని విశ్వసించినను, తుదకు నీతఁడు రాజరాజుచే నోడింపఁబడి దేశమునుండి వెడలగొట్టఁబడఁగాఁ బశ్చిమ చాళుక్య సామ్రాజ్యమునకుఁబోయి యా చక్రవర్తుల రక్షణమున వృద్ధికివచ్చి వారలకు సామంతుడై తరువాత నోలంబవాడి విషయమును బరిపాలించుచుండెనని కొన్ని శాసనములవలనఁ దెలియుచున్నది. ఇతనికి విష్ణువర్ధనుడనియు, వేంగీమండలేశ్వరుడనియు బిరుదములు గలవు. ఇతఁడు పశ్చిమ చాళుక్యుల పక్షముననుండి చోడులతోఁ బోరాడుచుండెను. కనుక నీతఁడు పశ్చిమ చాళుక్యులకు మిత్రుఁడును సామంతుఁడుననుట స్పష్టము. మఱియు నీతఁడు మొదటి కాకతి ప్రోలరాజునకు సమకాలికుడై యతఁ డన్మకొండ విషయమును బరిపాలించుచుండఁగా విజయాదిత్యుఁడు నోలంబవాడి విషయము (32000) బరిపాలించు చుండెననుట విశదమగుచున్నది. చక్రకొట్టమండలాధిపతియైన ధారావర్షునకును, వేంగీ సామ్రాజ్యాధిపతియగు రాజరాజ

నరేంద్రునకును 1060 సంవత్సరమునకుఁ బూర్వము వారలకుండు బద్ధ వైరముచేత ననేక యుద్ధములు జరుగుచువచ్చినవి. ఆ యుద్ధములలో రాజరాజ నరేంద్రుని కుమారుఁడును, యువరాజును నగు కులోత్తుంగుడే పాలించు తుదకు విజయమునుగాంచి ధారావర్షునితో సంధిగావించుకొన్న కొంతకాలమునకు రాజరాజ నరేంద్రుఁడు మృతుఁడయ్యెను. వీరచోడుని శాసనములో బ్రాతఃకాలమున నుదయాద్రియందు సూర్యుఁ డుదయించి తన తేజస్సును సర్వత్రవ్యాపింపఁ జేయునట్లుగా, ప్రథమమున వేంగీ సింహాసనమును బొందుటచేత (రాజేంద్రచోడుఁడు) తనశక్తితో నెల్ల దేశములను జయించినాఁ డను నర్థముగల శ్లోక ముదాహరింపఁబడినది. మఱియు కులోత్తుంగుఁడు తన పెద్ద కొడుకునుజూచి—

“మయా వేంగీమహీరాజ్యం చోడరాజ్యాభిలాషిణా,
మత్తితృప్యే పురా న్యస్తం విజయాదిత్యభూభుజే”.

చోడరాజ్యమును పొందఁగోరి పూర్వము వేంగీరాజ్యమును నా పినతండ్రియగు విజయాదిత్యభూభుజునకు నొసంగి యున్నాను.

స చ పంచదశాబ్దాని పంచాసన పరాక్రమః.
మహీం రక్షే నృహీనాథో దివం దేవైశ్చమో గతః.
ఇత్యుక్త్యాతాం ఘరం దత్తాం గురుణా చక్రవర్తి నా.

“శివునివంటి పరాక్రమమంతఁడును దైవసమానుఁడు నగు విజయాదిత్యుఁడు ౧౫ సంవత్సరములు పరిపాలించి దివంగతుఁ డయినాఁడు.”

ఈ శ్లోకమును బట్టి కులోత్తుంగునకు తన పినతండ్రియం దెట్టి సుహృద్భావము కలదో తేటపడుచున్నది. తరువాత కులోత్తుంగుఁడు వేంగీరాజ్యభారమును వహింపవలసినదిగా రాజరాజును నియమించెను, అతఁ డీపదవిని వహించిన తరువాత సుఖమును సురక్షణ

మును లేక, గురుపాద సేవవలనఁ గలిగెడి యానంద మీరాజ్యపాలనాధికారమీయనందున నొక్క సంవత్సరము మాత్రము పరిపాలించి తల్లిదండ్రుల కడకుఁ బోయెను. తరువాత వీరచోడకుమారుని రప్పించి వేంగీరాజ్యమునకుఁ బట్టాభిషిక్తుఁడవై పరిపాలింపవలసినదని చక్రవర్తి యాజ్ఞాపించెను. ఎట్టకేలకు నీతని నొప్పించిరి.

“ఇ త్యాశిషం సమధిగమ్య నృపా దవంధ్యాం
దేవ్యాస్తదాగ్రజ నృప ద్వికాయ క్రమేణ
ఆనమ్య తా నవనతో కుమార స్సృష్ట
స్యదేశగమనాయ న తైః కథంచిత్.

ఈ ప్రకారముగా రాజయొక్కయు, దేవియొక్కయు, అగ్రసోదరు లిరువురి యొక్కయు దీవనలను బొంది, వారికి నమస్కరించి తన చిన్నతమ్ము లయిన నృపకుమారుల నమస్కారములను బొంది స్వదేశమునకుఁ బోవుటకై యొప్పింపఁబడియెను” అని వక్కాణింపఁబడియుండెను. వారిచేత వేంగీదేశము స్వదేశముగాఁ బరిగణింపఁబడియె నని యీ శ్లోకమువలన స్పష్టముగాఁ దెలియుచున్నది. కులోత్తుంగ చోడచక్రవర్తియు, వారిదేవియు, వారలకుమారులను చోడదేశమును స్వదేశముగా భావింపలే దనియు, వేంగీదేశమునే స్వదేశమునుగా భావించిరనియు ఇది స్పష్టపరచుచున్నది. వీరచోడుడు—

“కాకాద్దే శశి ఖద్వ ర్మేందుగణితే సింహాధిపాథే రపా
దండే వృద్ధిమతిత్రయోదశిథౌ వారే గురోవృత్తికే,
లక్ష్మణ శ్రవణే సమస్తజగతిరాజ్యాభిషిక్తోభరం
లోకసోస్య ద్వహస్సి పట్ట మసఖం క్రివీరచోడోనృపః”

శకసం. “౧౦౦౧. న రవిసింహమందుండగాఁ జంద్రుడు వృద్ధియందుండ త్రయోదశీగురువారమున శ్రవణాంతర్యయ క్తవృద్ధికలగ్నము నఁ బ్రభ్యాతిగాంచిన శ్రీవీర చోళసృపాలుఁడు సమస్త

భూమికి నభిషిక్తుండై పట్టణముఁగట్టుకొనియె నని వ్రాయఁబడినది. అనగా వీరచోడుఁడు వేంగీరాజ్యమున కీ. శ. ౧౦౭౯ సంవత్సరమునఁ బట్టాభిషిక్తుఁడయ్యె నని భావము. ఇంతవఱకు దత్తత విశ్వసనీయ మైనదికాదని యనేక ప్రతిబంధకకారణములు గలవని తెలిసికొంటిమి. కావున దత్తత వ్యవహారము కులోత్తుంగునిపక్షమున వ్యవహరించిన చోడచక్రవర్తుల కుటుంబములోని కొందఱు ప్రముఖులు కల్పనమని మనకిప్పుడు సులభముగా బోధపడుచున్నది.

రాజరాజనరేంద్రుఁడు మరణించిన వెనువెంటనే వేంగీసింహాసనము నెవ్వరధిష్ఠించి రనువిషయము చర్చింపవలసియున్నది. వీరచోడుని శాసనములనుబట్టి ప్రథమమందు వేంగీసింహాసనమధిష్ఠించి రాజేంద్రచోడుఁడు (కులోత్తుంగుఁడు) చోళరాజ్యమును సంపాదించవలె ననుకోరికతో వేంగీరాజ్యమును తనపినతండ్రియైన విజయాదిత్యున కప్పగించితి ననియు, నతఁడు ౧౫ సంవత్సరములు పరిపాలనముచేసి దివంగతుఁ డయ్యెననియు చెప్పఁబడియున్నవిషయమింతకుఁబూర్వమే తెలిసికొనియున్నవారము. ఈ శాసనములో నుదాహరింపఁబడిన విధానమునుబట్టి రాజరాజనరేంద్రుని సవతితమ్ముడైన విజయాదిత్యునికిని, కుమారుడైన రాజేంద్రచోడునకునేవిధమైన మనస్పూర్ణులు గాని విరోధము గాని లేకుండుట మాత్రమేగాక పినతండ్రియందు కులోత్తుంగునకు మంచిగౌరవము, విధేయత గలదని తేటపడుచున్నది. ఇందుకు ప్రతిబంధకములయిన మరికొన్నివిషయములుకలవు. ఈనడుమ ఈ ౭ న విజయాదిత్యుని శాసనములును, వీనికిమారుఁడు రెండవశక్తివర్మయొక్క శాసనముకట్టియు బైటపడినవి. అందు విజయాదిత్యుని శాసనము లాతని ౧౨-వ పరిపాలనసంవత్సరమున లిఖింపఁబడినవి. ఇయ్యది ప్రస్తుతము మద్రాసు మ్యూజియమునందున్నది.* వీటినకలు నామిత్యులయిన

* See:-Administration report of Madras Govt. Museum and Connemora Library.

శ్రీచిలుకూరి నారాయణరావు గారికడ నున్నది. అందు రాజరాజ నరేంద్రుని మరణానంతరము.

పరోక్షే రాజరాజస్థాన భాతు ద్వైమాతరస్య యః,
పర్యగ్రహీన్మహాశ్రియం వీర శ్రియా యతః.

అని తాను స్వయముగా పరాక్రమముచేతనే రాజ్యలక్ష్మిని గ్రహించితినిని వక్కాణించుచున్నాడు. మఱియు నింకొక విశేష విషయమును గూడ తెలుపుచున్నాడు.

గృత్వాహీ స్వసుతే స్నేహాత్ రాజ్యం శ్రీశక్తివర్హణి,
స్యస్తం తస్మిన్ ధరా మేకం సంరక్ష్యాబ్జం దివంగతే.

తనకుమారుడైన శక్తివర్మ యెడగల స్నేహముచేత నతనికే రాజ్యము నొసంగఁగా నొకసంవత్సరమాత్ర మాతఁడు పాలించి దివంగతుడైన వాఁడట. అభిమన్యుని గోల్పోయినపార్థుని వలెనే రుచియు సుఖము నెఱుంగక యున్నానని దెలుపుకొనుచు—

‘అసీనే విబుధైః కలకరిమగతై రాపై రలం బోధితో
ధర్మం స్థాపయితుం కథం చి దకరోత్ బుద్ధిం ధరాక్షణే

ధర్మమును దలపోసి ధరారక్షణమందు బుద్ధికలిగి బుధులు ప్రోత్సహించుటచేత మరల రాజ్యభారమును వహించితి నని వక్కాణించుచున్నాడు. * ఇది క్రీ. శ. ౧౦౭౫ నాటిశాసనము. వీని కుమారుడగు రెండవ శక్తివర్మ శాసనములో గూడ విజయాదిత్యుడు వేంగీరాజ్యమును బలాత్కారముగా గ్రహించెననియే వక్కాణింప బడియున్నది. ఈరెండవ శక్తివర్మ శాసనమువలనశక్తివర్మ క్రీ. శ. ౧౦౬౧ సంవత్సరమున బరిపాలనము చేసినట్లు గన్పట్టుచున్నది.

వీరిశాసనములలో తాము కులోత్తుంగుని వెడలఁగొట్టి రాజ్యమును వశము చేసికొంటిమని వీరును చెప్పియుండలేదు. ఇతరులసహాయముతో తామిరాజ్యమును పొందితి మనియైన చెప్పియుండలేదు. తాము బలాత్కారముగా నేల గ్రహింపవలసి వచ్చెనో అదియును దెలుపలేదు. వీరిస్థితి యిట్లుండఁగా చోడరాజ్యమును బాలించెడు మొదటివీర రాజేంద్రుఁడు తనయొదవ, యేడవపరిపాలన సంవత్సరము లోని శాసనములలో తాను వేంగీమండలమునుజయించి యీరాజ్యము చాళుక్యవిజయాదిత్యునకొనంగితి నని చెప్పకొనియున్నాఁడు. ఇతఁడు పెరుంబేరుశాసనములో, ముమ్మరములగు సమరములొనైదుసారులు, ఆహవముల్లుఁడు పాటిపోవునపుడు ఆతని వెన్నుఁజూచితి ననియు, వేంగై నాడు తిరిగి స్వాధీనముచేసికొంటిననియు, తనతోఁబుట్టిన పెద్దన్న ప్రతి న నెఱవేర్చితి ననియు, తనవద్దకు వచ్చి తనపాదములను బూజించిన సలుక్కివిజయాదిత్యునకు రాజ్యము నొనంగితి ననియు వ్రాయించుకొన్నాఁడు. *

ఈ వీర రాజేంద్రుఁడు మఱియొక శాసనములో ఇదివఱకు మేము జయించిన వేంగీదేశమును సంపాదించుకుండ తిరిగి పోము. మీరు బలము గలవారు రండి. మీకు శక్తియున్న రక్షించుకొనండి" అని పలికినట్లుగాఁగూడ వ్రాయఁబడి యున్నది. అనంతవర్మచోడ గంగుయొక్క కొర్ర శాసనములో—

“నరాజరాజః ప్రథమం జయశ్రియః పతి ర్భూప ద్రవిలాహ ఘోర్యవే,
విరాజమానామథ రాజసుందరీమ్సుదూఢవంశచోడ మాహిభృదాత్మజాం.
త్యక్త్వా వేంగీం సపది పరీణా మోదయేద్ద్యాయవస్థాం
చోడవ్యాజే మహతి విజయాదిత్య మథ మినుక్తుః
ఆపన్నానాం పరమ శరణం రాజరాజో విచిత్రం

లక్ష్మీభాజం సుచిరమకరోత్ పశ్చిమాయామ్ దిశాయామ్.”

అని వాయుఁబడి యున్నవి.*

ఇందు రాజరాజు ద్రవిడులనోడించి చోడ భూపాత్యజయగు (రాజేంద్రచోడతనయ) రాజసుందరిని వివాహమాడెననియు, అస్తమించుచున్న సూర్యునివలె వృద్ధుఁడైన విజయాదిత్యుఁడు వేంగిని విడిచి పెట్టినతోడనే చోడులవలన సంభవించుచున్న కష్టనమ్ముద్రములో మునిగిపోవుచుండ దీనశరణ్యుఁడగు రాజరాజు పశ్చిమభాగమున చాలకాలమభివృద్ధి నొందునటుల గావించెను. ఈవరస్పర విరుద్ధము లయినశాసనములను సమన్వయపఱచి సిద్ధాంతము చేయుట బహుకష్టసాధ్యము. రాజరాజున రేందుఁడు కీర్తిశేఖుఁ డయిన వెనుక వేంగీరాజ్యాధిపత్యమును గుఱించి పక్షము లేర్పడి గొప్ప యుద్ధములు జరిగినచూట సత్యము. ఆకాలమున నీదేశమున స్వపక్షాభిమానులగు వీరనాయకు లెట్టిప్రతిష్టపహించుచుండిరో యీక్రింది శాసనమువలనఁ దెలియఁగలదు.

“స్వస్తిసర్వలోకాశ్రయ శ్రీవిష్ణు వర్ధనమహారాజు కోనేరినైయింగొండాను శ్రీప్రరాంతక దేవరకు రాజాధిరాజు పూనినపూనికి ఏను నావంశమునవారును శ్రీప్రరాంతకదేవరను కొలువంగల వారము. ఒరులంగొలువము. ఒరుండు మమ్మేలెనేని తనయాలిని మాకిచ్చెడువాండు. ఏము ఒరులం గొలిచితిమేని మాయాజ్ఞావాని కిచ్చిన వారము. ఇమ్మార్గము శ్రీభీమేశ్వర సన్నిధానమున సత్యము చేసి ఒగుంగొంటిమి. డకరేమి, లిఖితం వీరరాజేంద్ర చోడాచార్యః.”

ఇట్లు ఒడ్డవాదిచోడయ వీరంగొట్టనచోడన, వీరంగొట్టమున సూరయ, జంతురునాటి భీమన, రాపర్తిబేతయ, సరుడనాంటి వీరచోడండు ప్రతిజ్ఞలు చేసి శాసనములు వ్రాయించిరి.*

వీటిలో కాలము తెలుపబడియుండలేదు. తామేరాజు కొఱకు ప్రతిజ్ఞచేసి యుండిరోవానిపే నుదాహరింపబడినది. అతఁడు పూర్వచాళుక్యులయ, చోడులయ బిరుదములను వహించియుండెను. “సర్వలోకాశ్రయ, విష్ణువర్ధన బిరుదములు” పూర్వచాళుక్యులను, “ఓనేరిన్మెయింగొండారు, పరాంతకదేవర, అనుబిరుదములు చోడులను వహించియుండిరనుట వాస్తవము. వీనిలో నుదాహరింపబడినరాజు రెండుసంశములకు సంబంధించినవాఁ డగుటచేత నాబిరుదములను వహించుట కర్హుడై యుండెను. మన మెఱిగినంతమట్టుకు నట్టి బిరుదములను వహించినవాఁడు పూర్వచాళుక్యుడగు రాజరాజనరేంద్రునికుమారుఁడు, రాజేంద్రచోడుఁడను పేరుగల కులోత్తుంగుఁడయియున్నాఁడు. రాజరాజనరేంద్రుడుగాని, వానిసవతి తమ్ముఁడు విజయాదిత్యుఁడుగాని వాని కుమారుఁడు శక్తివర్మగాని చోడబిరుదములను వహించియున్నట్లు గానరాదు. అట్లే కులోత్తుంగునకు పూర్వముననున్న చోడరాజు లెవ్వరును పూర్వచాళుక్యులు వహించిన బిరుదములను వహించియుండలేదు. మఱియు నాశాసనముల లిఖించిన లేఖకునిపేరు రాజేంద్రచోడాచారి. ఒకటి రెండు శాసనములలో వీరరాజేంద్ర చోడాచారి అనికూడ గలదు. “రాజేంద్రచోడ” అనునది తండ్రికి యవరాజుగ నుండినపుడున్న కులోత్తుంగునికిఁగల మొదటి నామము. నిశ్చయముగా యవరాజు నెడగల భక్తివిశ్వాసములను జూపుటకే యవరాజు నామమును లేఖకుఁడుగూడ వహించి యుండెను. ఇంతియకాక యాలేఖకుఁడు రాజునకు ప్రయుఁడును,

ముఖ్యలేఖకుఁడుగనుగూడ నుండెను. ఎందుకన నతనికాలమున నాతని శాసనములను బెక్కింటిని నతఁడే లిఖించి యుండెను. కనుక రాజేంద్రచోడాచారి వీరరాజేంద్రుని భృత్యుఁడుగాఁడు. కులోత్తుంగుని, వానియధికారమును నాశనముఁ జేయుటకై ప్రయత్నించెడు బలవంతుఁడగు శత్రువు కులోత్తుంగునకుఁ గలడని యాశాసనములు చాటుచున్నవి. ఇపుడా శత్రువెవ్వరో, ఎందుకొఱకు ద్రాక్షారామ భీమేశ్వర సన్నిధానమున నట్టి భయంకరములయిన ప్రతిజ్ఞల నేల పూనవలసి వచ్చెనో మనము పరిశీలింపవలసి యున్నది.

వీరచోడుని చెల్లారి శాసనములో తనపితృండియగు నేడవ విజయాదిత్యుని పరాక్రమమునఁ బంచాననుడని కులోత్తుంగుఁడు చెప్పినట్లు వాయబడియుండెను. ఇట్లుండు నే కాలమందును కులోత్తుంగుఁడు విజయాదిత్యునియెడ శత్రుత్వముగాని, శత్రుభావముగాని కలిగియుండెనని తలంచుటకు సాధ్యపడదు. అట్లే విజయాదిత్యుఁడు తన యన్నకుమారుని రాజ్యమునుండి కుటుంబముతో వెడలఁగొట్టి అన్యాయముగా రాజ్య మాక్రమించుకొన్నాడని నమ్ముటకు సాధ్యము కాదు. ఇదే నిజమైనయెడల వేంగీరాజ్యమునకు రాజప్రతినిధిగా తన కుమారు డయిన వీరచోడుని నియమించిన పద్మనైదు సంవత్సరముల తరువాత తనపితృవ్యుడగు విజయాదిత్యునిగుఱించి యట్టి గౌరవా స్పదములయిన విశేషముల నుపయోగించి ప్రసంగించుట సంభవింపదు. ఆ శాసనములోనే యీ యాహను బలపఱచునట్టి మఱి యొక వాక్యము గలదు.

“చోడరాజ్యాభిలాషియై వేంగీరాజ్యమును పూర్వము తన పితృవ్యుడయిన విజయాదిత్యున కొనంగగా నాతఁడు పద్మనైదు సంవత్సరములు పరిపాలించెను. అతనివెనుక కులోత్తుంగుని పెద్ద కొడుకగు రాజరాజు (రెండవ) వేంగీరాజ్యమునుబొంది యొకసంవత్సరము

రము మాత్రము రాజ్యభారము వహించెను". ఇపుడీవాక్యము మనల మఱికొంచెము దూరము ముందుకు తీసికొని పోవుచున్నది. విజయా దిత్తుని తరువాత నే యాటంకమును లేకుండ రాజ్యము సులువుగా కులోత్తుంగుని కుమారుడగు రాజరాజునకు వశమయ్యె ననియు, నెట్టి కలవరమును లేకుండ సక్రమముగా నాతని పరిపాలనము యథావిధిగ జరుగుచుండెననియు బోధపడగలదు. కనుక చోడరాజ్యము నభిలషించి రాజేంద్రచోడుడు వేంగీరాజ్యమును తన పితృవ్యుడగు విజయాదిత్తునికి నొసంగెనని చెప్పినమాట విశేషప్రాముఖ్యమును వహించునదియై యుండెను. ఇందువలన విజయాదిత్తునకును, అతని యన్నకుమారుడైన రాజేంద్రచోడునకు మనస్పర్శలు కలవేమో యని యనుమానింప నగత్యములేదు.

అట్లయిన యీ శత్రువెవ్వరై యుండును? పశ్చిమ చాళుక్యులు కారనుమాట సత్యమని తెలిసికొనుచున్నాము. వీరరాజేంద్రచోడ చక్రవర్తియే శత్రువని నిస్సందేహముగాఁ జెప్పెదగును. అనేక కారణములవలన వీరరాజేంద్రుడు వేంగీరాజ్యముపైదృష్టిబలపియుండెను. అతడు వేంగీరాజ్యమును గలుపుకొని తన రాజ్యమును, తన యధికారమును విస్తరింపఁ జేయవలయు ననియు, పెఱుగుచున్న పశ్చిమ చాళుక్యుల యధికారము నడ్డకొనవలె ననియు సత్యాత్మరముతో నుండెను. ఈ వేంగీరాజ్యమును తమకు లోబడి సామంత రాజ్యముగ నుంచుకొనవలయునని చోడులును, పశ్చిమచాళుక్యులును మూఁడుతరములనుండి పోరాడుచుండిరి. వేంగీరాజ్యమును స్వాధీన పఱచుకొనవలయునని వీరరాజేంద్రుడు పెక్కుమాఱులు వేంగీరాజ్యముపై దండెత్తి వచ్చినటులు వాని శాసనములను బట్టి తెలిసికొనఁ గలము. ఈ దండయాత్రల నన్నిటను నాతడు విజయము గాంచి యుండ లేదు, మఱియు నీ యుద్ధములలో కులోత్తుంగుడు

పశ్చిమ చాళుక్యులయు, పూర్వగాంగులయు తోడ్పాటుతో వారలను దఱిమివేసి, వేంగీరాజ్యము యొక్క స్వాతంత్ర్య శౌరవమును నిలిపి యుండవచ్చును. కనుక వీరరాజేంద్రుఁడు పశ్చిమ చాళుక్యులతోడి పోరాటములలో, అనఁగా ౧౦౬౩-౭౦ సంవత్సరముల నడుమ నెఘడో యొకింత జయము యొక్క సూచనలు గానఁబడినప్పుడు బ్రహ్మరామములో భీమేశ్వర సన్నిధానము స్థానిక నాయకులు ప్రతిజ్ఞలుచేసి తమశాసనములను వ్రాయించియుందురు. డాక్టరు అయ్యంగారును, వారియోచన ననుసరించెడు తదితర పండితులును చరిత్రప్రాముఖ్యమును గాంచిన వీరచోడుని శాసనమును విస్మరించి, కులోత్తుంగుని వీరరాజేంద్రునికి యువరాజునుగఁజేసి యతనికి విజయాదిత్యునకు వైరము గలదను వింతసిద్ధాంతమును గల్పించుటలో పొరబడిరిని చెప్పదగును. ఏమైనను వీరరాజేంద్రుఁడు తనకాళ్ళపైఁబడి వేడికొన్నందునఁ గరుణించి విజయాదిత్యునకు వేంగీరాజ్యము నొసంగి తినని తన పెరుంబేరు శాసనములోఁ జెప్పకొన్నది డంబముకొఱకే గాని, వాస్తవముగా నతఁడు వేంగీరాజ్యమును స్వాధీనముఁ జేసికొని నిరాటంకముగాఁబరిపాలించినట్లు గన్పట్టదు.

ఇప్పుడు మన మీ పండితులయొక్క వింతసిద్ధాంతము లొక్కొక్క దానినిగొని వివరముగ విషయములను బరిశీలించి యెంతవఱకు సమర్థనీయములో విమర్శించి చూతము. తన ఏన్నెంటు ఇండియా అను గ్రంథములో డాక్టరు కృష్ణస్వామి అయ్యంగారిట్లు వ్రాయుచున్నారు.*

“గంగయికొండ చోళుని అల్లుఁడును, తూర్పు చాళుక్యుఁడు నగు రాజరాజు మరణించెను. అతనికి కసీనము కులోత్తుంగుఁడను

పశ్చిమాతనామముగల “రాజేంద్రుని”డను నొక్కకుమారుడును, “కుందవై” యను నొక్క కొమరియుఁ గలరు. కాని మొదటి వీర రాజేంద్రుని సహాయమువలన వేంగీరాజ్యము కులోత్తుంగుని పితృ వృక్షగు విజయాదిత్యుని పరమయ్యెను. ఇందుకై పోసఁగినవివాదమున పశ్చిమ చాళుక్యునకు వీరరాజేంద్రునకు విజయవాడ (బెజవాడ) వద్ద జరిగిన యుద్ధములో విజయమునుపొంది వీరరాజేంద్రుడు వేంగీరాజ్యపీఠమున విజయాదిత్యుని గూరుచుండఁబెట్టెను.”

కాని దిగువనురాజేంద్రుఁడనుకును, మొదటివీరరాజేంద్రుని కును యువరాజుగ నుండి “వాయిరాగర” మను ప్రదేశమున నేనుఁగులను బట్టుటయు, సక్కరకొట్ట దుర్గమును ముట్టడించుటయు, ననురెండు ఘనకార్యములను నెఱవేర్చినని కులోత్తుంగుఁడు తనమొదటి శాసనములలోఁ జెప్పకొని యుండె నని డాక్టరు అయ్యంగారు విస్పష్టముగా వ్రాయుచున్నారు.*

తనమేనమామయగు వీరరాజేంద్రుని కు యువరాజుగ నుండిన యెడ వేంగీరాజ్యమునకై వివాదము కలుగుటకు కారణమేమి? ఎవరినడుమ నట్టి వివాదము సంభవించెను? వాదప్రతివాదు లెవ్వరు? అయ్యంగారివాదము ననుసరించినను, వేంగీరాజ్యమునకై పోసఁగిన వివాదములో విక్రమాదిత్యుఁడెవరి పక్షమున నుండెనో తెలుపఁబడలేదు. రాజ్యమును న్యాయముగాఁ బొందదగిన హక్కుదారుఁడగు కులోత్తుంగుఁడు వీరరాజేంద్రునకు యువరాజుగ నుండెను. అతనికి ప్రతిస్పర్థియని చెప్పదగిన విజయాదిత్యుఁడు తనవలన రాజ్యమును బొందినవాడేగదా? ఇత యుద్ధమెవరితోడ? నిశ్చయముగా డాక్టరు అయ్యంగారు విషయములను తాముమాటు గావించినా రని

చెప్పడగును. వీరరాజేంద్రుడు తనకు యువరాజును, మేనల్లుడు నగుకులొత్తుంగుని విడిచి యొక్కడనో మేనల్లుని పితృవ్యుడగు విజయాదిత్యునికేల రాజ్యము నీయవలసి వచ్చెను? కనుక వీరరాజేంద్రుడు విజయాదిత్యునకు వేంగీరాజ్యము నొసంగెననుట సాధ్యమైనదియు, విశ్వసింపదగినదియు గాదు. అతఁడెప్పుడును విజయాదిత్యునకు మిత్రుడుగా లేడని యీక్రింది నిర్వివాదాంశముల వలన స్పష్టపడగలదు. ఈ కాలమున విజయాదిత్యుడు వీరరాజేంద్రునకు గర్భశత్రువును, పశ్చిమచాళుక్యచక్రవర్తియు నగు ఆహవమల్లుడను నామాంతరమును వహించిన మొదటి త్రైలోక్యమల్లసోమేశ్వరునకు సామంతుడుగనుండి 3౨౦౦౦ గల నోలంబవాడివిషయమును బరిపాలించుచుండెను. విజయాదిత్యుని మంత్రి యగుదండనాయకసంధివిగ్రహి దేవపయ్య క్రీ. శ. ౧౦౬౬ వ సంవత్సరమునలిఖింపబడిన యొక శాసనములో విజయాదిత్యుడు త్రైలోక్యమల్లుని పాదపద్మారాధకుఁ డని వక్కాణింపబడి యుండె.*

కనుక తనకు శత్రువగు ఆహవమల్లునకు సామంతుడుగ నుండిన విజయాదిత్యునకు వేంగీరాజ్యమును వీరరాజేంద్రుఁ డిచ్చెననుమాట విశ్వసింపదగినది కాదు. అందును ముఖ్యముగా కీర్తిశేషుడయిన తన సోదరుడు వేంగీరాజ్యమును జయించి తిరిగి స్వాధీనము చేసికొనవలసిన దని చెప్పినపు డట్టిది సంభవించి యుండదు.

డాక్టరు అయ్యంగారివాదము నిలువజాల దనుటకు నవీనముగా వెల్వడిన మఱియొక శాసనప్రమాణము గలదు. పూర్వ గాంగులలోని వాడయిన అనంత వర్మ చోడగంగుని కొన్ని శాసనములలో నిట్లు వ్రాయబడి యున్నది. అస్తమించుచున్న సూర్యుని

వలె విజయాదిత్యుడు వృద్ధుడైయుండి పడమటి దిశవలెనున్న వేంగిని విడిచిపోవునపుడు చోడులవలనఁ బెట్టఁబడినకష్టముల సముద్రములో మునిగిపోవుచుండ, దీనరక్షకుఁ డయిన తనతండ్రి రాజరాజు విజయాదిత్యుని పడమటి రాజ్యమునఁ జాలకాల మైశ్వర్య మనుభవించునట్లు గావించెను.* ఇందుఁ దెలుపబడినట్లు విజయాదిత్యునకు కష్టములను గలిగించి బాధించినచోడు లెవ్వరు? కులోత్తుంగున కాకాలమున సైన్య మున్నట్లుగాని, అతఁడు స్వతంత్రముగాఁ బ్రవర్తించినట్లుగాని, శాసన ప్రమాణములు గన్పట్టవు. మఱియు నతఁడు చాళుక్యుఁడు గాని చోడుఁడు గాఁడు. అదియును గాక మనఃపూర్వకముగా నిష్ఠముతోఁ దనపితృవృత్తనకు రాజ్యము నొసంగి యుండి యతని బాధించె ననుటయు విశ్వసింపఁదగినదికాదు. డాక్టరు అయ్యంగారు విశ్వసించు రీతిగా వీరరాజేంద్రుఁడు తన పెరుండేరు శాసనములో డంబముగాఁ జెప్పకొన్నట్లు విజయాదిత్యునకు రాజ్యము నొసంగినమాట వాస్తవమే యైనయెడల విజయాదిత్యుని కొఱకు తూర్పుగాంగ రాజయిన రాజరాజు చోడుల నేల యెదుర్కొనవలసి వచ్చెను? కనుక డాక్టరు అయ్యంగారును వారిపక్షమువారును వీరరాజేంద్రుఁడు వేంగిరాజ్యమును విజయాదిత్యున కొసంగె నని చెప్పటలోఁ బొరబడి రనుట స్పష్ట మగుచున్నది.

రాజరాజునరేంద్రుని మరణానంతరము వీరరాజేంద్రుఁడు వేంగీ రాజ్యముపై పలుమాఱు దండెత్తె ననుటను డాక్టరు అయ్యంగారు నమ్ముచున్నారు. వేంగీరాజ్యముపై తనవాఁడైన విజయాదిత్యుని పట్టాభిషిక్తుని గావించియున్నప్పుడు ప్రతిసంవత్సరము దండయాత్ర లేల సాగింప వలసి వచ్చెను? విజయాదిత్యుఁడు శత్రువు కాని యెడల యపు డెవనితో యుద్ధము సేయుచుండెను? వేంగీరాజ్యము

పాలించుచున్న రాజెవ్వరో. ఆతనికి ప్రతిస్పర్ధిగా నిలిచిరాజ్యము కొరకు వివాదము పెట్టుకొన్న దెవ్వరో, డాక్టరు అయ్యంగారు వక్కాణించి యుండలేదని యిదివఱకే తెలిపి యుంటిని. విజయాదిత్యుని దయతో కులోత్తుంగుడు వేంగీరాజ్యముపై నిలిపి యుండెనని యిదివఱకే తెలుపఁబడి యుండెను. (వీరచోడుని చెల్లారు శాసనము చూడుడు) కాబట్టి కులోత్తుంగుడు మొదటి వీరరాజేంద్రునకు యువరాజుగ నుండలే దనియు, విజయాదిత్యుడు వీరరాజేంద్రుని వలన వేంగీరాజ్యముపై నిలుపఁబడియుండలేదనియు స్పష్టమగుచున్నది. వీరివాద మిట్లుండ నింక ప్రాఫెసరు వేంకటరామయ్యగారు కులోత్తుంగుడు తనపితృరాజ్యమగు వేంగీరాజ్యమునకు తనపితృవృక్షగు విజయాదిత్యుని తనకుఁ బ్రాప్తినిధిగాఁ బట్టాభిషిక్తునిగావించిన విషయము నొప్పుకొనుచు చోడసామ్రాజ్యాభిలాషియై ముందు క్రమముగాఁ దగు కాలములోఁ బొందవచ్చు నను ధైర్యముతో ౧౦౬౩-వ సంవత్సరములో వీరరాజేంద్రునకు యువరాజుగ నుండఁగోరి, యట్లు గావించెనని వాదించుచున్నారు.* ఇయ్యది వీరచోడుని శాసనములో కులోత్తుంగుడు మొదట వేంగీరాజ్యమునకుఁ బట్టాభిషిక్తుడై క్రమక్రమముగా కేరళ, పాండ్య, కుంతలములను ఎల్ల దేశములను జయించి పిమ్మట చోడసామ్రాజ్యమునకుఁ బట్టాభిషిక్తుడయ్యె నని తెలుపఁబడిన యభిప్రాయమునకు వ్యతిరేకమైన విరుద్ధవాదమై యున్నది.

వీనివలన వీరరాజేంద్రునకు యువరాజునగుదునను తలంపుతోగాని, లేక ముందు క్రమముగా చోడసామ్రాజ్యము పొందుదు నను తలంపుతోఁగాని, వేంగీరాజ్యమును విడిచిపెట్టి యుండలేదనియు,

* See:—pages 143, 145 of the Madras Oriental Conference proceedings 1925.

చోడసామ్రాజ్య సింహాసనమునుపొందు గోరికతోనే తన పితృవ్య నకు వేంగీరాజ్యము నొసంగెననియు స్పష్టపడుచున్నది.

మణిమంగళము శాసనములో గంగయి కొండ చోడుడు తండ్రిగగాక తన తండ్రియొక్క కన్యవసోదరునిగా రాజేంద్రదేవుడు చెప్పకొనియున్నాడు.* దీనినిబట్టి కుంభకోణము కాలేజిపండితు లగు యల్. శ్రీనివాసయ్యరుగారు రాజాధిరాజు, రాజేంద్రదేవుడు మొదటి వీరరాజేంద్రుడు గంగయి కొండచోడుని పుత్రులు గారనియు, సోదర పుత్రులనియు వ్రాయుచున్నారు. దీనిని జయంగొండారుకవి బల పఱచుచున్నాడు. (చూ. 1927 మార్చి 23వ-తేది హిందూ.) కనుక కులోత్తుంగుడు గంగయి కొండచోడునకు దాహిత్రుడగుటవలనడన మేనమామ యగు వీరరాజేంద్రునికంటెను, అతనికుమారుడగు అధి రాజేంద్రునికంటెను చోడసామ్రాజ్యమును బొందుటకు నెక్కువహక్కు కలిగియుండెను. అప్పడిట్లు జరిగియుండవచ్చును. ౧౦౬౦వ సంవత్సర ములో తూర్పుచాళుక్యుడగు రాజరాజు మరణము నొందినతరువాత వానికుమారుడగు కులోత్తుంగుడు వేంగీరాజ్యమునకుఁ బట్టాభిషిక్తుఁ డయ్యెను. కొద్దికాలమునకుఁ బిమ్మట కులోత్తుంగుని మామగారగు రాజేంద్రదేవుడుకూడ మరణముఁ జెందెను. అప్పుడు కులోత్తుంగుడు గంగయి కొండ చోడునకు దాహిత్రుడగుటవలన మామగారియనంత రము చోడసామ్రాజ్యమున కభిషిక్తుడు కావలయునని కొంతకాలము నుండి యుబలాటము పడుచున్నవాడు గావున మామగారిమరణవార్త విన్నవెంటనే వేంగీరాజ్యమున పితృవ్యుడగు విజయాదిత్యుని నిలిపి, తాను దక్షిణదేశమునకుఁ బోయెను. అనేక హేతువులచే నతడిట్లు గావించి యుండవచ్చును. పశ్చిమ చాళుక్యులకును చోడులకును గల తగవులకెల్ల మూలకారణమైయున్న వేంగీరాజ్యమును కేవలము

బాలురుగానున్న తనకొమాళ్ళస్వాధీనములో నుంచుటకంటె, తనపితృ వ్యుని స్వాధీనములో నుంచుట యుక్తమని తలంచి యుండెను. ఇదియునుగాక మఱియొక కారణముగూడ గన్పట్టెగలదు. తనపితృ వ్యుడగు విజయాదిత్యునియెడ నాతనికిభక్తి విశ్వాసములు మెండు. వేంగిరాష్ట్రమున దాను లేనికాలమునఁ దనపితృవ్యుడు తనపక్షమున నుండుటవలనస్వదేశములోఁ దనయధికార మెక్కువగా బలపడునని యాతఁడు తలంచి యట్లుచేసి యుండవచ్చును.

కాని, చోడరాజ్యములో గులోత్తుంగుడు తలందినట్లు జరుగ లేదు. దురదృష్టవశమున గులోత్తుంగుడు రంగము చేరునప్పటికే వీరరాజేంద్రుడు చోడసామ్రాజ్యమునకు కాంచీనగరమునఁ బట్టాభిషిక్తుడయ్యెను. కులోత్తుంగుడు తానే చోడసామ్రాజ్యమున కభిషిక్తుడు గావలెనని చాలకాలమునుండి కోరికతోనుండుట చేతను, తనస్థానమును విడిచి బహుదూరము వచ్చినవాడగుట చేతను వేంగిరాజ్యమునకుఁ బోదలంచుకొనలేదు. కాని వీరరాజేంద్ర చక్రవర్తి విశేషపరాక్రమవంతుడగు ప్రతిస్పర్ధిగ నేర్పడుటవలన నతని కోరిక సులువుగా ఫలించలేదు. కావునఁ గులోత్తుంగుడు తన ప్రతిస్పర్ధిని జయించి, చోడసామ్రాజ్యమును సంపాదించుటకై వీరరాజేంద్రుని పరిపాలనకాలమునంతను (అనగా నేడేండ్లకాలము) ప్రవాసమునఁ గడగండ్లు పడుచు కాలము గడుపవలసివచ్చెను.

అతఁడు యువకుఁడుగానున్న కాలమున సక్కరకొట్టమును జయించి వాయిరాగరమున నేనుఁగులను బట్టికొనుట జరిపియుండెనని శాసనములలోఁ జెప్పియుండెను. ఇయ్యవి యాతఁడు రాజమహేం

ద్రవరమునఁ దనతండ్రికి యువరాజుగ నుండినపుడు జరిపినవే కాని తనతాత గంగయి కొండ చోడచక్రవర్తికి గాని, తనమేనమామ వీరరాజేంద్రునినకు గాని యువరాజుగ నుండినపుడు జరిపినవి కావ నియు మనము తెలిసికొనఁగలము. వేంగీసామ్రాజ్యాధి పతియగు రాజరాజనరేంద్రుఁడును, చక్రకొట్టమండలాధీశ్వరుఁడగు ధారా వర్షుఁడును, నొండ్లారులతో వైరములు గల్పించుకొని పోరాడుచుండి రనియు, సమయము చిక్కినపు డొండ్లారుల రాజధానీ పట్టణము లను దగులఁబెట్టు కొనుచుండిరనియుఁ కొన్ని శాసములవలనఁ దెలి యుచున్నది.¹

ఇందువలన చక్రకొట్టమండలముపై (బస్తరురాజ్యము) కులోత్తుంగుని దండయాత్ర కాలమును నిర్ణయించుటయు, నాకాల మున నెవనికి యువరాజుగ నుండెనో తెలిసికొనుటయు, సాధ్యము కాగలదు. ధారావర్షుని కడపటిసంవత్సర మాతని సామంతులలో నొక్కఁడగు మహామండలేశ్వర చంద్రాదిత్యుని శాసనములో నుదా హరింపఁబడిన ౧౦౬౦ గా ఎత్తుకొనవచ్చును. ఈ శాసనములో ధారావర్షుని రాజధాని బరశూరపట్టణములో చంద్రాదిత్యుఁడు తన పేరిట చంద్రాదిత్య సముద్రమనుపేరిట నొక పెద్ద చెఱువు త్రవ్వించి దానికట్టమీఁదను చంద్రాదిత్యేశ్వరుఁడను పేరితో నొక శివాలయ మును నిర్మించినట్లు తెలుపఁబడినది. ఈ శివాలయ పోషణార్థ మతఁడు ధారావర్షునినుండి యొక గ్రామమును కొని దానముచేసినట్లుగాఁ దెలుపఁబడినది. ఈ చంద్రాదిత్యుఁడు చోడఁడనియు, కాశ్యపగోత్రుఁ డనియు, కడపమండలమును బాలించిన పూర్వచోడులతో సంబంధ ముగలవాఁడనియు, కులోత్తుంగుని పక్షమున నాతనితో దండయాత్ర

వెడలి వచ్చెననియు, అతడు జయింపఁబడిన రాజ్యములోనుండి తరువాత కొంతకాలమునకు సచటనే స్థిరపడి ధారావర్షునికి సామంతుఁడయ్యెననియు శాసన పరిశోధకులు చెప్పుచున్నారు 1

ఇట్టి పరిస్థితులు వేంగీచక్రకొట్టమండలముల మధ్య జరుగుచుండిన యుద్ధములు ముగిసినపిమ్మట గొంతకాలమునకుఁ గాని సంభవింపవు. కనుక ౧౦౬౦ లేక ౧౦౭౦ లకు పూర్వమే యుద్ధము ముగిసియుండును. ఆయుద్ధములలోఁ బాల్గొన్న కులోత్తుంగుఁడా సంవత్సరములకు పూర్వమే తనతండ్రికి యువరాజుగనుండి నడిపియుండవలయునుగాని, గంగయికొండ చోడునికిగాని, వీరరాజేంద్ర చోడునికిగాని యువరాజుగనుండి జరిపినవి కాదని బోధపడఁగలదు.

తండ్రిమరణానంతరము కులోత్తుంగుఁడు వేంగీరాజ్యమును బొందియుండియుఁ దనకై చోడరాజ్యమును సంపాదింపఁ గోరి ఎందుకు వేంగీరాజ్యమును పితృవ్యనకు విడిచిపెట్టెనని యొకప్రశ్నము పుట్టవచ్చును. అఁజేడు చక్రవర్తియై వేంగీచోడరాజ్యములను పాలింపవలెనని పెద్దకొరికతోఁ జేసినపనికాని మఱియొకటికాదు. ఇతఁడు దీనిని సామాన్యదృష్టితో నాచరింపలేదు. ఇతఁడు మంచి సూక్ష్మబుద్ధిగలవాఁడును, రాజ్యాంగవేత్తయు, మంత్రులలోచనాపరుఁడు నగుటవలన నెప్పుడును పశ్చిమచాళుక్యులకు సామంతుఁడుగా నున్న తన పిన్నతండ్రిని తనకుఁ దోడ్పాటుగాఁ దనపక్షమున నుండుటకై దూరదృష్టితో గావించెను. మఱియు విజయాదిత్యుఁడు తన తండ్రి పరిపాలనకాలమున నత్తప్రినిగాంచి పశ్చిమచాళుక్యుల యండనుజేరి యున్నవాఁడు గావున నాతని మనోవ్యధనుడిపి సంతోషపఱచి తన ప్రక్కనుంచుకొనుటకై యతఁడిట్లు గావించెను.

విజయాదిత్యుడు ౧౦౬౪ మొదలుకొని ౧౦౬౬ వఱకు నోలంబవాడి విషయమునకుఁ బాలకుఁడుగానుండి, పశ్చిమచాళుక్య చక్రవర్తియగు మొదటి సోమేశ్వరునకు సామంతుఁడుగ నున్నట్లు శాసనము వలనఁ దెలియుచున్నది.¹

మరియు విజయాదిత్యుని రెండవకుమారుఁడగు శక్తివర్మ యొక్క తామ్రశాసనమువలన నతఁడు ౧౦౬౧-వ సంవత్సరమున వేంగీసామ్రాజ్యమును బరిపాలించు చుండినట్లు గనపట్టుచున్నది.²

ఈసంవత్సరము విజయాదిత్యుని పరిపాలనకాలములో చేరినదై యున్నది. విజయాదిత్య నిర్వాళితామ్రశాసనములలో దాను పుత్రుని యెడఁగల ప్రేమచేత వానిని రాజ్యమునకుఁ బట్టాభిషిక్తునిఁజేయఁ గానాతఁడొక్క సంవత్సరము మాత్రము పరిపాలించి, యకస్మాత్తు గామరణించెననియు, అభిమన్యుఁడు చనిపోయిన వెనుక అర్జునుని రీతిగా రాజధర్మమును, వీరధర్మమును గూడ పరిపాలించుటకై బుధుల ప్రబోధనమును పురస్కరించుకొని మరలి రాజ్యాధికారము వహించితిని చెప్పికొనియున్నాడు.³ కనుక నాకాలమున దన కుమారుని వేంగీరాజ్యమున నిలిపి, తాను నోలంబవాడి విషయమును బరిపాలింప విజయాదిత్యుడు పోయి యుండును.

ఇతఁడు ౧౦౪౬ వ సంవత్సరమునుండి పశ్చిమ చాళుక్యులకు సామంతుఁడుగానున్నవాఁడు గావున వారితోడి మైత్రిని బలపఱచు కొనగోరి అట్లుపోయి యుండెను. మరియు విజయాదిత్యుని తామ్ర శాసనములోఁ జెప్పబడిన యలంకారములవలన నీతఁడర్జునుని వలెనే

(1) Report on Epigraphy, Madras 1925, No. 332, p. 75; Ep. Ind. Vol. IV, p. 213

(2) 1913, No. 8 E. R. 1914, p. 86, para 10

(3) Ep. R. 1925, p. 77, para 5.

తనకుమారుని వేంగీరాజ్యమున నిలుపఁగోరెను; కాని యదృష్టము వేఱుగానున్నందున నతఁడు మరణించుట సంభవించినది. అభిమన్యుని మరణమువలననే శక్తివర్మ మరణముగూడ నుండెనని యందలి యలంకారమువలన నూహింపవచ్చును. తనతండ్రియగు విజయాదిత్యుఁడును, సోదరుఁడగు కులోత్తుంగుఁడును, లేనికాలమున శక్తివర్మ మొదట వీరరాజేంద్రచోడ చక్రవర్తితో జరిగిన యుద్ధములో మృతినొందియుండవచ్చును. రెండవశక్తివర్మ చనిపోయిన తరువాత స్వల్పకాలము వేంగీ రాజ్యము వీరరాజేంద్రుని వశములో నుండెను.

కాకతిపోలరాజు కులోత్తుంగునకు తోడ్పడియెనా ?

రాజరాజనరేంద్రుని మనుమ డయిన వీరచోడుని శాసనమునుబట్టి క్రీ. శ. ౧౦౬౩ వ సంవత్సరమున రాజరాజు మరణముఁ జెందినట్లు, వాని కుమార్తె రాజేంద్రచోడుఁడను కులోత్తుంగుఁడు వేంగీసామ్రాజ్యమునకుఁ బట్టాభిషిక్తుఁడైనట్లు దెలియును. రాజరాజు ౪౧ సంవత్సరములు పరిపాలనము చేసెనను విషయముకూడ పై సంవత్సరమునకు సరిపోవుచున్నది. కాని దీనికి ప్రతిబంధకముగా విజయాదిత్యుని కుమారుఁ డగు శక్తివర్మ శాసనము పై యభిప్రాయము నడ్డుకొనుచున్నది. అతని నుమియవాడ శాసనములో శక్తివర్మ శా. శ. ౯౮౩ సంవత్సరము తులామాస శుక్లపక్ష ద్వితీయా గురు వాసరమునాఁడు అనఁగా 18 అక్టోబరు 1061 తేదీని సింహాసన మధిష్ఠించెనని తెలుపుచున్నది. దీనినిబట్టి రాజరాజనరేంద్రుఁడు ౧౦౬౦ సంవత్సరముననే మృతిఁజెంది యుండునని తలంపవలసి వచ్చుచున్నది. ఇందేది సత్యమని శంక కలుగకమానదు. వీరచోడుని శాసనము చెల్లారుశాసనమువలన కులోత్తుంగుని కుటుంబము విజయాదిత్యునియెడ సుహృద్భావమునె వెల్లడించుచున్నది. శక్తివర్మ

శాసనమునఁగాని విజయాదిత్యుని ర్యాళి శాసనమునఁగాని యట్టి సుహృద్భావము గానరాదు.

“ పరోక్షే రాజరాజ స్వభాతు ర్వైమాతరస్యయః

ప్రస్యగ్గోషేమహీరాజ్యశ్రియం వీరశ్రియాయుతః. ”

రాజరాజునకు నవతిత్తల్లి కుమారుడగు విజయాదిత్యుఁడు, ఆయన లేనికాలమున సోదరునిరాజ్యము గొప్పపరాక్రమముతో నాక్రమించుకొనెనని చెప్పెను. కాని విజయాదిత్యుని శాసనకాలము తనపరిపాలనకాలములోని పండ్రెండవ సంవత్సరమని తెలిపియుండెను. అది క్రీ.శ. ౧౦౭౫ వ సంవత్సరమున లిఖింపబడినదగుటచేత ౧౦౬౩ సంవత్సరమున విజయాదిత్యుని పరిపాలనము ప్రారంభమని తలంపవలసియుండును. తానే తన కుమారుడైన శక్తివర్మను 1061 సంవత్సరమున సింహాసన మెక్కించినట్లు చెప్పకొని యున్నవాఁడు గావునను, అతఁడొక సంవత్సరము పరిపాలనముచేసి మృతినొందఁగా బుధుల యాజ్ఞను శిరసావహించి తాను పట్టాభిషిక్తుఁడనై తినిని చెప్పకొని యున్నాఁడు గావున 1062 లో గాని 1063 లో గాని తాను పట్టాభిషిక్తుఁడై యుండవలయును. కాని యతఁడు 1064 — 65 వఱకు నోలంబవాడి విషయమున కధ్యక్షుఁడై చాళుక్యచక్రవర్తియైన మొదటిసోమేశ్వర చక్రవర్తికి సామంతుఁడుగా నుండెను. ఇట్లు సమన్వయింపఁగలము.? దీని యాధార్యమేమి? విజయాదిత్యుని శాసనకాలము క్రీ. శ. 1075. విజయాదిత్యుఁడు నోలంబవాడి విషయమును బరిపాలించుకాలమున వేంగీసామ్రాజ్యము నెవ్వని స్వాధీనములో నుండెను. ఇందుకు విజయాదిత్యుని శాసనమున ప్రత్యుత్తరము గానరాదు. శక్తివర్మ శాసనమును బ్రకటించిన శ్రీయుత భావరాజు వేంకట కృష్ణారావుపంతులుగా రిట్లు వ్రాయుచున్నారు.

“రాజరాజు రాజ్యావసాన కాలమున నీ సప్తమ విజయాది
త్యుడు వేంగీదేశముపై దండెత్తి వచ్చుటకుఁ గారణములు దెలియ
రాకున్నవి. ఏదో దూర దేశమునకు రాజు దండయాత్ర వెడలియున్న
కాలమున విజయాదిత్యునకుఁ గలిగిన మంచి యవకాశమును విజ
యాదిత్యుడు దండయాత్ర సాగించుటకుఁ జక్కగా నుపయోగ
పఱచుకొన్నట్లు గానుపించుచున్నది. ఈదండయాత్రయందు బళ్ళిమ
చాళుక్య ప్రభువును, కళ్యాణపురాధీశ్వరుడు నగు మొదటి సోమేశ్వ
రుని యొక్క సహాయము నీతఁడు పొందియుండవచ్చును. ఏమన
నీతఁడు సోమేశ్వరునకు సామంతుడై నోలంబవాడి విషయమున
కధికారిగా యున్నాఁడు గనుక. మొదటి సోమేశ్వరుడు 1060
సామ్రాజ్యమున చోడదేశము మీదికి దండయాత్ర సాగించి కాంచీ
పురము వఱకుఁబోయి దానిని ముట్టడించి నగరమును చూఱఁగొని
యెను. ఈసమయమునందే యాతఁడు చక్రకూట మండలాధీశ్వరు
డగు ధారావర్షుని వేంగీదేశముపై దండయాత్ర సాగింపఁ బ్రోత్స
హించియుండును. ఈసమయమున తూర్పుచాళుక్యులగు రాజరాజును,
వాని కుమారుడు రాజేంద్రచోడుడును ధారావర్షునితో యుద్ధము
చేయఁబోయి యుండవచ్చును. ఈయదను గైకొని తన సోదరుడు
లేని సమయముఁ జూచి విజయాదిత్యుడు వేంగిపై దండెత్తివచ్చి
జయించి యుండును.” అని హెచ్చరించి యీశక్తివర్మ శాసనమును
జూపినారు. ఇంత ద్రోహముచేసిన వీరిని శక్తివర్మయు, విజయా
దిత్యుడు స్వర్గస్థులైన పిమ్మట లిఖింపఁబడిన వీరచోడుని చెల్లూరు
శాసనములో నాప్రకారముగా దైవ సమానునిగాఁ గులోత్తుంగుడు
కొమ్మారునితోఁ జెప్పి వర్ణించుట యెట్లు సంభవించును? అట్టికష్ట
ములకు లోనుగావించి దేశమునుండి వెడలనడచిన వానిని నేరాజ
న్యుడు వైవసమానునిగా భావించును. ఈసందర్భమున నింకొక
కొత్త విషయమును నాలోచింపవలసి యున్నది. ఈకాలమునందే

యున్న కాకతి ప్రోలరాజు చక్రకూట విషయమును జయించి భద్రంగ పురాధీశ్వరుని నోడించెనని రెండవ బేతరాజు ఖాజీపేట దగ్గరాశాసనము వలనఁ దెలిసికొని యున్నాము. అతఁడు మొదటి సోమేశ్వరుని వలన అనుమతముకొండ విషయమును శాసనపూర్వకముగాఁ బడసియుండెనని తెలిసికొని యున్నాము. అందువలన ప్రోలరాజు కాలమున లేడని తలంపరాదు. తన మిత్రుఁ డయిన జగదేకభూషణ ధారావర్షుని పరాభవించిన కాకతి ప్రోలరాజును మన్నించి అనుమతముకొండ విషయమును శాసన పూర్వకముగా నొసంగునా? 1060 సంవత్సరముల ప్రాంతమున రాజరాజును వాని కుమారుఁడు రాజేంద్రచోడుఁడును ధారావర్షునితో యుద్ధముచేసిన మాట వాస్తవమైనచో కాకతి ప్రోలరాజు, రాజరాజు రాజేంద్రచోడుల పక్షముననుండి తానుగూడ ధారావర్షునితోఁ బోరాడి జయించి యుండునని విశ్వసింపఁదగియుండదా? కాబట్టి రాజరాజుపై దండయాత్ర వెడలుటకు సోమేశ్వరచక్రవర్తి ధారావర్షుని ప్రోత్సహించియుండఁజాలఁడు. వృద్ధుఁడైన రాజరాజు తన యేకపుత్రుఁడు దగ్గర లేని సమయమునఁ దానొంటరిగఁ గాని, లేక కుమారునితోఁ గలసి యిర్వురుగాని రాజధానీ నగరమును విడిచి దండయాత్రలు సాగింతురని చెప్పటకు వారు వట్టి బుద్ధిహీనులుగారు. కావున శక్తివర్మ శాసనములోఁ జెప్పిన విషయములు బొంకులయి యుండవలయును గాని యన్నియు యధార్థమును దెల్పునవిగావు. వేంగీ సామ్రాజ్యమును దమదిగాఁ జేసికొనుటకై పన్నిన పన్నుగడలుగా గ్రహింపవలయును. నుమియవాడ శాసనము తానొక సామంతుఁడుగా నుండి వ్రాసించిన శాటి నమె గాని తనతండ్రి జయించిన వేంగీరాజ్యము పట్టము గట్టుకొనిననివ్రాసించినది సత్యమై యుండదు. కులోత్తుంగుడు మాత్రము రాజధానీనగరమున లేక పోయియుండవచ్చును. అట్లు గాకపోయినఁ దానే రాజరాజుపైఁ దిరుగుబాటుచేసి యతని చెఱబెట్టి యుండ

వచ్చును. అతఁడు 1063 వఱకు బ్రతికియుండి తరువాత చని పోయి యుండవచ్చును. 1062 లో శక్తివర్మతో యుద్ధము సాగించి యుండవచ్చును. ఆయుద్ధములోనే శక్తివర్మ మరణించి యుండును. విజయాదిత్యుఁడు రాజప్రతినిధిగా నియమించి తరువాత తాను తన మేనమామ రాజేంద్ర చక్రవర్తి చనిపోవుటచేత చోడరాజ్యమునకుఁ బట్టాభిషిక్తుఁడను గావలెనన్న యుబలాటముతోఁ గాంచీపురమునకుఁ బోయి యుండును. ఇతఁడు కాంచీ నగరము చేరక మునుపే రాజేంద్ర చక్రవర్తి తమ్ముఁడు వీరరాజేంద్రుఁడు చోడసామ్రాజ్యమునకుఁ బట్టాభిషిక్తుఁడయ్యెనని తెలిసికొని యుండును. ఉభయ భ్రష్టత్వము; ఉపరిసన్యాస మన్నట్లయ్యెను కులోత్తుంగుని బ్రదుకు. ఏడేండ్లకాలము ప్రవాసమున నుండవలసి వచ్చెను

ఈ యేడేండ్లకాలము వీరరాజేంద్ర చోడచక్రవర్తి చోడ సామ్రాజ్యమును బరిపాలింపుచు నొక ప్రక్కను పశ్చిమ చాళుక్యులతోను, మఱియొక ప్రక్కను పూర్వగాంగులతోను, వేటొక ప్రక్కను వేంగీరాజ్యాధిపతియైన విజయాదిత్యునితోడను యుద్ధములు సలుపుచు జయాపజయములను బొందుచుండెను. ఇతనితోడఁ బోరాడలేక విజయాదిత్యుఁడు వేంగీరాజ్యమును వీరరాజేంద్రునికు విడిచిపెట్టి 1064-65 సంవత్సరములలోఁ బశ్చిమ చాళుక్యసామ్రాజ్యమున నోలంబాడివిషయమున కధిపతిగా నుండిపోయెను. కాని పశ్చిమచాళుక్యులయ, తూర్పుగాంగులబయ సాహాయ్యముతో నీతఁడు వేంగీ సామ్రాజ్యమునఁ బట్టాభిషిక్తుఁడయ్యెను. పశ్చిమ చాళుక్యులతో సఖ్యతగా నుండుట యజనీతిగా భావించి మొదటిసోమేశ్వరుని రెండవ కుమారుడైన యాజన విక్రమాదిత్యునికి తన కొమార్తెనిచ్చి వివాహముగా గావించెను. 1068 వఱకు మొదటిసోమేశ్వరుఁడు పశ్చిమ చాళుక్య సామ్రాజ్యమును బరిపాలించెను. తరువాత వాని

పెద్దకుమారుడు రెండవ సోమేశ్వరుడు భువనైకమల్లుడను బిరుదమును వహించి 1076 వఱకుఁ బరిపాలనముచేసెను. 1070 సంవత్సరమున రాజేంద్రచోడుడు (కులోత్తుంగుడు) అనుమకొండ విషయాధిపతియగు కాకతిప్రోలరాజు తన సైన్యాధ్యక్షుడయిన బమ్మ సేనానితోఁ దనకుఁ దోడ్పడఁ కాంచీనగరముపై దండయాత్రసాగింపుచుండ వీరరాజేంద్ర చక్రవర్తి మరణముఁ జెందినవార్త దెలియవచ్చెను. అసంఖ్యాకములగు సైన్యములతోఁ గులోత్తుంగుడు కాంచీనగరముపై దండెత్తిపోయెను. తనమామ వీరరాజేంద్రుని మరణవార్త విన్నతోడనే పశ్చిమ చాళుక్యుడునగు సామంత మండలేశ్వరుడుగానుండి నోలంబవాడి విషయమును బరిపాలించు నాటవవిక్రమాదిత్యుడు వీరరాజేంద్ర చక్రవర్తి పుత్రుడగు అధిరాజేంద్రుని చోడసామ్రాజ్యమునకుఁ బట్టాభిషిక్తుని గావించి మరణింపజేసెను. ఇది జరిగిన కొద్దికాలమునకే ప్రోలరాజు సైన్యాధ్యక్షుడయిన రేచర్ల బమ్మ సేనాని కాంచీనగరమును ముట్టడించి దుర్గకవాటములను బ్రద్రలుకొట్టి పురమునఁ బ్రవేశింపఁగానే పురములోని పౌరులెల్లరును చక్రవర్తిపై తిరుగఁబడి వాని సంహరించిరి. అప్పుడు పౌరులెల్లరు స్వాగతము నొసంగఁగాఁ గులోత్తుంగుడు సింహాసన మధిష్ఠించి రాజ్యమును గైవశముఁ జేసికొనియెను. రేచర్ల బమ్మ సేనాని కాంచీనగర కవాటములను దెఱపించి చోడచక్రవర్తి మానమును హతముగావించి తన ప్రభువైన కాకతివల్లభునకు వీరలక్ష్మిని వివాహమును గావించెనని పాలంపేట, పిల్లలమఱ్ఱి శాసనములలో వర్ణింపఁబడిన విషయ మా సందర్భముననే యైయుండునని నేనభిప్రాయపడుచున్నాను.

జైనమతవ్యాప్తి.

ఈ మొదటి కాకతి ప్రోలరాజు కాలమున నీదేశములో జైన మతము విశేషవ్యాప్తి కలిగి యున్నట్లులు గన్పట్టుచున్నది. పశ్చిమ చాళుక్యుల కాలమునందును, వారికిఁ బూర్వులయిన రాష్ట్రకూటుల కాలమునందును జైనమతమునకును రక్షణమును వ్యాప్తియు నుండెడివికాని వీరశైవ మతము మొలకెత్తిన తరువాత జైనమతావ లంబకులు పెక్కుండు శైవులగుచు నచ్చిరి. కొందఱు వీరశైవులే యైనారు. శైవవైష్ణవములు ప్రబలిన తరువాత నాంధ్రదేశమున జైనమతమునకు స్థానము లేకపోయినది. వేగీదేశమున రాజరాజ నరేంద్రుఁడు శైవమత పక్షాభిమాని యగుటచేత జైనమతమునకు రక్షణము పోయినది. రాజరాజ నరేంద్రుని రాజధానీ నగరమున ఋషభనాథ తీర్థుఁడను నొక సుప్రసిద్ధజైనయతి రాజమహేంద్ర వరమునుండి అనుమకొండ రాజధానికి వలసిపోయినవాఁడు సుప్రసిద్ధుఁడై యుండెనని యోరుగంటి కయభియ్యతు దెలుపు చున్నది. అట్టి ప్రసిద్ధ విద్వాంసుఁడు వేగీదేశమునకా కాలమున నాయకరత్నముగానున్న రాజమహేంద్ర నగరమువంటి నగరమును వీడి యోరుగంటికిఁ బోవుట పరమతస్థుల పెట్టు బాధలవలననేయని వేఱుగఁ జెప్పవలయునా ?



కాకతీయాంధ్రరాజయుగ చరిత్రము.

వి ద వ ప్ర క రణ ము .

కాకతిరాజుల చరిత్రము.

పలనాటివీరచరిత్రము.

మొదటి ప్రతాపరుద్రునకు సమకాలికులయిన పల్నాటివీరుల చరిత్రమును సంగ్రహముగా నీ ప్రకరణమున వివరింపఁబోవుచున్నాఁడను. పండ్రెండవశతాబ్ది ప్రారంభమునఁ బల్నాడు పశ్చిమ చాళుక్యచక్రవర్తులకు సామంతులుగ నుండిన హైహయవంశజులయిన గళచుటిరాజులచే బలిపాలింపఁబడుచుండెను. 1 బిరుదాంకరుడఁడను నామాంతరముగల చాగిబేతరాజు పల్నాటికిఁ బ్రభువై భూలోకమల్లుడను పశ్చిమచాళుక్యచక్రవర్తికిఁ గప్పము గట్టుచుండె

1. పల్నాడునునది గుంటూరుజిల్లాలో నొకతాలూకా యైయున్నది. ఇయ్యది కృష్ణానదీ దక్షిణతీరమున సముద్రమునకు నించుమించుగా ౧౨౦ మైళ్ళదూరములో నున్నది. ఈ సీమకు నుత్తరమునను బడమటకు ౭౫ మైళ్ళపొడవునఁ గృష్ణానది ప్రవహించుచున్నది. దీని దక్షిణభాగము కొండలచేతను దట్టములయిన యడవుల చేతను నావరింపఁబడి యున్నదిగాని తూర్పునఁ జిట్టడవులు మాత్రమే వ్యాపించి యున్నవి, దీనియొక్క వైశాల్యము ౧౦౫౦ చదరపుమైళ్ళుండును. వాగులేఱు, చంద్రవంక, యనునదులు దీనిగుండఁ బ్రవహించుచున్నవి. ఈ భూప్రదేశము చరిత్ర కాలమునకుఁ బూర్వమునుండియుఁ బ్రఖ్యాతి వహించి యున్నది. ఇది మొదట నాగులకు నివాసభూమిగనుండి యాంధ్రభృత్యవంశపురాజుల పరిపాలమునఁ బల్లవులచే నాక్రమింపఁబడి పల్లవనాడని పేరుపొంది తరువాత పలనాడనియు, పల్నాడనియు వ్యవహరింపఁబడుచున్నది చరిత్రాంశముల నెఱుంగమి కొండ తాండ్రకపులు పల్లెనాడని గ్రంథస్థము గావించిరి. తక్కిన పుస్తకపుటలంతగాఁ బాటించఁబనిలేదు.

నని మొదటి ప్రకరణమునఁ జెప్పియున్నాడను. 1 ఇతఁడు కామనూరు గ్రామవాస్తవ్యుఁడు ఋగ్వేదపదపాఠియునగు నొక బ్రాహ్మణునిచే మాధవిపట్టణమునఁ బ్రతిష్ఠింపఁబడిన త్రిమూర్తి దేవాలయమునకు శా. శ. ౧౦౫౧ సామ్యసంవత్సరము (క్రీ. శ. ౧౧౨౯-3౦) దాన శాసనమును వ్రాయించెను. ఇందుఁ జెప్పఁబడిన మాధవిపట్టణము గురివిందస్థలమనియు గురిజాల యనియు, జెప్పఁబడు చున్నది. పల్నాటిలోని మాచెర్ల గ్రామములోని చెన్న కేశవస్వామి దేవాలయములో నింకొక శాసనము పండ్రెండవశతాబ్ది ప్రారంభమునాఁటిది గలదు. పల్నాటికి రాజధానియగు మహాదేవితటాకము (మాచెర్ల)లో నొకానొక యాదిత్యునిచే నాదిత్యేశ్వర దేవాలయము నిర్మింపఁబడినది. చంద్రకులమునందు జనించిన శార్తవీర్యార్జునుని వంశమునందుఁ బుట్టిన చాగి బేతరాజు నలుగురు కుమారులలోను రెండవవాడగు వీరకామునికుమారుఁడు బేతరాజు దీనికి భూదానము చేసియుండెను. హైహయవంశజులయిన యీరాజులు పండ్రెండవశతాబ్ది ప్రారంభమునందుఁ బల్నాటికిఁ బ్రభువులై పరిపాలించుచున్న విషయము వాస్తవమని పై శాసనములంబట్టి స్పష్టమగుచున్నది. ఈ రాజులయొక్క చరిత్రమే పల్నాటి వీరచరిత్రమనుపేరఁ బెక్కుండు తెలుఁగు కవులచే ద్విపదరూపమున వ్రాయఁబడి యాంధ్రదేశమునఁ బఠింపఁబడుచున్నది. ఈ గ్రంథమున కనేక పాఠాంతరములు గలవు. 2 ఈ గ్రంథము లన్నిటిలో శ్రీ నాథకవి ప్రణీతమైనదని చెప్పఁబడు

1. ఆంధ్రులచరిత్రము రెండవభాగము మొదటి ప్రకరణము 14-15 పేజీలను చూడుడు.

2. పల్నాటి వీరచరిత్రమును శ్రీ నాథకవి, కొండయ, మల్లన, బలరామసెట్టి, ముదిగాండ వీరభద్రకవి, మొదలగువారు రచించియున్నారు. వీరిలో శ్రీనాథుని గ్రంథము ప్రాచీనము; ఈ శ్రీనాథుఁడు శృంగారనైషధాది మహాకావ్యములను రచించిన కవిసార్వభౌముఁడేయని చెప్పుచున్నారుగాని, యీ గ్రంథములోని హ్యాకరణ దోషములను వీక్షించినప్పుడీ గ్రంథ మామహాకవి విరచితము కాదేమోయని నందె యము కలుగుచున్నది. ముదిగాండ వీరభద్రకవి గ్రంథము క్రీ. శ. ౧౫౬౨ వ సంవత్సరమున రచింపఁబడినదిగావున నవీనము. ఇది పద్యకావ్యము. ఇది పాఠాంతర భేదము లనేకములు గలవు.

గ్రంథము మాత్రము ప్రాచీనమైనదిగఁ దోచుచున్నది. పాఠాంతర భేదములను విడిచి నేను గ్రహించిన కథాసారమును మాత్రమే యిందు వివరింపఁబోవు చున్నాడను. ఉత్తర హిందూస్థానమునఁ బాలమాచాపురియను పట్టణము గలదు. దానికి జంభనాపురమని నామాంతరము గలదు. ఆపట్టణమును గార్తవీర్యార్జునునకు నేడవ తరమువాడైన యనుగు రాజేలుచుండెను కార్తవీర్యార్జునుఁడు చేసిన పాపములు తన్ను బాధింపఁగా ననుగురాజు విదగ్ధులగు విప్ర వర్యుల యాలోచనము నైకొని జీడినూనె గుడ్డలుధరించి తన సైన్యముతోను, తన మంత్రులతోను, తన ధనముతోను, తన కుటుంబముతోను, తన కులదేవతలతోను, స్వరాష్ట్రమునువిడిచి పాప పరిహారార్థమై తీర్థయాత్రలు సేయఁగోరి నానాక్షేత్రంబుల కరుగుచు పుణ్యనదులలో మునుంగుచు నాంధ్రదేశమునకువచ్చి యమరావతి రేవునఁ గృష్ణానదిలో స్నానముచేయఁగా నల్లని జీడినూనె గుడ్డలు తెల్లనివాయెనట! ఇట్లు తెల్లనగునని బ్రాహ్మణోత్తములు చెప్పట వలననే యనుగురాజు స్వదేశమునువిడిచి యీ దేశమునకు రాఁగలుగుట తటస్థమైనదట! ఈ దేశమునకువచ్చి యనుగురాజు వెలనాటి రాజవంశములో జేరిన యొకకన్యను వివాహము జేసికొనియెనట! ఆమెపేరు మైలమదేవి. చంద్రాులు రాజధానిగ వేంగీదేశమును రాజప్రతినిధిగనుండి పరిపాలనముసేయు మైలమదేవి తండ్రి కూతుఁ నకుఁ బల్నాడరణముగా నొసంగినందున ననుగురాజు గురిబాల రాజధానిగఁ బల్నాటి కధిపతియై ప్రజాపరిపాలనము సేయుచుండెనట !

1. హైహయలు చేరిదేశమునుండి వచ్చినవారు. వీరిని గళకురిరాజులందురు. వీరు చేరిదేశమున మాత్రమే గాక చాళుక్యులకాలమునఁ గాంకణదేశమునందుండిరి. బుందేలుఖండములోనుండు కాలంజరుకోట హైహయలదే. బదునొకండవ శతాబ్దమున గజనీ మామూదును, పండ్రెండవ శతాబ్దప్రారంభమున మహమ్మదుగోరియు, వీరిపై దండెత్తినట్లుచేత సుత్తరముననున్న హైహయలు దక్షిణమునకు వచ్చిరి.

ఇతనికి రేచెర్ల బేతినాయనికొడుకు దొడ్డనాయుడు మంత్రిగనుండెను. అనుగురాజునకు మైలమదేవి, వీరవిద్యాదేవి (విజ్జలదేవి,) భూరమాదేవియను మువ్వురుభార్యలు గలరు.1 వీరిలో మైలమదేవికి నలగామరాజును, వీరవిద్యాదేవికి బెడమల్లదేవుడు, పినమల్లదేవుడు బాలమల్లదేవుడును, భూరమాదేవికి గామరాజు, సరసింగరాజు, ఝట్టిరాజు, పెరుమాళ్ళరాజును జనించిరి. వెలనాటిరాజులు శూద్రులమని చెప్పుకొన్నవారు. కార్తవీర్యార్జునుని సంతతివారయిన హైహయులయిన గళచురిరాజులు క్షత్రియులమని చెప్పుకొన్నారు. ఇట్టి వివాహములూ కాలమునం దనేకములు జరుగుచున్నందులకు దృష్టాంతము లనేకములు శాసనములలోఁ గానంబడుచున్నవి. చతుర్థాన్వయ సంభవులయిన వెలనాటి రాజులతోడి సంబంధముచేతనే హైహయరాజులనేకులు వేంగీదేశములో (గుంటూరు, కృష్ణా; గోదావరి మండలములలో) సామంతపదవులను వహించి పండ్రెండవశతాబ్ద ప్రారంభమునఁ బ్రసిద్ధిగాంచిరి. కృష్ణా, గోదావరి మండలములలోఁ బరిపాలనము చేసిన కోనసీమరాజు లెల్లరును హైహయరాజులే యనియు పల్నాటి హైహయులును కోనసీమ హైహయులును చాళుక్యులు ఈ దేశమును జయించినప్పుడు వారితోఁగాని, గజనీమామూదు, మహమ్మదుగోరీల కాలములలోఁగాని, యాంధ్రదేశమునకు వచ్చియుందురు. పల్నాటిలోని శాసనములలోఁ బేర్కొనంబడిన చాగిబేతరాజునకేయనుగు రాజును నామాంతరము గలదేమోయని సందేహముకలుగుచున్నది. అయినను గాకపోయినను శాసనములోని చాగిరాజకుటుంబములోనివారే యీయనుగురాజు మొదలగు వారని మనము నిస్సంశయముగా విశ్వసింపవచ్చును. అనుగు రాజునకు మొదట సంతా

1. మైలమదేవికి వీరవిద్యాదేవియను నామాంతరము గలదని ముదిగొండ వీరభద్రకవి యిరువురు భార్యలనే వక్కాణించెను.

నము లేకపోయినదంట అంతట క్షత్రియుండైన యనుగురాజు తన మంత్రియైన దొడ్డనాయని పుత్రుడగు బాదన్నను బెంచుకొని యెనఁట! ¹

పెద్దనాయని బెంచుకొన్న తరువాతనే మూపురుర్జానుల యందును రాజునకు సంతానము గలుగుట సంభవించెను. రేచెర్ల దొడ్డనాయనికి శీలమ్మ యందు పెద్దనాయఁడు, బ్రహ్మనాయఁడు, సూరినీఁడు, పేరినీఁడు, మల్లినీఁడు, అను నేపురుపుత్తులు జనించి పంచపాండవులవలె బరాక్రమవంతులై తేజోధికులై యొప్పు చుండిరి. వారిలో బాదన్న గొప్పరాతు; బ్రహ్మనాయఁడు రాజ కార్యధురంధరుఁడును మహావీరుఁడునై యుండెను.

పెద్దనాయని కథ.

అనుగురాజు తనమంత్రియైన రేచెర్ల దొడ్డనాయని పుత్రుడగు పెద్దనాయని బెంచుకొని యాతనికి వివాహము జేయ నిశ్చయింపఁగా నాతనికి క్షత్రియలెవ్వరు గన్యక నీయకపోయిరఁట! అనుగురాజుచే దేశదేశంబులకుఁ బంపబడిన దూతలిట్లు క్షత్రియలెవ్వరును శూద్రునకుఁ గన్యక నిచ్చుట కొడంబడక పోవుటచేత విసిగి వేసారి తుదకు నాంధ్రదేశములోని చంద్రపాలునకు విచ్చేసిరి. ¹ అచ్చట నొకబ్రాహ్మణుఁ డనుగ్రహించి వారలకు నొక్కయుపాయము చెప్పెను. క్షత్రియుండైన కృష్ణగంధర్వుని కడకుఁ బోయి పెద్దనదత్తపుత్రుడని చెప్పక మాటలాడి యతనికూతురయిన ముక్తలవాంబ నిప్పించి వివాహకార్యము నెఱవేర్చుటయని తమని యాతఁడు చెప్పెను. ఆయుపాయ మనుకూలముగ నున్నదని

1. బాదన్నకే పెద్దన లేక పెద్దనాయఁడని నామాంతరము గలదు. పెద్దన యనియే కొన్ని గ్రంథములందు వక్కాణింపఁబడెను.

భావించి దూతకృత్యమును నెరవేర్చెడి బ్రాహ్మణులు కంచెల్లనగరమునఁ గృష్ణగంధర్వుని సందర్శించి దత్తస్త్రీకారము సంగతి నెత్తకయే తమసం దేశమును దెలిపిరి. అంతట కృష్ణగంధర్వుఁ డలుగు రాజుతోడి బాంధవ్యమున కపరిమితానందమును బొంది పెద్దనకు దన చిన్నకొమార్తెయైన ముక్తలవాంబ నొసంగి వివాహముఁ జేయుటకు సమ్మతించెను. పిమ్మట బ్రాహ్మణులు గురిజాల కేతెంచి యాశుభవృత్తాంతము నంతయు నలుగురాజునకుఁ జెప్పి యాతని వలన విశేష బహూమానములను బొందిరి. అటుపిమ్మట నలుగురాజు దైవజ్ఞులయిన పెద్దలవలనఁ నొకశుభముహూర్తమును విచారించి బంధుపరివారసమేతముగాఁ గంచెల్లకుఁ దరలిపోయి యాశుభముహూర్తమునఁ బెద్దనకును ముక్తలవాంబకును వివాహమును గావించి పెద్దన నత్తవారింట విడిచి నిజరాజధానికి మరలి వచ్చిరి. అత్తవారింట నున్నకాలమునఁ బెద్దన తనబావమఱిదులతో వనవిహారాది క్రీడావినోదములఁ బ్రొద్దుపుచ్చుచుఁ దన యశ్వవిద్యానైపుణ్యమును బరాక్రమమును జూపుచు వారలకుఁ దనపల్ల ననూయ జనింపఁజేయుకార్యములను జేయుచుండెను. ఇట్లుండ వారలకు నితండు శూదుండనియు ననుగురాజు దత్తపుత్రుండనియుఁ దెలియవచ్చెను. ఇయ్యది విన్నతోడనే వారలాగ్రహించి పెద్దనాయనిఁ జంపఁజూచిరి కాని యెదుర్కొనుటకు సాహసింపఁజాలక యెట్లయిన నాతనిఁ బరిమార్చు నుపాయ మాలోచింపుమని తండ్రిని బ్రోత్సహింప సాగిరి. అతండును మాయోపాయంబున నాతని గడతేర్చి కులగౌరవమును నిలుపకొనవలయునని యోజించెను. ఇంతవఱకు రాతుల ననేకులం జంపి మదించి యప్రఖ్యాతి గాంచియుండిన గంధర్వాశ్వమును బహుమానముఁ జేసిన నయ్యది వానిందప్పక చంపుననియు, అంతటఁ దన కొమార్తె ముక్తలవాంబ వానితో సహగమనముఁ జేయుననియు,

అంతటితో వారివలనఁ గలుగఁబోయెడు నగౌరవమంతయుఁ దొలంగుననియు నూహించి యతండాగుట్టము నల్లనకు బహుమానముఁ జేసెను. తానొకటితలంచిన దైవము వేటొకటి తలంచునను నట్లుగా నమృహాకార్యమువలనఁ బెద్దన చచ్చుటకు మాటుగా వారలెల్లరుఁ జచ్చుట సంభవించినది. పెద్దన స్వారిచేయుటయందుఁ గడితేటిన రాత్రు గావున నతండాగుట్టము నెక్కినతోడనే యది వానియొక్క సామర్థ్యమును దెలిసికొని వానింగడ తేర్చుట యసాధ్యమని భావించి వశన రియై వాయువేగమునఁ బలువిడ సాగెను. అతనిరాక యెప్పు టికిని గానరాకపోయినందున నాయశ్వమతనిం జంపియుండునని యెల్లవారును నిశ్చయించిరి. తనభర్త మరణమునకు మిక్కిలి దుఃఖించి ముక్తవాలంబు బ్రతుకునందాన విడిచి భర్తతో సహాగమనముఁ జేయఁ దలపోసిన తనయభీష్టమును తల్లిదండ్రులకు సహాదరులకునుఁ జెప్పి చితినిపేర్పించి యగ్నిని దాకొల్పి యందులోదుముక సంసిద్ధురాలయి యున్ననయమునఁ బెద్దన యాయశ్వంబుతో వాయువేగమునవచ్చి యామెను బట్టికొనిపోయి తనప్రక్క నుంచుకొని తన బావమఱిదులతోడఁ బోరాడి వారలనెల్లర నుక్కడించి యాపట్టణమును నాశనము గావించి మహాపౌరుషమునుజూపి పిమ్మటఁ దన పుట్టినయింటికిఁబోయి తనతల్లిదండ్రులకును బంధుజనంబులకు నమితానందమును గలుగఁజేసి హయారూఢ రేవంతుఁడను మహాబిరుదమును గాంచి పల్నాటిపీఠులలో సుప్రసిద్ధుఁడయ్యెను. వీరచరిత్రమునం దీతని చర్యలత్యద్భుతముగా నభివర్ణింపఁబడినవి.

నర్లకొండ దండయాత్ర.

తరువాత దొడ్డనాయఁడు మంత్రిగ ననుగురాజు ప్రజారంజకముగఁ బరిపాలనము సేయుచుండ నొకనాఁడు దానును తెప్పలినా

యుడు¹ అనువాడును, మృగయావినోదార్థము నరణ్యమునకుం జని నర్లకొండ సామీప్యమున బసచేసి యుండిరి. అక్కడ నొక వ్యవ సాయదారుడు కొన్నివిత్తనములనుదెచ్చి రాజునకు కానుకగా నర్పించెను. పృథువు వానిని స్వీకరించి యంతఃపురము నుండు రాణు లకుఁబంపెను. వారలింక నట్టివిత్తనములు గావలయునని కోరఁగాఁ దెప్పలినాయుఁడా రైతులపొలములను దోచి విత్తనములను సంగ్రహించి తెచ్చెను. అట్టివిత్తనములతో వారెల్లరును గురిజాలకువచ్చిరి. ఆవిత్తనములను గొల్లఁబోయిన పొలముకాపలు లెల్లరును తమ దుర వస్థనంతయు దమ యేలికకు విన్నవించుకొనిరి. అంతట నాయేలిక యాగ్రహాయత్తచిత్తుఁడై యబుగుభూపతికి భయంకరమైన సందేశ మును బంపెను. దొడ్డనాయుఁడు తెప్పలినాయనితోడ నర్లకొండపై దండయాత్ర వెడలెను. ఈదండయాత్ర వీరచరిత్రమున నత్యద్భుత ముగా నభినర్ణింపఁబడినది. అప్పుడచ్చట నర్లకొండ ప్రభువునకును దొడ్డనాయనికిని భయంకరమైన యుద్ధము జరిగెను. ఆయుద్ధములో నర్లకొండనాయకుఁడు మృతినొందెను. వానిసైన్యము పలాయన మయ్యెను; నర్లకొండ శత్రువులకుఁజిక్కి దోచుకొనఁబడియెను. ఇట్లు దొడ్డనాయుఁడు విజయముతో గురిజాలఁ బ్రవేశించెను.

నాయకురాలి వృత్తాంతము.

జిట్టగామాలపా డను నొక గ్రామమున చౌదరి రామిరెడ్డి యను పేరుగల యొక బీదరైతు పొలములో బనిచేసి కొనుచుండఁగా నా సమీపమునం దున్న కంచెలో నొక యాడుశిశువు కాన్పించెను. ఆరైతు శిశువును గొనిపోయి పెంచుచుండెను. ఈశిశువు మాత్రమే గొక యాతని కాదినమున భూమిలోనుండి ధనముకూడ లభించెను.

అతఁ డా ధనముతో భాగ్యవంతుఁ డయ్యెను. అతఁడు ముప్పిరిగొన్న పేమంబుతో నాశిశువునకు నాగమ్మ యని పేరుపెట్టి నిజపుత్రికనుం బోలెఁబెంచి పెద్దదానిగఁజేసెను. తరువాత గామిరెడ్డి యీమె నొక ధనికున కిచ్చి వివాహముం జేసెను కాని, యత్యంత శీఘ్రకాలము లోనే తండ్రియు భర్తయుఁ గూడ మృతినొందుట సంభవించి వారల యైశ్వర్య మంతయు సీమెకే సగిపొవ్వు మయ్యెను తన యైశ్వర్య బలముచేత సీమె దేశమున నొక ప్రముఖురాలుగ నుండి యాత్మశక్తి చేత నెల్లెట్లో యనుగురాజుయొక్క అనుగ్రహమును సంపాదించి నాయకురాలను బిరుదు నామమును వహించి ప్రఖ్యాతి గాంచెను. ఇట్లు తన నేర్పుచేత రాజును వశపఱుచుకొని మంత్రాంగముచేసి యెట్లయిన నేమి యనుగురాజునకును దొడ్డనాయనికిని విరోధమును గల్పించెను. అంతట దొడ్డఁ డీమె దుర్మంత్రమువలన మంత్రపదవిని తన రెండవ కుమారుడైన బ్రహ్మనాయనికి విడిచిపెట్టి తాను దొలంగెను. బ్రహ్మనాయఁడు స్వప్రయోజన పరుడై తన ప్రభువైన యలుగురాజును జంపించెను. తరువాత దొడ్డనాయఁడును మరణము నొందెను.¹

నాయకురాలి దుస్తంత్రములు,

అలుగురాజు స్వర్గస్థుడైన వెనుక నలగామరాజు పట్టాభిషిక్తు డయ్యెను. ఒకనాఁడు నలగామరాజు స్వపరివారముతో వేటాడ నరణ్యమునకుఁ బోయి యందందుఁ బెక్కు మెకంబుల వేటాడి భరింపరాని సూర్యతపంబునకుఁ జిక్కి మిక్కిలి దప్పిగొని విశ్రాంతిపడగినతావును వెదకికొనుచు వచ్చుచుండెను. నాయకురాలు రాజామార్గమున వచ్చునని ముందుగానే తనబుద్ధిచే నూహించి

1. బ్రహ్మనాయఁడు తనతండ్రిని గూడ నలుగురాజుతో స్వర్గమున కనుగొని పంపజేసెనని చెప్పబడియె.

యామార్గమున నొక చల్లని ప్రదేశమునఁ జలువపందిరి వేయించి
 స్నానంబునకు నుష్ణోదకమును పానంబునకు శుద్ధోదకమును సమకూ
 ర్పించి షడ్రోసోపేతమైన భోజనమున కనుకూలము లగు పదార్థము
 లను సిద్ధముచేయించి తన ప్రభువునకై యెదురుచూచుచుండెనట !
 నలగామరా జాప్రదేశమునకు విచ్చేసి నాయకురాలిచే నాహూతుఁ
 డై యచట నిలిచి యామెయొక్క యాతిభ్యమును సంతోషపూర్వ
 కముగాఁ గైకొనియెను. అతని కప్పు డా ప్రదేశమంతయు భూతల
 స్వర్గముగా నుండెను. అతఁడు సంతోషసాగరమునఁ దేలుచున్న
 సమయమును గనుపెట్టి నాయకురాలు ప్రభువునకు మాటుగాఁ
 దాను కొన్ని గడియలు ప్రభుత్వము చేయుట కనుగ్రహింపవలసిన
 దని వేడికొనఁగా నందుల కతండు శంకింపక యట్లే యని వర
 మిచ్చెను. తరువాత వారలందఱును గురిజాలకు మరలివచ్చిరి.
 కొన్నిదినముల గడచినవెనుక నాయకురాలు వాగ్దానముప్రకారము
 ప్రభుత్వమును వశపఱువలసిన దని యడిగెను. అతఁ డట్లు
 కావించెను. అంతట నామె తనవరివారమున కుత్తరువిచ్చి గ్రామ
 ములను దోపించి విశేషధనమును దెప్పించి నలగామరాజు కాళ్ళ
 ముంగటఁ గ్రుమ్మరింపించి “మహాప్రభూ! సత్పరిపాలనము చేయఁ
 గోరినపక్షమున నిట్లే ప్రతిదినము ధనార్జనము చేయవలయు” నని
 హెచ్చరించుటయేగాక బ్రహ్మనాయఁడు విశ్వాసవిహీనుఁడును,
 మోసగాఁడు నై యున్నాడని యతనిపై కొండెములు చెప్పెను.
 అతఁడు దేశముయొక్క యైశ్వర్యము సంతయు జూఱఁగొన్నవాఁడని
 గూడ నిందింపసాగెను. ఈమెవలలోఁ జిక్కుకొని నలగామరాజు
 బ్రహ్మనాయనిపట్ల మనస్పర్ధను వహించెను. బ్రహ్మనాయఁడు ధన
 ము గోల్పోయినవారికి ధనము నొసంగి యాదరించుచు వారల
 మన్ననకుఁ బాత్రుం డగుచు నుండెను. ఏమయిన నేమి? నలగామ

రాజాదు లీమెచేతిలోని కీలుబొమ్మలై యెటుదిప్పిన నటు దిరుగుచుండిరి. ఎట్లయిన నేమి? నవతిత్స విడ్డల్పై నలగామరాజునకుఁ గల ప్రేమ దొలఁగునటులఁ జేసెను. అంతటితో నూరకుండక వీరవిద్యా దేవిపుత్రులయిన మల్లదేవాదులను జంపింపఁ దివిరెను, దొడ్డనాయని భార్య యగు శీలమ్మ ఘోరమైన మరణమునుండి యాబాలురను దప్పించి గాపాడి వారలను బ్రహ్మనాయనివశము చేసెను. బ్రహ్మనాయఁడు వీరలను దగ్గఱకుఁదీసి రాజ్యములోఁ గొంతభాగము నిప్పించి గురిజాల విడిచిపెట్టి మాచెర్ల యను పట్టణమును గట్టించి వారల నచ్చటికిఁ గొనిపోయి వారు బాలురై నందున వారలకు బదులుగా తానే పరిపాలనము సేయుచుండెను. మాచెర్లపట్టణము చంద్రవంక యను నొక యేటియొడ్డునఁ గట్టఁబడియున్నది.

బ్రహ్మనాయని సంతానము.

దొడ్డనాయనిపుత్రులలోఁ బెద్దనాయఁడు కృష్ణగంధర్వుని కూతుఁరగు ముక్తలవాంబను బెండ్లాడె నని యిప్పటికే చెప్పి యున్నాను. బ్రహ్మనాయని భార్య ఐతాంబ. ఈమెకు ఈడమ్మ యను నామాంతరము గలదు. పేర్నిని భార్యగౌరవము; సూర్నిని భార్య సీరమ్మ; మల్లినీనిభార్య మాచమ్మ. వీరిలో బ్రహ్మనాయని భార్య యగు నైతాంబకు మాత్రము సంతానము గలదు. ఐతాంబకు విష్ణువరవ్రసాదమున బాలనాయఁడను పుత్రుఁడు మహాశూరుఁడుద్భవించెను. మఱియు విష్ణుపుయొక్క యనుగ్రహముచేతనే “యొక బ్రాహ్మణయువతికి జనించినట్టి అనపోతరాజు; ఒక వెలమ, స్త్రీకి జనించినట్టి దోర్నిఁడు, ఒక చాకలి వనితకు జనించిన చందన్న ఒక కుష్మర కొమ్మకుజనించిన తేర్కుఁడు, ఒక కంసాలి కలికికి జనించిన చందన్న, ఒక మంగలిభామకు జనించిన మంచన్న,” అను నార్గురు పుత్రులు బాలనాయనికి నుగ్గుపాలనాఁటినుండి మిత్తులై యాతనికిఁ

దమ్ములవలె నుండి యట్లే వ్యవహరింపఁబడుచుండిరి. బాలనాయని జన్మనక్షత్రము మంచిది కాదని దైవజ్ఞులయిన బ్రాహ్మణులు చెప్పినందున బ్రహ్మనాయఁడు వానిని జంపఁ దన ప్రయత్నమును కనమదాసను కన్నమనాయని నియోగించెనుగాని యతఁడట్లు వానిని జంపలేక బ్రహ్మనాయనితమ్ముడగు పేరినాయనివశము గావించెను.¹ అప్పటినుండియు బాలనాయనిఁ బేర్చి పెంచుచుండె నని చెప్పఁబడియెను. పై నిజెప్పిన వరప్రసాదజనితులైన యాఱ్ఱురు బిడ్డలను పేర్చినిగృహముననే పెరుఁగుచుండిరట!

బాలనాయని వివాహము.

కొన్ని సంవత్సరములు గడచిన వెనుక గండుకన్నమనాయఁ డనువాఁడు బ్రహ్మనాయనిసభలో నాతని కెదురుగఁ గూరుచుండి తనకొమార్తె మంచాల యను బాలికను దగ్గఱనుంచికొని యీమె నొక యుత్తమకులీనుడైన యావనవంతునకు వివాహముచేయ నభిలాష కలదని పలుకఁగా ఆలకించి సేరినీడు తనయింటఁ బెరుఁగుచున్న బ్రహ్మనాయనిపుత్తుని రప్పించి తనప్రక్కఁ గూరుచుండఁబెట్టుకొని యాతనికిచ్చి వివాహము చేయవలసినదని కన్నమనాయనితోఁ బలికెను. బ్రహ్మనాయఁడు తనకుమారుడైన బాలనాయని గుర్తించి యతఁ డెట్లుమరల బ్రదికెనని యాశ్చర్యపడసాగెను. కనమదాసు జరిగినవృత్తాంతమును వెల్లడించెను.

బ్రహ్మనాయఁడు మూఢభక్తియు, మూఢవిశ్వాసములు గల వాఁడు గావున దుష్టనక్షత్రమున జనించిన కుమారుఁడు బ్రతికియుండిన నేమికిడు వాటిల్లునో యని బెంగగొని మనస్సును స్థిరపఱచు

1. ఇతఁడు మాలవాఁడైన తెప్పలినాయనికి పెమ్మసానికిని బ్రహ్మనాయని వరమునఁ బుట్టినాఁడు.

కొనలేక బంధువులు, మిత్రులు. పరివారజనంబులు, సభ్యులు మొదలగువారందఱ గుండియ లవియునట్ల మరల తన కుమారుని వధ్య శిలపై వధింపవలసినదని తన ప్రియభృత్యుడగు కనమదాసున కుత్తరువు గావించెను. అతఁడు ప్రభువునాజ్ఞ శిరమునఁదాల్చి బాలుని వధ్యస్థానమునకుఁ గొంపోయి చూపరులెల్ల హాహాకారములు సేయుచుండ బైరవఖడ్గముతో బాలనాయని శిరమున నొక్కదెబ్బ తీసె నటగాని యేమి మాహాత్ర్యముచేతనో యాఖడ్గము ముక్కలై చెక్కలై పొడుమై క్రిందఁబడెను. బాలచందుని శిరము నిర్భేద్యమై నొవ్వక యుండెనట! అంతట బాలనాయఁడు బ్రహ్మనాయని సభకు దేఁబడియెను. సభాసదులు బాలనాయని ప్రాణములను రక్షింపఁ బ్రార్థించిరి. బ్రహ్మనాయఁడు వారల ప్రార్థనల మన్నించి తుదకుఁ బుత్రుని స్వకుటుంబములోఁ జేర్చుకొనియెను అటుపిమ్మటఁ దన కొడుకునకు మంచాలమ్మను ఇచ్చి పెండ్లిచేయుమని కన్నమనాయని అడిగెను. అతఁడు దురాశాపీడితుడై విశేషధన మీయవలసినదని కోరెనట! అందులకు బ్రహ్మనాయఁ డంగీకరించి యమిత సువర్ణమును గానుకగా నంపించి క్రమముగా నొక్క శుభముహూర్తమున బాలనాయనికిని మంచాలమ్మకును మిక్కిలి వైభవముతో వివాహమును గావించెను.

నాయకురాలి మాత్సర్యము.

బ్రహ్మనాయని వైభవమునంతయుఁ జారులవలనఁ దెలిసికొని వారివిభవాభివృద్ధి తనప్రభువు పరిపాలనమునకు భంగము కలిగించునని మాత్సర్యమును బూని నాయకురాలు మాచెర్లపట్టణమును దోచుకొనిరండని గడకారులయిన దోపిడికాండ్రును, నాగరికములేని చెంచులు కోయలు మొదలగు నడవిజనంబులను బంపెను కాని

మహావీరుడైన మాలకనమదాసు వారల నెదుర్కొని పోరాడి యోడించి వారల వీపుపై ఇసుకబస్తాలను గట్టించి పశువులను దోలు కొనివచ్చినట్లుగా వారిని వెంబడించినట్టి గురిజాలఁ బ్రవేశించెను. నాయకురాలు స్వయముగా బయలు వెడలినట్టి కనుమదాసు నానా విధములయిన దుర్భాషలను బలికెను. అందుపై మహాగ్రుడ్డ కనమదాసు నాయకురాలిని జంప నుద్యుక్తుడై పైబడ నామె తప్పించు కొని పాటిపోయి సురక్షితముగా సంతఃపురముఁ బ్రవేశించెను. ఇంతలో బ్రహ్మనాయఁడు తన ప్రియభృత్యుడైన కనమనీడు గానరా నందున దిగులుఁజెంది తనప్రభువయిన నలగామరాజును దర్శింపవలయునన్న మిషతో గురిజాలకు బైలుదేటి వచ్చెను. నలగామరాజు, నరసింగభూపతి మొదలగు ప్రభువర్గమంతయు నాతని మిక్కిలి గౌరవముతో నాదరించిరి. అయినను నాయకురాలు అతనిని జంప నుపాయములు వెదకుచుండెను.

అతఁడు వచ్చుమార్గమున సగాధమైన గొయ్యిత్రవ్వించి కనఁ బడకుండఁ జైన గసవుచేఁ గప్పించి మన్నుచల్లెను. ఆహారముతో విషముగూడఁ బెట్టించెను. ఎన్ని యపకృతులు గావించినను బ్రహ్మనాయఁడు బ్రతికియుండెను.

కోడి పందెములు.

విందులారగించిన తరువాత ప్రభువు నాతని యతిథియు వెలుపలికి వచ్చినప్పుడు నాయకురాలు కోడిపందెము లాడించుచుండుట వీక్షింపసాగిరి. అప్పుడు నాయకురాలు గెలిచిన కోడిని రాజుకోడి యనియును, ఓడిపోయినకోడి బ్రహ్మనాయనికోడి యనియును హెచ్చరించుచు వచ్చెను. బ్రహ్మనాయఁడు దీనిని విని నాయకురాలి వర్తనమును నిందింపఁ జొచ్చెను. ఇట్టి నాయకురాలి వర్తనము వారని

మనస్పర్థను గలిగింప బ్రహ్మనాయుడు పగసాధింపఁ బూనెను. ఓడిన యొకకోడి బ్రహ్మనాయుఁడని పిలువఁబడినతోడనే మరల జవ సత్త్వములనుబొంది నాయకురాలను బిరుదును వహించిన కోడిని మాత్రమేగాక యెదిరించినవానినెల్ల జయించుచు వచ్చెను. దీని నంతయును జూచి నాయకురాలు సహింపఁజాలక కోపావేశ పరవశురాలయి తనతోఁ గోడిపందెము వేయవలసినదని కయ్యమునకుఁ గాలు త్రవ్వెను. అందుల కత డంగీకరింపఁగా గోళ్ళపోరాటమునకై సర్వ సన్నాహములు చేసి ఇరుపక్షముల కోడిపుంజులను యుద్ధమునకు సంసిద్ధములు గావింపఁబడియెను.

ఎవ్వరికోళ్లు ఓడిపోవునో వారు పట్టణమును రాజ్యమును విడిచి కృష్ణదాటి వలసపోయి యేడు సంవత్సరముల వఱకుఁ బ్రవాసమున నుండి యనంతరము రావలసి యుండు నన్న పరిజ్ఞాపత్రముపై నిరుపక్షముల వారసు చేవాళ్ళు చేసిరి. బ్రహ్మనాయనిమిత్తమైన బాలగోపన్న నాయుడు మధ్యవర్తిగా 'సంగీకరింపఁ బడియెను.1 అందఱు కత్యాశ్చర్యకరముగా బ్రహ్మనాయని కోడి నాయకురాలి పేరుగల పుంజులనెల్ల నొక్కొక్క దానిని నేలంగూల్చి మడియు నటులఁ గొట్టుచుండెను. ఆపరాధవమును నాయకురాలు భరింపఁ జాలక మాయోపాయమున మఱియొక పుంజుచే బ్రహ్మనాయని పుంజును జంపించెను. ఇంక బ్రహ్మనాయనికి పుంజులు లేకపోయెను. దీని నంతయు వీక్షించుచున్న మధ్యవర్తియైని బాలగోపన్న మహోదగ్గుండై లేచి యొక్కడే నాయకురాలి సైన్యముపైఁ బడి ఘోర యుద్ధముచేసి నాశనము గావించెను. ఇతఁడు మువ్వలభీమన్నచేఁ జంపఁబడఁగాఁ గనమనీడు వీని శిరమును గొనిపోయి బ్రహ్మనాయని ముందటఁ బెట్టె ననియు, అతఁడు మంత్రప్రభావముచేత నాతనిఁ

1. బాలగోపన్ననాయుడు గొల్లవాఁడు.

బునర్జీవుని గావించి మాచెర్లపట్టణమును బరిపాలింప నియోగించి మలిదేవరాజాదులతో సంబంధునపరివారముగా సమయదీక్షనుబూని పట్టణమును విడిచిపెట్టి బయలుదేటి యేలేశ్వరముకడఁ గృష్ణనుదాటి యరణ్యమున సంచరించుచు నచట మందాడి యను పట్టణమును నిర్మింపించి, లంకన్న సేనాపతిగ నందు నివసించుచుండె ననియు, చెప్పబడియెను.

కనమనాయని యుద్ధము.

ఇట్లు బ్రహ్మనాయఁడు సమయబద్ధుడై దేశమువిడిచి ప్రవాసముపోయినను బ్రహ్మనాయఁడు బ్రదికియున్నంత వఱకుఁ దనకును దనప్రభువునకును క్షేమము కలుగదని నిరంతరమును దలపోయుచుండునది గావున నాయకురా లెట్లు ప్రతీకారము చింతింపరయూరకుండఁగలదు? అప్పుడు బ్రహ్మనాయఁడు మందాడిలో సుకశ్మితముగా విశేషప్రభవముతో వఱలుచున్నాడని విని యోర్వఁజాలక యడవిచెంచులను గిరాతకులను రప్పించి బ్రహ్మనాయని పశువుల మందలను దూరముగాఁ దఱిమి చెదరఁగొట్టి రావలసినదని యుత్తరపు చేసి పంపించెను. అప్పు డా చెంచులును గిరాతకులును విశేష సైన్యములతో మందాడిపై దండెత్తి వచ్చి నాయకురాలి యాజ్ఞప్రకారము బసులమందలను జెదరఁగొట్టి యల్లరులుగావింప బ్రహ్మనాయని సేనాపతి యైన లంకన్నకును వారలకును భీమసంగ్రామంబు జరిగెను. ఆయుధములతో లంకన్న వీరస్వర్గమును జూఱఁగొని యెనుగాని, బ్రహ్మనాయని పాద సేవకుఁడును మాలయు విష్ణుభక్తుఁడునైన కన్నమనాయఁడు శత్రుసైన్యముల నెదుర్కొని భయంకరముగాఁ బోరాడి నాయకురాలి సైన్యములను మందాడినుండి పాటి పోవునట్లుగాఁ దఱిమిదఱిమి గొట్టెను. అటుపిమ్మట బ్రహ్మనాయఁ

డాప్రదేశమున నుండిన దనకు క్షేమము గలుగదని యూహించి కృష్ణదాటి దక్షిణముగాఁ బోవలయునని నిశ్చయించెను.

[బ్రహ్మనాయఁడు శ్రీశైలమునకుఁ బోవుట.

ఆప్రకారము బ్రహ్మనాయఁడు సబంధు పరివారముగా రాచ బిడ్డలను వెంటనిడుకొని మండాదిని విడిచిపెట్టి బయలువెడలి దొమ్మర్ల రేవుకడఁ గృష్ణానదిని దాటి మహాప్రసిద్ధ శివక్షేత్రమగు శ్రీశైలమునకుఁబోయి శ్రీమల్లికార్జున స్వామిని సందర్శించి యర్చనాదికృత్యముల నెఱవేర్చి యచటి రాజయిన మాకరాజునకుఁ దన చరిత్రము నంతయు వినిపించి తన ఖడ్గమును గుదువబెట్టుకొని కోటిసువర్ణముల నప్పుగా నీయవలసిన దని యడిగెను. అతండందుల కంగీకరింపక ౨౩ గ్రామములను గుత్తకు నిచ్చెనట! అంతట బ్రహ్మనాయఁడు త్రిపురాంతక క్షేత్రమునకుఁ బోయి కొంతకాల ముక్కడ నివసించియుండి మార్కాపురమున “చెన్నారాయని” పేరను విష్ణాలయము నొకదాని నిర్మింపించి యటుపిమ్మట వీరమేడపి యను పట్టణమునకుఁ బోయి యచట నివసించుచుండెను. ఇచ్చట నుండఁగానే యేడు సంవత్సరముల గడుపు గడచెను. అప్పుడు బ్రహ్మనాయఁడు బంధు పుత్ర మిత్ర కళత్రాది జనంబులతో విచారించి నలగామరాజు కడకు రాయబారమును బంప నిశ్చయించెను.

రాచమల్లుని రాయబారము.

రాచమల్లుడను బిరుదమును వహించిన అలరాజు కళ్యాణ పురాధీశ్వరుడైన వీరసోముని మనుమఁడు. పెదమల్ల దేవుని బావ

1 ఆ గ్రామము అన్నియు కందనోలిమండలములో మార్కాపురము తాలూకాలోఁ దూర్పుభాగమున నున్నవి దానిలో మార్కాపురము, దూపాడు చేపలనుడుగు, కోలకులము, అంబనముద్రము, గణపవరము, త్రిపురాంతకము మేడపి ముఖ్యమైనవిగాఁ జెప్పబడియెను.

మఱిది యైనకొమ్మ రాజపుత్రుడు. పల్నాటిప్రభువైన నలగామ రాజున కల్లుడు. ఈతనిభార్యపేగు రత్నాలపేరమ్మ. అలరాచ మల్లు నకును పెద్దనాయనికిని వివాదము తటస్థింపఁగా బ్రహ్మనాయుడు మధ్యవర్తియై తగవుదీర్చెనుగాని, వారలకుంగల మనస్ స్పర్థలు విడిచిపోలేదు. నాయకురాలికడకు రాయబారము పంపుట యపాయ కరమైనదిగావున నీతని బంపుట యుచితమని సోదరులకుఁ దోచినది. వైష్ణవభక్తాగ్రేసరుఁడైన బ్రహ్మనాయుడు రాచమల్లునకుఁ బ్రాణాపాయము కలుగకుండఁ దులసిపే రిచ్చెను. ఈరాయబార మలరాజు తలిదండ్రుల కెంతమాత్రము నిష్ప్రము లేదు. ఏలన రాచమల్లుడును వానితల్లిదండ్రులును వీరశైవులు. రాచమల్లు తల్లిదండ్రుల నొప్పించి రాయబారమునుబూని గురిజాలకు బయలు వెడలెను. తరువాత బ్రహ్మనాయుడు దురలోచనముచేసి తులసిమాలికను మాయోపాయముచేఁ గొనిరమ్మని కుమారుఁడైన బాలనాయని వానివెనుకఁ బంపెను. బాలనాయుడు మార్గములో రాచమల్లుని గలిసికొని యొక కాలువను దాటుటకై వానితోఁ బందెమువేసికొనియెను. రాచ మల్లుని గుఱ్ఱము కాలువను దాటలేక యందులో దిగఁబడియెను.

బాలనాయుఁ డెక్కివచ్చిన గొట్టెపొట్టెలు కాలువను దాట గలిగెను. పందెముప్రకారము రాచమల్లుడు తన మెడలోని తులసి మాల మొదలయిన యాభరణముల నిచ్చివేసెను. పిమ్మట అలరాజు గురిజాలను సురక్షితముగాఁ బ్రవేశించి మామగారిచే నర్హసత్కారము లనుబొంది తన రాయబారమును నిండుపేరోగమున నాతనికి విన్నవించెను. మల్లదేవులకు వారిభాగము నిచ్చి ప్రవాసమునకుఁబోయిన రాచవీరులు స్వదేశమునకు వచ్చుట కుత్తరువీయవలసినదని ప్రార్థించెను. అందులకు నలగామరాజు సమ్మతింపక పరుబొక్తులాడెను. అతఁ డాగ్రహమును జెంది యచ్చోట నుండనొల్లక చెర్లగుడిపాడునకు

వచ్చెను. అచ్చటఁ గనమదాసును గలిసికొని తనకార్యము నేఱి వేర్చుకొని గాని బ్రహ్మనాయనికడకుఁ బో నని ప్రతిజ్ఞ చేసెను. ఇంతలో నాయకురాలొక బ్రాహ్మణునకు విశేషధనము నొసంగి వానిచే రాచమల్లునకు విషము పెట్టించి చంపించెను. వానిభార్య పేరమ్మ, తన తండ్రియైన నలగామరాజును దూషించి దుఃఖించుచు భర్తతో సహగమనము చేసెను. అంతట నిరుపక్షములవారును ఘోరావహమును నలుపుటకు సర్వప్రయత్నములను జేయుచుండిరి. వీరులు కొందఱు బ్రహ్మనాయని ప్రక్కను నిలిచి ప్రాణము లున్నంత దనుక నాతనికై పోరాడెద మని ప్రతిజ్ఞావాక్యములు పలికిరి.

బ్రహ్మనాయఁడు యుద్ధమునకు వెడలుట.

బ్రహ్మనాయఁడు యుద్ధముచేయుటయే విధిక్రమ మైన ధర. మని నిశ్చయించినవాఁ డగుటచేత బాలమల్లదేవుని వీరమేడపికిఁ బట్ట ముగట్టి తన పుత్రుఁడైన బాలచంద్రుని సచివకార్యమునందు నియోగించి కరణకార్యం బనపోతన కిచ్చి మాడచి యను వీరవనితను రాణివాసమునకు రక్షకురాలినిగఁ జేసి తన పక్షమును బూనివచ్చిన వీరనాయకులతో నొక్క ఘభముహూర్తమున దాడివెడలెను. బ్రహ్మనాయని దండయాత్రాప్రారంభము వీరచరిత్రమున నిట్లభి వర్ణింపఁ బడియెను.

“ బ్రహ్మన్న గదలెను బాయని వేడ్కఁ

బట్టిరిగొడుగులు పాలకి నెత్తి

సూర్యాతపంబు పై సోఁకనియట్ల

పాలకీలను నిరుపార్శ్వంబులందు

నందంబుఁబట్టి రరిగెలజోళ్ళు

వింజామరంబులు వెలయఁగా నెమలి

కుంచెలవారును గూడివీవంగ

నాయఁడు రాజులు నయముతోఁ జనఁగ
 ముందుండఁమాయీలు మురజసంఘంబు
 బూరలు భేరీలు పోటుధారలును
 గాహశవంకిణి కాలికోమ్ములును
 శంఖసమూహంబు సన్నాయిజోళ్ళు
 మురళీచయంబును ముఖవీణె వితతి
 నరగలు తప్పెటల్ నయమైన డోళ్ళు
 తమ్మటమ్ములు నెంచఁదగు వీరణములు
 ఘనమైనరుంజలు కనకతప్పెటలు
 చేగంటలును మఱి చిఱుగంటచయము
 ఘనమైన మ్రోతచే గగనంబు గప్పఁ
 గుంభిని వణకంగఁ గులగిరులెల్లఁ
 బ్రతిమ్రోతలీయంగ భావ ముప్పొంగ
 నావాలవారును నాణెమువారు
 కొండవిందులవారు గోవిందువారు
 ముతసానివారును ముయ్యూరువారు
 నర్మాలవారును నాయనివారు
 పైడిచుక్కల పాలపర్తి వారలును
 బలుమూరివారును బాలెమువారు
 రేవనూళ్లవారు రేచెర్లవారు
 నట్లూరిముట్లూరి యాఖ్యలవారు
 చెవులవారును మఱి చిల్లరవారు
 గురియైన నాయకుల్ గూడియేతేర
 గండువా రేగురు గదిసినవేడ్కఁ
 జనిరి భిరుదులతో సాహస ముడర

నొప్పుగా నిందలు నుటవైన బంట్లు
 ఘోటకంబులు మేటికుంజరావళులు
 నుత్సాహమున హుటాహుటి నడువంగ
 బట్టువారలుమించి బహువిధంబులను
 బిరుదుపద్యంబులు పెళ్ళిగాఁ జదువ
 నుద్దండమాష్టీలు నొనర నిర్వంక
 ధైరవఖడ్గముల్ పట్టుకరాఁగ
 శీలమృతనయుని సింహవిక్రముఁడు
 కరమర్థికనుకులకన్నమ నడిచె
 సకలవీరచయంబు సంతతోత్సాహ
 పౌరుషంబులుమీఱ బ్రహ్మ క్షిణియె
 “మముఁజూడు నాయఁడా మాలావుకొలఁది
 మముఁజూడు బ్రహ్మన్న మాశౌర్యపటిమ
 సింధురంబులమీఁదఁ జెన్నుగాఁ దుమికి
 కుంభస్థలంబులు కుంగఁజేసెదము
 కొదమసింగంబులఁ గూలఁద్రోచెదము
 గండభేరుండాల ఖండింతు మలుక
 వాయువుఁబోసీక వడినాపఁగలము
 జాతనేదునిబట్టి చమిరివైచెదము
 ఘనసముద్రముఁ జొచ్చి కలఁగఁ జేసెదము
 కుంభినిఁగాళ్ళతోఁ గుంగఁ దన్నెదము
 కులగిరులైనను గొట్టివైచెదము
 గురిజాలనేలెడు కువలయేశ్వరునిఁ
 గొలపగక్షై పట్టి కొవ్వణఁగించి
 చలమున విడువక చంపఁగా గలము”

అని పెక్కువంతంబులాడుచు నడువఁ
జూచినవారలు చోద్యంబుగాఁగఁ
బటువిక్రమాఘ్నలు పల్నాటివీర
వరులంచుఁ బొగడుచు వర్ణించి పలుక
మలిదేవ భూపతిమృతి బ్రహ్మాన్న
కంపింప భూస్థలి కనిలి రావేళ”

ఇట్లు బ్రహ్మగాయఁడు విశేష సైన్యములతో బయలు వెడలి
కార్యము పూడికలనికి వచ్చుమాన్యునఁ ద్రిపురాంతకమున దండు
విడిసి యచ్చటి త్రిపురాంతకేశ్వరుని సంవర్ణించి యచ్చోటనుండి
మరల బయలుదేలి కార్యము పూడికి దక్షిణమున గాఱుమైశ్వదూర
ముననున్న మేళనాగుఁ జేరెను. అచ్చట నివసించియుండి కార్యము
పూడి రణరంగమును బరీక్షించుటకై బ్రహ్మగాయఁడు, తన ప్రియ
సేవకుండును మాలయు నగు కనుకులకన్నమనాయని నాయర్థరా
త్రంబునఁ బంపెను. అతండును తన ప్రభువునాజ్ఞ శిరమునఁ దాల్చి
బయలుదేరిన విధమిక్రింది తెఱంగున వీరచరిత్రమున వర్ణింపఁ
బడినది :—

“కరమున గుజ్జరికడియముల్ మెఱయ
నేటైనపిడిఘంట నెమలిసోగలును
నల్లనిధటిని నయమొప్ప గట్టి
యర్థనారీర్థుల్ల కాదులు నమర
ఘోరభైరవగద కోరమీసములు
నెగుభుజంబులుమించు నెఱజేరుగుడ్డు
ఘనమైనదేహంబు కాలిపెండెరము
వెరవైన భీకరవేషంబుతోడఁ
గదలె గన్నమనీఁడు కదనభూమికిని”

ఇట్లు కన్నమనాయుడు కార్యముపూడి రణరంగమునకుఁ బోయి యచ్చటనున్న యొక యెఱుకలసానివలన నచ్చటివిశేషంబులనెల్ల నారసివచ్చి బ్రహ్మనాయనికి నివేదింపఁగా నతండు సంతోషించి నిజసైన్యములతో నక్కడ నుండి బయలుదేటి కార్యముపూడి ప్రవేశించి యుద్ధమున కాయత్తపడుచున్న వీరనాయకుల వేగము వలదని వారించుచుండెను.

నలగాముఁడును యుద్ధసన్నద్ధుఁ డగుట.

అచట గురిజాలలో నలగామరాజు సయితము నాయకురాలి ప్రేరణవలన బ్రహ్మనాయనితో యుద్ధముచేయ నిశ్చయించి యుద్ధవార్తను నానాదేశరాజులకుఁ దెలియఁజేసి వారల సాహాయ్యమును బడయుటకై ప్రియత్నించెను. ఇంతలో బ్రహ్మనాయనియొద్దనుండి యొకబట్టువాఁడు రాయబారమును బూని నలగామరాజు సభకువచ్చి యతనిచే నర్హసత్కారములను గాంచి మలిదేవరాజులు కార్యముపూడికి దాడివెడలి వచ్చియున్నారని తెలిపి సంధికార్యమునుగూర్చి యిట్లుపలికెను.

“రాజాధిరాజ విరాజితక్రీరి

రాజవేశ్యావిట పాభవప్రకట

గండరగండాంక ఘనదానచతుర

ధైర్యనిర్జిత మేరుధరణిధరేంద్ర

శౌర్యవిక్రమకళా సంపూర్ణచంద్ర

భాస్కరసమతేజ ఫ్రాగ్గుణాఢ్య

మానదుర్యోధన మైలమసుతుండ

అనుగుభూపతిపుత్ర యంచితగాత్ర

వీరకామనరేంద్ర విభవదేవేంద్ర

పగ వృద్ధిఁబొందించు భ్రష్టులే కాని
యడఁగించునేర్పరు లవనిలో లేరు

* * * *

పోరుమంచిదికాదు భూమి నెక్కడను
బాడొను దేశంబు పగ మించినేని
ప్రజలెల్ల నశియించి పాటిపోవుదురు
బంధారమునకును బైకంబు లేదు
రాణువయందుచే రహిచెడియుండుఁ
జేజీతగాండ్రెల్లఁ జెలఁగి కోపించి
యీగలజీతంబు లిమ్మందు రపుడు
పతిబంటుమేరలు పరిహరమాను
బంపినఁబనిసేయఁ బ్రాలుమాలుదురు
తెలిసినశాస్త్రపుల్ ధీరతతోడ
భూమినిగొనుటకు బుద్ధి నెట్టుదురు
పగవారివార్తలు పరికింపలేరు
మేకొనిమీలోన మీరుపోరాడఁ
జూచెడువానికిఁ జలకన యశాను
(కోరిశాస్త్రపులు మీగుట్టెఱుంగుదురు)
పలువలు మిముఁజేటి పగఁజావనీక
చెప్పచునుందురు చెనటివాక్యముల
నైకమత్యముచెడు నద్దానితోడఁ
జెడునుబలంబును జెడునుభాగ్యంబుఁ
జెడునుయశంబును జెడునుశౌర్యంబుఁ
జెడునురాజ్యమ్మును చెడ్డపిమ్మటను
దేశంబు పరస్పరాధీనమా సుమ్ము”

అని భట్టమూర్తి సంధివాక్యములను బలకఁగా నలగామ రాజు వానిని దృఢీకరించి సంధి పొసంగనేరదనియును, బ్రదుకఁ దలంచినయెడల బాలరాజును దిన్నఁగాఁ దోడ్కొని మరలిపోవ్వుని యును, అట్లు పోకయుండిన రణభూమికి బలిగ నర్పింతుననియును, బ్రహ్మనాయనికే జెప్పి బుద్ధి గఱపవలసినదనియును బలికెను.

అంతట భట్టమూర్తి యాగ్రహమునబొంది నలగాముని దూలనాడి బ్రహ్మనాయని ప్రతాపాదుల నభినర్ణించి భయపెట్టజూచె నుగాని నాయకురాలు వానిచూటలను దృఢీకరించి “నీవెంత, నీబల మెంత, బట్టువాఁడవుగాన బ్రతికిపోతివి, పోవొమ్మ” అని గంభీర వాక్యములు పలికి దూతను వచ్చిసదారిని బంపివై చెను. అటుపిమ్మట నలగామరాజును నాయకురాలును మంతనముచేసి యుభయపక్షముల లోని బలముల తారతమ్యమును విచారించి తమకు సాహాయ్యము చేయవలసినదిగా నానాదేశరాజులకును లేఖలను బంపించిరి. నాయ కురాలు నిజబలంబులను యుద్ధమునకై సన్నద్ధపఱచి నలగామునకుఁ బ్రోత్సాహముం గలిగించుచుండెను. నలగాముఁడును వీరపురుషోచిత ములైన కర్మముల నెల్ల నాచరించి గజారోహణం బొనర్చి నిజసై న్యంబులతోడ బయలుదేటి కార్యముపూడికి వచ్చెను. మహారాజు లనేకు లసంఖ్యాకములయిన సైన్యంబులతోడవచ్చి యుద్ధభూమిని నల గామరాజును గలిసికొన్నట్లుగా వీరచరిత్రమున మిక్కిలి యతిశయో క్తులతోఁ గూడిన వర్ణనములతోఁ జెప్పఁబడియెను. ప్రతాపరుద్రుఁడు వేయియశ్వంబుల నంపెనని మాత్రము చెప్పఁబడినదిగాని యాతండు యుద్ధభూమికి వచ్చినట్లు చెప్పఁబడి యుండలేదు. అచ్చట వీరనాయ కులు యుద్ధమున కాజ్ఞయిమ్మని బ్రహ్మనాయని తొందఱపఱుపసాగిరి కాని నీతివాక్యములచే నాతండు వారల వారింపుచుండెను.

బాలనాయని కథ.

ఇట్లుభయ పక్షములవారును గార్యముపూడికిఁ జనుదెంచి యుద్ధసన్నద్ధులై యుండఁగా నచ్చట వీరమేడపిలో బ్రహ్మనాయని పుత్రుడైన బాలనాయడు తోడిబాలురతోఁగూడి తల్లి యైతాంబ వారింఛినను వినక పోయి బాంగరము లాడుచుండఁ జూడవచ్చిన యమ్మలక్కలలోఁ గోమటియన్నమ్మ మీగాలికి బాలునిబాంగరము దాకి యామె మూర్ఛిల్లి పడిపోయెనట ! పిమ్మట జుట్టును మూగిన యువతులు శైత్యోపచారములు సేయఁగాఁ గొంతపడికిఁ దెలివి గాంచి యాకోమటియన్నమ్మ పోతుసింగమువలెఁ బొగరెక్కియున్నా పుగాన యుద్ధభూమిలో నున్నమీయయ్యలను గలిసికొన్నచోఁ గండ కావర ముడిగెడు నని వానిని దిట్టి శపించెనట ! ఆపలుకులు చెవిఁ బడ్డతోడనే యొక్క నిమిషమైన నచ్చట నిలువనొల్లక యామెను మన్నింపవేడి వెంటనే తల్లియొద్దకుఁ బఱుగిడిపోయి యుద్ధసమాచార ములు దెలుపవలసినదని యడిగెను. ఆమెవలన నకలసంగతులను దెలిసికొని తానుగూడ సమరస్థలికిఁ బోయి తండ్రులకుఁ దోడ్పడి స్వధర్మమును నెఱవేర్చుకొనుట కనుజ్ఞయిమ్మని తల్లిని బ్రార్థించెను. ఆమె తనయుని సాహసంబున కచ్చెరువందుచు బాలురకు యుద్ధము వలదనియు, యుద్ధముల వలనఁగలిగెడి యవర్థముల నెన్నింటినో బోధించియు, నామార్గమునుండి వాని చిత్తమును మరలింప నెంత యో ప్రయత్నించెనుగాని వాని మనంబు మరల కుండెను. అప్పు డాతఁడు వీరధర్మప్రభావంబు తల్లికి నీవిధముగా బోధించెను.

“ కార్యమపురమందు ఘనపరాక్రమతఁ
దండుబ్రలునిలుచుండి దండుసేయంగ
నేనిటనుండుట నీతియే తల్లి ?
యుండునంటకునీకు నొప్పనా మనసు

నీవెఱుంగనిధర్మ మేనెఱుంగుదునె
 ప్రాకృతభామలపగిదిఁ బల్కెదపు
 వెఱ్ఱితనంబేల వీరునిసతికిఁ
 గాయ మనిత్యంబు కల్మిహుళక్కి
 జలబుద్బుదవిధంబు క్షణభంగురములు
 షట్చక్రవర్తులు సకలభూపతులు
 చనిరి బ్రహ్మాద్రాదిసర్వదేవతలు
 భూతంబులైదును బాలియుచు నుండు
 శౌర్యసత్కిర్తులు సమయ వెన్నటికి
 సకలపురాణముల్ సద్ధర్మకథలు
 నీతిశాస్త్రంబులు నీవెఱుంగుదువు
 పౌరుషాధికతచే బ్రదుకుట లెస్స
 జననమరణములు జనులకు నిక్క
 మాలయంబున నున్న నడవిలో నున్నఁ
 దప్పక దార్కొనుఁ దధ్యంబుగాను
 బుణ్యలోకంబును బొందుమార్గముల
 వినిపింతునేదల్లి విశదంబుగాను
 సజ్జనసంగతి సంసారమెడల
 గురువుబోధించిన గుఱిమీఁదమనసు
 నిలిపిమరణమొందు నిశ్చలుఁ డొకఁడు
 ప్రాజ్యసామ్రాజ్యసంరక్షణమందు
 ఘనరణమ్మునఱొమ్ము గాయాలనొంద
 మనసుచలింపక మరణంబు నొందు
 శౌర్యపరాక్రమసంపన్నుఁ డొకఁడు
 వీరలిద్దఱులెస్స వినువీధి కేఁగి

యాదిత్యమండలం బరుదారఁ జించి
పోయి పుణ్యంబుల భూమిఁజెందుదురు
మొదటికార్యముఁబూను ముఖ్యతలేదు
శౌర్యంబుచే మాకు సంపాద్య మగును ”

ఇట్లు వీరధర్మమును బోధించుటఁ జూచి తన కుమారుఁ డింక
యుద్ధమునకుఁ బోయి మరణము నొందఁగలవాఁడని నిశ్చయించి
బెగ్గడిల్లుచు నెట్టెట్టి నీతులనో బోధించి యెట్టులయిన వానిచిత్తంబు
మరలింపఁజూచెను. వాఁడు వినకుండుటఁజూచి తల్లి “ నాయనా !
నాహితవచనంబులు నీచెవి నాటకున్నవి; పోయినవాఁడవు పోవు
చునే యున్నావు గానఁ బోవునపుడు నీభార్య మాంచాలను జూచి
మఱిపొమ్ము ” అని యనుజ్ఞ నిచ్చెను. అట్లే యని బాలుఁడు తన
యాటుగురు సోదరులతో బయలుదేటి మార్గమధ్యమునఁ దన యుం
పుడుకత్తె యైన సబ్బాయి యను వేశ్యయొక్క గృహంబునకుఁబోయి
యామెతో సరసస్థాపములాడి యుద్ధవార్తను దెలిపి యామెకు
విశేష బహుమానము లొసంగె నని వీరచరిత్రము నడుమ నభివర్ణిం
పఁబడియున్నది.¹ అనపోతు బాలనాయని ప్రసవనమును దెగడుచు
వేశ్యావృత్తినిగూడ నీక్రింది విధమున నిందించెను.

“కామాంధకారంబు కన్నులదట్టి
క్రింది మీదెఱుంగక కేరుచున్నావు
కలధనమెల్ల బోగముదాని కిచ్చి
చేసితిపాపంబు చెడ్డ వెచ్చంబు
నిహపరదూరపు టీ నడకేమి

1. ఏమి కేతువుచేతనో వీరచరిత్రము నడుమ శృంగారభూయిష్ట మైన
వేశ్యాకథనమును జొప్పించి పదునాలుగేండ్ల బాలునకు వేశ్యాసంపర్కమును గలి
గించుట కవికల్పన మని యూహింపవలయును; లేదా బాలనాయకుఁడు పదునాలు
గేండ్లవాడుకాఁడని యూహింపవలయును.

సబ్బయ్యవైఁ బ్రేమ సర్వనాశంబు
 సోలిదానికి మ్రొక్కి- సొమ్మెల్లనిచ్చి
 యిందఱ నడిగిన నేమి లాభంబు
 వారకాంతల రీతి వర్ణింపరాదు
 బిడ్డలకొనఁగక ప్రియురాలి కీక
 చీమలుగూర్చిన చెలువునఁగూర్చి
 ధనవంతులగు వారిధనమెల్లఁ దోచి
 ముంజికాండ్రనుజేసి మురిపెమడంప
 వ్యస్థలై విటవృత్తి వసుమతి మీఁదఁ
 బోయిరి బ్రతికెడు పొందిక లేక
 యుద్విపై వేశ్యల కోలి యిచ్చుటలు
 వినలేదు కనలేదు వేడబం బిద్ది

అని యిట్లు తన బ్రాహ్మణసోదరుడైన యనపోతరాజు చీవా
 ట్లుపెట్టి మందలింపఁగా సిగ్గుచేఁ దలవించి ప్రత్యుత్తర మీయక
 తన యాభరణముల నెల్లను దీసి బీదలకు భిక్షకులకు, బ్రాహ్మణులకు,
 భట్టులకు, దానముచేసి తన మామగారయిన గండుకన్నమ నాయని
 యింటికిఁగెను. రాకరాక చాలకాలమునకు వచ్చిన యెల్లుని నత్త
 వారు పరమసంతోషభావముతోఁ బూజించిరి. అతండును గొన్ని
 దినంబులు తన వచ్చిన కార్యమును మఱచి మదనవ్యాపార పరతం
 త్రుడై యంతఃపురంబును విడువక నిజసఖయైన మాంచాలతోఁ
 గీడ్రించుచుండెను. అపుడు పత్రివతయు, సుగుణవతియు, సుందరియు
 నగునిట్టి భార్యను విడిచి, వేశ్యతోఁ గాలముఁ బుచ్చుచున్నందులకుఁ
 బశ్చాత్తాపమునుబొంది తన్నుఁ దాను దూఱుకొనసాగెను. ఇట్లత్త
 వారియింట బాలచంద్రుడు మాంచాలతోడి వినోదంబులఁ బ్రోద్దులు
 పుచ్చుచుండ నొకనాఁడు మాంచాల తనభర్తతో వచ్చినపని మఱచి
 యున్నవాడని యెంచి యిట్లనియె.

ఐ ద వ ప్ర క ర ణ ము

“నాతోఁ బెనంగిన నయమేమి లేదు
కడువడిఁగలనికే గదలుఁడి మీరు
కులవైరముందీర్చు గురుసాహసుండు
పరికించి చూడ నెవ్వరు మీరుదక్క”

ఇట్లు నచ్చిన కార్యమును దమ్మును మఱచి బాలనాయఁడు పిటికిపందయై స్త్రీలోలుఁడై యంతఃపురంబునఁ గ్రీడించుచున్నవాఁడని యాతని తమ్ములాక్ష్యురను మిక్కిలి రోపించి ఘనరాద్రభావంబు తోడఁ గత్తులు దూసి వెడలిన కోపాగ్నిచే మాత్రరుంగక కేరునట్టి మదగజాబులరీతి గండువారింటి ముంగల నిలిచి నగరు తల్లడమంద భీకరంబుగానూర్చి పెడబాబ్బలిడిరి. అప్పుడతఁడాగ్రహముతోఁ గటారి వెటికి తమ్ములపై నుటికె. అంతవారు బాలనాయఁడు తమ్మపైఁగవియ లజ్జాకరంబులగు పొటుమాటలచే నొప్పించి సిగ్గుపడునటులఁ జేసిరి.

అప్పుడు బాలనాయఁడు తన తప్పును గ్రహించి యంతఃపురం బునకుఁ జని తనచేతి కటారిని భార్యచేతి కీయఁగా నామె నవ్వుచు భర్తను జూచి

“రతిరాజ సౌందర్య రణరంగధీర
కమల బాంధవతేజ కరుణాలవాల
వినతాత్మజుని లాపు వెనసీకుఁ గలుగు
సామీరిసమమైన సాహసం బబ్బుఁ
గృష్టుని కెనయైనకీర్తి ఘటిల్లు
రవికాంతయుతుఁడవై రంజిల్లుచుండి
యలరాజు పగఁదీర్చు మనుజులతోడఁ
బటుఁడర విక్రమ ప్రాణిమ మెఱయ
శ్రీగిరిలింగంబు చెన్న కేశవుఁడు

వరము లొసంగఁగ వర్ధిల్లఁ గలరు
శాత్రవ విజయంబు సమకూర్లు మీకు
నీయాయుధము వడినిచ్చును జయము
కలియుగంబున మీకు ఘనపూజ లమరు”

అని పాణినాథుని ఆశీర్వాదించి యాకటారిని మరల నొసంగ నాతండు దానింగైకొని యచటనుండి గదలి నిజగృహంబునకుం జని తల్లికింజెప్పి యామెచే నాశీర్వాదములం బడిసి మాయచే ననపోత రాజును వీరమేకపికిఁ బంపి తక్కిన సోదరు లార్దురతోడను రణభూమికి బయన మయ్యెను. ఇచ్చటఁ గార్యమపూడిలో నాయకురాలు యుద్ధము జరుగకుండ నెట్లయిన సంధిగావింపఁ బ్రయత్నించు చుండెను.

శోటకేతరాజు రాయబారము.

ఒకనాఁడు సలగాము కొల్వులో నాయకురాలు గూరుచుండి చింతపల్లెరెడ్డి, మాడుగుల వీరారెడ్డి, కొండ అన్నమరాజు, శోట కేతరాజు మొదలగు నాప్తవర్గమును రప్పించి సమభావమును చహించి,

“బాహుపరాక్రమప్రాధపు లయిన
వీరులు రాజులు వెలయ శోభిల్లు
కొల్వులోనికిఁ బోయి కూరిమి మీఱ
సమరంబు గాకుండ సంధియానట్లు
మాటాడి యటమీఁద మాచెర్ల భాగ
మలుకొమ్మని చెప్పడింకొక మాట
నాయనవద్దకు నరసింగుఁ దెచ్చి

కులవైర మడఁతుము కోరి మీరంద
తొక్కటికమ్మని యొప్పించి రండు
మగిడి పోవలయును మన దేశమునకు”

అని చెప్పి సంధికార్యము నెఱవేర్పఁబరిచెను. కేతరాజు
మొదలగు రాయబారులు పెదమలిదేవ మహీపతి కొల్వునకు వచ్చి
యొండొరుల క్షేమసమాచారములఁ దెల్పుకొన్న తరువాత నల
గామరాజుచే మన్ననగాంచిన పిమ్మట కేతరాజు బ్రహ్మనాయని
నిట్లని హెచ్చరించెను.

“విసనయ్య నాయఁడ విన్నపం బొకటి
అతివివేకులు మీర లఃఖలరాజ్యముల
మీదృఢు లయినట్టి మేటివిక్రములు
నీతిమంతులు లేరు నిశ్చయం బిదియ
గొంతుగోయఁగ మీరు కోరినయట్టి
నరసింగరాజును నయమునఁ దెచ్చి
యిచ్చెద నామిఁద నేమైన లెస్స
సరవిరక్షించిన సంహరించినను
భారంబు మీపైనఁ బాదుకయుండు
మునుపటి రీతిని ముద మొప్ప మీరు
మాచెర్లభాగంబు మక్కువ నేలి
సంరక్షణముసేయు జనముల నెల్ల
సుభయరాజులు మీర లొక్కఁడైయున్న
మావంటివారికి మానసం బలరు
నఖిలాధిపతులు మీయాజ్ఞ సేయుదురు
మీరెఱంగిననీతి మేమెఱుంగుదుమె
ఉభయసంసానంబు లొక్కటిమాకు

ననుఁగు రాజేందుఁడు హరపురి కేఁగు
 సమయంబును బుత్తచయమును దెచ్చి
 మీకు సమర్పించి మేను త్యజించెఁ
 దర్వాత నిర్వాహదశయెల్ల నీది
 యొకయిల్లు రెండుగ నొప్పనొనర్చి
 తడ్డుమాటాడెనే యెపుడెవ్వరైన
 మతిచెడి యీలోన మనసులు గలఁగె
 నిందుచేఁ బగహెచ్చె నీర్వ్య జనించెఁ
 గోడిపోరాడుట కూడదటంచు
 నిచ్చతోఁ జెప్పిన నెవ్వరు వినిరి?
 గురిజాలపురికినిఁ గోడిపోరాడ
 నెవ్వరు వచ్చిరి యిదియెమి మాయ
 ఐనట్టి కార్యంబు లన్నియు నీకు
 దెలిసియే యున్నవి తేటతెల్లముగఁ
 గతజలంబుల కడ్డుగట్టిన రీతి
 జరిగిన దానికిఁ జర్చలేమిటికి
 నావలీవలివారి నరసి రక్షింప
 భారంబు నీయది బ్రహ్మనాయఁడ!
 కౌరవతతి నెల్లఁ గదనంబునందుఁ
 గూకటివేళ్ళతోఁ గూల్చి యామీఁద
 బహుళార్తి నడవులపాలైరి గాక
 పాండవు లేమేలుపడసిరి చెవుమ?
 చేరి మీరొకనరసింగుని కొఱకు
 సకలభూపతులను సమయంగఁ జేసి
 పాడైన రాజ్యంబు వైనఁబెట్టికొని

చివరకు ఫలమేమి చెందంగఁ గలరు?
 పొందిక గలహంపు బుద్ధులు మాని
 నవతిపుత్తులకిప్పు సంధి యొనర్చి
 యనుకూలమున నుంట నర్హంబుమీకు
 నరయ నింతియకార్య మనుగురాజాన
 నీయాన మేమింక నిల్వ మిచ్చటను”

అనియిట్లు ధరణికోట విభుఁడు భీమరాజపుత్రుఁడైన యీరేం
 డవ కేతరాజు సామవాక్యముల కిష్టపడక బ్రహ్మనాయని సైన్యము
 లోని వీరనాయకులు వీరలను జంప దురాలోచనము చేయఁగా
 వారలను వారించి బ్రహ్మనాయని మఱియులు గన్నమనాయఁడు,
 కొమ్మరాజు, వారలవాక్యములను బూర్వపక్షము జేసి వీరనాయ
 కులను బ్రహ్మనాయని సంధికార్యమునకు సమ్మతించు నటులఁ
 జేసెను.¹

బాలనాయఁడు కార్యముపూడి ప్రవేశించుట.

అక్కడ బాలనాయఁడు నలగొంద శిఖరమునుండి కార్యము
 పూడి రణరంగంబు నవలోకించి దోర్నిని రప్పించి యాతని కాయ
 ధభూమిని జూపింప నాతఁడంతయుం గలయఁజూచి యాయాదిశల
 నున్న శత్రుసేనాధిపతుల నీక్రిందివిధమున బాలనాయనికి దెలిపెను.

“నరనాథుఁడైనట్టి నలగామరాజు
 గొల్లెనచుట్టును గూడికాపాడు
 సేనాధిపతులను జెప్పెద వినుము
 పడమటిదిక్కునఁ బౌజుల బ్రహ్మ

కోటకేతరాజు క్రీ. శ. ౧౧౨౨ సంవత్సరమున ధరణికోటకుఁ బాలకుఁ డగు
 టకుఁ బూర్వమే తండ్రికాలముననే యీహాయపూరము నడపినాఁడు.

సంకోజగణవతి సరవితూర్పునను
 నాయకురాల దక్షిణంపుదిక్కునను
 దంటలై యుండిరి దక్షత మెఱయ
 సందెలరాముండు నానెమలిపురి
 ముమ్మడిరెడ్డియు మొనతీర్చినట్టి
 పొందుగలను నేలు భూరివిక్రముండు
 వీరమల్లను నట్టి విఖ్యాతుఁ డొకఁడు
 నుత్తర భాగాన నుండిరి వేడ్క
 నిందఱనెల్లను హెచ్చరించుచును
 దిరుగుచు సరసింగధీవరుఁ డుండె
 విక్రమసింహంబు వీరకామేంద్రుఁ
 డబ్బంగి సేనతో నచ్చట విడిసె.”

అంతట బాలనాయఁడు నలగొండ వదలి సోదరులతో
 బయలుదేటి పోయి కార్యముపూడి కరిగి సభలోఁ బ్రవేశించి రాజ
 దర్శనమునకు మార్గమిమ్మని సభాస్థారులఁ ద్రోచుకొని రాజసమ్ము
 ఖమునకుఁ బోయి మ్రొక్కెను. ఇతనిరాక యెవ్వరికిని సంతోషము
 గలిగింపలేదు. రాజ భయముచేఁ బెడమొగము పెట్టెను. అప్పుడు
 కొల్వులోఁ గూర్చుండిన బ్రహ్మనాయని ప్రియశిష్యుండగు మాల
 కన్నమనాయఁడు బాలుని తుందుడుకుఁదనమును నిందించి తృణీక
 రించి పలికెను. బాలనాయఁడు సంధికార్యమున కొప్పుకొన్నగదులకు
 మలిదేవ భూపతిని సమ్ముఖంబున దూషింప నారంభించెను. బాల
 నాయఁడు తనమామయైన గండుకన్నమనాయనితోడఁ గొంతవడి
 చర్చించి యోధులకు రోషము వచ్చు మాటలాడి యుద్ధమునకుఁ
 బురికొల్ప సాగెను. బాలనాయఁడు తనభార్య చెప్పినమాట విశ్వ
 సించి తనతో యుద్ధభూమికి రాసీయక శత్రువులతోఁ బోరాడి కీర్తి
 గడింపనీయక మిషపెట్టి వీరమేడపికిఁ బంపి మోసము చేసెనని

ఘటించి అనపోతరాజు ప్రాణత్యాగము చేసిన సమాచారమును ఘాతచియను యవతివచ్చి దెలుపగా బాలనాయుడు మిక్కిలి చింతించి మహాగ్రుడ్డ లేచి తానొక్కఁడు పోయి శత్రువుల మార్కొని పోరాడి విజయంబుగాంతు నని ప్రతిజ్ఞ చేసెను. బ్రహ్మ నాయుడు తనకుమారుని పౌరుషవిక్రమాదులకు మెచ్చుకొని యుద్ధమును జేయుటకు సమ్మతించి తనకడకు వచ్చిన రాయబారులను మరలఁ బంపివైచెను. అటుపిమ్మట యుద్ధము ప్రారంభమయ్యెను.

బాలచంద్ర నరసింహుల యుద్ధము.

మొట్టమొదట బాలనాయుడు తనతండ్రివలన రణసీతి నుపదేశమునొంది బ్రహ్మనాయనికి నమస్కృతులు గావించి రణభేరు లధికమై మోగెనుండఁగాఁ జంద్రాయుధము నొటనుండి తీసి జళిపించి యుగ్రుడ్డ నిజసైన్యసమేతుఁడై శత్రుసైన్యముల నెదుర్కొన బయలుదేఱెను. ఇట్లు బయలుదేరిన బాలచంద్రుని సైన్యమును నరసింహభూపతి సైన్యములు మార్కొనియెను. అప్పుడు బాలనాయని ధాకకు నిలువంజాలక నరసింహుని సైన్యంబులు బలాయనంబులగుచుండ నరసింగరాజు నిలువంబడి పాటిపోవుట వీరధర్మంబు గాదని ధైర్యవాక్యములం బలికి హెచ్చరించి పాటిపోవు బంటులకు పౌరుష మెక్కించి మరల్చుకొని శత్రుసైన్యంబుల పయింబడిన నుభయపక్షలములవారికిని సంకుల సమరంబయ్యెను. అప్పుడెదురుగ నొక్క శూరవరుడు వెల్లనైన భద్రగజమునెక్కిరాఁగ నతండ్రి నరసింహుఁడని భ్రమించి బాలనాయుడు సింగపుఁ గొదమమాడ్కి వానిపై దుమికి మదగజముయొక్క ఘనమైన మస్తకంబును ఖండించి ధరపైనిగూల్చి మొలనున్న కటారితో వీరవరుని వక్షస్థలంబునుబాడిచి వ్రక్కలుచేసి తమకంబుంచి వానితలఁ దెగవేసి తన చేతఁబట్టుకొని తండ్రికడకు విచ్చేసి యిదే నరసింహుని శిరంబని

యతని ముంగటం బడవైచెను. అంతట నయ్యది నరసింహుని శిరముకాదని బ్రహ్మనాయఁడు చెప్పఁగా సిగ్గుపడి మరల సమరభూమికిఁ జనుదెంచి యెప్పటియట్లు దలంపడి నరసింహభూపతితోడ ఘోరమైన యుద్ధముఁజేసెను. ఆయుద్ధమునందు నిక్కముగా బాలనాయఁడు నరసింగుని సామంతరాగోలచే వక్షంబునం బొడువఁగా నతండు మత్తగజంబుపైఁ గూలెను.

నరసింహుని తలగోయుట.

అంతట బాలనాయఁడు పశ్చాత్తప్తుడై మిక్కిలి దుఃఖించి నరసింహుని చెయ్యములం దలపోసి తనవలన దోషమేమియు లేదని వక్కాణించుచుఁ గత్తితోఁ దలఁగొని య్దొనిం గైకొని బ్రహ్మనాయని సభకుఁ బోయెను. బాలనాయఁడు చేసిన వీరకృత్యమున కద్భుతంబంది నరసింహుని మరణమున కెల్లవారును మిక్కిలి దుఃఖించిరి. తుదకు బ్రహ్మనాయఁడు సహితము బాలనాయని నిందించెను.

బ్రహ్మనాయని దోషము లెన్నుట.

అందులకు సహింపఁజాలక బాలనాయఁడు తండ్రిచేసిన దుష్కార్యముల నెన్ని యొక్కింది రీతిని దూషించెను.

“వెడవెడయేడ్పులు వేగచాలింపు
కొల్వులో మామను కొమ్మభూపతికి
నలరాజు పగకయి యప్పగించితివి
నీస్వభావం బింక నేవివరింతుఁ
బోఁగొట్టితివి కోడిపోరున భూమి
నిను నమ్మివచ్చిన నీమేనమఱిది

ప్రాణంబు గొన్నట్టి పాపాత్మకుడవు
చెలువుచూడఁగఁ బంపఁ జెవులగాయనను
జటులకర్మండవై చంపించితీవు
ఘనువేంకజోదును గలనికీ బంపి
మందలోఁ జంపితి మాయ యొనర్చి
యిటువంటి నీచేష్ట లెన్నివర్తింతు”

ఇట్లు తండ్రిచేసిన దుష్కృత్యములను దూషించినఁ దండ్రియు
“విమతులకు వెన్నిచ్చి వచ్చిన నీవంటి వీరుడను గాను” అని
యుల్లంబు నోనాడఁ బలికెను. ఆపలుకు చెవులకు శూలమైనాట
నచట నిల్వంజాలక బాలనాయఁ డహంకార గరిమచేఁ గదనభూమికి
వచ్చి శత్రుసైన్యముల మార్కొని సోదరులతోఁ గూడ మృతి
నొందెను.

మలిదేవరాజుల మరణము.

తమసోదరుడైన సరసింహభూపతి మరణమును విన్నతోడనే
బాలమలిదేవరాజులు గుండె లడలి చచ్చిరని చెప్పఁబడినదిగాని
యదియే నిక్కమైన యెడల వారలు మాయోపాయముచేఁ జంపఁ
బడియుందురు. వీరలకు రక్షకుఁడుగ నుండిన మాలకన్నమనాయఁడు
వారలు మరణము నొందినతోడనే సైన్యములోనికి మరలివచ్చె నని
చెప్పఁబడియుండుటచేత నతఁడే వారలఁ జంపియుండునని సందే
హింపవలసి వచ్చుచున్నది.

మూడవ యుద్ధము.

బాలనాయఁడు మొదలగు మహావీరు లందఱు సంగ్రామ
స్థలంబునం బడుటకు సంతోషించి నాయకురాలు బ్రహ్మనాయని

సమస్త సైన్యముల నాశనము చేయవచ్చునని తలంచి నూత్న సైన్యమును గొంత మరల బ్రహ్మనాయనిపైకిఁ బంపెను. ఈయుద్ధము నందు కొమ్మరాజు పెద్దనాయఁడు నాయకురాలి సైన్యముల నోడించిరి గాని, యుద్ధములోఁ గొమ్మరాజు ప్రాణంబుల విడిచెను.

నాయకురాలి యుద్ధము.

ఈకడ సారియుద్ధమున బ్రహ్మనాయనిని కిరుపోటిగా రాజ్య తంత్రము నడపినట్టి మహాసమర్థురాలును, మగబిరుదుగట్టి యశ్వా రూఢయై యుద్ధావసానము వఱకు నించుకయుఁ జలింపక బ్రహ్మనాయనితోఁ బోర సమకట్టిన నిరుపమాన శూరురాలును అగు నాయకురాలు తన సైన్యమున కంతకుఁ దానే యధ్యక్షురాలుగ నేర్పడి నాలుగుభాగములు గావించి నాలుగు ప్రక్కల శత్రువుల మార్కొనుటకై నిలిపియుంచెను. బ్రహ్మనాయని పక్షమున రేచెర్ల పేరినీడు, గండుకన్నమనాయఁడు సుంకర దామనాయఁడు, మాలకన్నమనాయఁడు, అను నల్వరు సేనాధిపతులును నాయకురాలి నాలుగుభాగములను మార్కొని యతిభయంకరమైన యుద్ధముఁ జేసిరి. పేరినీడు శత్రు సైన్యము నోడించెనుగాని నన్నగండ్లకడ మరణము నొందెను. మాలకన్నమనాయని నల్వరు సోదరులు చింతలపల్లి కడ యుద్ధములోఁ జచ్చిరి. ఉభయపక్షములందును వీరనాయకు లనేకులు వీరస్వర్గమును జూఱగొనిరి. తుదకు బ్రహ్మనాయని ప్రియశిష్యుఁడగు మాలకన్నమనాయనితోడి పోరాటమున నాయకురాలపజయమును బొందుటయేగాక వానిచేతికిఁ జిక్కెను. అంతట కన్నమనాయఁడు నాయకురాలిని కాళ్ళుసేతులు బంధించి బ్రహ్మనాయని కడకుఁ గొనివచ్చెను.

యథా సమాప్తి.

నాయకురాలు బ్రహ్మనాయనిచే జిక్కినతరువాత చేయునది లేక నలగామరాజు బ్రహ్మనాయని శరణు సొచ్చెను. బ్రహ్మనాయుడు దయార్ద్రహృదయుడై వీరనాయకు లెల్లరు మరణము గాంచి నందువలన గల్గిన వైరాగ్యముచేత క్షమించి నాయకురాలికి బంధ విముక్తి గావించి నలగామరాజును బునరభిషిక్తుని గావించి కీర్తి గాంచెను.

బ్రహ్మనాయుడు సంఘసంస్కర్త.

పెలమకులంబున జన్మముగాంచిన రేచెర్ల బ్రహ్మనాయుడు శ్రీరామానుజులచే బోధింపబడిన శ్రీవైష్ణవమతమును స్వీకరించి తన్మతాభి నివేశపరవశుడై యామతమును పల్నాటిలో వ్యాపింపఁ జేసి ప్రసిద్ధుడయ్యెను. ఇతఁడు కలభేదమును బాటింపక యగ్రవర్ణములవారిని క్షుద్రవర్ణములవారిని గూడ వైష్ణవులను గావించి తనతోడఁ గలుపుకొని సహపంక్తి భోజనములను గావించినట్లుగా వీరచరిత్రమునఁ బలుతావులఁ బేర్కొనబడియెను. ఈకాలమున సంత్యజులనియుఁ బంచములనియుఁ బెద్దకొలము పొరనియుఁ జెప్పఁ బడునట్టి మూలలకు సంఘత మా కాలమున వైష్ణవమతమును బోధించి దాసులనుగఁ జేసికొని సభలలో గౌరవించుటయేగాక వారలకు తనతోడి సపంక్తి భోజనమునుగూడఁ గలుగఁ జేసెను. బ్రహ్మనాయుడు మాలయైన తెప్పలినాయనికిని పేమ్మసానికిని బుట్టిన కన్నమనాయని వైష్ణవునిగఁజేసి శ్రేష్ఠపుత్రునిభాతిఁ బెంచుకొన్నట్లుగ వీరచరిత్రమునఁ జెప్పబడినది. కార్యముపూడి రణరంగమును పరీక్షించుటకై బ్రహ్మనాయనిచే బంపబడిన కన్నమనాయు డచ్చటి యెఱుకుల సానితో,

“మాలలకునుబుట్టి మాలనైపోక
విష్ణుపాదముఁబట్టి విశ్వంబు లోనఁ
దెప్పలినాయఁడు తెఱవ యైనట్టి
యంబుజలోచనఁ వెమ్మసానికిని
శ్రీమించు మాచెర్ల చెన్నుని మేనఁ
బెంపొండెడు తులసి పెదవనమాల
వరమునగన్నట్టి వరపుణ్యసుతుఁడఁ
గన్నమనాపేరు గమలాక్షి వినవె”

అని తన యుదంతమును జెప్పకొనియున్నాఁడు. కారెము పూడియందు మలి దేవభూపతి బ్రహ్మనాయఁడు మొదలగు వారు కోటకేతరాజు మొదలగు రాయబారులతో సంధికార్యమునుగూర్చి ప్రసంగించు సభలోఁ గన్నమనాయఁడు మొదలగు గోసంగులు కూర్చుండి యుండఁగా వీరమేడపినుండి వచ్చి బాలనాయఁడు సభా స్థారులను ద్రోచుకొని రాజు సమ్మతిమునకుఁ బోవునపుడు మాల కన్నమనాయఁ డడ్డుపడి వానితోఁ గొంత ప్రసంగముఁ జేసెను. అప్పుడు,

“బ్రహ్మనాయఁడు నీకు బాంధవుఁ డెట్లా?
వినిపింపు కన్నమ వివరంబు గాఁగ”

అని బాలనాయఁడు ప్రశ్నింపఁగా సతఁడు,—

“నాయఁడు విష్ణువు నారాయణుండు
ప్రకటదయాంబుధి వరము లొసంగెఁ
దగ జనించితి నేను దల్లి గర్భమునఁ
బరమపావనమూర్తి బ్రహ్మనాయనికిఁ
బాద సేవకుఁడనై పరఁగినవాఁడ
భుజముల ముద్రలు పూనినవాఁడ

క్షుద్రమార్గుల నెట్టు చూడనివాడఁ
బ్రాసాదజీవినై ప్రబలినవాడఁ
జ్యేష్ఠపుత్రుఁ డనంగ జెలగినవాడఁ
బుట్టితీ వావెన్కఁ బురుషోత్తమునకు”

అని నిశ్శంకముగాఁ బ్రతిత్యుత్తర మిచ్చెను. ఈపై వాక్యములనుబట్టి యితఁడు మాలవాడనియు, బ్రహ్మనాయనిచేత నుపదేశమునుబొంది శంఖచక్రాంకధారియై బ్రహ్మనాయనికి భక్తుఁడును బాదసేవకుఁడునై బాలనాయఁడు జనింపక పూర్వమే బ్రహ్మనాయనిచేతఁ బుత్రభావమునఁ పెంపఁబడెననియు స్పష్టమగుచున్నది! మాడుగుల బ్రహ్మరెడ్డి రేచెల్లబ్రహ్మనాయఁడు మొదలగువారికి విందు చేసినపుడు గొల్లచారు మొదలగువారు మాత్రమేగాక కన్నమ నాయఁడు మొదలగు గోసంగులుగూడఁ బోయిరి. కన్నమనాయఁడాఁ విందు నకుఁబోయి తన యిచ్చవచ్చిన స్థలమునఁ గూరుచుండె నని

“గోసంగికన్నమ గుణములకుప్ప

తనయిచ్చ యగుచోటఁ దనరఁ గూర్చుండె”

అను వీరచరిత్రములోని వాక్యమువలన బోధపడుచున్నది. మఱి యొక కాలమునందు ఆశామువారి యెదుట బ్రహ్మనాయఁడు గోసంగులనడుమ గూరుచుండి వారితోఁ గలసి భుజించె నని చెప్పఁబడినది. మాధవకులము పవిత్రమైనదిగా

“కులము లెన్నిటికైన గుఱుతైనవారు

తనర పూసలలోని దారంబువలెను

మలసి భేదములేక మలయుచుండుదురు

ఎంగిలి చండాల మేమియు లేక

మంగళంబునబుట్టె మాధవకులము”

అని బ్రహ్మనాయఁడు నిశ్చయించి పలికెనని చెప్పఁబడినది.

వీరశైవము.

మఱియు బ్రహ్మనాయనిపక్షమున వీరశైవులుగూడఁ గొందఱు కలరు. అలరాజు. కొమ్మరాజు మొదలగు వారెల్లరును వీరశైవులు. బాలమలిదేవరాజు మొదలగువారు శైవమతావలంబకులే గాని వైష్ణవులుగారు. అనుఁగుభూపతి, నరసింగరాజు, నాయకురాలు మొదలగువారెల్లరును శైవమతావలంబకులు. పల్నాటి వీరయ్యధమున వీరశైవులును వీరవైష్ణవులును మతభేదములను విడిచి బాలమలి దేవరాజు పక్షమున నిలిచి యుద్ధము చేసినది వింతగా నుండక మానదు.

వీరారాధనము.

పల్నాటివీరచరిత్రమున నభివర్ణింపఁబడిన వీరవరులను నాదేశమున నిప్పటికిని గొలుచున్నారు. బ్రహ్మనాయఁడు విష్ణువనియు, విష్ణ్వంశసంభూతుఁ డనియు వ్రాయుటయేగాక, యాసీమలో ఆబాలగోపాలము నందఱు నట్లైనమ్మి యిప్పటికిని గారెముపూడి సమీపముననున్న గుట్టము కొండబిలములోఁ దపం బాచరించుచున్నవాఁడని చెప్పెదరు. ప్రతి సంవత్సరము కార్తికమాసములో నాపల్నాటి వీరుల యుద్ధరంగప్రదేశమున మహోత్సవమొక్కటి జరుగుచున్నది. ఆయుత్సవమునకు వేలకొలఁది దూరదేశస్థులు సయితముఁ బోవుచున్నారు. కార్తికశుద్ధ పూర్ణిమనాఁడు యుద్ధరంగస్థలమున నెట్లని జెండా యెత్తుటయు, యుద్ధాహ్వనపత్రికలు చుట్టుపట్టులనుండు గ్రామములవారికిఁ బరివారాయుధాది సామగ్గీనమేతులై రావలయునని వ్రాయుటయు, నాబహుళమాహాస్యనాఁడు రాచగావు, మొదల

దినము రాయబారముఁ మూడవ దినము మందపూడు, నాల్గవ దినము కోడిపోరు, అయిదవదినము కల్లిపాడు, అను నివి వరుసగా జరుపుటయు, దానికి మూడవదిన మర్ధరాత్రమున యుద్ధరంగమున రక్తముతోఁ గలిపిన యన్నమును దిగంబరులై రణబలి యిచ్చుటయు మొదలుగాఁగలవి యిప్పటికిని జరుగుచున్నవి.1 దీనినంతయును జరుపుటకు బ్రహ్మణాయని ముద్రకర్త యని యొకపీఠాధిపతి కలఁడు.





కాకతీయాంధ్ర రాజయుగ చరిత్రము.

ఆటవప్రకరణము.

కాకతిరాజుల చరిత్రము.

త్రిభువనమల్ల బేతరాజు. (1080 - 1115)

ఇతఁడు కాకతిప్రొలరాజు కుమారుఁడు బేతరాజు. కాకతి రాజవంశములో బేతరాజు నామముగల వారిలో నీతఁడు రెండవ వాఁడు గావున రెండవ బేతరాజని చరిత్రజ్ఞులు వ్యవహరించుచుం దురు. ఈ బేతరాజు మొదట నాంధ్రదేశమున నన్మకొండ విషయ యమునకు నధిపతియైయుండి చాళుక్యభరణుఁడును, సత్యాశ్రయ కులతిలకుఁడును సమస్తభువనాశ్రయశ్రీ పృథ్వీవల్లభ మహారాజాధి రాజపరమేశ్వర పరమభట్టారక బిరుదాంబితుఁడు నైన యాటవ విక్రమాదిత్య చక్రవర్తికి సామంతుఁడై త్రిభువన మల్లదేవుఁడను నాతని బిరుదమునే తానుగూడ వహించెను. ఇతఁడా చక్రవర్తికి సామంతుఁడుగ నున్నను చాల స్వతంత్రుఁడుగనే వ్యవహరించు చుండెను. వేంగీసామ్రాజ్యము స్వాధీన పఱచుకొనవలయునన్న సం కల్పముతోనున్న విక్రమాదిత్యునకు త్రిభువనమల్ల బేతరాజుతోడి సఖ్యమే యత్యావశ్యకమైనదిగ నుండెను. ఇతనికి విక్రమచక్రి యను బిరుదము గలదు. ఇతఁడు గండగొడ్డలి చేబూనినవాడనియు,

చోళమాళవరాజులను మత్తగజములకు సింహమువంటి వాఁడును, విక్రమములో భూమియందవతరించిన విష్ణువు వంటివాఁడునని ఖాజీ పేటశాసనములో వర్ణింపఁబడియుండెను. అనుమకొండ నగరమున నొకతోటను, శివపురమును తీర్థమును నిర్మించుటయెగాక బేతేశ్వరుఁ డని తనపేరిట నొకశివాలయమును గూడఁ గట్టించెను.¹ చలమర్థి గండబిరుదాంచితుఁడును, యుద్ధములో జయశ్రీచేత నలంకరింపఁ బడిన బాహువులు గలవాఁడును, దుర్జయకులమును సముద్రమునకు చందుగ్నివంటివాఁడును, సత్యవ్రతుఁడును నగు బేతరాజు జయమును పొందుగాక యని యొకశాసనమున వ్రాయఁబడియుండెను.²

ఇతఁడు నైఖాజీపేట శాసనములలో నొకదానిలో స్పష్టముగాఁదాను త్రిభువనమల్లదేవ పాదపద్మోప జీవియని చెప్పకొన్న వాఁడు. ఇతఁడు శ్రీమచ్చాళుక్య త్రిభువనమల్లుని రాజ్యము వర్ధిల్లుచుండఁగా మార్గశిర శుక్లద్వాదశీ శుక్రవారమునాఁడు తన తండ్రి పేరను వరుణ ప్రతిష్ఠ చేయించినట్లుగ వేతొక శాసనమునఁ గలదు. ఇతఁడు పరమమాహేశ్వరాచారతత్పరుఁడట. ఇతనికి వైజన దండ నాథుఁడొకఁడు ప్రధానమంత్రిగ నుండెను. అతఁడు “కాకతి భేత భూపాల క్రమాగత, తదీయరాజ్యభర నిరూపిత మహామాత్యపదవీ విరాజమానోన్నత ప్రభుమంత్రోత్సాహ శక్తిత్రయ సంపన్నుఁ” డని పద్యాక్షి గుడిముందరనున్న శాసనములో వర్ణింపఁబడి యుండెను ఈమంత్రీశిఖామణియే మహాత్తరమైన యశస్సును గలవాఁడై అగణితశౌర్యసంపత్తుచేఁ బ్రసిద్ధిఁగాంచిన కాకతిబేతరాజును చాళుక్య చక్రవర్తి పాదపద్మములను నందర్శించునట్లు చేసి అనఁగా మ్రొక్కింప జేసి యాచక్రవర్తి దయతో నిప్పించిన “సబ్బిసాయిర” మండల

(1) కాకతీయ సంచిక, అనుబంధము. పేజీ 1

(2) డిటో-పేజీ. ౩౧.

మును సర్వజనసంతోషకరముగాఁ బరిపాలింపఁ జేసినవాఁడును, మహామండలేశ్వర కాకతిబేతరాజు ప్రధానియైన నైజదండ నాథుని నెవరుస్తుతింపఁ జేయకుండనుందురు ?1 దీనినిబట్టి నైజమంత్రియు, ఆయనభార్య మైలమయు ఆమె పుట్టినింటివారును జైనులని స్పష్టపఱచుచున్నది. ఈరెండవ బేతరాజునుగూర్చి “శా. శ. ౧౦౧౨ ప్రమోదసంవత్సరము కార్తిక బహుళ ౧౫ ఆదివారము సూర్యగ్రహణకాలమని కలదు. అచటనే కాలాముఖతపోధనాచార్యుఁడును, శ్రీశైలమల్లికార్జున శిలామఠాచార్యుఁడును నగు రామేశ్వరభట్టారకునకును బాదప్రక్షాళనము గావించి యొనరించిన ధర్మముచెప్పఁబడినది.” అను వాక్యములు కాకతీయసంచికలో శ్రీమాన్ దూపాటి రమణాచార్యులుగారు వ్రాసిన “కాకతీయుల చరిత్రములు-విశేషాంశములు” అను వ్యాసములో వ్రాయఁబడనవి.2

(1)కాకతి బేతనరేంద్రునం జగం పొగల చాళుక్య చక్రీచరణం
సవకాణిసి తత్ప్రసాదనిం బగిగోత సబ్ధిసాయిరతునైవిసి.....

“అనుమకొండ శాసనము. Ep Ind Vol IX, p. 256.

(2) ఖాజీపేట శాసనములలో రెండవ బేతరాజు దనియు, నాలుగువైపుల నీ శాసనము వ్రాయఁబడి యున్నదనియు, తల భాగము ఒకమూరవఱకు తెగఁ గొట్టఁబడుటచే ఒకచివరగల యంశము పేటొక ప్రక్కతో జతకుదరకయున్నది. ఇదియొక శాసనమా రెండుశాసనములా ? యను సందియముగూడఁ గలుగుచున్నది. ఇందొక భాగము కన్నడ పద్యములతోనున్నది. మఱియొక భాగము శ్లోకములతోనున్నది, అని వ్రాయుచు రమణాచార్యులుగారు పైని తాము తెలిపిన ధర్మవిషయము కన్నడ భాగములోనిదని తెలుపుచు ధర్మమునుగూర్చిన భాగమును మాత్రము విడిచిపెట్టి 10—24 చరణము వఱకు 15 చరణములుగల శాసనము మాత్రము ప్రకటించి యున్నారు. తెలిసికోవలసిన దానిని మాత్రము విడిచిపెట్టుట యాశ్చర్యకరము, వీరు 8—10—35 తేదిని నాకు వ్రాసిన జాబులో “వీసంపుటములోనికి నేయే యంశములు కావలయునో తెలిపిన వానిని నమకూర్చి పంపుదును. ఖాజీపేట దగ్గరలో 1 బేతరాజు 1 వ ప్రోలరాజు 2 వ బేతరాజు (త్రిభువనమల్లుఁడు) అను నారి వృక్షాంతములుగల శాసనము లభించినది. ఇది కొంతవఱకే నేనొసంగఁ

“భేతభూపతికాలము క్రీ. శ. 1025 మొదలు 1076 వఱకుఁ గావచ్చును లేదా 1090 వఱకునైనఁ గావచ్చు.” నని శ్రీమాన్ దూపాటి వేంకటరమణాచార్యులవారి యభిప్రాయము. ఈరెండవ భేతరాజు మల్లికార్జునునకు రామేశ్వరభట్టారకునకును బాదప్రత్యా శనము గావించి ధర్మమాచరించిన వెనువెంటనే చనిపోయెనని తలంచిరా? ఈపై చెప్పిన ధర్మవిషయమునుగూర్చిన శాసనము 1090 లోనిదని స్పష్టముగాఁ దెలుపుచుండఁగా నాచార్యులవారు “1076 వఱకు గావచ్చును లేదా” యని యేలనందేహింపవలసి వచ్చెనో అదియు దురూహ్యముగ నున్నది.

“అజ్ఞాతముగానున్న కాకతీయ చరిత్రమునఁ గొన్నియంశము లిప్పటికి నిర్ణీతములైనవి” అని యాచార్యులవారు తమవ్యాసమును వ్రాసియున్నారు. తమ యాయపూర్వ వ్యాసములో రెండవ భేత రాజు క్రీ. శ. 1025 మొదలు 1076 వఱకుఁ బరిపాలనము చేసియుండునని వ్రాసిన వీరు భేతభూపతి 1076 మొదలు 1126 వఱకుఁ బరిపాలనము చేసియుండవచ్చు నని యాచార్యుల వ్యాసముననే

బ్రతుకించె. పూర్తిపాతముకావలయునా? అవ్రాసిరి. అందుకు 14-10-35 తేది జవాబు వ్రాయుచు దానిని ముఖ్యముగా దయతో బంపించవలసినదని పార్థివించిరి గాని వారికి నాయందనుగ్రహము కలుగలేదు సరికదా “కాకతీయాంధ్రయుగము” అను పేరుపెట్టి యొకవ్యాసమునువ్రాసి అక్టోబరు 26 తేదిని ప్రకటింపఁబడిన కృష్ణా పత్రికలోఁ బ్రకటించుచు నందు, “అదృష్టవశమున కాకతీయ రాజులలో మిగుల బూర్వులగు మొదటి భేతరాజు, మొదటిప్రోలరాజు, రెండవ భేతరాజుల చరిత్రము దెలుపు ఒక సమగ్ర శిలాశాసనము ఖాజీపేట దగ్గర నుండఁగఁదిని మేము ప్రచురింపఁగలిగితిమి” అని వ్రాసియున్నారు. నాకు వ్రాసిన జాబులో “అక్షణతాయ చరిత్రోద్ధక మండలివారికి పూర్తిపాతము నీయలేదని కొంతవఱకు మాత్రమే యొసంగ వారు ప్రచురించి”రని వ్రాసి కావలసిన పంపుదుననిచెప్పి పంపుమని పార్థివించినను పంపకుండి సమగ్రశిలాశాసనము “మేము ప్రచురింపఁగలిగితిమని చెప్పట యెట్టి సీతయో చదువరులె గ్రహింతురుగాక !

మరలవానిని. ఇందేది రెండవ బేతరాజునకు నిర్ణీతమైన కాలముగా నిర్ణయించిలో బోధపడదు. మొదటి ప్రోలరాజు కాలము క్రీ. శ. 1025 మొదలు 1076 వఱకు నని నిర్ణయించిన యాయ పూర్వ చరిత్రజ్ఞులు తమకున్న యపూర్వ చరిత్రజ్ఞానము పురస్కరించుకొనియె కాబోలు “డాకరేమి శాసనకాలము ఆంగ్లమానముచే 1081 అగుననియు, ఇది దాదాపుగా మొదటి ప్రోలరాజు కాలమునకుఁ గలియును గాన త్రైలోక్యమల్లు నకు మొదటిప్రోలునకు సంబంధము సరిపడుచున్నదని వ్రాసియున్నారు. డాకరేమి శాసనములోని శా. శ. 1013 వ సంవత్సరము ఆంగ్లమానముచే క్రీ. శ. ౧౦౯౧ అగునుగాని యాచార్యులవారు చెప్పినప్రకారము ౧౦౮౧ మాత్రముకాదు. మొదటి ప్రోలరాజు త్రైలోక్యమల్లు బిరుదముగలిగిన మొదటి సోమేశ్వరునకు సామన్లు యుండవలెను గాని త్రైలోక్యమల్లు బిరుదము గలిగిన యాజవల్లికమాదిత్యునకు సామంతుఁడు గాఁడు. త్రైలోక్యమల్లు బిరుదము గల మొదటి సోమేశ్వరుఁడు క్రీ. శ. 1068 వఱకె పరిపాలనము చేసెను. తరువాత నతని పెద్దకుమారుఁడు రెండవసోమేశ్వరుఁడు భువనైకమలుఁడను బిరుదనామము గలవాఁడు క్రీ. శ. 1076 వఱకుఁ బరిపాలనము చేసినవాఁడు. మొదటి ప్రోలరాజు నేలక్కననుసరించి 1091 వఱకుఁ దీసికొనిరాఁగలలో యాచార్యులవారు చూపవలదా?*

* వీరునాకు 8—10—35 తేదీ వ్రాసిన జాబులో “తాము ఒక మాటు ఈ సంపుటము ముగియులోగా ఓరుగల్లునకు దయచేయఁ గల్గుదురా? వలయు చుత్తాళములు, స్థాక విశేషములు గమనింప వచ్చును. అట్లురాజాలరేని హితుగావలసిన చిత్రపటములనట్టిక, వలసిన చరిత్రాంశములయై వాని విమర్శనాభిప్రాయములయై జాబితావైచు బంపినచో మేమువంపు విపుల ప్రత్యుత్తరములు గాంతయే తోడ్పడఁగలవు.” అయి, అక్టోబరు 26 తేదీ కృష్ణాపత్రికలో “వలయునో మాయవలంబనముననున్న ఆంధ్రపరిశోధక మండలియందును, హైదరాబాదు లక్ష్మణరాయ పరిశోధక మండలియందునుగల శాసనములు విశేషించి సహాయపడఁగలవు” అనియు వ్రాయ సాహసించిన యాచార్యులవారు తమవద్ద నంత సామర్థ్యముండియు, అంత చరిత్ర పరికరముండియు కాకతీయసంచికలో “కాకతీయుల చరిత్రము-విశేషాంశములు” అను నొక చిన్న వ్యాసమునందే యట్టి తప్పలను వ్రాయుట చాల విచారకరమైన విషయముగా నున్నది.

సత్యమును విచారింపఁగాఁ గాకతిరాజులలో మొదటి బేతరాజు, మొదటిప్రోలరాజు, రెండవ బేతరాజు, రెండవప్రోలరాజుల పరిపాలనసంవత్సరము లెప్పుడు ప్రారంభమై యెప్పుడు ముగిసినవ్రోడజ్జయింపుగ తెలిసినంతవఱకు సత్యములగు చరిత్రాంశములకు భంగము కలుగకుండ నిర్ణయించుకొనవలసినదేగాని సరిగా నిర్ధారణచేసి చెప్పటకు నిప్పటికి దొరకిన సాధనములను బట్టి సాధ్యముగాదని చెప్పవచ్చును. ఇంతేగాని యాచార్యులుగారివలె నొక చిన్న వ్యాసమునఁ దెలియని కాలనిర్ణయమునకు సమకట్టి పరిహాసాస్పదుల మగుటమాత్రము కూడదు.

మహామండలేశ్వర కాకతిప్రోలరాజు (2)

1115—1158.

మహామండలేశ్వర కాకతిబేతరాజునకుఁ బిమ్మట రాజ్యభారమును వహించినవాఁడతని కుమారుడైన ప్రోలరాజు. ఇతఁడు రాజ్యతంత్రజ్ఞుడైన మహాయోధుఁడు ఈతఁడు తండ్రి మరణానంతరము రాజ్యభారమును బూని పశ్చిమచాళుక్య చక్రవర్తియగు నాఱవ విక్రమాదిత్యునికి సామంతపూండలికుడై యాతని మహాప్రధానులలో నొకఁడైయుండియు నాచక్రవర్తి లోకాంతరగతుడైన వెనుక స్వతంత్రుడై త్రైలింగ్య సామ్రాజ్యమును నిర్మించుటకై పునాదులేర్పఱుపఁ బ్రయత్నించి చాలవఱకు విజయముగాంచెను. ఇతని పేరుగల శాసన మొకటి పద్మాక్షిగుడిలోఁ గానంబడుచున్నది. 1 ఈప్రోలరాజు మంత్రియగు బేతనప్రెగ్గడయు, నతని భార్యయుఁ గూడ జైనమతావలంబకులయినట్లు శాసనమువలనఁ దెలియుచున్నది. ఈబేతనప్రెగ్గడ కాకతిబేతరాజు మంత్రియైన వైజదండాధినాథునకు యాకమాంబికయందు జనించినవాఁడు

పద్మాక్షి దేవి యాలయము.

నైజామురాష్ట్రములోని హనుమకొండకు దక్షిణభాగమునం దున్న యొకచిన్న కొండపైని పద్మాక్షి దేవి యాలయము నిర్మింపఁ బడినది. ఈకొండప్రక్కను ఈదేవతాలయమున కెదురును జైన విగ్రహములుగలవు. ఈయాలయము స్తంభముమీఁదనే పైనిజెప్పఁ బడిన పోలరాజుశాసనము గలదు. వీనినన్నిటిని బట్టిచూడ నిది మొదట జైనులచేతనే ప్రతిష్ఠింపఁబడినదిగాఁ దోచుచున్నది. ఈయాలయములోఁ బ్రతిష్ఠింపఁబడిన పద్మాక్షి దేవి జైనపురాణగాథలలో, వక్కాణింపఁబడిన యిరువదినల్వరు శాసనమహాదేవులలో నొక్కతె యైయుండవలయును. ఇరువదిరెండవ తీర్థంకరుని శాసనదేవియైన యంబిక దుర్గయొక్క యొక ప్రతిరూపమని భావింపఁబడుచున్నది. అట్లే పద్మాక్షి పార్వినాథునియొక శాసనదేవిగ నున్నది.¹ కాబట్టి ప్రోలరాజుమంత్రియైన బేతనప్రెగ్గడభార్యయగు మైలమ్మ యాకొండ పైని యాలయమునఁ గన్నడములో “కడలాలయ” మనియెడి యంబికనో పద్మావతినో ప్రతిష్ఠించియుండ వచ్చునని యూహింపవచ్చును. తనకు జైనమతమునం దుండెడి ప్రేమచేతను భక్తిచేతను బుణ్యము కొరకు కొండపైని కడలాలయబస్తిని (వనతిని) బేతన ప్రెగ్గడభార్యయగు మైలమ్మనిర్మించెనని పై శాసనమునందే చెప్పబడినది. మైలమ్మ తండ్రియగు బేతనప్రెగ్గడ తన స్వగ్రామమునందుఁ బదిదేవాలయములను నిర్మించెననికూడ వ్రాయఁబడినది. ఈ మైలమ్మచే నిర్మింపఁబడిన కడలాలయమున జాళుక్యవిక్రమసంవత్సరము ౪౨ హేలిశంబి సంవత్సర పుష్యబహుళ ౩౦ సోమవారమున అనఁగా క్రీ. శ. ౧౧౧౭ సంవత్సరము డిసెంబరు ౨౪గవ తేదీని శ్రీమన్మహామండలేశ్వరకాకతి పోలరాజు మైలమ్మ వేరిట నామెభర్తయైన బేతనప్రెగ్గడ త్రవ్వించిన

చెఱుపుక్రిందను బాడువపొలము రెండుమత్తరులను ఆచెఱువునకు బడ మట్టిపక్కను నల్లరేవడిపొలము నాలుగుమత్తరులను బీటిపొల మాఱు మత్తరులను ధారాపూర్వకముగా దానముచేసి పై శాసనమును వ్రాయించెను. మఱియు నీ శాసనమందే శ్రీమన్మహామండలేశ్వర మేళ రాజు కూచికెఱచెఱుపుకట్టక్రింద నొకమత్తరుబాడువపొలమునుదానికి సామీప్యమునఁ బదిమత్తరుల సామాన్యభూమిని దానముచేసినటుల వ్రాయఁబడినది. ఈ మండలేశ్వరుఁ డయిన మేళరాజు మాధవవర్మ పంశమున జనించిన వాడని వ్రాయఁబడినది. మాధవవర్మగాథ పండ్లండెవ శతాబ్ది ప్రారంభమునకే ప్రచారము నందుండెనని యీ శాసనముంబట్టి దెలియుచున్నది. ఇట్లు భూదానములను, బొందిన యీ జై నాలయమును లనుమకొండ బ్రాహ్మణులు స్వాధీనముచేసికొని దుర్గయొక్క నామాంతరమని నమ్మి పద్మాక్షి దేవియను పేరితో నర్చనాదికమును జరుపుచున్నారు. ఈ యాలయము జై నులనుండి బ్రాహ్మణుల స్వాధీన మెప్పడయ్యెనో తెలియరాదు. ఇయ్యది మొదటి ప్రతాపరుద్రుని కాలమున బ్రాహ్మణుల యధీనమై యుండును. ఈ శాసనమునుబట్టి యీ పద్మాక్షి యాలయము మాధవ వర్మ కాలమునుండియు శై వ బ్రాహ్మణుల యాధీనమునం దుండెనని గాని, ఈ పద్మాక్షి దేవి వరప్రసాదముచేతనే సోమదేవరాజు మాధవ వర్మ మొదలుగాఁగల చంద్రపంశపురాజులను జయించి రాజ్యమేలి నారనిగాని విశ్రాంతిప దగునేమో దెలియరాదు.

పోలరాజు తైలవదేవుని బంధించి విడుచుట.

కాకతి పోలరాజు పుత్రుఁడయిన మొదటి ప్రతాపరుద్రుని యనుమకొండ శాసనములో చాళుక్య చూడామణియైన తైలవ దేవునితో యుద్ధముచేసి క్షణములో బంధించి భక్తునియందుండెడి

యనురాగముచేత విడిచివుచ్చె నని చెప్పబడినది. * ఇందుఁ జేర్కొనఁ బడిన తైలపదేవుడు రాజ్యాధి పత్యమును వహించి కుంతలదేశమును బరిపాలించిన యా పశ్చిమ చాళుక్యవంశమున జనించిన తైలపదేవుడేగాని యన్యుడు గాడని స్పష్టముగాఁ జెప్ప వచ్చును. చాళుక్యరాజులలో శ్రీఘృడ, ఏనుగు నధిష్ఠించు వ్యాపారమున నిష్ఠగలవాడైనదా యుద్ధమునందగుల్కొన్న మనస్సు గలవాడైనట్లైన యేనుగుపై నెక్కి యున్నవాడగు శ్రీమతైలపదేవుని శత్రువుల కంతములను నుత్తరించు వ్యాపారమున మిక్కిలి పొగడ్డగాంచినవాడు (ప్రొలరాజు) క్షణములో వానిబట్టుకొని యతనిమీది భక్తిచేతను, బ్రేమచేతను విడిచిపెట్టెనని యర్థమిచ్చెడి శ్లోకము గాన వచ్చుచున్నది.

ఇందలి వర్ణనమును బట్టిచూడ నీ చాళుక్యచూడామణి యగు వాడు పశ్చిమ చాళుక్య చక్రవర్తియగు తైలపదేవుడేగాని యన్యుడుగాడనుట స్పష్టము. కాకతిప్రొలరాజు వీనియెడ భక్త్యను రాగములు గలిగియున్నట్టుగాఁ దెలుపు చున్నప్పుడు సామాన్యునిగాఁ దలంపరాదు. పశ్చిమ చాళుక్యులలో నాఱవ విక్రమాదిత్యునకు వెనుక భూలోకముల్ల చిరుదాంచితుడగు మూడవ సోమేశ్వరుడు 1127 మొదలుకొని 1133 నఱకు బరిపాలనము చేసెను. వీని రెండవ కుమారుడే మన తైలపదేవుడు. మొదటి కుమారుడు పెరమాండి జగదేక మల్లుడు. ఈ మూడవ సోమేశ్వరుడే తన రెండవ కొమ

* “ హస్తారోహణ కర్మ కర్మగతిం చాళుక్య చూడామణిం
 శశ్యద్యుద్ధనిబద్ధ గహ్వరమతిం యుద్ధే బబంధక్షణాత్,
 శ్రీమతైలపదేవ మంబుదనిభస్తం జేరమన్మంక్షణాత్,
 ప్రఖ్యాతో రిపుకంఠ ఖండన విభాభక్త్యానురాగాజ్జహన్ ||”

రుడ్డై తైలపుని యువరాజునుగఁ జేసెను. మూడవ సోమేశ్వరునకుఁ బిమ్మట వాని పెద్దకుమారుడు రెండవ జగదేకమల్లుడు 1138 మొదలు 1148 వఱకుఁ బరిపాలనము చేసెను. వానివెనుక మనతైలవ దేవుడు త్రైలోక్యమల్ల బిరుదమునువహించి క్రీ.శ. 1148 సింహాసన మధిష్ఠించెను. వీనికాలములో మహా మండలేశ్వరులలోఁ గొందఱు నిరంకుశాధికారులై స్వతంత్రులై వీని యధికారమును ధిక్కరించిరి. అట్టి వారిలో బిజ్జలుఁడొకఁడు. కాలచుర్యుడును, హైహయాన్వ యుడునై న యితఁడు త్రైలోక్యమల్ల తైలవదేవునికి యుద్ధమంతి) గను దండనాయకుఁడుగ నుండెను. ఇతని ప్రయత్నమునకు కొల్లాపుర మండలేశ్వరుఁడగు విజయార్కుడును, త్రైలింగ్య సామ్రాజ్య స్థాపకుఁడు నగు కాకతి ప్రోలరాజును దోడ్పడి, ఇతనికి విజయ మును సిద్ధింపఁజేసిరి. కాకతీయ ప్రోలరాజు తైలవదేవుని నోడించి యతనిఁ జెఱఁబెట్టి 1157 వ సంవత్సరమున విడిచిపుచ్చెను. ఇతఁడు కళ్యాణపురమును విడిచిపెట్టి ధార్వాడ మండలములోని యన్నిగేరికిఁ బోయి కొంతకాలమువఱకు దానినే రాజధానిగఁజేసికొనియెనుగాని, యాతని రాజ్యము మిక్కిలి క్షీణించిన దయ్యెను. క్రీ. శ. 1157 వ సంవత్సరమున బిజ్జలుడు రాజ్యభారము వహించి నట్లొక శాసనము కలదుగాని క్రీ. శ. 1162 వఱకు రాజబిరుదము లేవియు వహింపక మహామండలేశ్వరుఁడుగ నుండెను. ఇతఁడా సంవత్సరము త్రైలోక్య మల్లునిపై దండెత్తిపోయి తాను స్వతంత్ర రాజునని ప్రకటింపించెను. త్రైలోక్యమల్లుఁడను, నీ మూడవ తైలవదేవుడు అన్నిగేరినుండి మఱికొంత దక్షిణముగా వనవాసికిఁబోయి యచ్చటనే నివసించు చుండెను.1 ఇతఁడు క్రీ. శ. ౧౧౬౬ వఱకుఁ బరిపాలనము చేసినట్లు గానిపించు చున్నది. 1157 లో కాకతి ప్రోలరాజు తైలపునోడించి

(1) Jour. R. A. S. Vol. IV, p, 16

(2) P. S. & O. C. Ins. No. 140,

చెఱవెట్టి విడిచివుచ్చిన విషయమునే హనుమకొండ శాసనకవి యా విధముగా నర్థించి యున్నాడు. ప్రతాపరుద్రుని కాలమున మరణించిన తైలపునిగూర్చి ప్రతాపరుద్రునిగూర్చి వ్రాయునందర్భమున వ్రాయుదును.

పోలరాజు గోవిందరాజును జయించుట.

పోలరాజు పశ్చిమ చాళుక్య చక్రవర్తుల సేనాధిపతియైన గోవిందరాజును జయించెనని యనుమకొండలోని రుద్రదేవుని శాసనము వలనఁ దెలిసికొనుచున్నాము.

“కుంభి దేశాధిపతియొక్క మొక్కపైని గండగొడ్డలి యొక్క తీవ్రమైన కొనవాడియం దొప్పుచుండు దెగవేయఁబడుటను బడఁగొట్టుటయందు నేర్పుగల గోవిందరాజును వానిని యుద్ధమునందు గట్టివేసి, అప్పుడే యా రాజ్యమును, అతని రాజ్యమును నాశనముఁ జేసినవాఁడును, చక్కనిదైన వీరవ్రతముచేత గొప్పవాడును (నైన) పోలరాజు ఉదయరాజునకు సులభముగా నిచ్చివేసెను.” అను భావమును వెలడించు శ్లోకము గలదు. *

అనంతపాలుని సోదరపుత్రుఁడని అబ్బలూరు శాసనముల వలనఁ దెలియు చున్నది. ఈ గోవింద దండనాయకుఁడు క్రీ. శ ౧౧౨౬-౨౭ సంవత్సర ప్రాంతమున నాంధ్రదేశములోని కొండపల్లి సీమకు బరిపాలకుఁడుగ నున్నటులఁ గందనోలి (కర్నూలు) మండలములోని త్రిపురాంతక శాసనములలో నొకదాని వలనఁ జక్కఁగా

* యో (యశి)కుంతే రిపతేరహంత పరశుశ్లక్షణాగ్ర భారోల్లస
ద్ధారా పాతనిపాతనైక చతురం గోవింద రాజాహ్వాయం
బద్ధోన్ముఖ్య తదోదయక్షితి భృతే రాజ్యం దదౌ తీలయా
లుంతాకో విషయస్య తస్య సమరే సద్వీర డిక్షాగరుః॥

వయిస్తంభాలగుడి శాసనము. (30—33 వ) పేజి. ౮౬.

దేటపడుచున్నది. అం దితఁడు వేంగీపురమును దగ్గముగావించి గోంక రాజును జయించినటులఁ జెప్పఁబడినది. ఈ గోంకరాజు వేంగీ దేశము నకు రాజప్రతినిధియై ధనదుపురము (గుంటూరు మండలములోని చంద్రాపులు) రాజధానిగఁ బరిపాలనముచేసిన వెలనాటి కులోత్తుంగ రాజేంద్రచోడునకుఁ బుత్రుఁడు. వెలనాడునకు రాజధానిగనున్న ధనదుపురమునకు నాకాలమున వేంగీపుర మనిగూడఁ జెప్పఁచుండిరి శాఖోలు. వెలనాటిరాజులు వేంగీ రాజప్రతినిధులై పరిపాలనఁజేసిన వారగుటవలన వారు నివసించు ముఖ్యపట్టణమయిన ధనదు పురము వేంగీపురమని పరరాజులచేఁ బేర్కొనఁబడుట యొకవిశేష విషయము గాదు. ఈ గోవిందరాజును జయించి యితని రాజ్యమును ఉదయ రాజున కిప్పించెనని చెప్పఁబడి యున్నది. ఇందుఁ బేర్కొనఁబడిన యుదయరా జెవ్వఁడైనదియు నిర్ధారించుట కష్టసాధ్యముగ నుండును. కందుఁ రోదయచోడుఁడే యుదయరాజని కొందఱును, వెలనాటి గోంకరాజే చోడోదయఁడని మఱి కొందఱును తలంచుచున్నారు.

ఉదయరాజునుగూర్చి రుద్రదేవునిగూర్చి వ్రాయు సందర్భ మునఁ జచ్చింపఁ బూనినాడను గావున నిచట విరమించు చున్నాను. కాకతీయ సంచికా సంపాదకులు గోవిందరాజునుగూర్చి యిట్లు వ్రాసి యున్నారు.

“కాకతీ ప్రోలుని రెండవ ప్రత్యర్థి గోవిందరాజు. ఈతని నీ కాకతీయ రాజన్యుఁడు యుద్ధమున నోడించి యీతఁ డేలుచుండిన లుంతాక విషయమును ఉదయరాజునకిచ్చెనని యనుమకొండ శాసన మునఁ జెప్పఁబడినది. పై శాసనము నందలి గోవిందరాజును, విక్ర మాదిత్యుని దండనాధుఁడుగనుండి ద్రాక్షారామాది స్థలములలోని శాసనమువలనఁ దెలియనగు దండనాయక గోవిందరాయు నొక్క రేయై యుందురు. ఆంధ్రచరిత్రకారు లీతఁడు బెజవాడదగ్గరనున్న

కొండపల్లి దుర్గ పాలకుడనియును శ్రీశేషాద్రిరమణ కవు లీతఁడు వరంగల్లు జిల్లాలోని నేలకొండపల్లి ప్రాంత పాలకుడనియు నభిప్రాయ పడుచున్నారు. ప్రోలరాజు కాలముననే రాజ్యవిస్తరణ మారంభమయ్యెననియు, నాతని ప్రత్యర్థులందఱును అనుమకొండ పరిసరప్రాంత పాలకులే యనియు నిదివరలో చెప్పియుంటిమి. ఈ యభిప్రాయము ననుసరించి గోవిందరాజు నేలకొండపల్లిని పాలించు చుండెనని చెప్పటయే సమంజసముగాఁ గన్పట్టుచున్నదని వ్రాయుచు మరల “1120-24 వఱకు వేంగీదేశమున నధికారము నెఱపిన గోవిందరసయు, నీ నేలకొండపల్లి పాలకుడగు గోవిందరాజు నొక్కరేయని చెప్పవచ్చును. ఆస్థానమును కేంద్రముగ వేంగీదేశమును గూడ నేలియుండవచ్చునని వ్రాసియున్నారు. చాళుక్య విక్రమాదిత్యునకు గోవిందరాజెట్టిసామంతుఁడో ప్రోలరాజుగూడ నట్టి సామంతుఁడేకాని ప్రోలరాజు అనుమకొండ రాజ్యమున కధిపతిగా నున్నవాఁడు. వేంగీదేశ దండయాత్ర యజహూని పక్షమును వహించి వచ్చినవారిలో నిర్దురుముఖులు. ఒకరు అనంతపాలుఁడు, రెండవవాడతని మేనల్లుడగు గోవిందరాజు. వీరిద్వరు వేంగీదేశపాలకుని జయించి అనంత పాలుఁడు గుంటూరు సీమను, రెండవవాఁడు గోవిందరాజు కొండపల్లి సీమను బరిపాలించిరి. కొండపల్లిసీమకూడ అనుమకొండ విషయమునకుఁ బరిసర ప్రాంతమే. అదియునుంగాక యిర్దురు నొక్కపురుషుఁడేయని యొప్పుకొన్నవారికీ సంవాదముతోఁ బనిలేదు. ఇంతకు నేను “కొండపల్లిసీమ”యని వ్రాసియున్నాఁడనుగాని స్పష్టించి వ్రాసియుండలేదు. ఇంతకు గోవిందరాజు పరిపాలించినది వరంగలు జిల్లాకాదు. కొండపల్లి సీమయే యని మఱొక మాట నొక్కి వక్కానింపవలసి యున్నది.

ప్రోలరాజు గుండరాజును జంపుట.

కాకతిప్రోలరాజు మంత్రకూటపట్టణాధిపతియైన గుండరాజుపై దండెత్తిపోయి యతనితో యుద్ధముచేసి జయించి యంతటితో బోవక యాగ్రహ మహాద్రగుడై యతనింబట్టుకొని శిరమును గొరిగించి వక్షస్థలంబున వరాహముద్రను బాడిచి చంపెనని రుద్ర దేవుని శాసనమునఁ జెప్పఁబడినది.

“ఎవఁడు ప్రోలరాజు ముందఱకు యుద్ధమునకుఁ బిలువఁ బడియు గొట్టెప్పిలవలె బాటిపోవు నాశక్తిగలవాఁడయి తన పట్టణమునకు వెడలిపోయెనో, అసిగ్గులేని మంత్రకూట (మంథన) నగరాధిపుడైన గుండరాజు, కోపముగల ప్రోలరాజుచే దలగొటిగింపఁబడి వరాహముద్రగల కొమ్ముగలవాడై చివరకుఁ దలగొట్టఁబడిన వాడాయెను.” అను భావముతో నొక శ్లోకము చేర్పఁబడినది. 1

మంత్రకూటమనునది నైజాము రాష్ట్రములోని గోదావరీ తీరమునందున్న మంథనగ్రామమునకే వర్తించునుగాని పూర్వపు ముద్రణములో ముద్రించినట్లు కృష్ణామండలములో నూజువీడు తాలూకాలోని మంతెన గ్రామముగాదు. ఇందు కేవిధమైన సంవాదముతోను బనిలేదు. పాలంపేట శాసనములో నీ గుండరాజును జంపినది కాకతి ప్రోలరాజుగాక ప్రోలరాజు సైన్యాధిపతియగు కామ సేనానియని తెలుపఁబడినది. 2

1. క్రుద్ధేనోద్ధర మంత్రకూట నగరీ నాథోఽథయోనిశ్చ్రుతో
గుండః ఖండిత ఏవముండిత శిరాః క్రోడాంక వక్షస్థలః
ఏడోడింభ కవత్పలాయన భరోజాతో గతస్సాన్వంపురీ,
మాజూతోఽపిసృపేశ్వర స్యపురతః ప్రోలేనయ్యధేయ యత్.॥

శేయస్తంభాలగుడి శాసనము. పేజి. 86 (విద్వాన్ అభిన్న శాస్త్రికృతము)

2. శ్రీమద్రోల సృపాల సైన్యవలినా విఖ్యాత విక్రాంతినా యుద్ధే
యేన మహా బలేననిహితే మంథస్యగుండాధిప అన్యే వై రిస్యపా
లకాః ప్రతిదిశం ప్రాదుద్రు వంస్తక్షణా ల్సింహేశవ నిపాతితే
గజవతౌ శేషగజాః ధృదగ్రాహకాః॥

పాలంపేట శాసనము. (Hyd. Arch Ser. No. 3)

సామాన్య సైనికులు చేసిన ఘనకార్యములు వారి సేనాధి పతులకుఁ జెందునట్లే, సేనాధిపతుల ఘనకార్యములయొక్క గౌరవము వారి ప్రభువులకుఁ జెందఁజేయుట, పూర్వుల వీరసంప్రదాయ కథనములయొక్క లక్ష్యమట్టిది. దీనికి వింతపడనక్కరలేదు.

పోలరాజు జగద్దేవుని పాఱదోలుట.

అనుమకొండ శాసనమునందే జగద్దేవుడను రాజు ప్రోలరాజుపై దండెత్తివచ్చి యనుమకొండను ముట్టడింపఁగా నాతని జయించి తఱిమెనని చెప్పఁబడి యున్నది. అందిట్లున్నది.

“వెండియు, నెవఁడనేక మాండలిక రాజులతోఁగూడినవాడై అనుమకొండ పట్టణమునుజుట్టు ముట్టి నిలఁచెనో, భూలోకమున దేవతల గొప్పదనమునంటి గొప్పదనము కలవాడైన యాజగద్దేవుడేమి చేయుటకును దోచుచివాడై, మాన్పడి, క్షణములోఁ బాటి పోయెను. జయశాల్గియైన శ్రీమత్ప్రోలరాజుయొక్క గౌరవమును గూర్చి యేమి (యెంతని) చెప్పఁగలము ? ” *

ఈ పైశ్లోకమునం బెర్పొనంబడిన జగద్దేవుడు పట్టిపొంబుచ్చ పురాధీశులయిన సంతారరాజులలో నొక్కఁడగు మహామండలేశ్వర త్రిభువనమల్ల జగద్దేవుడేకాని యన్యుడుగాఁడు. పట్టిపొంబుచ్చ పురము నేడు మైసూరు రాష్ట్రములో నగరమండలములోని హంపయనుపేరం బరఁగుచున్నది. ఈ జగద్దేవునితల్లి బిజ్జలదేవి; చెల్లెలగు

* అన్య చ్ఛానుమకొండ నామనగరీం సంపేష్ట్యయో యంశ్చితో

నానా మండలికాన్వితో భువి జగద్దేవస్య దేవ ప్రభః

స్తబ్ధస్తంభిత ఏవ కార్య కరణే శక్తః క్షణాన్నిర్గతః

శ్రీమత్ప్రోల నృపస్య తస్య జయినః కింబూమిహ గౌరవం॥ ”

తెయి స్తంభాలగుడి శాసనము. (37-39 ప) పేజి. 87. Ind. Ant. Vol. XXI p. 257. కాకతీయ సంచిక. అనుబంధము. పేజి. 32. శా. 6.

చట్టలదేవి గోవాకదంబులలో మొదటి విజయాదిత్యునకిచ్చి వివాహము చేయఁబడియెను. (శా. శ. ౧౦౨౦) ఇతఁడు వయస్సుమీఱకయున్న కాలమున బల్లాలరాజులచే నదిమిపెట్టఁబడి యుండెను. మొదటి బల్లాలరాజు జగద్దేవుని రాష్ట్రమును బాడుచేసెనని గడగు శాసనమువలనఁ దెలియుచున్నది. 1 శా. శ. ౧౦౩౬ సంవత్సరములో నేర్పడిన బేలూరు శాసనములలో నొక దానిలో జగద్దేవుని బలమును హరించుటయందు భైరవునివంటివాఁడని హోసలబల్లాలరాజయిన విష్ణువర్ధనుఁ డభినందింపఁబడియెను. అయినను జగద్దేవుఁడు శా. శ. ౧౦౭౧ (కీ). శ. ౧౧౪౯) వ సంవత్సరమున “సేతు” అనెడి ప్రదేశమునఁ బరిపాలనముసేయుచు బల్లి గావె గ్రామమునకు విచ్చేసికొండనాటిలోనికుందూరు గ్రామమునుదానముచేసియున్నాఁడు. పశ్చిమ చాళుక్యచక్రవర్తియైన రెండున జగదేకమల్లుని పరిపాలన సంవత్సరములలో ౧౩ వదియగు శుక్ల సంవత్సరమునఁ బై శాసనము పుట్టియుండుటచేతను, చాళుక్య చక్రవర్తులచే వహింపబడుచుండిన త్రిభువనమల్లయను బిరుద నామమును వహించి యుండుట చేతను, ఇతఁడు మొదట త్రిభువనమల్ల విక్రమాదిత్య చక్రవర్తికిని, అటు పిమ్మట రెండవ జగదేక మల్లునకును, సామంతుఁడుగ నుండెనని వేద్యమగు చున్నది. అందుచేతనే యితఁడు తైలపదేవుఁడు కాకతి ప్రోలరాజుచేఁ బట్టువడి పరిభవింపఁబడి తరువాత ప్రభుపక్షమును బూని ప్రోలరాజును శిక్షించుటకై అనుమకొండపై దాడివెడలివచ్చి యుద్ధముచేసి యోడిపోఁగాఁ బ్రోలరాజుచేఁ దఱుమఁగొట్టఁబడియుండునని సులభముగా బోధపడుచున్నది.

ఇట్లుండినను జగద్దేవునిగూర్చి యొకవింత సంవాదము బయలుదేరినది. నేనీ చరిత్రభాగమును బ్రకటించినవెనుక నిటీవల హైదరాబాదు రాష్ట్రమున నేర్పడిన శ్రీ లక్ష్మణరాయ పరిశోధకమండలి

వారి కృషివలనఁ గొన్ని శాసనములు కనుగొనబడినవి. ఇతరులెత్తబడి “తెలింగానా శాసనము”లను పేరిట నొక సంపుటముగాఁ బ్రకటింపఁ బడినవి. వానిలో “వేములవాడ, నగునూరు” శాసనముల రెండిటిలోను నొక జగద్దేవుని నామము పేర్కొనఁబడినదిగాని యతఁడెవ్వరో తెలిసికొనుటకు వివరము లేవియుఁగానరావుగాని వేములవాడ శాసనములో మాత్రము “మహామండలేశ్వర జగద్దేవరు” పౌళ వాకకుల తిలకుండని వక్కాణింపఁబడి యున్నది. 1 కాకతీయ సంచికలోఁ గణపవరము శాసనమని యొక శాసనములోని మూడు శ్లోకములను బంధములోఁ జేర్పఁబడినవి. హేమాద్రి భూపతి జగద్దేవరాజును సేనాపతిగను, మంత్రిగను చేసికొనెను. (2) అతనికి దేవపాలుండను కొడుకు పుట్టెను. ఇతనికి జగద్దేవుఁడు పాలకుఁడుగా నుండెను. (3) జగద్దేవునకిఁ బిమ్మట కాకతీయరాజగు పోలరాజు భూమిని పాలించెను.” అను భావమూ శ్లోకము లంగను పట్టుచున్నది.

ఈ గణపవరము శాసనము “దెలింగానా శాసనము”లను సంపుటములో కాకతీయ శాసనములలో 18 సంఖ్యగలదిగా నున్నది. ఈ శాసనము గణపతిదేవ చక్రవర్తి కాలము నాటిది.

* తెలింగానా శాసనములు పేజీ 116. 13 వేములవాడ శాసనము. ఉత్తరము. డిటా. పేజీ 119. నగునూరు శాసనము. 17

(1) శ్లో. యం జగద్దేవ భూపాలం లబ్ధ్వా హేమాద్రి భూపతిః

సేనాపతి మమాత్యం చ చక్రే విక్రమ ధీయుతం॥ ౩

తత్పుత్రో భూదేవపాల నామ ధేయోధియాం నిధిః

జగద్దేవ మహీపాల పాలిత స్సమృత్సత్సతాం॥ ౪


యస్తాది భక్తమాలక్యే జగద్దేవా దనం తరం

కాకతీయః ప్రోలభాపస్సోధరాం పర్యపాలయత్॥ ౫

11. గణపవరము శాసనము, కాకతీయ సంచికానుబంధము. పేజీ. 41



పద్మాక్షిగుడిలోని యక్షుని విగ్రహము.



పూజ జరుగుచున్న పద్మాక్షిగుడిలోని విగ్రహము.

క్రీ.శ. 1253 సంవత్సరములోనిదని యాశాసనము వలననే తెలియుచున్నది. ఇదిగాక మాటూరు శిథిల శాసనములోఁగూడ జగద్దేవుని పేరు గానంబడుచున్నదని విద్వాన్ అప్పన్నశాస్త్రిగారు 'వేయిస్తంభాలగుడి శాసన' మను గ్రంథములోఁ దెలిపియున్నారు. ఇంతవఱకు తెలుగు దేశమును బరిపాలించిన హేమాద్రిరాజుగాని వాని కుమారుఁడు దేవభూపాలుఁడుగాని గానరారు. వీరి ప్రదేశమిదియని నిర్ధారించి చెప్పుటకు సాధ్యముగాక యున్నది. గణపవరము శాసనములో నేదియో లోకు లాడుకొను వినికిడి ననుసరించి వ్రాయబడినదిగాని సత్యమెఱింగి వ్రాసినదిగాఁగనుపట్టదు. ఈ జగద్దేవుఁడెచ్చట పరిపాలనము చేసెనో యీ శాసనములలో నెచ్చటను దెలుపఁబడి యుండలేదు. ఈ జగద్దేవుఁడు నేను చెప్పిన జగద్దేవుఁడేయై యుండవలయును. ఇతఁడు పశ్చిమ చాళుక్య చక్రవర్తులకు సామంతుఁడు గావునను, కాకతి ప్రోలరాజుగూడ పశ్చిమ చాళుక్య చక్రవర్తులకు సామంతుఁడుగా నున్నను, ఆటవ విక్రమాదిత్యుఁడు మృతినొందిన వెనుక వారిపై తిరుగుబాటుచేసి ప్రత్యేక మాండ్ర సామ్రాజ్యము నెలకొల్పఁ జూచుచున్నవాఁడు గావున పశ్చిమ చాళుక్యులకు సామంతుఁడుగా నున్న జగద్దేవుఁడు రాజద్రోహియైన ప్రోలరాజును శిక్షించుటకై స్థానిక మాండలికులతోఁగలసి ప్రోలరాజుతో యుద్ధము చేయుటయు, అనుమకొండయాత్ర నలుపుటయు సంభవించి యుండునని విశ్వసింపవచ్చును. "ఈ జగద్దేవుఁడు ప్రోలరాజునకు మిక్కిలి పరాక్రమ శాలియైన శత్రువేకాని సామాన్యుఁడుకాదు కావుననే యితనిని గెలిచిన ప్రోలరాజు శౌర్యాతిశయము వలనఁ గలిగిన గౌరవము నేమని వర్ణింతునని రుద్రదేవుని శాసనకవి తెలుపుచున్నాఁడు" అని విద్వాన్ అప్పన్న శాస్త్రిగారు గుర్తించిన విషయము. "ఇవన్నియుఁ బరిశీలించి చూడగా జగద్దేవుఁడు లేంబాలవాడ (వేములవాడ) ప్రాంతమువాఁడై యుండునేమోయని నాకనుమానముకలుగుచున్న"దని అప్పన్న శాస్త్రి

గారనుమానము పడనక్కరలేదు. హేమాద్రియనునది పశ్చిమచాళుక్యచక్రవర్తియగు మూడవ సోమేశ్వరునకు బిరుదనామమై యుండవచ్చును. మూడవతైలపునకు “వైరమాడిదేవ”యను నామాంతరము గలదుగావునను, మూడవసోమేశ్వరుని కుమారుడు మూడవతైలపుడు గావుననుమూడవతైలపదేవుని హేమాద్రికుమారుడైన దేవభూపాలునిగామనమేల గ్రహింపరాదు. గణపవరము శాసనములో దేవభూపాలునిజగద్దేవకుడు పాలకుడుగానుండెనని చెప్పినపుడు మూడవతైలపదేవచక్రవర్తివై కాకతిప్రతిరాజువంటి మాండలికరాజులు వెక్కండ్రిద్రోహులై యున్నప్పుడు జగద్దేవ పాలుడు వానికి రక్షకుడై కాపాడుచుండెనని యేల గ్రహింపరాదు. అట్లుగ్రహించినచో సమన్వయము కుదురుచుండ లేదా? ప్రోలుసకాలమున కాకతీయరాజ్యము మైసూరుపల్లెలు వ్యాపించియుండనక్కరలేదు. “మధ్యమార్గమునందనేక పశ్చిమచాళుక్య సామంతులుండగా ప్రోలునకు దూరదేశ పాలకుడగు నీతనితో వైరముపొనగుట సమంజసముగ గన్పడదు” అని కాకతీయసంచికా సంపాదకునకు వెన్దేశంక పుట్టినది. మధ్యమార్గమునందనేక పశ్చిమచాళుక్య సామంతులుండగా నెక్కడనో హనుంగల్లు, వాసపురము, నాగరఖండముజిల్లా లేలుచుండిన సామంతుడొకనాయకులగు అనంతపాలయ్య గోవిందరాజులు వేంగిపై దండయాత్ర సాగించి నాలుగుసంవత్సరముల కాలము పాలించుటకేల విరోధముపెట్టుకొనఁ గలిగిరో అట్టిదే జగద్దేవునికిని ప్రోలరాజునకుఁ గలకారణము-ఇయ్యవి బరు వెత్తుట కేర్పడినట్టి శంకలుగాని సత్యమారయుటకు నేర్పడునట్టి శంకలుగావు. వీరు తలంచినట్లు జగద్దేవుడు, మేడరాజు, దొమ్మరాజు, మైళిగిదేవుడు మొదలగు వారొక్కచోటనేయుండి హిసాలించు చుండిరనుమాట విశ్వసింపఁదగినది కాదు. పశ్చిమచాళుక్య సామంతుడయిన గోవిందరాజు కొండపల్లి సీఘను బరిపాలించునట్లుగా జగద్దేవుడీ ప్రాంతములఁ బశ్చిమచాళుక్య

చక్రవర్తులచేతఁ బాలించుటకు, రాజద్రోహులను శిక్షించి శాంతి నెలకొల్పుటకు వారలచేఁ బంపఁబడెనని యేలగ్రహింపరాదు? పశ్చిమచాళుక్యచక్రవర్తుల క్రిందనున్న యనేక మాండలికరాజుల బలస్తోమముగలిగియుండుట పశ్చిమచాళుక్య చక్రవర్తిచే నియమితుఁడైన బలాఘ్నఁడయిన జగద్దేవునివంటి సామంత మండలాధీశ్వరునికే సాధ్యమగును గాని యెక్కడనో మారుమూలనున్నకు గ్రామాధిపతియైన పానికి సాధ్యముకాదు. నేనూహించిన జగద్దేవుఁడే యాశాసనములలోని జగద్దేవుఁడు కాఁడని తెల్పుటకుఁ జాలినంత సాక్ష్యము గానరాదు. అట్టి సాక్ష్యమును గొనితెచ్చిచూపు వరకు వారివాదమును నేను విశ్వసింపఁజాలను. వాదమును బూర్వపక్షము చేయఁగలిగిన సాధనములను గొనితెచ్చిన యెడల నావాదమును విడిచిపెట్టి వారు చెప్పినదానినే గ్రహించుటకు నా కేయభ్యంతరము నుండదని మనవిచేసెదను.

పోలరాజు గురువు రామేశ్వరదీక్షితులు.

అనుమకొండశాసనమును రచించిన అచింతేంద్రవరకవి తండ్రియు, భారద్వాజగోత్రీయులలో శ్రేష్ఠుఁడును, యజ్ఞయాగాది కర్మనిష్ఠుఁడైన రామేశ్వరదీక్షితుఁడే ఈరెండవ పోలరాజునకు గురువునై యున్నాఁడు. ఈరామేశ్వరదీక్షితుని గూర్చి మాదిరెడ్డి కుంటశాసనములో నిట్లున్నది.

“ఇతఁడు రామేశ్వరదీక్షితుఁడని యెవని నన్నిదిశలను ప్రస్తావించుకొందురో, నష్టణములనిధి యెవ్వఁడో, ఎవ్వడు మహేశ్వరులలో నగ్రగణ్యుఁడో, ఎవ్వఁడు పరమదయాతరంగుఁడై వికలులకును, బీదలకును, బాధితులకును సాధువులకు, బ్రాహ్మణులకు అన్నదానముచేయునో అతఁడే యీయాలయములను గట్టించెను. అతఁడు

తృభువన మల్లరాజుతండ్రి దనకు భక్తితో నిచ్చిన జనపల్లెకు “శివ పుర”మని పేరిడి యందు త్రిపురుషతీర్థమును ప్రతిష్ఠాపించెను. అతఁడు లకు లేశ్వరాగమ సిద్ధాంతవేది. ధర్మసంస్థాపకుఁడు. అతని యుత్తమ శిష్యుఁడగు చలమర్చి గండప్రోలరాజు శాశ్వతమగుకీర్తి స్తంభమును స్థాపించెను.”*

దీనినిబట్టి యితఁడు కాలాముఖశైవ మతము వాఁడని స్పష్టమగుచున్నది. కాకతిప్రోలరాజునకు శైవమతదీక్ష నొసంగిన గురువర్మఁడని తెలిసినదిగనుక కాకతిప్రోలరాజుమతము శైవమతమని స్పష్టముగాఁ దెలిసికొనవచ్చును. రెండవ బేతరాజు తనఖాజీపేట శాసనమున అనుమకొండ పట్టణములో నొకతోటయును, శివపురమను తీర్థమును నిర్మించి ఆనగరమునఁ దనపేరిట నొక దేవాలయము గట్టించెనని యిదివఱకె తెలిసికొని యున్నాము. ఈచూదిరెడ్డి కుంటశాసనమువలన నియ్యది విస్పష్టమగుచున్నది. కనుక కాకతి ప్రోలరాజునకు మాత్రమేగాక యాతని తండ్రియగు రెండవ బేతరాజునకుఁగూడ శైవమతదీక్ష నిప్పించెనని స్పష్టమగుచున్నది. లకులీశమనియుకాలాముఖమనియు, పాశుపతమనియుఁ బేర్లతో వ్యవహరింపఁబడు శైవమతమునుగూర్చి ముందు తెలుపుదును.

* 1 యోరామేశ్వర పండితాయమతి

10 తృభువన మల్లవ సీతజనకేన॥

దిగ్వి

2 ప్రోయశః శ్చంద్రికా జాతైర్యో

11 కత్తాయా(యో)లకులేశ్వరాగమ మ

3 గుణరత్న రోహణ గిరిస్థాపేశ్వ

12 హాసిద్ధాంత సారామృతం యే

4 రగ్రామణీః పితేహం సురపద్మనా

13 శాస్యం (స్యాం) బ్రకటేకృతా

పసుమతౌ

5 చక్రతవాన్ వుంజం ఘృణాతత్పరో

14 ధర్మస్య (శ్చ) యశ్శోత్తమః

6 దాతాన్మం వికలార్థ దీనముని విద్రే

15 శిష్యోసౌ చలమర్చిగండ స్థవ

7 భ్యస్తపోవిశ్రుతః॥ (1) కృత్యావై

16 03: ప్రోలావసీవల్లభః స్తంభం

8 జనపల్లః శివపుర హమత్రిపురు

17 స్థాపితవాన్ స్వకీర్తి విమలస్తం

9 పతీర్థం । స్వదత్తం యస్యభక్త్యా.

18 భాయితః శాశ్వతం॥ (3)

కాకతీయ సంచిక. అనుబంధము.

పేజి 88 మాదిరెడ్డి కుంట శాసనము 39

ప్రోలరాజు సంతానము.

-కాకతిప్రోలరాజు భార్య ముప్పమదేవి. ఈమె సుగుణంబులు నక్షత్రములవలెను, కీర్తిశరత్కల చంద్రికవలెను, బ్రకాశించు చున్నవనియు, మఱియు నామె కౌసల్య, జానకి, కుంతి, పద్మ, పౌలోమి, చండికా మొదలగు వారింబోలియున్నదని మాత్రము వర్ణింపఁబడియెనే కాని యామె యేవంశమున నేరాజునకు జనియించెనో తెలుపఁబడియుండ నందున ముప్పమదేవియొక్క తల్లిదండ్రులనుగూర్చి మన కేమియుఁ దెలియరాకున్నది. ఈమెకు ప్రోలరాజు వలన రుద్రదేవుడు, మహాదేవుడు మొదలగు నైదుగురు పుత్రులు జనించి యశస్వంతులయిరి. ఈప్రకారము కాకతిప్రోలరాజు సంతానమును ప్రాభవమును బడసి అవక్రపరాక్రముఁడై చాళుక్యచక్రవర్తుల సైన్యాధిపతులను వెక్కిరిండు మాండలిక రాజులను జయించి రాజ్యమును విస్తరింపఁజేసి మొట్టమొదట త్రైలింగ్య సామ్రాజ్య నిర్మాణ భవనమునకుఁ బునాదులేర్పరించెను.

ప్రోలరాజు మరణము.

“ఇట్లవక్రపరాక్రమలీల శత్రురాజులను నిర్జించి త్రైలింగ్య సామ్రాజ్య నిర్మాణభవనమునకుఁ బునాదులేర్పరించి జగతి కేసరి యని బిరుదునామమును వహించి యనేకశివాలయములను నిర్మించి బహుకాలము పరిపాలనము చేసిన కాకతిప్రోలరాజు తుదకు నవసానకాలము సమీపింప దురదృష్టవశమునఁ దనప్రియకుమారుడగు శ్రీరుద్రదేవ నృపునిచేఁ బొడువఁబడి చంపఁబడియె” నని ఆంధ్రుల చరిత్రము పూర్వ ముద్రాణమునఁ దెలిసియుంటినిగాని యయ్యది సత్యముగాఁ గనుపట్టదు. స్థానికచరిత్రములలోని గాథలనమ్మి విధిలేక నాడట్లు వ్రాయవలసి వచ్చినది. ఇటీవల ప్రభుత్వముపారు దాక్షిణ్య

రామ భీమేశ్వరాలయములోని శాసనములనన్నిటిని బ్రకటించిన తరువాత నీవిషయ మనత్యమని స్పష్టపడినది. ఏమనగా శా. శ ౧౦౯౧ నకు సరియైన క్రీ. శ. 1169 సంవత్సరములోని యొక శాసనములో వెలనాటి రెండవ చోడయరాజును గూర్చిన ప్రశస్తిలో చోడయరాజు “కాకతిప్రోలనిర్దహన” అని కీర్తింపబడి యున్నాడు. దీనిని నామితులు శ్రీయుత మల్లంపల్లి సోమశేఖరశర్మగారు మొదట గుర్తించినారు. వారిట్లు వ్రాసియున్నారు.¹

“దీని ననుసరించి యతడు కాకతిప్రోలరాజును దహించిన వాడు అని తేలుచున్నది. కాకతిప్రోలరాజు శాసనములు ఇంతవఱకు రెండుమాత్రమే తెలియవచ్చినవి. (౧) శకము ౧౦౩౭ నాటిది (౨) శకము ౧౦౩౯ నాటిది. వీటిలో మొదటి శాసనమున నొకప్రోలరాజు పేర్కొనబడెను. అతఁడెంతడగునా కాదాయని యిండుక సంశయింప వలసియున్నను రెండవది యాతనిదగుట నిశ్చయము. ప్రోలరాజు కుమారుడైన మొదటి రుద్రదేవరాజు మొదటి శాసనము శ. ౧౦౮౦నాటిదే. రుద్రదేవరాజు ఎప్పుడు రాజ్యమునకు వచ్చినదియు మనకు నిశ్చయముగఁ దెలియదు. వెలనాటి చోడుడు కాకతి ప్రోలుని దహించిన దెప్పడో మనము నిశ్చయముగఁ జెప్పలేము. కాని యీవని నాతఁడు యవరాజుగ నుండినప్పడో లేక సింహాసనమెక్కిన మొదటి దినములలోనో చేసియుండ వచ్చును.

(1) S. I. I. Vol IV, No. 1242

(2) నామితులు మల్లంపల్లి సోమశేఖరశర్మగారు, “కళింగములోని కాకతీయులు. అనువాద మొకటి “కళింగ సంచిక” యందుఁ బ్రకటించినారు. అదిదూచినచోఁ దెలియగలదు.



కాకతీయాంధ్రరాజయుగ చరిత్రము.

ఏడవ ప్రకరణము.

కాకతీరాజుల చరిత్రము.

శ్రీరుద్ర దేవమహారాజు.

(క్రీ. శ. ౧౦౫౮ మొదలుకొని ౧౧౯౬ వఱకు.)

కాకతీప్రళరాజునకుఁ బిమ్మట నతని పెద్దకుమారుఁడైన రుద్రదేవుఁడు పట్టాభిషిక్తుఁడయ్యెనుగాని యెప్పటినుండి యాతని పరిపాలనము ప్రారంభమయ్యెనో స్పష్టముగాఁ దెలిసికొనుట కాధారము గానిపింపలేదు. భావిపరిశోధనమున సత్యము తేటపడునంత దనుక క్రీ. శ. ౧౧౫౮ దవ సవంత్సరమునకుఁ గొంచె మీవలావలఁ గాని రుద్రదేవుని పరిపాలనము ప్రారంభమై యుండునని చెప్ప వచ్చును. ఈరుద్రదేవుఁడే చరిత్రమున మొదటి ప్రతాపరుద్రుఁడని పేర్కొనఁబడుచున్నాఁడు. ఇతఁడు పరాక్రమమునందు తండ్రిని నయితము మించినవాఁడై అధికసామర్థ్యముతో నతఁడేర్పరించిన పునాదులపైఁ దైలింగ్యసామ్రాజ్యభవన నిర్మాణమును గావించి సుస్థిరమైన యశమును సంపాదించెను. ఇతని చరిత్రమును సంపూర్ణముగాఁ దెలిసికొనుటకుఁ జాలినన్నిసాధనములు గానరావు గాని

కొంతచరిత్రమును దెలిసికొనుటకు మూత్రము రెండుమూడు శాసనములు మాత్రము తోడ్పడుచున్నవి. అందనుమకొండ శాసనము ప్రధానమైనది. ఇయ్యది శా. శ. ౧౦౮౪ వ సంవత్సరము నండఁగా క్రీ. శ. ౧౧౬౨ వ సంవత్సరమున రుద్రదేవుని చేతనే వ్రాయింపబడిన ప్రధానశాసనముగానున్నది. ఇందు కాకతీయ రాజులకు ప్రాంతరాజు రుద్రదేవరాజుల ప్రాశస్త్యకావ్యరీతిని అద్వయామృతయతికి పరమశిష్యుడయిన అదినేంద్రుడను కవివర్యునిచే రచింపఁబడియెను. ఈశాసనమునందు రుద్రదేవుని తాతయైన త్రిభువనమల్లునకు (రెండవ బేతరాజు) బూర్వమునందుండిన వంశపురుషుల నెవ్వరిని బేర్కొని యుండలేదు. ఇతఁడును, వీనితండ్రియు జయించిన రాజులను కొందఱను బేర్కొనియుండుటచేతఁ గొంత వఱకైనను చరిత్రము బోధపడుచున్నది.

రుద్రదేవుడు దొమ్మరాజును జయించుట.

ఈశాసనములో:—

“ఉన్నతములై నట్టియు, ప్రఖ్యాతములై నట్టియు, నశ్వంబుల నారోహించుట యందు నేర్పరియు, చారుపరాక్రముండునగు “దొమ్మరాజు” అనువానిని పార్థుడు కర్ణుని వందలకొలది తీక్షణములయిన బాణములచేతఁ బలుమాటుతఱుమఁ గొట్టినట్లుగా రుద్రదేవుడు తఱిమి విశేషనస్తునంపన్నంబులయిన పట్టణంబులఁగై కొనియెనని చెప్పఁబడియున్నది. ఇందుఁబేర్కొనఁబడిన రుద్రదేవుని శత్రువెవ్వఁడో తెలిసికొనవలసియున్నది.1 నగునూరి శాసనములో ఇతఁడును,

-
- (1) “త్వగ్గత్తు జ్గతురగ్గవచయా రోహకమే కర్మతం
(దొ)దొమ్మం చారు పరాక్రమ క్రమభరం భక్త్యా సకృల్లీల యో
కర్ణం పార్థ ఇవామలైః శరశఃత్వైర్విద్రావ్య విద్రావ్యయో
లేభేనర్హ విశేష యుక్తనగర గ్రామం న రుద్రోన్మవః॥”

మేడరాజును, జగద్దేవుడును గలిసి యెనుబదివేల సైన్యమును గల్పెనని మాత్రము తెలుపబడియున్నదిగాని యితని పుట్టుపూర్వోత్తరము తెట్టిపూ, ఎక్కడపరిపాలనము చేయుచున్నవాడో తెలియఁజేయు శాసనమొక్కటియుఁ గానరాలేదు. మఱియుఁబైని వక్కాణించిన విషయముకిందనే “మేడరాజయొక్క మోసపుచ్చుట యందలి గర్వాతిశయమును వలుచగాఁ జేయసమర్థుడును, రాజుల యొక్కనిరర్గళమై యతిశయమైన వీరుల మంత్రదీక్షను లాగికొనుట యను నియమముచే గొప్పవాఁడును. శ్రీమన్మైత్రిగి దేవుని యుద్ధసమయ మందుగలిగిన శౌర్యగర్వమును హరించినవాఁడును పొందబడిన శ్రీపాలవాస దేశవైభవముగలవాఁడును నైన రుద్రదేవుని స్తుతించుచున్నానని కవివర్ణించియున్నాఁడు.*

“ఈప్రతాపరుద్రదేవుడు మైత్రిగిదేవుని జయించి పాలవాస దేశమును గైకొనియెనని పైశ్లోకమున చెప్పబడినది. శౌణదేశమును బరిపాలించుచుండిన సింగనరాజు కొడుకు మల్లగియనువాడే మైత్రిగిదేవుడై యుండవచ్చును. ఈమల్లగి యాదవవంశ జాతుఁడు. (ఈయాదవ వంశమునకే శౌణవంశమని పేరు.) ఇతఁడు పర్ణభేతమను పట్టణమును తనశత్రువులనుండి స్వాధీనపఱచుకొని యాపర్ణభేతముననే నివసించుకాలమున నుత్కలరాజయొక్క గజసేనను బరాక్రమముతో నెగ నెత్తుకొనిపోయెను. ఇతఁడు దేవగిరి యాదవుల యొక్క పూర్వికుఁడు. ఇతఁడు గాకపోయిన నీతనిరెండవ కుమారుడు.

* ఈడేమేడ విడమ్మడమ్మర భ(క్తీ)దత్తేంద్రదక్షమంత్రి భృతాం

దుర్వారోద్ధర వీర ముద్ర సమయాదానైక దీక్షాగురుం

శ్రీమన్మైత్రిగి దేవసక్త సమయ ప్రోద్బూత దర్పావహం

ప్రాప్తశ్రీపాలవాస దేశవిభవం శ్రీరుద్రదేవం సదా”

అనుమకొండ శాసనము లేక వేయిస్తంభాలగుడి శాసనము. పేజి. 88.

(8-14-18 వ.) కాకతీయ సంచిక. అనుబంధము. పేజి. 38. శ్లో. 14-15.)

రుడయిన “అమరమల్లగియైన గావచ్చును. పోలవాసదేశమెచ్చు
టిదో గుర్తింపనలవిగాక యున్నది.” ఇట్లు సేనాంధ్రులచరిత్రము
మొదట ప్రకటించినపు డిరువదిమూడేండ్లనాడు వ్రాసియుంటిని.

మైళిగి దేవుడు.

ఈసందర్భమున విద్వాన్ అప్పన్నశాస్త్రిగారిట్లు వ్రాసినారు.*

“మైళిగి దేవుడెవరో యింతవఱకుఁ జరిత్రపరిశోధకులకు సరి
యైనసంగతి తెలియలేదు. ఇతఁడు దేవగిరినేలిన యాదవ రాజు
లలో నొకఁడగు మల్లగి (సింగనరాజుకొడుకు) యైనను లేక యతని
కుమారుడైన యమరమల్లగియైనను గావచ్చునని వీరభద్రరావు
గారు తను యాంధ్రచరిత్రములో (రెం. భా. 163) వ్రాసినారు.
శ్రీయుత మా. రామారావుగారు వీరితోనేకీభవించుటలేదు. మైళిగి
దేవుని జయించి పోలవాసదేశమై భవమును రుద్రుఁడు పొందెనని
(శ్లో. 15) యీశాసనములోనే కలదు గావునను, రుద్రదేవుని
శత్రురాజులందఱు అనుమకొండ చుట్టుపట్ల నేలినవారే కాబట్టియు,
పై నిచ్చెప్పబడిన పోలవాస పట్టణమునకు కాదగిన పోలాసగ్రామము
కరీంనగరమండలములోని జగత్యాలతాలూకాలోఁ జేరినదిగనుకను,
అతఁడు తప్పక నిజాంరాష్ట్రప్రాంతివాసుడై యుండవచ్చును.”

శ్రీయుత మా. రామారావుగారిట్లు వ్రాయుచున్నారు.

“మైళిగిదేవుని పూర్వచరిత్రకారులు యాదవరాజగు మల్లగి
తోసరిచేసియుండిరి కాని యియ్యది యనుమకొండ శాసనవిషయ
ములకు విరుద్ధముగ నున్నది. మైళిగిదేవుని జయించి కాకతిరుద్రుఁడు
పోలవాసదేశమును స్వాధీన మొనర్చుకొనెను. అనుమకొండ కనతి

దూరముననే జగత్యాల తాలూకాలో నొకమైళిగి గనవచ్చుచు న్నాడు. ఆతాలూకాకు నేటికిని “పాలాసా” అను నామము గలదు. గాన నీతఁడే రుద్రదేవుని ప్రత్యర్థియని చెప్పవలెను.”* కాకతీయసంచికా సంపాదకులగు రామారావుగారిట్లు వ్రాయుచు “శుక్లసంవత్సర చైత్రభారతిలో శ్రీశేషాద్రి రమణకవులు అనుమ కొండశాసన”మను పేరిట రచించిన వ్యాసములోని వారి యూహల నామోదించుచున్నాననివ్రాసియున్నారు.”

ఈపైవాక్యములవలన మొదటివారు రెండవ వారిపైనను, రెండవవారు శ్రీశేషాద్రి రమణకవులపైనను నాధారపడియుండి యట్లువ్రాయ సాహించినారు.

“ఇంక మూడవవారైన శేషాద్రి రమణకవులిట్లు వ్రాయు చున్నారు.

“మెలఁగి దేవుఁడు పాలించు పాలవాస రాజ్యముకరీమునగరు జిల్లా జగత్యాల తాలూకాలోనున్నది. దీని నిపుడు పాలాస యను చున్నారు. పూర్వమిది రాజధానియని విశ్వసింపనగు చిహ్నాలుకొన్ని నేటికి మిగిలి యున్నవి. ఇటపాలస్థైశ్వరాలయము గలదు. ఆలయము వలన పాలవాస యని పేరు వచ్చియుండునేమోయని నంది యముగలుగుచున్నది. మైళిగిదేవుని శాసనములు ప్రత్యేకించి ప్రచురింపఁదలంచి యిచ్చటవలయునంతవఱకే నూచించివదలితిమి.”

ఒక్కటేపాటను ముగ్గురును పాడిరిగాని మైళిగి దేవుని పాల వాస శాసనము నొక్కటిమైన భారతిలోఁ బ్రకటింప సాహసింప కుండుటకుఁ గారణమేమి ? ఇతరరాజుల శాసనములను బ్రకటించిన

రీతిగా నొక్కశాసనమైనఁ బ్రకటించి యున్నయెడల నెంత సామరస్యముగానుండును. కాకతీయసంచికా సంపాదకుండైనను జగత్యాలతాలూకాలో నొకమైళిగి గనుపట్టుచున్నాడని వ్రాసి యున్నారేగాని యెట్లుగనుపట్టుచున్నారో చూపవలదా. ఇతరులు చెప్పుదానిని ఖండించునపు డాశాసనములేక యాసాక్ష్యమెట్టిదో చూపించుటకు జవాబు దారులుకారా? ఎందుకీ రహస్యమును గప్పి పెట్టుట. శేషాద్వైరమణకవులు మైళిగిదేవుని శాసనములు ప్రత్యేకించి శుక్లసంవత్సరములోఁ గాకపోయిన నీలోపల నెప్పుడైనఁ బ్రకటించినారా? ప్రకటించినయెడ నెప్పు డెచ్చటఁ బ్రచురించినారు? అట్లు ప్రచురించిన యెడల కాకతీయసంచికలో నెందుకుఁ బ్రచురింపలేదు. “వేయి స్తంభాలగుడి శాసనముగ్రంథము” లో నెందుకుఁ జేరలేదు. పోనిండు శ్రీలక్ష్మణరాయ పరిశోధకమండలివారికి తెలింగానా శాసనములతోఁబాటు వీనినేల యియలేదు. ఇట్టికృత్రిమ మార్గమెందుకవలంబింప వలసివచ్చినది. ఈమైళిగి శాసనములున్న మాటనిజమేయై యున్నయెడల లక్ష్మణరాయ పరిశోధకమండలివారి “తెలింగానాశాసనములలో” బ్రకటించుట విధ్యుక్తధర్మముగాదా! చరిత్రపరిశోధకులిట్టిపనులు గావించుట గర్హనీయమని స్పష్టముగా నుడువవలసియున్నది. ఈమైళిగిదేవుని శాసనములు ప్రకటింపఁ బడినఁగాని రుద్రదేవుని శాసనములో నుదాహరింపఁబడిన మైళిగి దేవగిరినేలిన మైళిగి యగునో కాడో నిర్ధారించుటకు సాధ్యపడదు.

దొమ్మరాజు.

ఈదొమ్మరాజునగుర్చి ఇందుఁ బేర్కొనఁబడిన రుద్రదేవుని శత్రువెన్వెండో నిర్ధారించుటకు నాధారము గానిపింపకున్నది” అని పూర్వముద్రాణగ్రంథములో వ్రాసియున్నాను. ఇప్పుడు తెలింగానా శాసనములలో “నగునూరు” శాసనమున “దొమ్మరాజుపేరు

మాత్రము గనుపట్టుచున్నది. అతఁడెవ్వఁడయినను, ఎక్కడపరిపాలన చేసినను మహామండలేశ్వరుఁడని స్పష్టముగానున్నది. శాసనములో చాళుక్యవిక్రమ సంవత్సరమిచ్చినట్లు గానించుచున్నది గాని సంవత్సరమును దెలుపునంకెలు గానరావు. ప్రమాదిసంవత్సర వైత్రీ బహుళ చవితి (చదివెలు) శుక్రవారమునాడు “మేడరజు (జ) జగద్దేవడుం ఎనభివేలుతో పొడిచిగెలిచె” అని మాత్రమున్నది. కోటికోటబ్బరిబొండము దొరకినప్పడది చేతఁబట్టుకొని సంతోషముతో నెట్లాడుకొనునోనామిత్రులు నగునూరి శాసనముఁబట్టుకొని యాంధ్రుల చరిత్రములోని సిద్ధాంతము లన్నిటిని తారుమారుచేసినట్లుగా శుక్ల సంవత్సరము మొదలుకొని శ్రీహరిరమణకవులు పత్రికలలోఁ దాండవ మాడుచున్నారు. “ఇతఁడు ధర్మపురిమొదలు భద్రాద్రి వఱకుఁగల దేశముపాలించురాజు. భద్రాద్రిచెంతగల దొమ్మి గూడెమీతని పేరిటఁ గట్టఁబడినదె..... ఈతనిం గూర్చి ప్రత్యేక శాసనములు కరీమునగరు, వరంగల్లుమండలములలోని గోదావరీతీరమున దొరకగలవు.” అని భారతిలోఁ దమ “అనుమకొండశాసనము” వ్యాసమున వాక్యరత్నములంగుప్పించి యున్నారు. ధర్మపురి మొదలు భద్రాద్రివఱకుఁగల దేశమధ్యమందున్నవని చెప్పఁబడిన మంధన్యగుండరాజు మంత్రీకూటరాజ్యమును, వరంగల్లుమండలము లోని “కురుపట్టముమొదలు గోదావరీ తీరమువఱకుఁగల మేడరాజు రాజ్యమును నెక్కడకుఁ గొంపోవలయునో శ్రీశ్రీహరిరమణ కవులుగాని వారివెనుక నేతాళము నేయు మారేమండ రామారావు గారు గాని సెలవిత్తురా? కాకతిపోలరాజుతో సమకాలికులేగదా యీరాజులు! పోనిండు రామారావుగారి యందు పరమవిశ్వాసము గల పేయిస్తంభాలగుడిశాసన గ్రంథకర్తలయిన విద్వాన్ అప్పన్న శాస్త్రిగారు సెలవిచ్చినను సంతోషమే. “ఈగుండరాజు మంధన్యలో

రాజధానిని స్థాపించి గోదావరి కిరుప్పక్కలనుండు దేశమును బరిపాలించినరాజు. ఇతని చరిత్రము మంథనప్రాంతములలోని శాసనము లందున్నది. దీనిని మఱుగుపఱచి నామసామ్యమును బురస్కరించుకొని నూజివీటిచెంతగల మంతెనకుఁ బ్రాముఖ్యతనొసంగుట చారిత్రకప్రశస్తి నుపేక్షాదృష్టితోఁజూచుచున్నారనుటకుఁ దార్దాణము కాకమానదు.”¹ అని శేషాద్రిరమణకవులు వ్యాసియున్నారు.² మంథనయు, మంతెనయు దక్షిణాపథములోనివే యనుజ్ఞానము వీరికున్నయెడల వీరిట్టి వాక్యములను వ్రాయసాహసించియుండరు. ఇంతకు నగునూరి శాసనములోని సందిగ్ధభావము వీరికర్థమైనదా ! “ఎనబివేలుతో పొడిచి గెలిచెనను దానిలో” ఎనుబివేల సైన్యము

(1) శ్రీ కృష్ణ దేవరాయాంధ్ర భాషానిలయుము వారిచే హైదరాబాదు నందుఁ బ్రకటింపఁబడిన రజితోత్సవ సంచిక నిజామరాష్ట్రమండలి ఆంధ్రదేశ ప్రకృతి అనే వ్యాసము పేజి. ౨౦.

(2) మఱుంగు పఱచు పద్ధతి శేషాద్రిరమణ కవులకడను, కాకతీయ సంచికా సంపాదకులగు శ్రీయుత మారేమండ రామారావుగారి కడను గాన నగుచున్నది. ఖాజీపేట దగ్గరాశాసనముయొక్క పూర్తిపాఠము తెలింగానా శాసనములలో నేల ప్రకటింపలేదు. కొంతమాత్రమే యీయనేల ? పూర్తిపాఠము కావలయునా ? అని నన్నురించుట యెందుకు ? ఇది బొంకను వలయునా ? మైశీగిదేవుని శాసనము లెందుకు తెలింగానా శాసనములలోఁ బ్రకటించుటకు శ్రీలక్ష్మణరాయ పరిశోధక మండలి వాంఠియలేదు ? మంథన గుండ్రాజు చరిత్రముగల శాసనములా మండలి కేల యివ్వలేదు. వానినేల ప్రకటింపఁలేదు, అతిప్రాముఖ్యములయిన చారిత్రకాంశముల నీరితిని మఱుగుపఱచుటగాని హైదరాబాదు రాష్ట్రమున నీకాలమునందువలె శాసనాధిక గ్రంథ సామాగ్రి వెల్లడ యా కాలమున నేను వ్యాసిన చరిత్రమునందు రుద్రదేవుని శాసనములోని మంత్రకూటమును మంథనగా భావింపక నూజివీటికడ నున్న మంతెనగా భావిచుట బుద్ధిపూర్వకముగా మఱుగు పఱచుట యగునా ? దొర తనముదూరి పరిశోధకులు గూడనట్లు భావించిరే ? వారెల్లరురు మఱుగు పఱచవలెనని రమ్మ యట్లు గావించి యుందురని తలంతురా ? ఇది వట్టి దురహం భావమును దెల్పుచుండునా ?

తోఁ బోయి యుద్ధముచేసి గెల్చినారనా! లేక దొమ్మెరాజు, మేడ రాజు, జగద్దేవుఁడు ననువారు మూవురు ఎనుబదివేల సైన్యమును బాడిచి గెలిచినారనా? ఇది నిర్ధారణచేయుట కితర శాసనాదిక దృష్టాంతము లేవియు లేవు కాఁబోలు'

జగద్దేవుఁడు.

జగద్దేవుని ప్రశంస పదేపదేవచ్చుచున్నది గావున వీనింగూర్చి పూర్వప్రకరణమునఁ గొంతదెలిపియున్నను శేషాదిరమణకవుల తృప్తికొఱకు మఱికొన్ని విషయములు దెలుపవలసి యున్నది. అనుమ కొండ శాసనవ్యాసములో “జగద్దేవుఁడు పశ్చిమచాళుక్యరాజుల కడ రాజప్రతినిధిగనుండి ధర్మపురి వేములవాడ ప్రాంతములను బాలించునొక మాండలికుఁడు. ఇతనిశాసనములు కొన్ని నిజాము రాష్ట్రమునఁ గలవు. అందొకదానిలోఁ బోలరాజు జగద్దేవుని నణచి నటులఁ గలదు.

శ్లో. తత్పుత్రో భూద్దేవపాల నామకేయోధియాన్నిధిః

జగద్దేవమహిపాలితస్సమృతస్సతాం

యస్థాదిభక్తమాలఙ్గ్య జగద్దేవా ద సంతరం

కాకతీశం పోలభూపస్యాధీరం పర్యపాలయత్.

౪౨ నెంబరు ఆమనగల్లు శాసనము.”

అని యుదాహరించియున్నారు. ఇయ్యవి ఆమనగల్లు ౪౨ నంబరు శాసనములోనివని శేషాదిరమణకవులు ప్రచురించినను “తెలింగానా శాసనములలో ౧౮ సంఖ్యగల గణపవరము శాసనముగాఁ బ్రకటింపఁబడియున్నది. కాకతీయసంచికలోఁ గూడ గణపవరశాసనములోనివి గానే ప్రకటింప బడియుండెను. గణపవరము శాసనమును ఆమనగల్లు శాసనమని యెందుకు పేర్వెట్ట వలసినచ్చెనో యారహస్యము వారికే తెలియవలెను. భారతీ పాఠకులను దమ

యభిప్రాయమునకుఁ ద్రిప్పకొనుటకై యెట్టిశాసనమునందలి చారి
త్రిక విషయములను మఱిగవఱచి యుండిరో యావివర మొకించుక
నిచటఁ దేటవఱచవలసి యున్నది.

“యం జగద్దేవభూపాలం లభ్యాహేమాద్రిభూపతిః

సేనాపతి మమాత్యంబ చక్రే విక్రమధీయతం॥

హేమాద్రిభూపతి జగద్దేవరాజును తనకు సేనాపతిగను మం
త్రిగను జేసికొనె” నను నర్థమిచ్చు శ్లోక పాదములను విడిచిపెట్టినారు.
కాకతీయసంచికలోఁ బ్రకటించినారు. కాని కాకతీయసంచికలో
పైశ్లోక పాదముల క్రిందనుండు:—

“యశ్చాపివీరాని విజిత్యంత్యంరజై.....భూమిభతుః

ఆ పూ*య ద్వేష మ పేతతావత్రయాగమే మేఘ మివాంబు వన్దే॥”

అనుశ్లోకపాదములను విడిచిపెట్టినారు. ఇంతియగాక శేషాద్రి

రమణకవు లామనగల్లు శాసనములోఁ దామెత్తుకొన్న కడపటి
శ్లోకములోని కడపటి పాదము:—

“కాకతీశః ప్రోల భూపస్సోదరాం పర్యపాలయత్”

అను దానిలో భూపస్సోదరాం” అనుదానికి “భూపస్యాధీరం
అని పాఠాంతరమును బ్రకటించినారు. తెలింగానా శాసనములలో
భూపస్సోదరాం” అనునదియెమూలపాఠముగాబ్రకటించఁ బడినది.
కాకతీయసంచికయు నట్లే ప్రకటించినది. ఈకడపటి శ్లోకముయొక్క
తాత్పర్యమేమనఁగా “పూర్వసంప్రదాయముల ననుసరించి జగద్దేవుని
యనంతరము ప్రోలభూపాలుఁడు భూమిని పాలించెనని మాత్రమే
గలదుగాని శేషాద్రిరమణకవులు వ్రాసినట్లు ప్రోలరాజు జగద్దేవు
నణచినటుల లేదు. ఈగణపవరము శాసనములోని జగద్దేవునకు
“బాలనరస్వతి” యను బిరుదము గలిగి యున్నట్లు శ్రీమ(ద్రా)ల

సరస్వతీతి విదితం నామోత్తమః” అని వ్రాయబడియుండుట వలన విదితమగుచున్నది. గణపవరము శాసనములోని జగద్దేవుడు హేమాద్రిభూపతికి మంత్రిగను సేనాపతిగను, నుండెననియు, “బాలసరస్వతి యను నుత్తమ బిరుదము గలవాఁడనియు మనము తెలిసికొన గలుగుచున్నాము. మరియు హేమాద్రిభూపతి కుమారుడగు దేవభూపాలునకు పాలకుఁడుగఁ గూడనుండెనని తెలిసికొన్నారము. హేమాద్రిభూపతియెవ్వఁడో, ఎటువంటివాఁడో తెలిసికొనుటకాధారమేమయిన నీశాసనమునందుఁ గలదాయని విచారించినచో, నీక్రింది విశేషణముతో:-

“సర్వేనృపాలహేమ (మంజర)కోటిస్ఫుర ద్రతోద్భా (సిత)

పీఠమహిత శ్రీపాదప(ద్మా) యాత్ శూరైసన్నతశౌర్య

భూషణభృతోహేమాద్రిదేవాత్పుధీ” అని ప్రశంసింపబడినాఁడు.

ఈగణపవరము శాసనము శా. శ. ౧౧౮౫ శ్రీముఖసంవత్సర మాఘశుద్ధ ౮ భానువాసరమునాఁడనగా క్రీ. శ. ౧౨౫౩ వ సంవత్సరమున గణపవర గ్రామములో రుద్రేశ్వర దేవుని ప్రతిష్ఠాపించిన సమయమున కాకతి గణపతి దేవచక్రవర్తిచే వ్రాయించబడినది.

ఇంక లేంబాలవాడ శాసనములోని జగద్దేవుఁడెట్టివాఁడను విషయమును విచారితము.

ఈలేంబాలవాడ (వేములవాడ) గ్రామములోని భీమేశ్వరుని గుడిముందటిరాతిమీద పడమరభాగమున నొకశాసనమును, ఉత్తరభాగమున నొకశాసనమును గలవు. తెలింగానాశాసనములలోని యొక్కటే శాసనముగా ౧౩ వ సంఖ్యతోఁ బ్రచురింపబడినవి. మొదటిది త్రిభువనమల్లుని పుత్రుఁడగు కుమారసోమేశ్వరుని దానశాసనము. చాళుక్య విక్రమవర్షము ౨ అనఁగా క్రీ. శ. 1078 సంవ

త్సరములోనిది. రెండవ మహామండలేశ్వరుడును, పొలవాక కులతిలకుడును నగు జగద్దేవునిది. శా. శ. ౧౦౩౧ అనగా క్రీ. శ. 1109 సంవత్సరమునాటిది. ఈరెండవశాసనములో జగద్దేవుడు హరింద్రదేవర ప్రీతికై ఈశ్వరపండితునికి ఇండిండికుంట యను గ్రామమును ధారాపూర్వకముగ నొసంగినట్లు దెలుపఁ బడినది. ఈశాసనములో “ఒకకాలమున జగద్దేవునకు వేములవాడ రాజధాని” యని స్పష్టమగుచున్నది. ఇది వట్టికల్ల; ఈశాసనమందట్టి యర్థము నిచ్చెడి వాక్యమేమియులేదు.

“ఈ జగద్దేవుడుగాక ఓరుగల్లు పార్థివమున నింక నిరువురు జగద్దేవులు గలరు. కొలను పాకలో నొక జగద్దేవుడు కొన్ని శాసనములు వేయించినాడు. ఇతనిపేర శాసన సహితమగు జయస్తంభము కొలనుపాక చిన వాగుగడ్డవద్దను, శాసనము చండికాంబగుడి గోడలోను గలదు. ఇతడు ప్రోలరాజునకు సమకాలికుడే. బసవేశ్వరుని భక్తగణములోనివాఁడు బసవ పురాణమునఁ పేర్కొనఁబడిన జగదేక మల్లుడొకఁడు; ఇతఁడు వీర చూడామణి; ఈ జగదేక మల్లుడును ప్రోలరాజు కాలములోనివాఁడే కావచ్చును. మైసూరు మండలము, లోని జగదేక మల్లుడు కాకతి ప్రోలరాజు ప్రత్యర్థియనఁ జాలము” అని శేషాద్రి రమణ కవులు కడపట వ్రాసినారు.

జగద్దేవుడు జగదేకమల్లుడుగాఁడు. పొట్టిపుంబుచ్చ పురాధీశ్వరుడైన జగద్దేవుడనినేను వ్రాసితినేగాని యెచ్చటను జగదేక మల్లుడని వ్రాసి యుండలేదు-గణపవరము శాసనములోని జగద్దేవుడును వేములవాడ శాసనములోని జగద్దేవుడు నొక్కడేయనుభావములోనున్న కవులు కొలిపాక జగద్దేవుడు వేటొకఁడని తలంచుచున్నారు. జగద్దేవుడు కొలను పాకలో “కొన్ని శాసనములు”

వేయించినాడని చెప్పెడి వీరు కొలనుపాక చాళుక్య శాసనము లైదింటిలో నొకటి మాత్రమే తెలింగానా శాసనము సంపుటము లోని కెక్కిన భాగ్యమును వహించినదిగాని తక్కినవాని కట్టి భాగ్యము పట్టలేదు. ఇయ్యది వీర నారాయణస్వామిగుడి గర్భాలయ ములోనిదని తెలుపబడినదిగాని చండికాంబగుడి గోడలోనిదని తెలుపబడి యుండలేదు. ఇయ్యవి చాళుక్య విక్రమసంవత్సరము ౨౯ నాటిదని తెలుపబడి నందున నియ్యది క్రీ. శ. 1105 లోనిదని స్పష్ట పడు చున్నది. ఈ కాలము త్రిభువనమల్ల విక్రమాదిత్యునిది. ఇతఁడు పశ్చిమ చాళుక్య చక్రవర్తియను మాట నిశ్చయమెగదా. ఇందు మహా మండలేశ్వరుడైన జగద్దేవుఁడు పెంబటితి గ్రామమును దానముచేసి నట్లున్నది. వేములవాడ శాసనము క్రీ. శ. 1109 సంవత్సరములోనిదని దెలుపబడినది. దానికి దీనికి ర సంవత్సరములు భేదము మాత్రము గలదు. వేములవాడది సర్వధారి సంవత్సరమై యుండ కొలను పాకది తారణ సంవత్సరమై యుండుటచేత తెలుగు సంవత్సరములకు నడుచు ర సంవత్సరములుగా లెక్కకూడ సరిపోవు చున్నది.

ఇరువురుజగద్దేవులును పశ్చిమచాళుక్యచక్రవర్తియగు త్రిభువనమల్ల విక్రమాదిత్యునకు సామంతులుగానున్న మహామండలేశ్వరులని స్పష్టపడుచున్నది. ఏకకాలమున నున్నవారు. “జగద్దేవుఁడు పశ్చిమచాళుక్యులకడ రాజప్రతినిధిగనుండి ధర్మపురి వేములవాడ ప్రాంతములను బాలించు నొక మాండలికుఁడు” అని భారతిలో వ్రాసిన వీరు, గణపవరము శాసనములోని జగద్దేవుఁడు నొక్కడే యని యొప్పుకొన్న వీరు, అట్టివీరి జగద్దేవుని ప్రభువని గణపవరము శాసనములోఁ బేర్కొనబడిన హేమాద్రి భూపతియను వాఁడును, వానికుమారుఁడగు దేవపాలుఁడు బశ్చిమచాళుక్యులగుదురో కారో

విచారించుట వీరికి పూచీకలదా లేదా? అతఁడు పశ్చిమచాళుక్య చక్రవర్తి కానియెడల హేమాద్రిభూపతి యొక్కడ పరిపాలనము చేయుచుండెను? వానిరాజధాని యెద్ది? హేమాద్రిభూపతియొక్క మంత్రియు సేనానియునైన జగద్దేవుని యనంతరము భూమిని కాకతీ శుఁడైన పోలరాజు పరిపాలించెనను భావమేమో విచారించవలదా? ఒక్కమండలమున కధికారియై పరిపాలించువాఁడు మండలేశ్వరుఁడనియు, బహుమండలముల కధికారియై పరిపాలించువాఁడు మహామండలేశ్వరుఁడనియు, అట్టి మహామండలేశ్వరుఁడే రాజప్రతినిధిగా నుండి పరిపాలించుట కర్హుఁడుగాఁ బరిగణింపఁబడుట చాళుక్య రాజ్యాంగచరిత్ర మెఱింగినవారికిఁ దెలిసిన విషయమేగదా! అనవసరముగా గ్రంథమును విస్తరింపఁజేయక జగద్దేవుని గూర్చి తెలియఁజేయు సూక్ష్మమార్గమొక్కటిగలదు. ఆమార్గముననుసరించి మనము పోయిన యెడల సత్యాసత్యములెవ్వయో సులువుగా బోధపడగలవు.

తెలంగానా శాసనములలో నొకటియగు నగునూరు కన్నడ శాసనము క్రీ. శ. 1143 కావచ్చునని విద్వాన్ అప్పన్న శాస్త్రిగారభిప్రాయపడినది తప్ప. అయ్యది ప్రమాది సంవత్సర వైశాఖ బహుళ చతుర్థి శుక్రవారము నాటిదని యందే తెలుపఁబడి యుండుటచేత క్రీ. శ. 1100-1101 గాని లేక 1164-1165 సంవత్సరముగాని కావచ్చును. వేములవాడ శాసనము క్రీ. శ. 1109 సంవత్సరములోని దనుట స్పష్టము. ఇందు శా. శ. ౧౦౩౧ సర్వధారి సంవత్సర వైశాఖశుద్ధ చతుర్దశీ ఆదివారము నాటిదని యందే యున్నది గనుక స్పష్టము. కొలనుపాక శాసనము (కొల్లిపాక) “శ్రీమత్పాళుక్య విక్రమ వర్ష ఏకోన త్రింశ త్తమే తారణ సంవత్సరే చైత్రపూర్ణిమా యా మాదిత్యహసరే” అని యందే యుండుటచేత నయ్యది క్రీ. శ. 1105 సంవత్సరములోనిదని స్పష్టమగు చున్నది.

దీనిని బట్టి ప్రమాది సంవత్సరలోఁ బుట్టిన నగునూరు శాసనము మొదటిదనియు, తారణ సంవత్సరములోఁ బుట్టిన కొల్లిపాక శాసనము రెండవదనియుఁ సర్వధారి సంవత్సరలోఁ బుట్టిన వేములవాడ శాసనము మూడవదనియు స్పష్టమగు చున్నది. నగునూరు శాసనములోని ప్రమాది సర్వధారి సంవత్సరమునకు తరువాతదియని యెంచిన యెడల క్రీ. శ. 1164-65 సంవత్సరమునగాని విద్వాంలప్పన్నశాస్త్రిగారూహించిన 1143 కాఁజాలదనుట స్పష్టము. అప్పడు కొల్లిపాక వేములవాడ శాసనములు చాళుక్య చక్రవర్తి త్రిభువనమల్ల విక్రమాదిత్యుని కాలములోనివిగాను, నగునూరు శాసనము చాళుక్య చక్రవర్తి రెండవ జగదేక మల్లుని కుమారుడగు మూడవ తైలపదేవుని కాలమని చెప్పదగును. మొదటి ప్రతాపరుద్రుని హనుమకొండ శాసనము క్రీ. శ. 1162 లోనిది గనుక నప్పటికే రుద్రదేవుడు మేడరాజును, దొమ్మెరాజును జయించి వారల రాజ్యములను స్వాధీనము చేసికొన్నట్లుగాఁ జెప్పఁబడి యున్నది గనుకను, నగునూరు శాసనములో దొమ్మెరాజు, మేడరాజు, జగదేవుడు ఎనుబదివేల సైన్యమును పొడిచి గెలిచెనన్న కథ విశ్వసింపదని యెడల నగునూరు శాసనములోని ప్రమాది సంవత్సరము క్రీ. శ. 1101 వ సంవత్సర మగుచున్నది గనుక మొదటిప్రమాదియే స్థిరమైనదని చెప్పవచ్చును.

కనుక నిందలి పర్యవసానమేమనఁగా నగునూరు, కొల్లిపాక, వేములవాడ శాసనములలో నుదాహరింపఁబడిన జగదేవుడు త్రిభువనమల్లవిక్రమాదిత్యుని సామంతుడగుమహామండలేశ్వరుఁడొక్కఁడే గాని భిన్నులుగారనియు, ఈత్రిభువన విక్రమాదిత్యుడు క్రీ. శ. 1126-27 లో మృతుఁడైన వెనుకనే కాకతీప్రోలరాజు స్వతంత్రుఁడై ప్రత్యేకసామ్రాజ్యము నెలకొల్పి పరిపాలింపవలయునని ప్రయత్నిం

చిన వాడుగనుక తరువాతనే యీజగద్దేవునితోఁ జోరాలము పెట్టు కొనియొననుట స్పష్టమగుచున్నది. మరియు జగద్దేవుని తరువాతనే కాకతిప్రౌలరాజు భూమినిపరిపాలించెనని గణపవరము శాసనము స్పష్టముగా వక్కాణించుచుండుటయు, రుద్రదేవుని శాసనములో ప్రౌలరాజు జయించిన రాజుల సందర్భమునమాత్రమే జగద్దేవుని ప్రశంసగలదుగాని రుద్రదేవుడు జయించిన రాజుల ప్రశంసతో జగద్దేవుడు ప్రశంసింపఁబడి యుండలేదు గనుక రుద్రదేవుని శాసన కాలమునాటికి అనఁగా క్రీ. శ. 1162 సంవత్సరమునాటికి జగద్దేవుడు మరణముఁ జెందియుండవలయును. క్రీ. శ. 1143-4 సంవత్సరమునాటికి కొల్లిపాకరాజ్యము పశ్చిమచాళుక్య చక్రవర్తుల పరిపాలనములకిందనే యుండెనని రెండవ జగదేవముల్లుని మహాప్రధానియు, అంతఃపురాధ్యక్షుడును, కరితురగపట్టనాహిణియు, శ్రీకరణుడును, సర్వాధ్యక్షుడును, సేనాపతియు, హరెలాలసంధి విగ్రహియునగు కేశిమయ్యమనదినాడు, మిర్తినాడు, కోసగెనాడు, గావిదిరాలనాడు, కాళ్ళకెలఁగునాడు, సిందవాడినాడు, కొల్లిహాకెనాడు, మొదలగు నాడులను బరిపాలించుచుండెనని యాదవాని తాలూకాలోని గురజాల గ్రామములో రామేశ్వరస్వామివారి దేవాలయములో కేశిమయ్య కుమారుడు చామరాజు వ్రాయించినదాన శాసనమునలనఁ దెలియున్నది.¹ చామరాజు గురజాల శాసనములో నుదాహరింపఁబడిన కొల్లిహాకేనాడే కొల్లిపాకనాడనుట స్పష్టము²

(1) Annual Report on Epigraphy 1916. Appendix B. stone Ins. in 1915, No. 549.

(2) Of these Kollihake-nadu is evidently identical with Kollipake-nadu and suggests the probable position in the Hyderabad State of the ancient Kollipake of the Western Chalukya and Chola records. No. 99 Home (Macellaneous) 29th August 1916. p. 132 No. 43.

త్రిభువన విక్రమాదిత్యుడు క్రీ. శ. 1127 వఱకును, వాని తరువాత భూలోకమల్ల బిరుదాంచితుడు మూడవ సోమేశ్వరుడు 1138 వఱకును వాని తరువాత రెండవ జగదేకమల్లుడు 1148 వఱకును వానికి పిమ్మట త్రైలోక్యమల్ల బిరుదాంచితుడైన మూడవ తైలపుడును కల్యాణపురసింహాసనాధిస్థితులై పశ్చిమ చాళుక్య సామ్రాజ్యమును బరిసాలించిన వారుగనుక జగద్దేవుడు త్రిభువనమల్ల విక్రమాదిత్యునకు వెనుక తైలపదేవచక్రవర్తి కాలములో గొంత వఱకు బ్రదికియున్నట్లు గానుపించుచున్నది గనుక 1157 వ సంవత్సరములో గాని యంతకుఁ బూర్వముఁ గాని తైలపుని ప్రోలరాజు జయించి బంధించి విడిచివుచ్చిన తరువాతనే మహామండలేశ్వరుడై రాజప్రతినిధిగానుండి యాంధ్రదేశమున సామ్రాజ్యముపైఁ దిరుగు బాటు చేయు ప్రోలరాజును శిక్షించుటకై మాండలిక రాజుల ననేకులను గూర్చికొని యనుమకొండపురమును ముట్టడించియుఁ బ్రోలరాజు ధాటికి నిలువఁజాలక పలాయనుడైన వెనుక మరణించి యుండునని యనుమానింపవచ్చును. దానఁజరిత్రమునకువచ్చిన ప్రమాదమేమియు లేదు. జగద్దేవునికి వెనుక మేడరాజు మొదలగు వారిని రుద్రదేవుడు జయించి వారి రాజ్యములను స్వాధీనముజేసికొని యుండును. 1158 లో ప్రోలరాజు మరణింపఁగా నతని పెద్దకుమారుడు రుద్రదేవుడు రాజ్యాభిషిక్తుడై హతశేషులయిన మాండలిక రాజులనెల్లరను జయించి 1162 సంవత్సరము నాటికి తన సామ్రాజ్యము విస్తరింపఁజేసెనని యనుమకొండలోని రుద్రదేవుని శాసనము వలననే స్పష్టమగుచున్నది. ఇప్పటికి బయల్పడలిన సాధములను బట్టిజగద్దేవుని గూర్చి యంతకంటె నెక్కువ యూహించి వ్రాయుటకు నాకు శక్తిచాలకున్నది.

తైలపదేవుడు.

శ్రీశేషాద్రిరమణకవులు శ్రీకృష్ణదేవరాయాంధ్రభాషానిల
యమువారిచేఁ బ్రకటింపఁబడిన రజతోత్సవసంచికానుబంధమున
వ్రాసిన “నిజామురాష్ట్రమునందలి ఆంధ్రదేశప్రశస్తి అను వ్యాస
ములా” చాళుక్యచూడామణి యగు తైలపదేవుడు; పశ్చిమ
చాళుక్య కుటుంబములోనివాఁడు. చాళుక్య సామ్రాజ్య మంతరించి
నను, పలుకుబడిచేఁ గొంతసైన్యమును జతపఱచికొని సంగరసన్నద్ధుఁ
డైన యీవీరుని చరిత్రము ప్రశంసాపాత్రము. ఇతని సేనాధిపతి
గను సామంతుఁడుగనుండి క్రమముగా స్వతంత్రుఁడైనవాఁడె జగ
ద్దేవుడు.” అని వ్రాసియున్నారు. ఈతైలపదేవుని కాలమున
చాళుక్య సామ్రాజ్యమున అనుమకొండ ప్రాంత ప్రదేశములు కాక
తీయుల స్వాధీనమయినను, చాళుక్యరాజధాని యగు కళ్యాణ నగ
రము తైలపదేవచక్రవర్తికి సామంతుఁడై మహామండలేశ్వరుఁడుగ
వ్యవహరించిన కాలచుర్యవంశీయుఁడగు బిజ్జలరాజు స్వాధీనముఁ జేసి
కొని పరిపాలించినను చాళుక్యసామ్రాజ్యమంతరించలేదు. బిజ్జ
లుని మరణానంతరము తైలపుని కుమారుఁడగు నాల్గవ సోమేశ్వరుఁడు
1165 దవ సంవత్సరముననో యామరుచటి సంవత్సరముననో
కళ్యాణపురిని స్వాధీనముఁజేసికొని 1180 వఱకుఁ బరిపాలనముఁజేసి
యున్నవాఁడు గావున నాతని యనంతరమే యీభాగము దేవగిరి
యాదవరాజుల వశమైపోయినది. జద్దేదేవుడు స్వతంత్రుఁడై యెన్నఁ
డును కాకతీయులతో యుద్ధముచేసి యున్నట్లు గన్పట్టదు. అతఁడు
చేసిన యుద్ధములన్నియు మరణించు వఱకు బశ్చిమచాళుక్యుల పక్ష
ముననే చేసి యుండెనని భావింపవలసి యున్నది. తైలపుఁడు
కళ్యాణనగరమును గోల్పోయిన తరువాత కొంతకాలము అన్నిగేరి,
ఘటికొంత కాలము బనవాసి రాజధానులుగఁజేసికొని పరిపాలనము

చేసి యుండెనని వాని శాసనములె దెలుపుచున్నవి. కనుక చాళుక్య సామ్రాజ్యమంతరించిన దని శేషాద్రిరమణకవులు వ్రాసినది చారిత్రక సత్యము కాదని స్పష్టముగా నుడువవచ్చును. కళ్యాణపురరాజధానికి నమీపములోనున్న సిందవాడి రాజ్యము పశ్చిమచాళుక్య సామ్రాజ్య చక్రవర్తుల క్రిందనే యుండెను.

రుద్రదేవుడు తైలపదేవుని వధించెనా ?

శుక్లసంవత్సర చైత్రమాసభారతిలో శేషాద్రిరమణ కవులనుమకొండ శాసనమును వ్యాసములో “కాకతీయప్రేలరాజు కీర్తి. శ. ౧౧౮౮ వటకును, రుద్రదేవుడు తరువాతను బాలించిరి గాన నీమూడవ తైలపదేవుడు ప్రేలరాజు కాలమున బంధింపబడి యున్నట్లు డగుటయు, బిమ్మట రుద్రదేవునిచే వధింపబడుటయు బాసఁగియున్నది. రుద్రదేవుడు తన రాజ్యమున కొకసరిహద్దు కటక మని చెప్పినాడు- ఇదియె కళ్యాణపురి. దీనిచేఁగూడ మూడవ తైలపదేవుడు ప్రేలరాజు రుద్రదేవులకు లోబడినవాడని తేలును. అనంతరము తైలపదేవుని రాజ్యమును బిజ్జలు డాక్రమించుకొనెను. చాలుక్యచూడామణి యను బిరుద మితనికిఁ దగియున్నది. కాకతీయుల ప్రత్యర్థి యీమూడవ తైలపదేవుఁ డనుటకు బాధకములు గానరావు.” అని వ్రాసియున్నారు. ఈ శేషాద్రి రమణకవులకు రుద్రదేవుని శాసనములోని తైలపుని చావునుగూర్చిన శ్లోకమర్థము కాలేదు. తాము కవులయియుండియు, అచింతేంద్రకవియొక్క భావమునైనఁ గనిపెట్టలేకపోయినారు. విద్వాన్ అప్పన్న శాస్త్రిగారా శ్లోకమునకుఁ దమ “వేయి స్తంభాలగుడి శాసన” మను గ్రంథములో నీరీతి యర్థము నిచ్చియున్నారు.

“ గొప్పైన పరాక్రమముగల యీ రుద్రదేవరాజుయొక్క (వలని) భయముచే, అతిసారరోగముచే నంతటను గబళింపబడిన కఱవంటి శరీరముగల తైలపరాజు స్వర్గమునకుఁ బోగా (పరమపదింపగా) ఆభీముఁడును (తైలపుని) రాజ్యపదవిని క్షణకాల మనుభవించెను.”* ఇందు కవి తన కవితా చమత్కృతిని గనుపఱచినవాడేగాని రుద్రదేవుఁడు తైలపరాజును వధించెనని చెప్పియుండలేదే. వీరి పాండిత్యము, కవితాధోరణుల నటుండనిచ్చి వీరిచారిత్రక జ్ఞానము కింత విమర్శింతము.

తైలపుడు కాకతీ ప్రోలరాజు, రుద్రదేవరాజులచే యుద్ధములో నోడింపఁ బడినవాడేగాని యెన్నఁడును వీరికి లోబడి యున్నవాఁడు కాఁడు. రుద్రదేవుఁడు తన రాజ్యమునకొక హస్త కటకమని చెప్పినాఁడు గనుక నదియె కళ్యాణపురి గనుక నందువలన తైలపుఁడు రుద్రదేవునికి లోబడిన వాడని తేలునని వ్రాయుట నట్టి తేలికమాట. చచ్చిన తరువాత లోబడి యుండుట యెక్కడ ? 1162 వ సంవత్సరమున తైలపుని రాజధానినుండి తఱిమివేసిన బిజ్జలుఁడు స్వతంత్రుడై సింహాసనమెక్కినట్లు గన్పట్టుచుండఁగాఁ గళ్యాణపురము రుద్రదేవుని రాజ్యములోనిదిగా భావించుట విపరీతచరిత్ర జ్ఞానమును సూచించునేగాని యంతకన్న వేఱొకటిగాదు. ప్రోలరాజుచే బంధింపబడి విముక్తుడై రుద్రదేవునిచే వధింపబడి బిజ్జలునిచే రాజ్యము గోల్పోయిన చాళుక్య తైలపునకు “చాళుక్య

* యాతేఽపితై లపస్యపేదిన మస్యభీత్యా
సర్వాతిసారకబళీ కృతగాత్ర యస్తా
శ్రీరుద్రదేవ స్తపతేః పుభువిక్రమస్య
భీమోఽపిరాజ్యపద వీంక్షణికాంసలేభే. ”

(ద. వై. పం 30 - 34)

వేయి స్తోత్రాలగుడి శాసనము. పేజి. 91.

చూడామణి"యను బిరుదము తగియున్నదని వ్రాయుటెంత యపహాస్యాస్పదముగ నున్నదో గుర్తింపజాలకుండుట శోచనీయమైన విషయము. 1929 సంవత్సరములో భారతిలో వ్రాసిన యీ వాక్యము లన్నియు, 26-10-35 కృష్ణాపత్రికలో "ఈమరణించిన తైలపదేవుడు మహాబాబు నగరమండలములోని కోడూరు రాజధానిగఁజేసికొని ఆ పాత్రముల బాలించిన చోడరాజు" అని వ్రాయుట వలన మన్నుగొట్టుకొనిపోయినవిగదా. "ఈ చోడతైలపుని శాసనములు బూదపూరు, నెక్కొండ గ్రామము లో లభించినవి" అనికూడ వ్రాసియున్నారు. ఇదియు సరిగాదు. కోడూరు రాజధానిగా నేలిన కుమారతైలపదేవుడు చాళుక్య చక్రవర్తిత్రిభువనమల్ల విక్రమాదిత్యుని మనుమఁడును, మూడవ సోమేశ్వరుని పుత్తుఁడే నగుకుమారతైలపదేవుఁడుగాని చోడరాజు కాడని యా బుదపూరు, నెక్కొండ గ్రామములలోని శాసనములం జదివినవారికి బోధపడఁగలదు. ఇతరుల మాట యటుండనిండు. ఈ శేషాద్రి రమణ కవులే శుక్ల సంవత్సర భారతిలో, అనుమకొండ శాసన వ్యాసమున బూదపూరు, నెక్కొండ గంగాపురము, పానగల్లు శాసనములఁ బేర్కొని వానిలో పానగల్లు, నెక్కొండ శాసనముల పాఠములఁ గొంతవఱకు వివరించుచు నందలి కుమార తైలపదేవుడు చాళుక్య చూడామణియగు చాళుక్య తైలపుడని తెలుపుటయెగాక "ఈ తైలపదేవుడు ప్రోలరాజు ప్రత్యర్థి చాళుక్య చూడామణి యనుటఁబట్టి పశ్చిమ చాళుక్య కుటుంబ సంబంధియని భావింపఁ జనును. ఇది ప్రోలరాజు కాలము గావున నీ తైలపదేవుడు పశ్చిమ చాళుక్య రాజప్రతినిధి యగుట సత్యము." అని వ్రాసిన వీరు కృష్ణాపత్రికలో "ప్రోలరాజునాటి తైలపదేవుడు, రుద్రదేవునినాడు మరణించిన తైలపదేవుడు, భిన్నవ్యక్తులని నుడువుటెంతటి యపహాస్య కరమైన విషయము. అతఁడు చాళుక్యుఁడు;

ఇతఁడు చోడరాజు; ఏ శాసన ప్రమాణములు చాళుక్యుఁడనుటకుఁ దగియున్నవో అయ్యవియె చోఁడనుటకును దగియున్నవని యా నోటితోనే నేఁడు పల్కనేర్చినారు. ఎంత యాభాసము ! ఈ సందర్భమున వీరికంటె గడుసరియగు విద్వాన్ అప్పన్నశాస్త్రిగారిందలి కిటుకు గనిపెట్టి ప్రజామిత్ర పత్రికలో వ్రాసిన వాక్యములు పాటింపఁ దగినవని శేషాద్రి రమణ కవులకుఁ దెలియఁ జెప్పఁదగును, “బూద పూరు” నెక్కొండ శాసనములలోఁ దెలుపఁబడి తైలపుఁడు కుమార తైలపుఁడని చెప్పఁబడినది. కావున అఱవ విక్రమాదిత్యుని కాలమున, అనఁగా, క్రీ. శ. 1122 ప్రాంతమున కోడూరు రాజధానిగాఁ జేసికొని, మాండలికుఁడై కుమార తైలపుడు రాజ్యము చేయుచు నేయించిన శాసనములను జూచి ఇతఁడు చోడుఁడై యుండవచ్చునని యూహించుటంత సమంజసముగాఁ గనుపట్టదు. ఈ సంగతి నేలకొండపల్లి శాసనము వలన మఱింత స్పష్టము కాగలదు. ఈ కుమార తైలపదేవుఁడే తరువాత రాజై 1150-1165 ప్రాంతము వఱకు నేలినవాఁడైరుద్రదేవునికిఁగూడ సమకాలికుఁడగుచున్నాడు.”

అని ప్రజామిత్ర పత్రికలో శేషాద్రిరమణ కవులు శృష్టాపత్రికలో వ్రాసిన దానికి జవాబుగా వ్రాసిన వ్యాసములో “విద్వాన్ అప్పన్న శాస్త్రిగారు వ్రాసియున్నారు గనుక చర్చిత చర్వణముగా నావిషయమును మరల వ్రాయుటకు వెఱచి విరమించు చున్నాను. కావున శేషాద్రిరమణ కవులు నేలవిడిచి సాముచేయుట తగదు. అచింతేంద్ర కవి రుద్రదేవుని శాసనము వర్ణించిన విధానము కవితా చమత్కృతిఁ దెలుపు నతిశయోక్తిగా భావింపఁదగునేకాని యయ్యది చారిత్రిక సత్యమనుకొని తగినంత శాసనాదిక సాధన సామగ్రి చెంతనుంచి తోనియుఁ దాము వృథాప్రయాస పాల్పడుటయు, సాధన సామగ్రి చెంత లేని తరుణమునఁ జరిత్ర కాదులేమో యూహించి వ్రాసిన

వారిని నేవేవ్రా యీనడింపు వాక్యములతోఁ దృణీకరించి వ్రాయట చరిత్ర పరిశోధనమందు మేలుచేయి గైకొనఁదలంచిన వారికిఁ దగని పనియని యిప్పటికైనను శేషాద్రి రమణకవులు గ్రహింపఁగలిగిన యెడలఁ గృతార్థులమగుదుము.

రుద్రదేవుఁడు కందూరు వర్ధమానపుర చోడులను జయించుట.

తెలుఁగు చోడులలో నొక శాఖవారు పదునొకండవ శతాబ్దముండి పశ్చిమచాళుక్య చక్రవర్తులకు సామంత మాండలికులుగ నుండి వర్ధమానపురము, కందూరు, పానుగల్లు మొదలగు ప్రదేశములను బరిపాలనము సేయుచుండిరి. అయ్యవి యిప్పటి హైదరాబాదు రాష్ట్రమునందలి మహబూబు నగరము, నల్లగొండ జిల్లాల పాతములోనివి. అయ్యవి పశ్చిమచాళుక్యుల కాలమున సిందవాడిరాష్ట్రమునను, కొల్లిపాక రాష్ట్రమునకును లోఁబడియుండెడివని చెప్పవచ్చును. ఈప్రదేశములు పదునొకండవ శతాబ్దికి, బూర్వము, రాష్ట్రకూటరాజులకును కాంచీపుర చోడరాజులకును, పశ్చిమచాళుక్యులకును పూర్వచాళుక్యులకును, పశ్చిమచాళుక్యులకును, కాంచీపుర రాజులకును, యాధరంగములుగనుండి ప్రఖ్యాతికి వచ్చినవే. అందు ముఖ్యముగా వర్ధమానపురము, కందూరు, పానుగల్లు దుర్గములు మాండలికరాజులకు నాయాకాలములందు రాజధానులుగ నుండుచు వచ్చెను. రాష్ట్రకూటుల కాలమున కోడూరు చోడమాండలికులకు రాజధానిగ నుండుచు వచ్చెనుగాని పశ్చిమచాళుక్యులలో రాష్ట్రకూటుల తరువాత రాజ్యమునకు వచ్చిన చాళుక్యప్రథమత్తైలపుని సంతతిహారీ చోడులను జయించి తమరాజ్యవ్రతని ధులను నిక్కడిదేశములను బాలించుటకు నియమించినపుడు వారలు తటచుగా కోడూరు రాజధానిగఁ జేసికొని పాలించు చుండెడివారు. చోడమాండలికులు వారికి లోఁబడి యాయా దుర్గముల కధిపతులై

పరిపాలనము సేయుచుండెడివారు. తటచుగా నీరాజప్రతినిధులు కొల్లిపాకను, కోడూరును రాజధానులుగఁ జేసికొని పరిపాలనము సేయుచుండెడివారు. పశ్చిమ చాళుక్యచక్రవర్తులగు అటవ విక్రమాదిత్యుని మనముఁడును, మూఁడవ సోమేశ్వరుని కుమారుఁడును, రెండవ జగదేకమల్లుని తమ్ముఁడు నగు కుమారతైలపదేవుఁడు రాజప్రతినిధిగను మూఁడవ సోమేశ్వరుని కాలమునను, రెండవ జగదేకమల్లుని కాలమునను యువరాజుగా నుండి పరిపాలనము చేసినవాఁడు గావున క్రీ. శ. 1122 వ సంవత్సరములో నితఁడు కోడూరు రాజధానిగా నీ ప్రదేశములను రాజప్రతినిధిగానుండి పరిపాలనము చేసెనని బూదవూరు, నెక్కొండ, గంగాపురము, పాలుగల్లు శాసనముల వలన నిదివఱకె తెలిసికొని యున్నాము. ఇతఁడు రెండవ జగదేకమల్లుఁడు చనిపోయిన వెనుక క్రీ. శ. 1148 సంవత్సరమునఁ బశ్చిమచాళుక్య సింహాసన మధిష్ఠించెను. ఇతఁడు సింహాసన మధిష్ఠించిన కొలదికాలముననే యితఁకి సామంతుఁడుగా నుండిన కాలచుర్యవంశీయుఁడైన బిజ్జలుఁడు మొదలగు మాండలిక ప్రభువులు కాకతీప్రళరాజు మొదలగు వారితోఁ గూడుకొని చక్రవర్తిని దిరస్కరించి తిరుగుబాటుచేసి యుద్ధములు నడిపినట్లు తెలియుచున్నది. ఎట్లయినను బిజ్జలుఁడును, కాకతీప్రళరాజును మూఁడవ తైలపుని కశ్యాణ నగరమునుండి వెడలఁగొట్టిరి. ఇయ్యది క్రీ. శ. 1157 సంవత్సర ప్రాంతమున జరిగియుండును. ఈయుద్ధములు జరుగుచున్న సందర్భముననో యంతకుఁ బూర్వముననో ప్రళరాజును జయించి యాతనిక్రింది రాజ్యమును ఉదయరాజున కొసంగి యుండును. ఆయుద్ధములలో నతఁడుమొదట ప్రళరాజునకు తోడ్పడియుండును. కాని తైలపదేవ చక్రవర్తి కశ్యాణకటకమును గోల్పోయిన వెనుక పానగల్లు దుర్గాధీశ్వరుఁడైన యుదయరాజు స్వతంత్రుఁడగుటకుఁ బ్రయత్నించెను. ఈసమయము

ననే బిజ్జలరాజు మంత్రియగు బసవేశ్వరుడు వీరశైవ మతదీక్షను వహించి ప్రచారము సలుపుచుండ నాజంగమ మతము కర్ణాటాంధ్రదేశముల వ్యాపించుచుండ నుదయావ నీశ్వరుడును, వానిపూర్వులును శైవమతావలంబకులై యుండిరి గావున వీరశైవమతావలంబకులను ద్వేషింప సాగిరి. ఈకాలమునందే యుండిన పండితారాధ్యుడు తాను కాలాముఖిలేక పాశుపత శైవమతావలంబకుడైనను బసవేశ్వరుని వీరశైవ మతమును బ్రోత్సహించెను. ఇతని శిష్యుడగు నామయ్య యను శివభక్తుని నుదయావనీశ్వరు డనేక విధములుగా బాధించెనట. ఉదయచోడుని మంత్రి పింగళి గోవింద ప్రధానియని సుప్రసిద్ధ పరిశోధకులగు కొమత్తాజు లక్ష్మణరావు పంతులుగారు తమ శివతత్త్వసార కీతికలో వ్రాసియున్నారు.* తన శిష్యుడగు నామయ్య ఆయుదయ చోడుని బాధపడలేక యురిపెట్టుకొని చచ్చెనట! చానిని విని పండితారాధ్యుడు కోపగించి రాజునకు శాపమిచ్చి యచటనుండి నెడలిపోయెనట! తరువాత చరిత్రము పండితారాధ్యచరిత్రమునం దిట్లు వ్రాయఁబడియున్నది.

“కాదింక నీ పానుగంట నుండఁగ మహాదేవు భక్తులకనుచుఁ గట్టలుక, మసలక పండిత మల్లి కార్జునుడు, వెనదలిర్పఁగ బురివెడలంగ వెనుక నక్కజంబుగఁ బూచనంతగల్పొన్న, కుక్కురో కుర్గిని కూసెఁగల్గొడి, పురిమహోత్పాతముల్వుట్టె వెండియును, బురము పాడగునని బుధులు గలంగ, విదిత శాపోద్ధత విలయోగ్రవహి, కుదయావనీశుఁడాహుతియ య్యె. బుత్రపౌత్రులన్యోన్య శతత్రాభినిరతి ” శత్రులై చీకటి చప్పరంబులను, దడయకాసురిచేదన పురిజనము, లడరంగ నిర్మూలమెరట్లుఁగూడ, సంతానమెల్ల నిస్సంతానమయ్యె.”* మహిమాప్రకరణము. పుట. ౩౦౦

* ఆంధ్ర సాహిత్య పరిషత్పత్రిక సం. ౧౦. సంచిక. కి. పే. ౧౪౩-౧౪౪.

ఉదయావనీశునిఁ బ్రశంసించు నపుడు పండితారాధ్య చరిత్ర
యందు నిట్లున్నది.

“జోళవాళిగాక ఖోణీతలేశ

వేళవాళికిఁ గర్త నేయెట్టులనిన.” (పుట ౨౮౭)

“చోళవాళి=చోళపాళికి=చోళరాజ్య; వేళవాళి=వేళపాళి=
కాళునిరాజ్యము” అని నేనర్థము చేసికొంటిని కాని యర్థము స్పష్ట
మనుటకు వీలులేదు.” అని లక్ష్మణరావు పంతులువారు తెలిపినారు.
కాని నేను వేళపాళి యనఁగా చాళుక్య రాజ్యమని యర్థము చేసి
కొనుచున్నాను. అయినను గాక పోయినను, ఆరాధ్యుఁడు రాజునకు
శాపమిచ్చి వెడలిపోయిన వెనువెంటనే యా పురమునందలి తాతి
లోట్లు కూసినవఁట; తాతిపొన్న పూచినదఁట. కల్కోడియు, కల్పా
న్నయు చోడుల విశేష చిహ్నములని నన్నెచోడుని కుమార సంభ
వము మొదలగువాని వలనఁ మనము దెలిసికొనుచునే యున్నాము.
పండితారాధ్యుని శాపమెట్టిదైనను రుద్రదేవుని శాసనములోని వీరిం
గూర్చిన వర్ణములను బట్టి యదంతయు నిజముగా జరిగినేమో యని
పించు చున్నది. రుద్రదేవుని శాసనములో నుదయావనీశుని కవి నీ
క్రింది యర్థమువచ్చు రీతిగా వర్ణించి యున్నాఁడు. “శోభాయుక్తుఁ
డైన రుద్రదేవరాజయొక్క పరాక్రమమువలనఁ గలిగిన భయ
మనెడి వ్యామోహమనుపేర నొప్పు శస్త్రమువలన వడకుచున్న
సమస్తశరీరముగల్గి చోడోదయరాజయొక్క ప్రాణములు పిచ్చివట్టి
వవి వలెను, వశము తప్పినవి వలెను, గొప్ప పిశాచముచే బాధింపఁ

బడినవి వలెను భ్రాంతి మంతములైనవి వలెను, చెడిపోయినవి వలెను, అప్పుడే స్వర్గమునకుఁ బోయిన వాయెను.”*

ఇట్లుండినను పండితారాధ్యుల చరిత్రయందుఁ బేర్కొనఁబడిన పానుగంటి యుదయావనీశ్వరుఁడు వేఱనియు, రుద్రదేవుని శాసనము లోఁ బేర్కొనఁబడిన చోడోదయుఁడు వేఱనియు నొక సంవాదము బయలు దేరినది. ఈసంవాదమునకు మూలకారణ మీ శ్లోకము నందు చోడోదయత్మావతి యెక్కడ పరిపాలనము చేయుచున్న వాడో కవి తెలుపకుండుటయెగాక యీశ్లోకమునకుఁ బైనకోకర్ణ నామభుజగమును భీమనకులము చంపిన దను శ్లోకము వ్రాయఁబడి యుండుటయే.

ఇందునుగూర్చి శేషాద్రిరమణ కవులు కృష్ణాపత్రికయందెట్లు వ్రాయుచున్నారు. “ప్రౌలరాజు ఉదయాదిత్యునకు రాజ్యము నొసంగినాఁడు. ఇతఁడు భీమరాజు గోకర్ణుల తండ్రి. కీ. శే. లక్ష్మణ రావు పంతులువారు చెప్పినట్లు ననవర్తి సంస్థానములోనిది గాక నల్లగొండచెంత రాజ్యము పాలించిన ఉదయచోడుఁ డింకొకఁడు గలఁడు. ఇతఁడు పండితారాధ్యుల ద్వేషించి శాపగతుడై మరణించినాఁడు. వెయ్యిస్తంభములగుడి శాసనములోఁ జెప్పఁబడిన చోడోదయుఁడు పూర్వోక్త పత్రిపక్షియగు భీమరాజు. వీరుగాక కోడూరు పాలించు మఱియొక ఉదయచోడుఁడు కీ. శ. 1160 ప్రాంతమున నుండి జటచర్లలో శాసనము నెలకొల్పినాఁడు. ఈ

* శ్రీరుద్రదత్తపరాక్రమోద్భవ భయవ్యామోహనాభ్యోల్లస
దృష్టాంతస్తనమస్తగాత్ర విలసచ్ఛోడోదయత్మావతేః
ఉన్నతాభవ, విస్ఫుతాభవ, మహాభూతాభి భూతాభవ,
ప్రోద్భాంతాభవ, సంకులాభవ తదాప్రాణాః ప్రయాతాదివం॥
అనుమకొండ శాసనము. వేయిస్తంభాలగుడి శాసనము. పేజీ 90. ద.

భిన్నవ్యక్తులను సమన్వయించుటలో పంతులువారు (వీరభద్రరావు) పూర్వభాగము ప్రమాదములు పరిష్కరింప వలసి యున్నది." అని వ్రాసి యీపరిష్కార మనుపెనుభారము నాపైఁ బెట్టుటకు సాహసించుట యాశ్చర్యకరమైన విషయముగదా! కాని శేషాద్రి రమణ కవులు లక్ష్మణరావు పంతులవారు "శివతత్త్వసార గ్రంథపీఠికలో " పానుగంటి నైజామురాజ్యమునందుమహాబూబ్ నగర్ జిల్లాలోనాగర్ కర్నూలుతాలూకాలో నున్నది. ఇదిపూర్వముగొప్పదుర్గము. ఈ ప్రాంతమునఁ బండితునికాలమున నుదయచోడుఁడనురాజు రాజ్యము చేసినట్లు శాసనముల వలనఁ గానవచ్చుచున్నది. ఉదయచోడుని దండనాయకులు శా. శ. ౧౦౮౪ (కీ. శ. ౧౧౭౨) లో వేయించిన శాసనమొకటి జడచర్లలోఁ గలదు. జడచర్ల నైజాము రాజ్యము నందుఁ బానుగంటికి నుత్తరమునఁ బడునైదు క్రోశముల మీద గలదు. ఈసంవత్సరముననే ప్రథమ రుద్రదేవునిచే వేయించబడిన హనుమకొండ శాసనమునందును నీ చోడోదయుఁడు పేర్కొనఁ బడియెను. రుద్రుఁడు చోడోదయుని గెల్చినట్లును అతని రాజధాని యైన కందూరును గాల్చినట్లును నీశాసనము నందుఁ గలదు. కందూరు పానుగంటికి సమీపముననే యున్నది. ౧౧౬౨ ప్రాంతమున అనఁగాఁ బండితారాధ్యునకు మనమితర ప్రమాణముల వలన నిర్ణయించిన కాలమందుఁ బానుగంటివైపున నొక యుదయావసీఠుఁ డుండెనని స్పష్టపడుచున్నది." అని విస్పష్టముగా వ్రాయుచుండిన దాని సరిగా నర్థము చేసికొనకయే తబ్బిబ్బు పడుచుందురు. శాసనములలోని వాక్యములను సరిగాఁ జూచుకొనకయే యందున్నవాని కంటె భిన్నముగా వాకొందురు. పానినే తొందరపడి పత్రికలకు వ్రాయుచుందురు. "వీరుగాక కోడూరు పాలించు మఱియొక ఉదయ చోడుఁడు కీ. శ. 1160 ప్రాంతముననుండి జడచర్లలో శాసనము

నెలకొల్పినాడు. ” అని శేషాద్రి రమణకవులు వ్రాసినది దుర్భమ గాని సత్యముకాఁ గనప్పట్టదు. ఆశాసనముండిన యెడల నెందుకుఁ బ్రకటించలేదు ? ప్రకటింపఁబడిన జడచర్ల శాసన ముదయావనీశు నిదికాదు. వాని దండనాయకులిది. అది వారు చెప్పినట్లు కీ॥ శ. 1160 నాటిదిగాక 1162 సంవత్సరములోని దని యందేయున్నది. ఇందు పేర్కొనఁబడిన యుదయావనీశ్వరుఁడు కోడూరు రాజధానిగాఁ బరిపాలించిన వాఁడుకాఁడు. “ కోడూరు విడిచిపెట్టిన పై తెలుఁగు చోడులు కోడూరు పురవరాధీశ్వరులమని పిలుచుకొనుచుండిరనియుఁ గూడ మనము తెలిసికొనఁ దగిన నూతనాంశమై యున్నది. ” అని విద్వాం అప్పన్నశాస్త్రిగారు (ప్రజామిత్ర) పత్రికలో వ్రాసినారు. అప్పన్నశాస్త్రిగారికిది నూతనాంశముగాఁ గనప్పట్టుచున్నది గాని యిరువది మూడేండ్ల క్రిందట వ్రాసిప్రకటించిన నాయాంధ్రుల చరిత్రములోఁ బెక్కుమాటలు వ్రాసియున్నాను. దొరతనమువారి పరిశోధకులుసహా యితర పరిశోధకులెల్లరు నట్లే వ్రాసియున్నారు. రుద్రదేవుని శాసనములో రుద్రదేవునికి సమకాలికులుగా మూపురు చోడరాజులు ఉదయావనీశ భీమగోకర్ణులను వారు పేర్కొనఁ బడి నారుగాని వారికిఁగల పరస్పర “బంధుత్వ మెట్టిదో తెలుపఁబడి యుండలేదు. ఇతర ప్రమాణములగు సాధనములనుబట్టి మనము నిర్ధారించుకొనవలసి యున్నది. రుద్రదేవుని శాసనములలో రుద్రదేవుని విజయములను డెలుపునందర్భమున వాని ప్రత్యర్థులను గూర్చి చేసిన యపహాన్యవర్ణనలలో సతిశయోక్తులు పెక్కులుగల వని ముందుగా మనము గుర్తింపకున్నయెడల మనకు సత్యము బోధ పడఁజాలదు. తెలపదేవుని మరణ మెంత సత్యమో ఉదయావనీశుని మరణముగూడనంత సత్యమయినదిగానే భావింపవలయును. రుద్రదేవుఁడు వారిని జయించి వారి రాజధానీపురములను దహించివేసిన మూట నిజమై యుండవచ్చును.

గోకర్ణనృపాలుడు.

భీమన సోదరుడైన గోకర్ణుడు వాగ్విదూషకాదుడని యనుజైన సమయాచార్యుని శిష్యుడ. వర్ధమానపురాధీశ్వరుడు. ఇతడు భీమకవికి గర్వత్వ మారోపింపబడిన కవిజనాశ్రయ మను ఛందోగ్రంథమును రచించి కళ్యాణపురాధీశ్వరుండు జైన చాళుక్యజగదేక మల్లునకు సేనాపతి యగు రేచభూపాలున కంకితము చేసెను. ఈ రేచనికీ గవిజనాశ్రయఁ డనియు, గోకర్ణునకు శ్రావకాభరణాంకుఁ డనియు బిరుదనామములు గలవు. కవిజనాశ్రయములో నాలుగొత్తాసములును జైనకావ్యధర్మముల ననుసరించి వాగ్దేవతాస్తుతితో, బ్రాచీనభింపబడినవి. వేములవాడభీమకవి రచించినది నృసింహపురాణముకాని కవిజనాశ్రయము కాదు. గోకర్ణు డనేకాగ్రహారములను బ్రాహ్మణోత్తములకు ధార పూసి శాసనములను వ్రాయించి యున్నాడు. ఈగోకర్ణుని గురు నయిన వాగ్విదూషకాదుడని తన పేరిట లక్షణగ్రంథమును, ఆదిపురాణమును ఆంధ్రభాషలో విరచించినటుల దెలియుచున్నది.

భీముడు-గోకర్ణుడు.

ప్రతాపరుద్రుని కాలమున వర్ధమానపురమును భీమచోడుడు తన సోదరుడైన గోకర్ణుచోడునితో గలిసి పరిపాలనము సేయుచున్నటులు దెలియుచున్నది. ఈభీమచోడనృపాలుడు పరమదూర్ఘుఁ డైనట్లు రుద్రదేవుని శాసనమున వాకొనబడియెను. భోజనకాలమునందు తన సోదరుని జంపెను. తన సవతితల్లికి బలియయ్యెను. పశ్చిమచాళుక్యు డను విక్రమాదిత్యచక్రవర్తి మనుమఁ డగు తైలపదేవుడు వర్ధమానపురమున కిరువదిమైళ్ళ దూరమునందున్న కందూరునఁ బరిపాలనము సేయుచునుండి రుద్రదేవుని పరాక్రమమునకు వెఱచి మరణమునొందఁగా భీమచోడు

దారాజ్యము నాక్రమించుకొని కొలఁదికాలము పరిపాలనముచేసి రుద్రదేవునితో వైరము గల్పించుకొని నిరంకుశాధికారమును నెఱపుచుండఁగా రుద్రదేవుఁ డీనృపాలాధముని శిక్షించుటకై వాని పైకి దండెత్తి పోయెను. రుద్రదేవుని పీక్షించిన మాత్రముననే భయంపడి భ్రాతృమాతృవనితా సహితముగా భీముఁడు పర్వ తారణ్యాభూములకుఁ బాఱిపోయె నని అలంకారయుక్తము లయిన శ్లోకములలో వ్యక్తీకరింపఁబడియెను.

ఉనయచోడుని జంపి పద్మావతిని పెండ్లియాడుట.

అటుపిమ్మట రుద్రదేవుఁడు వానిని వెంబడించి తఱిమి యాంజనేయుఁడు లంకాపురమును దహించినటులఁ జోడోదయరాజు యొక్క నగరమును దగ్ధము గావించి యా నగరముమధ్య నొక మహాద్భుతమైన తటాకమును ద్రవింపెను. అంతకుఁ బూర్వమే చోడోదయుఁడు రుద్రదేవుని పరాక్రమమును విని భయకంపి. తుండై మతిపోయి పిచ్చియైతి దయ్యముసోఁకి మృతినొందెనని చెప్పఁబడి యున్నది.

పైని చెప్పినట్లా చోడోదయుని నగరమును దగ్ధము గావించు టయే కాక యాతని కొమార్తెను పద్మావతియను దానిని వివాహ మైనటుల యా శాసనము వలనఁ దెలియుచున్నది.

“ కన్దూరోదయ చోడవంశవిలసత్ కీరాభి గర్భోద్భవ
త్పద్మేశ్వరాయ రుద్రదేవ సృవతేః కిం వర్ణ్యతే విక్రమః
ఉదగ్గత్యక్షత్రికులోన్న తిక్షయకృత స్సర్వావసీ క్రిభృతో
రామశ్యేవ కుశారఖణ్ణిత రిపువ్రాతస్య పుశ్నీవతేః. ”

ఈ పైశ్లోకము ద్వంద్వార్థమును సూచించు చున్నది. అయినను రుద్రదేవుఁడు పద్మావతిని వివాహముఁ జేసికొనె

ననుటయే యొప్పి యున్నది. కాని మఱియొక శాసనమునుబట్టి సందేహము కలుగు చున్నది.* ఉదయచోడుని జట్చర్ల శాసనమునకును రుద్రదేవుని యనుమకొండ శాసనమునకును నడుమ ౨౬ దినములు మాత్రమే వ్యవధి కలదు.

ఉదయచోడుని ప్రశంస అనుమకొండ శాసనములోనే గాక మామిళ్ళపల్లి, పానుగల్లు, జడచర్ల శాసనములలోగూడ నుండుట చేత వాని వివరములను దెలిపినవాని నెట్లు సమన్వయించు కొనవలయునో చదువరులె గ్రహింపఁ గలరు.

౧ మామిళ్ళపల్లి శాసనము : విశంభినంపత్తరము. గోకర్ణుని దానమును గూర్చినది. ఇందు సూర్యనంశమున గోకర్ణుడును వానికి నుదయాదిత్యుడును, వానికి భీమగోకర్ణులును బుట్టి రని భీమగోకర్ణులు నిస్సీమ ప్రేమబంధము గలవారని తెలియఁజేయును. ఇందు శకసంవత్సరము లేకపోయినను క్రీ. శ. 1117-1118 సంవత్సరముగనని యూహింపవచ్చును.¹

౨ మామిళ్ళపల్లి రెండవ శాసనము : సౌమ్యసంవత్సరము, కందూరి గోకర్ణ చోడ దేవమహారాజుల దండనాయకుడు, హరిహర దాసుండయిన బోయ దేవుని ధర్మమును దెలుపునది. ఇందు శకసంవత్సరము లేకపోయినను క్రీ. శ. 1128-29 అగుచున్నది.²

౩. పానుగల్లు శాసనము: శ్రీధినంపత్తరము; ఇందు సోమ రాజభార్య ఔడగాంబ. వీరికూతురు మేలాంబిక; భర్త పేరు లేదు. ఈమెకు ఉదయాదిత్యుడు, భీముడు, గోకర్ణుడు జనించిరి.

*. See the Lithic Records in Hyderabad prepared by M. Ramakrishna Kavi M.A.

(1) సుళుత నం ౧ నంచిక ౨, శాకతీయసంచిక, అనుబంధము 89

(2) సుళుత నం ౧ నంచిక ౨ డిట్

శయోక్తుల మనము పాటించి విశ్వసించిన యెడల నీయిరువదియారు దినములలోనే సూర్యవంశోద్భవుడును, క్షత్రియ శిఖామణియునగు భీమచోడనృపాలుడు తైలపుని రాజ్యమాక్రమించి వర్ధమానపురము రాజధానిగాఁ జేసికొని సవతితమ్ముడైన గోకర్ణచోడుని సంహరించి వానితల్లిని భార్యగాఁ జేసికొని పరమదుర్మార్గుడై ప్రజాపాలనముఁ జేయుచుండగా వానిదుష్ప్వర్తనము చారులవలన విని అసంఖ్యాక ములగు సైన్యములంగూర్చుకొని రుద్రదేవుడు దండెత్తి పోయి భీముడు పుత్రమిత్ర కళత్రాదులతో పట్టణము విడిచి యడవులకుఁ బాటిపోగా వర్ధమానపురమును ఆంజనేయులు లంకాపురమును దగుల బెట్టినట్లుగాఁ దగులఁబెట్టి యాపట్టణమధ్యమున నొక గొప్ప తటాక మును ద్వర్వించి యదవఱకె తనపరాక్రమమునకు వెఱచి పిచ్చపట్టి పోయి పిశాచముచే బాధింపఁబడి నానావికలానస్థలను బొంది స్వర్గ మునకుఁ బోయిన ఉదయచోడుని రాజధానియగు కందూరును ముట్ట డించి దానినిగూడ దగులఁబెట్టి యంతయు నాశనముఁజేసిన తరువాత కందూరుదయచోడుని కొమార్తయగు పద్మావతిని బెండ్లిచేసి కొని సుఖముగా నింటికేజేరి యాయనుమకొండ శాసనమును అచింతేంద్రకవివర్యునిచే వ్రాయించెనని చెప్పవలసివచ్చును. ఆహా! ఎంత అసంభవమగు విషయము! వీనినంతయును సమన్వయింపవలయునట! లేనియెడ ఆంధ్రుల చరిత్రము తాఱుమాత్రై పోవునట! ఎనిమిది సంవత్సరములుగా శేషాద్రి రమణకవులు పత్రికలలో వాపోవుచున్నఘోష. వీనినున్నదున్నట్లుగా నుంచి, చెప్పినది చెప్పినట్లుగానుంచి, ఒకరివి నిజమని, మఱియొకరివి యబద్ధమని చెప్పకుండ సమన్వయము చేయుట శేషాద్రిరమణ కవులకు కాదు కదా వారిని మమ్మును బుట్టించిన బ్రహ్మదేవునికైనను సాధ్యము కాదు. వీరివాక్యములనే పట్టుకొని సమన్వయమునే ప్రవాహము నీడుట నాకు సాధ్యము కాదని నాయశక్తతను డెలుపుకొనుచు భావి పరిశోధకులకు విడిచిపెట్టుచున్నాను.



కాకతీయాంధ్రరాజయుగ చరిత్రము.

ఎ ని మి ద వ ప్ర క రణము.

కాకతీరాజుల చరిత్రము.

పండ్రెండవ శతాబ్దస్థితి.

దక్షిణహిందూస్థానమున మహారాష్ట్ర కర్ణాట ద్రావి
డాంధ్ర కాళింగులు స్థిరమైనయేకసామ్రాజ్యమును నెలకొలుప
వలయు నన్నసంకల్పముతోఁ దమతమ యావచ్ఛక్తులను విని
యోగించి దక్షిణాపథము నంతయు భయంకరమైనయుద్ధరంగముగఁ
జేసికొని వీరాధిపీరులై పోరాడుచున్న రాజ కీయవాతానరణమును;
రాజ్యాధిపత్యములను వహించిన చక్రవర్తులు మహారాజులు సామా
న్యముగ శైవమతాభిమానులుగ నున్నను, మాండలికరాజులు
సేనాధిపతులు మొదలగు నున్నతరాజకీయోద్యోగీయు లనేకులు
జైనమతావలంబకులై జైనమతాచార్యులకుఁ బోషకులై నందున
జైనమతము జనసామాన్యమతమై విజృంభించుచుండుటయు, జైన
మతావలంబకు లయిన మాండలిక రాజులు సేనాధిపతులు సామా
న్యాధిపత్యము నాక్రమించుటకై ప్రయత్నించు చుండుటయు,
జూచి సహింపఁజాలక శైవవైష్ణవ బ్రాహ్మణమతాచార్యు లనేకులు

దక్షిణాహింసాసానమునఁ దమతమ మతసామ్రాజ్యములను స్థాపించుటకై అభినివేశముతో మతబోధనలు గావించునమయమున జైన బౌద్ధమత ప్రశయకారకులో యన సంస్కర్త లనేకులు బయలు వెడలి మతసాంఘికవాతావరణమును, అల్లకల్లోలముగావించినకాల మగుటఁజేసి పండ్రెండవశతాబ్దిస్థితి అతిభయంకరముగ నుండెను. పండ్రెండవ శతాబ్దప్రారంభమునఁ గర్ణాట మహారాష్ట్రదేశములు పశ్చిమచాళుక్య సామ్రాజ్యమునకును, ద్రావిడాంధ్రదేశములు పూర్వచాళుక్య చోడ సామ్రాజ్యమునకును, కళింగోత్కలములు కళింగ గాంగ సామ్రాజ్యమునకును, లోఁబడి యుండినవి. ఆంధ్ర భారతకృతిపతి యగు రాజరాజవిష్ణువర్ధనుని తనయుఁడును చాళుక్య చోడచక్రవర్తియు నగు మొదటికులోత్తుంగ చోడదేవుని చరిత్ర మాంధ్రదేశమునకు సంబంధించినంతవఱకు నాంధ్రులచరిత్రము లోని నాలవభాగమున సవిస్తరముగాఁ దెలిపి యున్నాఁడను.

ఇతఁడు క్రీ. శ. ౧౦౭౦ మొదలుకొని ౧౧౧౮ వ సంవత్సరమువఱకుఁ బరిపాలనము చేసెను. ఇతఁడు శివభక్తుడై శైవ మతాభినివేశపరసభుడై శివాలయములను బెక్కింటిని నిర్మించి ప్రఖ్యాతినొందినను, పరమతసహనము లేనివాఁడని చెప్పదురు. ఆకాలమునందలి బ్రాహ్మణు లప్పటికే శివుని దైవముగా నంగీకరించిన వారగుటచేత నీతఁడు బ్రాహ్మణద్వేషిగాక యుండెను. ఆకారణము చేత నీతనికాలమున బ్రాహ్మణమతము వర్ధిల్లుచుండె నని చెప్పవచ్చును. ఆకాలముననే ఆర్యబ్రాహ్మణమత మనేక సంస్కారములను బొందెను. దక్షిణాపథమునకు వచ్చిన యార్యబ్రాహ్మణులు ద్రావిడులతోడి సంపర్కమువలన శివారాధన మవలంబించినవారయినను వారికిఁ గర్మప్రధానమైన వైదికమతమే ప్రధానమతముగా నుండెను. ఈమతమును బ్రకాశింపఁజేసినవాఁడు కుమారిలభట్టు.

ఈవై దికమతోద్ధారకుని చరిత్రమును సంగ్రహముగా నాంధ్రుల చరిత్రములోని మూడవభాగమునఁ దెలిపి యున్నాఁడ గావున, నిచ్చట మఱలఁ దెలుపలేదు. కుమారిలభట్టుచేఁ బ్రకాశింపఁజేయఁ బడిన కర్మప్రధాన మైనవై దికమతము నానాఁట వర్ధిల్లుచుండినను, సుమారిలభట్టుయొక్క ప్రతిపక్షు లయిన జైనబౌద్ధమతాచార్యులతో వాగ్వాదములు సలిపి విజయము గాంచినను, ప్రజాపాలనముసేయు మహారాజులను వశులనుగఁ జేసికొని యెన్నివిధములుగా జైనులను బాధించి హింసించినను, అతనిచే బోధింపఁబడిన మతము ప్రజారంజకముగ నుండక పోయెను.

వైష్ణవ మతము .

దక్షిణ హిందూస్థానమునందు భక్తిప్రధానమైన వైష్ణవ మతము శతకోవుడు, నాథముని, పుండరీకాక్షుడు, రామమిశ్రుడు, యామునాచార్యుడు మొదలగు పరమభాగవతోత్తములచే బోధింపఁ బడు చుండుటచేత తక్కువ జాతివా రనేకులు వైష్ణవభక్తాగ్రేసరులై యున్నతస్థితికివచ్చి భాగవతులచేఁ బూజింపఁబడు చుండిరి. అయినను వైష్ణవ మతముకూడ రామానుజు లవతరించువఱకు కర్మప్రధాన మైన వైదిక మతమునుగాని, వైరాగ్య ప్రధానమైన వైవమతమును గాని, మించి విశేషవ్యాప్తిఁ జెందియుండలేదు.

శంకర మతము .

గౌతమబుద్ధుని తరువాత మత సంస్కర్తలలో జగత్ప్రఖ్యాతి నొందిన శంకరుఁ డెనిమిదవ శతాబ్దాంతమున మలయాళదేశములోని

కాలడియను గ్రామంబున నొక సంబూద్రిబ్రాహ్మణ కుటుంబమున నవతరించి బాల్యముననే వేద వేదాంతాది విద్యలనెల్ల గ్రహించి బ్రహ్మచర్యమునుండియే సన్న్యాసియై మహా తత్త్వవేత్తయై వ్యాస కృత వేదాంత సూత్రములకును, డశోపనిషత్తులకును, భగవద్గీత లకును మహాభాష్యములను వ్రాసి, ఆనేతు హిమాచలమును సంచారముచేసి, అద్వైత సిద్ధాంతమును బోధించుచు, పరమత ఖండనమును స్వమత మండనమును జేయుచు, ధర్మవ్యవస్థకై భరత ఖండంబున నుత్తర హిందూస్థానమున శృంగేరిలోను, పూర్వహిందూ స్థానమున జగన్నాథములోను, పశ్చిమ హిందూస్థానంబున ద్వారా వతిలోను, నాలుగు ప్రధాన మఠముల నేర్పఱచి శంకరపీఠములను స్థాపించి, జగద్విఖ్యాతి గాంచెను. ఇతనిచే రచియింపఁబడిన సూత్ర భాష్యమును, ఉపనిషద్భాష్యమును, గీతాభాష్యమును, ప్రస్థానత్రయ ముండురు. హేతువాదమున నీ గ్రంథమును మించినది మఱియొక్కటి గానరాదని కొందఱ తత్త్వవేత్తల యభిప్రాయము. ఇతఁడు బౌద్ధదర్శనములోని సిద్ధాంతములను బెక్కింటిని సంగ్రహించియు, బుద్ధుఁడు విష్ణువుయొక్క యవతార మని వచించియు, బౌద్ధులను బెక్కండ్రను పౌరాణిక హిందూ మతావలంబకులనుగఁ జేసెనని చెప్పుదురు. ఇతఁడు పౌరాణిక మత ములతోఁ జాలవఱకు సమాధానపడి తనమతమును మెల్ల మెల్లగ వ్యాపింపఁజేసి కృత కృత్యుడయ్యెను. ఇతఁడు రాజాధి రాజులను వశులనుగఁ జేసికొని బౌద్ధులను హింసించెనని చెప్పెడి కథ లెంత వఱకు విశ్వసనీయములో మన మిప్పుడు నిర్ధారణ చేయఁజాలము కాని, హిందూదేశమున బౌద్ధమత వినాశమునకుఁ గొంతవఱకీతఁడు కారణభూతుఁడై యుండవచ్చునని మాత్రము మన మూహింప వచ్చును. ఇతఁడు కుమారిలభట్టు బోధించిన వైదిక మతమునుగూడ

నిరసించినవాడు. ఈమహా సంస్కర్త ముప్పదిరెండు సంవత్సరములు జీవించి బదరీ కేదారములో ముక్తిగాంచెనని చెప్పదురు. ఇతఁడు బోధించిన యద్వైత తత్త్వమును వైదిక మతావలంబకులయిన బ్రాహ్మణులనేకు లంగీకరించిరి. పదునొకండవ శతాబ్దంతమునను పండ్రెండవ శతాబ్ద ప్రారంభమునను యాదవ ప్రకాశులను నద్వైతసన్యాసి యొకఁడు కాంచీనగరమునందు నద్వైతమత బోధనలను గావించుచు మహాప్రఖ్యాతి గాంచుచుండెను.

కాంచీనగరము.

అంతకుఁ బూర్వము జైనబౌద్ధమతాచార్యులకు సయితము ప్రధానస్థలముగా నుండిన యీ కాంచీనగరము, పదునొకండవ శతాబ్దమునాటికి బ్రాహ్మణాధీనమై వైదిక విద్యాబోధక స్థానమై, బ్రాహ్మణ మతములకుఁ బట్టుకొమ్మయై, దక్షిణ హిందూదేశమున విద్యాధికార స్థానమును వహించిన నగరముల నన్నింటి నతిశయించి యొప్పాటుచుండుటచేత నెక్కడెక్కడనుండియో బ్రాహ్మణ విద్యార్థులనేకులు విచ్చేసి ప్రసిద్ధులయిన యుపాధ్యాయులకడ విద్యాభ్యాసమును జేయుచు వేద వేదాంతాది విద్యారహస్యముల నేర్చుకొనుచు నుండిరి. మతబోధకులనేకులూ మహానగరమునకు నేతెంచి నేర్పుమీఱు మత బోధనలు గావించు చుండిరి. అట్టివారిలో యాదవ ప్రకాశులను సన్న్యాసియు నొకఁడు. ఇతని ప్రసిద్ధినివిని దూరస్థలములనుండి విద్యార్థులనేకులువచ్చి శుశ్రూషణజేయుచు విద్యాభ్యాస మొనర్చుచు నుండిరి. అట్టివారిలో వైష్ణవమతోద్ధారకుఁడును మహాసంస్కర్తయునగు రామానుజాచార్యుఁడొకఁడు.

గామానుజాచార్యుడు.

శ్రీవైష్ణవమతము.

ఇతఁడు ద్రావిడదేశములోని భూతపురి యనునామాంతరము గల శ్రీపెరుంబూదూరను గ్రామంబున ఆసూరికేశవసోమయాజి యను బ్రాహ్మణునకును; కాంతిమతి యను భార్యకును, శాలివాహన శకము ౯౪౦ దియగు పింగళసంవత్సర చైత్రశుద్ధపంచమి గురు వారమున నార్ద్రానక్షత్రయుక్త శుభలగ్నమునందు జనించెను. 1 ఆశవందా రను నామాంతరముగల సుప్రసిద్ధవైష్ణవమతాచార్యుఁ డగుయామునాచార్యుని శిష్యవర్గములోనివాడగు శ్రీశైలపూర్ణుఁ డీతని మేనమామ. రామానుజుడు తన పినతల్లియగు ద్యుతిమతికిని కమలాక్షభట్టునకును జనించిన గోవిందభట్టుతోడఁ గాంచీపురము నకుఁ బోయి యాదవప్రకాశునికడఁజేరి తన ప్రజ్ఞావిశేషముచేతను, మేధాసంపత్తిచేతను, అత్యల్పకాలములోనే వేదాంతవిద్యారహస్యముల నన్నిటిని గ్రహించి గురుబోధమును ధిక్కరించి శంకరుని యద్వైతసిద్ధాంతమునునిరాకరించివిశిష్టాద్వైతసిద్ధాంతబోధముమొదలు పెట్టి గురువుతో మతసిద్ధాంతవాదములు కావించి యాతని వైష్ణవ భక్తాగ్రేసరునిగాఁజేసి తుదకు గురువునకే తాను గురువై యతనిచేఁ బూజింపఁబడె నని వైష్ణవమతగ్రంథములు ఘోషించుచున్నవి. ఇట్లు రామానుజుడు శంకరునిమతమును భక్తిప్రపత్తులు లేని వట్టి జ్ఞానమువలన ముక్తిలేదనియు, ప్రపంచము మిథ్యకాదనియు, ముక్తి సమయమున జీవుఁ డీశ్వర స్వరూపము కలపాడయినను బూర్ణముగా నీశ్వరస్వరూపము సంభవింపదనియును, ఖండించుచు భక్తివిధానమున శంఖచక్రగదా ధారియు గరుడ వాహనారూఢుడు నగు

1. శ్రీ. శ. ౧౦౧౨ డవ సంవత్సర మగుచున్నది. ఇది సరియైనదిగఁ గన్పట్టదు ఇది కర్పింకఁ దగిన విషయము.

లక్ష్మీవతియే సర్వేశ్వరుడని బోధించుచు వచ్చెను. చోడచక్ర వర్తి శంకరమతావలూబకుఁ డగుటవలన రామానుజుని మతబోధము సరిపడకుండెను. ఈచోడచక్రవర్తి యాంధ్రభారతకృతి పతియైన రాజరాజనరేంద్రుని కుమారుఁ డగు కలలోత్తుంగచోడదేవుఁడే గాని యన్యుఁడు గాఁడు. ఇతఁడు శైవభక్తుఁ డగుటవలనఁ దన రాజ్యము నందలి ప్రజలెల్లరును శివునే దైవముగా నంగీకరింపవలసిన దని ప్రకటింపించెను. అందులకు రామానుజునిశిష్యులు నిరాకరించిరి. అందులపైఁ జక్రవర్తికాగ్రహము జనించి రామానుజునిబట్టి తన యొద్దకుఁ గొనిరమ్మని భటుల కుత్తరపు చేసెను. పరమమహేశ్వ రాచారభక్తిపరుఁడైన చక్రవర్తియూజును శిష్యవర్గముచే రామాను జుఁడు విని మాటువేషముతో వెంటనే కాంచీపురమును విడనాడి హోసలరాజుచే బరిపాలింపఁబడు గాంగవాడి దేశమునకుఁ బాళి పోయెను.

విఠలదేవరాయలు.

అప్పుడు విఠలదేవరాయలు గాంగవాడిదేశమును బరిపాల నము చేయుచుండెను. ఇతఁడు క్రీ. శ. ౧౧౦౬ వ సంవత్సరమున రాజ్యాధిపత్యము వహించినటులఁ గన్పట్టుచున్నది.¹ ద్వార సముద్రము లేక హాలేపీడు రాజధానిగ హోసలబల్లాలరాజులు గాంగవాడిదేశమును బరిపాలించుచుండిరి. వీరు మొదట శైవమతా వలంబకులుగ నుండిరి. ఈబల్లాలరాజైన విఠలదేవరాయలు పశ్చిమ చాళుక్యచక్రవర్తి యగు యాటవవిక్రమాదిత్యునికి సామంతులుగ నుండిన మహామండలేశ్వరులలోఁ బరాక్రమవంతుఁడుగను బ్రసిద్ధుఁ డుగ నుండెను. రామానుజుఁడు తనశిష్యవర్గముతో నీతనిరాజ్యమునఁ

1. The Making of Mysore by S. Krishna swamy Aiyangar, M. A., p. 14,

బ్రవేశించి జనులకు మతోపదేశముచు జేయుచు రాజధానీనగరము నకు వచ్చి కొంతకాల మచ్చటనే నివసించి యుండెను. అప్పుడాదేశపురాజుకొమార్తను బ్రహ్మరాక్షసుఁడు పట్టుకొని వేధించుచుండెను. అందువలన నారాజపుత్రిక దిగంబరయై పిచ్చిపట్టినదానివలె దిరుగుచుండె నట. జైనమతగురువు లెందఱో చికిత్సలు చేసినను ఆబ్రహ్మరాక్షసుఁడు విడఁ డయ్యెను.

రామానుజుఁడు బ్రహ్మరాక్షసుని పాఱదోలుట.

రామానుజుని మహాత్మ్యము తన శిష్యుఁడగు తొండనూరు నంబివలన రాజభార్య శాంతలదేవి విని, రాజుతోఁ జెప్పఁగా నతఁడు “మన పుత్రిక మనస్వస్థమును గలిగించి యెప్పటిస్థితికి రామానుజుఁడు గొనివచ్చెనేని యతఁడే మనకు దైవము, అతఁడే ప్రభువు, అతఁడే గురువు.” అనిచెప్పి రామానుజునికి వార్త నంపించెను. రాజుల యాశ్రయము మొదట రామానుజునికంతగా నిష్టములేక పోయెనటగాని, మతవ్యాపనమునకు రాజయొక్క సాహాయ్య మత్యావశ్యకమని శిష్యులు ప్రార్థించుటచేత నంగీకరించి రామానుజుఁడు రాజాంతఃపురమునకుఁ బోయెను. అంతట రాజు తన రాణితోఁ బ్రత్యుత్థానముచేసి యతనికి నమస్కరించి లోనికిబోయి కూతును జూపెను. దిగంబరయైయున్న రాజపుత్రికపై రామానుజుని పాదతీర్థమును గుర్వాజ్ఞ శిరసావహించిన శిష్యుఁడొకఁడు ప్రోక్షింప నామెను బట్టి యున్న బ్రహ్మరాక్షసుఁడు విడిచిపోయెనట. అంతటనామెను మగ వాండ్రయెదుటఁ దానాస్థితిలో నుండుటకు సిగ్గుపడి చివాలున లేచి పోయి నస్త్రాలంకరణ భూషితురాలయివచ్చి వారలకు నమస్కరించి నిలువంబడెనట. తల్లిదండ్రులు కొమార్తనుజూచి పరమానందము నొంది రామానుజుఁడు నిజముగా నాదిశేషువయిన యనంతునియొక్క యువతార మేయని విశ్వసించి యాతనిమతమును స్వీకరించిరి. అంతట

రామానుజుడు వారల నాశీర్వదించి విఠలదేవరాయనికి విష్ణువర్ధనుఁ డని నామకరణము జేసెను. ఇట్లు విఠలుడు నూత్నమతకవచమును దొడిగి నూత్ననామమును స్వీకరించి జైనులయెడ ననురాగమును విడిచి వర్తించుచుండ జైనులకు రామానుజునియెడ ద్వేష మగ్గల మయ్యెను.

జైనబౌద్ధమతముల నిర్మూలనము.

అంతటజైనులకు వైష్ణవులకును ఘోరకలహము ప్రారంభమై మతచర్చ లతిభయంకరము లయ్యెను. మహారాజగు విష్ణువర్ధనుడు వైష్ణవుల పక్షమునఁ జేరినందున జైనులబల ముడిగిపోయెను. రామానుజుడు జైనమతాచార్యులను వాదమున గెలిచెనట. వైష్ణవ పక్షపాతియై విష్ణువర్ధనుడు ౭౯౦ జైనదేవాలయములను నాశనము చేసి అదివఱకా దేవాలయముల పోషణార్థము దానముచేసిన మఱులు మాన్యము లూడఁబెట్టికొని వైష్ణవదేవాలయముల కైంకర్యాదుల కొసంగెను. విష్ణువర్ధనుడు బేలూరిలో చెన్నగినారాయణుని, తలక్కాడులో కీర్తినారాయణుని, గడగులో విజయనారాయణుని, హరదన హల్లిలో లక్ష్మీనారాయణుని, మఱియొక చోట మఱియొక నారాయణుని ప్రతిష్ఠింపించి, తొండనూరిలో తిరుమల సాగరమను పేర నొకచెఱువు త్రవ్వించి జైనదేవాలయముల తాలతో చీడిలు గట్టించి చెఱువుగట్టికొండ రామానుజ కూటమును నెలకొల్పి భక్తుల పోషణార్థ మొక సత్రముచుగూడ నిర్మించెను. దొడ్డగురునహల్లి గ్రామమునకు మేలుకోట యనియు, తిరునారాయణపుర మనియు నామకరణము చేసెను. ఇయ్యది క్రీ-శ. ౧౧౯౭-వ సంవత్సరమున జరిగిన దని శ్రావణబెలగోలస్థల పురాణమువలనఁ దేటపడుచున్నది.1 వైష్ణవ మత మవలంబింపని జైన తాచార్యుల నేకులు తాతి గానుగలలోఁ

బెట్టి చంపఁబడిరి. పద్మగిరిలోఁ దిరుగఁబడిన జై నులనేకులు పై రీతిగానే సంహరింపఁబడిరి. ౨ ఈ ఘోరప్రళయమునకు భయపడి జై నమతా వలంబకు లనేకులు తప్తముద్రాధారణమును గైకొని వైష్ణవులయిరి. ఈ విషయములు స్థలపురాణములలోను వైష్ణవమత గ్రంథములలోను వ్రాయఁబడినవి. ఇట్లని పై గ్రంథములలోఁ జెప్పఁబడి యున్నను విష్ణువర్ధనుఁడు జై నులసంబంధమును విడిచిపెట్టినట్లు శాసనములవలనఁ దెలియలేదు. వైష్ణవ మతావలంబకుఁడన చెప్పఁబడి విష్ణువర్ధనుఁడు హాలేపేడులోని జయంగొండేశ్వర శివాలయమునకు క్రీ. శ. ౧౧౨౧ వ సంవత్సరములో భూదానము చేసినట్లుగ నిరూపాక్ష పురములోని యొక శాసనమువలనఁ దెలియవచ్చుచున్నది. కేతమల్లుఁ డనువర్తకుఁ డొకఁడు ౧౧౨౧ వ సంవత్సరమున విష్ణు వర్ధనహోసలేశ్వరుఁ డనుపేర నొక శివాలయమును గట్టించెను. మఱియు నీతనిపంచప్రధానులలోఁ గొందఱు జై నమతాభినివేశ పరవశులుగఁ గన్పట్టుచున్నారు. ఇంతియగాక ౧౧౨౩-వ సంవత్సరమున జై నమతావలంబిని యగు తనభార్యకు నొక గ్రామము నీయఁగా నామె దానిని ౨౦౦ బ్రాహ్మణులకు విభాగించి యిచ్చె నట! ఆ సంవత్సరముననే యతనిభార్య శాంతలదేవీ శ్రీవణబెల గోలగామములో గంధవారణమును బిట్టిని గట్టించెను. మఱియు ౧౧౨౪ దవ సంవత్సరమున మహాపాధ్యాయుఁడును తార్కిక చక్రవర్తియు జై నుఁడు నగు శ్రీపాలుఁడనువానికి భూదానము చేసెను. ౧౧౨౮ వ సంవత్సరమున యాదవపుర మనుమేలుకోటలో చాముండికొండపై నుండు మర్బలతీర్థమునకు (శివాలయములోని యొక భాగముకాఁబోలు) దాన శాసనము వ్రాయించెను. విష్ణువర్ధనుని

కుమారుండును, జ్యేష్ఠపుత్రికయగు హరియలె యనునామెయు, ఆమెచెల్లెండును జైనులనియే చెప్పబడుచున్నారు. మఱియుఁ దలకాడు ముట్టడించి వశపఱుచుకొని శైవులయిన చోడచక్రవర్తులచే నాశనముచేయఁబడిన జైనదేవాలయములు పెక్కింటిని పునర్నిర్మాణము చేసినవాఁడును విష్ణువర్ధనుని సైన్యాధ్యక్షుఁడును, మహాయోధుఁడు నగు గంగరాజు జైనులకు జైనమతమునకు మాత్రమే గాక రాజునకును గొప్ప ప్రాపుగ నుండెనని చెప్పబడి యున్నది. ౧౧౩౩-వ సంవత్సరమున సైన్యాధిపతి యగుగంగరాజు మరణము నొందఁగా వాని కొమారుఁడు బొప్పరాజు హాలేవీడులో తండిజ్ఞాపకార్థము దోహఱురట్ట మను జైనాలయమును నిర్మించెను. ప్రతిష్ఠాపనకాలమునందు నయకీర్తియచు జైనాచార్యుఁడు దివ్య ప్రసాదమును రాజునకుఁ బంపఁగా వెంగాపురము నేలు మాసన్నపై దండెత్తిపోయి వాని నోడించి విష్ణువర్ధనుఁడు మఱివచ్చుకాలమున నడిత్రోవలో వానిరాణి లక్ష్మీదేవి ప్రసవించి కుమారునిఁ గన్న సమయమునఁ బ్రసాద మందెను. కాఁబట్టి రాజు సంతోషపూర్వకముగా జైనమత గురువుల నాదరించి ప్రసాదమును స్వీకరించెను. జైనమతాచార్యుల శుభాగమనమునకు మిక్కిలి సంతోషించి తనకుమారునకు విజయనరసింహుఁ డని పేరుపెట్టి నూతన జైనాలయములోని దేవుని విజయపార్వినాథుఁ డనవలసినదిగా నుత్తరువు చేసెను. హొనలేశ్వరుని మహాలయమునకు నెదురుగ నన్నుట నలువదిగజముల దూరములోనున్న యీజైనాలయ మిప్పటికిని జైనయాత్రికులచే దర్శింపఁబడుచున్నది. ఇట్టి చరిత్రాంశములు విష్ణువర్ధనుఁడు జైనులను వధించె ననిదెల్పుచు స్థలపురాణ గాథలను జైన్యమత గాథలను బూర్వపక్షము చేయుచున్నవి. క్రి. శ. ౧౧౧౭ సంవత్సరమున విష్ణువర్ధనుఁడు వైష్ణవమతమును స్వీకరించె నని హాలే

వీడులోని యొక శాసనము దెలుపుచున్నది. ఈ విషయము లన్నిటిని సమన్వయించుకొనుట కష్టసాధ్యముగ నుండును. ఏది యెట్టులున్నను ఆకాలమున జైనుల నేకులు వైష్ణవమతములోఁ జేర్చుకొనఁబడి రనుమాట సత్యము. జైనులను బౌద్ధులను మాత్రమేగాక, తక్కువజాతివారల ననేకులను వైష్ణవులను గావించెను.

రామానుజుడు-తిరునారాయణపురము-మాలమాదిగలు.

బౌద్ధులు వాదములందుఁ గెలువ లేక కోర్కెతోన్మదులై విష్ణ్వలయంబుల కపాయంబు లాపాదింప నుద్యుక్తులయినప్పుడు రామానుజుడు మాలమాదిగలచే వారలంబట్టి తాతిగానుగలలోఁజెట్టించి నిశ్శేషముగా నురుమాడించి తన కుపకారముచేసిన యాపంచముల యెడఁ బ్రసన్నుడై ప్రతివత్సరంబునందును శ్రీనారాయణదేవుని మహోత్సవకాలమున నేడవదినంబు మొదలుకొని తొమ్మిదవ దినంబు దినత్రయంబును వారలు దేవాలయములోని బలిపీఠము నట కరుదెంచి కైంకర్యాదు లొనర్చి సేవించు నట్లాజ్ఞాపించె నని ఆచార్య డత్తహారము మొదలగు గ్రంథములలో వ్రాయఁబడినది.

రామానుజుడు తనకుమారుడైన సంవత్సరమారునితో ఢిల్లీ నగరమునుండి వచ్చునప్పుడు దారిదోపిడికాండచే ముట్టడింపఁబడి చిక్కువడియున్న కాలమున మాలల సాహాయ్యముచే దా నపాయమునుండి తప్పించు కొన్నందులకుఁ బ్రత్యుపకారముగా మాలలకీ స్వాతంత్ర్యము నొసంగెనని ప్రపన్నాత్మతమను గ్రంథమునందు వ్రాయఁబడినది. ఇట్టి స్వాతంత్ర్యము మేలుకోటలో మాత్రమేగాక బేలూరు శ్రీరంగ దేవాలయములలోఁగూడ సంవత్సరమున కొక మాటు కలుగఁజేయఁబడినది. ఆ కాలమునఁ బంచములు బ్రాహ్మణులను దాఁకినను బ్రాహ్మణులపవిత్రతయని తలంపరట ! 1

రామానుజుని గ్రంథరచనము-మతవ్యాప్తి.

రామానుజుడుగూడ శంకరా చార్యునివలెనే వ్యాసవిరచిత బ్రహ్మసూత్రములకును, ఉపనిషత్తులకును, భగవద్గీతలకును, భాష్యములను వ్రాసెను. ఈ సంస్కర్తచే విరచింపఁబడిన బ్రహ్మసూత్ర భాష్యమును శ్రీభాష్యమనెదరు. ఇతఁడు నయమునను భయమునను తన మతమును వ్యాపింపఁ జేసెను. ఇంతకుఁ బూర్వము శివస్థలముగా నుండిన తిరుమలదేవాలయము నాక్రమించుకొని విష్ణ్వాలయముగ మార్చెను. చోడచక్రవర్తి మరణమునొందిన తరువాత శ్రీరంగము మొదలగు వైష్ణవ త్రైతములకుఁజని మతబోధ గావించుచుండెను. కులోత్తుంగ చోడచక్రవర్తి కుమారుడు విక్రమచోడుడే తండ్రి మరణానంతరము రామానుజుని తనదేశమునకు రప్పించి యాదరించెను. ఈతని సంప్రదాయమును విశిష్టాద్వైత మనియెదరు. ఈ సంప్రదాయమువారిని శ్రీవైష్ణవు లని చెప్పుదురు. ఈతఁడు జౌద్ధమతాచారములను బెక్కింటిని గ్రహించి తన వైష్ణవమతమునందుఁ జొప్పించి మతవ్యాపనము గావించెను. ఇతఁడు ౧౨౮ సంవత్సరములు జీవించి వైకుంఠపదవి కేగె ననిచెప్పుదురు.

విక్రమాదిత్యుడు.

క్రీ-శ. ౧౧౧౮-వ సంవత్సరమున చోడచక్రవర్తి యగు కులోత్తుంగ చోడదేవుడు మరణము నొందెను. వేంగిదేశమునకు రాజప్రతినిధిగ నుండిన విక్రమచోడుడు ద్రావిడదేశమునకుఁ బోయి సింహాసన మెక్కిెను. విక్రమచోడుడు వేంగిదేశమును విడిచిపెట్టిన తరువాత నాతనికి దక్షిణమున బల్లాలరాజువలనఁ జిక్కు లెక్కువై నందున వేంగిదేశము విషయమై శ్రద్ధలేక యుండెను. ౧౧౨౦ వ సంవత్సరమున పశ్చిమచాళుక్యుఁ డగు విక్రమాదిత్యుడు వేంగిదేశ

ముపై దండెత్తివచ్చి వశపఱచుకొనియె నని యాంధ్రులచరిత్రము ప్రథమభాగమునఁ జెప్పియున్నాఁడను. ఇతఁ డాంధ్రదేశము జయించి నాలుగయిదు సంవత్సరములు పరిపాలనము చేసెను. ఆకాలము నందు విక్రమాదిత్యుఁడు, వెలనాటిచోడుని కుమారుఁడును మహామండలేశ్వరుఁడు నగు వెలనాటి రెండవగొంకరాజును రాజప్రతినిధిగ నియమించెను. ఈపశ్చిమచాళుక్య చక్రవర్తి ౧౧౨౬ - వ సంవత్సరమున మృతి నొందెను. చోడచక్రవర్తి యగు కులోత్తుంగుని మరణముతో చోడసామ్రాజ్యముయొక్కయు, విక్రమాదిత్యుని మరణముతో చాళుక్యసామ్రాజ్యముయొక్కయు, వైభవము క్షీణింపనారంభించెను. విక్రమాదిత్యునికిఁ బిమ్మట భూలోకమల్లుఁడు సింహాసనమునకు వచ్చెను. విక్రమాదిత్యుని మరణానంతరము వానికి సామంతులుగ నున్న మహామండలేశ్వరులలో నొక్కఁడగు కాకతీయపోలరాజు ఆంధ్రసామ్రాజ్య భవననిర్మాణమునకై పునాదినుంపఁ ప్రియత్నించుచుండెను. ఇతని చరిత్రము మఱియొక ప్రకరణమునందుఁ దెలుపఁబడును గావున నిచ్చట వివరింపలేదు. క్రీ. శ. ౧౧౨౭-వ సంవత్సరముననే విక్రమచోడుఁడు వెలనాటిని మఱల స్వాధీనము జేసికొన్నట్లు విక్రమచోడుని చేబ్రాలుశాసనమువలనఁ దెలియుచున్నది. అయినను ఆంధ్రదేశములోని పశ్చిమభాగమున నున్న మహామండలేశ్వరు లందఱును పశ్చిమచాళుక్య చక్రవర్తులకే కప్పము గట్టుచుండిరి.

భద్రభూపాలుఁడు.

భువనైకమల్లునకుఁ గప్పముగట్టుచుండిన సామంత్ ప్రభువులలో నొక్కఁ డగు భద్రభూపాలుఁడు పట్టుహస్తదేశ మనియెడు నాణువేలనాటిని బరిపాలనము చేయుచుండెను. ఏనికి రాజరాజమహారాజు డనియు, దశదిశాభరణాంకుఁ డనియు, సరేంద్రచతురాసనుఁ

కనియు, రాజవిరుదములు గలవు ఇతఁడు రవికులశేఖరుం డని చెప్పఁబడుటచేతఁ దెలుఁగు చోడులలోనివాఁడై యుండవచ్చును. ఇతఁడు తెనుఁగునఁ బద్యకావ్యములు వ్రాసి కవిరాజశిఖామణి, కవి బ్రహ్మ, అని పొగడ్తగాంచినవాఁడు. ఇతఁడు వ్రాసిన గ్రంథములలో నీతిశాస్త్రముక్తావళియును, సుమతిశతకమును మాత్రము గానిపించు చున్నవి.

కం. శ్రీవిభుఁడ గర్వితారి

త్యైవరదళనోపలబ్ధ జయలక్ష్మీ సం

భావితుఁడ సుమతిశతకము

గావించినప్రోడఁ గావ్యకమలాసనుఁడన్.

అని తన నీతిశాస్త్రముక్తావళిని ప్రారంభించెను. ఇతనికివిత కుమారసంభవమువలెఁ గఠినముగాక ద్రాక్షాపాకముగ నతిసరళ ముగా నుండుననియు, భావములు నూతనములై హృదయంగము లుగా నుండు ననియు నుడువుచు, బ్రహ్మశ్రీ మానవల్లి రామకృష్ణ కవి ఎం. ఏ. గారు రెండుపద్యములను అంధ్రప్రత్తికయందు నుదాహరించి యున్నారు.¹

ఉ. ఎత్తినకాలెకాని సిరికెన్నఁడు నిల్చినకాల నిల్వఁగాఁ

జిత్తము లేదు గాన సిరిఁ జెందినవాఁడ పరోపకారమా

* యత్తతఁజేయు మెవరైనఁబదంప డివేడఁ గొందమున్

చిత్తమ కాని యిత్త మనుచిత్తము పుట్టునె యెట్టివారికిన్.

1. సాధారణనామ సంవత్సర చైత్రశుద్ధ ప్రతిపత్ భానువాసరంబునఁ బ్రకటితం బయిన యాంధ్రప్రత్తిక సంవత్సరాదిసంచిక ౧౬౬ దవ పుటములో నీక్రింది రెండు పద్యము లుదాహరించి యున్నారు.

* ఈ పాదమున గణభంగము గానిపించు చున్నది.

చ. అలుకప్రతాపమీగి యలచాలము బుద్ధిపరావవాదముల్
వలుకుట ప్రాద్దుపోక ప్రజబాధదలంపమి పెద్దప్రబంధం
బలప్రవికారమొప్పు వినయంబుమహాత్వముచేటుబొంకువా
గృహము జఘన్యులైన నరపాలురకుం బరపక్షభైరవా.

చాగి బేతరాజు.

విరుదాంక రుద్రుఁ డను నామాంతరముగల చాగిబేతరాజు పల్నాటికి బ్రభువై భూలోకమల్లునకుఁ గప్పము గట్టుచుండెను. ఇతఁడు హైహయవంశజుఁడు. ఈరాజు కామనూరు గ్రామవాస్తవ్యుఁడును ఋగ్వేదపదపాఠియు నగు నొక బ్రాహ్మణునిచే మాధవిపట్టణమున ప్రతిష్ఠింపఁబడిన త్రిమూర్తి (బ్రహ్మ విష్ణు మహేశ్వర) దేవాలయమునకు శాలివాహనశకము ౧౦౫౧ సామ్యసంవత్సరమున (క్రీ. శ. ౧౧౨౯—౩౦) దానశాసనమును వ్రాయించెను. ఈశాసనము వ్రాయఁబడిననాగ స్తంభముగూడ నాకాలమునందే ప్రతిష్ఠింపఁబడినది. ఈ శాసనములోని మొదటి రెండు శ్లోకములలో “శేషుఁడు, వాసుకి, తక్షకుఁడు, కర్కటకుఁడు, అబ్జుఁడు, మహాంబుజుఁడు, శంఖధరుఁడు, కుళికుఁడు” అనెడు అష్టనాగములం గూర్చిన ప్రార్థన గలదు. పల్నాటిలోని మాచర్ల గ్రామము (మాధవిపట్టణము) లోని చెన్నకేశవస్వామి దేవాలయములో మఱియొక నాగ స్తంభముపై నింకొక శాసనము పండ్రెండవ శతాబ్ద ప్రారంభమునాటిది గలదు. ఆశాసనమునందును అష్టనాగములను గూర్చిన ప్రార్థనము గలదు. పల్నాటికి రాజధాని యగు మహాదేవీతటాకమునందు నొకానొక

1. మాధవి పట్టణము దెనుఁగులో గురించిదస్థిలమనియు, గురిచాల యనియుఁ జెప్పఁబడు చున్నది.

2. మహాదేవీ తటాకము మాదేవిచెలువు, మాదేవిచెర్ల, మాచర్ల, యని చెప్పబడుచున్నది.

యాదిత్యునిచే నాదిత్యేశ్వర దేవాలయము నిర్మింపఁబడినది. చంద్ర కులమునందు జనించిన కార్తవీర్యార్జునుని వంశమునందుఁ బుట్టిన చాగి బేతరాజు నలువురు కుమారులలోను రెండవవాఁడగు వీర కాముని కొమారుఁడు బేతరాజు దీనికి భూదానము చేసియుండెను. ఈ యాదిత్యేశ్వరాలయమునకు దానశాసనములను వ్రాయించిన వారిలో నొకానొక కన్నడ నాగిమయ్య కలఁడు. ఈ శాసనములోని లిపిని వ్రాసినవారుకూడ కన్నడమువారే. శాసనము దిగువ వారి నామములు కన్నడభాషలో వ్రాయఁబడినవి. ఈ విషయములు పశ్చిమ చాళుక్యుల యధికారము కొంతకాల మీ దేశమున వ్యాపించె నని చాటుచున్నవి.

విశ్వ బ్రాహ్మణులు .

మఱియు నీ మాచెర్ల శాసనమునందు నింకొక విశేష విషయము గలదు. ఆదిత్యేశ్వర దేవాలయమును నాగస్తంభమును నిర్మించిన శిల్పకారులు కొనియాడఁబడి యున్నారు. బ్రహ్మకుమారుఁ డయిన విశ్వకర్త యీ శిల్పకారులకు మూలపురుషుఁ డనియు, సూర్యుని మామగారనియు, విశ్వకర్మ తనయల్లుఁడైన సూర్యునికి కిరణములను విష్ణుచక్రము మొదలగు దివ్యాయుధములుగా మార్చె ననియుఁ జెప్పఁబడినది. విశ్వకర్మనంశస్థులయిన ప్రసిద్ధాచార్యులు కొందఱు పేర్కొనఁబడి, వారు శివలింగములను విగ్రహమును చేయుటయందును, వాని వాని స్థానములను గుర్తెఱుఁగుటయందును, చతుర్విధము లయిన ప్రాసాదములను నిర్మించుటయందును, వాస్తు శాస్త్రములోనొక భాగమగు క్షేత్రగణిత జ్ఞానమునందును, వారల వృత్తికి సంబంధించిన పెక్కువిషయముల యందును నేర్పరులనియుఁ బ్రజ్ఞావంతు లనియుఁ జెప్పఁబడి యున్నారు.

భూ లో క మ ల్లు ఁ డు .

భూలోకమల్లుఁ డనునది బిరుదనామమేకాని నిక్కమైన పేరుగాదు. ఇతని మొదటిపేరు సోమేశ్వరుఁడు. పశ్చిమ చాళుక్య చక్రవర్తులలో సోమేశ్వర నామమును వహించిన వారిలో నీతఁడు మూడవవాఁడు. ఇతఁడు ౧౧౨౭ వ సంవత్సరము మొదలుకొని పదునొకొండు సంవత్సరములు అనఁగా ౧౧౩౮ వ సంవత్సరము వఱకుఁ బరిపాలనము చేసియుండెను. ఇతఁడు ద్రావిడాంధ్ర మగధ నేపాలరాజులను జయించి పొగడ్తగాంచెనని తెలియుచున్నది. 1 ఇతఁడు సంస్కృతమున మానసోల్లాసము, లేక, అభిలషి తార్థచింతా మణి యను మహాగ్రంథమును రచించెను. ఇందు రాజధర్మములను గూర్చియు, ప్రజాధర్మములను గూర్చియు నానావిధ విషయములను గూర్చియు, వ్రాయఁబడియున్నది. అనఁగా-రాజనీతి, రాజ్యాంగము, జ్యోతిషము, నవగ్రహఫలములు, భాషలు, శాస్త్రము, కావ్యము, సంగీతము, చిత్రలేఖనము, శిల్పచాతుర్యము, అశ్వశిక్ష, గజశిక్ష, మల్లయుద్ధము, మొదలగు వానింగూర్చిన విశేషాంశములు గలవు. ఇట్టి మహాగ్రంథమునీతఁడు రచించుటచేతనే, నర్వజ్ఞభూపుండనుబిరుదమును గాంచెను. ఇతఁడు సింహాసన మధిష్ఠించిన నాలుగవ సంవత్సరమున నీ మహాగ్రంథమును రచించెను. ఇతనికి తరువాత నీతని కుమారుఁడు జగదేక మల్లుఁడు ౧౧౩౮- దవ సంవత్సరమున సింహాసన మెక్కెను. ఇతఁడు పండ్రెండు సంవత్సరములు పరిపాలనము చేసెనుగాని, యీ తని కాలమునందలి విశేషాంశము లేవియు గానరావు.

త్రై లో క్య ల్లు ఁ డు .

జగదేక మల్లుని సోదరుఁడగు త్రైలోక్యమల్లుఁడు శాలివాహన శకము ౧౦౭౦ ది యగు ప్రమోదూత సంవత్సరమున సింహాసన

మొక్కెను. ఈ సోదరు లిరువుర పరిపాలన కాలమున వీరికి లోబడి యుండిన మహామండలేశ్వరులు కొందఱు నిరంకుశాధికారులై వీరి యధికారమును ధిక్కరించిరి.

బిజ్జలుడు రాజ్యమాక్రమించుకొనుట.

కాలచుర్యుడును హైహయాన్వయుడు నగు బిజ్జలుడు చాళుక్యుల బలహీనతను దెలిసికొని, చాళుక్య సామ్రాజ్యము నాక్రమించు కొనఁగోరి తక్కిన మహామండలేశ్వరులతో మైత్రిం బాటించి కృతకృత్యుఁ డయ్యెను. ఇతఁడు త్రైలోకమల్లుని యొక్క యుద్ధమంత్రిగను, దండనాయకుఁడుగను నుండెను. ఇతని ప్రయత్న మునకు కొల్లాపుర మహామండలేశ్వరుఁడుగు విజయార్కుఁడును, మహామండలేశ్వరుఁడును త్రైలింగ్య సామ్రాజ్య స్థాపకుఁడునగు కాకతీయ ప్రోలూజును, దోడ్పడి, ఇతనికి విజయమును సిద్ధింపఁ జేసిరి. కాకతీయ ప్రోలూజు త్రైలోక్యమల్లుని నోడించి యతని చేఱఁ బెట్టి ౧౧౫౭ వ సంవత్సరమున విడిచి పుచ్చెను. త్రైలోక్యమల్లుడు కళ్యాణపురమును విడిచిపెట్టి ధార్వాడ మండములోని యన్నిగేరికిఁ బోయి కొంతకాలము వఱకు దానినే రాజధానిగఁ జేసికొనియెను గాని, యాతనిరాజ్యము మిక్కిలి క్షీణించిన దయ్యెను. క్రీ.శ. ౧౧౫౭ వ సంవత్సరమున బిజ్జలుడు రాజ్యమును వహించినట్లు దెలుపుశాసన మొకటి కలదుగాని, శాలివాహన శకము ౧౧౮౪ (క్రీ. శ. ౧౧౬౨) వఱకు రాజబిరుదము లేవియును వహింపక మహామండలేశ్వరుండుగనే యున్నట్లు కన్పట్టుచున్నది. ఇతఁ డాసంవత్సరమున త్రైలోక్య మల్లునిపై దండెత్తిపోయి తాను స్వతంత్రరాజు నని ప్రకటించెను. త్రైలోక్యమల్లుఁడును రెండవతైలపదేవుఁడు అన్నిగేరినుండి మఱి కొంత దక్షిణముగా వనవాసికిఁబోయి యచ్చటనే నివసించు

చుండెను. 1 ఇతఁడు క్రీ-శ. ౧౧౬౬ వ సంవత్సరమువఱకుఁ బరిపాలనము చేసినట్లుగఁ గానిపించు చున్నది. 2

కాలచుర్యులు .

ఈ కాలచుర్యులు హైహయాస్వయులు. కార్తవీర్యార్జునుని సంతతివారమని చెప్పకొను నొక తెగరాజులు. వీరు చేదిదేశమును బరిపాలించు చుండిన యొక రాజకుటుంబమువారు. కళ్యాణపురమును స్వాధీనము చేసికొని తైలపదేవుని తఱుమగొట్టిన బిజ్జలుఁడి రాజకుటుంబములోని వాఁడే. హైహయాస్వయు లయిన యీ చేదిరాజులు కాలంజరపురవరాధీశ్వరులమని బిరుదనామమును వహించు చుండిరి. కనుకనే బిజ్జలుఁడును ఆబిరుదమునే ధరించి యుండెను. "ఈ బిజ్జలరాజు ౧౧౫౦ మొదలు ౧౧౬౨-వసంవత్సరమువఱకు రాజ్యము చేసిన (త్రైలోక్య) మల్లుని సేనాధిపతిగానుండి, ౧౧౬౨ వ సంవత్సరమున కళ్యాణపురాధీశ్వరత్వమును తానే యపహరించి, లింగాయత మతమును స్థాపించిన బసవేశ్వరుని తోఁబుట్టువగు పద్మావతియొక్క చక్కదనమునకు మక్కువగొని యామెను వివాహమాడి తన మంత్రినిగాఁ జేసికొన్న యా బసవేశ్వరునిచేతనే చంపబడెను." అని, నెల్లూరి మనుమసిద్ధి రాజయొక్క పూర్వికుఁడయిన బిజ్జనయే యీ బిజ్జలుఁడని యభిప్రాయపడి శ్రీ వీరేశలింగము పంతులుగారు తమ కవులచరిత్రయందల్లు వ్రాసియున్నారు.3 మనుమసిద్ధిపూర్వికుఁడయిన బిజ్జన సూర్యవంశపు రాజు. కళ్యాణపురాధీశ్వరుఁడయిన బిజ్జలుఁడు చంద్రవంశపురాజు. కావున వీరిరువురకు నేవిధమైన సంబంధమును లేదు. ఈ బిజ్జలరాజు చాళుక్యరాజ్య మపహరించిన

1. Jour. R. A. S., Vol. IV., p, 16.

2. P. S & O. C. Ins. No. 140.

3. ఆంధ్రకవుల చరిత్రము, వ్రథమశాగము, పుట ౪౩.

వాడనుమాటయే నిలిచి యుండెను. మఱియు నితడుగాని, ఈ తని తరువాతవారుగాని, దిరకాలము రాజ్యఫలము లనుభవించి సుఖ తరంబుగఁ జీవింపకపోవుట యటుండ, నచిరకాలములోనే స్వకుటుంబ పరివారసహితముగ నాశనముకూడ గావలసి వచ్చెను.

మ త వి ప్ల వ ము .

దక్షిణ హిందూస్థానమున మున్నెన్నడును గని విని యెఱుంగ నట్టి మతవిప్లవము సంపాద్య మయ్యెను. వైష్ణవము వీరవైష్ణవమై విజృంభించుచుండెనని యిదివఱకే తెలిపియున్నాఁడ. స్మార్తమత మొకప్పుడు, వైష్ణవమత మొకప్పుడు, శైవమతము వేతొకప్పుడు అభివృద్ధి నొందుచుండ, శైవమతము క్షీణించుటకుఁ బ్రారంభించెను. కాబట్టి శైవమతముగూడ నుద్ధరింపఁబడుటకు గొప్ప సంస్కరణకర్త యెదురు చూడఁబడు చుండెను. అతఁడే బసవేశ్వరుడు.

శైవమతోద్ధారకుడైన బసవేశ్వరుడు.

శైవమతోద్ధారకుఁ డయిన బసవేశ్వరుని చరిత్రము తెలుగు బసవ పురాణమునందును, కన్నడ బసవపురాణమునందును, అత్యద్భుతముగా వర్ణింపఁబడినది.¹ బసవేశ్వరుడు శ్రీశైలమునకు వచ్చి మమున నుండు హిందూశేశ్వరాగ్రహారమునందు నివసించుచుండిన

1. తెలుగు బసవపురాణమును పాలకుటికి సోమనాథుని ద్విపదకావ్యముగా రచించి యున్నాడు. ఇతఁడు మొదటి ప్రతాపదుర్జుని కాలములోనివాడు. కన్నడ బసవపురాణమును రచించినవాడు భీమకవి. ఇతఁడు దేవరాయల కాలములో నుండుటచేతను, తన గ్రంథమునందు పాలకుటికి సోమనాథుని పేర్కొని యుండుటచేతను ఆంధ్రబసవపురాణమే మొదటిదిగా నూహింపఁదగి యున్నది.

శివభక్తుడైన మండంగి మాదిరా జను బ్రాహ్మణునికి జనించెను. 1 ఈబసవరాజు శివుని వాహనమైన నందియొక్క యంశముచేత భూమి మీఁద నవతరించె నని వీరశైవులు విశ్వసించుచున్నారు. కళ్యాణ పురాధీశ్వరుడైన బిజ్జలరాయనికడ బసవరాజునకు మేనమామయైన బలదేవుఁడు ప్రధానమంత్రిగ నుండెను. బసవరాజు తల్లిదండ్రులగు మదాలాంబికయు మాదిరాజును చిరకాలము తమకు సంతానము లేమిచే నొకనాఁడు సంతానార్థమై తమ కులదేవుఁ డగునందీశ్వరునికి మిక్కిలి భక్తితో ముడుపు గట్టిరఁట. తమ మతాచరణ విధుల ప్రకారము పూజార్చనలు ముగించిన తరువాత నందీశ్వరుఁడు ప్రత్యక్షమై మీఁకోరిక ఫలించు నని చెప్పి యంతర్ధాన మొందెనట. మదాలాంబిక గర్భమున నందీశ్వరుఁ డుదయించి మూఁడు సంవత్సరములు గర్భముననే యుండుటచేత నాసాధ్వీమణికి గర్భవేదన యధిక మయ్యెను. ఆవేదన భరింపఁజాలక ఆయమ నందినాథుని యాలయము నకుఁ బోయి ప్రార్థించెను. ప్రార్థనాదికము ముగిసిన తరువాత నామె యింటికి మరలిపోయి సుఖినిద్ర జెందెను. నిద్రలో నామెకు నందీశ్వరుఁడు ప్రత్యక్షమై నీగర్భమున వసించి యున్నపుత్తుఁడు నాయవ తారమే యనియు, వీరశైవమతస్థాపనకై పంపఁబడినవాఁ డనియు, నతనికి బసవ (వృషభశబ్ద భవము బసవ) నామము పెట్టవలసిన దనియు, చెప్పి యదృశ్యుఁ డయ్యెనట. పిమ్మట నామె పుత్తునిఁ బ్రసవించినతోడనే యతఁడు లింగధారియై కన్పట్టెనట. ఏలయనఁగా గర్భమునందే శివుఁ డతనికి శైవమతముపదేశించుటచేత నీరీతిగా జనించెను. తరువాత బసవేశ్వరుఁ డనిమిదేండ్ల ప్రాయము లోపలనే నమస్తవిద్యులను నేర్చి మతజ్ఞానమును సంపూర్ణముగాఁ బడసెను.

1. కన్నడ బసవపురాణమునందు బసవరాజు కాలడిగి జిల్లాలోని బాగవాడి గ్రామమున జనించినట్లు చెప్పబడినది.

ఎనిమిదవదయేట నతని తల్లిదండ్రులు తమబంధువుల నందఱను బిలువఁబంచి యతని కుపనయనము చేయఁ బ్రయత్నింపఁగా నాతఁడు తండ్రినిజూచి “నాయనా! నేను శివపూజాధురంధరుఁడను; బ్రహ్మ వంశమునకు సంబంధించిన వాఁడను గాను; నేను వల్లవృక్షచ్ఛేదనమున కుత్తారమునంటివాఁడను. నాకు వర్ణభేదముతో నిమిత్తములేదు.” అని నిశ్శంకగాఁ బలికెను. అంత ఁపనయన మహోత్సవమునకు విచ్చేసిన యాతని మేనమామయు బిడ్డలుని మంత్రియు నగు బల దేవయ్య మేనల్లుని వర్తనమున కద్భుతపడి మెచ్చుకొని తరువాత తన కొమార్తె గంగాదేవి నిచ్చి వివాహము చేసెను.

వీరశైవసిద్ధాంతము.

రామానుజునివలెనే బ్రాహ్మణమతమును నిరాకరించి నూతన మతసిద్ధాంతమును బోధించుటచేత బ్రాహ్మణులు బసవేశ్వరుని వేధింప మొదలుపెట్టఁగా, నతఁడు స్వగ్రామమును విడిచి మఱియొక స్థలమునకుఁ బోవలసి వచ్చెను. ఒకనాఁడు బసవేశ్వరుఁడు సంగ మేశ్వరాలయమునకుఁ బోయి పూజ చేయుచున్న కాలమున, శివుఁడు ప్రత్యక్షమై అద్భుతములును అగమ్యములు నైన సిద్ధాంతములను బోధించి యిట్లనియెను. “నీకు మాయెడఁ గల భక్తిని దెలిసికొంటిమి; శివవేషధారు లయిన జంగములను శివుని యవతారము లని గ్రహించి సత్యమైన మతము ననుష్ఠింపుము; నీవు చేయునట్టి కర్మములయందు వారి ననుసరింపుము; వారు నిన్ను తిట్టినను గొట్టినను వారికి సాష్టాంగ ప్రణామంబు లాచరింపుము; వీరశైవు లయినయెడ వారు నీకు శత్రువులయినను వారిపట్ల మిత్రులభంగివర్తింపుము; లింగా యతులను దూషించువారిని శిక్షించుచు నామతమును వ్యాపింపఁ జేయుటకుఁ బ్రయత్నింపుము; శివున కర్పింపక యేవస్తువును

భుజింపకుము; పరధన పరదారాపేక్షకుఁడవు గాకుండుము; ఇంద్రియా
 ధీనుఁడవుగాక దృఢమైన హృదయము గలిగియుండుము; జంగముఁడ
 నేనే యని యెఱుంగుము. లింగాయతులను నీవు గాంచినప్పుడు
 వారికి నమస్కరింపుము; ఎల్లప్పుడును శివుని స్మరించుచుండుము;
 సత్యమును వచింపుము; సత్కార్యము లాచరింపుము” అని యుపదేశి
 శించి బసవుని కౌగిలించికొని యదృశ్యుఁ డయ్యెనట! శివుఁ డీవిధ
 ముగాఁ దన కుపదేశించిన మతసిద్ధాంతములను బ్రజలకు బోధించుచు
 నితఁడు వీరశైవమతమును వ్యాపింపఁ జేయుచుండెను. అనేకు లీతని
 మతము నవలంబింప సాగిరి, బ్రాహ్మణులు భయపడి యితనితోలికిఁ
 బోవుట మానిరి.

బసవేశ్వరుఁడు మంత్రియగుట.

తరువాత కొంతకాలమునకు బలదేవుఁడు మృతినొందెను. అప్పుడు రాజగు బిజ్జలుఁడు బలదేవుని బంధువర్గమును రప్పించి మంత్రిపదవి కర్హు లెవ్వరని యడుగఁగా వారామహాపదవి వహించుటకు బలదేవుని యల్లుఁడగు బసవరాజు యోగ్యుఁడని విన్నవించిరి. బిజ్జలుఁడు దాని నంగీకరించి తనయుద్దేశముచు దెలుపుటకు బసవరాజు కడకు కొందఱ మంత్రులను బంపెను. వారు కప్పడి గ్రామమునకు విచ్చేసి రాజసందేశమును బసవేశ్వరునకుఁ దెలియఁ జెప్పఁగా; నాతఁడు మొట్టమొదటఁ దన కాపని యక్కటలేదని చెప్పెను. ఆవచ్చిన వారు ఈపదవి శైవమతవ్యాప్తికనుకూలముగ నుండు నని విన్నవించి కైకొనవలసిన దని పార్థింపఁగా, నంగీకరించి శిష్యా పురికిఁ బోయెను. అతని జ్యేష్ఠసోదరి నాగలాంబికయు నతనితోఁ గూడ నుండెను. ఇతఁ డాపట్టమునకుఁ బోయనప్పుడు బిజ్జలుఁడు పౌరజనంబులతో నెదురువచ్చి యేనుఁగును దిగి స్వాగతమిచ్చి యాస్థానమునకుఁ గొనిపోయి ప్రధానమంత్రిపదమున మాత్రమే గాక, సైన్యాధ్య

క్షునిగను ధనాగారాధ్యక్షునిగను, నియమించెను. ఇతఁడు మహా రాజునకుఁ దరువాత మహారాజువలె, తన యధికారము రాష్ట్రము నందంతట నెఱపుచుండెను.

బిజ్జలునికిని బసవేశ్వరునికినిఁ గల సంబంధము.

బిజ్జలుఁడు తన చెల్లెలగు నీలలోచనయను నామెను బసవేశ్వరునికిచ్చి వివాహముచేసెనని బసవపురాణమునందుఁ జెప్పఁబడినది. అయినను జైనులు వ్రాసిన బిజ్జలరాయని చరిత్రమునందు మఱి యొకవిధముగాఁ దెలుపఁబడినది. బసవేశ్వరునకు మిక్కిలి యందకత్తె యగు పద్మావతీయను చెల్లెలు కలదట. బిజ్జలుఁడామెను మోహించి వివాహము చేసికొనియెనట. 1 ఇందేది సత్యమైనను బసవేశ్వరునకును బిజ్జలునకు బాంధవ్యము కలదనుట కేయాక్షేపణమును లేదు.

బసవేశ్వరునికి బిజ్జలునితోడి విరోధము.

ఇట్టి మహాన్నతపదవికి బసవేశ్వరుఁడు వచ్చినను తన మతమును తన దేవుని మఱినలేదు. ఇతఁడనేకకాన్భుత కార్యముల నెఱవేర్చినట్లుగ బసవ పురాణము పేర్కొనుచున్నది. ఇతనికి చెన్న బసవయ్య యను మేనల్లుఁడు కలడు. ఈ చెన్నబసవయ్య నాగలాంబిక పుత్రుఁడు. ఇతనితోఁ గలిసి బసవేశ్వరుఁడు తన మతమును వ్యాపింపఁ జేయసాగెను. ఇతఁడు విషయాసక్తులయిన జంగమగురువులను రాజయొక్క ధనముతోఁ పోషించు చుండెను. 2 ఇట్లు సర్వస్వాంత్ర్యమును వహించి యక్రమముగా ధనాగారములోని ధనము సంతయు జంగాల పాలుచేయు చుండుటఁజూచి బసవేశ్వరునికి విరోధి యగు మంచన్నయను మఱియొకమంత్రి, బిజ్జ

1. Sir, W. Elliot's paper, Jour. R. A. S., Vol. IV., p. 20.

2. Jour B.B.R.A.S, Vol. VII. pp. 78 & 89.

లునకీసంగతిని దెలియఁ జేసెను. కొంతకాలము గడచునప్పటికి బిజ్జలునికి బసవేశ్వరునికిని విరోధము బలమయ్యెను. బిజ్జలుఁడు బసవేశ్వరునిఁబట్టి చెఱబెట్టఁ బ్రయత్నించెను. దీనిని తెలిసికొని బసవేశ్వరుఁడు తన యనుచరులతోఁ దప్పించుకొని పోయెను. బిజ్జలుఁడు కొండఱ భటుల నతనివెంటఁ బంపెను బసవేశ్వరు డు. వారలను దఱిమెను. అంతట రాజు స్వయముగా సైన్యమును దీసికొని బసవేశ్వరునివెంటఁ దఱిమెను. వీరశైవు లనేకులు బసవేశ్వరునిపక్షమున నిలిచి ఘోరయుద్ధముచేసి రాజుసైన్యము నోడించిరి. తరువాత రాజు బసవేశ్వరునితో సమాధానము చేసి కొని యథాప్రకార మతనిని పూర్వపదవియం దుంచెను. 1 కాని యీ మైత్రి చిరకాలము నిలిచి యుండలేదు.

బిజ్జలరాయని వధ.

బిజ్జలుఁడు బ్రతికీయున్నంతవఱకుఁ దన మత మభివృద్ధిగాంచ నేరదని బసవేశ్వరుఁడు తలపోయు చుండెను. కళ్యాణపురమున బసవేశ్వరునికిఁ బ్రియభక్తులగు నిరువురు శైవులు గలరు. బిజ్జలుఁడు తన మతస్థులయినజైనులను ఆయిరువురును దూషించెడు దూషణవాక్యము లకు సహింపక నోపక వారికన్నుల నూడఁబెఱికించెను. ఈఘోరకృత్యమును బసవేశ్వరుని శిష్యు లయిన వీరశైవులందఱును విని, బిజ్జలు నిపైఁ బగదీర్చుకొనుతలంపుతో బసవేశ్వరుని యింట సమావేశమై నిర్ధారణచేసికొనిరి. అంతట బసవేశ్వరుఁడు బిజ్జలునిఁ జంపుటకై జగద్దేవుని కుత్తరువుచేసి కళ్యాణపురిని శపించుచు నావట్టణమును విడిచిపెట్టి పోయెను. జగద్దేవుఁ డీ కూరసంహారమునకు మొదట కొంత సంశయించెను గాని, తల్లి ప్రోత్సహించుటచే

సాహసములు ముప్పిరిగొనఁ దన మిత్తులగు మల్లయ్య బామ్మయ్య
యను వీరశైవుల నిరువురను దోడుచేసికొనఁగా, వీరావేశము
మొలకెత్తఁ దిన్నఁగా నీమువ్వరు నంతఃపురమునకుఁ జని, రాజ
వరివారమును దోచికొనిపోయి బిజ్జలుని సమీపించి మహోద
గులై హరహరా యని ఖడ్గములు దూసి వైబడి యతనిని
ముక్కలు చెక్కలుగఁ జెలగి పాఱవైచిరి. ఈకూగిర సంహారకు
లంతట నంతఃపురమున నుండనొక్క సాహసవృత్తిచేఁ దప్పించు
కొనివచ్చి వీధినిబడి తాముచేసినపనికిం గారణము చెప్పుచు
కత్తులం ద్రిప్పుచు చెలరేగుచుండిరి.

ఘోరమైన మతయుద్ధము.

అంతట జైనులతోడను వీరశైవులతోడను నిండియుండిన
యామహా పట్టణమున నీమహాఘోర సంహారవృత్తాంత మంతయు
నొకక్షణములో వ్యాపించి సంక్షుభిత మయ్యెను. పౌరజనంబులు,
జైనులును వీరశైవులు నను నిరుకక్షులం జేరి, ద్వందయుద్ధము
చేయఁ గడంగిరి. ఇట్లు మనుష్యులు మనుష్యులతోను, ఆశ్వి
కులాశ్వికులతోను, గజాధిరూఢులు గజాధిరూఢులతోను, రథికులు
రథికులతోను, బాలురు బాలురతోను, ఘోరముగాఁ బోరాడిరి.
పట్టణమంతయు నెఝులరాసులతోను, మాంసపిండములతోను, నెత్తురు
వఱదలతోను మునిగిపోయి, మిగుల భయంకరముగ నుండెను.
బసవేశ్వరుఁడు సంగమేశ్వరక్షేత్రమునకుఁబోయి శివుని దేహములోఁ
గలిసిపోయెను.¹

చెన్నబసవేశ్వరుడు.

జైనలు వాగ్దాసిన వృత్తాంతము మఱియొకవిధముగాఁ గన్పట్టుచున్నది. బిజ్జలుఁడు శిలాహార రాజగు రెండవభోజుని వశపఱుచుకొనుటకై కొల్లాపురముపై దండెత్తి పోయెను. దండయాత్రముగించి మరలి రాజధానికి వచ్చునప్పుడు భీమానది యొడ్డున నొకానొక ప్రదేశమున విడిసియున్న కాలమున బసవేశ్వరుఁ డొక జంగమునకు జైనవేషమును ధరింపించి విషపూరిత మైన యొకఫలమునిచ్చి యతనికిడకుఁ బంపెనట. బిజ్జలుఁడు జైనఁ డగుటవలన ననుమానింపక యామాయవేషధారివలన నాఫలమును స్వీకరించి వాసనచూచి స్పృహతప్పి పడిపోయెనట. మాయవేషధారి యగు నాజంగమదేవర తప్పించుకొని పాటిపోయెను. అంతట బిజ్జలుని కుమారుఁడు మొదలగువా రెల్లరును వచ్చిరి. బిజ్జలుఁడు కొంతసేపటికిఁ దెలివినొంది, జరగినవృత్తాంత మంతయుఁ దెలిసికొని, తన కుమారుఁడుగు సోమేశ్వరునకు బసవేశ్వరునిఁ జంప నుత్తరువు చేసెనట. తత్క్షణమే యిమ్మడిబిజ్జలుఁడు బసవేశ్వరునిఁ బట్టుకొన వలసినదనియు, జంగము లెక్కడ గానిపించినను చంపవలసినదనియు, దనపరివారమున కాజ్ఞచేసెను. ఈవార్త విని బసవేశ్వరుఁడు పాటిపోయెను. ఇమ్మడి బిజ్జలుఁడు స్వస్థైర్యముతో నతనిని వెంబడించెను. బసవేశ్వరుఁడు మలయాళ దేశమునకుఁ బాటిపోయి ఉళవి యనుప్రదేశమున దాఁగెనట. ఇమ్మడి బిజ్జలుఁ డా పట్టణమును ముట్టడించె నట. బసవేశ్వరుఁడు తప్పించుకొనువెఱువు లేక యొకబావిలోఁబడి మృతినొండఁగా, నతనిభార్యయు విషముగోలి ప్రాణత్యాగము చేసెనట. బిజ్జలుని కుమారుఁడు శాంతచిత్తుఁ డైన పెనుక బసవేశ్వరుని మేనల్లుఁ డగుచెన్నబసవయ్య తన మేనమామయూస్తినంతయు వశ

పఱచి యతనికి లోబడి యాతనిదయకుఁ బాత్రుఁడయ్యెనట.1 ఈ చెన్నబసవేశ్వరుఁడు లింగాయతులకు నాయకుఁడై బసవేశ్వరునికంటె నుత్తమస్థితికి వచ్చి చక్కని కట్టుదిట్టము లేర్పఱచి వీరశైవమతము నుద్ధరించెనట.2 వీరశైవమతమును బోధించుటకై ప్రణవ మీతని లోపల నావిర్భవించెను. చెన్నబసవపురాణమును బట్టి చెన్నబసవఁడు శివుఁ డనియు, బసవఁడు నందియనియు, బిజ్జలుఁడు ద్వారపాలకుఁ డనియు, కళ్యాణమే కైలాసమనియు, వీరశైవులు ప్రమథగణంబు లనియుఁ దేటపడుచున్నది.3

కాలచుర్య వంశము.

బిజ్జలుఁడు క్రీ. శ. ౧౮౭౭ వ సంవత్సరమునఁ జంపఁబడి యెను. అప్పటినుండి బిజ్జలుని సంతతివారు ౧౧౮౨ వ సంవత్సరము వఱకును కళ్యాణపురమును బరిపాలించిరి. బిజ్జలుని తరువాత సోమేశ్వరుఁడు, సంకాముఁడు, ఆహావమల్లుఁడు నను కాలచుర్యరాజులు మూవురు పరిపాలించినట్లు కన్పట్టుచున్నది. శా. శ. ౧౧౦౪ (= క్రీ. శ. ౧౧౮౨) వ సంవత్సరమునఁ బశ్చిమచాళుక్య రాజగు నాలుగవ సోమేశ్వరుఁడు కాలచుర్యులనుండి తనపూర్వులు గోలోప్పియిన భాగములను మరల స్వాధీనము గావించుకొనియెను. మఱి కొన్ని భాగములను దేవగిరియాదవులును, కాకతీయాంధ్రులును, ఆక్రమించుకొనఁగా బిజ్జలునివంశ మంతరించినది.

1. Wilson's Mackenzie Mss., p. 320.

2. మొట్టమొదట వీరశైవమతమును సంస్కరించి బోధించినవాఁడు ఏకాంకాడ రామయ్య యనునాతఁడనియు, బిజ్జలుఁడు కైనుఁ డయినను వీరశైవులయెడ విరుద్ధముగాఁ బ్రవర్తించలేదనియు, కొంతవఱకు సమ్మతిని గనఁబఱచుచు వచ్చెననియు, నిజాముమండలములోని నిడుగల్లు శాసనము మొదలగువానివలనఁ దెలియుచున్నది. అయిన నీవిషయ మింకను బరిశోధింప వలసియున్నదని డాక్టరు ప్లీటుగా రభిప్రాయపడియున్నారు.

3. చెన్నబసవపురాణమును పేడుపర్తి సోమనాథకవి పద్యకావ్యముగా వ్రాసియున్నాడు.

చాళుక్య పరిపాలనము.

ఈ నాలుగవ సోమేశ్వరునితోఁ జాళుక్య పరిపాలనముగూడ నడుగంటెను. ఈచాళుక్యుల పరిపాలమునం దచ్చటచ్చట కొందఱు వైశ్యులు మొదలగువారు బౌద్ధవిహారముల నిర్మించి దానధర్మములు మొదలగునవి చేయుచున్నను, అచ్చటచ్చట బౌద్ధమతసంబంధములయిన చిహ్నములు గానంబడు చుండినను, బౌద్ధమతము క్షీణించిన దనియే చెప్పవచ్చును. వీరశైవమతాధారణముతో జైనమతవిజృంభణ మణగిపోవుటయేగాక, క్రమక్రమముగా క్షీణింప నారంభించెను. వర్తకులు రాజకీయోద్యోగులు వీరశైవమత మవలంబించుటచే నామతము వ్యాపించుచుండెను. జైనవిగ్రహముల స్థానముల యందు బ్రాహ్మణులవిగ్రహములు ప్రతిష్ఠింపఁ బడుచుండెను. ఈ కాలమునందే దేశముయొక్క మతసాంఘికస్థితి సంపూర్ణముగా నూటిపోవుటకు ప్రారంభ మైనది. మఱల పౌరాణికమతము విజృంభింప నారంభించినది.

పౌరాణిక మతము.

నిబంధన గ్రంథములు.

పురాతనమైన దేవతార్చనము వర్ధిల్లుచుండెను. న్యాయ విషయములు పురాణములలోను స్మృతులలోను వెదఁజల్లబడి చెదరి పోయి యుండుటచేతను, పరస్పర విరుద్ధములుగ నుండుటచేతను, వాని నన్నిటిని క్రోడీకరించి బ్రాహ్మణులను తదభిమానులగు రాజులచే నిబంధన గ్రంథములను వ్రాయింపవలసి వచ్చెను. న్యాయ, ధర్మశాస్త్ర విషయములందుఁ బెక్కుసందేహము లుప్పత్తిల్లుటచేత నిబంధన గ్రంథముల త్యాగశక్యకము లయినవి. కాబట్టి యీ కాలమునందే యనేక నిబంధన గ్రంథములు వ్రాయఁబడినవి. ఈ గ్రంథ రచన పదునొకొండవ శతాబ్దము మొదలు పదునాలుగవ శతాబ్దం తమువఱకు జరుగు చుండెను. ధారేశ్వరుఁడు, విజ్ఞానేశ్వరుఁడు, అప

రార్కుడు, హేమాద్రి, సాయణుడు, మొదలగు నిబంధన గ్రంథకారు లెందఱో గలరు.

అనంతర రాజకీయస్థితి.

దక్షిణమున హోసలబల్లారాజులును, ఉత్తరమున దేవగిరి యాదవరాజులును, తూర్పున గాకతీయాంధ్రులును బ్రబలియుండుట చేతఁ బశ్చిమ చాళ్యుకరాజ్యము నాల్గవ సోమేశ్వరునితోనే యుద్ధింపవలసిన దయ్యెను. ఈ కాలమునందు హోసలరాజయిన వీరబల్లారుడు గాంగవాడి, నలంబవాడి, బనవాసి రాజ్యముల నాక్రమించుకొని, పరాక్రమ వంతుడై పరిపాలనము చేయుచుండెను. ఇతఁడు రామానుజుని శిష్యుడగు విష్ణువర్ధనుని మనుమఁడు. ఈ వీరబల్లారాజు కళ్యాణపురముపైదండెత్తివచ్చి నాల్గవ సోమేశ్వరునిపై న్యాధ్యక్షుడగు బామ్మరాజు నెదుర్కొని యాతనిఁ గదనరంగమున నోడించి బిజ్జలునియొద్దనుండి గైకొన్న రాజ్యము నాక్రమించుకొనియెను. అటుపిమ్మట శౌణదేశమును బాలించు చుండిన భిల్లముడను యాదవరాజు విజృంభించి శాలివాహనశకము ౧౧౦౯ అనఁగా క్రీ. శ ౧౧౦2 వ సంవత్సరమున నంశల భూమిఁను దగు శ్రీవర్ధనమును పట్టణమును ముట్టడించి ప్రత్యండక రాజును భండనమున నుక్కడంచి, మంగళవేష్టకరాజగు వజ్రానిఁ జక్కాడి, కళ్యాణ రాజ్యము నాక్రమించు హోసలయాదవుని ముందునకు జరిగి రానీగ హద్దు నియమించి, కృష్ణానది కుత్తరభాగము నంతయు నాక్రమించుకొని, దేవగిరిని రాజధానిగఁ జేసికొని, పరిపాలనము చేయసాగెను. కుంతలము అనఁగా దక్షిణ మహారాష్ట్రమును కర్ణాటమును విష్ణువర్ధనుని మనుమఁడు వీరబల్లారాజు పరిపాలనము చేయుచుండెను. త్రిలింగరాజ్యమును మొదటి ప్రతాపరుద్రుడు విస్తరింపఁ జేయుచుండెను. కళింగ గాంగ వంశజు లుత్కలరాజ్యమును గంగానది వఱకు వ్యాపింపఁ జేయుచుండిరి. వేగిదేశ మంతయు పేరుకు మూత్రము చోడచక్రవర్తులకు లోబడి యున్నను అనేక మండల

ములుగా విభాగింపఁబడి మహామండలేశ్వరు లయిన తెలుఁగుచోడుల చేతను, పల్లవులచేతను, చాళుక్యులచేతను, బరిపాలింపఁబడుచుండి తుదకు కాకతీయాంధ్ర సామ్రాజ్యమునకు వశమైపోయెను. పండ్రెండవ శతాబ్దాంతమునందు దక్షిణ హిందూస్థానమున నేకచ్ఛత్రాధిపత్యమును వహింపవలయునని వైమూఁడు సామ్రాజ్యముల వారును బోరాడుచునే యుండిరి. పండ్రెండవశతాబ్దితి సంగ్రహముగాఁ దెలిపితిమి గావున, నీ శతాబ్దమునందు మహామండలేశ్వరు లుగనుండి కృష్ణానది మొదలుకొని కాంచీపురమువఱకుఁ బరిపాలించిన తెలుఁగుచోడరాజుల వంశములనుగూర్చి నాల్గవ సంపుటము నందు వివరముగా వ్రాసియున్నాఁడను.

మధ్యాచార్యులు.

ఈశతాబ్దాంతమునందే మఱియొక సంస్కర్త బయలువెడలెను. ఇతఁడే ద్వైతమతస్థాపనాచార్యు డగుమధ్యాచార్యుఁడు. ఈమతాచార్యుని కనంతతీర్థు లని మొట్టమొదట నామకరణము చేసిరి. ఇతఁడు శాలివాహన శకము ౧౨౨౧ కి సరియైన క్రీస్తుశకము ౧౧౧౯ దవసంవత్సరమున దక్షిణ కన్నడములోని యుడిసిగ్రామమున జనించెను. ఇతని గురువుపేరు ఆచ్యుత ప్రేక్షుఁడు, తల్లిపేరు వేదవేది, తండ్రిపేరు మధ్యగేహభట్టు. ఇతఁడును శంకరామానుజులవలెనే ప్రస్థానత్రయమునకు భాష్యములను వ్రాసి ప్రసిద్ధికెక్కెను. జీవేశ్వరుల కైక్య మెన్నఁడును లేదని యితని సిద్ధాంతమై యున్నది. దీనినే ద్వైతసిద్ధాంత మందురు. ఇది శంకరాచార్యుని యద్వైతమతమునకు విరుద్ధమయినది. ఈమతసాంప్రదాయికులు దైతు లనియు, మాధ్వ లనియుఁ బేర్కొనఁబడుచున్నారు. ఉడిసిగ్రామమున వీరిప్రధానాచార్యపీఠము గలదు. కర్ణాటకమునం దీమత ప్రచార మెక్కువగా నున్నదని చెప్పుదురు. ఈమత కర్త ప్రస్థానత్రయమునకు భాష్యములను మాత్రమేగాక యనేక ద్వైత మత గ్రంథము లునుగూడ విరచించెను.



కాకతీయాంధ్రరాజ్యముగ చరిత్రము.

తొమ్మిదవ ప్రకరణము.

కాకతీరాజుల చరిత్రము.

రుద్రదేవుని రాజ్యవిస్తారము.

ఇట్లు రుద్రదేవుడు చాళుక్యచక్రవర్తియైన తైలపదేవుని, కర్ణాటక చోడులయిన భీమచోడోదయ చోడులను, తక్కుంగల శత్రురాజవర్గమును జయించి యాంధ్రదేశమునందు పశ్చిమ చాళుక్యచక్రవర్తుల పరిపాలనమునకు లోబడి యున్న భూభాగముల నన్నిటిని స్వాధీనము చేసికొని మహామండలేశ్వరుఁడై రాజాధిరాజై పొగడ్త కెక్కెను. ఇతని రాజ్యముయొక్క విస్తీర్ణ మనుమకొండ శాసనములో నీక్రిందిశ్లోకమున వివరముగాఁ జెప్పబడినది.

“ రాజ్యం ప్రాచ్యాం లవణజలశే స్తీరపర్యర్తమన్య
శ్రీకైలాంతం ప్రవరతి సదా దక్షిణస్యాం సమగ్రం
ప్రాతీచ్యాన్తా కటకనికటస్థాయినీ రాజ్యలక్ష్మీః
కాశేర్యాశాతటవిలసితా మాల్యవంతం పరిపేదే. ”

అనఁగా క్రీస్తుశకము ౧౧౬౨ వ సంవత్సరమునాటికి కాకతిరుద్రదేవుని రాజ్యము తూర్పున సముద్రమువఱకును, దక్షిణమున

శ్రీశైలమువఱకును, పడమర కటకము (పశ్చిమ చాళుక్యరాజధాని యగు కళ్యాణపురి) వఱకునూ, ఉత్తరమున మాల్యవంతము (మధ్య మాగాణములలోని పర్వతముల) వఱకును, విస్తరించి యున్నదని పైశ్లోకముయొక్క భావము.

ఈ పైశ్లోకమునం జెప్పబడిన కాకతీరాజ్యముయొక్కహద్దులు సరియైనవయినయెడలఁ దూర్పున నుండు నిప్పటి గోదావరీ, కృష్ణా, గుంటూరు మండలములు పైరాజ్యములోఁ జేరి యుండవలయును. క్రీస్తుశకము ౧౧౬౨వ సంవత్సరమునకుఁ బూర్వము ప్రతాపరుద్రుని శాసనము లామండలములో నెచ్చటను గానరావు. అంతియగాక చాళుక్యచోడులకు ప్రతినిధులుగఁ బరిపాలనము నేయుచున్న మాండలిక సామంతులయొక్క శాసనములే పెక్కులు గన్పట్టుచుండుటచేత మొదటికాకతీ ప్రతాపరుద్రుఁడు వారిపై దండెత్తి యుద్ధముచేసి జయించియుండవచ్చును గాని యాభాగములను దన రాజ్యములోఁ గలుపుకొని పరిపాలనము చేసియుండు నని యూహింపరాదు. ౧౧౬౨ వ సంవత్సరమునకుఁ దరువాత ప్రతాపరుద్రుడేవుని శాసనములు దక్షిణరామమునందు, నర్సారావుపేట తాలూకాలోని కుంకలకుంట గ్రామమునందును, కందనోలిమండలములోని త్రిపురాంతకమునందును గానవచ్చుటచేత నప్పటి కాభాగములను జయించె నని స్పష్ట మగుచున్నది. దక్షిణరామ శాసనములో త్రిభువన చక్రవర్తి విష్ణువర్ధన మహారాజుయొక్క ప్రవర్ధమాన సంవత్సరములు పేర్కొనం బడుటయేగాక “పెనుగొండపురవరాధీశ్వర” యని కూడఁ బేర్కొనఁబడియెను. ఈశాసనము క్రీ. శ. ౧౧౭౯ వ సంవత్సరమున వ్రాయఁబడినది. ఈతఁ డీశాసనమున విష్ణువర్ధన మహారాజుయొక్క విజయరాజ్య సంవత్సరము లుదాహరించుటకుఁ గారణము గానరాదు.

దీనింబట్టి యితఁడు చాళుక్యచోడ చక్రవర్తులకు సామంతుడని యెంతమాత్రము నూహింపరాదు. నరసారావుపేట తాలూకాలోని కుంకలగుంట గ్రామములో శ్రీభోగీశ్వరస్వామివారి దేవశములో ప్రతాపరుద్రునియొక్కయు అతని మంత్రి యైన బొల్లయ్య (మల్లయ్య) ప్రెగ్గడయొక్కయు నామములు మాత్రము గానంబడుచున్నవి గాని తక్కిన యక్షరములు తెలియంబడుచుండ లేదు. ఈ శాసనము శా. శ. ౧౧౧౯ వ సంవత్సరమునకు సరియైన క్రీ. శ. ౧౧౯౭ వ సంవత్సరమున వ్రాయఁబడినది. ఇది సందేహస్పదమైన విషయము. కాని యింకను బరిశోధించి చూచినఁగాని యీశాసనమును నమ్మి కాలనిర్ణయము చేయరాదు. “పతిహితచరిత్ర” యని యితని శాసనములలోఁ గన్పట్టినను, ఇతఁడు పశ్చిమ చాళుక్య చక్రవర్తులకుఁ గాని, ప్రాచ్యచాళుక్య చోడచక్రవర్తులకుఁ గాని, సామంతుఁ డైన మహామండలేశ్వరుఁడు గాక త్రిలింగ దేశమును స్వతంత్రుఁడై యవక్రవరాక్రమంబునం బరిపాలించిన మహారాజాధిరాజుని చెప్పటకు సంశయింపం బనిలేదు. ఈమహా వీరుని పరిపాలన కాలమునఁ బశ్చిమ చాళుక్య సామ్రాజ్యమును, ప్రాచ్యచాళుక్య చోడసామ్రాజ్యమును, అంతరించినవి. త్రైలింగ్య సామ్రాజ్యము విస్తరింప నారంభించినది.

రుద్ర దేవుఁడు విద్యావిభూషణుఁడు.

ఇతఁడు సంస్కృతాంధ్ర కర్ణాటభాషలం దభిమానముతిహాకలిగి పండిత జనంబుల రావించి యాదరింపఁబడుచుం బండితపక్షయై తానును బండితుఁడు కవియునై బహుగ్రంథములం బఠించుటయే గాక గ్రంథ రచనమునకుం గూడ దొరకొనినటులఁ గానఁబడుచున్నది. ఈతనికి “విద్యావిభూషణుఁ” డను బిరుదనామ మున్నటుల శా. శ. ౧౧౦౧ సంవత్సరమున దాక్షారామ భీమేశ్వరుని

యాలయమున లిఖింపఁబడిన శాసనముం బట్టి దెలియుచున్నది. మఱియు నితఁ డాంధ్రభాషలో “సీతీసార ” మను గ్రంథమును రచించినటులఁ గన్పట్టుచున్నది. ఆత్మకూరుసంస్థానమున సంపాదించిన పత్రిలో నీక్రింది పద్యము గలదని తాము ప్రకటించిన బద్దెన కవి ప్రణీత సీతిశాస్త్ర ముక్తావళి గ్రంథమున శ్రీరామకృష్ణయ్యగారు నుడివి యున్నారు.

“ చం. పరుపడి నాంధ్రభాషగల బద్దెనసీతియు సంస్కృతంబుతోఁ
బరఁగఁ బ్రతాపరుద్ర నరపాలునిచే రచియింపఁబడ్డ యా
నరపరుసీతీసారము వినం జదువం గడు మంచి దండుఁ జె
చ్చెరఁ గవి సీతిపద్ధతులుచేసె వినోదము బాలబోధకున్.”

సీతిశాస్త్ర ముక్తావళిని రచించిన బద్దెనకవినే భద్రభూపాలుఁ డని యీ చరిత్రముయొక్క పూర్వప్రకరణమునఁ దెలిపియున్నాఁ డను. ఈభద్రభూపాలునకు నన్నెచోడుఁ డను నామముగూడగలదు. కుమారసంభవమును మహాకావ్యమును రచించిన నన్నెచో డుఁడు నితఁడు నొక్కరో భిన్నులో చెప్పట కాధారము గానిపింపదు. కుమారసంభవకావ్య రచనకును సీతిశాస్త్ర ముక్తావళి గ్రంథరచన కును విశేషతారతమ్యము గన్పట్టుచున్నది. సీతిశాస్త్రముక్తావళి గ్రంథరచన కోమలమై యున్నది.1 సీతిశాస్త్రముక్తావళిలోని కొన్ని ధర్మములు సీతీసారములోని ధర్మములను బోలియున్నవని పోలిక పద్యములు గొన్ని ముద్రిత గ్రంథమునందు నుదాహరింపఁ బడినవి. సీతీసారముయొక్క శైలి దెలియుటకై వానింగొన్ని నే నిట నుదాహరించుచున్నాఁడను.

1. నేను మొదటి ప్రకరణము వ్రాయునప్పటికి సీతిశాస్త్రముక్తావళి యను గ్రంథమును జూచియుండలేదు. కనుక భద్రభూపాలుని కాలము భావింపబోధ నమునంగాని నిర్ణయింప సాధ్యము గాదు.

- “ కం. దండము లేకున్ననుఁ బ్రజ
 లొండొరువుల నాక్రమింతు రుచితస్థితిమై
 నుండవు వర్ణాశ్రమములు
 దండింపనిభూమిపనికి ధర యేర్పడునే. ”
- “ కం. ఆజ్ఞలేనినపుడు నరయఁ జిత్తరువులో
 నున్నరాజుఁ జూడ నొక్కరూప
 యానంద్రోయునుతుని నైనను దండింప
 కున్న రాజ్య మేల నుండుఁ జెడక. ”
- “ కం. ఆపదఁజెందు ప్రిజలను
 భూపతి మొద లిచ్చి మగుడఁ బ్రోవఁగఁజనుఁ దాఁ
 జేపట్టి విడువవలవదు
 భూపతికిఁ గుటుంబ మనఁగ భూమియ కాదే. ”
- “ ఆ. కీడుసేయువానికిని మేలుసేయుట
 మునులగుణము గాక జనులలెల్లఁ
 బ్రోచువాఁడు కల్లరుల నాజ్ఞవేట్టుట
 యాగ పశువిధంబు నట్లకాదే. ”
- “ గీ. ఎంత ప్రేదలియున్న నేరండములు జీలు
 గులును దారుకృత్యములకు నగునె
 యితరు లెంద యైన నేలిక కథికులై
 చేయుపనులు పూని చేయఁగలరె. ”
- “ కం. జూదమును బన్నిదంబును
 వాదును బతిలోడఁ దేడవలవదు కడుఁ బో
 రాదయ్యెనేని భృత్యులు
 భేదము గాకుండు గెలుపు పేనుపఁగ వలయున్. ”
- “ కం. ధనమును ప్రాతఃస్నానము
 పనితాజనయావనందె వండినయన్నం
 బును గడుమూర్ఖునైహం
 బును నిల నిలి యల్పకాలభోగ్యము లరయున్. ”

“ కం. దూరము వ్యవసాయకులకు
భారంబు సమర్థులకును భాసురవిద్యా
పారగులకును విదేశము
వైరము ప్రియవాదులకును వసుమతిఁ గలదే. ”

“ తే. విమతు లావెటింగి వెఱపేది తొడరుట
మిడుత లగ్గిమీఁదఁ బడినయట్లు
తోడులేక యధికుఁ దొడరుట యంబుధిఁ
గలము లేక యీఁదఁ గడఁగినట్లు. ”

“ ఉ. కొందఱ మేలమాడుటలుఁ గొందఱ వావులుదేర్చి పిల్చుటల్
కొందఱముద్దు సేయుటయుఁ గొందఱనెయ్యిపుఁజూపునూడుటల్
కొందఱనాత్మభావమునఁ గొందఱమన్నన భృత్యులందు ని
ట్లందఱ నన్నిభంగుల నృపాగ్రణి వశ్యులఁజేయఁగా దగున్. ”

చెల్లెకి గంగాధరమంత్రి.

మొదటి ప్రతాపరుద్రదేవుని మంత్రులలో చెల్లెకి గంగాధర మంత్రి యొక ప్రసిద్ధిగాంచిన పురుషునివలె గనుపట్టుచున్నాడు. వీని యింటిపేరు మనకుఁ దెలియకున్నను వీనిపూర్వులు ప్రఖ్యాతమైన వేంగీదేశమునందలి చెల్లెకి పురవాస్తవ్యులని బలవంతులని మహాత్ము లని తెలుపఁబడియుండుటచేత నీ గంగాధర మంత్రి చెల్లెకిగంగాధర మంత్రి యని నామకరణముఁ జేసియున్నాను. ఇతఁ డమాత్య పదవిని బొందిఁ బ్రఖ్యాతి గాంచుటయగాక యితఁడు పండితుఁ డును గవియుఁగూడ నై యున్నట్లు ఇతనిచే లిఖింపఁబడిన నగరూరు శాసనము వలన విస్పష్టమగు చున్నది.* ఈ శాసనము శా. శ.

* ఈ శాసనమంతయుఁ పద్యములతోఁ గూడుకొని గంగాధరమంత్రి విర చితమై పానిచేత కాకతీయ రుద్రదేవరాజున కంకితమిచ్చినట్లుగా శాసనము చివరనుండు చిన్న గద్యమువలనఁ గన్పట్టుచున్నది. అది యెట్టిదైనను ఈ శాసనము నగునూరు నుండి తేఱఁబడి కరీమునగరుకలెక్తరు బంగాళాలో పాఠఁబడినదని వివ రింపఁ బడినది. తెలిఁగానా శాసనములు పుట ౧౨ కాకతీయ శాసనములలో నంఖ్య 6 కరీనగరము శాసనము చూచునది.

౧౦౯౨ వికృతిసంవత్సర మాఘ శుద్ధ పంచమి బుధవారమునాడు వ్రాయఁబడినది గావున కీ. శ. 1170 నాటిదని చెప్పవచ్చును. అఖిల జగజ్జన పూజితుడైన అత్రిమహర్షి గోత్రంబున కొమ్మ నార్యుడను నాతఁడు పుట్టి మిక్కిలి వైభవౌషేతుడై చెల్లెడి పురమున ప్రభతోఁ గాపురముసేయు చుండెననియు, అతనికి శ్రీయుతుఁడును, సుకవి బంధుచింతామణియు నగు నారాయణుఁడు జనించెననియు, అతనికి నతనిభార్య అయ్యమాంబకు సమస్తజన చిత్తానంద సంజాతవిస్తృత నానాగుణియైన గోవిందుఁడు పుట్టి నిర్మల ప్రథితవిజ్ఞానముతో నొప్పుచుండెననియు, అతనికిఁ బతివ్రతయు గుణవిభాసియు మహాసతియైన తురుకమాంబకుఁ దాను జనించితి ననియుఁ బెప్పకొనియున్నవాఁడు. ఇట్లు జనించిన తనకు మాతాపితృ వర్గములవారు ప్రేమతోఁ జదువులు చెప్పించిపోషింపుచుఁ బెద్దవానిఁజేసి లసద్విద్యాత్రి శయకుశలుం గావించిరిని చెప్పటయెగాక కాకతి ప్రోలరాజు నాకర్షించిన చందముగూడ సీక్రింది పద్యములో స్పష్టీకరించి యున్నాఁడు.

“ చం. సకల కలాధిజ్ఞుడనంజాలి నమస్త జనాశీసద్గుణ
ప్రకరము నెవ్వడుకొ బుధసభం బ్రణుతింపంగ నున్నయట్టిసక
బ్రకటితకీర్తిఁ బ్రోలజనపాలుఁడు ఘోరతరాజులోలుడ
త్యుకటిలచిత్తుఁ డీతఁడని యాదరికం బిలుపించి పంపఁగాన్. ”

“ కం. చనువుమెయినగరిలోఁ దగు
పనులెల్లను బెంపుమెఱసి పరికించుచునే
ర్పున భక్తియుక్తినిముద
మునఁజేయుచుఁ దత్పరోక్షమున మఱియుఁబ్రభక. ”

కాకతిప్రోలరాజు కాలముననే గంగాధరమంత్రి సకలకళా విధిజ్ఞుడై పండితసభలో సమస్త జనులును వాని సద్గుణములను

నృపించుచుండఁగాఁ బ్రసిద్ధమైన కీర్తినిబొంది యుండుట విని యా ప్రోలరాజు విని కౌటిల్యములేని మనస్సుగల వానిగా నెఱింగి యాదరముతో రప్పించి అనుమకొండ నగరమున నుద్యోగమెద్దియో నొసంగ నీతఁడు భక్తియుక్తులు మెఱయ నేర్పుతో నాపనుల నిర్వహించుచుండెనని పైపద్యమువలన విశదమగుచున్నది- ఇట్లు నగరపాలకుఁడుగనో లేక వానికింద నేయుద్యోగిగనో యుండి రాజునకుఁ ప్రితికరముగాఁ దన విధ్యుక్తకార్యము లను నెరవేర్చుచుండుటచేత ను ప్రతాపరుద్రదేవుఁడు కూడ నాదరము కలవాఁడై,

“ శం. వెలయ నమాత్యసంపదయు విశ్రుతమైన నియోగవృత్తులం
దలముసితాతపత్రము లతర్క్యవిభూషణలేపరాంబరం
బులుఁ దగువృత్తులంబడసి భూసురవర్గముఁ బోచిదేవతా
నిలయము లతిఁ బెక్కినరనిల్పుచుఁ బూజలుఁ బీఠిఁజల్పుచున్. ”

అని చెప్పకొన్నట్లుగా, అందలము, వెల్లగొడుగు మొదలగు గౌరవార్హచిహ్నంబులతో నొప్పు సర్వనియోగవృత్తులపై నధికారము గలిగి యుండినట్టి యమాత్యపదవి నొసంగి భద్రపీఠంబునఁ గూర్చుచుండఁ జెప్పెను. ఇతఁ డా యమాత్యపీఠము నలంకరించిన తరువాత నాయనుమకొండ పురమును నగరముగాఁ గావించెను. ఏప్రక్కను గాంచినను దేవప్రతిష్ఠలు, శివాలయములు, విష్ణ్వాలయములు, బుద్ధాలయములు, వానిముందు కోనేరులు, నచటచట ఘనతటాకంబులు, ఉద్యానవనములు, వేయునేలః—

“ శం. తనవెంచిన సన్మానముఁ
దననంతానంబుఁ గృతియుఁ దన నల్లిల్లున్
వనమును జెలుపును గుడియుం
జనవినుతములైన సప్తనంతానంబుల్. ”

అని చెప్పకొన్నట్లుగా సప్తనంతాన ప్రతిష్ఠలు గావించి జనవంధ్యుఁడై సామ్రాజ్యమునం దంతటఁ దన యశఃపుంజములను వెద

చల్లినాడు. మఱియు నితఁడు మహారాజయొక్క కృపను బడసి విద్యజ్ఞనంబులను బెక్కండ్రను రప్పించి వారలచేత యజ్ఞములఁ జేయించి వారలకు “ డొం డొం డు ” అను సగ్రహారము నొసంగి పౌరవులను గావించినాడు. అచట త్రికూట నిర్మితశివాలయమును, విలసత్తటాకమును సుందరములయిన వాటికలను, వానిచుట్టును జన సుఖప్రదములైన లుంగ లవంగ తాల మాకందనంబులను వీనినన్ని టిని శ్రీ నందనమూర్తి రుద్రజననాథు డయచేతనే నెలకొల్పగలిగి తినిని చెప్పకొనినాడు. ఇతఁడు సద్భావనతోను గడుభక్తితోను బురమధ్యమున నారుదేశ్వరదేవుని సన్నిధానమున లక్ష్మీనాథుఁ డైన బ్రసన్న కేశవ దేవరను బ్రతిష్ఠాపించినాడు. పున్నేశ్వరదేవా లయ సాన్నిధ్యమునం దున్నతమైన శివాలయమును నెలకొల్పినాడు.

“ పురుషనిధి పురుషరక్షము
పురుషోత్తమమూర్తి యనుచు బొగడఁగజను లు
తక్కురుషమతి నెలయఁగండ్రై
పురుషులఁ జేసితిఁ బ్రతిష్ఠాపూజార్హముగాన్. ”

అని చెప్పినట్లు త్రిమూర్తుల బ్రతిష్ఠను గావించినాడు. గం గాచయుని చెఱువునొద్దఁ గేశవదేవు గుడియును, విప్రులకు సంధ్యా వందనాది కర్మల నాచరించుకొనుటకై జనాశ్రయమును గావించి నాడు. హిడింబతీర్థమునఁ పూర్వము బాంధవ్రాత్రములు పెద్దలు భీమనాథుని గేహము మొదలగు దివిజాలయములను బెక్కులు నిలపగా నితఁడు నాచెంతఁ బురుషోత్తముఁడైన హరిని బ్రతిష్ఠించి నాడు. ఇంతియగాక పక్షపాత మిసుమంతయు లేనివాఁడై

“ పరమేశుఁడు హరి బుద్ధ
స్వరూపుఁడై యవ్వరవరులవచించు జిహ్వా
హరియనెడు పట్ట శాలం
జరముగ బుద్ధ ప్రతిష్ఠఁజేసితి భక్తిన్. ”

పరమేశ్వరై న హరియే బుద్ధస్వరూపుడై యవతరించెనను విశ్వాసముతోనే గంగాధరమంత్రి దేవుశ్శందఱతో బాటుబుద్ధదేవుని గూడఁ బ్రతిష్ఠించి యాలయము గట్టించెను. క్రీడాభిరామములో వల్లభామాత్యకవి పేర్కొని వర్ణించిన బుద్ధాలయ మీ గంగాధరమంత్రి గట్టించినదై యుండనోవు. సంవర్తకేశ్వరమని వ్యవహరింపఁ బడెడి తీర్థమునిస్థానమున విశ్వస్తుత్యుడైన శశిఖండశేఖరునిఁ బూజించి సద్భక్తితో జగద్వంద్యుడైన భవానీపతికి గుడియును దటాకమును బ్రతిష్ఠించెను. ప్రతాపరుద్రునిచేఁ బ్రతిష్ఠాపింపఁ బడిన రుద్రవరములోని రుద్రేశ్వరుని సన్నిధానమున గౌరీవల్లభుని ప్రతిష్ఠాపించెను. అతని సన్నిధానముననే చెఱువునందు శ్రీవత్సాంకుని బ్రతిష్ఠగావించెను. మఱియు మంత్రకూటమున త్రిణయనునకు నాలయమును గట్టించి వానిపోషణార్థము వృత్తుల నేర్పాటుచేసెను. “అపిమృతం-”

“ శంశిత భక్తి యుక్తి ననిశంబు నిజాంఘ్రులఁగొల్పు నబ్జ భూ
వంశము శోభిలఁ బ్రజ నవాంఛిత పుణ్యఫల ప్రదు స్సరా
ర్యంశజ దర్పచారు సమ్యతునిన్నగ రూర సేజతు
ర్వింశతి మూర్తి యుక్తముగ విశ్వమయాత్ముఁ బ్రతిష్ఠ సేసితన్.”

అని నగరూరులోఁ జతుర్వింశతి మూర్తులతోఁ గూడ నచ్యుతుని ప్రతిష్ఠాపించితి నని చెప్పకొని యున్నాడు. నిరువదినాలు గవ తారవిగ్రహములతోఁబాటు శ్రీమహావిష్ణు మూర్తిని ప్రతిష్ఠాపించె నని యెఱుంగవలయును. ఇతఁడు శివభక్తి పరుడనియు, మహారాజు నకు నత్యంత ప్రేమాస్పదుడైనవాడనియు, ప్రజానురంజనమగు పాలనము చేసిన వాడనియుఁ బైని వక్కాణించిన ప్రతిష్ఠాపవలను బట్టియే మనము గ్రహింపవచ్చును. ఈనియోగి బ్రాహ్మణమంత్రి శిఖామణిఁగూర్చి నింతకంటె నెక్కువగాఁ దెలిసికొనుటకు నిప్పటి కంటె సాధనములు దొరకినగాని సాధ్యపడునదికాదు.

ఏకశిలానగర నిర్మాణము.

ఈమొదటి ప్రతాపరుద్రదేవుని కాలముననే యోరుగల్లు కోటకట్టఁబడి “ఏకశిలానగర” మనుపేరిట రాజధానీ నగరము నిర్మాణము చేయఁబడి యానగరపాలకులనుగా ఇందులూరి పెదమల్లన మంత్రిని, చినమల్లన మంత్రిని నియోగించినటులు కొలని గణపతి దేవకవివర్యునిచే రచియింపఁ బడిన శివయోగసారమును గ్రంథము లోని:—

“ అనుమ కొండపురంబుగాదని యావిభండిల నోరుగ
ల్లనఁబురంబు ఘటించి యచ్చటి కచ్చుగా నరుదెంచి య
ప్పునుజనాథుడు నాయకత్వము మల్లమంత్రికి చిన్నమ
ల్లనకు ధారుణి పెద్దసంపత్తి నాతతంబున నిచ్చినన్.”

అను పద్యమువలన విశదమగుచున్నది. ప్రతాపరుద్రదేవుఁడు పూర్వుల రాజధాని యగు అనుమకొండ వైభవము శత్రువులచేఁ జెఱుపఁబడ కుండనుండుటకై యంతకంటెను బలమైన దుర్గమును నిర్మింపఁ దలంచి యోరుగల్లు ప్రదేశము తగినదిగా యోచించి కోటను గట్టి యందే నివసించుచుండుటవలన నగరము క్రమక్రమముగా విస్తరింప నారంభించినట్లు గన్పట్టుచున్నది. ఇయ్యది క్రీ. శ. 1170 సంవత్సరము తరువాతనే సంభవించినదని గంగాధర మంత్రి విరచితమైన నగనూరు శాసనమును బట్టి యూహింప వచ్చును. అప్పటికింకను అనుమకొండయే రాజధానిగానున్నట్లు వ్రాయఁబడియున్నది. ఏకశిలానగరమునకు మొదటి నగరాధ్యక్షుఁడుగా నియమింపఁబడినది యిందులూరి పెదమల్లనమంత్రి. ఈ నగరమునకు సార్థికమంత్రి (మొదటి శ్రీకరణము) ఇందులూరి చినమల్లనమంత్రి యని శివయోగసారమువలన స్పష్టముగా విదిత మగుచున్నది. అప్పటికి చల్లెకి గంగాధరమంత్రి వృద్ధుడై యుండ

వచ్చును. ఈమల్లనమంతుని లివ్వరును, అదివఱకు గంగాధర మంత్రీకిఁ బూర్వము కాకతి ప్రోలరాజు కాలమున ననుమకొండ పురాధ్యక్షుఁడుగా నుండిన కొండిన్య గోతుఁడును, ఇందులూరి విభుఁడును నైన నానకార్యుఁ డను వానిపుత్రులని శివయోగసార ములోని యీక్రింది పద్యమువలన వేద్యమగుచున్నది.

“ పృథ్వీగౌండిన్య ముసింద్రగోత్రమున నాపస్తంభసూత్రమునం
దభవాఁస్సిద్ధయ సేవకుండయితుండై యన్మకొండన్ పురిన్
విభవం బొందగ నిండులూరి విభుఁడై విఖ్యాతినిజెందె వీ
తభయాత్ముండగు (నానకార్యుఁడు ?) కృతో దా రుండు ధీరుండొగిన్. ”

గురు మల్లికార్జున పండితారాధ్యుఁడు.

గురుమల్లికార్జున పండితారాధ్యుఁడు మొగటిప్రతిపరుడ్ర దేవునకు సమకాలికుఁడై శైవగురు పరంపరలో నాకాలమున నాంధ్రదేశమున వీరశైవమతమును బ్రబలింపఁజేసిన వారిలో నితఁడొకఁడు. ఈతని తండ్రియైన భీమనపండితుఁ డాంధ్రదేశములో గోదావరీ మండలమునందలి భీమేశ్వరమున (దక్షారామము) భీమేశ్వర కింగమునకు (బురోహితుఁడు) పూజారిగ నుండెను. వీరిది ఋగ్వేదశాఖ, గౌతమగోత్రము, గౌరాంబయీ తనితల్లి, శ్రీశైల మల్లికార్జున దేవుని సేవించి వచ్చిన తరువాతఁ బుట్టినవాఁడగుటచేత జననీజనకు లీతనికి మల్లికార్జునుఁ డన్న పేరు పెట్టిరి. భీమేశ్వరమునకు నమీపముననున్న కొటిపల్లి నివాసుఁడైన ఆరాధ్యదేవర యీతని గురువుగా నుండెను. ఈయారాధ్యదేవరకు అవాంతరయ్య అను నాతఁడు గురువుగా నుండెను. ఈమల్లికార్జునుఁ డారాధ్యదేవర యొద్దనుండి శైవదీక్ష వహించి శైవమత రహస్యములను జక్కఁగా దెలిసికొని వానిని నొక్కొక్కదానినే యాచరణమునం బెట్టుచుం డఁగా నచ్చటి వైదిక బ్రాహ్మణులు వచ్చి యీతని శైవాచారముల

నధిక్షేపింపుచు వచ్చినను వారికి విభూతి మహిమయు, రుద్రాక్ష మహిమయు, గురుపాదోదక మహిమయు, లింగార్చన మహిమయు, ప్రసాదస్వీకార మహిమయు బోధించి, ఘంటాకర్ణాది భక్తుల చరిత్రలు చెప్పి వారిని మెప్పించి పంపివేయుటయె గాక వీరమాహేశ్వరాచార మార్గమును బెల్పుచు “శివతత్త్వసార” మను శైవమూల గ్రంథమును రచించి యాగ్రంథమునఁ జెప్పినరీతిని దాను బ్రవర్తించుచుండెను. విశేషభక్తితో నత్యద్భుతరీతిని శివపూజలు సలుపుచుండెడివాడు.

ఇట్లుండఁగా పోరండ్ల గూరసానమ్మ యనుభక్తురాలును, బెలిదేవి వేమనా రాధ్యుఁడును మఱికొందఱు జంగములును జూడ వచ్చిరి. అప్పు డాతఁడు శివపూజ చేసికొనుచున్నను జంగములు లింగరూపులే యనుభావము గలవాడు గనుక వెంటనే శివపూజ నిలిపి వారిని నర్హవిధముగా సమ్మానించి జంగమ పూజకూడ లింగపూజయే యని తెల్పెనట. అంతట సూరసానమ్మగారు మల్లిఖార్జున పండితునకు బసవేశ్వరుని మహిమయు నతని కడనున్న కొందఱు భక్తుల మహిమయుఁ జక్కఁగాఁ దెలిపెను.

ఇతఁడు రచించిన శివతత్త్వ సారములో నారాధ్యులవారిని జన్మమెత్తుటకుఁ బొమ్మని స్వర్గమునుండి భూలోకమునకుఁ బంపిన కాలముననే యీ ‘శివతత్త్వసారము’ను శివుఁడు బోధించెనని యిట్లు చెప్పి యున్నాడు. శివవాక్యము-

“ శివమహత్త్వ ప్రతిష్ఠిత వచస్సిద్ధి, శివతత్త్వ సారసంచితకళావృద్ధి,
.....ఒనఁగెద.”

వీరశైవ గురువునగు మల్లిఖార్జున పండితా రాధ్యుఁడె పాల్కురికి సోమనాథ కవించిత పండితారాధ్య చరిత్రమునకు నాయకుం

మను, శివతత్త్వసార'మను శతకగ్రంథమునకుఁ గర్తయు నని యా పండితారాధ్య చరిత్ర గ్రంథము వలననే తెలియుచున్నది. పండితారాధ్య చరిత్రమునందు 'శివతత్త్వసార' గ్రంథము పండితునిచే రచింపఁబడినట్లు విస్పష్టముగా నీ క్రింది పద్యములోఁ దెలుపఁబడినది.

“ ఈక్షితిఁ జను పూర్వపక్షసిద్ధాంత, పక్షముల్ తత్కర్మభాగైకపూర్వ,
పక్షేతరజ్ఞానపక్షసిద్ధాంత, పక్షవేదార్థోపపాదితపరమ,
వైవాత్మకాచార సంసిద్ధిసద్ధ, కేవలభక్తి సద్భావనీపేత,
వీరమాహేశ్వరాచార మార్గాను, సారియై 'శివతత్త్వసార' సత్కృతిని
గాదకేవల భక్తిగతిఁబ్రతిష్ఠించి, యాదటఁదానును నట్లెవర్తించు
చున్నవాఁడని వెండియును బ్రశంసించ, మన్ననపేర్చిన మల్లికార్జునుఁడు.
దీక్షాపక్రీకరణ పుట ౫౩.

ఈ శివతత్త్వ సారగ్రంథమునే యారాధ్యులవారును, వారి శిష్యులును, తదితర భక్తులును సాధారణముగ నెప్పుడును బఠించు చుండెడి వారని పండితారాధ్య చరిత్రమునందే పెక్కుతావులఁ జేర్కొనఁ బడియున్నది.

పాల్కురికి సోమనాథకవి విరచితమైన 'అనుభవసార'మను గ్రంథమునందుకూడ బండితుఁడీ గ్రంథమును రచించినట్లుల్లిక్రింది పద్యము వలనఁ దేటపడు చున్నది.

“ నీ. శ్రుతి 'ఏకవివ రుద్రోన్మద్విత్తీయాయత్తపే' యనుట యదార్థంబు (దలప) అవల 'నణారణి యాన్మహతోమహీయా' నననదియె యనూన పదము, కంబి 'యవాగ్లోచరం' బను 'నప్రాప్యమనసానహ' యనుమాట నిజము ఏదియుఁగాదనెడు పరమేశ్వరుఁడె యెఱుఁగు నెద్దిదన్నెఱుఁగ దనెడు ఎట్టులనుచు సంశయింపక శివతత్త్వ, సారగద్యపద్యసమితిశివుని తెల్పినట్టి మల్లికార్జునపండి. తయ్యగారిఁదలఁతు ననుదినంబు. ”

ఈ శివతత్త్వసార గ్రంథమును బ్రకటింపఁ జేసిన యస్మత్కృతులును, చరిత్ర పరిశోధకులు, గావ్య విమర్శనా విజ్ఞాన

సంపన్నులును, విజ్ఞాన చంద్రికా మండలి గ్రంథ సంపాదకులు నగు కీ. శ్రీ. కొమ్మత్తాజు లక్ష్మణరావు పంతులుగారు వ్రాసిన యుపోద్ఘాత భాగమునందు:-

“దీనిని బట్టిచూడఁ బండితయ్య శివతత్త్వసార’మను గ్రంథమును గద్య పద్యములుగఁ జేసిన నానవచ్చు చున్నది. ‘గద్య’ అను పదము ‘హృద్య’ అను పదమునకు మాటుగ లేఖక ప్రమాదమునఁ బడినదేమో. అట్లుగాక ‘గద్య పద్య’ మన్న పాఠమే నిజమగునేని పండితుఁడు గద్యమునందును నొక శివతత్త్వసారమును రచించి యుండును. ఇప్పుడు మనకు దొరికినది కేవలము పద్యమయము. ఇందే కొంతగద్యమున్న యెడల లేఖకుఁడు దానిని మాత్రము వ్రాయకుండునా?” అని వ్రాసియున్నారు. *

ఇట్లు సోమనాథకవి శివతత్త్వసారమును పండితా రాధ్యుఁడు రచించెనని చెప్పటయెగాక తన పండితారాధ్య చరిత్రములో ననేక ప్రకరణములలో శివతత్త్వసారములోని పద్యములనే తన ద్విపదలలోనికిఁ గుదించి యనేక భాగములను జేర్చుకొని యున్నవాఁడు. ప్రకరణములకుఁ బ్రకరణములు సోమనాథకవి ద్విపదలో రూపాంతరము చేసెనని లక్ష్మణరావు పంతులుగారు వ్రాసినారు.

* ఈ శివతత్త్వసారము తొలఁత లక్ష్మణరావు పంతులుగారిచే దుర్బుధి నామ సంవత్సర శ్రేష్ఠాషాఢ మాసములలో వెల్వడిన ‘ఆంధ్రసాహిత్య పరిషత్పత్రిక’ మూడవ సంచికలోఁ బ్రారంభింపఁబడి శ్రావణ భాద్రపదమాస పత్రికలోఁ గ్రంథ సమాప్తిగాంచి ‘ఆంధ్రసాహిత్య పరిషత్సభ’ వారిచే బ్రత్యేకముగా గ్రంథరూపమున వెల్వడి ౧౨ అణాలు వెలగలిగి యున్నది. ఈ పండితా రాధ్యునిఁగూర్చి విశేషముగాఁ దెలిసికొనఁదలంచినవారా గ్రంథమును జూచుకొనఁ దగును. ఆందలి సంగ్రహమునే నిందుఁ బ్రాసీయింపఁగాను.

ఈపండితుడు శివతత్త్వసారమునే గాక లింగోద్భవదేవు చరిత్రము, రుద్రమహిమ, గణసహస్రమాల, అమరేశ్వరాష్టకము, పర్వతవర్ణనము మొదలగు వానిని రచించినటులు సోమనాథకవి రచిత పండితారాధ్య చరిత్రమువలన మనమూహింపవచ్చును. ఇవన్నియు నితడు తెనుఁగున రచించెనో సంస్కృత కర్ణాటభాషలలో రచించెనో లేక కొన్నిటి నొక భాషలోను, కొన్నిటిని మఱియొక భాషలోను రచించెనో చెప్పఁజాలము. ఇతఁడు కర్ణాటకమునందును గవిత్వము చెప్పెను. ఇతఁడు గన్నడ భాషలో గణసహస్రనామ, ఇష్టలింగస్తోత్ర “బసవగీత” లను గ్రంథముల రచించినటులు గనుపట్టుచున్నది. ఇతఁడు బసవేశ్వరుని పాఠిన విభూతిని ధరింపఁ గనే యీతనికిఁ గన్నడమువచ్చి యందు గవిత్వము చెప్పఁదొడంగ నని చెప్పఁబడియున్నది. పై నిపేర్కొనఁ బడిన గ్రంథములు గాక “హరలీలలు, మహిమ్నాస్తవము, మలహరణము. పంచగద్యములు శంకరగీతలు, ఆనందగీతలు, బసవగీతలు మొదలగు గ్రంథముల నెన్నిటిని రచించినటుల పండితారాధ్య చరిత్రములోని వీక్షాప్రకరణమువలనఁ దెలియఁగలను. అవియెట్టివై నను బండితారాధ్యుఁడా కాలమునను దరువాతకాలమునను గవి యని ప్రఖ్యాతిఁ జెందఁగుట యీక్రింది వాక్యమువలన దెల్లము.

“ వివరింప శేషునిశేయునాలుకలు శివకవిమల్లయ్య జిహ్వకుసరియె
.....శేయేల కవిమల్లువిషయేంద్రియములు.

డి.కా. పృ. పుట. ౬౪.

కొంతకాలమువఱకు పండితయ్య “శివతత్త్వసారము” నైపులకు ముఖ్యమైనదిగనుండినను పాల్కురికి సోమనాథుని తరువాత దీని ప్రచారము క్రమక్రమముగాఁ దగ్గిపోయి వెనుకఁబడుటకు ముఖ్య కారణము సోమనాథ కవిరచితమగు “పండితారాధ్య చరిత్రమున”

సోమనాథకవి “శివతత్త్వసారమునందలి పద్యముల యొక్క సారాంశమును వీలయినంతవఱకు మూలశబ్దములతోడనే సోమనాథుడు తనగ్రంథమునందుఁ జేర్చియుండుటయే ముఖ్యకారణ” మని లక్ష్మణరావు పంతులుగారభిప్రాయపడి యున్నారు. వీరిదిస రివైన యభిప్రాయమని నేను విశ్వసించుచున్నాను. ఇప్పటికి దొరకిన “శివతత్త్వసార” పత్రిలో ౮౨ కందపద్యములు గలవు. ఈకారణము చేతనే యితర గ్రంథములుగూడ నామ మాత్రావశిష్టము లయి పోయినవి.

ఈ గ్రంథములన్నియు రూపాంతరములను జెంది పండితా రాధ్యచరిత్రమునఁజేరి యుండుటచే పండితారాధ్య చరిత్రమె శైవులలో నెక్కుడు ప్రచారము బొందియుండుట కారణముగా మూలగ్రంథములకుఁ బ్రచారము తగ్గిపోయి యుండునని భావింప వలసి యున్నది.

పండితారాధ్యుని కాలనిర్ణయము.

గురుమల్లి కార్జున పండితా రాధ్యునికి నమకాలికులైన యొక మంత్రి యొక్కయు, నిర్వూరు రాజులయొక్కయు కాలము మన మెఱింగి యుండుటచే నీతని కాలము గుర్తించుట కనువగు మార్గము గానుపించు చున్నది. కాలచర్య వంశీయుఁడగు బిజ్జలరాజు మంత్రి బండారు బసవేశ్వరుని యొక్కయు, వేల్పూటి చోడరాజు యొక్కయు, పానుగంటి యుదయావ నీశ్వరుని యొక్కయు కాలమున నీతఁడుండ నని పండితారాధ్య చరిత్రము, శివతత్త్వ సారము మొదలగు గ్రంథములు తెలుపు చున్నందున నీతఁడు మొదటి ప్రతాపరుద్ర దేవుని కాలమున ముఖ్యము ౧౧౬౦-౧౧౭౦ ప్రాంతముల నీతఁ డున్నవాడని విస్పష్టముగాఁ తెలియుచున్నది. బిజ్జలుఁడు ౧౧౬౦లో

సింహాసనమెక్కి ౧౧౬2 లో బసవేశ్వరుని శిష్యులచే బంపబడియె
నని పూర్వ ప్రకరణమునఁ దెలిపి యున్నాను. ౧౧౬3 లో బసవేశ్వ
రుడు బిజ్జలుని కు మారుడగు వీరసోమేశ్వరునిచే చంప
బడియెను. 1 భూమిపై నవతార మెత్తుటకు శివుడు బసవేశ్వరుని
బంపినపుడే పండితునిగూడఁ బంపెననియుఁ బండితారాధ్యుడు
గుంటూరు మండలములోని యగ రావతీ పురమున నుండఁగా బస
వేశ్వరుడు పంపిన దూత లాతని కౌద్దుకు వచ్చిరనియు నట్లుపిమ్మట
పండితుడు బసవేశ్వరుని చూటకై కల్యాణపురమునకుఁ బయనమై
నైజాము రాజ్యములోనిదగు పానుగంటి మీదుగా వనిపురమున
గ్రామమునకుఁ జేరువఱకు బసవేశ్వరుడు కూడలి సంగమేశ్వరునిలో
లింగైక్యముఁ జెందెనన్నవార్తఁ దెలియఁగాఁ జాలఁగా విలపించెనని
చెప్పబడి యున్నది. 2

పండితారాధ్యుని మఱియొక సమకాలికుడు వెలనాటి
చోడుడు. ఈపండితుడు చంద్రులు (పూర్వము ధనదుపుర
మనునది) గ్రామమునకుఁ బోయినపుడా వెలనాటిచోడుని సభకుఁ
బండితులచే బాధలతో వాదించుట కాహ్వనింపబడఁగాఁ బోయి
వారలతో వాదించి నట్లును, ఈతని శిష్యులు బాధగురువును జంపి
నట్లును, వెలనాటి చోడరాజీతని కనులు తీయించినట్టులును,
అందుపైఁ బండితుఁ డారాజును శపించి యమరావతికి వెడలిపోగా
నారాజు నశించినట్లును, వాడ ప్రకరణమునందును, మహిమా
ప్రకరణమునందును జెప్పబడినది. ఈ రెండవ వెలనాటిచోడుడు
క్రీ. శ. ౧౧౬3 మొదలు ౧౧౮౦ వఱకు రాజ్యముచేసి యుండెను.

1. Rice; Mysore Vol. 1. p. 392.

2. దీక్షప్రకరణము పుట ౮; మహిమా ప్రకరణము, పండిత పరిలాపము.

ఈరెండవ చోడుండే తెలుగునాటను జాలఁ బ్రభావతిగాంచెను. ఇతఁడు బసవేశ్వరునికి సమకాలీనుఁడనుట నిశ్చయము. కావునఁ బండితుఁడీతని సభకుఁ బోయినదియు నిజమనుటకు సందియములేదు. పానుగంటి ఉదయాచార్యుని విషయము పూర్వప్రకరణమునఁ బ్రస్తావించఁబడి యున్నది. కనుక పండితుని కాలర్థయమునుగూర్చి సంశయింపఁ బనిలేదు. “చంద్రామౌలు కైఫీయతు” లోఁ బండితుని కనులు దీయించినవాఁడు కొండపడమటి బుద్ధరాజుని యున్నది. ఇతఁడు వెలనాటిచోడుని భార్యకుఁ దోచుటైనవాఁడు. అతనికి మృత్రిగనున్నవాఁడు. ఈతని శాసనమొకటి క్రీ. శ. ౧౧౭౧ నాటిది చంద్రామౌలులోనుండుటచేత నీకాలనిర్ణయము పరియైనదని చెప్పఁ దగును.

పండితారాధ్యుని మహిమలు.

“పండితుఁడొక దేవుని యవతారముగాఁడు; నందికేశ్వరుఁడు భూలోకమందు బసవేశ్వరుఁడుగాఁ బుట్టఁబోవునపుడు శివభక్తిని స్థాపించుటలో నాతనికి సాయపడుటకై శివభక్తి, నందినర్వజ్జత, భృంగినిష్ఠ, దూర్వాసాదులశాపశక్తి, రుద్రాదిగణముల ప్రసాదైక నిరతి, ప్రాక్తనూతన భక్తగణముల ప్రత్యక్షముగఁ గనఁబడు మహిమ, వీరభద్రుని శౌర్యము నను నీగుణములదీసికొని శివుఁడొక మూర్తినిజేసి నీవు భూలోకమునకుఁబోయి బ్రాహ్మణుఁడుగఁ బుట్టి శివభక్తిని వృద్ధిచేయుమని చెప్పి పంపినట్లు!” ఈకారణముచేతనే కాఁబోలు బుద్ధుఁడు, జీనసుక్రేస్తు, శంకరుఁడు, రామానుజుఁడు మొదలగు మతకర్తలకు నారోపించు విధముగాఁ జెక్కు మహిమలు పండితారాధ్యచరిత్రమునందీతనికి నారోపింపఁబడి యున్నవి.

ఇట్టి మహిమలను జెప్పింటిని విడిచి యొక్కదాని మాత్రమిటఁ బేర్కొనుచున్నాను. వెలనాటి చోడుడు కన్నులు దీయించెదనని భయపెట్టినపుడు తానె స్వయముగాఁ బండితారాధ్యుడుగోరుగల్గుతోఁ దన కన్నులు దీసి పల్లెములోఁ బెట్టఁగా నాతనికి మరల గన్నులు వచ్చెనట. ఈప్రకారము రెండుసారులు జరిగెనట. నాలుగు కన్నులును బల్లెములోఁ బెట్టఁగా రాజులును సభాసదులును జూచిరట! మరల రాజులని కన్నులు దీయింపఁగా నతఁడతని శపించి యమరావతికేగి యచట శివుని కరుణ వలన మరల గన్నులను బడసెనట. అతనికి మూడవ నేత్రముగూడఁ గలిగెనట. ఈకథయె చంద్రపూలు కై ఫీయతులో మఱొక విధముగాఁ జెప్పఁబడినది.

“తదనంతరం తూర్పుదేశమునుండి యీశ్వరప్రసాదర్పితుఁడై నభువంటిన్నీ, అఖండిత వీరశైవాచారవ్రతుడైనభువంటిన్నీ వాణన కలోద్భవులయిన శ్రీమల్లికార్జునపండితారాధ్యులవారు శ్రీశైలప్రదక్షిణేచ్ఛక్తులై యీమార్గాన చంద్రపూలువచ్చి శ్రీసాండేశ్వరస్వామివారి యొక్క ముఖమంటపములోవుండి వున్నందున శ్రీమన్మహామండలేశ్వరకొండ పడమటి బుద్ధరాజులుంగారి గుర్వుబొద్ధమతాను సరణశాస్త్రప్రవీణుడై యిక్కడనే వుండినారు. గనుకఁ మల్లికార్జున పండితారాధ్యులవారి బిరుదులు మొదలగు వాని పరిధవం చూచి మతద్వేషంచేతను విరోధించి పరాజయపటచ వలె నని ప్రసంగంచేసినందువలన ఈశ్వరాంశ సంభూతుడు గనుక వారు యిచ్చిన ప్రశ్నలు పూర్వపక్షంచేసి జై నబొద్ధచార్యుల మతముల ఖండనచేసి పరాజయమును పొందింప చేసిరి. కనుక తదనంతరం బొద్ధగుర్వు పరిచారకులు తమగుర్వుపరాజయం విచారించి పండితారాధ్యులవారి లింగార్చన కాలమందు నిత్యంవ్రతంగా నర్చించి నక్షత్రహారతి బెట్టడనే బొద్ధుడు యామరించి చోరత్వం చేరతీసుక

పోతూవుండగా పండితారాధ్యులవారి శిష్యుడికి దెలిసి చంద్రపూలుకు వచ్చి ము పార్శ్వంగా వెళ్ళుతూవున్న బెజ్జంటి కనుక్కుని అత్యంత కోపంతాతను గురుద్రవ్యం అపహరించినందున వాండ్ని వధంచేసి ఆనతి త్రహారతి తీనికొని వచ్చి గురువుకు తెలియకుండా శివపూజా ద్రవ్యంలో తెచ్చివుంచినాడు. అటుపిమ్మట బౌద్ధులు కొందఱు పండితారాధ్యుల వారికడకు వెళ్లి అక్రమంగా జీవహింస చేసిన వారికి శాస్త్రోక్తప్రకారంగా చయ్యతగ్గ ప్రియశ్చిత్తముకు విధి యేమి నిర్ణయించవలసినదో మాగురువు మిమ్మున అడిగి రమ్మన్నారు. అని చెప్పినంతలో యీలాగంటి పని చేయించినవారి కండ్లు తోడించడం విధి అని చెప్పెగనక్క అప్పుడు బౌద్ధులు యీక్రమం మీవల్లనే జరిగినదని యావత్తు తెలియచేసి నంతలో ఆయన దివ్యజ్ఞానంచేత విచారించి యందుకు ప్రతి హతంవిచారి స్తిమీ అనత్యం పలికినవార మవుతాము ఇది అంతా బౌద్ధులుచేసిన కృత్యముగదా అని తెలిసి స్నాన సంధ్యాద్యనుష్టానమతాను సరణశాస్త్రోక్తప్రకారంగాను, శివ పూజాక్రియలు జరుపుకొని లింగోద్భవస్వామి వారియదుట కూర్చుండి నదా శివునియందె భక్తివుంచి యీశ్వరుడికి తన నేత్రములు తీసి లింగోద్భవుని ముందు పెట్టిన తరువాత అతని భక్తివిశేషంవల్ల ఆభక్తునికి తిరిగి కంన్నులు ప్రసాదిస్తూవచ్చినంతలో తన ప్రభావం ప్రకటన చేసే కొఱకు తిరిగి కన్నులు తోడుతూవచ్చినారు. యీప్రకారంగా విషపరీక్ష చేసినందున కోపంవచ్చి యంతనుంచి యీచంద్రపూలులో లింగధారిణులైన వారికి శివపూజ చయ్యడానకు హరహతి లేకపో అనిన్ని యీపట్నం కొంతమట్టుకు బస్తగా వుండకపోననిన్ని యీ బౌద్ధులకు యీస్తలంలో జయం లేకపోవుననిన్ని శాపం యిచ్చి అక్కడనుంచి లేచి ఆ గ్రామాన్ను దక్షిణ బాగానవున్న ము వంటి మహాప్రభావంగ గోకర్ణేశ్వరం వెళ్లి శివసాన్నిధ్య మందు

పున్న సమయమున గోకర్ణేశ్వరస్వామివారు యాయన యందు కరుణించి నిల్చి కన్నులు దయచేసినారు గనుక అక్కడినుండి శ్రీశైలం వెళ్లినారు. పండితారాధ్యులవారి శాపం వల్లను జాద్ధులు దినదినం ఖలమై పోయిరి.”*

పండితారాధ్యుడు చంద్రావులునుండి వెడలిపోవునపుడు తాను రాజునెడుటఁ దీసిన నాలుగు కన్నులును లింగోద్భవదేవుని కర్పించెనట. ఆ దేవుడు వానిని గైకొని తనమూడు కన్నులకు జత మూడుకన్నులు నింతకుఁ బూర్వమువిష్టుచే నొకపాదముపై నర్పింపఁ బడినకంటికి జతగా రెండవ కాలిమీద నొక కన్నును ధరించెనట.

చంద్రావులునుండి పండితారాధ్యుడు తాను వెడలిపోవు నప్పు డీక్రింది విధముగా వెలనాటిచోడ రాజును శపించెను.

“ ఈయనంఖ్యాత మహేశ్వరోద్ధతన, మాయత క్రోధోద్ధతానల చటుల విరచిత జ్వాలల వెలనాటిచోడ, ధరణీ తలాధ మేశ్వర పశంగంబు భస్మమయ్యెడును దద్బంధు సుతులు, విస్మయంబున నిచ్చ భస్మమైపోదు రని శాపమిచ్చుడు నా పండితయ్య.”

ఆ శాపమహిమచే నాచంద్రావులు నందీక్రింద వర్ణింపఁబడి నట్లుత్పాతములుపుట్టి ప్రజలు చెల్లాచెదరై పాటిపోయిరట.

“ పురి మహూత్పాతములు పుట్టె

శలగాలంగజొచ్చె నింగివడ్డట్టు, చాలి మేఘంబు లా సన్నమై వర్షె,
బవలుచుక్కలు గానఁబడియె ధూమ్రంబు, గవిసెనెల్లెడ వంటకంబులు పుచ్చె,
భూకంపరావ మద్భుతమయ్యె రాత్రి, కాకకౌశిక జంబుకంబులర్వ దొడఁగె,
గాలిఘోరియుఁ బర్వెఁగడు మోరలెత్తి, తూలునుఁ బశువులు దొరలంగఁజొచ్చె,
నింద్రాచాపములు ఖండెందు చాపములు, చంద్రార్క- పరివేషజాలముల్వొడిచె;
మనుజేశునకు నంత మంత్రివిరోధమును బగ్గిన విరోధమును నాశ్చర్యబలి,
రోధంబుఁ బుత్రవిరోధంబు నిరప, రాధంబు పుట్టెహరను మారిమనఁగ

ధరణి వెండియు మహాత్పాతనుబ్బుట్టెఁబురి జనుల్నిచ్చిరి భూమికి నవధి,
యదియేలతప్పఁ దాహరగణతోభ, మదియేలతప్ప నాయయ్య శాపంబు
మొన్నఁ బండితుఁడు సమున్నతఁబలికె, నిన్నను నుత్పాతలైలకొనె నేఁడు
పుట్టె గోత్రకలహములు దమలోన, నెట్లుగానున్నదో యింకఁజోడనికి
సిద్ధంబు భక్తివిరుద్ధంబు ఫలము, సిద్ధింప నొపునే సేతన నట్లు
కలహంబుగానోపు గ్రంధునోపుఁ, బ్రశయంబుగానోపుఁ బ్రజలక నింక
బురినున్ని నిటవొంద బుద్ధిగాదనుచు, బొరుగుశ్లక్షను దమపొందు పట్లకును
చారు వారికనేగ పది నొక్కనాఁడు.”

“కపాలాస్థిమాలలు ధరించినటువంటి భయంకరా కారము
గల కంకాళము (అస్థివంజరము లేక ఎముకలగూడు) ఒకటి కను
పించి కన్నుల నిప్పుల రాల్చుచు తొమ్మిదవద్రోక్కి త్రిశూల
ముతోఁ బొడిచినట్లు నెలనాటి చోడుడొక దినమునఁగలఁ గాంచెను.
అప్పటి నుండియు నాతని యుదరమున నొక గ్రింధి (గడ్డ) పుట్టి
దిన దినము పెరిగి జైన బౌద్ధాదులును. వైద్యులును నెన్నియుపాయ
ములు చేసినను మానక,

“ఒడవుకు నొకనాటి కొకనాఁడు పుండు, పైడవుకు రంధ్రముల్పొవుచు జట్లు
నెలయుచుఁ జేవులు నెదరుచు ముటికి, వలచును వాచుచు వ్రయుచు గూడ
ద్రాళ్లుచు గదలుచు గూలుచు నూర్చు, లొల్లనయార్చుచు నూడుచు రసిక
జిల జిల నెత్తురు జేము గాలుచును, విలివియగఁజచ్చి పడిచి చూపఱకు
నేనంగ దోపంగ నిదియెంతపెద్ద, శైవాపరాధికి సర్వపాపునకు
ఘన శివదోహికి ఖలునకుఁ దనకు, ననుచు నంతుఁడు పురిగిరిగెఁ జోడండు,
అంత రాజ్యార్థమైయని పోరి యన, సంతానముల్ల నిస్సంతానమయ్యె.
బాడయ్య భూమియుఁ బండిత విభుని, యిడిత శాస మహిష్మతఁజేసి,”

మహిమా, పుట ౨౬౦,

బసవేశ్వరుఁడు తనకు దర్శన మీయకుండగనే మరణము నొంది
నందునఁ బండితుఁడు మిక్కిలి విలపింపఁగా నాతని ప్రాణలింగ
మందు బసవేశ్వరుఁ డాతనికిఁ గానిపించెనట.

“లింగార్చనంబుఁ జెల్లించుచుఁ జెలంగి, మంగళారతులెత్తి మహిత తపీయ”
లింగ గర్భమున నల్లల నోప్పారు, భంగిగా బనువయ్య భావంబు దోచు,
కనుగవహర్ష కంకణములు దొరుంగఁ, దనువున రోమాంధ తతులు దలిర్ప,
గంధరంబునను గద్గదము నెక్కినఁగ, బంఘగానందలిభ్రాంతిఁ బండితుడు.
కనువిచ్చి జూచుచుఁ గరవర్తి మ్రొక్కుచు నభిమంతు నభిస్తుతులు నేయుడు
ఈమూర్తి యున్నదియేష్టలింగముమ, చాచూర్తియై వృక్షాశీశమూర్తి”

అంతటఁ బండితారాధ్యుడు శ్రీ శైలము వైపునకు వెళ్ళి పర్వతముక్రిందనున్న వెల్లటూరిలోఁ గాపురముండి తన శిష్యుఁడైన దోనయ్యను గిరి ప్రదక్షిణము చేసికొని రమ్మనెను. అతఁడు కొంత దూరము పర్వత యాత్రచేసిన తరువాత నాతనికిఁ గలలో శివుఁడొక ముసలి జంగము వేషమునఁ గానుపించి, యొక చెట్టెక్కింది శ్రీ శైల పర్వతముమీద నున్నట్టియు డే తములన్నియుఁజూపి చెప్ప నీకు శ్రీగిరి ప్రదక్షిణ ఫలము వచ్చినదని యచుగఁగహించెనట. శైవ మతమునకు గురువైనపండితారాధ్యుడు తనకుఁ జిన్ననాటి స్నేహితుఁడనియు, నతనికి యాత్రాఫలము సిద్ధించినదని చెప్పవలసిన దనియు దోనయ్యతోఁ జెప్పెనట. అంతదోనయ్య పర్వతము దిగి వెల్లటూరునకువచ్చి పండితునితో నీ సంగతి చెప్పఁగా నాతఁడు సంతోషించె నట. శ్రీపర్వతము శివలింగమయముగాన వెళ్ళిన యెడల గాళ్ళతో లింగములఁ దన్నినట్లగును; వెళ్ళకున్న మల్లికార్జునుని జూచుట తటస్థింపదు. అని తలచి తనను శివలోకమునకుఁ దీసికొని పొమ్మని శివుని ప్రార్థించెనట. అంత శివలింగ మాతని నాతని భార్య పుత్తులను దనలోఁ గలుపుకొనెను.”

తెలుఁగు దేశమున బుద్ధపూజలు.

పండితారాధ్య చరిత్రమునందు వెలనాటి చోడుఁడును, చంద్రావులు కైఫీతునందు దుర్జయ వంశీయుఁడైన కొండ పడమటి బుద్ధ

రాజును బౌద్ధగురువుల శిష్యులనియు, దమగురువుల ప్రోత్సాహము వలన వారు శైవులైన పండితారాధ్యుని కన్నులు తీయించిననియు, జెప్పబడి యున్నది. కాని, ఈ మండలేశ్వరులచే నీయబడిన దాన శాసనము లన్నియు, దొరికినంత వఱకు శివకేశవుల కీయబడిన దానములుగ నున్నవేగాని బుద్ధునికిచ్చినవిగాలేవు. తనకుఁ బూర్వులయిన వెలనాటి రాజులందఱును శైవులుగ నుండిరినియు, దాను మాత్రము బౌద్ధమత మంగీకరించితినినియు, జరమదశలోఁజెప్పి చోడుఁడు చింతించినట్లు పండితారాధ్య చరిత్రములో నున్నది.

“ ధగజీశ్వరుఁడు తమ తరతరంబునను, హరుని భక్తుల కాని యన్యులు లేరు, కనియు వినియు నెఱుగని బౌద్ధమతము, దనకుఁ బ్రాప్తంబయ్యె ధర్మేశ్వరంబు తేదబాహ్యము ముక్తి విముఖంబుహృన్య, వాదంబగును బౌద్ధవాదంబనంగ, పాపంబు నుర్రోధ పాలైతినింక, మహిమా. పుట ౨౯,

ఇట్లు వెలనాటి చోడరాజుగాని యాతని బావమఱిదియగు బుద్ధరాజుగాని బౌద్ధమతావలంబులనుటకుఁ బండితారాధ్యచరిత్రయుఁ జంద్రపాలు కైఫీయతును దప్ప మఱియే యాధారములేక పోయినను, నాకాలము నందును నంతకుఁ బూర్వకాలము నందును, గొంతవఱకుఁ దరువాతి కాలమందును, దెలుఁగు దేశమునను, విశేషముగ గుంటూరు ప్రాంతమునను, చంద్రపాలు వైపునను బుద్ధుని పూజలున్నందునకు గుంటూరుజిల్లా సత్తైనవల్లి తాలూకాలోని అమరావతీ స్తూపమును, పల్నాటిలోని నాగార్జున కొండ స్తూపములును, కృష్ణాజిల్లాలోని నందిగామ తాలూకాలోని జగ్గయ్యపేట, రేపల్లె తాలూకాలోని చంద్రపాలునకు సమీపమున భట్టిప్రోలు స్తూపములు సాక్ష్యములు. చంద్రపాలు భూమిలో జైన బౌద్ధులరాగి ప్రతిమలు పెక్కులు దొరికినవి. * పండితుని కాలము నందు నాప్రాంతమున బుద్ధోపాసన కలదనుటకుఁ గొన్నిదృష్టాంత

* Chandavole :-Close by it were found buried a number of Buddhist or Jain copper images now in the Library at Bezawada.

ములు గలవు. బెజవాడ మల్లేశ్వరస్వామివారి దేవాలయమునందు మహామండలేశ్వరుడైన భీమన అను రాజయొక్క సంధి విగ్రహి (మంత్రియైన సోమనప్రగడచే శా. శ. ౧౦౬౯ (క్రీ. శ. ౧౧౦౨) లో వేయబడిన శాసన మొకటి గలదు. ౪. తఱు “ ఆంధ్రధరణి పంచారామముల మహాదేవరకు బుద్ధదేవరకును జేబ్రోలు నమ్మహాసేనునకును (కుమారస్వామి) బిదపురము హుంకార శంకరికి గరము వాసికెక్కిన బెజవాడ మల్లేశ్వర దేవరకు నఖండ దీపములు పెట్టించెను. 1 అమరావతిలో కోట రెండవ కేత రాజు శాసన మొకటి గలదు. 2 అది శా. శ. ౧౧౦౦ అనగా క్రీ. శ. ౧౧౩౨ నాటిది. ఇందుమూలమున నా రాజు బుద్ధదేవునకు గొన్ని గ్రామములు మొదలగునవి యిచ్చెను. ఇతని యుంపుడు కత్తెలును బుద్ధదేవర దేవారాధనకై గొన్ని గొఱియల నొసంగిరిని తెలియు చున్నది.

అటు పిమ్మట గొంతకాలము వఱకు నాంధ్రులు పూజించు చుండిరనుట శా. శ. ౧౧౫౬ (క్రీ. శ. ౧౨౩౪) లోని బర్యాయ శాసనమువలనఁ దెలియుచున్నది. 3 ఇట్లుపండితుని కాలమునఁ దెలుగు దేశమునఁ గొంతవఱకుఁ బ్రచారమున నున్నను అదియె యంత్యదేశ యని చెప్పవచ్చును. ఈ గురుమల్లికార్జున పండితారాధ్యునకుఁ బ్రతిస్పర్ధిగ నేర్పడిన బౌద్ధగురువు బౌద్ధపదపదాచార్యుడని తెలియు చున్నది. ఇతఁడు బ్రహ్మచంశ సంజాతుడగు బ్రాహ్మణుడేయఁట. ఈ బౌద్ధగురువును పండితారాధ్యుని శిష్యులు చంపుటచేతనే వెల నాటి చోడరాజున కాగ్రహము గలిగి పండితారాధ్యుని నవమానించుట సంభవించినది. పండితారాధ్య చరిత్రమునందు: —

“బ్రహ్మచంశజు బౌద్ధపద పదాచార్యు, బ్రహ్మజ్ఞుఁ జంపింజు బాడియే యనుచు” అను వాక్యము మహిమా ప్రకరణమునందుఁ గన్పట్టు చున్నది.

1. Ep. R. 295 of 1892

2. Ep. Ind. Vol. VI. p. 152

3. Ep. Ind. Vol. VI. p. 157

వీని గ్రంథమునందలి మత విషయములు.

తెలుగు దేశమునందలి బ్రాహ్మణులలో నారాధ్యులను పేరిటి యొక తెగవారు గలరు. వీరికి లింగధారణము గలదు. అటవ దేశమునందు స్మార్తులనే శైవులందురు. వారికి లింగధారణము లేదు. ఆ దేశము నందలి బ్రాహ్మణేతరులలో వీరశైవులు పెక్కురు గలరు. పెక్కు మతములును, పంఢారములును, గురువులును గలరుగాని వారి కెవ్వరికిని లింగధారణలేదు. కాని శివాధిక్యతను బోధింతురు. కాని కర్ణాట దేశమునందు మాత్రము లింగధారులు గలరు. వారిని లింగాయతు లందురు. వీరిది బసవ సంప్రదాయము. తెలుగు దేశమునందలి యారాధ్యులది పండిత సంప్రదాయము. ఈ రెంటికి భేదమేమన నారాధ్యులు శ్రుతిస్మృతులయందుఁ బ్రమాణ భావము కలవారై గృహ్యసంస్కారములను వేదోక్తముగ జరుపు కొందురు. అంత్యసంస్కారమును, ప్రతి సంవత్సర శ్రాద్ధమును నాగమోక్తముగ జరుపుకొందురు. జాతిని బాటింతురు. లింగాయతులకు భక్తియే ప్రధానముగానెంచి నేదాది కములను మన్నింపరు. తెలుగు దేశమునందలి జంగములుగూడ నిట్టివారే. “జండెము తీసివేసికొని జాతిని విడిచి తనలోవచ్చి కలియ వలసినదిగా బసవేశ్వరుఁడు పండితునిఁ గోరినట్లును, నాతఁడు “భక్తి మీఁది వలపు బ్రాహ్మ్యంబుతోఁ బొత్తుబాయలేను నేను బసవలింగ” యని ప్రత్యుత్తరమిచ్చెనట! ఈతనిచే నేర్పాటు చేయఁబడిన యాచారములనే యారాధ్యులొచరించు చున్నారని యీ సంప్రదాయమువారు చెప్పెదరు. ఇతఁడు శివాధిక్యతనుగూర్చి తనగ్రంథములయందు నెక్కువగాఁ జెప్పియున్నను లింగధారణముచుగూర్చి డెంత మాత్రముఁ జెప్పకుండుట యాశ్చర్య కరమైన విషయమే.

ఈ యన గ్రంథమునందు నద్వైతుల మాయావాదము యుక్తులచే ఖండింపఁ బడినది. మాయావాదమును ఖండించుటకై రామానుజకృత శ్రీభాష్యమునందుఁ జెప్పఁబడిన యనిర్వచనీయమునవ

పత్తి మొదలయిన యుక్తులు గ్రహింపఁ బడినవి కాని మాయావాద ఖండనమునందు నితఁడు విశిష్టాద్వైతులతో నేకీభవించిన వాఁడయినను ఇతర విషయములలోఁ గేవలము ద్వైతిగానే యుండెను. వీని మతమునందు ప్రపంచము సత్యము; ఆత్మకంటె భిన్నము; జీవాత్మ పరమాత్మ లొక్కటికాదు. శివునకు జీవునకుఁ బరమాణు భేదము గలదు. భక్తితో నీశ్వరుని సేవించినగాని కేవలము జ్ఞానము వలన ముక్తిరాదు. ఇతఁడు తన మతమును కేవలము యుక్తులచే స్థాపింపఁపఱునినను వేద ప్రామాణ్యమును విడువలేదు. వేదవాక్యములు కేవలము ద్వైతమునే భోదించునని ప్రతిపాదించి యున్నాడు. అద్వైత పరములుగాఁ గానవచ్చెడు వాక్యములకు ద్వైతపరముగా నర్థముజెప్పఁ బ్రయత్నించినాఁడు.

“అద్వైత పరముగాఁ గానవచ్చెడు వాక్యము లీశ్వరుని ద్వైత్వరూప ద్వైతమునే బోధించునేగాని జీవ శివాద్వైతమును బోధింపవనియు, సర్వము శివుడనఁగా సృష్టియంతయు నాతని యధీనమని యర్థమనియు నీతఁడు వాదించియున్నాఁడు. “తత్త్వమసి” యను వాక్యమునకు మధ్యమతస్థులు “తస్య త్వమసి”యని యర్థము చెప్పట మనఁజెఱుఁగుదుము. ఈ యర్థమునే పండితుఁడు మధ్య రాయలకు ముందే యీ క్రింది పద్యమునఁజెప్పియున్నాఁడు.

“శం. జీవుఁడు శివుడను వాక్యము

భావింపఁగ నైక్యమునకుఁ బ్రతిపాదకమే

జీవుండనఁ బశుభృత్యుఁడు

గావున నీవాడ వేఱుగా దనుట శివా ? ”

కావున నీలకంఠ శివాచార్యులవారు విశిష్టాద్వైతీయై నను, పండితా రాధ్యుఁడు మాత్రము ద్వైతీయనియే చెప్పఁదగును. పండితుఁడు పండితృడన శతాబ్దివాఁడును, మధ్యరాయలు పదు మూఁడవ శతాబ్దివాఁడు నగుట వలన * మధ్యరాయలే పండితుని వద్దనుండియో లేక యీ మతమువారినుండియో తత్త్వమసియను

వాక్యమునకు “తస్యత్వమసి” అని యర్థము చేయుట గ్రహించి యుండునని లక్ష్మణరావుగారభిప్రాయ పడినారు.

ఈ గ్రంథమునందు శివభక్తి మహిమ విపరీతమైన విశేష ములతోఁగూడుకొని యున్నది భర్త శివభక్తుఁడు కానియెడల భార్య వానిని విడువ వలయును. అనసూయ నాలాయను మునిపత్నులిట్లు చేసి శివునిచే వరములఁ బొందిరట. శివనిందచేయు గ్రంథములను గాల్పవలయును. తద్గ్రంథకర్తలఁ జంపవలయును. శివనిందకులఁ జంపినను, నా ప్రయత్నమునందుఁ జచ్చినను ముక్తి కలుగును. ఇట్లు శివనిందకులను జంపవచ్చునని యీ గ్రంథమందున్నను, బసవ పురాణమునందుఁ గొందఱు భక్తులు భవులను జంపిన కథలున్నను తరువాతి వీరశైవు లెవ్వరు నిట్టి యమానుష కృత్యముల నొప్పిన వారు కాకుండిరి. కర్ణాటదేశము నందలి లింగాయతులేమి, తెలుగు దేశమునందలి యారాధ్యులేమి ప్రభుత్వమువారిచే శాంతి ప్రియులు గనే యెంచఁబడుచున్నారు. శివుని కొఱకు మృతినొందినవారి ప్రేత క్రియలతో నిమిత్తములేదు. వాని పుత్రాదులకు సూతకములేదు. వారి చావులకై యందఱుఁ బండుగలు చేసికొనవలసినది. శివునకు నైవేద్యముఁ జేసినఁగాని ఏ పదార్థమును భుజింపరాదు. శైవులు సూతక దినములలో సంధ్యావందన శివపూజాదికములను మానరు. ఎప్పటివలెనె చేసికొందురు. స్త్రీలు రజస్వలయైన దినములలోను, పురిటి దినములలోను శివపూజలు చేసికొందురు. ఇదేమియని యడుగ యజ్ఞ దీక్షితునకు నాశౌచము వచ్చినయెడల కర్మవిడువఁడు. అట్లే చేయవలయు నందురు.

పాలకుటికి సోమనాథకవి.

మొదటి ప్రతాపరుద్రుని కాలమునఁ బ్రఖ్యాతికివచ్చిన శివ కవులలో ముఖ్యుఁ డీపాలకురికి సోమనాథుఁ డని చెప్పఁదగును. ఇతఁడు మొదటి రుద్రదేవుని కడపటి కాలమునను, గణపతిదేవచక్ర వర్తి చాగ్రంభ పరిపాలన కాలమున ననఁగాఁ గొంచెమించుమించుగా క్రీ. శ. ౧౧౮౦ - ౧౨౨౦ సంవత్సరముల నడిమికాలమున నీ వీర

శైవకవి యున్నాడని నిర్ణయించుకొనుట కెట్టి సంశయముఁ బొంద నక్కరలేదు. వీని కులగోత్ర నామములను గూర్చియు, తదితరవిషయములను గూర్చియు సంవాదము చాల గలదు. సోమనాథకవి బ్రాహ్మణుడని కొందఱును, ఆరాధ్య బ్రాహ్మణుడని కొందఱును, సహజవీర శైవుడగు జంగముడని కొందఱును తలంచుచున్నారని వ్రాయుచు సీ విషయమున బాగుగాఁ బరిశ్రమచేసి పత్రికలలోఁ దఱచుగ వ్రాయుచున్న శ్రీయుతులు బండ్లారు తమ్మయ్యనాయుడుగారు “ ఈతఁడు సహజవీరశైవుడగు జంగముఁ డనఁగా వీరశైవమతస్థులగు లింగాయతులకు గురుస్థానమును వహించు మతస్థులు లేక మాహేశ్వరు లని వ్యవహరింపఁబడు శాఖకుఁ జెందినవాడనుట తమ దృఢాభిప్రాయమని కాకతీయ సంచికలోఁ గవినిగూర్చి వ్రాసిన పెద్దవ్యాసములో వ్రాసియున్నారు * ఇతఁ డద్వితీయ పాండిత్యము గలవాఁ డయ్యును, వేదవేదాంగాది వైదుష్యము గలవాఁడయ్యును తన గ్రంథములలో బ్రాహ్మణులను బలితులనియు, ద్రావిడములనియుఁ బచ్చిమాలనియు, గర్మచండాలు రనియుఁ బలుతావుల నిరసించియుండుటచేతను, పరమతసహనమించుకయు లేకుండ,

“ జినసమయస్థుల శిరములు దునిమి
మును విష్ణుసమయల ముక్కులుగోసి
యజ్ఞైతులను హతహతము గావించి
విద్యేషబాధల విటతటమాడి
చార్యాకవాదుల గర్వంబు లణచి ”

అని యీ విధముగా బసవపురాణమునఁ బరమత దూషణ భాగంబుల జంకుగొంకులేక యెక్కించినందువలన సీతని గ్రంథములకు వీరశైవులలోఁ దక్కు నితరులలో వీని గ్రంథములకుఁ బ్రచారము చాల తక్కువయని చెప్పవచ్చును. అట్టి దూషణ భాగములను విడిచిపెట్టిన యెడల సీతని జానులెనుఁగు కవిత్వము నెట్టివారికైనను

* ఈకవినిగూర్చి సమగ్రముగాఁ దెలిసికొనఁదలంచినవారు, ఆంధ్రసాహిత్య చరిత్రపత్రికా సంచికలలోను, భారతీపత్రికాసంచికలలోను, ఆంధ్రపత్రిక సంవత్సరాది సంచికలలోను, ఇందువిషయమై విశేషకృషిచేసి నద్వైతమర్శనములఁ బ్రకటించుచున్న శ్రీయుత బండ్లారు తమ్మయ్యనాయుడుగారు వ్రాసిన పానిని జదివినవారికిఁ దెలియఁగలదు.

నాహాదకరముగా నుండకమానదు. ఈకారణముచేతనే కాబోలు స్త్రీలును, వైష్ణవులు నగు బ్రాహ్మణులు ముట్టనొల్లకున్నారు. ఇతఁడు బసవపురాణము, పండిరాధ్య చరిత్రము, అనుభవసారము, చతుర్వేదసార సూక్తులు, సోమనాథ భాష్యము, రుద్రభాష్యము, బసవరగడ, గంగోత్పత్తిరగడ, సద్గురురగడ, చెన్నమల్లుసీసములు నమస్కార గద్యము, వృషాధిపశతకము మొదలగు గ్రంథములను బెక్కింటిని రచించి యున్నాఁడు. వీనిలో బసవపురాణమును, పండితారాధ్య చరిత్రమును, ద్విపదకావ్యములనుగా వ్రాసియున్నాఁడు. ఇతనికివితాళైలి మనోహరమైనదనుటకును సందియములేదు. దూషణ ఘట్టములను విడిచిపెట్టిన యెడల నీవీరశైవుని వాఙ్మయమునం దుత్తమభాగము చాలగలదు. “అనుభవసార పద్యమున సోమనాథకవి “గురులింగతనూజుండ” నని వ్రాయుటచే బలువు రీతనితండ్రి గురులింగార్యుడని భ్రమించిరి. గురులింగ మనునది తమ దీక్షాగురువులకు వీరశైవులు వ్యవహరించు వివేషణము గురువేలింగము, లింగమేగురువు, ఇరువురకు నభేదము. అంతేకాదు. చరలింగము అనగా జంగమము (భక్తుఁడు) నకుగూడ నభేదమని వారిమతము. గురువు దీక్ష యొనంగునపుడు హస్తమస్తక సంయోగ మొనర్చి జాతికళరీరమును లింగశరీరముగ మార్చినంతనే తమకు వేటొక జన్మము కలుగుననియు, గావున గురుఁడే జనకుఁడనియు, నాతని హస్తాంబుజమే తమకు జన్మభూమియనియుఁ దలంచుట వీరశైవుల మతసంప్రదాయము.” అని వీరశైవ మతసంప్రదాయముల బాగుగా నెఱింగిన శ్రీ బండారు తమ్మయ్యగారు వ్రాయుచున్నారు. ఈ సంప్రదాయ మెఱుంగని వాఁడనగుటచేత నీసందర్భమునఁ దప్పటభిప్రాయమునే యిచ్చియున్నాను. బసవపురాణములో:-

“త్రాజ్ఞుండగు విష్ణురామదేవుండఁ, జజ్ఞువగు శివయోదేవియప్పుయను,
గారవింపఁగనొప్పు గాదినిసుతుండ, వీరమాహేశ్వరాచారతంతుండ”

అని చెప్పుకొనియుండుటచేత నీ కవిత్వలి శివయోదేవియనియు, తండ్రి విష్ణురామదేవుడని స్పష్టముగాఁ జెలుపఁబడి యున్నది. ఈ తని కవితాగురువు కరస్థలి విశ్వనాథ కవిండుడని అనుభవసార

మందలి “ విమల చిత్రపూర్తి విశ్వేశుమూర్తి, వినయవర్తి భువన వినుతకీర్తి విభుకరస్థలంబు విశ్వేశుకారుణ్య జనితవినుత శావ్యశక్తి యుతుండ ” అను పద్యమును బట్టియు, “ సుకృతాశ్మృడగు కరస్థలి విశ్వనాథ ప్రకట వరప్రసాద కవిత్యయుతుండగు ” నను బసవపురాణ వాక్యమును బట్టియు, “ చరలింగఘనకరస్థలి విశ్వనాథ వరకృపాం చిత కవిత్యస్ఫూర్తి జేర్చి, ” అను ద్విపద పాదములను బట్టియు, మనకు విశేషపడుచున్నది.

“ ఖ్యాతసన్మక్షిమైఁ గలకట్టకూరి, పోతిదేవరపదాబుజపట్టుదుండ ”

అను బసవపురాణ వాక్యమును బట్టియు, “ పరమారాధ్య దేవు మనుమని శిష్యుండ ” నను పండితారాధ్య చరిత్రవాక్యమును బట్టియు కట్టకూరి పోతిదేవరయు, బెలిదేవ వేమనారాధ్యుని మను మడుగును గూడ నీతనికి గురువు లయినట్లు తెలియుచున్నది. సోమనాథుడు వీరియొద్దను వేదవేదాంగ విద్యలను నేర్చియుండవచ్చును.

శ్రీ శేషాద్రి రమణకవు లీతడు మొదటి ఉత్తమరాజువారను నియోగి బ్రాహ్మణవంశమున జనించిన నియోగిబ్రాహ్మణుడనియు, శిఖాయజ్ఞోపవీతముల విడనాడి జంగమములోఁ గలిసి పోయినట్లూ యుత్తమరాజు వంశీయుల వలన వింటిమని వ్రాసియున్నారు. శ్రీ కాశీనాథుని నాగేశ్వరరావు పంతులుగారు బసవపురాణమును ముద్రింపించి మొదట సోమనాథుఁ డారాధ్య బ్రాహ్మణుడై యుండి బసవేశ్వరుని యందు వ్యామోహ మెక్కువయై జ్ఞానము హెచ్చినకొలది జంగమములలోఁ గలిసిపోయి, అనుభవసారము నాటికి ప్రధమగణ పరమైన భృంగిగోత్రమును జెప్పికొని యుండునని యభిప్రాయమును దమ పీఠికలోఁ దెలిపియుండిరి. ఆబసవపురాణమును ముద్రింపించుటకుఁ బూర్వము పరిష్కరణ కర్తలుగా నుండిన శ్రీ వేటూరి ప్రభాకరశాస్త్రిగారు సోమనాథుఁ డాజన్మాంతము బ్రాహ్మణుడుగనే యుండెనని వింత సిద్ధాంతమును దమయపోద్ఘాతములోఁ బ్రకటించిరి. ఈవాదముల కన్నిటికి యుక్తియుక్తములగు ప్రత్యుత్తరములను “ కవికుల గోత్రప్రశంశ ” యను శ్లొకగల వ్యాసముతో శ్రీ బండారు తమ్మయ్య నాయుడుగారు చెప్పి యీతడు జంగముడేయని నిరూపించి యున్నారు.



కాక తీయాంధ్ర రాజయుగ చరిత్రము

పదియవ ప్రకరణము.

కాకతిరాజుల చరిత్రము.

రేచెల్ల బేతిరెడ్డి- రేచెల్ల నామిరెడ్డి.

ఈమహావీరపురుషు లిరువురును మొదటి ప్రతాపరుద్రదేవ మహారాజునకు భృత్యులై భక్తితో నాతని సేవించుచు నామన గల్లుదుర్గమున కధిపతులై యుద్ధముల నజయ్యులై ప్రఖ్యాతిఁ గాంచిన వారు. వీరిలిరువురును సోదరులు. అయిన నిందెతఁడు పెద్దయో ఎతఁడు పిన్నయో నిశ్చయింప నాకరము గానరాక యున్నది. వీరి గృహనామము రేచెల్లవారని నామిరెడ్డి శాసనముల వలనను, బేతి రెడ్డి భార్యయైనయెఱ్ఱక్కసానమ్మ శాసనమువలనను దెలియు చున్నది. వీరిశాసనములు నైజాము రాజ్యములోని నల్లగొండ జిల్లాలో సూర్యపేట తాలూకాలోనున్న పిల్లలమఱ్ఱి గ్రామమునఁ గానంబడుచున్నవి. రేచెల్ల నామిరెడ్డి క్రీ. శ. ౧౧౯౫ వ సంవత్స రమునఁ బిల్లలమఱ్ఱి గ్రామమునఁ దనతండ్రి కామయ పేరిటఁ గామేశ్వర దేవుని, తనతల్లి కాచాంబపేరిటఁ గాచేశ్వరదేవుని తనపేరిట నామేశ్వరదేవునిఁ బ్రతిష్ఠాపనముచేసి గుళ్ళుకట్టించి శాసనము వ్రాయించెను. ఆశాసనమునందు

“శ్లో. నానావసీనాథ కిరీటకోటి రత్నాంకుభిశ్చమ్మితపాదపీఠే
నిర్దుష్ట మమౌన్యానిధివస్థితాం తాంవిశ్వమ్భరాం శాసతి రుద్రదేవే”

అని నానాదేశరాజుల కిరీటాగ్రభుచితము లగు రత్నముల కిరణము లచే స్పృశింపఁబడిన పాదపీఠము గల రుద్రదేవుఁడు సముద్రవేష్టిత మైన భూమిని బరిపాలించుచున్నట్లు చెప్పఁబడియెను. ఈశాసనమం దుఁడనతల్లిదండ్రుల నామములను మాత్రము బేర్కొనియెను గాని తనవంశమును వర్ణించి యుండలేదు. తానెచ్చటివాఁడో తనకుంగల బిరుదావళులెట్టివూ వానిని సయితముఁ బేర్కొనియుండ లేదు. అయినను క్రీ. శ. ౧౨౦౨ వ సంవత్సరమునందు బిల్లలమఱ్ఱిగ్రామ మున నామేశ్వర దేవునికి భూదానము చేసి మఱియొక శాసనము వ్రాయించెను. ఈశాసనములోఁ దనవంశమును, తనకుంగల బిరు దావళులను బేర్కొనెను. ఇతనివంశవర్ణనమునందు మొదట నీక్రింది శ్లోకము గన్పట్టుచున్నది.

“శ్లో. ప్రీమత్పద్మజపాదపద్మయుగళా ల్లోకత్రయాభ్యర్చితా
దుహ్యభీతే విపులే కులే నరవరో బహ్మభిదానో² భవత్
యః కాఙ్గీనగరీ కవాటహరణం కృత్వా ప్రచణ్ణాహవ
క్రీడశ్చోడనరాధిపస్య కృతవా స్సాకదుఃసామ్యులనమ్ ”

శ్రీమత్కమలాసను పాదపద్మమునుండి యుదయించినజాతి (శూద్ర) వంశము)లో బహ్మఁడను నరవరుఁడయించి కాంచీనగర కవాట మును భేదించి చోడనరాధిపునితో గొప్పయుద్ధముఁ జేసి విజయము గాంచినవాఁడని తాత్పర్యము. ఈశ్లోకమునుబట్టి యితని పూర్వులు రాజకీయాధి కారపదవులయందుండి యుద్ధములనుజేసి ప్రసిద్ధికెక్కిన వారనియే తలంపవలసి యున్నది. ఈబమ్మిరెడ్డి వంశమున ముంజ రాజును, అతనికిఁ గాటరాజును, అతనికిఁ గామరాజును, అతనికిఁ గాఛాంబయందు నామిరెడ్డియు జనించెను. ఇతని శాసనములలో

నచ్చటను బేతిరెడ్డినామము గానంబడదు. “సకలగుణగణాలంకార,
అమనగంటిపురవరేశ్వర, వీరలక్ష్మీనిజేశ్వర, దోచ్చలభీమ, రణరంగ
రామ, వితరణకర్ణ, శౌర్య సంపన్న, పతిహితాంజనేయ, శౌచగాం
గేయ సత్యరత్నాకర, దుష్టజనభీకర, మనుమకలాదిత్య, సుభ
టసంస్తుత్య, అనువిరుదు లీతనికిఁ గలిగియున్నట్లుగా నీశాసనమునం
బేర్పొనఁబడియెను. మఱియు నీశాసనమునందు—

“ శ్లో॥ రాజ్యే నుతే గణపతే ర్ముపతే స్సుఖతే
విద్యర్గణప్రణత సమగరత్నవాధేః
కాన్తిప్రతాపవిభవాద్దదతః ప్రభావం
వ్యక్తం జనే శిశిరభామ సహస్రభామ్నోః ”

అని గణపతిదేవరాజును బేర్పొనియుండుటచేత నితఁడు గణపతి
దేవుని రాజ్య పార్శ్వంభకాలమునఁకూడ నున్నవాఁడని వేద్య మగు
చున్నది. క్రీ. శ. ౧౨౦ : దవ సంవత్సరములో బేతిరెడ్డిభార్య
ఎఱ్ఱక్కసానమ్మ శాసనములో నామిరెడ్డిశాసనములోని వంశావళియే
సరిగాఁ జెప్పఁబడినదిగాని తుదను గామిరెడ్డికిని, కాచమ్మకును ఆమె
భర్తయైన బేతిరెడ్డిజనించె నని జెప్పఁబడినది. నామిరెడ్డి పేరెత్త
లేదు. మఱియును నామిరెడ్డిశాసనములో నామిరెడ్డికింగల బిరు
దావళులే బేతిరెడ్డికిని జెప్పఁబడియెను. ఇంతియగాక ఎఱ్ఱక్క
సానమ్మ శాసనమునాటికి బేతిరెడ్డి బ్రతికియున్నట్లు గన్పట్టదు.
అదియునుంగాక యామె శాసనములో ఎఱ్ఱక్కసానికి బేతిరెడ్డివలన
మల్లారెడ్డి యను కుమారుఁడు జనించెనని చెప్పఁ బడుటయేగాక
యాతని గుణవిశేషాదులును, జౌరుషపరాక్రమములును వర్ణింపఁ
బడినవి. ఈశాసనములు మూడింటిని బరిశీలింపఁగా నీక్రిందివిధమున
దోచుచున్నది. క్రీస్తుశకము ౧౨౫౭ దవ సంవత్సరమున బేతి
రెడ్డి యామనగల్లు దుర్గమున కధిపతియై పరిపాలనముఁ జేయుచు

ఎఱ్ఱక్కసానిశాసనములో నుదాహరింపఁ బడిన బిరుదావళులను వహించియుండెననియు, ఆకారణముచేత నతని తమ్ముడైన నామిరెడ్డి యప్పటి కాబిరుదములను వహించి యుండలేదనియు, ౧౨౦౨ సంవత్సరమునాటికి నామిరెడ్డి యాబిరుదములను వహించియుండుట చేత నప్పటికి బేతరెడ్డి మృతినొందియుండె ననియు, అతని మరణానంతరము తమ్ముఁ డాబిరుదములను వహించి యామనగల్లుదుర్గమున కధిపతియై యుండెననియుఁ దేటపడుచున్నది. ఎఱ్ఱక్కశాసనము నాటికి అనఁగా ౧౨౦౮ దన సంవత్సరమువఱకు బేతరెడ్డి బ్రదికయే యున్నయెడల ౧౨౦౨ వ సంవత్సరమున నతనితమ్ముడైన నామిరెడ్డి యన్నగారిబిరుదములను వహింపఁజాలఁడు. తనకును దన సోదరునకు నట్టిభేదభావమే లేనియెడల ౧౧౯౫ దన సంవత్సరమున నట్టి బిరుదావళులు ధరింపకుండుట తటస్థింపదు. “కాబట్టి రేచెర్ల బేతరెడ్డి మొదటి ప్రతాపరుద్రునికాలములోనే యుండెనుగాని గణపతి దేవచక్రవర్తికాలములో లేడని చెప్పవలసి వచ్చుచున్నది. ఎఱ్ఱక్కసాని పిల్లలమఱ్ఱిగ్రామములో ఎఱకేశ్వరుని బ్రతిష్ఠించి భూదానములను జేసెను. రేచెర్ల బేతరెడ్డికి ఎఱ్ఱక్కసాని యందు జని మల్లారెడ్డినిగూర్చి ఎఱ్ఱక్కసానిశాసనములో నిట్లభివర్ణింపఁ బడియెను.

“శ్లో॥ యస్యాః పుత్రః పవిత్రోన్మతసుతదరితో మృతసుఖ్యాతకీర్తి
ర్నల్లః ప్రోల్లాసితక్రీర్వితతవితరణ శ్శస్త్రశాస్త్రో పగల్భః
స్వేషార్వీలానయధోద్భటపటుబటులాఖర్వగర్వావిపర
వ్రాతాస్యామౌఘజరాజిప్రవిహితవిజయ క్రిపదామౌఘజపూజః.”

ఎఱ్ఱక్కసానికొడుకైన మల్లారెడ్డి పరిశుద్ధమైన యుత్రమ చరిత్రముచేత విశేషయశస్సును మహాసంపదలనుబొంది దాతయై శస్త్రశాస్త్రమునందుఁ బ్రగల్భుడై రణరంగమునందు దనచే ఖండింపఁబడిన శత్రువీరుల ముఖకమలములచే విజయలక్ష్మీపాదముల

నర్పించినాడని పైశ్లోకమునకుఁ దాత్పర్యము. ఇట్టి గుణవిశేషము లచే నొప్పుచున్న పుత్రుడప్పటికి యావన వయస్కుండై యుండ వలయునుగాని కేవలము బాలుండై యుండజాలడు. ఇతఁడుగాక మఱికొందఱు పుత్రులుండిన యెడల వారలు పేర్కొనఁబడియే యుందురు. అట్టివారిపేరు లెవ్వరివియుఁ జేర్కొనఁబడి యుండక పోవుటచేతను వారలకు మల్లారెడ్డి యను పుత్రుఁడొక్కఁడే కలఁడని నిశ్చయింప వలసి వచ్చుచున్నది. రేచెర్ల బేతిరెడ్డినిగూర్చి శాసనములవలన గ్రహింపందగిన చరిత్ర మింతియే. బేతిరెడ్డి ౧౧౯౫ వ సంవత్సరమునకుఁ దరువాత మృతినొంది యుండ వలయును. ౧౧౯౮ వ సంవత్సరము మొదలుకొని మొదటి ప్రతాపరుద్రుని సోదరుడగు మహాదేవరాజు ౧౧౯౭ దవ సంవత్సరము వఱకుఁ బరిపాలనముచేసి యా సంవత్సరమున దేవగిరిరాజయిన చైత్ర పాలునితో జరిగిన యుద్ధమున దు మృతినొందెను. ఆమనగంటి ప్రభువయిన బేతిరెడ్డికూడ మహాదేవరాజుతో యుద్ధమునకుఁబోయి మరణమునొంది యుండవలయును.

ఈ రేచెర్ల బేతిరెడ్డినిగూర్చి యనేక గాథలు చిత్రవిచిత్రములుగా బట్టులచేఁ గల్పింపఁబడి పాటలు పద్యము లల్లఁబడి బేతాళ నాయని వంశీయులమని చెప్పుకొను వారిచే గ్రంథస్థములు గావింపఁ బడి సర్వత్రవ్యాప్తి చేయఁబడి సత్యమైన చరిత్రాంశములను గప్పి పెట్టు చున్నది.

శ్రీవెలుగోటివారి వంశచరిత్రము. 1

ఈ బేతిరెడ్డిగూర్చి శ్రీవెలుగోటివారివంశ చరిత్రమునం క్రింది విధముగా వ్రాయఁబడి యున్నది.

1. ఈ గ్రంథము పద్మనాయక చరిత్రము, పద్మనాయక చరిత్రమునుబట్టి వ్రాయంపఁబడిన వేంకటగిరివారి వంశావళి, ఆ రెంటి ననుసరించి వ్రాయఁబడిన రావు వంశీయులచరిత్రము మొదలగు గ్రంథములలోఁ దమవంశమునుగూర్చి యనందర్థము లయిన విషయములు గలవని యూహించి శ్రీ వేంకటగిరి మహారాజు గారు శ్రీ వేల్లాల నదాశివశాస్త్రిలవారిచేతను, శ్రీ ఆచార్యము శేషశాస్త్రిలవారి చేతను సూతనముగా వ్రాయించినది.

“వీరికి మూలపురుషుఁడు బేతాళనాయఁడని ప్రఖ్యాతిగాంచిన చెవ్విరెడ్డి అను రాజు. ఈ రాజు ఘనతఁగాంచిన కాకతీ గణపతి దేవుని రాజ్యకాలమున శౌర్యధైర్యాదిలోకోత్తర గుణగణ పరిపూర్ణుడై యా మహారాజువలన మిగుల మన్ననగాంచుటయేగాక యనేక బిరుదములను మఱికొంత రాజ్యమును గాంచినవాఁడు. ఈ ఘనుఁడు వర్తమాన వేంకటగిరి సంస్థానాధిపతులగు శ్రీ శ్రీ రాజగోపాలకృష్ణయాచేంద్రబహదుర్ కె. సి. ఐ. ఇ. వారికి నిరువది యెనిమిదవ తరమువాఁడు. ఈ రాజశిఖామణి యీ వెలుగోటి శాఖకు మాత్రమేగాక జటప్రోలు, బొబ్బిలి, పితాపురము, మైలవరము, మొదలగు సంస్థానాధిపతులకు మూలపురుషుఁడు ”

ఇయ్యది బట్టులువ్రాసిన వ్రాతలనునమ్మి యవిచార పూర్వకముగా వ్రాయఁబడిన వ్రాతవలె గాన్పించు చున్నదిగాని సహేతుకమైన ప్రమాణముతోఁ గూడినదిగఁ గానంబడదు. సోమదేవరాజీయమునందును, పద్మనాయక చరిత్రమునందును, వేంకటగిరి వారివంశావళి గ్రంథమునందును, రావువంశీయుల చరిత్రమునందును, వీని నన్నిటిని బరిశీలించి సంస్కరణము గావించి నూతనముగాఁ బ్రకటింపించిన వేంకటగిరి రాజుల నంశచరిత్రమునందును, పిల్లల మఱ్ఱి శాసనములో నుదాహరింపఁబడిన బేతిరెడ్డియే పైసంస్థానాధిపతుల మూలపురుషుఁడైన బేతాళనాయఁడని చూపించిన హేతువులు పరస్పరవిరుద్ధములై యుక్తికిని సత్యమునకును దూరములై యున్నవి. మఱియు నీగ్రంథములలో సత్యము లైనట్టియు, నసందర్భము లైనట్టియు, విషయము లెన్నో యవిమర్శనపూర్వకముగాఁ జొప్పింపఁబడినవి. వానిని జక్కఁగా విమర్శించి యదార్థమిట్టిదని లోకమునకు వెల్లడిచేయకుండిన యెడల జనసామాన్య మా గ్రంథములలోని గాథలనే పరమప్రమాణములుగా శిరమున

వహింతురు. అందువలన సత్యమైన చరిత్రవ్యాపనకుఁ బ్రతి
బంధకము గలుగును. కాబట్టి యీ బేతిరెడ్డికిఁ జెవిరెడ్డి యను
నామము లేదనియు, బేతిరెడ్డి వేంకటగిరి, మైలవరము, పితాపురము,
బొబ్బిలి సంస్థానాధిపతులకు మూలపురుషుఁ డని చెప్పఁబడు బేతాళ
నాయఁడు కాఁ డనియు, సహేతుకముగా నిరూపింపఁబోవుచున్నాను.

చెవిరెడ్డి గాథ.

(1) ఈ రేచెర్ల బేతిరెడ్డికి బేతిరెడ్డియనియే జన్మనామముండె
నుగాని చెవిరెడ్డి యను జన్మనామము లేదని బేతిరెడ్డి భార్యయైన
యెఱ్ఱక్కసానమ్మ శాసనములో—

“శ్లో. తస్మా త్రస్యాం సమజని మహాదేవపాదాబ్జభక్తః
ఖ్యాతోపేతస్తవితరణప్రీతిత ప్రాణివర్గః
ఆశాచక్రే పవితత శరచ్చంద్రసాన్ద్రాంశురమ్య
యస్యాత్యర్థం జనసుఖసముత్పాదనీ భాతికీర్తిః.”

అని సంస్కృతమునందును, “శ్రీమతు రేచెర్ల పిల్లలమఱ్ఱి
బేతిరెడ్డి పెండ్రము” అని తెలుఁగునందును, ప్రయోగింపఁబడిన బేతి
శబ్దముచేతనే స్పష్టమగుచున్నది. కాబట్టి ప్రకృతము నైజాము
రాజ్యమునకుఁ జెందియున్న నల్లగొండమండలములోని యామనగల్లు
రాజధానిలోను, ఆమనగంటి కుత్తరభాగమున రెండుకోశముల
దూరములో నున్న పిల్లలమఱ్ఱి రాజధానిలోను వసించి యా ప్రదేశ
మేలినవాఁడు బేతిరెడ్డియే కాని బేతాళనాయఁ డను నామాంతర
ముగల చెవిరెడ్డి మాత్రము కాఁడు.

(2) ఇతనికిఁ జెవిరెడ్డియను జన్మనామము మాఱి బేతాళ
నాయఁడను బొరుషనామము గలుగుటకుఁ గారణ మత్యద్భుతముగా
స్మృతిందివిధమున శ్రీ వెలుగోటివారి వంశచరిత్రమునందుఁ దెలుపఁబడి

యున్నది. బేతిరెడ్డికిఁ బూర్వమునఁ బదవతరమువాఁ డగు హేమా
ద్రిరెడ్డి మహాభుజపరాక్రమము గలవాడై రాజ్య పరిపాలనము
సేయుచుఁ గోట్లకొలఁది ధనము గడించి యామనగంటి కుత్తరభాగ
మున గి మైశ్వర్యమున నొకచోట భూమిలోఁ బాతిపెట్టి వానిపై
నొకవేదిక గట్టించి యందు నొకవటవృక్షమును వేసి దానిక్రింద
నొకభైరవుని బ్రతిష్ఠించి “ ధనమును గాపాడి తనకులములో జనించి
నవారిలో సద్గుణ గరిష్ఠుండు సత్కర్మనిష్ఠుండు నై కులదీపకుం డగు
వానికి సంఘటిల్లఁ జేయవలయు నని ప్రార్థించి తన యభిప్రాయము
దెలియునట్లు భూమిలో గుప్తముగ నొకశిలాశాసనమును స్థాపించె
నట ! అనంతరము కొంతకాలమునకు వానివంశమునఁ జెప్పిరెడ్డి
యుదయించి లోకోత్తర వీర్యసంపన్నుడై చండమార్తాండుని చండ
మునఁ దేజరిల్లుచు రాజ్యముచేయుచుండి యొక్కనాఁడు మృగయా
వినోదార్థమై వెడలి పరిజనంబు వెనుకంబడిన నొక్కఁడుగా హేమా
ద్రిరెడ్డి ధననిక్షేపముచేసిన ప్రాంతంబునకు దైవికంబుగఁ బోయె
నట ! అచట నీతని పోష్యవర్గములోఁ జేరిన రేచఁ డను నొకమాల
వాఁడు భూమి దున్నుచుండి దైవాధీనముగ హేమాద్రిరెడ్డి స్థాపిం
చిన శిలాశాసనము నాఁగేటిమొనకుఁ దాఁకి బయల్పడఁగా వాఁడు
తన యేలిక పోవుచుండుటను జూచి యావృత్తాంతం బంతయు విన్న
వించెనట ! అంత చెవిరెడ్డి యచ్చటికిఁబోయి యాశిలాశాసనము
నవలోకించి యావద్వృత్తాంతమును దెలిసికొని యాధనము గైకొ
నుటకై ప్రయత్నింపఁగా నాచెంత నున్న వటవృక్షము నాశ్రయించు
కొని యున్న బేతాళుఁ డాయన భైర్యమును బరీక్షించుటకై మా
యాతిమిరమును మేఘములు నుఱుములు మెఱుములు వానయు
గాలియుఁ గల్పించి పిడుగులు పడునటులఁ జేసెనట ! అంతియగాక
యా వటవృక్ష మాతనియెదుటఁ గూడఁ బ్రదోచెనట ! అప్పుడు

రేచఁడు మూర్ఛిల్లినఁట గాని చెవిరెడ్డి భీతిల్లక నిలువం బడఁగా
 బేతాళుఁడు ఘోర్యాత్మినిఁ బూని చెవిరెడ్డిమీఁదికి రాఁగా నతఁడు
 బంకక సుస్థిరచిత్తుడై కోపోద్దీప్తిత మానసుండై ప్రచండతర
 వేదండ కుండా దండంబుపగిదిఁ దేజరిల్లు నిజభుజాదండంబున
 మృత్యుజిహ్వగ్రంబు ననుకరించునట్టి మండలాగ్రంబునెత్తి ఖండింప
 నుద్యమింపఁగా బేతాళుఁడు వాని శౌర్య ధైర్య సాహసంబులకు
 మెచ్చుకొని నిజరూపముతోఁ బ్రత్యక్షమై తనపేరుచెప్పి 'నీధైర్యంబు
 నకు మెచ్చితి నీవు కోరినవరంబునిచ్చెద వేడు' మనియెనఁట !
 అంత చెవిరెడ్డి తన వంశమువారికి శాశ్వతైశ్వర్యము, రాజ్య
 భోగము, శౌర్య ధైర్యాది గుణసంపత్తి గలుగ వలయు ననియు,
 వారు యుద్ధమునకుఁ బోవునపుడు వారికి సహకారముగా ముందు
 బేతాళుఁడు నడువవలయు ననియుఁ గోరఁగా నతండా వరముల
 నొసంగి యంతర్ధాన మందెనఁట ! పిమ్మటఁ జెవిరెడ్డి ధనము గైకొను
 టకుఁ బ్రయత్నింపఁగాఁ దనపూర్వునిచేఁ ప్రతిష్ఠింపఁబడిన ధైరవ
 మూర్తి ఓయీ ! ధనముగైకొన నీ వర్హుండ వగుదువుగాని దీనిని
 కొన్ని భూతము లాశ్రయించుకొని యున్నవిగాన నరబలియిచ్చి
 గైకొనుట శ్రేయోదాయకమని చెప్పి యంతర్హితుం డయ్యెనఁట !
 అంతట నారాజు నరహత్యకుఁ జింతించు చుండఁగా బైరవుని పల్లులు
 విన్నవాఁడు గావున రేచండనుమాలవాఁడు తన్ను బలియిచ్చి ధనము
 గైకొనుమని ప్రార్థించెనఁట ! ఇంతకాలము నిన్నుఁబెంచిన నే నాత్మ
 సుఖమున కై నదిగాని కేవలమాత్మ సుఖమునకై నిన్నెట్లు బలి
 యిత్తునని చెప్పఁగా రాజుల ధనము లోకహితమునకై నదికాదు గాన
 ధర్మజ్ఞులరయిన మీరు నా కోరినవరంబు లొసంగి నన్ను బలియిచ్చిన
 మీ కెంత మాత్రము దోషము ప్రశక్తింపదని రేచఁడు ప్రత్యుత్తర
 మొసంగెనఁట ! అందుల కాతఁడొడంబడియెనఁట ! తన వంశము

వారిని చెవిరెడ్డివంశమువారు పోషించుచు వారిగృహములలో వివాహములు జరుగునపుడు ముందుగాఁ దనవంశమువారికి వివాహములు జరుపవలయునని రేచఁడు వరమడిగెనఁట! ఆవరము నొసంగి చెవిరెడ్డివానిని బలియిచ్చి యా ధనము గైకొనియెనఁట! పదంపడి యాతం డచ్చట సర్వపాపఘ్నముగా శివాలయంబు నిర్మింపించి శివప్రతిష్ఠ గావించెనఁట! ఈ నృత్తాంతము నంతయు విని యోరుఁగంటి నేల్యు చుండిన గణపతిదేవమహారాజు చెవిరెడ్డిని రప్పించి యతని యసహాయ శూరత్వమునకు మెచ్చుకొని యామనగంటి రాజ్యముతోఁ జేరిన లక్కసీమనుఁ గజహయాదులను, కల్కితురాయిని, కిరీటమును, కాలికి గండపెండేర మనెడు బిరుదాభరణమును, ఛత్రచామరములను, బంగారు పూతపనిగల యొక చౌకళికత్తిని బహుమతిగా నొసంగి, పిల్లలమట్టి బేతాళనాయఁడను పౌరుషనామమిచ్చి పంపించెనఁట! ఆకత్తి యిప్పటికి సంస్థానములోఁ బూజింపఁబడు చున్నఁడట!

ఇది వేంకటగిరిరాజుల వంశ చరిత్రమును వ్రాసిన గ్రంథకర్తలయొక్క నవీన కల్పనమని ఘంటాపదముగఁ జెప్పవచ్చును. ఇదివఱకుఁ బద్మనాయక చరిత్రము నందును, వెలుగోటివారి వంశావళి యందును, రావు వంశీయుల చరిత్రమునందును వ్రాయఁబడిన గాథలకుఁ బ్రత్యక్ష విరుద్ధముగా నున్నది. ఆ గ్రంథములలోని యసందర్భములైన గాథలను జూచి వీరిట్టి నవీన కల్పనకు వెనుదీయరైరి. హేమాద్రిరెడ్డి ధనమును బాతిపెట్టి శిలాశాసనము వ్రాయించె ననునది వీరు కల్పించిరి. చెవిరెడ్డి పీదవాఁడై యోరుఁగంటిలో వీరభటుఁడై గొన్నిదినములు గడపెనని పూర్వగాథలలో నున్నది.

“ఉ. అంత సకింకనాప్తి మహాబలుఁ డవ్వడు బేరిసీమలో
 వింతగ నింపుసాంపెనగ వేమలు నామనగంటిలోపలన్
 పంతము మీఱ. శౌదరులపాటిని నాడకుఁ బిన్నపెద్దయై
 కొంతవఱించె నచ్చటను గోళికఁ దా వ్యవసాయసాయతక.”

అని వేంకటగిరి వంశావలి గ్రంథమున వ్రాయఁబడినది. “అట్టి వ్యయసాయమునకుఁ బాలికాఁపుగా రేచఁడనునొక పంచముని నిర్ణయించి యుంచెను. నిత్యమును వానికి నియోగింపవలసిన పనులు నిర్ణయించి చెప్పఁచుండును.” అని రావు వంశీయుల చరిత్రమునందు వ్రాయఁబడి యున్నది. చెవిరెడ్డి యానతి రేచఁడు నాగభైరవుని గుడికడ నున్న యొక పొలమును దున్నుచుండఁగా నాగటికిఁ దగిలి యొక శాసనము గనుపట్టెనని మాత్రమే చెప్పఁబడినది. చెవిరెడ్డి యా శాసనమును జదివి రేచనితో రెండులక్షల ధన మున్నదని చెప్పి నట్లుగా పద్మనాయక చరిత్రములో నీ క్రింది పద్యములో:—

“ప. కనుగొనివచ్చి రేచఁ డతికాతుక మొప్పుగ రెడ్డిసన్నిధిన్
వినుతవిధేయఁడై యపుడు వేడుకమీఱఁగ విన్నవింపఁగా
ఘనుఁ డరుదెంచి చూచి కతుకంబున సాంతముగాఁ బఱచి తా
ననియెను రెండులక్షల పదార్థము లుం డెనటంచు వానితో”

అని వ్రాయఁబడినది. కాని వేంకటగిరివంశావలిలో—

“గీ. కడురయంబున రేచనిఁ గాంచి యవట
గంపె నవలక్ష విత్తంబు గలదు నరుని
బలి యొనఁగి దీనిఁ కైకొనవలయు ననుచు
వ్రాసియున్నది నిక్క మీశాసనమున. ”

అని రేచనితోఁ జెవిరెడ్డి చెప్పినట్లు భేదముగా నున్నదిగాని హేమాద్రి రెడ్డి ప్రశంస నెవ్వ రెత్తియుండలేదు. రేచఁడు మూఁడువరములు గోరినట్లు పద్మనాయక చరిత్రమునందును, నాలుగు వరము లిచ్చి నట్లు వేంకటగిరివంశావలి యందును జెప్పఁబడి యుండఁగా వేంకట గిరి రాజులవంశచరిత్ర మను నీనూతనగ్రంథమున నొక్కవరమే పేర్కొనఁబడి యున్నది. తక్కినవరముల సంగతులు నామిరెడ్డి ఎఱ్ఱకొనని శాసనములవలన నసత్యములుగ నేర్పడినవి గనుకను,

వారియిండ్ల వివాహములు జరుగు నప్పుడు మాలవాండ్రకుఁగూడ వివాహముచేయు నాచారము ఇప్పటికిఁగూడ జరుగుచున్నది గనుక నీవివాహ వరమును మాత్రమే పేర్కొని రేచని పేరిట రేచెర్ల గోత్రముఁ బెట్టుకొనుట మొదలగునవి విడిచిపెట్టవలసి వచ్చినది. కాకతిగణపతిదేవరాజు చెవిరెడ్డిని సన్నానించిన తరువాత,

“ క. నాఁడాదిగ నుకవీర్లులు

వేడుక బేతాళుఁ డనుచు వేమఱు దిశలన్

బోఁడిమి నుతింప విమతుల

కోడక యవ్విభుఁడు ఛాత్రినొగిఁ జెలువైందెన్. ”

అని చెప్పఁబడి యుండఁగా నూతనగ్రంథమునందు బేతాళ నాయఁ డని గణపతిదేవుఁడు పౌరుషనామ మొసంగె నని చెప్పఁబడి యున్నది. ఇట్లే గ్రంథములందుఁ బరస్పరవిరుద్ధము లైన విషయము లనేకములు గలవు. ఇదివఱ కున్న వేంకటగిరి వంశావళి మొదలగు గ్రంథములలోని గాథలు చరిత్రాంశములకు విరుద్ధములుగ నున్న ప్పడు విశ్వసింపక పోయిన భంగములేదుగాని యాగాథలను మార్చి వేటువిధముగఁ జెప్పటకుఁ గారణమేమి ? పద్మనాయకచరిత్రములో మూలపురుషుఁ డాదిజగన్నాథరా వని చెప్పఁబడియుండఁగా హేమా ద్రిరెడ్డి యని నూత్నగ్రంథమునఁ బేర్కొని యున్నారు. చెవిరెడ్డి తండ్రి పోలిరెడ్డియని,

“ క. ఆశరమపావనాస్వయ

దీపకుఁడై పోలిరెడ్డి ధృతి జనియిందెన్

ఆళుఁగ్గుగుణవరేణ్యుం

డేవునఁ జెవిరెడ్డిఁ గనియె నిల వినుతింపన్. ”

అని పద్మనాయక చరిత్రమునఁ గానంబడుచున్నది.

అదిజగన్నాథరావు పోలిరెడ్డి నామములుగాని, హేమాద్రి రెడ్డి నామముగాని, రేచెర్లనామిరెడ్డి ఎఱ్ఱక్కసాని శాసనములలోఁ గానరావు. ఇవన్నియు నటుండనిచ్చి యొక్క విషయమును విచరించి చూతము. చెవిరెడ్డికి బేతాళనాయఁ డను బొరుషనామమును గణపతిదేవుఁ డెప్పు డొసంగెనో విమర్శించి తెలిసికొను టత్యావశ్యకమై యున్నది. ఎఱ్ఱక్కసాని శాసనమునాటికి అనఁగా క్రీ. శ. ౧౨౦౮ వ సంవత్సరమునాటికి ఎఱ్ఱక్కభర్త బేతిరెడ్డి యనియే చెప్పబడి యుండుటచేత సంతకుఁ బూర్వమే యీ నృత్తాంత మంతయు నడచి యుండవలయునుగదా. చెవిరెడ్డియొక్క యిట్టివ్రసిద్ధ కృత్యముల వేనిని ఎఱ్ఱక్క తన భర్తను న్నొంచు సందర్భమున వర్ణింపకుండుటకుఁ గారణమేమి? మఱియు వితరణకర్త, శౌచగాంగేయ, సత్యరత్నాకర, దుష్టజః భీకర, వీరలక్ష్మీనిజేశ్వర యను బిరుదములను బేతిరెడ్డి వహించియుండెనని యామె శాసనముంబట్టి దెలియుచున్నది గదా! ఇట్టి వితరణకర్ణుడు, శౌచగాంగేయుడు, దోర్భలభీముడు, రణరంగ రాముడు, శౌర్యసంపన్నుడు నైన బేతనదండనాథుడు తా నైశ్వర్యసంపన్నుడై యుండియు, ప్రభువై యుండియు, తుచ్ఛధనమునకై తనయందు భక్తి విశ్వాసములు గలిగి యనేక సంవత్సరములుగాఁ దనచే బోషింపఁబడుచు తన్ను బలియిచ్చి ధనము గైకొను మని చెప్పనంతటి విశ్వాసపాత్రుని రేచఁ డను వానిని ట్లుద్రదేవతల ప్రీతికై సంహరించె ననుమాట విశ్వసించుట కెంతమాత్రము నొప్పి యుండలేదు. ఎఱ్ఱక్క సానిశాసనమునాటికి గణపతి దేవుని పరిపాలనము ప్రారంభమై పది సంవత్సరములయ్యెను. ఈలోపలనే బేతిరెడ్డి యను బేతాళనాయనికి గణపతి దేవునివలన సమ్మానములు గలిగి పై బిరుదములు వహించుట తటస్థమయ్యెనని చెప్పవత్తురేమో? అదియు విమర్శింపము. ౧౨౦౮ డి

సంవత్సరమున బేతిరెడ్డి కలంకరింపఁబడిన ౧౨౦౨ వ సంవత్సరమున నామిరెడ్డిగూడ వహించి యుండెను. వెలుగోటివంశ చరిత్రకారులు నామిరెడ్డి బేతిరెడ్డి కన్న యని యూహించుచున్నారు. కాఁబట్టి పై కార్యములకు బిరుదములకు నెట్టి సంబంధములేదు. నామిరెడ్డి నామము బేతిరెడ్డికి నా మాంతరమని చెప్పటకు వలనుగాదు. నామిరెడ్డిభార్య యైతాంబయని చెప్ప బడినది గాని యెఱ్ఱక్కయని చెప్పఁబడి యుండలేదు. వాదముకొఱకు నామిరెడ్డి బేతిరెడ్డి కన్న యనియే యొప్పుకొందము. అతఁడు వహించిన బిరుదములచేతను జ్యేష్ఠుఁ డగుటచేతను ౧౨౦౨ వ సంవత్సరమున నామనగల్లు ప్రాంత దేశము నతఁడే పరిపాలించు చుండెనని చెప్పక తప్పదు. అన్న పరిపాలనము చేయుచుండ తమ్మునికిఁ గిరీటము నిశ్చయమై యనందర్భము గాదా. వాస్తవముచేత నామనగంటి ప్రభువులు కిరీటాధిపతులుగారు. కిరీటాధిపతులని యొకవేళ సంగీకరించినను జ్యేష్ఠుఁడు పరిపాలనము సేయుచుండగాఁ గిరీట మొసంగెననుట ధర్మవిరుద్ధము. అప్పటికి నామిరెడ్డిగూడ మృతినొంది యుండవచ్చునని చెప్ప సాహసింప వచ్చును. అట్లయినచో జ్యేష్ఠుని రాజ్యముతో గూడ కిరీటాది రాజచిహ్నములు తమ్మునికి సంక్రమింపక మానవు. అట్టి కిరీటాది రాజచిహ్నములను వహించి యుండఁగా మరలఁ గిరీటము నొసంగ నవసరములేదు. ఎఱ్ఱక్కసాని శాసనమున నామె భర్తయొక్క వీర్యవితరణాది గుణగణంబు లభివర్ణింపఁ బడియెనుగాని యతఁడు కిరీటాధిపతియని యభివర్ణింపఁబడి యుండలేదు. మఱియు,

“శ్లో. రాజకీర్తిరేర్లణవతిసృప స్యాఖలోర్వీశచూడా
రత్నవ్రాతద్యుతితతి సముద్భాసితాఞ్ఘ్రి ద్వయశ్య
సస్సర్వాదానిరతనిఖలక్షాజనే వర్తమానే
రమ్యే రాజ్యే విభులసుఖదే ప్రోన్నతస్య ప్రహృష్టే.”

సమస్త భూపతుల కిరీటరత్న కాంతులచే బ్రకాశింపఁ జేయఁ బడిన పాద యుగ్మము గలిగిన ప్రహర్షముచే నిండియున్న గణపతి దేవుని రాజ్యకాలమున అని మాత్రము చెప్పిన తరువాత నామె దాన ధర్మమునుగూర్చి ముచ్చటింపఁ బడియెను. అంతియెగాని తన భర్తయైన బేతిరెడ్డి గణపతిదేవ చక్రవర్తి వలన విశేష రాజ్య వైభవములను గిరీటమును దక్కుంగల యాయుధ విశేషంబులను బడిసినట్లు చెప్పయుండలేదు. ఇంక నామిరెడ్డి శాసనమున గణపతి దేవ చక్రవర్తి వర్ణింపఁబడిన పిమ్మట,

“శ్లో. తస్య ప్రసాదా త్పుభువైభవస్య
పుభుప్రదానస్య విభోః పుభుశ్రీః
నామః కృతిస్తుత్యగుణాభిరామః
కాచామ్నికాను ను రనూనసత్త్వః.”

అని గణపతిదేవునియొక్క ప్రాసాదముచేతనే యధికవైభవమును, అధిక పంపదయును, మొదలగువానిం బడసినట్లు చెప్పఁబడి యున్నది. ఇట్లే మొదటి శాసనమునఁ బ్రతాపరుదుని ప్రసాదము చేత నామిరెడ్డి వైశ్వర్యమును బొందెనని చెప్పఁబడి యున్నది. ఏతత్ప్రసాద వైభవముచేతనే నామిరెడ్డి పిల్లలమఱ్ఱి గ్రామంబున గట్టించిన కామేశ్వర కాచేశ్వర నామేశ్వర దేవాలయంబు లేక శిలానగరంబునఁ బ్రతాపరుదుండు నిర్మింపించిన యాలయత్రయంబు చందంబున నత్యున్నతములై లోకోత్తర శిల్పంబుతో గురువింద శిలామయములై వెలయుచున్నవి. ఎఱ్ఱకసానిశాసనము నాటికి బేతిరెడ్డి మరణమునొందియుండుటచేతనే యామె తనయత్తింటివారి యొక్కయుఁ బుట్టినింటివారియొక్కయు వంశాభివర్ణనము గావించి తన ధర్మములనుగూర్చి చెప్పకొనుట తటస్థించినది. ఈవిషయము లన్నిటినిజూచి విమర్శించినప్పుడు చెవిరెడ్డిగాథ విశ్వాసపాత్రమైనది. గాదని నిష్పక్షపాతబుద్ధిగలవారికి బోధపడక మానదు,

ఈగాథల నన్నిటిని విడిచిపెట్టి వెలుగోటివారి వంశవృక్షము నం జేర్చి బడిన పురుషులయొక్క కాలనిర్ణయాని విషయములనుబట్టి చూచినను, ఏతచ్చరిత్రములోని పురుషులనుగూర్చి వ్రాయుంబడిన యసందర్భవాక్యములనుబట్టి చూచినను, బేతిరెడ్డి వేంకటగిరి, మైల వరము, పితాపురము, బొబ్బిలి, జటప్రోలు సంస్థానాధిపతులకు మూలపురుషుం డను సిద్ధాంతము నిలువఁ జాలదు.

బేతిరెడ్డి మూలపురుషుఁడు కాఁడు.

వెలుగోటివారి వంశచరిత్రమునందుఁ బిల్లలమఱ్ఱి బేతాళ నాయనికి “ దామనాయఁడు, ప్రసాదాదిత్యనాయఁడు, రుద్రనాయఁడు, ” అను ముగ్గురు కొడుకులు గలరనియు, వారిలో జ్యేష్ఠుడైన దామనాయనికి ౧ వెన్నమనాయఁడు, ౨ సబ్బినాయఁడు, ౩ పెద్దన్న, ౪ బ్రహ్మనాయఁడు, ౫ పేర్నేడు, ౬ సూర్యుడు, ౭ మల్లినేడు” అను పుత్రులు గలరనియు నుదాహరింపఁబడియెను శ్రీనాథకవిరాజప్రణీత మైన పల్నాటివీరచరిత్రమున బేతినాయనికి దొడ్డనాయఁడును, అతని “ పెద్దన్న, బ్రహ్మనాయఁడు, పేర్నేడు, సూర్యుడు, మల్లినేడు ” అను నేవురుపుత్రులు గలరనియు, వ్రాయుంబడి యున్నది. రేచెర్ల బేతినాయని నామమును గాంచి భ్రమించియో, పల్నాటివీరులలో సుప్రసిద్ధుడైన బ్రహ్మనాయఁడు వెలుగోటివారి వంశములోనివాడే యై యుండునన్న సంపూర్ణ విశ్వాసముచేతనో, పల్నాటివీరుల కాలముం దెలిపెడి చరిత్రాంశము లెఱుంగఁమిచేతనో, మఱి యేమికారణముచేతనో, పిల్లలమఱ్ఱి బేతాళనాయని వంశమును పల్నాటిబేతినాయనివంశమును నొక్కటిగఁజేసి బేతిరెడ్డియే బేతాళనాయఁ డని హేత్యాభాసములతో సిద్ధాంతము చేసియున్నారు.

బ్రహ్మనాయని తండ్రి దొడ్డనాయఁ డని పల్నాటివీరచరిత్ర) మునం జెప్పఁబడి యుండుటచేతను, పిల్లలమట్టి బేతాళనాయనికొడు కులలో దొడ్డనాయఁడును వాఁడు లేకుండుటచేతను, సంబంధమునకుఁ జిక్కుగలుగఁగా బేతాళనాయని పుత్రులలో దామానాయఁడు జ్యేష్ఠుండగుటంజేసి దొడ్డనాయఁడని పిలువఁబడు చుండవచ్చును గాన, నతనికి దొడ్డనాయఁ డని నామాంతర ముండవచ్చు నని సమా ధానముఁ జెప్పి సమర్థింపఁ జూచుచున్నారు. రేచెర్ల బేతిరెడ్డి బేతా శనాయఁడని చెప్పటచేత మఱియొక చిక్కు తటస్థ మయ్యెను. బేతి రెడ్డికి మల్లారెడ్డి యను పుత్రుఁడు కలఁ డని బేతిరెడ్డి భార్యశాసన ములోఁ జెప్పఁబడి యున్నది. అప్పుడు మల్లనాయనికి దామానాయఁ డని నామాంతర ముండవచ్చునని సమర్థింపఁజూచుచున్నారు. ఈ యం తలబొంతలమాటి సంబంధమువలన బేతిరెడ్డి కొడుకు మల్లారెడ్డి కొం దరకు మల్లనాయఁడుగాను, మఱికొందఱకు దామానాయఁడుగాను, ఇంక కొందఱకు దొడ్డనాయఁడుగాను, వెలుగోటి వంశచరిత్రకారులకు “మల్లనాయఁడు, దామానాయఁడు, దొడ్డనాయఁడు” అను త్రిస్వ రూపములేకరూపముగాను గన్పడఁజేయునట్టి యవతారములఁగాంచి కడగండ్లపాలుగావలసినచ్చినది. పోనిండు. ఆగ్రంథకర్తల యభీప్సాను సారముగానే మల్లనాయఁడే దామానాయఁ డనుకొందము. అట్ల యైన నెఱ్ఱక్కసానిశాసనమునాటికి మల్లనాయఁడు దామానాయఁడు అను దొడ్డనాయనికి సంతానములేదని యెఱ్ఱక్కసాని శాసనమును ఒట్టి స్పష్టమేగద ! అనఁగాక్రీ. శ. ౧౨౦౮ వ సంవత్సరమునాటికి దొడ్డనాయనికి సంతానము జనింపలేదు. ఒక వేళఁ బుట్టినారని యూ హించినను శిశువులై యుండవలయును గదా. బ్రహ్మనాయని శాలము మనము తెలిసికొన్నచో యథార్థస్థితి బయల్పడక మానదు. పల్నాటివీరభూ వయిన యలుగురాజు పుత్రులలో మలిదేవరాజు పక్ష

మును బూనిన బ్రహ్మనాయనికిని నలగామరాజు పక్షమును బూనిన నాగాంబ యనియెడు నాయకురాలికిని ఘోరయుద్ధము జరిగె ననుట పల్నాటి వీరచరిత్రము వలనఁ బ్రసిద్ధ మగు చున్నది. ఈయుద్ధము క్రీ. శ. ౧౧౭౬-౧౧౮౨ సంవత్సరముల నడుమ జరిగె నని యనేక చరిత్రాంశములను బట్టి నిర్ధారింపఁబడు చున్నది. పల్నాటి వీరచరిత్రమునఁ బ్రతాపరుద్రుడు నలగామ రాజునకు యుద్ధకాలమున వేయిగుఱ్ఱముల సంపె ననియు, ధరణికోట రాజైన భీమరాజునకు పర్తమానమంపెననియు, అతనికోడుకు రెండవ కేతరాజు రాయబారము వహించెననియు, నలగామరాజు నకు సాగిపోతరాజు సాహాయ్యముఁ జేసెననియు, కళ్యాణపురి బిజ్జలునికోడుకు వీరసోమేశ్వరుని కూతును మలిచేవరాజునకిచ్చి పెండ్లిచేయఁబడెననియు చెప్పఁబడి యున్నది. హోసల రాజయిన రెండవ వీరబళ్లఱుని నామమును, వెలనాటిచోడగొంక రాజు నామమును ఉదాహరింపఁబడినవి. వీరందఱును గొంచె మించు మించుగా సమకాలికులై యున్నారు. వీరిలోఁ గోటకేతరాజు ౧౧౮౨ వ సంవత్సరమునఁ బరిపాలనము వహించినవాఁడు గావునఁ బల్నాటి వీరుల యుద్ధకాలమున నితనితండ్రి భీమరాజు ధరణి కోటలోఁ బరిపాలనము సేయుచుండెను. కేతరాజు బ్రహ్మనాయని కడకు రాయబారము గొనిపోయెను. బిజ్జలునికోడుకు వీరసోమేశ్వరుఁడు మృతినొందిన తరువాతనే పల్నాటి యుద్ధము జరిగెనని చెప్పఁ బడినందునను, వీరసోమేశ్వరుఁడు ౧౧౭౬ వ సంవత్సరము వఱకుఁ బరిపాలముఁ జేసినందునను, పల్నాటియుద్ధము ౧౧౭౬-౧౧౮౨ సంవత్సరములకు నడుమ జరిగెననుట కేసందేహమునులేదు. ఇంత యేల? మొదటి ప్రతాపరుద్రుఁడు నలగామరాజునకు సైన్యమునంపె నని చెప్పఁబడియుండుటచేత ౧౧౮౬ వఱకుఁ బరిపాలనము చేసిన ప్రతాపరుద్రునితో బ్రహ్మనాయఁడు సమకాలికుఁ డనుట స్పష్టము

గదా. ౧౨౦౮ దవ సంవత్సరమునాటికి బ్రహ్మనాయని తండ్రి యగు దొడ్డనాయడనెడు దామనాయడను మల్లనాయనికి సంతానమేలేక యుండఁగాఁ బ్రతాపరుద్రునితో సమకాలికుడగు తన తాతయైన బేతినాయనితో బ్రహ్మనాయడెట్లు సమకాలికుడయ్యెను? ఆ యుద్ధమునాటికిఁ గోడలితోఁ గాఁపురము సేయుచున్న కొడుకు గూడ బ్రహ్మనాయనికిఁ గలఁడు. అనఁగాఁ బ్రపితామహుఁడు, పితామహుఁడు, మనుమఁడు, వయసువచ్చిన మునిమనుమఁడు నేక కాలమున నున్నవారని చెప్పవలసి వచ్చును. ఇది యెంతయు నసందర్భముగా నున్నదికదా? బేతాళనాయఁడు గణపతిదేవునివలన సత్తారములను బొందక పూర్వమే బ్రహ్మనాయఁడు మొదటి ప్రతాపరుద్రుని కాలమున జరిగిన పల్నాటి యుద్ధములో విజయము గాంచి నట్లు బోధయగుచున్నదిగదా? పల్నాటి వీరచరిత్రములో బ్రహ్మనాయనితండ్రి దొడ్డనాయఁడు యుద్ధమునాటికిఁ జనిపోయెనని చెప్పఁబడి యున్నది. ౧౨౦౮ దవ సంవత్సరములో నెఱ్ఱక్కసాని శాసనములో నభివర్ణింపఁబడి బ్రతికియున్న యామె పుత్తుఁడు మల్లనాయడనెడు దొడ్డనాయఁడు ముప్పది సంవత్సరములకుఁ బూర్వమే మృతినొందవలసిన దురవస్థ పట్టినదిగదా! ఆ యాగ్రంథములలోనుండు విషయములను విచారింపక కల్పిత గాథలను బట్టు పొగడ్తలను నమ్మి వంశవృక్షములను గూర్చినచోఁ జరిత్రకారులు తప్పక పరిహాస పాత్రులుగాక మానరు. కాఁబట్టి తేలిక పర్యవసాన మేమనఁగా, వెలుగొటివారివంశ చరిత్రముచు, తద్వంశ వృక్షమును చరిత్రమునకు విరుద్ధముగాఁ గూర్పఁబడియున్నవనియు, వానినిసంస్కరింపించుకోవలసి యున్నదనియు స్పష్టమగుచున్నది. రేచెర్ల, పిల్లలమఱ్ఱి, బేతిరెడ్డి, వేంకటగిరి, పితాపురము, మైలవరం, జటప్రోలు, బొట్టిలి సంస్థానాధిపతులకు మూలపురుషుఁడు కాఁడనియు, పల్నాటి వీరుడైన బ్రహ్మనాయడి పిల్లలమఱ్ఱి బేతిరెడ్డికి మనుమఁడుగాఁడనియు

ఈ బేతిరెడ్డికి మల్లారెడ్డియను కొడుకొక్కడే గలఁడనియు, సిద్ధాంత మగుచున్నది. వెలుగోటివారి పూర్వులయిన యనపోతానాయకును, మాధవనాయకును, వారి శాసనములలో వెన్నమనాయని నుండియే తమ పూర్వులను జెప్పకొని యున్నారనిగాని పిల్లలమఱి బేతిరెడ్డిని మూలపురుషునిగాఁ జెప్పకొనియుండలేదు. నర్వజ్ఞ సింగమనాయఁడు సయితము తన సింగ భూపాలీయమున ర గవ తరములోని దాచి నాయని మొదలుకొని వంశజులను వర్ణించెనుగాని సుప్రసిద్ధులయిన బేతిరెడ్డి మొదలగువారి నెవ్వరిని బేర్కొనియుండలేదు. ఇప్పటివారి కంటె వారు ప్రాచీనులు గనుక వారికి గాథల పూర్వోత్తర సందర్భములు చక్కఁగాఁ దెలిసియుండవలయునుగదా? వారేల తమ శాసనములందును గ్రంథములందును సుప్రసిద్ధవంశజుల నభివర్ణింపక మానధారణము గలిగియుందురు?

శ్రీరుద్రదేవుని సమకాలికులు.

కృష్ణానది మొదలుకొని నెల్లూరి మండలమున కందుకూరు (స్కందపురము) వరకుఁగల దేశము కమ్మకరాతము (కర్మక రాష్ట్రము) అని యాంధ్రచక్రవర్తుల కాలమున వ్యవహరింపఁ బడినది. అటుపిమ్మటఁ బల్లవులకాలమునఁ గమ్మరాష్ట్రము (కర్మ రాష్ట్రము) అని వ్యవహరింపఁబడినది. ఏడవశతాబ్ది ప్రారంభమున నీ దేశము పశ్చిమ చాళుక్య చక్రవర్తులచే జయింపఁబడినది. ఈ దేశమును బరిపాలించిన చాళుక్యులలో మొదటివాఁడు కుబ్జవిష్ణు వర్ధనుఁడు. ఈ కుబ్జవిష్ణు వర్ధనునితోఁ గుంతలదేశమునుండి వచ్చిన బుద్ధవర్మ మొదలగు సేనాధిపతులు గొందఱు కమ్మరాష్ట్రమున నధికారములఁ బొందిరి. వీరలు చతుర్ధాన్వయులనియు, దుర్జయ

వంశస్థులనియు శాసనములం బేర్పొనంబడిరి. పండ్లండవ శతాబ్ది వఱకు వీరల చరిత్రము తెలియరాకున్నది.

చాళుక్యులకాలమునఁ గమ్మరాష్ట్రములోని యుత్తరభాగము వెలనాడు లేక ఆఱువేలనాడు (షట్పహస్రదేశము) అనియు, దక్షిణ భాగము కమ్మనాడు అనియు, వ్యవహరింపఁబడినవి. త్రినయన పల్లవుని కాలమున మల్లవర్మయను నాతఁడు షట్పహస్రదేశమును సంపాదించెను. పండ్లండవ శతాబ్ది ప్రారంభమున వేంగీదేశమును చోడదేశమును, రాజ రాజ నరేంద్రునిపుత్త్రుఁడును చాళుక్య చోడ చక్రవర్తియైన మొదటి కులోత్తుంగ చోడుని కాలమున నేక సామ్రాజ్యమునకు లోబఱుపఁ బడినప్పుడు మల్లవర్మవంశజులే రాజ ప్రతినిధులై వేంగీదేశమును బరిపాలించిరి. అప్పుడు దుర్జయవంశస్థులయిన వీరి బంధువు లెల్లరును వీరికి సామంతులై కమ్మరాష్ట్రము లోని యుత్తరభాగమును బాలించు చుండిరి. మున్నొక్కప్పు డాంధ్ర సామ్రాజ్యములోఁజేరి పశ్చిమ భాగములుగా నేర్పడి యుండిన కుంతల కొంకణదేశములనుండి యేతెంచి కమ్మనాటియం దధికారమును వహించి ప్రఖ్యాతిఁగాంచిన యీ ప్రభువులే యాంధ్రదేశము లోని యిత్తర భాగములకుఁబోయి యధికారము నలుపునపుడు మొదట కమ్మనాటిరెడ్లు లేక కమ్మవారని వ్యవహరింపఁబడి యుండ వచ్చును. వీరు మొదట జైనమతావలంబకులుగను తరువాత శైవులుగ నుండిరి.

కోట వంశము.

కోటయన ధరణికోట యని భావము. ఈ ధరణికోట ప్రాచీన కాలమున నాంధ్ర చక్రవర్తులయిన శాలివాహనులకు రాజధానీ నగరమై ధాన్యకటక మను పేరిట జగద్విఖ్యాత యశంబుగాంచి

యున్నది. ఇయ్యది ధాన్యాంకపుర మనియు, ధాన్యవతీ పురమనియు, శాసనముల బేర్కొనఁబడినది. పండ్లండవ పదుమూడవ శతాబ్దులలో దీనిని బరిపాలించిన రాజులను కోటవంశమువారని వ్యవహరించు చుండిరిగాని కోట యనునది ధరణికోటనుండి కలిగిన సంజ్ఞ కాని మఱియొండుగాదు. వీరలు విష్ణుపాదోద్భవ సంభవు లయిన చతుర్థాన్వయులమని చెప్పకొని యున్నారు. ఈ చతుర్థవంశమున మొదట ధనంజయుఁడు జనించినట్లుగా కోటభూతమ దేవిశాసనము లోని యీ క్రింది పద్యమునలన బోధపడుచున్నది. 1

“చ. అమలకయోధిఁ జంద్రుఁ డుదయంబగునట్లనెపోలె వారిజా
తమున విరించిపుట్టిన విధంబున గాంచన ధారుణీధరేం
ద్రమున సురావసీజ ముదితంబయి యొప్పుగతిం జతుర్థవం
శమున జనించె నుగ్రరిపుపైనన్య జయుండు ధనంజయుం డిలకె.”

ఈ ధనంజయుని గోత్రంబున విఖ్యాతులైన నరపతు లనే కులు పుట్టినట్లు పై శాసనమునందే వ్రాయఁబడినది. క్రీస్తుశకము పండ్లండవ శతాబ్ది ప్రారంభమున ప్రోలనాయకుఁడను నాతఁడు ధరణికోట కధ్యక్షుఁడై యుండెను.

ప్రోలనాయకుఁడు.

ఇతఁడు చాళుక్యచోడ చక్రవర్తియైన కులోత్తుంగచోడునకు సామంత మండలేశ్వరుండై వెలనాటిని బరిపాలించుచున్న మొదటి గోంకరాజు మర్రితులలో నొక్కఁడుగా నుండెను. ఈగోంకరాజునకు ధనదుపురము రాజధానిగ నుండెను. 2 ఈ పురమును ధనదుపురమని మరిచినకవి తన కీయూరబాహు చరిత్రమునందు వ్యవహరించి

2. గుంటూరుజిల్లా పేడమక్కెన గ్రామమునకు తూర్పుననున్న శిలాస్తంభము మీఁది శాసనము జూచుకొనఁదగును

1. ఇదియే యిప్పటి గుంటూరుమండలములోని చంద్రాపులు గ్రామముగా నున్నది.

యున్నాడు. మఱియు నతఁడీ పురమును దన గ్రంథమున నిట్లు
వర్ణించి యున్నాడు.

“సీ. పుష్పకనివహంబు భూమిపై నిలిచిన
యట్లండమైన దేవాలయములు
రూప్యాదలము బహురూపంబుల నటించు
రమణ శోభిల్లు సాధముల వెల్లు
అలకాధిపతి నిధు లన్నియు వెలివీట
నిడినక్రియఁ బణ్యవీధికలును
భాత మేది మిన్నదటిఁగవై చినమాడ్కిఁ
గనుపట్టు బహుతటాకముల సొంపు

గీ. నువవనంబులు సరసులు నొప్పచేయు
చెఱుకుఁదొఁటలుఁ బ్రాసంగు చేలు మెఱయ
నఖిలవిభవంబులకు నెలవగుచు వెలయు
ధనదుపురమున కెనయన ధనదుపురము.

మఱియు నీ పట్టణములోని ప్రజలయొక్క వైభవమును
నాకవి యా గ్రంథమునందే యిట్లువర్ణించి యున్నాడు.

“గీ. మంకికడవ నులకమంచంబు పూరిల్లు
నూలిచీర రత్నకీలితంబు
గాని పైడితొడవు గలుగు పైఱుంగరు
ధనదుపురములోని జనము లెల్ల.”

శ్రీ వెలనాటి గోంకనరేంద్రుని మంత్రులలో నొక్కఁడైన
మన ప్రోలనాయకుఁడు శా. శ. ౧౦౩౦ సంవత్సరము (క్రీ. శ.
౧౧౦౮) లో ధరణికోటలోని అమరేశ్వర స్వామివారికిఁ జేసిన
దానమును గూర్చిన శాసన మొకటి యా దేవాలయములో ముఖ
మండపమునకు నైర్వృతమూలనున్న స్తోభముమీఁద నున్నది.
ఆ శాసనమువండు:—

“శ్రీరాజప్రతిశాసనం

దారాధితనీలకంఠః డభినవమదనా

కారుడు ప్రోలండు విజుధా

ధారుడు (నందెన్నరాంపి). తనయుడు నెగ డెక.”

ఈ ప్రోలనాయకుని భార్య కొమ్మసాని.

కోటగండ భూపతిరాజు - భూతమదేవి.

క్రీస్తుశకము ౧౧౬౦ దన సంవత్సరమున కోటగండ భూపతిరాజుయొక్క భార్యయైన భూతమదేవి చేసిన దానములను గూర్చిన శాసనములు గుంటూరు మండలములో నున్నవి. ఆమె తన భర్తయొక్క వంశమునిట్లు చెప్పియున్నది. ధనంజయగోత్రమున చోడరాజును, వానికి గండభూపతియును, వానికి ముమ్మడి భీమ రాజును, వానికి గండభూపతిరాజును జనించినట్లు పెదమక్కెన శాసనమునఁ జెప్పియున్నదిగాని, ప్రోలనాయకునకు వీరలకు నెట్టి సంబంధము గలనో తేటపడిచి యుండలేదు. ఈ శాసనమునం బేర్కొనబడిన రాజుల వృత్తాంతము లేశమాత్రమును దెలియ కున్నది.

కోటకేతరాజు.

క్రీస్తుశకము ౧౧౮౨ వ సంవత్సరమున శ్రీమన్మహా మండలేశ్వరుం డైన కోటకేతరాజు ధాన్యకటకమునకుఁ బ్రభు వయ్యెను. ధర్మణికోట రాజులలో నితఁడు సుప్రసిద్ధుఁడు. ఇతని శాసనములు గుంటూరు మండలములోను అమరావతి పేల్వూరు మొదలగు గ్రామములలో నున్నవి. ఇతఁ డమరావతీ శాసనములోఁ దన్ను గూర్చి,

“స్వస్తిశ్రీ చతుస్సముద్రముదిత నిఖలవసుంధరా పరిపాలక,
శ్రీమత్త్రినయన పల్లవప్రసాదాసాదిత కృష్ణమణీనడి డక్షిణముల్లు

హాసావసీ పల్లభ, భయలోభ దుష్టభ, చోళ చాళుక్య సామంత
మదానేకవ మృగేంద్ర, విభవామరేంద్ర, శ్రీమదమరేశ్వరజేవ
దివ్య శ్రీపదపద్మరాధక, పరబలసాధక, శ్రీధాన్య కటకపురవరా
ధీశ్వర, ప్రతాపలంకేశ్వర, కలిగళ మోళడక్క, బెట్టరగవక్క,
గండరగండ గండభేరుండ, జగమెచ్చుగండ, నన్నిమార్తాండనామాది
ప్రశస్తిసహిత శ్రీ మన్మహా మండలేశ్వర కోటకేత మహారాజు
లు" అని చెప్పకొని యుండుటచేత నితఁ డాకాలమున సుప్రసిద్ధుఁ
డై యుండవలయు ననుటకు సంనియ ముండఁబోదు. ఇంతప్రఖ్యాతి
గలుగుటకుఁ గారణము లేకపోలేదు. వేంగీరాజప్రతినిధియై చాళుక్య
రాజభవన మూలస్తంభమని ప్రసిద్ధిగాంచి రాజమహేంద్రవరము
మొదలుకొని కాళహస్తివఱకుఁ గల యాంధ్రదేశమును బాలించిన
గొంకరాజునకు కోటకేతరాజు మేనల్లుడుగ నుండెను. ఈగొంక
రాజు వెలనాటి మొదటిగొంకరాజునకు మనుమఁడు. చాళుక్యచోడ
చక్రవర్తియైన మొదటికులోత్తుంగునిచే బెంచుకొనఁబడిన కులోత్తుం
గరాజేంద్రచోడునికే బుత్తుఁడు. ఈ రెండవ గొంకరాజు తనతోఁ
బుట్టునైన సబ్బమదేవిని కోటకేతరాజు తండ్రియైన భీమరాజునకిచ్చి
వివాహము చేసెను. అప్పటినుండియు నీవంశమున కధికప్రఖ్యాతి
గలిగెను. ఈసంబంధమునుగూర్చి యమరావతిలోని కేతరాజుశాసన
ములో నొకదానిలో,

శ్లో. గొంకక్షీతీశశశనో భగినీ గుణాధ్య

సబ్బహ్వయా కమలచారుతరా స్ఫుటాక్షః

తస్యాభవత్ ప్రియతమా పురుషోత్తమస్య

తస్మిన్ తస్మాద సమజసమధారశ్చి తాంతి ర్వివస్య

త్తతో రాజుడు గణాధిః కేతరాజోఽభిరూపః.

అని కేతరాజు తండ్రి భీమరాజు గొంకరాజు సోదరిని వివాహమాడినట్లును దెలుపబడినది. కాబట్టి కోటభీమరాజు క్రీ. శ. ౧౧౮౨ వ సంవత్సరమునకుఁ బూర్వము ధరణికోటలోఁ బరిపాలనము సేయుచుండెను. వీర లుభయులును పల్నాటివీరచరిత్రమునఁ బేర్కొనబడిరి. కేతరాజు తనశాసనములోఁ దన పూర్వులను గొందఱను బేర్కొని యున్నాఁడు. భీమరాజునకు (మొదటి) కేతరాజు, కేతరాజునకు (మొదటి) భీమరాజు, భీమరాజునకు (రెండవ) సబ్బమ దేవియందుఁ దాను జనించినట్లు చెప్పకొని యుండుటచేత ధరణి కోట రాజులలో కేతనామముగలవారిలో నితఁడు రెండవవాఁడగా నుండెను. కోటభూతమదేవి భర్తయైన గండభూపతికిని కేతరాజు తండ్రియైన భీమరాజునకుఁ గల సంబంధము తేటపడకున్నయది. అయినను వీర లిరువురు సేక కుటుంబములోనివారేయై యుండవలయును. కేతరాజునకు చోడరాజును జ్యేష్ఠసోదరుఁ డొకఁడు గలఁడు.

పాద్రమతము - బుద్ధునిపూజను.

కోటకేతరాజు కాలమున పాద్రమతమును బుద్ధుని పూజలు నాంధ్రదేశమునఁ బూర్తిగా నశింప లేదని కేతరాజు శాసనము వలనఁ దెలియుచున్నది. ఇతనికాలమునాటికి ధాన్యకటకములోని బుద్ధునిచైత్ర్య మింకను సురక్షితముగానే యున్నట్లు గాన్పించుచున్నది. ఇతఁడు శా. శ. ౧౧౦౨ వ సంవత్సర మాఘశుద్ధ దశమి గురువారమునాఁడు శ్రీమద్బుద్ధదేవునకు కండవాటిలోని క్రిందేరు, కొండపడమటి సీమలోని మేడికొండూరు, షొంకిపట్టు, అను గ్రామములను దానము చేసెను. బుద్ధదేవుని దీపారాధానమునకై నేతి కొఱకు గొట్టెలను గొల్లబోయలకు దానము చేసెను. ఇతని యుంపుడుకత్తె లగు సూరమదేవియును, ప్రోలమదేవియును గూడ బుద్ధుని దీపారాధనముకై నేతికొఱకు బోయలకు గొట్టెలను దానము చేసిరి.

కోటకేతరాజు నైపుండై యుండియు బుద్ధోపాసనము చేయు ప్రియు
రాండ్ర) ప్రీతికై సైదానములను జేసియుండును.

కేతరాజుయొక్క బ్రాహ్మణాగ్రహారములు.

తనతల్లి సబ్బమదేవికిఁ బుణ్యముగా నబ్బొంబికా పురమని
పేరుపెట్టి గొండనాతవాడిలోని కాకొల్లు గ్రామమును, తనతండ్రి
భీమరాజునకుఁ బుణ్యముగాను భీమవరమని పేరుపెట్టి గొండనాత
వాడిలో జింజిపాడు, చల్లగర, తాడువాయి అను గ్రామములను,
తన జ్యేష్ఠసోదరుఁడు చోడరాజునకుఁ బుణ్యముగాను చోడవరమని
పేరుపెట్టి గొండనాతవాడిలోని యమ్మలపూడి గ్రామమును, తనకుఁ
బుణ్యముగాను జగమెచ్చు గండాపురమని పేరుపెట్టి గొండనాత
వాడిలో కుంటిమడ్డి, ఉప్పలపాడును, కొండపడమటి సీమలో సత్తెన
పల్లి, చింతపల్లి, కేతపల్లి, ఎఱ్ఱగుంట గ్రామములను, దొడ్డికొండ
వాడిలో ఒంకదొన గ్రామమును, బ్రాహ్మణోత్తములకు దానము
చేసెను.

కోటబయ్యల మహాదేవి.

నత వాటిసీమకుఁ బరిపాలకుఁ డయిన శ్రీ మన్మహామండలే
శ్వర రుద్రదేవ మహారాజునకుఁ గొమార్తయైన బయ్యలమహాదేవి
తిరుకేతరాజునకుఁ బట్టమహిషి యని గనుపట్టు చున్నది. ఈమె
క్రీ. శ. ౧౨౩౪ వ సంవత్సరము వఱకు జీవించి యున్నట్లు కనంబడు
చున్నది. ఆ సంవత్సరమున నీమె ధాన్య కటకములోని బుద్ధదేవుని
దీపమునకై నేలిన సమకూర్పుటికై గొఱ్ఱలను బోయలకు దానము
చేసి యున్నది. ఈమె పుట్టినంటివారుకూడ చతుర్థ కులస్థులమని
చెప్పకొన్నారు. ఈమె కాకతీయ గణపతిదేవ చక్రవర్తి తోఁబుట్టు

వఱకు మేళాంబిక లేక మైలమ్మయొక్క కూతురు. ఈ సంగతి మఱియొక తావున నవి స్తరముగాఁ దెలుఁబడును.

కోట బేతరాజు - కోట గణపాంబ.

మహామండలేశ్వరుడైన కోటకేతరాజునకు రుద్రరాజు జనించెను. ఈ కోట రుద్రరాజు కాలముననే కాకతీయ గణపతిదేవ చక్రవర్తి వెలనాటి భూపతులను జయించి సామంతులనుగఁ జేసికొనెను. ఈ దండయాత్రకుఁ బూర్వముననే వెలనాటి పృథ్వీశ నరేంద్రునకును, పాకనాటి దేశప్రభువును కాంచీపుర చోడచక్రవర్తులకు సామంతుఁడుగ నుండిన మనుమసిద్ధిరాజు తండ్రియగు తిక్కనృపాలునకును, ఘోరమైన యుద్ధముజరిగి యా యుద్ధమునందు పృథ్వీశ నరేంద్రుని మస్తకము తునుమంబడియెను. తరువాత కాకతీయ గణపతిదేవ చక్రవర్తి యీ దేశముపై దండెత్తివచ్చి వెలనాటి ప్రభువులను జయించి దేశమంతయుఁ దనరాజ్యమునఁ జేర్చుకొనియెను. అప్పుడు మఱియొక యుద్ధవదము తటస్థింపకుండ నీప్రాంతమునఁ దనరాజ్యము బలపడుటకై తన రెండవకొమార్తయైన గణపాంబా దేవిని ధరణికోటరాజును మహామండలేశ్వర రుద్రదేవరాజు పుత్రుఁడునైన మహామండలేశ్వర బేతరాజున కిచ్చి వివాహము గావించెను. రుద్రరాజునకుఁ బిమ్మట బేతరాజు రాజ్యమును బాలించెను. ఇతఁడంతకాలము పరిపాలము చేసెనో తెలిసికొనుట కథార మేమియును గానరాదు. ఇతఁడు గణపతిదేవ చక్రవర్తి దండయాత్రలతోఁగూడ యుద్ధములు చేయుచుండి వయసు మీఱి కమున్నే మరణముఁ జెందియుండవలయును. ఇతని మరణానంతరము కోటగణపాంబా మహాదేవి చాలకాలము ధరణికోటయందుఁ బరిపాలనము చేసెను. ఈమె దానశాసనములు క్రీస్తుశకము ౧౨౭౪ గవ సంవత్సరములోఁ గనంబడు చుండుటచేత నీమె చాలకాలము బ్రతికి

యందునని చెప్పవచ్చును. తన యక్కగారైన రుద్రమహాదేవ
పరిపాలనముతోఁగూడఁ దన పరిపాలనమును సాగించి యుండ
వలయును. భర్తమరణానంతరము గణపాంబ ధర్మకార్యముల ననేక
ములను గావించెను. ఈమె తనభర్త స్వర్ణస్థైర్య తరువాత ధాన్య
కటకములొని యమరేశ్వరాలయముయొక్క గోపురమున సువర్ణ
కలశములను నిర్మించెను. ఈమె యొక శివాలయమును నిర్మించి
అందు తన భర్తపేరిట బేతేశ్వర నామముతో లింగప్రతిష్ఠ
గావించెను. ఈ బేతేశ్వరాలయ గోపురమునందుఁగూడ సువర్ణకలశ
ములను బెట్టించెను. ఈ శివాలయము సంరక్షణము కొఱకు ధాన్య
సమృద్ధమైన బెనదేవి యను గ్రామము నొసంగి దానశాసనము
వ్రాయించెను. ఇంతియగాక బ్రాహ్మణుల కనేక దానములను
గావించెను. మఱియును దనతండ్రి గణపతిదేవ చక్రవర్తిపేరిట
గణపేశ్వర శివాలయమును నిర్మింపించి దాని సంరక్షణమునకుఁగాను
చింతపాడను గ్రామమును దానము చేసెను. ఈమె మహేశ్వర
ధ్యానము చేయుచుఁ దన యవసాన కాలమును గడపెనని చెప్పఁ
బడినది. 1

బుద్ధవర్మవంశము - కొండపడమటి బుద్ధరాజు.

ఇతఁడు కొండపడమటిసీమకు ప్రభువు. కనుక నితనికి గిరి
బళ్ళిమ శాసనుఁ డను బిరుదము గలదు. ఇతఁడు చోడచక్రవర్తులకు
సామంతుఁడుగ నుండెను. వెలనాటి ప్రభువులకు ముఖ్యబంధువు.
ఇతఁడు బుద్ధవర్మ వంశములోని పాఁడ ననియు, చతుర్థాభిజనుండ
ననియుఁ జెప్పకొని యున్నవాఁడు. ఇతఁడు కొండవీటికిఁ బళ్ళిమ
శాసనము నున్న సీమను బరిపాలనముఁ జేయుచు వెలనాటి రాజుల
తోడఁ బాంధవ్యమువలనఁ బ్రభ్రాంతి గాంచెను. వెలనాటి రాజుల

యొక్క రాణులందఱు నీబుద్ధరాజవంశమున జనించినవారు. ఇతని యొక్క శాసనములు నరసారావుపేట తాలూకాలోని నాదెండ్ల లోను, గుంటూరు తాలూకాలోని చేబోలులోను గలవు. ఇతని శాసనములలో దుర్జయకులాభరణం డనియు, ఏలాదయసింహుఁ డనియు, అనియాంకభీముఁ డనియు బిరుదము లీతనికిఁ గలవని చెప్పఁ బడియెను. బుద్ధవర్మవంశమున మండరాజును, అతనికి గండమరాజు ను, అతనికి (రెండవ) మండరాజును, అతనికిఁ గుండాంబికయందు మల్లరాజు, బుద్ధరాజు, అంకమ, లేక అక్కమ్మయ్య జనించెను. వీరిలో రెండవవాఁ డే మనబుద్ధరాజు. ఇతని చెల్లెలయిన అక్కమ్మ వెలనాటి ప్రభువైన రాజేంద్రచోడునకిచ్చి వివాహము చేయఁబడి యెను. ఈ రాజేంద్ర చోడుఁడే వేంగీదేశరాజప్రతినిధియై యాంధ్ర దేశములోని వేంగీభాగమును బరిపాలించెను. గుంటూరుమండలము లోని సిరిపుర శాసనమున నితనింగూర్చి యీ క్రిందిపద్యము చెప్పఁ బడినది.

“ చం. ఇల వెలనాటిగొంకవసుధీశతనాభవుఁ డైనచోడభూ

తలవతి చోడవట్నము ముదంబున గట్టి భుజాబలంబునం

గొలని జయించి యందు రిపుకుంజరు భీమునిఁ జంపె నాంధ్రభూ

తలము పదాఱువలు సతతస్థితిసేరె సురేంద్రలీలలన్. ”

ఈ రాజేంద్రచోడుని మఱఁచియైన కొండపడమటి బుద్ధరాజు ధనదుపురము (చంద్రాపూలు) లోని పాండేశ్వరదేవాలయమునకు నాదెండ్లలోని కొంతభూమిని దానము చేసెను. మొదటికులోత్తుంగ చోడచక్రవర్తియొక్క సైన్యాధిపతియు, మొదటిగొంకరాజయొక్క సోదరుఁడునైన పండయరాజుచే నిర్మింపఁబడినదిగావున నాయా లయమునకు పాండేశ్వరాలయ మని పేరు కలిగెను. ఈకొండపడ మటిరాజులు నాదెండ్లలోని మూలస్థానేశ్వర దేవాలయమునకుఁ గావించిన దానములను గూర్చిన శాసనము లాదేవాలయమున

ననేకములు గలవు. వీరివంశమున జనించిన జయాంబిక వేలనాటి ప్రభు వైన మూడవకులోత్తుంగ చోడగొంకరాజునకుఁ బట్టమహిషియై పృథ్వీశ నరేంద్రునకుఁ దల్లియై పితాపురములోని కుంతీమాధవ స్వామి యాలయమును నిర్మించి ననఖండవాడగ్రామమును దానము చేయుటయేగాక సింహాచలములోని నృసింహుని విగ్రహమునకు సువర్ణకవచమును సమర్పించెను.

నతవాటిసీమరాజులు.

హైదరాబాదు రాష్ట్రములోని మధిరెజిల్లా కాకతీయాంధ్ర చక్రవర్తుల పరిపాలన కాలమున నతవాటిసీమ యని వ్యవహరింపఁ బడుచుండెను. ఆకాలమున దీనికి మడపల్లెదుర్గము రాజధానిగ నుండెను.¹ ఇయ్యది చాళుక్యులకుఁ బూర్వము నేత్రపాటి విషయ మను పేరితోఁ బరఁగుచుండి తూర్పున నేలూరునకు సమీపముగా నున్న దెందులూరువఱకును విస్తరించి యుండెను. విష్ణుకుండినవంశజుండయిన విక్రమేంద్రవర్మ శాసనములలో నొకదానియందీ సీమ యుదాహరింపఁబడినది. దుర్జయవంశజుల మనియు, చతుర్థాన్వయుల మనియుఁ జెప్పకొనిన రాజు లీ నతవాటిసీమను మొదటి ప్రతాప రుద్రుని కాలమునఁ బరిపాలించుచుండిరి. అప్పు డీ మండలమును బరిపాలించుచున్నవాఁడు కాకతీయులకు బంధు వగు దుర్గరాజుకొడుకు బుద్ధరాజు. పండ్రెండవ శతాబ్దంతమున మహామండలేశ్వరుడైన బుద్ధరాజు కుమారుఁడు రుద్రరాజు మడపల్లె రాజధానిగ నతవాటి సీమను బరిపాలనము సేయుచుండెను.

1. మడపల్లె యనునది ఏలూరికి సమీపమున నున్న మాడేపల్లి యని యొకరు వ్రాసిరి కాని యది సరికాదు. మడపల్లె బెజవాడ హైదరాబాదు రైలుమార్గమున నున్న మధిరెజిల్లసునకు సమీపముననుండు మడపల్లె యనునదియే.

2. ఆంధ్రులచరిత్ర భా. ౧. పే. 363. (పూ. ము.)

బుద్ధరాజుకొడుకు రుద్రరాజు.

శ్రీమన్మహా మండలేశ్వర రుద్రదేవరాజు కాకతీప్రళరాజు యొక్క పుత్రులలో నొక్కఁడును, మొదటిప్రతాపరుద్రుని తమ్ముఁడును, గణపతిదేవ చక్రవర్తియొక్క తండ్రియు నగు ఘహాదేవ రాజయొక్క పుత్రిక యగు మేళమాంబికను (మైలమ్మ) వివాహము జేసికొనియె నని త్రిపురాంతకములోని మేళమాంబిక శాసనమువలనఁ దెలియుచున్నది.¹ రుద్రరాజునకు మేళాంబికవలన నెనమండు కుమారులును బయ్యలమహాదేవి యను కొమార్తయుఁ గలిగినట్లుగా ధాన్యకటకములో నమరేశ్వర దేవాలయములోని బయ్యలమహా దేవియొక్క దానశాసనములో స్పష్టముగాఁ జెప్పబడినది.² ఈమె బుద్ధదేవునికి దానముచేసినట్లు వఱకే వ్రాసియున్నాను. బయ్యలదేవి తండ్రియైన యీ రుద్రదేవరాజు బుద్ధరాజునకు ద్వితీయపుత్రుడని త్రిపురాంతక శాసనములోఁ జెప్పబడినది. ఈ నతవాటి సీమరాజులు మొదట చాళుక్యచోడ చక్రవర్తులకు సామంతులుగా నుండి తరువాత కాకతీయులతోడి సంబంధబాంధవ్యములచేత గణపతి దేవచక్రవర్తి కాలమున నాతనికి సామంతులైరి. బందరుజిల్లాలోని ఉయ్యూరు పరగణాలోఁ జేరిన ముదునూరు గ్రామములోని రామేశ్వర దేవాలయములో నున్న యొక శాసనములో నీ క్రింది శ్లోకమునందు కాకతీయ కుంధాంబ యీ రుద్రదేవరాజునకు భార్యయైనటులఁ గానంబడుచున్నది.

“ బుద్ధారాధిపమానురుద్రస్యపతిః శ్రీనాథవాటిశ్వరో
యస్యా భూజనకోస్యకాకతి మహాదేవకీశాత్మజా
కుందాంతా జననీ ద్విషద్గజహరే శ్రీమాధవమ్నాపతే
ద్దేవీత్వం సముపేత్త్య సంసరితి మహాదేవీత్రనూతే నుతాన్. ”

1. No. 204 of the Epigraphical Collection for 1905.

2. No. 15, B. Two Pillar Inscriptions at Annavady,

పై శ్లోకమునఁ జెప్పబడిన మహాదేవియొక్క భర్తయైన మాధవనృపతికి శ్రీనాథవాటీశ్వరుడైన బుద్ధరాజు కొడుకు రుద్రరాజు తండ్రియనియు, కాకతిమహాదేవరాజయొక్క కొమార్తయైన కుందాంబ తల్లియనియు, భోధపడుచున్నది. ఇతర శాసనప్రమాణమునుబట్టి రుద్రదేవరాజునకు వివాహము చేయఁబడిన మహాదేవరాజుకొమార్తపేరు మైలమ్మ యని మన మెఱింగి యున్నాము. కుందాంబకు మైలమ్మ యను నామాంతరము గలదేమో భావిపరి శోధనమునం దెలిసికొనవలసి యున్నది. కాకతికుందాంబ శాసనమును బట్టి శ్రీ మన్మహామండలేశ్వర రుద్రదేవరాజయొక్క యెనమండ్రు కుమారులలో మాధవనృపతి యొక్కఁ డని స్పష్టమగుచున్నది. కాకతీయరాజు బంధువులైన యీ మండలేశ్వరు లందఱును, పై వెలనాటి గణపతిదేవ చక్రవర్తి దాడి వెడలినప్పుడు జరిగిన యుద్ధములలో భాగస్వాములై యుండి యాచక్రవర్తికి జయము సమకూర్పించినవారుగా నుండు రనుటకు సందియము లేదు.

రుద్రానిమరణము - విప్లవము

ఇతని మరణమునుగూర్చి గొప్ప సంవాదము గలదు. క్రీ. శ. ౧౧౯౭ సంవత్సరము మొదలుకొని క్రీ. శ. ౧౧౯౮ వ సంవత్సరము వఱకు నడిమికాలమునఁ గాకతీయ సామ్రాజ్యము ఘోరమైన మహావిప్లవము పాల్పడినటులు గొన్నిదృష్టాంతములవలన దెలియుచున్నది. కాకతీయ సామ్రాజ్యమునకుఁ బశ్చిమోత్తరభాగమున సేవణ వంశీయులచే నయాదవ సామ్రాజ్యము ప్రవర్ధమానముగ వర్ధిలుచుండెను. శౌణదేశాధీశ్వరుండగు సింగభూపతి మరణానంతరము వాని కుమారుడగు జైతుంగి యను జైత్రీవాలుడు క్రీ. శ. ౧౧౯౧ సంవత్సరమున సామ్రాజ్య భారమును వహించి పరిపాలనము చేయుటకుఁ బ్రారంభించెను. కాకతీయ సామ్రాజ్యమునకు సరిహద్దు సామ్రాజ్యమగుటచేత రెండు సామ్రాజ్యములకు వివా

దములు పుట్టి యప్పటప్పట యుద్ధములు జరగుచు నచ్చెను. రుద్ర దేవునకు జైత్రపాలునకు యుద్ధములు జరిగి యుండలేదనుకొనుట గొప్ప పొరబాటుగాని యన్యముకాదు. ఇందు హేమాద్రివిరచిత శైన వ్రతఖండములోని రాజప్రశస్తియు, పైతాను శాసనమును కాకతీయ సేనానుల శాసనములును గొంతవఱకు సత్యమారసి తెలిసికొనుటకు తోడ్పడు చున్నవి. ఈరాజప్రశస్తిలో “త్రిలింగాధిపుఁ డయిన రుద్రునిఁ బశువునుగాఁ జేసి పురుషమేధమును యజ్ఞమునుజేసి త్రిలోకములను జయించె” నని యతిశయోక్తిగ నింద్యముగ వర్ణింపఁబడెను. అచింతేంద్రకవి రుద్రదేవుని శాసనములో నుదయరాజును జైలపదేవుని రుద్రదేవుఁడు చంపెనను సందర్భమున నెట్టి యతిశయోక్తులతోను, అవమానోక్తులతోను నెట్లు వర్ణించెనో, ఈ హేమాద్రికవియుఁ దనరాజప్రశస్తిలోను నట్లే రుద్రునిగూర్చి పలికి యున్నాఁడు. ఇయ్యది సత్యమని పాటించినచో రుద్రదేవుఁడు జైత్రపాలునితోనైన యుద్ధమున మరణముఁజెంది యుండవలయును.

“విశాలాంధ్రదేశమున కధిపతియై యప్రతిహత పరాక్రమముతోఁ జిరకాలము రాజ్యమేలి రాజ్యతృష్ణాధురంధరుఁడగు మహాదేవ రాయలను తమ్మునిచే జంపఁబడెను. భ్రాతృహంతకుఁడగు నీతఁడు రాజ్యమునకు వచ్చుటకుఁ జారు లంగీకరింపలేదు. కుమారుఁడగు గణపతిదేవుఁడు తండ్రి యుండఁగా రాజయ్యెను.” అని యొక వింతవ్రాతను శేషాద్రిరమణకవులు వ్రాసియున్నారు. *

ఇట్టి క్రొత్తసిద్ధాంతమును కవులు వెలువరించునపుడు లిఖితమూలకమగు ప్రబల ప్రమాణమును గనుపఱచ వలసి యుండెను. హేమాద్రి తన వ్రతఖండమున రుద్రదేవుని జైత్రపాలుఁడు సంహ

* ఆంధ్రపత్రిక-ప్రజోత్పత్తి సంపత్కరాది సంచిక. పేజి. ౧౯౩.

రించెనని వాసిన దానిని యుక్తి యుక్తముగ ఖండింపఁ గలిగి నపుడే వీరి వాగ్రేతపాటింపఁదగినదిగా నుండునుగాని యూరక రుద్ర దేవుఁ డాంధ్రుఁడను కారణమున దురభిప్రాయముతోఁ జెప్పటగాని వాయుటగాని తగదు. హేమాద్రిపై తాను శాసనమును వ్రాయించిన రామచంద్రదేవుని కాలమునాటివాఁడు. అనఁగా జైత్రపాలుని వంశీ యుఁడైనవాఁడును, రెండవ ప్రతాప రుద్రదేవుని సమకాలీనుఁడును నైనవాఁడు. ఏవిధమైన ఋజుభారమును వహింపక యింత విస్పష్టముగ రుద్రదేవుని మహాదేవరాజు చంపెననియు, నతఁడు భ్రాతృ హంతకుఁడనియుఁ జెప్పటయు న్యాయముకాదు. బహుశః శేషాద్రి రమణ కవులిట్లు వాయుటకు ముఖ్యకారణ మా వాక్యములకు దిగువను వాసిన వాక్యములోని విషయమై యుండవచ్చునని మన మూహింప వచ్చును. “రుద్రదేవుని యనంతరము రాజ్య మల్లకల్లో లమైనట్లును రామప్ప గుడులలోని శాసనమునందు గలదు; అపుడు రుద్రసేనాని జ్యోతిర్ధ సామ్రాజ్యమును బునరుద్ధరించెనని యా శాసనము నందలి శ్లోకము వలన గ్రహింప నగును.” అని వాయుట చేత శేషాద్రిరమణ కవులు పైయభిప్రాయమును వెల్వరించుటకు సాహసించిరని మనకు విస్పష్టమగుచున్నది. ఈ శాసనమును బురస్కరించుకొనియె కాకతీయసంచికా సంపాదకుఁడు “ఇటులు దుర్నిరీక్ష్య తేజోవంతమై విరాజిల్లుచుండిన యాంధ్ర సామ్రాజ్యమునుజూచి దేవగిరి యాదవు లసూయ్యగ్రస్తులై యచుమకొండపై దాడివెడలిరి. రుద్రదేవుఁడు ననమాన పరాక్రమమున వారి నెదుర్కొనెను. కాని విధివశముచే యుద్ధరంగమునం దసువులను బొసెను. యాదవరాజగు జైతుగి యొక యాంధ్రరాజును పశువుగ నుపయోగించి యొక నగమేధము నొనర్చెనని హేమాద్రి తన ప్రతఖండమునఁ బేర్కొని యున్నాఁడు. పై తాను శాసనమునుండి యాతని తనయుని జెఱఁబెట్టెనని తెలియుచున్నది. కాకతి రుద్రునికి సంతాన మేమియు లేకుం

దుటచే నాతఁడు పై శాసనము నందలి యాంధ్రరాజు గాఁ జూలఁడు. కాన హేమాద్రి పేర్కొనిన తెలుఁగు రా జీరుద్రదేవుఁడేయని తేలుచున్నది. క్రీ. శ. 1197 నకుఁ బిమ్మట రుద్రదేవుని ప్రశంస గానవచ్చుట లేదని యిదివరలోఁ జెప్పియుంటిమి. కాన నాకుద్రదేవుని మరణము నా సంవత్సరముననే జరిగి యుండునని స్పష్టమగు చున్నది." అని నొక్కి వక్కాణించు చున్నారు.

ఇంతటితోఁ దనివిఁ జెందక " క్రీ. శ. 1198 లో దేవగిరి యాదవరాజు జైతుగి యను నాతఁడు ఆంధ్రదేశముపై దండెత్తి వచ్చెను. అంత నాంధ్రులకు యాదవరాజులకు నొక ఘోరయుద్ధము జరుగ నందు జైతుగి మహాదేవరాజును జంపి యాతని తన యుఁ డగు గణపతిని చెఱగొని దేవగిరికి మరలెను. ఇంతకంటెను మహాదేవరాజునుగూర్చిన విశేషము లేవియు లేవు. " అని గూడ వ్రాసియున్నారు. ఇంతటితో విరమించినను గొంతబాగుండెడిది గాని, ఆపైని తమ యపూర్వ కల్పనాసామర్థ్యము నంతయు నీదిగువ వాక్యములలోఁ గనుబఱచినారు.

“ అతని తనయుఁడును గాకతీయ రాజ్యమున కనంతరవారసుఁడు నగు గణపతిదేవుఁడు శత్రులచేఁ జిక్కుటయు, దేశమున కిక్కుఁ డనర్థమును గల్పించినవి. శత్రురాజు లనేకులు నూతనముగ బయల్పెడలిన యీ కాకతీయ రాజ్యమును సమూలముగ నాశనమొనర్చి రెండవ ప్రోలరాజును, రుద్రదేవుఁడును దమ కొనర్చిన పరాభవములకు బ్రతీకార మొనర్చు నుత్సాహముతో ననుమకొండ రాజ్యముపై దాడి పెడలిరి. మఱికొండఁలు సామంతు లీ యదనున స్వాతంత్ర్యముఁ బ్రకటించిరి. కాని యాంధ్రుల యద్భుతవశమన ననక్రమములగు గాకతీయ సేనలు, దేశభక్తియు, రాజభక్తియుఁ

బురికొల్పవైరివాహిని నడ్డగించిరి. ఇట్టివారిలో గాకతీయ సామ్రాజ్య మూలస్తంభులన నొప్పురేచర్ల వంశీయు లగ్రగణ్యులు. రేచర్ల రుద్ర సేనాని కాలాంతరుద్వందై నాగతి భూపాలుడు మున్నగు నీప్రత్యర్థి భూపాలురం దఱిమి, కాకతీయ సామ్రాజ్యము నకాలప్రళయజలధి మగ్నముగాకుండ రక్షించి, బంధీవిముక్తుడై యేతెంచిన గణపతి దేవున కొసంగెను. దీనికి పాలంపేట శాసనము ప్రమాణము. ”

ఇయ్యవి కాకతీయ సంపాదకుడు పోయిన పోకడలు. వీరు గన్పఱచి నట్టి యపూర్వచారిత్రీక పరిజ్ఞాన మెట్టిదో యొకింత విమర్శించి పరిశోధించినఁ గాని యందలి యద్భుత విషయము చదువరు లకు ద్యోతకముకాదు. పైతాను శాసనమును, పాలంపేట శాసనమును, హేమాద్రి వ్రతఖండమును వీరు పరిశోధించి వ్రాసినవ్రాతవలె చదువరుల భ్రమింపఁజేయును. మనము సూక్ష్మదృష్టితో వీరు చూపిన ప్రమాణము లనే పరిశీలించి విమర్శించిన యెడ వీరెట్టి బోల్కలు గొట్టినారో సులువుగానే తెలిసికొన వచ్చును.

శేషాద్రి రమణకవులకు పైతాను శాసనము, హేమాద్రివ్రత ఖండములోని విషయములు తెలియకున్నను పాలంపేట శాసనముఁ బురస్కరించుకొని యూహించి వ్రాసినవ్రాతయగుటచేత నందు సంపూర్ణప్రమాదములు దొరలినవి. ఇంతయేల? పెక్కు శాసనములలో, అందు ముఖ్యముగా, కుండవరము, పాఖాల, మొదలగు శాసనములలో మహాదేవరాజు పరిపాలనము చేసినట్లే గలదు. పాలంపేటశాసనములోని శ్లోకములలోఁగల భావమును శేషాద్రిరమణ కవులుగాని, కాకతీయసంచికా సంపాదకుడు గాని సరిగా నర్థము చేసికొన్నట్లు గానరాదు. వీరు చెప్పిన విషయము లా శాసనమునందుఁ గానరావు. మరియు శేషాద్రిరమణ కవులు మహాదేవరాజు రాజ్యపరి

పాలనము చేసినట్లు తెలిపెడి కుందవర శాసనములో నీదిగువ శ్లోకము నెత్తిచూపి యున్నారు.

“ తస్మాదనంతరం తస్యమహాదేవౌ మహీపతిః
అనుజోమను జాకారమహాదేవౌ మహీమధాత్. ”

మహాదేవరాజు కొమార్తెయు, గణపతిదేవ చక్రవర్తి చెల్లెలునగు కుందాంబ యభిప్రాయము కంటె శేషాద్రి రమణకవుల యభిప్రాయములనే పరమప్రమాణములుగాఁ గైకొనవలసిన దని తలంతురు కాఁబోలు! వీనిం బ్రకటించుటవలన శేషాద్రి రమణకవులు తమయభిప్రాయమును తామె ఖండించుకొన్నట్లుగుచున్నది. ఈసందర్భమున వీరి యభిప్రాయములు పాటింపఁ దగినవి కావని స్పష్టమగుచున్నది. ఇంక కాకతీయసంచికా సంపాదకుని యభిప్రాయము లెంతవఱకు సరియైనవిగ నున్నవో విమర్శింతము. ఇరువదియేండ్లకుఁ బూర్వమీశాసనము లెవ్వియుఁ బ్రకటింపఁ బడని కాలమునందుఁ గేవలము స్థానికచరిత్రములపై యాధారపడి నేను వ్రాసిన వాక్యములలోని భావమునే యనుకరించుచు నూతన పరికరములను నూతగాఁ గొని యుండియు, వానిలోని భావములను సరిగా నర్థముఁ జేసికొనక యపూర్వకల్పనములకుఁ బోల్పడినవారు కాకతీయసంచికా సంపాదకులు. ఈ సంచికలో వీరు వెల్పరించిన యభిప్రాయములందలి సత్యమును గూర్చి విమర్శించుచు శ్రీ మదాంధ్ర భాషాసాహిత్య పరిషత్పత్రికయందు శ్రీయుత కుందూరి యీశ్వరదత్తు గారిట్లు వ్రాసి యున్నారు. అదియు విమర్శనీయముగాన నావాక్యముల నిటఁ బొందుపఱచుచున్నాను.

“ 87 వ పుటలో రుద్రదేవుని మర్ణమునుగూర్చి యీచరిత్రకారుఁడు పోసిన వాక్యములు గమనింపుడు— “పైతాను శాసనము నుండి యీ రాజు (జైతుగి) మఱియొక యాంధ్రరాజునుజరిపె

యాతని తనయునిఁ జెరవట్టెనని తెలియుచున్నది.” దీనికి వారిచ్చిన ప్రమాణము ఎపిగ్రాఫియా యిండికా సంపుటము, కాని, వీరాపై తాను శాసనమును జదివియుండినచో నిట్టి యసత్యపు వాస్తవ వ్రాసియుండరు. పైతాను శాసనములో (1) జైతుగి యాంధ్ర) రాజును జంపినట్లుగాని (2) అతని తనయునిఁ జెరవట్టెననిగాని లేదు. ఆ శాసనములలో జైతుగి “యః సంఖ్యేతికళింగరాజ మవధీః” అని యున్నది. ఈ త్రికళింగరాజె త్రిలింగరాజని భ్రమపడి, భండార్కరు పండితుఁడు హేమాద్రి పేర్కొన్న త్రిలింగ నృపతియగు రుద్రదేవుఁడీ కళింగాధిపతియని వ్రాసియుండెను. శ్రీ వీరభద్రరావుగారును భండార్కర్ పండితుని వాక్యములే యాంధ్రుల చరిత్రలో వ్రాసిరి. భండార్కరు పండితుఁడు త్రికళింగాధి పతియుఁ త్రిలింగాధి పతియు నొక్కరేయని పడిన విబ్రాంతి వీరభద్రరావుగారిని మోస పుచ్చినది. వారిద్దరి త్రోవనే రామారావుగారనుసరించిరి. ఈ త్రికళింగాధిపతి బిరుదము చరిత్రములో, గాకతీయుల కెక్కడనులేదు. అది కళింగ గాంగ వంశజులకును, చేది రాజులకును, గలదు. ఇందునుగూర్చి గొడవర్తి రామదాసుగారు వ్రాసిన వ్యాసములుచదివినచోఁ గొన్ని విషయములను దెలిసికొనవచ్చును. పైతాను శాసనములో గణపతిదేవుని తండ్రి ప్రశంసయేలేదు. రామారావు గారంతటితోఁ నూరకుండిన బాగుండెడిది. 38 వ పుటలో నీ జైతుగియే క్రీ. శ. 1198 వ సంవత్సరములో నాంధ్రదేశముపై దండెత్తివచ్చి మహా దేవరాజునుజంపి యాతని తనయుఁడగు గణపతిదేవుని చెఱగొని దేవగిరికి మరలెనని వ్రాసిరి. ఇది యంతయు రామారావుగారి స్వకపోల కల్పితము. పైతాను శాసనము పరిసీలింపని కారణము వీరి సీపారపాట్లకుఁ దెచ్చినది. ఆ శాసనములో గణపతి దేవుని ప్రశంస యిట్లున్నది:—

“కారాగారాత్పమానీయ కరుణా వసుణాలయః. ప్రియం వదాన్య మకరోత్తి తేర్గణపతిం పతిం” అని పై శ్లోకములో జైతుగి గణపతిదేవుని కారాగార మందుంచెననికాని, యాతని దేవగిరికి గొంపోయెననికాని లేనప్పుడు రామారావుగారేప్రయాణము చొప్పున పై వ్రాతలు వ్రాసిరో! జైతుగి కారాగారమునుండి విముక్తునిజేసి, గణపతి దేవుని క్షితి పతిగా నొనర్చెనని యున్నదే!

37 వ పుటలోపల యాదవరాజగు జైతుగి యొక యాంధ్ర రాజును బశువుగ నుపయోగించి యొక నరమేధము నొనర్చెనని హేమాద్రి తన వ్రతఖండమునఁ బేర్కొని యున్నాడని వ్రాసి, తర్వాతఁ హేమాద్రి పేర్కొనిన తెలుఁగు రాజీ రుద్రదేవుడేయని తేలుచున్నదని” వ్రాసిరి. ఆ విషయము స్పష్టముగ హేమాద్రియే చెప్పినాఁడు. చూడుఁడు:—

“ తిల్లింగాధిపతేః పశోద్విశసనం రుద్రస్యకాద్రాకృతే
కృత్యా పూరుషమేధ యజ్ఞ విధినాలబ్ధ స్త్రీలోక జయః॥.

వీరీ హేమాద్రిరాజు ప్రశస్తి సంచిక యనుబంధములో నిచ్చి పై శ్లోకములోని ‘విశసనం’ అను పదమును ‘వివశనం’ అని దిద్ది ప్రకటించిరి. ఈ మార్పును దానికి వారు దిగువ వ్రాసిన యర్థము నకును బరస్పర సంబంధములేదు.

మహాదేవరాజునుగూర్చి యొనర్చిన ప్రశంస పరిహాసాస్పదముగ నున్నది. ఈ రాజు క్రీ. శ. 1195—1198 సంవత్సరములమధ్య రాజ్య మొనర్చెనని వ్రాసిరి. దీనికిఁ గారణము రుద్రదేవుఁడు క్రీ. శ. 1195 సంవత్సరములో మరణము నొందెనని వారిది వఱకొకసారి వ్రాసియుండుటచేతను, గణపతిదేవుని రాజ్యారంభ కాలము క్రీ. శ. 1198 యగుట చేతను నైయున్నది. కాని రుద్ర

దేవుడు క్రీ. శ. 1195 లో నొకసారియు, క్రీ. శ. 1195 లో నొక సారియు మరణించెనని వ్రాసిన వ్రాతల కీమహాదేవరాజు కాల నిర్ణయము ప్రతి బంధకముగాదా?"

అని యంతటితో విడిచి పెట్టక,

“గణపతిదేవ మహారాజునుగూర్చి వ్రాయుచు వారు 38 వ పుటలో గణపతిదేవుడు దేవగిరిలో బందిగ నుండి 1209 లో తిరిగి స్వరాజ్యమునకు వచ్చెననియు నాతని రాజ్య కాలము మాత్రము 1198 నుండియే పరిగణింపఁ బడియెననియుఁ దెలియుచున్నది.” అని నిర్వచించిరి. గణపతిదేవుడు దేవగిరిలోఁ బడేండ్లు కారాగార ముండునని వ్రాయుట నిరాధారమైన చరిత్ర విషయము. పై తాను శాసనములో నట్లులేదు; వీరాధారముగాఁ గైకొనిన భండార్కర్ పండితుఁడు సహితమును జెప్పలేదు. మరల 39 వ పుటలో రేచర్ల రుద్రసేనాని కాకతీయ సామ్రాజ్యము నకాలప్రళయ జలధిమగ్నము గాకుండ రక్షించి, బందీవిముక్తుఁడై యే తెంచిన గణపతి దేవుని కొనంగెను. దీనికి పాలంపేట శాసనము ప్రమాణము.” అని వారు వ్రాసిరి. పాలంపేట శాసనములో గణపతి దేవుడు బందీకృతుఁడై యుండెననియుఁ నట్టి బందీకృత విమోచనా నంతరము రుద్రసేనాని గణపతి దేవునకు రాజ్యము నొనంగెననియు లేదే; ఇదియొక యప్రామాణ్యమైన విషయము. వీరి స్వకపోల కల్పనము. పాలంపేట శాసనములోని యీ క్రింది శ్లోకములు వారివెంత చరిత్రాంశమునకు మాతృక—చదువరులు గమనింతురుగాక: ఈ శాసనమునకును వారిచ్చిన చరిత్రాంశమునకును సందర్భ మేమియులేదు. *

* “శ్రీ మదుద్ర నరాధిపే రిభ్రమహీపాలాద్రి వశేడివం
యాతేకాకతి నాథ భోగ్యవిలసత్పు ధ్వీకరాక్షణే
సంభ్రాంతాః సమముద్ధితాః సరభసం వైరిక్షమాపాలకాః॥
హరః స్వామిహితః సునిశ్చితమతిర్యక్త కాకతీయశక్రియా
పాదేభూరిషు కంటకేషు ని హితేతీక్షేషు మోహభ్రాణం
త్రైవిద్యోవ్యధితే చతాన్యుజబలాఘద్యుత్కృత్యపిహితా
తాముత్థాపయదవ్యథం స్థిరతరం రేచర్లరుద్రస్వయం॥

Hyd. Arch. Ser. No. 3. కాకతీయసంచిక అనుబంధము. పే. 57 పం॥ 38.

ఇంతవఱకు వెలువడ్డ పై విషయములను గూర్చి శేషాద్రి రమణ కవులు, కాకతీయసంచికా సంపాదకుఁడు చేసిన వ్యాఖ్యలును, వానిపై ఈశ్వరదత్తుగారు చేసిన విమర్శనయొక్క రీతియును జదువరులకు బోధపఱుపఁ బ్రయత్నించితిని. ఇప్పు డిందలి సత్యమును దెలిసికొనుటకు మన మొకించుక సాహసింపవచ్చును. ఇరువ దేండ్లకుఁ బూర్వము పాలంపేట మొదలగు తెలింగానాశాసనములు వెలువడని కాలమున కీ. శే. డాక్టరు భండార్కరు పండితుని వ్రాత నాధారము చేసికొని స్థానిక గాథలఁ బరిశీలించి యాంధ్రులచరిత్రము వ్రాసినవాఁ డనగుటచేత నపుడు మహాదేవరాజుజైతుఁగిలోడ జరిగిన యుద్ధములోఁ జనిపోయినవాఁ డనియు, గణపతిదేవుఁడు జైతుఁగిచే జెఱునుంచఁబడి తరువాత విడిచిపెట్టఁబడి యుండునని విశ్వసించి వ్రాసినవాడనగుట నిజమేకాని యిప్పుడట్టి యవకాశములేదు. కాని పై రాను శాసనములో జైతుఁగి గణపతిదేవుని జెఱునుండఁ విడిపించి క్షితివతినిగాఁ జేసెనని యున్నది గాని కాకతీయ సంచికా సంపాదకుఁడుచెప్పిన ట్లందేమియుఁ జెప్పియుండ లేదు. శేషాద్రి రమణకవులు చేసిన యూహలకుఁ గాని. కాకతీయసంచికా సంపాదకుఁడు చేసిన యూహలకు గాని పాలంపేట శాసనము ఋజుభారమును వహించు నట్టిది కాదు. కాని యాశాసనమును నిందలి చిక్కును విడఁదీయుటకుమాత్రము సాధనముగాఁ గొనవచ్చునని నా యభిప్రాయము. ఇంక గణపతిని జెఱునుంచినవాఁడు జైతుఁగి కానియెడల మరెవ్వరై యుందురో విచారింపవలయును. పాలంపేట శాసనములో నిజముగా నేమి వ్రాయఁబడి యున్నదో చదువరులు ముందుగాఁ దెలిసికొన్నఁ గాని సత్యము గోచరించుట సాధ్యముకాదు. పాలంపేట రుద్రసేనానిశాసనము రుద్రదేవుని మరణానంతరము జరిగిన విషయములను దెలుపుచున్నదిగాని రుద్రదేవుఁడు మరణించుటకుఁ బూర్వము నడచిన వృత్తాంతములను దెలిపియుండ లేదు. ఈశ్వరదత్తుగారు వ్రాసి

నట్లు పాలంపేట శాసనములో గణపతిదేవుడు బందీకృతుడై యుండెననిగాని, అట్టి బందీకృత విమోచనా సంతరము రుద్రదేవనాని గణపతిదేవునకు రాజ్యము నొసంగెనని కాని లేదన్నవిషయము స్పష్టమే. గణపతిదేవుని బందీకృతునిగాఁజేయ సమర్థులగువారు జైతుగిగాని రుద్రదేవుడుగాని యై యుందురు. రుద్రదేవుఁ డవక్ర పరాక్రముడై రాజ్య మేలుచుండ నితర సామంత మండలా రులు శత్రువులై యిట్టి పనిఁజేయ శక్తులు కలవారా? జైతుగి గణపతిని కారాగారమునుండి విడిపించి క్షితిపతినిగాఁజేసెనని వైతాను శాసనము స్పష్టముగాఁ దెలుపుచుండ జైతుగియె యతనిఁ జెఱలో నుంచెనని చెప్పట కవకాశము గానరాదు. అతఁడు గాకుండిన రుద్ర దేవుఁడే యాతనిఁ జెఱలోనుంచి యుండునా? రుద్రదేవుని తమ్ముడు మహదేవుడు. ఈ మహదేవునకు బయ్యమాంబకు జనించినవాఁడు గణపతిదేవుడు. గణపతిదేవుని చెల్లెలు కుందాంబ. కుందవరశాసన మని యొక శాసనము కాకతీయ సంచికయందుఁ జేర్పబడినది. * ఈ శాసనమును రచించినవాడు బాలనరస్వతియను సత్కవిరచించెనని యిందేగలదు. ఈ కుందపుర శాసనములో శక సంవత్సర సంఖ్యను తెలుపు భాగము పోయినను ప్రమాదియను తెలుగు సంవత్సరము నామము మాత్రము నిలిచియున్నది. ఈ ప్రమాది సంవత్సరమునఁ బూర్వమున వేముల తొండయని యిపుడు కుందపురమని వ్యవహరింపఁబడు గ్రామము తనతండ్రి పెండ్లి నాఁడు తన కరణముగా నీయఁగా నీ కుందాంబ నా గ్రామమును బ్రాహ్మణులకు దానముచేసి యీ శాసనము వ్రాయించెను. రుద్రదేవుని హనుమకొండ శాసనము కీ). శ. ౧౧౬౨ చిత్రభాను సంవత్సరమని మన మెఱుంగు

* కాకతీయ సంచికానుబంధము, 14 కుందవర శాసనము. పేజి. 40 ప్రామాణిక శంకటరమణ చార్యులుగాదు వివిధ సకలునుండి గ్రహించఁబడినది యీ ప్రాయశఃబడిండుండినది. తెలింగాన శాసనములలోఁగానరాదు.

దుము గావున నీ ప్రమాది సంవత్సరము క్రీ. శ. ౧౨౨౦ సంవత్సరము గునని మనము నిశ్చయింప వచ్చును. కావున నీ శాసన మత్యంత ప్రాముఖ్యము గలదిగాఁ గనుపట్టుచున్నది. ఈమె గణపతిదేవుని తరువాత మహాదేవరాజునకును బయ్యమాంబకును జనించిన కొమార్తెయని తెలియుచున్నది. రుద్రదేవునకుఁ బిమ్మట మహాదేవుఁడు “తస్మాదనంతరం తస్య మహాదేవోమహీపతిః” అని రాజ్యమునకు వచ్చినట్లుగాఁ జెప్పియున్నది. ఈమెతండ్రి యీమెను మంచి వరునికిచ్చి వివాహముఁ జేయ నెంచి మంత్రివరులతో నాలోచించి శ్రీనాథవాటిరాజవంశము కాకతీయ రాజవంశమునకుఁ దగినదనియు, కాకతీయ రాజవంశమునకుఁ దరువాతను “శ్రీ కాకతీశవంశేన తదేవ విమలంకులం” అని నాథవాటివంశమె విమల తరమైనదని, దానితో సంబంధము బంగారమున మణిదాసిన ట్లందుననిభావించి కులము లన్నిటిలో తిలాకాయమానమగు నీనాథవాటి కులమున, అనేకదుర్గములను సాధించిన వాఁడును, సద్గుణయుతుఁడు నగు దుర్గరాజు రాజయ్యెను. ఆతని పుత్రుఁడు బుద్ధరాజు. వానికుమారుఁడు “వౌడ్డప్పాడరిగండ్లభైరవుఁడను బిరుదమును వహించి ప్రసిద్ధిగాంచిన రుద్రరాజునకు మహాదేవరాజు తన కొమార్తెయగు కుందాంబిక నిచ్చి వివాహము గావించెను. ఈ కుందాంబా రుద్రదేవులకు మహాదేవుఁడు, మాధవుఁడు, అని పిలువఁబడు సతఁడు జనించె” నని యీ శాసనమునందుఁ దెలుపఁబడెను. ఇంతియగాక గణపతిదేవ చక్రవర్తి పరాక్రమము నభివర్ణించుచు “తత్త్వత్వం పరిపూర్ణ మండలయుతం ముక్తాక్షశంకంపునః” జన్మశ్లాఘ్యమితే కలాభృతి చలాచరాశ్చ లక్ష్మీస్థిరా” యని చంద్రుఁడు శశంకమును విడిచి చంద్రుఁడు పరిపూర్ణ మండలమును ధరించెననియు, లక్ష్మీచాంచల్యమును వదలి స్థైర్యమును బూనెననియు జెప్పి యుండుట యొకింత పరామర్శింపఁ

దగినదిగా నున్నది. ఇందు ప్రోలరాజును బ్రశంసించిన తరువాత రుద్రదేవుని దుర్వారదోర్విక్రముం డనియు, క్షత్రియ వినాశకుం డని యు, నూటికి మించిన పురములను దహించి త్రిపురదహనుడగు రుద్రునిగూడ జయించిన వాడను నర్థమిచ్చు భావములుగల శబ్దము లతోఁ బొగడఁబడి యుండుటవలన నొకింత సంశయము బాధించు చున్నది. తనతండ్రిని జంపి యన్నను జెఱచుచున్న వానిని నీరీతిగా నెవరైన స్తుతింపఁబూనుకొందురా యని సందియము. ఇయ్యది రుద్రదేవుడు మహాదేవరాజును జంపి గణపతిదేవునిఁ జెఱఁబెట్టెనని వాదించువారి వాదనకు నడ్డుతగులుచున్నట్లు గన్నట్టవచ్చును గాని గణపతినిగూర్చి చెప్పనపుడు కళంకమును బోద్రోచుకొని పరిపూర్ణ మండలమును బొందిన చందునితోఁ బోల్చివర్ణించి యుండుటచేత నితఁడు మహాదేవరాజుతోఁ గలిసి రుద్రదేవునిపై బాల్యమునఁదిరుగు బాటు చేసినేమోయని యనుమానించుటకుఁ గూడ నవకాశమిచ్చు నట్టి ధ్వనినిగూడ సూచించుచున్నది.

అప్పుడిట్లు సమన్వయము చేయవలసి యుండును. ఈశ్వర దత్తుగారు చేసిన యాక్షేపణములను విమర్శనమును జూడఁగావారు తను యభిప్రాయమును విస్పష్టము చేయకున్నను ఒక విధముగా సమన్వయము కుదురుచున్నది. ఎట్లనఁగా మహాదేవరాజు శేషాద్రి రమణకవులు చెప్పినట్లుగా రాజ్య తృష్ణాధురంధరుడగుటచేతనో, స్థానిక చరిత్రము నందు ముఖ్యముగాఁ బ్రతాపచరిత్రమునఁ జెప్పినట్లు తండ్రినిజంపి రుద్రదేవుడు రాజ్యమేలు చున్నాడను భావము చేతనో తన యన్నగారయిన రుద్రదేవునిపై నీర్వచహించి ద్వేషముఁ ద్రోశేప నతనింజంపి రాజ్యమూక్రమించుకొన వలయునని పలుమాటలు ప్రకృతింపించుచున్నట్టి వై పరీత్యము గలుగకుండ మంత్రులు మొదలగు వార్య వారింపించుచున్నను, తన్నుఁ జంపుటకై తమ్ముడుచేయు నుండ

గంపుటనుల నన్నింటినినై చిరుద్రదేవుడు వానిని క్షమించుచున్నను, అట్లు క్షమించుటయు, సైచుటయు యుక్తము గాదని మంత్రి పురోహితాది జనంబులు నొక్క చెప్పుచున్నను, రుద్రదేవుడు వారి మాటలను బెడచెవినిబెట్టి తమ్ముని నాదరించుచు వచ్చుటచేతనే తుదకు మహాదేవరాజు తనకు మిత్రులయిన సామంత మండలాధిపతులతోఁజేరి తిరుగుబాటుచేసి రుద్రదేవుడు నగరమున లేని కాలమున సింహాసనము నాక్రమించుకొని యుండుననియు, తరువాత రుద్రదేవుణ్ణి సమాచారమును దెలిసికొని స్వస్థైర్యముతోవచ్చి తమ్మునితో యుద్ధముచేసి యుండుననియు, నా యుద్ధములో మహాదేవరాజు ప్రాణములఁ గోల్పోయి యుండుననియు, అంతటితో నూరు కొనక తండ్రితోఁజేరి తిరుగుబాటుచేసిన గణపతిదేవుని చెఱపెట్టెననియు నూహింప వలసి యుండును. ఈ విప్లవమును విని యాదవరాజయిన జైత్రపాలుడు దండెత్తిరాగా నాతనితో జరిగిన యుద్ధమునందు రుద్రదేవుడు మరణముఁ జెందఁగా జైతుఁగి గణపతిదేవుని చెఱనుండి విముక్తినిగావించి రాజునుగాఁజేసి వెడలిపోయి యుండుననికూడ నూహింప వలసి యుండును. అటుపిమ్మట నాగతి భూపాలుడు మొదలగు శత్రురాజులు గణపతిపై దండెత్తివచ్చి యాతని రాజ్య భ్రష్టునిగాఁజేయఁ జూచినప్పుడు గణపతిదేవుని సేనానియగు రేచర్ల రుద్రరెడ్డి యవకాశముఁజేసి వారిలోఁ గొందఱును సంహరించియు గొందఱును దఱిమివేసియు విప్లవమును వెంటనే యణచివేసి కాకతిరాజ్య లక్ష్మిని సుస్థిరముగా నిలిపి యుండును.

మహాదేవరాజు రాజ్యపరిపాలనకాలము.

ఈసందర్భమున మఱొక్క విషయముచర్చింపవలసియున్నది. చరిత్రపరిశోధనమున నాటితేఱిన చరిత్ర పరిశోధకుఁడును

ఈక్రింద నగు శ్రీయుత మల్లంపల్లి సోమశేఖర శర్మగారు “కళింగ సంఘికలోఁ బ్రకటింపఁ జేసిన కాకతీయులనాటి కళింగ మను వ్యాసము వారి సమ్మతిని గైకొనకయే కాకతీయసంఘికలోఁ బ్రకటింపఁ బడినది. అందలి పొరబాటు నొకింత సవరించవలసి యున్నది.

“కావున శకవర్షములు ౧౧౧౭, ౧౧౨౦ లలోపుననే మొదటి రుద్రదేవుఁడు కాలము చేయుటయు, అతనివెనుక మహాదేవరాజు సింహాసన మెక్కి కొంతకాలము రాజ్యము పాలించి కాలవసుఁడగుటయు, సంభవించినట్లు తెలియఁదగి యున్నది. మహాదేవరాజు మూఁడు నాలుఁగు సంవత్సరములకంటె ఎక్కువకాలము రాజ్యము చేయలేదు. ”

ఈ వీరి యభిప్రాయము ఈ వ్యాసములోనే యీ వాక్యము లకుఁ బైనవ్రాసిన “శకము ౧౧౧౭ వఱకు మొదటిరుద్రదేవుఁడు రాజ్యము చేయుచుండినట్లు శాసనముల నిదర్శనము గలదు. 1 గణపతిదేవచక్రవర్తియొక్క ౬౨ వ విజయరాజ్య సంవత్సరము శకవర్షము ౧౧౧౨ అయినట్లు అతని త్రిపురాంతక శాసనము 2 వలనఁ దెలియుచుండుటచేత అతఁడు శకవర్షము ౧౧౨౦ లో సింహాసన మెక్కినట్లు స్పష్టమగుచున్నది. ” అను వాక్యములలోని యభిప్రాయములకు భంగకరముగాఁ గన్పట్టుచున్నది. మహాదేవరాజు పరిపాలనముచేసి యుండెనో చేసియుండినయెడల నంతకాలముచేసియుండునన్న ప్రశ్నమట్లనే సంశయాస్పదమై నిలిచి యున్నది. గణపతిదేవచక్రవర్తి రుద్రదేవుని మరణాంతరము సింహాసన మెక్కినది వాస్తవమగునేని శర్మగారు వచించినట్లు మహాదేవరాజు మూఁడు నాలుఁగు సంవత్సరములు పరిపాలనముఁ జేసిననుటకు సమన్వయము కుదురదు. కనుక మహాదేవరాజు సింహాసనమెక్కి పరిపాలనము

1. ఆంధ్రపత్రిక; సారస్వతానుబంధము; రుధిర్గోదారి; భాద్రపదమాసము.

2. Ep. coll. 196 (1905)

చేసినది క్రీ. శ. ౧౧౯౮ వ సంవత్సరములో కొన్ని నెలలు మాత్రమే యైయుండవలయునుగాని యంతకంటె నెక్కువకాలము వట్టి యుండదు. లేనియెడల మహాదేవరాజు పరిపాలనము చేసినదే నట్టిదని చెప్పవలసియుండును. ఇక్కడ శర్మగారు పొరబాటుపడిరని తలంచుచున్నాను.

మహాదేవరాజు ప్రతాపరుద్రునితో జరిగిన యుద్ధములో గాని యాతని సామంతులతో జరిగిన యుద్ధములోగాని తప్పక మరణముజెంది యుండుననియే తలంపవలసి యుండును. గణపతిదేవ చక్రవర్తి పండ్లెండు సంవత్సరములు కారాగార మందుండ నని కాకతీయ సంచికా సంపాదకుడు వ్రాసినది సర్వాబద్ధమని చెప్పదగి యుండును. 1195 మొదలుకొని 1198 వఱకు మూడు సంవత్సరములు మాత్రమే మహాదేవరాజు పరిపాలనము చేసిన వాడని యొకవంకఁ జెప్పుచు గణపతిదేవుడు ౧౨ సంవత్సరములు చెఱిశాలలో నుండెననుట యెట్లు పొసఁగును? గణపతిదేవ చక్రవర్తి చెఱిలోనున్న ౧౨ సంవత్సరముల కాలము కాకతీయ సామ్రాజ్య సింహాసన మధిష్ఠించిన వాడెవ్వడు? అంతకాలము కాకతీయ సామ్రాజ్య మరాజకముగా నుండెననియా వీరి యభిప్రాయము? ఇంతటి మహాద్భుత విషయమును గల్పనచేసి కాకతీయ సంచిక నీరీతిగాఁ జెఱచి పెత్తనమిచ్చిన యాంధ్రేతిహాస పరిశోధక మండలికిఁ గూడ నవృత్తి తెచ్చుచున్నాడే?

ఔరా! సాహసము! వీరి ననవలసిన పనిలేదు. శిక్షణ శీలములు లేని యువకునిపై యీ భారమును బెట్టిన యాంధ్రేతిహాస పరిశోధక మండలి వారిదిగాని యీ తప్పు వీరిదికాదు.



కాకతీయాంధ్రరాజయుగ చరిత్రము

పదునొకండవ ప్రకరణము.

కాకతిరాజుల చరిత్రము.

కాకతి గణపతిదేవచక్రవర్తి పాలనము

(క్రీ. శ. ౧౧౯౮ మొదలుకొని క్రీ. శ. ౧౨౬౧ వఱకు.)

శౌణదేశాధీశ్వరుం డయిన జైత్రపాలుఁ డను యాదవరాజు నకును ఆంధ్రదేశాధీశ్వరుం డయిన కాకతి రుద్రదేవరాజునకును జరిగిన మహాయుద్ధములో రుద్రదేవరాజు వీరమరణము నొందిన వెనుక నతని తమ్ముని కుమారుఁ డైన గణపతిదేవుఁడు సింహాసనారూఢుఁ డయ్యెను. ఇతఁడు మహాదేవరాజునకు బయ్యమాంబికవలన జన్మించినవాఁడు.¹ ఇతఁడు తన పెదతండ్రి యైన ప్రతాప రుద్రదేవునిచే నుద్ధరింపఁబడిన త్రైలింగ్య సామ్రాజ్యమును నల్లడల విస్తరింపఁ జేసి చక్రవర్తి పదమును వహించి సప్తమచక్రవర్తి యని యాంధ్ర

1. పూర్వగ్రంథములలో గణపతి మొదటిప్రతాపరుద్రునికొడు కని వ్రాయఁబడినగాని యది సరికాదు. శాసనములలో గణపతి మహాదేవరాజు కొడుకని స్పష్టముగాఁ జెప్పఁబడియెను.

భూస్థలినంతట వేనోళ్ళఁ గొనియాడఁ బడుచుండెను. అప్పటినుండియు యాదవులనేకపర్యాయము లాంధ్రదేశమౌక్రమించుకొనుటకై ప్రబల ప్రయత్నములు చేయుచువచ్చిరిగాని తెలుంగువారు వారిని గోదా వరినది దాటి దిగువకు రానీక నిలిపిరి. పశ్చిమ చాళుక్యసామ్రాజ్య మంతరించిన వెనుక కర్ణాటకదేశమున కధిపతులైన భృగ్భాణరాజులు సయితము త్రిలింగ దేశమును వశపఱచుకొన వలయు నని భగీరథ ప్రయత్నములు గావించిరిగాని తెలుంగువారి పరాక్రమము ముందట నవియన్నియు భగ్నములై పోయినవి. గణపతిదేవుఁడు సింహాసన మెక్కినతోడనే మండలేశ్వరులనేకులచేఁ బరిపాలింపఁబడుచున్న యాంధ్రదేశమునంతయు నేకచ్ఛత్రముక్రిందికిఁ దీసికొని రావలయు నని నిశ్చయించి తదనుగుణముగా సమర్థులయిన మంత్రులను సేనాధి పతులను నియమించుకొని వారలసాహాయ్యముతో విజయయాత్రలు ప్రారంభించి యొక్కొక్క మండలేశ్వరుని జయించి వశపఱచుకొని సామంతునిగఁ జేసికొనుచుండెను. గణపతిదేవుఁడు రాజ్యతంత్రజ్ఞున ముగలవాఁడు గావున సేపని ప్రారంభించినను అతనికి విజయమే సమ కూఱుచుండెను. కృష్ణానది మొదలుకొని కాంచీపురమువఱకుఁ గల తూర్పుతీరమునంతయుఁ గమ్మనాటిరెడ్లు, పాకనాటిరెడ్లు, చోడులను పేరితోఁ బరిపాలనము సేయుచుఁ బేరికిమాత్రము కాంచీపుర చోడచక్రవర్తులకు సామంతుల మని చెప్పుకొనుచు నైకమత్యము లేక తమలోఁదాము పోరాడుచుండఁగా గణపతిదేవ మహారాజు వారల నందఱను జయించి యేకసామ్రాజ్యమునకు లోబడిన వారినిగఁజేసి దేశమున సద్ధర్మపరిపాలనము నెలకొల్పవలయు నని తన యావచ్ఛక్తిని వినియోగించి తుదకుఁ గృతార్థుఁడై శాశ్వతమైన కీర్తిని గడించెను.

వేంగీదేశములోని కల్లాలములు.

వెలనాటి భూపతులు పేరికిమాత్రము చాళుక్యచోడ చక్ర వర్తులకుఁ బ్రీతినిధులై విక్రమసింహపుర మను నెల్లూరు మొదలు కొని యుత్తరమున సింహాచలపర్యంతమును గల వేంగీదేశమునంత యు ననేక మండలాధిపతుల సాహాయ్యముతో నిరంకుశముగాఁ బరిపాలనము సేయుచుండఁ బండ్రెండవ శతాబ్దాంతమున గొప్పకలవరము జనించి చాళుక్యచోడ చక్రవర్తుల యధికారమంతయు సంపూర్ణముగా క్షీణించుటయేగాక వెలనాటిరాజులలోఁ గడపటివాఁడయిన పృథ్వీశ్వరునితోఁ గూడ వెలనాటి సామ్రాజ్యలక్ష్మి కాకతీయులను శరణు చొచ్చెను. పండ్రెండవ శతాబ్దాంతమున పృథ్వీశ్వర మహారాజునకును విక్రమసింహ పురాధిపతియైన తిక్కభూపాలునకును జరిగిన మహాఘోరయుద్ధములో పృథ్వీశ్వరరాజు వీరమరణము నొందెను. అంతట పూర్వచాళుక్య ఁడయిన భేతవిజయాదిత్యునివంశమున జనించిన మల్లవదేవు ఁడను నాతఁడు విష్ణువర్ధన నామముతో క్రీ. శ. ౧౨౦౨ వ సంవత్సరమునఁ పీఠికాపురమునఁ (పీఠాపురమున) బట్టాభిషిక్తుఁడై పదినంవత్సరముల కాలము పరిపాలనము చేసెను. ఇతనికి మల్లవదేవచక్రవర్తి యను బిరుదనామము గలదు.

తెలుఁగునాయకులు, లేక తెలఁగాలు.

ఆకాలమున నీవ్పటి కృష్ణామండలలోని యెల్లూరు, కొల్లేరు కోట, లేక, ఆకువీడు, గణపవరము, ముఖ్యపట్టణములుగ నుండి తెలుంగు నాయకులచేఁ బరిపాలింపఁబడు చుండినటులఁ గనుపట్టుచున్నది. ఏలూరునకు కొలనుపుర మనియు, కమలాకర పురమనియుఁ బేరులున్నట్లుగాఁ దెలుంగునాయకుల శాసనములం గనుపట్టుచున్నది.

వీరు చాళుక్యుల కాలమునను కాకతీయుల కాలమునను సామంత మండలేశ్వరులుగ నుండి కమ్మసేనా నాయకులవలెనే ప్రసిద్ధిగాంచి యుండిరి. గణపవరమునకు పద్మినీపురమును నామ మున్నట్లు గణప వరములోని సువర్ణేశ్వరస్వామి వారి దేవాలయములోని యొకశాసనమువలనఁ దెలియుచున్నది. ఇక్కడ నొక గొప్ప కోటయుండెను. ఇయ్యది కొంతకాలము కోనసీమరాజులయిన రాచవారి వశమునను, మఱికొంత కాలము కొలనురాజు లయిన తెలఁగాల వశమునను ఉండెను. ఈ ప్రాంత దేశమంతయుఁ గొలనుపురాధిపతులయిన తెలుగు నాయకులచేతనే పరిపాలింపఁబడుచుండె ననుటకు లేశమాత్రమును సందియము లేదు. పైని జెప్పిన కోట లన్నియును తెలుఁగు నాయకులచేతనే కట్టఁబడినవి. వీరికిని వేంగీరాజప్రతినిధు లయిన వెలనాటి కమ్మవారికిని యుద్ధము లనేకములు జరిగినవి. తుదకు తెలుఁగునాయకులు వెలనాటి ప్రభువులకు లోబడిన సామంతమండలాధి పతులుగ నే యుండుచు వచ్చిరి. “భీమనాయకుఁడు, కాటయనాయకుఁడు” అను పేరులుగల తెలుగునాయకు లనేకులు పండ్రెండవశతాబ్దినందుఁ గృష్ణాగోదావరీ నదులకు నడుమనుండు దేశమును బరిపాలించిరి. కాకతిగణపతదేవుని రాజ్యారంభకాలముల శ్రీమన్మహామాండలిక కేశవదేవరాజు, వాని పుత్రుఁడు సామినాయకుఁడును, ఏలూరు (కొలనుపురము) రాజధానిగ నీమండలమును బరిపాలనము సేయుచుండిరి. కేశవనాయకుఁడును వాని కుమారుఁడును, వెలనాటి ప్రభువుల యధికారము క్షీణించుకాలమున స్వతంత్రులుగఁ బరిపాలనము చేసిరి. కేశవనాయకుని దానశాసనము లనేకములు కొలను (ఏలూరు) పురములఁ గానంబడుచున్నవి. క్రీ. శ. ౧౦౨౮ వ సంవత్సరమునాటికి నీమండలమంతయును కాకతీయగణపతిదేవ చక్రవర్తిచే జయింపఁబడెను. తెలుఁగు నాటిరెడ్లకు తెలఁగాలని పేరు

గలిగినది. చాళుక్యులు తెలుగుదేశముపై దండెత్తివచ్చి జయించి నప్పుడు వారితోవచ్చిన సేనను సేనాధిపతులు మొదట కమ్మనాటి లో వసించుచుండి తరువాత నితరస్థలములకుఁ బోవఁ బ్రజలు కొత్తవారికిని ప్రాంతవారికిని భేదము దెలియుటకై కమ్మనాటినాయకులను కమ్మవారనియు, అదివఱ కీ తెలుగుదేశమున నున్న తెలుగు నాయకులను తెలఁగా లనియు వ్యవహరింపసాగిరి. నాటినుండియుఁ గమ్మవారును, తెలఁగాలును వేర్వేరు తెగవారుగా నుండుట తటస్థమైనది. కాని క్రీస్తుశతాబ్దారంభమున నాంధ్రసామ్రాజ్య విజృంభణ కాలమున వీరును వారు నొక్కతెగనే యుండిరి.

ఈ మాండలిక కేశవరాజునకు వానికుమారునకును, అనంత పె్రిగ్గడయు, వానికుమారుఁడు మల్లాప్రెగ్గడయు మంత్రులుగా నుండిరి. ఈ మల్లాప్రెగ్గడ సుప్రసిద్ధుఁ డగుటచేత నతని సంతతివారికి మల్లాప్రెగ్గడవారని యింటిపేరు కలిగినది.

గణపతిదేవుఁడు వెలనాటిని జయించుట.

కాకతి గణపతిదేవ చక్రవర్తి క్రీ. శ. ౧౨౨౨ వ సంవత్సరము నాటికి వెలనాటి దేశమును సంపూర్ణముగా జయించెను. నతవాటి సీమరాజులు ధరణికోట రాజులు, గుడిమెట్టరాజులును, తల్లివంక చుట్టాలు, తండ్రివంక చుట్టాలు, వియ్యాలవారు నగుటచేత గణపతిదేవ మహారాజు వారల సాయముతో వెలనాటి నవలీలగా జయింపఁ గలిగెను. వెలనాటిని జయించుటతో మాత్రము తృప్తి నొందక వెలనాటిసైన్యాధిపతులతో బౌంధవ్యమును నెఱపి యాభాగమునఁ దనపాలనము దృఢముగ నాటుకొనునట్లు గావించెను. ఇతఁడు వెలనాటికి రాజధానియైన ధనదు పురమునందలి యైశ్వర్యమునంతను జూఱఁగొని యేక శిలానగరమునకుఁ జేర్చుటయేగాక ప్రఖ్యాతి

గాంచిన వీర పురుషులకెల్లరకు నుద్యోగము లొసంగి యాధరించెను. శాత్రువులకుఁ దక్క మఱియెవ్వరికి నొత్తుడు కలుగనీయనందున నీతని పరిపాలనము వెలనాటి ప్రజల కనుకూలముగ నుండెను. వెలనాటిని జయించిన స్వల్పకాలములోనే యాభాగము నందంతట శాంతిని నెలకొలిపి మఱియెన్నఁటికిని దిరుగఁ బడకుండునట్లు చక్కని యేర్పాటులను గావించెను.

గజసాహిణి జాయపనాయకుని సంబంధము.

అయ్యవంశమున జనించిన భీమయ్యయను కమ్మనాటినాయకుఁ డొకఁడు వెలనాటిలోని క్రొయ్యూరునందు నివసించి యుండెను. ఆ భీమనాయకునకు రాజాంబికవలన జల్లయ, నారయ, అను మూపురుపుత్రులు జనించి వెలనాటిచోడ మహారాజు కొలువున నుద్యోగములను వహించి యుండిరి. వారిలో జల్లయ యొకానొక కన్నరచేపుని యుద్ధములో జయించినందున సేనాధి పత్యమును బడసెను. రెండవఁ డయిన నారపనాయకుఁడు (నారాయణ) చోడ రాజయొక్క ప్రేరణముచేతఁ గృష్ణానది సాగరగామియగుచోట నేర్పడియున్న ద్వీపము నిర్జనభూమియైయుండ నందొక కోటను గట్టి ప్రాకారములు, రాజమందిరములు, విశాలభవనములు, మిద్దెలు, మేడలు నిర్మించి, తోటలను వేయించి, యొక మహాపట్టణముగఁ జేసి, తన ప్రభువుపేర చోడనముద్రమును నొక తటాకమును ద్రవ్వించి, చోడేశ్వరాలయమును నిర్మింపించి, జననివాసయోగ్యమైన పుణ్యభూమిగఁజేసి ప్రసిద్ధిఁ గాంచెను. మఱియు నచ్చోట నొక విష్ణ్వాలయమును, కరాళభైరవాలయమును నిర్మింపించెను. వడ్లకూరు గ్రామమున భీమేశ్వరాలయము నిర్మింపించి భీమనముద్రమును తటాకమును ద్రవ్వించెను. ఇతని దైర్యసాహస పరాక్రమములను మెచ్చుకొని చోడమహారాజు తలగడదీవి మొదలగు గ్రామముల కాధి

పత్యము నొసంగుటయేగాక యితని సామర్థ్య మెఱింగినవాఁడగుట చేతఁ దనకు సైన్యాధ్యక్షునిగఁ జేసికొనియెను. ఈ సైన్యాధ్యక్షుఁడయిన నారపనాయకునకు చోడినాయకుఁడు, భీమనాయకుఁడు, పిన్నచోడి నాయకుఁడు, బ్రహ్మనాయకుఁడు నను నలువురు పుత్రులు వెలనాటి చోడరాజునకు సేనాధిపతులై చతుస్సముద్రములవలెనుండి దేశమును శత్రుబాధనుండి సంరక్షించు చుండిరి. వీరిలో మూడవ వాఁడయిన పిన్నచోడునకు దామాంబ (దామమ్మ) వలన నారాంబ (నారమ్మ,) పేరమాంబ (పేరమ్మ) యను కూతులును; పృథ్వీనాయకుఁడు, జాయపనాయకుఁడు, నారపనాయకుఁడు (నారాయణుఁడు), నను పుత్రులును జనించిరి. అంతఁ గొంతకాలమునకు గణపతిదేవ మహారాజు సేనా కర్ణాట లాట కళింగ చోళ ధరాధిపులను జయించి వెలనాటిపై దండెత్తివచ్చి వెలనాటిని జయించి యీ ప్రసిద్ధమైన ద్వీపముతోఁగూడ నాక్రమించుకొనియెను. వెలనాటిలో దొరికిన దృఢకాయలను, ఏనుగులను, గుఱ్ఱములను నా నావిధము లయిన లత్నములను ధన కనక వస్తువాహనాదులను జూఱఁగొనియెను. ఇంతియగాక పిన్నచోడుని కూతులయిన నారాంబను పేరమాంబను జెండ్లియాడి యీ సుందరీమణుల ద్వితీయ సోదరుడైన జాయపనాయకుని బుద్ధివిశేషమును, ధైర్యసాహసములును, పౌరుష పరాక్రమములును, గుణసంపదయును తన్ను నాకర్షింపఁగా నంతోషించి తన గజసైన్యమున కధిపుని గావించి బిరుదముల నొసంగి యున్నతమైన పదవికే గొనివచ్చెను. అందువలన జయపనాయకుని యెదుట శత్రువులు తలయెత్తి చూచుటకు భయపడు చుండిరి. గణపతిదేవ చక్రవర్తి బాహుదర్పముచేతనేగాక, రాజనీతి వేత్తమైన ప్రతిభాశాలియునై యుండినందు వలన, రాజ్యమును విస్తరింపఁజేసి చక్రవర్తియగుట తటస్థించెను. జయపనాయకుఁడు శాత్రువులను నిర్ణించుట

చేత వైరిగోధూమ ఘరట్టమును బిరుదమును పొంది విఖ్యాతి గాంచెను. ఇతఁడు గణపతిదేవుని పేరిట గణపతీశ్వరాలయమును గట్టించి దానికి ననేక గ్రామములను దానము చేసెను. ఈ దాన శాసనము శా. శ. ౧౧౫౩ ఖరసంవత్సర వై శాఖశుద్ధ తృతీయ దిన మున వ్రాయఁబడినది. ఈ శివాలయము పోషణమునకై పడవ యొక్కంటికి నొక్కపణము వన్నుగఁ గైకొనుటకు నియమింపఁబడి యెను. 1 మఱియు నితఁడు శా. శ. ౧౧౫౭ వ సంవత్సర వై శాఖ శుద్ధ తృతీయా శనివారమునాఁడు తామ్రపురము (చేబోలు) లో తన తండ్రిపేరిట చోడేశ్వర లింగమును ప్రతిష్ఠాపించి యా శివాలయమున కెదుట దేవదాసీలు నివసించుటకై రెండేసి యంతరపులుగల రెండు వరుసలయిండ్లను గట్టించి దేవుని యంగరంగ భోగములకై మొంతకూరు (చేబ్రోలునకు ౬ మైళ్ళ దూరముననున్న మోదు కూరు) గ్రామమును దానము చేసెను. 2

ఇందులూరి సోమయామాత్యుఁడు.

మొదటి ప్రతాపరుద్రుని మంతులలో నొక్కఁడగు ఇందులూరి పెదమల్లన మంత్రికి సోమరాజు, పెదగన్నణరాజునను నిర్వురు పుత్రులు గలరని శివయోగసారమును గ్రంథమువలనఁ దెలియుచున్నది. వీరిరువురును గణపతిదేవ చక్రవర్తికి మంతులుగను దండనాధులుగఁ గూడ నుండి యాతని వెలనాడు కళింగదేశ, దండయాత్రలలోఁ బాల్గొని యాతని కపారమైన విజయమును సంఘటింపఁ జేసి ప్రఖ్యాతులైరని శివయోగ సారమును గ్రంథమునఁ దెలుపఁబడినది. వీరిలో సోమయామాత్యుఁడు కాకతిగణపతిదేవ చక్రవర్తి

1. Epigraphia Indica Vol. III P. 82 ff; No. 15, Ganapewaram Inscription of the time of Ganapati.

2. Ibid No. 5, Chebrolu Inscription of Jaya.



పూజ జరుగుచున్న పద్మాక్షిగుడిలోని విగ్రహము.



ప్రతాపరుద్రుని శిరస్సు.

కడ నొక ప్రధానమంత్రిగను, దండనాధుఁడుగనుండి యోరుగల్లు నకుఁ దూఁపుభాగముననుండెడి దేశములమాత్రమే గాక కళింగము లోని భూములనుగూడ జయించెనని యాగ్రంథమున స్పష్టముగఁ నీ క్రిందిపద్యములలోఁ జెప్పబడినది.

“ సకలవేద శాస్త్రసంపన్నుఁ డమితయ
శోధనుండు బంధుసుజన హితుండు
గరిమెపోచమాంబికా వరసుతుండు
కేవలుండె సోమమంత్రి విభుండు. ”

“ కం. మహిరుద్రరాజు కనుజుండు
మహాదేవుండు తత్పుతుండు మఱిగణపతినా
నహితభయంకరుఁ డాతని
మహిమము () సోమమంత్రిశ్యుండుకా. ”

“ చం॥ బిలబహునైనయమల్ గొలువ నేకశిలాపురి తూర్పుదిక్కునఁ
గలరిపు భూములెల్లఁగొని గర్వముమై () కాడిమండలీ
కులనవలీలఁదోలి (ను) రిగోగుల నాడును గొల్చివీడునా
వెలసిన దుర్గముల్ గొనుచు వేగమె గౌతమిదాటి యిమ్ములన్. ॥

“ కం. మాడియు రెండుంగొనియూ
డాడెడి పన్నెండు మన్నియములు నొడిచితా
నాడె కళింగయశీమకు
గూడినభువిగొనియె సోమకల ముఖ్యుఁడొగిన్. ”

అ లీలఁగొలని మండలీకుల వెఱదోలి
గొలనవీడుదాను గొనుటఁజేసి
కాకతీశుడైన గణపతియండను
కొలనసోముఁ డనఁగ వెలసె జగతి. ”

అప్పటినుండియు వీరికి ఇందులూరి వారను నింటిపేరు మాఱి
పోయి కొలను వారను నింటిపేరు వచ్చినట్లుగాఁ దెలియుచున్నది.

కొలనువీడే ఏలూరు పురము.

నిజము రాష్ట్రములోని కొలను పాకయే కొలను వీడని పెక్కండు భ్రమపడు చుందురు. ఈ కొలనువీడు ఏలూరుగాని కొలను పాకగాదు. క్రీస్తుశకారంభమునుండి కొంతకాలము 'ఏలూరు' అను నామమే మొదట నుండినను ప్రాకృత శాసనములలో 'ఏలూరా'యని మొదటి వ్యవహరింపఁ బడినను; తరువాత ౮ శతాబ్దినుండి ౧౫ శతాబ్ది వఱకును ఏలూరు కొలను వీడని యనేక శాసనములలో వక్కాణింపఁబడి యున్నది. ఇదియే సంస్కృతమున సారసిపురమనియు, కమలాకర పురమనియు, పద్మినీ పురమనియును, వ్యవహరింపఁ బడుచు వచ్చినది. మహమ్మదీయ పరిపాలనము వచ్చిన నాటనుండియు నేలూరుని మరల వ్యవహరింపఁ బడుచున్నది. ఆ కాలమున నీ కొలనువీడు జలదుర్గములలో శ్రేష్ఠమైనదిగా శివయోగ సాగరమున వర్ణింపఁబడినది. ఈ వీడు గొలనునడుమఁ గట్టఁబడి యుండుటచేత కొలనువీడని చరిత్రమునఁ బ్రసిద్ధి గాంచినది. చాళుక్యాంధ్రుల పరిపాలనకాలమున రాజమహేంద్రవరము రాజధానీ నగరముగాఁజేయఁబడిన వెనుక కొలనువీడు చాళుక్యాంధ్ర రాజప్రతినిధులకు ముఖ్యస్థానమై పఱగుచుండెను. కాకతీయాంధ్ర చక్రవర్తుల కాలమునందుకూడ రాజప్రతినిధులకు ముఖ్యస్థానముగ నుండెను. చాళుక్యుల పరిపాలన మంతరించిన వెనుక నీ దుర్గమును బరిపాలించుచుండిన తెలుఁగు నాయకులు (తెలఁగాలు) “మండలేశ్వరులు” స్వతంత్రులైరి. కాకతి గణపతిదేవ చక్రవర్తికాలమున “ఇందులూరి సోమరాజను సోమయమంత్రి” క్రీ. శ. ౧౨౨౮ వ సంవత్సరప్రాంతమున నీ మాండలిక రాజులను బాఱఁద్రొలి యాభాగమును గాకతీయాంధ్ర సామ్రాజ్యములోఁ గలుపుకొనినాడు.

కళింగముపై దండయాత్ర.

కీ॥ త. ౧౧౮౬ నకుఁ దరువాతను మొదటి రుద్రదేవుని శాసనములు గోదావరి మండలమునఁ గానరాకుండుటచేత నీ శాసనములవలనఁ గాకతీయులు, కళింగదేశము సరిహద్దుల వఱకు వచ్చిరని స్పష్టపడుచున్నను కళింగదేశమును తమ సామ్రాజ్యమునఁ జేర్చుకొనుటకు దండెత్తిరో లేదో స్పష్టపడకున్నది. రుద్రదేవుని మరణానంతరము సంభవించిన విప్లవకాలములో కళింగదేశ సరిహద్దులను పరిపాలించుచున్న సామంతమండలాధిపతులు కాకతీయ సామ్రాజ్యమునుండి విడివడి స్వతంత్రులగుటకుఁ బ్రయత్నించుచున్నట్లు గోదావరిమండలములోని దక్షిణరామములోని గణపతిదేవ చక్రవర్తి సేనాని “కాకతిరాజ్యసమర్థుఁ” డని బిరుదము పొందిన రేచర్ల రుద్రరెడ్డికి మంత్రిగ, ముఖ్యసేనానిగ నుండిన రాజనాయకుని క్రీ. శ. ౧౨౧౨వ సంవత్సరమునాటి దానశాసనము గన్పట్టుటచేత మొదట కళింగదేశముపై దండయాత్ర సాగించిన ఇందులూరి సోమయామాత్యునితోఁబోయిన సేనానులలో ముఖ్యుఁడు రాజనాయకుఁ డొకఁడని స్పష్టపడుచున్నది. ఓరుగంటిపురములో సంభవించిన విప్లవకారణమువలన ప్రాగ్దేశముననున్న మాండలికులు స్వాతంత్ర్య పతాకముల నెత్తిరని మన మాహింపవచ్చును. వీరలెల్లరను జయించి తాత తండ్రుల ప్రతిష్ఠను సుస్థాపనగావించి రుద్రదేవుని సామ్రాజ్య సంస్థాపన ప్రయత్నము సఫలీకృతము గావించి సామ్రాజ్య సంరక్షణభారము తనపైఁ బడినందున సామ్రాజ్యమునఁ గంటకములవలెనున్న యీ సామంత మాండలికులను జయించుటకై గణపతిదేవ చక్రవర్తి చుట్టుపట్టులనున్న కొందఱు సామంతనృపతులతో సంబంధ బాంధవముల నెఱపి తన స్థితిని, తన సామ్రాజ్యమును కట్టుదిట్టము గావించుకొను తలంపుతో నీ కళింగదేశ దండయాత్రకుఁ బూనుకొని

యెనని విస్పష్టమగుచున్నది. ఈ విషయము గణపతిదేవచక్రవర్తి కాలమునాటి యుష్పర్వపల్లి శాసనమువల్లఁగూడ ధృవపఱచుచున్నది.¹ ఈ శాసనములో రేచర్లరుద్రునకుఁ బ్రధానియైన రాజనాయకుఁ డిట్లు వర్ణింపఁబడియున్నాఁడు.

“ కులతిలకఁడు వసుధామర

జలధి సుధాకరు శేషజననత దరితుం

డలఘుఁడు కివుతరు దావా

నలుడనఁగా బరగ రాజనాయకుఁడుర్వికృ.

ఇతనివిజయములు పై శాసనములోనిట్లు వర్ణితములై యున్నవి.

“బాక్సైరలోని వీరభటావళి వధించి గోధుమ రాతితల దెంచి ఉదగిరి సాధించి పడిరాయనిందోలి దాక్షారామ భీమేశ్వర దేవర కక్షయ దీపఁబులునిల్పె.....” ఇందలి బాక్సైరయనునది గంజాము మండలములోని బాక్సైరయని శాసన పరిష్కర్తలు నిర్ణయించి యున్నారు. ఇందలి ఉదయగిరి యనునది నెల్లూరి మండలములోని యదయగిరిగాక కళింగ దేశములోని యదయగిరి యనియే మనము భావించుట సమంజసముగఁ గన్పట్టుచున్నది. ఈ కళింగ దండయాత్రను ఇందులూరి సోమయామాత్యుఁడు సాగించిన విధానము కొలని గణపతిదేవ కవి విరచితమైన శివయోగ సారమున నభివర్ణింపఁబడిన దానిని పైన వివరించియే యున్నాఁడను. ఈ సందర్భమున నా మిత్రుఁడు సోమశేఖరశర్మగారు ‘కాకతీయ కళింగ’ మను వ్యాసమునఁ దెలిసిన భాగము నిదివఱకే కళింగసంచిక యందు బ్రకటించి యుండుటచేత నా వాక్యములనే యిచట నుదహరించు చున్నాను.

“నైనుడివినదేగాక కాకతి గణపతిదేవుని కళింగ యుద్ధములను బేర్కొను శాసనము లింకను గలవు. 1 గణపతిదేవుని మోటుపల్లి శాసనము 2 గూడ నతఁడు కళింగముపై దాడివెడలినట్లు సూచించు నీ క్రింది శ్లోకము గలదు.

కంఠూలాఖండ వైరావణ కటక రణక్షోభ సంభ్రాంతీ
భృంగీ సంగీతాకల్ప కల్ప ద్రుమవనవిటవనాత దో
లాధిరూడః గాయం గాయం రమతే సురపుర
నద్యశో విక్రమం యన్యతాద్యక్సం గాగ్రిమారంభ
లంబాపటహరవదురాతంక తామృత్కలింగం॥

గణపతిదేవుని ఏకామ్రనాథ శాసనమున, 3

యదుదయ కృత చేతోరింధణ స్పింహణోయ య
చ్చటుల సుభట దాటీ దత్తపంగః కళింగః
అపిచయ దుపసేవాజీవి సేలాటగౌడ
గణపతి నృపతేః కః శ్లాఘతే విఃకగ్రిమాయ॥

అనికలదు. ఇదియు కళింగసూచనమే. గణపతిదేవుని పాళాల శాసనములో 4 కూడ,

“ కాశీనాథః కళింగః శకభగణి పతిర్నాలవఃకేర
వేశస్తా మ్మాణోహూణ భూషః కురువతిరరి మద్దాధి
పోమాగ శతః సేపాలశ్శోభి పృథ్వీపతిరితి వినతా
నగ్రతో రాజవర్గా నామగ్రాహం గృహీత్వాసదసి
సదసి యద్దర్శకా దర్శ యంతి॥”

1. Ep. Ind. Vol. III, p. 84; Ind. Ant. Vol. XXI p. 188.
2. Ep. Ind. Vol. XII, p. 188;
3. Ind. Ant. Vol. XXI, p. 197.
4. Hyd. Arch Ser. No. 4 and 5.

అని కళింగ విజయ సూచనకలదు కాని కాశీనాథ, శశ ధరణిపతి, మాళవ, కేరళ, కురుపతి, మాగధదేశము, నేపాళాధి పతులను అందఱును వరుసపెట్టి జయించినట్లుండుటచేత ఈ విజయము అని చెప్పకొనఁబడినవన్నియు వట్టి బూటకములని ఒరిగఁగింప వలసి యుండుననుటకు సందియములేదు. అయినను తుమ్మాణ కళింగములు సరిహద్దు రాజ్యము లగుటచే నిందు రవంతయేని సత్యముండక పోదని యనుమానింప వచ్చును. ఇదియునుంగాక, ఒడ్డాది మత్స్య వంశజుడైన అర్జున దేవని 'దిబ్బిడ' తామ్ర శాసనమున వీరవల్లి తాలూకాలోని 'దిబ్బిడ' గ్రామ సరిహద్దులలో "కాకతిఖంఠి" అను నది యొక సరిహద్దుగ దెలుపఁబడినది. అది గ్రామమోయేమో ? ప్రియకముగ కళింగమున ఆ సరిహద్దువఱకు అనఁగా విశాఖ పట్టణ మండలములోని వీరవల్లి తాలూకా వఱకు కాకతీయ రాజ్యము వ్యాపించి యుండనేమో.

రాజనాయకుని దాక్షారామ శాసనము శకవర్షము ౧౧౩౪ నాటిది. గనుక కాకతీయులకు కళింగ విజయము అంతకు పూర్వమే సంభవించినదని చెప్పవచ్చును

ఈ కాలమున కాకతిగణపతి దేవునికి సమకాలికులై కళింగ మును బరిపాలించు చుండిన గంగవంశపురాజులు ఇరువురు గలరు. (౧) మూడవ అనంగ భీమదేవుడు. ఇతఁడు మౌమోహణ చక్ర వర్తిగారి పరిగణన ప్రకారము శకవర్షము ౧౧౩౩ మొదలు ౧౧౬౦ వఱకు పరిపాలించెను. (౨) అతని కొడుకైన మొదటి నరసింహదేవ చక్రవర్తిగారి పరిగణనము ననుసరించి శకవర్షము ౧౧౬౦ మొదలు ౧౧౮౬ వఱకు పరిపాలించెను. కాకతీయులు కళింగముపై దండెత్తి జయించుటకు వీరిరువురి పాలనమే చాలయుక్తముగ నుండెను. ఏల యన ఉత్తర హిందూస్థానమున కంతకు సంభవించిన మహమ్మదీయ విప్లవౌషధవము ఈ అనంగదేవ భీముని యొక్కయు, ఈ తనితండ్రి రాజరాజు దేవుని యొక్కయు, కాలముననే సంభవించెను. బట్టి

యార్ ఖల్జీ ప్రాపక ప్రోత్సాహములవలన మహమ్మదీయులు ఉత్తరపు
తట్టునుంచి కళింగ గంగవంశపు రాజ్యము నెదుర్కొను చుండిన
కాలమునందె కాకతీయులు ఉత్తరముగఁ దనురాజ్యమును
కళింగమున వ్యాపింపఁ జేసికొనుచుండిరి. ఈ మూడవ
అనంగభీమ దేవుని కాలమునను, అతని కుమారుఁడు మొదటి నర
సింహదేవుని కాలమునను గూడ మహమ్మదీయ సేనా వాహిని
తడవతడవకు సముద్రపు పొంగువలెవచ్చి, కళింగోత్తర భాగముపైఁ
బ్రవహించి దానిని ముంచెత్తుచునే యుండెను. మహమ్మదీయుల
తోడి యాహారాటములలో వారిని జయించి కొంచెము విశ్రాంతి
గైకొని తేరుకొన్నమీదట గంగవంశ భూపతులు వేంగీదేశముపై
దృష్టి మరల్చిరి. ఈ కాలమున అని యంక భీముని శాసనములు
రెండు దాక్షారామమున గానిపించు చున్నవి. అందొకటి శకము
౧౧౫౨ నాటిది. రెండవది శకము ౧౧౫౫ నాటిది. రెండవ
శాసనము చెడిపోయినది. ఇందు రాజ రాజు కుమారుఁడును, హరి
పద ప్రియరావు తాఖ్యుఁడును అగు “అనింక భీముడు” (అనంగ
భీముఁడు లేక అని యంక భీముఁడు) పేర్కొనఁబడి యున్నాఁడు.
అటుపిమ్మట దాక్షారామ భీమేశ్వరునికి చేయబడిన దానమును
వర్ణించు సందర్భమున కొన్నియక్షరములు పోయినవి. తరువాత”...
సృజకేన, ద్రుతజిత విలసద్వేంగి భూమండలేన, అని కలదు. అంత
టితో శాసనము ముగియును. అని యంకభీముని దండ్రాగ్రేసర వల్ల
భుండు “జెస్రాజకు” డని మనకుఁ దెలియును గనుకను శకవర
కాలముగూడ మొదటి శాసనకాలమునకు సమీపమున నుండుటచేత
ను రెండవ శాసనమునందలి “సృజకేనయనునది “జెస్రాజకేన”
యుండఁదగునని నా నమ్మకము. తరువాతి “ద్రుతజిత విలసద్వేంగీ
మండలేన” అనునది “జెస్రాజకు” నికి విశేషణము. ఈ విశేషణము
ననుసరించియే అనియంకభీముఁడు వేంగీమండలమును మఱల కాకతీ
యులనుండి జయించెనని నిశ్చయింపవచ్చును. దక్షిణ కళింగమునే కాక

అనంగభీముడు వేంగిని కాకతీయులనుండి జయించెననుటకు ఈ శాసనములే మన కాధారములు.

కాకతి గణపతిదేవుని ప్రధానియైన హేమాద్రిరెడ్డియొక్కయు, కాకతిగణపతిరాజుల గజసాహిణియు అనుంగు, అయిన జాయపనాయకునియొక్కయు, శాసనములు దాక్షారామమున వరుసగా శకము ౧౧౫౯ లోను,¹ శకవర్షము ౧౧౭౫ లోను² మనకుకాన్పించుచున్నవి. వీటిమూలమున వేంగివైపు కాకతీయుల యుత్తరపు సరిహద్దు సురక్షితముగ నుండలేదనియు, స్థానికులైన సామంతులవలననో, లేక కళింగాధిపతులవలననో, వారి మండలికులవలననో, కాకతీయుల యుత్తరరాజ్యమునకు ఉపగ్రవము సంభవించుచునే యుండెననియు, ఆ కారణముననే కాకతి గణపతి మహాప్రధానిమల్లల హేమాద్రిరెడ్డియు, అనుంగు జాయపనాయకుడు, నిటురావలసి వచ్చెననియు, వారి శాసనములు దాక్షారామమున గనబడుటకు ఆ ప్రాంతపు “కల్లాలములే” కారణములై యుండుననియు, ఊహింపవలసియున్నది. ప్రాంతముగ కాకతీయ రాజ్య మిట్టి విపత్సరంపరలకు లోనైన కాలముననే కావచ్చును, పాండ్యదేశాధిపతియైన జటావర్మ సుందరపాండ్యుడు విక్రమించి, కాకతీయ సామంతులను కాంచి నుండి తరుమగొట్టి దానిని స్వాధీనపఱచుకొనియెను. ఈ కాలముననే గణపతిదేవ చక్రవర్తి పాదపద్మారాధకుఁ డయిన కాలపనాయకుఁడు వేంగీవిషయమునకు అధిపతిగ నియమితుఁ డయ్యెను. శకవర్షము ౧౧౭౬ (౧౧౫౪) నాటి యాతని శాసనమున నతనికి “వేంగీ విషయాధినాథ” యను బిరుదముండుటయే యిట్టి యూహకేడమిచ్చుచున్నది.³ కాకతి గణపతిదేవచక్రవర్తి శకవర్షము ౧౧౮౯ లో కాలగతి నొందెను. అతని యంత్యకాలమునను, ఇంచుక యనంతరముకూడ కాకతీయసామంతులు అవన్యవనోద్భవులయిన మహారాజసింహాదులు వేంగీవిషయము కళింగ గాంగభూభుజులకు వశముగా కుండ దానిని గాపాడుచునే వచ్చిరి. వీరి శాసనములును దాక్షారామమున శకవర్షము ౧౧౮౪ ప్రాంతముల గానవచ్చుచునేయున్నవి.”

(1) S. I. I. Vol. IV. No. 1339. (2) S. I. I. Vol. IV, No. 1045 (3) S. I. I. Vol. IV No. 602.

4. S. I. I. Vol. IV. Nos. 1341; 1342-A. 1342-B.

విశ్వేశ్వర శివదేశికులు.

వేదవేదాంతార్థము లెఱింగిన జ్ఞానసంపన్నుడని ఖ్యాతిఁ గాంచిన యీ శివయోగి శైవగురువరంపరలోనివాఁడు. కాకతి గణపతిదేవ చక్రవర్తికి గురువును మహా ప్రధానియునై రాజకీయార్థి క సాంఘిక విషయంబులఁ దగు నాలోచనములం జెప్పుచు రాజ్య తంత్రమును నడిపించుచు నా చక్రవర్తి యాన్నత్యమున కంతకుఁ గారణభూతుఁ డయ్యెను. ఆంధ్రదేశములోఁ బ్రఖ్యాతిగాంచిన శ్రీ గోనఁగి, శ్రీ శైలము, శ్రీ పుష్పగిరి మొదలగు శైవమతములకెల్ల నధికారిగనుండి శ్రీ కాకతి రుద్రదేవ చక్రవర్తిచే శైవమతము నాంధ్రదేశమున వ్యాపింపఁజేసిన గురుమల్లికార్జున పండితారాధ్యుల వారి తరువాత నితఁడు సుప్రసిద్ధిఁ గాంచెను. సోమదేవ రాజీయాది గ్రంథములలో గణపతిదేవుని సచివాగ్రణియని పేరెన్నిక గాంచిన శివదేవయ్యయను నాతఁడి విశ్వేశ్వర శివదేశికులేయని చెప్పవచ్చును. ఇతఁడు గానియెడల నితనివలెఁ బ్రసిద్ధిగాంచినట్టి యితని కుమారుఁ డగు పరిపూర్ణ శివమహామునియై యుండవలయునుగాని, యన్యులు మాత్రము గారు. విశ్వేశ్వరశివదేశికులే శివదేవయ్యయని నా యభి ప్రాయము. వీర లిరువుర దాన శాసనములు భట్టిప్రోలు త్రిపురాంత కము మొదలగు ప్రదేశములఁ గానంబడుచున్నవి. కాకతి గణపతిదేవ చక్రవర్తిని జూడనచ్చిన తిక్కన సోమయాజి,

“ గీ. వసుమతీనాథ యీతఁ డిశ్వరుఁడుగాని
మనుజమాత్ముఁడుగాఁడు పల్కాటు నితని
యనుమతంబున నీవు రాజ్యంబు నెమ్మి నేలు ”

మని చెప్పి కొనియాడిన దీ విశ్వేశ్వర శివదేశికులనే యైయుం డవలయును గాని యట్టివారు మఱియొక రాయాస్థానమునం గను పట్టరు.

కాటచమూపతి - చౌండ సేనాధిపతి.

వీర లిరువురును గణపతిదేవ చక్రవర్తి సేనాధిపతులు. కాటచమూపతికొడుకు చౌండ సేనాధిపతి. ఈ సేనాధిపతి లిరువురును తరదేశము నేలు రాజులతో గణపతిదేవుని పక్షముననుండి యుద్ధము చేయుచు మన్నన గాంచుచుండిరి. వీరి నివాసస్థలము నిర్మల యను పట్టణము. చతుర్థవంశమున దుర్జయుడు జనించెను. అతని వంశమున మల్లాలనాథుడుపుట్టి పెద్దముట్టిగండండను వీరుని నతనిబంధువరమును నాశనము గావించెను. మల్లాలనాథునికొడుకు సబ్బి సేనాధిపతి. ఇతఁడును శత్రురాజుల నిర్జించెను. ఇతనికి అచ్చమ యను భార్యయందుఁ గాటచమూపతి జనించెను. ఈ కాటచమూపతి మొట్టమొదట కాకతి రుద్రదేవ రాజుకడను, అటు పిమ్మట గణపతిదేవ చక్రవర్తి కడను సేనాధిపతిగనుండి బొల్లమాంబవలన పోతనాయుడు, చౌండ సేనాధిపతి, అను నిరువురు కొమారులను గాంచెను. కాటచమూపతి శా. శ. ౧౧౬౨ శార్వరిసంవత్సర ఫాల్గునశుద్ధ ౧౧ స్థిరవారము నాడు కొండిపర్తియను గ్రామమునందు తిమ్మూర్తులను నొకటఁ బ్రతిష్ఠ గావించి దేవాలయమును గట్టించి బెల్లము చెఱువు గ్రామమును దేవుని కైంకర్యములకై దానము చేసెను. చౌండ సేనాధిపతి శత్రుసేనను జయించినపిమ్మట కొండిపర్తికి చౌండసముద్ర మని పేరుపెట్టి చౌండసముద్రమును నొకతటాకమును ద్రవ్వించి చౌండేశ్వరలింగమును బ్రతిష్ఠగావించి యున్నతమైన దేవాలయమును బ్రాకారములనునిర్మింపించి సువర్ణ కలశములను బెట్టించి యాదేవుని కైంకర్యమునకై అనకుర్తియనుగ్రామము నొసంగెను. వీరును దుర్జయ వంశజుల మని చెప్పుకొన్నవారు.

గంగయసాహిణి.

ఈ గంగయసాహిణి గణపతిదేవ చక్రవర్తియొక్క మహాప్రధానులలో నొక్కఁడు. ఇతఁడు హైదరాబాదు రాజ్యములో నల్ల

గొండజిల్లాలోని పానుగల్లు మొదలుకొని మార్జవాడివఱకును గల తెలుగు దేశమునంతను బ్రతినిధిపరిపాలకుఁడై పరిపాలించెను. కడప మండలములోని పులివెందుల తాలూకాలోని మోపూరు మొదలు కొని మైసూరు రాజ్యములో చింతామణి తాలూకాలోని మిండిగల్లు వఱకుఁగల ప్రదేశమునకు (7000 గ్రామములు గలది) మార్జవాడి లేక మహారాజపది యను నామము గలదు. మార్జవాడికి కైవార ముకోట యని యొక శాసనమున నున్నది. ఈనాటికి వల్లూరుపట్టణము రాజధానిగ నుండెను. కాబట్టి రాజప్రతినిధిగ నుండిన గంగయ సాహిణి కడప, కందనోలు, అనంతపురము, బల్లారి, నెల్లూరు, గుంటూరు మండలములకు సర్వాధికారియై పరిపాలించెనని యనేక శాసనములం బట్టి నిర్ధారిత మగుచున్నది.

గంగయసాహిణి కాయస్థుఁడు.

మహారాజ ప్రతినిధియైన యీ గంగయసాహిణి కాయస్థ కులస్థుఁ డని కడప మండలములోని పుష్పగిరిలో నున్నయొక శాసనములో వ్రాయఁబడిన యీ క్రిందిశ్లోకము వలనఁ దెలియుచున్నది.

“ యో గండపెండేరక నామధేయః
కాయస్థపంశోద్భవకర్ణధారకః
శ్రీగంగ సేనాపతి రస్య కాస్తా
కాన్తిర్హిమాంశోరివ కౌబలాయః ”

గంగయసాహిణి పూర్వచరిత్రము.

గంగయసాహిణికిని మనుమసిద్ధి రాజునకును వైరము గలదని తిక్కన సోమయాజి విరచితమైన నిర్వచనోత్తర రామాయణములో

“ ఉ. రంగదుదారకీర్తి యగు రక్కెనగంగని బెంజలంబుమై
భంగ మొనర్చి మన్మథ జనపాలుఁడు బల్బిడి నాచిక్కిన్న రా .

జ్యోగములెల్ల నిచ్చి తన యాశ్రితవత్సల వృత్తి యేర్పడన్
గంగయసాహిణిం బదము గైకొనఁ బంచెఁ బరాక్రమోన్ముఖిన్. ”

అను పద్యమువలన బోధపడుచున్నది.

“ ఇట్టి మహాపరాక్రమ వంతుడైన గంగసాహిణి నొకమండ
లాధిపతిగ నున్న మనుమసిద్ధి యెట్లు జయించి యతని రాజ్యంగము
లెల్ల నాచికొనియెనో, ఎట్లాతఁ డాశ్రితుడై యనిదిం బ్రార్థించెనో,
ఎట్లాతఁ డాశ్రితవత్సలవృత్తి యేర్పడునట్లుగా భీసేనాధిష్టు రాజ్యం
గములెల్ల నిచ్చి పదముగైకొనఁ బంచెనో, యను భార్యయను బోధ
పడుచున్నది. ” అని యీ చరిత్రముయొక్క నాల్గవ సంపుటములో
మనుమసిద్ధి రాజంగూర్చిన ఘట్టమున వ్రాసియున్నాను. ఇటీవల
స్థానిక చరిత్రములం బరిశోధింపఁగా గంగయసాహిణియొక్క పూర్వ
వృత్తాంతము గొంతవఱకుఁ దెలియవచ్చినది. గంగయసాహిణి మొట్ట
మొదట గణపతిదేవ చక్రవర్తికొలుపులో లేఁ డనియు మనుమసిద్ధి
రాజు తండ్రియైన తిరుకాళిచోడమహారాజునకు (తిక్కరాజు) అగ్ర
సేనాధిపతిగ నుండెననియు, సిద్ధవటముసీమలోని యోగూరు స్థానిక
చరిత్రమునందుఁ జెప్పబడుచున్నది. ఇతఁడు మొదట తిక్కభూపా
లునకు సేనాధిపతిగ నుండి యతని యసంతరమున కలుకడపురవరా
ధీశ్వరుం డయిన శ్రీ మన్మహా మండలేశ్వర త్రైలోక్యమల్ల భుజబల
వీరనారాయణ రాయ దేవమహారాయల వైన్యాధీశుడై మోదుకూ
రునందుండి ములికిగాటిని బరిచాలనము సేయునపుడు తిక్కరాజు
కొడుకయిన మనుమసిద్ధిరాజునకును గంగయసాహిణికిని, యుద్ధము
జరిగి యుండవచ్చును. ఆ యుద్ధమునందు గంగయసాహిణి నోడించి
యతం డాశ్రియించుటచేతఁ దన యాశ్రితవత్సలవృత్తి యేర్పడినట్లు
గా యథాస్థానమునకుం బంచె నని స్పష్ట మగుచున్నది. శా. శ.
౧౧౬౮ (కీ. శ. ౧౨౨౭) ప్లవంగసంవత్సర పుష్యశుద్ధ ౧౩ బుధ

వారమునాఁడు, గంగయదేవ మహారాజునకు భృత్యుడైన జొత్తి రామినాయకుఁడు ములికినాటిసీమలోని సిద్ధవటమునకుఁ బశ్చిమమున రెండుపరువుల దూరమునఁ బినాకినీనదీ తీరంబున నున్న జ్యోతిగ్రామములోని సిద్ధనాథుని గుడిగోపురము కట్టించి యగ్రహారము నొసంగి శాసనము వ్రాయించెను. కాబట్టి క్రీ. శ. ౧౨౪౭ వ సంవత్సరమునఁ గాని తరువాతఁగాని కాకతి గణపతిదేవ చక్రవర్తి దక్షిణదేశమునకు దండెత్తివచ్చుట సంభవించి యుండును.

గణపతి దక్షిణదేశముపై దండెత్తుట.

గణపతి చక్రవర్తి వెలనాటిరాజులను జయించిన తరువాత వెలనాటికి దక్షిణభాగమై యున్న కమ్మనాటిని బరిపాలించుచున్న చోడరాజులను గూడ జయించెను. కొట్టదొన (కొణిదెన) పురాధీశ్వరుండును, నన్నెచోడ భూపాలుని, కుమారుండు నైన త్రిభువన మల్లచోడ భూపాలుని, వాని యాప్తవర్గములోని మఱికొందఱు చోడరాజులను జయించి సామంతులనుగఁ జేసికొనియెను. అటుపిమ్మట కందుకూరుసీమలోని యద్దంకిపై దండయాత్ర వెడలి యాపట్టణ మేలుచున్న సేవణదేశస్థుడైన మాధవరాజును జయించి యటనుండి ములికినాటి దేశముపై దండెత్తిపోయి ములికినాడు పొత్తపినాడు, రేనాడు, గండికోటసీమ మొదలగు ప్రదేశముల నెల్ల జయించి యటనుండి కాంచీపురమును ముట్టడించెను. ఈ దండయాత్రకుఁ గారణము పాండ్యులు మొదలగు దాక్షిణాత్యులు కాంచీపురమునుండి తెలుగుచోడులను దఱిమి యా పట్టణ మాక్రమించుకొని యుండుట చేతఁ దెలుగుచోడులు గణపతి చక్రవర్తి సాహాయ్యము నపేక్షించి యుందురు. అట్లుగాక కేవలము ద్రవిడదేశ విజగీషామనీషం దండెత్తిపోయి యుండవచ్చును. ఎట్లయిన నేమి? గణపతిదేవ చక్ర

వర్తి దక్షిణదేశముపై దండెత్తిపోయి కాంచీపురము వఱకునుగలదేశము నంతయు జయించెను. ఆకాలమున గణపతిదేవ చక్రవర్తి గంగయదేవమహారాజును జయించి యతనినే తనకు సైన్యాధ్యక్షునిగఁ జేసికొని నటులు గాన్పించుచున్నది.

గణపతి పాండ్యులను జయించుట.

మనుమసిద్ధి తండ్రి యగు తిక్కరాజు కాలమునఁ బాండ్యులు కాంచీపురముపై దండెత్తివచ్చి యారాజ్య మాక్రమింపఁగాఁ దిక్కరాజు పాండ్యులతో యుద్ధముచేసి వారలను దఱిమి మరల చోడుని సింహాసనమునఁ గూర్చుండఁబెట్టి చోళస్థాపనాచార్య బిరుదమును వహించెనని తిక్కరాజుం గూర్చి వ్రాసిన ప్రకరణమునఁ దెలిపియున్నాడను. తిక్కరాజు మరణానంతరము పాండ్య రాజులు తమ తొంటిపూనికను విడనాడక కాంచీపురము మొదలుకొని యుత్తరభూమిని జయింపఁగోరి పలుమాఱు దాడి వెడలి వచ్చి నెల్లూరునకు దిగువ నున్న దేశమును గల్లోల పెట్టుచుండిరి. వారిలో జటవర్మ సుందర పాండ్యమహారాజు ప్రముఖుడై క్రీ. శ. ౧౨౪౯ వ సంవత్సరమునఁ గాంచీపుర మాక్రమించుకొని యుండఁ గణపతిదేవుడనంభ్యాకము లయిన సైన్యములతో నేతెంచి సుందరపాండ్యమహారాజును కాంచీపురమునుండి పాఱద్రోలి యాపురము స్వాధీనపఱచుకొనియెను.

సామంత భోజమంతి.

ఇచ్చటనే క్రీ. శ. ౧౨౪౯ వ సంవత్సరమున గణపతిదేవ చక్రవర్తి యాజ్ఞను శిరమున వహించి యాతని సచివాగ్రణియు, సైన్యపాలుఁడును, చక్రధారియునై కాంచీపురపాలకుఁడుగా నియమింపఁబడిన సామంతభోజుడు కాంచీపురములోని యేకామ్రేశ్వరునకు

కాలత్తూరనియెడు గ్రామమును దానముచేసి శాసనము వ్రాయించెను. ఈ సామంతభోజునియొక్క శాసనము మఱియొకటి కాళహస్తిలో మణికంఠేశ్వరుని గుడికి నెదుట నున్న తాతిపైని గనుపట్టుచున్నది. భోజమంత్రి కాశ్యపసగోత్ర జాతుడయిన దాచమంత్రీకిని నారీరత్నమును సోమభునికి (శివునకు) భక్తురాలు నగు వాచాంబకును కుమారుడని చెప్పబడి యుండుటచేత నితఁడు నియోగి బ్రాహ్మణుడుగా నూహింప దగియుండెను. ఇతఁడు కాళహస్తిశ్వరనగరమునఁ బ్రతిదినకైంకర్యాదులను జరుపునట్లు చేసెనని గ్రంథలిపిలో వ్రాయఁబడిన యాశాసనము దెలుపుచున్నది.¹

పాండ్యులు మరల నెల్లూరు నాక్రమించుట.

కాకతి గణపతిదేవ చక్రవర్తి దక్షిణ దిగ్విజయ యాత్రను ముగించి స్వస్థలమైన యోరుగంటికిఁ జేరిన తరువాత జటవర్మ సుందరపాండ్య మహారాజు మఱుసటి వత్సరమున మరల దాడి వెడలి కాంచీపురమును, విక్రమసింహపురమును (నెల్లూరు) స్వాధీనపఱచుకొనియెను. ఇందులకుఁ గారణము విక్రమసింహ పురాధిపత్యముకై తెలుఁగు చోడరాజులు తమలోఁ దాము పోరాడి యొకపక్షమువారు పాండ్యుల సాహాయ్యమును గోరి యుందురు. క్రీ. శ. ౧౨౫౦ వ సంవత్సరమున జటవర్మ సుందరపాండ్య మహారాజు మనుచు సిద్ధిరాజును నెల్లూరునుండి పాఱుద్రోలి సిద్ధిరాజునకు శత్రువులయిన వీరులను పట్టాభిషిక్తులను గావించి విక్రమసింహపురములోని పల్లికొండ పెరుమాళ్ళ దేవునకు సుందరపాండ్య సంది యను భవమును గట్టించుటయే గాక యా దేవుని నిత్యకైంకర్యాదులకు మండనాటిలోని

1. The Indian Antiquary; Ekamranatha inscription of Ganapati. Vol. XXI p. 197., No. 15 Ganapeswaram Inscription of the Time of Ganapati

మావడికుండ గ్రామమునుండి వచ్చెడి సమస్తము లయిన పన్నులను వినియోగించుటకై యా గ్రామమును కళింగరాజు (తెలుగురాజు) యొక్క ప్రేరణముచేత దానము చేసి శాసనము వ్రాయించెను.¹ అయినను గణపతిదేవ చక్రవర్తియొక్క సైన్యాధిపతుల తోడ్పాటు తో విజయగండ గోపాలదేవుడు మొదలగు తెలుగు చోడరాజులు పాండుని వానిసైన్యములను నెల్లూరిమండలమునుండి పాఱద్రోలిరి.

గంగయ సాహిణి బాహుత్తరి నియోగాధిపతి.

కాకతీ గణపతిదేవ చక్రవర్తి గండికోట, ములికినాడు, రేనాడు, పెనదాడి, పెడకల్లు, సకిలినాడు, ఏరువనాడు, పొత్తపినాడు మొదలగు సీమల నెల్ల జయించి గంగదేవ మహారాజును తనకు సైన్యాధ్యక్షునిగ నియమించి యాతడు తనకు బ్రతినిధిగ నుండి పై సీమలను బరిపాలించునటు లనుజ్ఞ నొసంగెను. కాబట్టి యప్పటినుండియు గంగయ సర్వాధికారియై సైన్యాధ్యక్షుడై ప్రితినిధిపరిపాలకుడై మిగుల వాసి గాంచెను. గణపతిదేవ చక్రవర్తికి లోబడిన సామంతరాజుల నెల్లరను శాసించి యదుపులోనుంచి ప్రఖ్యాతుడైనందున గంగయసాహిణికి మాండలిక బ్రహ్మరాక్షసుఁ డనియు, రక్కసగంగనియుఁ బేరులువచ్చెను. ఆకాలమునం దాంధ్రచక్రవర్తియైన గణపతిదేవుని రాష్ట్రమున డెబ్బదిరెండు వినియోగంబులవారు గలరు. వారి కెల్లరకు సీతం డధిపతి గావున బాహుత్తరి నియోగాధిపతి యని బిరుదమును వహించెను. అయ్యలరాజు నారాయణామాత్య విరచితమైన హంసవింశతి యను ప్రబంధమునందు:-

“గురు మహాప్రధాన సామంత సేనాపతి ద్వారపాల కావ
సరిక ఘటికానిర్ధారక గణక లేఖక పౌరాణిక పురోహిత జ్యోతిషిక

కార్యవిద్వాంసక దేవతార్చక మూలాకారక పరిమళకారక
చేష్టాధికార గజాధికారాశ్వాధికార భాండాగారాధికార ధాన్యాధికా
రాంగరక్షక సూతసూద బేతాశమత తాంబూలిక తాళవృంతక
నరవాహన చ్ఛాత్రిక దామరిక కళాంచిక శరశారిక కీరమాలిక
పాదుకాధార నర్తక గాయక వైణిక శాకునికమాగధ వైతాళిక
స్తుతిపాఠక పరిహాసక క్షారక రజక సాచిక చర్మకారక ముద్రాధికార
పురపాలకగజవైద్యాశ్వవైద్య పశువైద్య భోజనవాదక మురజవాదక
కారకకుంభకారక చిత్రకారక వ్యవహారిక మృగయాది పక్షివాహ
కఫణిహారి కోగ్రాణాధికార వైశ్యజనంబు" లాదిగా డెబ్బదిరెండు
వినియోగంబుల వారిని బేర్కొని యున్నాడు.

గంగయ సాహిణి దానధర్మములు.

గంగయ సాహిణి చేసిన దానధర్మములనుగూర్చి శాస్తనము
లనేకములు కడప కందమ్రాలు మండలములలో ననేకములు గాన
వచ్చును. ఆ కాలమునాటి ప్రభువులవలెనే దేవతా బ్రాహ్మణభక్తి
గలవాడగుటచేత నితఁడనేక శివాలయములకును బ్రాహ్మణులకును
దానధర్మములను గావించి ప్రఖ్యాతుడయ్యెను. ఇతఁడు శా. శ.
౧౧౭౭ (క్రీ. శ. ౧౨౫౫) రాక్షసనామ సంవత్సర శ్రావణ శుద్ధ
౧౫ మంగళవారమునాడు చంద్రగ్రహణ పుణ్యకాలమున త్రిపు
రాంతకములోని త్రిపురాంత కేశ్వరునకు మోడివాడి గాడిలోని పూల
చెరువు గ్రామమును ధారాపూర్వముగ దత్తముగావించెను. మఱి
యును మైదకూరు పట్టణమున శకవర్షము ౧౧౮౧ సిద్ధార్థి సంవత్సర
పుష్య ౧౧ మకర సంక్రాంతి పుణ్యకాలమున బ్రాహ్మణులకు టా
వృత్తులుగల శ్రోత్రియాగ్రహారమునుజేసి ధారాపూర్వకముగ
దత్తము గావించెను. ఇంతియగాక త్రిపురాంతములోని శ్రీమూల

సానదేవునికి బోయపల్లి రెడ్లవల్ల గ్రామములలో భూదానములు చేసెను.

జన్నిగదేవ సిద్ధయదేవుల యుద్ధము.

గంగయసాహిణి ములికినాటి దేశమును బరిపాలనము చేయుచున్న కాలమునఁ గాంచీపురమునుండి భీమయదేవ మహారాజు కుమారుఁడు సిద్ధయదేవ మహారాజు ములికినాటిని జయించి స్వాధీనపఱచుకొన వలయునని దండెత్తివచ్చి పట్టపురావి గ్రామమునకుఁ బూర్వభాగమునందు రెండుపర్వుల దూరమునఁ బినాకినీనదికి న్నుత్తరభాగముననున్న సోమశిల పట్టణముకడ దండుదిగి యుండఁగా గంగయ సాహిణితోఁ బుట్టువుకుమాగుండైన మురారి నారాయణ చలమర్రిగండ గండపెండేర జన్నిగదేవమహారాజు సైన్యమును గూర్చుకొనివచ్చి గంగయసాహిణి పక్షమునఁ సిద్ధయదేవుని సేనల నెదుర్కొని ఘోరయుద్ధము చేసెను. ఒకటి రెండు సాకులు సిద్ధయదేవ మహారాజునికే జయము కలుగుటయు. సిద్ధయదేవుఁడు వీరమరణము నొందుటయుఁ దటస్థించెను. గణపతిదేవ చక్రవర్తికిని గంగయసాహిణికిని బిమ్మట జన్నిగదేవ మహారాజు కాకతీయ దుండదేవునికి సేనాధ్యక్షుఁ డయ్యెను.

గణపతిదేవ చక్రవర్తి జైనబౌద్ధులను జంపించుట.

పండ్రెండవ శతాబ్దమున వీరశైవ ఘోషము త్రిభింజు దేశమునఁ బ్రవర్ధమానమై వ్యాపించుచుండినను జైను లనేకులు సురక్షితులై యుండుచు వచ్చిరి కాని గణపతిదేవ చక్రవర్తి కాలమున నతఁడు మొదట శైవమతాభిమానియు న్నద్వైతవాదియునై యుండి జైనులయెడఁ బ్రబలద్వేషమును జూపుచుండె నని యనేక గాథలవలనఁ దెలియుచున్నది. ఏకశిలానగరమున జైను లనేకులు నివసింపుచుం

డఁగా నహింపఁ జాలక శైవులును బ్రాహ్మణులును చక్రవర్తిని బ్రేరేపింప నతండు జైనుల ననేకులఁ జంపించెనట. ముప్పదియాఱు జైనగ్రామములను నాశనము గావించెను. ఈ ఘోరకృత్యముల నన్నిటిని తిక్కనసోమయాజి ప్రేరేపణచేతనే జరిగెనచే నని సోమ దేవరాజ్యయాది గ్రంథములం జెప్పఁబడినది గాని యది యంతగా విశ్వసింపఁ దగినదిగాఁ గనుపట్టదు. ఎందుకనఁ దిక్కన సోమయాజి గణపతిచక్రవర్తిని సందర్శించె నని చెప్పఁబడు విషయము పూర్వ గాథలలోఁ గానంబడుచున్నది గాని శాసనాది దృష్టాంతములవలనఁ దెలియంబడ దని తిక్కన సోమయాజి మనుమసిద్ధి రాజులంగూర్చిన ప్రకరణమునం జర్పించియున్నాఁడను. ఒకవేళ నీ గాథయే నిజమైన దైనయెడల నియ్యది క్రీ. శ. ౧౨౫౮ న సంవత్సరమునఁ జరిగి, యుండవలయును. గణపతి చక్రవర్తి యద్వైతవాది యని గణపతి చక్రవర్తికూతురైన గణపాంబయొక్క యెనమదల శాసనములోఁ జెప్పఁబడినది గణపతిదేవ చక్రవర్తి కాలముననే జైను లయిన కం సాలులనుండియు, సెట్టిపెద్దలయిన తెలగాలనుండియు గ్రామకరణో ద్యోగములు దొలఁగింజుఁబడి నియోగి బ్రాహ్మణుల కీయఁబడినవి. అంతకు బూర్వము వీరలు బ్రాహ్మణులకుఁ బ్రతికూలముగ నుండుట చేత నిప్పాటు సంభవించినది. దీని సంతయును విచారించి చూడఁ గా గణపతిదేవ చక్రవర్తి యితర విషయములూ దెట్టి సుగుణాధ్యుఁ జైనను ఈ మతవిషయమున సహనములేనివాఁ డని స్పష్టమగుచు న్నది. కాఁబట్టి బౌద్ధదేవాలయంబులు జైనదేవాలయంబులు గూలం ద్రోయించె ననియు, జైనగ్రామముల నశింపఁజేసె ననియు, తిరుగఁ బడిన జైన లనేకుల సహరించి యనేకులను దేశమునుండి వెడలఁ గొట్టించె ననియుఁ జెప్పెడి గాథలలోఁ గొంతవఱకు సత్యము గల దని విశ్వసింపవచ్చునేమో!

చెన్నాప్రెగడ గణపమాత్యుడు.

ఇతఁడు గణపతిదేవుని బ్రాహ్మణ మంత్రులలో నొక్కఁడై సర్వాధికారియై ప్రసిద్ధిగాంచినవాఁడుగా నుండెను. ఈ మంత్రిశిఖా మణి శా. శ. ౧౧౬౭ విశ్వావసునామ సంవత్సర పుష్యశుద్ధషష్ఠి కుజ వాసరంబున మకరసంక్రాంతి నిమిత్తమునఁ గాకతీ గణపతిదేవ మహారాజునకు ధర్మముగా త్రిపురాంతక దేవున కంగరంగభోగము లక్తై నడిపింపఁబడుచున్న త్రిపురాంతక గ్రామములో సుంకము లేకుండ మున్నూరు నివేశనములను వెఱుకవాండ్రకు దానము చేసె నని మాత్రము త్రిపురాంతక శాసనములలో నొకదానింబట్టి దెలియు చున్నది.

మేచయ నాయకుడు.

ఈ మేచయనాయకుడు గణపతిదేవ చక్రవర్తి కాలమున నేకశిలా నగరపాలకుండును అతని కనుంగుఁ దలవరియునై యొప్పు చుండె నని మారనకవికృతమైన మార్కండేయ పురాణముయొక్క యవతారికలో నీ క్రింది సీసపద్యములలో జెప్పబడియున్నది.

“ నీ. ఏరాజు రాజుల నెల్ల జయించి ము

న్వెట్టికె బట్టి దోర్నిత్రమమున

నేరాజు సేతునీహారాద్రి మధ్యోర్వి

నేకపట్టణలీల నేలి వ్రాలె

నేరాజు నిజకీర్తి నెనిమిది దిశల ను

ల్లాసంబు నొంద నలంకరించె

నేరాజు తన తేజవీజగంబునకు న

భండైకవిభవంబుగా నొనర్చె

నట్టి కాకతీ గణపతిష్టాధినాథు

ననుంగుఁ దలవరి ధర్మాత్ముడధికపుణ్యుఁ

డయిన మేడయ నాయకు ప్రియతనూజ

నతులశుభలక్షణ స్ఫురితామలాంగి. ”

ఈ మేచయ నాయకుని కొమార్తయైన మల్లమాంబికను మల్లచమూవల్లభుని కుమారుడగు నాగయరధినీశ్వరుండు వివాహము జేసికొనియెను. రుద్రమదేవిం గూర్చి వ్రాయుప్రకరణమున నీ నాగయ చరిత్రము వివరింతును.

అద్దంకిప్రభువు మాధవ నాయకుడు.

చోడ చక్రవర్తుల పరిపాలనమునం దెప్పుడో మహారాష్ట్ర సేవణ దేశమునుండి వచ్చిన నాయకులు గొందఱు అద్దంకి సీమకు నధికారులుగ నేర్పడరి. సేవణరాజులు యాదవు లగుటం జేసి వీరిని గూడ యాదవులనుగానే భావించవలసి యున్నది. ఈ ప్రభువుల శాసనములు క్రీ. శ. ౧౨౧౦ వ సంవత్సరము మొదలుకొని క్రీ. శ. ౧౨౭౫ వ సంవత్సరవఱకు నద్దంకి సీమలో గానంబడుచున్నవి. గణపతిదేవ చక్రవర్తికాలమున నీసీమ కధిపతియై పరిపాలనము సేయుచున్నవాడు శ్రీ మన్మహా మండలేశ్వర మాధవమహారాజుగా నుండెను. అతివిషమహాయూధ ప్రౌఢరేఖా రేవంతుఁ డనియు, పరబలకృతాంతుఁ డనియు, శరణాగత వజ్రపంజరుఁ డనియు, మండలీకరవందోలి యనియు, జీవరక్ష చక్రనారాయణుం డనియు బిరుదములను బొందినవాడుగా నుండెను. ఇతఁడు శా. శ. ౧౧౩౦ విభవ సంవత్సర భాద్రపద శుక్లపక్ష దశమి సోమవారమునాడు సంక్రాంతి సమయమున శ్రీ మాండుకేశ్వర మహాదేవునకుఁ గుండ్లకమ్మకుఁ బడమట నున్న కొటికలపూడి గ్రామమున నలువది పుట్లపాలము దానము చేసెనని వంగపూలు తాలూకాలోని మణికేశ్వర గ్రామ

ములోనున్న పాండుకేశ్వర దేవాలయమున కెదుట నున్న తూతిపై వాయుబడిన శాసనమును బట్టి దెలియుచున్నది. కనుక నీతఁడు క్రీ. శ. ౧౨౦౮-౯ వ సంవత్సర ప్రాంతమున నద్దంకిసీమను బరిపాలనము సేయుచుండె ననుట యథార్థమని స్పష్టపడుచున్నది.

ఇరువది ముప్పది సంవత్సరములకుఁ విమ్మట వ్రాయఁబడిన శాసనములలో నీతఁడు కాకతి గణపతిదేవ చక్రవర్తికి సామంతుఁడై యున్నటుల వాయుబడియుండుటం జేసి యీ నడుమకాలమున నెప్పుడో కాకతి గణపతిచే జయింపఁబడి యాతనికి సామంతుఁడై యుండెనని నిశ్చయింపక తప్పదు. కాఁబట్టి గణపతిదేవుఁడు వెలనాటిని జయించిన విమ్మట క్రీ. శ. ౧౨౨౨ వ సంవత్సర ప్రాంతము ననే యీ మాధవనాయకుని జయించి యుండును. ఈతనిది సాలంకాయన గోత్రము. ఇతఁడు క్రీ. శ. ౧౨౩౯ - ౪౦ వ సంవత్సరము విషువ సంక్రాంతినాడు తన తల్లిదండ్రులకును గణపతిదేవ మహారాజునకును ధర్మార్థము నాగులుప్పలపాడు గ్రామములో మల్లికేశ్వరాలయము గట్టించి యాశివాలయమునకును, పూజారులకును, వైదిక బ్రాహ్మణులకును, నియోగి బ్రాహ్మణులకును, దేవస్థానము నొకరులయిన మంగలవాండ్రకును, బోగమువాండ్రకును వృత్తిక్షేత్రములను దానము చేసి ప్రఖ్యాతుఁ డయ్యెను. ఇతనిభార్య చూడబావి. ఈమెయందు నీతనికి సింగళదేవుఁడు, సారంగపాణి దేవుఁడు, గోపాలదేవుఁడు నను మూవురు పుత్రులు జనించిరి.

సింగళదేవ మహారాజు.

మాధవదేవరాజునకుఁ విమ్మట సింగళదేవ మహారాజు ప్రభువయ్యెను. తండ్రివలెనే యీతఁడును చక్రనారాయణుఁ డాదిగాఁ గల బిరుదముల నన్నిటిని వహించెను. ఇతని శాసనములు క్రీ. శ. ౧౨౪౭ వ సంవత్సరము మొదలుకొని క్రీ. శ. ౧౨౫౪ వ సంవత్సరము

రమువఱకుఁ గానిపించుచున్నవి. ఈయనకు సోమరాజు ప్రధానిగ నుండెను. ఒంగోలులోనున్న శ్రీమల్లినాథ దేవుని నిత్య నైవేద్యము నక్త భూదానముచేసి వ్రాయించిన యెండ్లూరు శాసనములో “సమ స్తరాజ్య భరణ నిరూపిత మహామాత్యపద విరాజమాన మానోన్న త్సప్తభుమంతోత్సాహ శక్తిత్రయగుణసంపన్నుడును, బాహాసప్తారి నియోగాధిపతియును, సకల లక్ష్మీపతియును, సమస్తసేనాధిపతియు ను, పరికార్య ధురంధరుడు” నని యీతనింగూర్చి వ్రాయఁబడి నది. సోమరాజునకు వెనుక మాయదేవప్రెగ్గడ మహాప్రధాని యయ్యెను.

శ్రీసారంగపాణిదేవ మహారాజు.

ఇతఁడు సింగళ దేవునకుఁ జేష్ఠసోదరుఁడును మాధవదేవరాజు నకు ద్వితీయపుత్రుఁడునైయుండి సింగళ దేవునకుఁ బిమ్మట ప్రభు త్వపదవిని వహించెను. ఇతఁడు గణపతిదేవచక్రవర్తికి సామంతుఁడై అద్దంకిసీమను బరిపాలనము సేయుచు విక్రమసింహ పురాధిపతియైన మనుమసిద్ధిరాజుతోడ యుద్ధములు సేయుచుండెను. ఒకయుద్ధములో నితని మనుమసిద్ధిరాజు జయించినట్లుగాఁ దిక్కన కవిసార్వభౌముఁడు తన నిర్వచనోత్తర రామాయణ పీఠికలో వ్రాసియున్న వివరమును నాలుగ్గ శ్లోపుటమునఁ దెలిపియున్నాను. ఇతఁడును తనతండ్రియైన మృాధవదేవరాజు వహించిన “అతివిషమహాయారాధ పౌఢరేఖా రేవంతుఁడు, పరబల కృతాంతుఁడు, శరణాగత వజ్రపంజరుఁడు, మండలీకర వందోళియు, జీవరక్ష చక్రీనారాయణుఁడు నను బిరుద ములఁ నన్నిటిని వహించెను. ఇతనికి గోవిందనాయకుఁడు మంత్రిగ నుండెను. ఈసారంగధరుఁడు బ్రాహ్మణపక్షపాతియు, బ్రాహ్మణ భక్తుఁడునై యుండెను. ఇతఁడు సారంగపురమును సగ్రహారమును గల్పించి ౪౭ భాగములుగ విభాగించి వివిధగోత్రు లయిన బ్రాహ్మ ణులకు భక్తివిశ్వాసపూర్వకముగా ధారాదత్తముచేసి తామ్రశాస నము వ్రాయించియిప్పించెను.

సాగి వారి వంశ చరిత్రము

చాగివారు కాకతీయ చక్రవర్తుల కాలమున గుడిమెట్ల రాజ ధానిగ నందిగామసీమను బరిపాలనము చేసిన సామంతమండలేశ్వరులుగ నుండిరి. చాగివారిలో వేటొక కుటుంబమువారు పల్నాడు పరిపాలించుచుండిరిని పల్నాటి వీరచరిత్రమునఁ జదివి యున్నాము. పల్నాటిచాగివారు హైహయవంశజుల మయిన క్షత్రియుల మని చెప్పకొని యుండుట మన మెఱుంగుదుము. గుడిమెట్ల చాగివారు దుర్జయవంశజుల మనియు, మనుకుల సంభవుల మనియు, జెప్పకొని యున్నారు. దుర్జయవంశజుల యైన రాజు లనేకులు విష్ణుపాదోద్భవులమైన చతుర్థాస్వయులమని బాహుటముగాఁ జెప్పికొని యున్నారు అదియును గాక వీరలు కాకతీయ రాజబంధువులుగఁ గనుపట్టుచున్నారు. వీరి శాసనములం దెచ్చటను కాకతీయులకు సామంతుల మని చెప్పికొని యుండలేదు. గుడిమెట్ల చాగివారిలోఁ గొందఱు మనుకుల సంభూతుల మని చెప్పకొని యుండుటచేత వారిసంతతి వారు తమది సూర్యవంశమనియు, వసిష్ఠ గోత్రమనియుఁ జెప్పకొన నారంభించిరి. గణపతిదేవ రాయలకాలమునం దుండిన చాగిపోత రాజు గోదావరి మండలములోని పెద్దాపుర సంస్థానిక లయిన వత్స వాయవారికి మూలపురుషుఁ డని యేనుఁగు లక్షణకవి ప్రణీతమైన రామవిలాస మను ప్రబంధమున వర్ణింపఁబడి యున్నది.

“ గీ. సహ్యాజాతీరమునకు భూషణ మనంగ

సిరుల కిరవగు గుడిమెట్లపురము దనక

రాజధానిగ నత్తఁజాభోజరాజు

సాగిపోతక్షమాభర్త జగతి యేలె. ”

ఈ సాగివంశపు రాజులయొక్క శాసనములు కృష్ణామండలములో నందిగామ సీమలో నున్న గుడిమెట్ట, ముక్త్యాల అను మంచి పల్లె, పెనుగంచిప్రోలు, నవాబుపేట, మొదలగు ప్రదేశములందును బెజవాడలోను గానంబడుచున్నవి. నందిగామ తాలూకాలోని ముక్త్యాలగ్రామములో నున్న చెన్నకేశవస్వామి దేవాలయముయొక్క తూర్పుపాకారమునకు సామీప్యమున బాతియున్న నాగులబండ అను స్తంభముమీఁద వ్రాయఁబడిన శాసనములో విష్ణువునాభినుండి బ్రహ్మజనించెననియు, వానినుండి దుర్జయుఁడు, పుట్టెననియు అతని వంశమున ముప్పరాజు జనించెననియు, అతనివంశమున గోంకదోరప రాజును, అతనికి పోతరాజును, ఆ పోతరాజునకు రాజాంబికయందు త్యాగిరాజు (చాగిరాజును), లేక, దోరపరాజును, అతనికి చాగి పోతరాజును జనించి రని చెప్పఁబడినది. గుడిమెట్టలోని యొక శాసనములో చాగిదోరప రాజునకు చిహ్నాంబికయందు పోతరాజు జనించెననియు, అతనికి రాజాంబిక యను పతివ్రతయైన భార్యకల దనియు వ్రాయఁబడియున్నది. ఏనుఁగులక్షణకవి ప్రణీతమైన రామ విలాసములో సూర్యాన్వయమున సాగిపోతరాజు జనించెననియు, అతనికి నరసింహరాజును, అతనికి పోతరాజును, నూచరాజును, వారిలో మాచనృపతికి ఎఱపోతరాజును, అతనికి తెలుఁగురాజు, రామ రాజు ననువారును బుట్టెరనియుఁ జెప్పఁబడి యున్నది.* పైని జెప్పిన వారిలో నరసింహభూపతి కుమారుడైన పోతరాజును లక్షణకవి తన గ్రంథమునం దీవిధముగా నభివర్ణించియున్నాఁడు.

“ మ. స్థిరభక్తి గుడిమెట్టలోపలఁ బ్రతిష్ఠించె స్లఘాసింఘబం

ధురసౌధంబున విశ్వనాథుఁ బరమాత్ముఁ రాజనారాయణున్

* ఇది తప్పని గ్రహింపవలెను. నరసింహవర్ధక యనునది పోతరాజునకు విశేషణము.

సురవండున్ బెజవాడయందు నిలిపెన్ సుశ్లోక ధర్మైకత
త్పరశీలుం డగుమన్మథోతనృపుండే తస్మాత్తుండే యెన్నంగన్. ”

గుడిమెట్ట శాసనములో దోరపరాజునకు చిమ్మాంబికయందు
జనించిన పోతరాజు పరిపాలనమును వర్ణించుచో,

“ శ్రీకృష్ణవేణ్యాస్తటభూమిభాగే
శ్రీపోతభూపో గుడిమెట్టనామ్ని
విశ్వేశ్వరాఖ్యం శివ మాదిదేవం
సంస్థాపయామాన పురే స్వకీయే. ”

ఇంతియొగాక బెజవాడ కనకదుర్గాంబయొక్క యాలయము
లో శ్రీ నరసింహవర్ధన చాగిపోతరాజు పేరిటి శాసన మొకటి
గలదు. ఈ పోతరాజు త్రిపురాంతక కాశ్మీరమల్లేశ్వర విశ్వ
నాథ చోడనారాయణ స్థానంబులఁ గనక కలశంబులను బెట్టించి
సింహగిరియందు నరసింహునకు సాగిపోత సముద్రం బను ఛాళ్య,
గట్టించి శ్రీ పర్వతంబున (శ్రీశైలమున) మల్లికార్జున దేవునిమూడట
నందికేశ్వరునిం బ్రతిష్ఠించి దేవభోగంబులకై కంఠముపాడు,
ముచ్చింతలు, బూదవాడ మొదలగు గ్రామముల నిచ్చి, బ్రాహ్మణోప
భోగంబులుగా ననేకాగ్రహారంబు లొసంగె నని బెజవాడ శాసన
మునఁ జెప్పబడి యున్నది. ఈ శాసనము కాకతిగణపతిదేవ చక్ర
వర్తి సింహాసన మధిష్ఠించిన క్రీ. శ. ౧౧౯౯ వ సంవత్సరమున
వ్రాయఁబడినది. ఈ కుటుంబములోనివాఁ డగు చాగిమనుషుగణ
పతిదేవుని శాసనములు గూడ పెక్కులు నందిగామసీమలోఁ గాన
వచ్చుచున్నవి. అతఁడును, చాగిరాజును కాకతిగణపతిదేవునకు
సమకాలికులు. వీరు నతవాటిసీమలో నధికారములను వహించియుం
డిరి.

ఈ సాగివంశపు రాజుల చరిత్రమును సంపూర్ణముగాఁ దెలిసి
కొనుటకు మఱికొంత కాలము పట్టును. ప్రస్తుతము దొరకిన సాధన
ము లనమగ్నిములుగ నున్నవి.

సాగివంశీయుల గూర్చి మఱికొన్ని విశేషాంశములు.

సాగివంశీయులలోఁ జారిత్రాగ్రామపురమునకుఁ మొదట నెన్నఁ
దగినవాఁడు ముప్పభూపతి. ఇతఁడు రణవీరుఁ డగుటవలన రాజేంద్ర
చోడ చక్రవర్తి యాదరమునకుఁ బొత్తుఁడై రాజచిహ్నములగు
భాలే, భేరి, శంఖము, ఆనకము, కాహళములను పంచమహాశబ్దము
లను అరయతాపట్టకమును బొందెను. మరియు నితఁడు రాజలాంఛ
నములగు స్వర్ణమయమగు పల్లకియు, నక్షత్రయుతాంబరమునుబోలిన
యల్లడయును, పూర్ణేందు శుభ్రముగు ఛత్రమును, చంద్రానిహ
సింఁచు హేమదండముగల చామరమును గలిగియుండెను 1 కాని కొన్ని
శాసనములలో ఈ గౌరవచిహ్నములను బొందినది ముప్పభూపతిగాక
వాని కుమారుఁడగు దోరభూపతియని తెలుపఁబడుచున్నది. 2 దోర
భూపతి తరువాత “త్యాగ, సత్య, శౌర్యాది గుణమణివిభూషితుఁ
డగు పోతరాజు రాజ్యమునకు వచ్చెను. ఇతఁడే గుడిమెట్టరాజధానీ
నగరముగ మొదట నతవాటిసీమను బరిపాలించినవాఁడు. మల్లనా
మాత్యుని తనయుఁడగు కవలియ (కావలి)సింగనామాత్యుఁడు సచి
వ్రాత్తముఁడుగ నుండెను. 3 శ్రీశైలసందీపితయుగ్మముగల కల్లయ
నాయకుఁ డీతనికి సోదరుఁడు. ఇతనికి పోలమదేవి యను నొక

(1) 313 of 1924

(2) 271 1897 of 253 of 1893

(3) 258 of 127 వీరికుటుంబమువారే సాగివారికి వంశవరుసగా వచ్చు
చున్న మంత్రులు.

కొమార్తెయుఁ గలదు. ఆపెభర్త నామము దుర్గరాజు. పోతరాజు గావించిన ప్రతిష్ఠలను పై పేరాలో వివరించియున్నాను. గుడిమొట్ట శాసనము ప్రకారము విశ్వేశ్వరాలయము గట్టించినవాఁడు మొదటి పోతరాజు. రామవిలాస ప్రబంధము ప్రకారము నరసింహుని కుమారుఁడైన మనుమపోతరాజు. కాని రామవిలాసము చెప్పిన విషయము సత్యముకాదు. రామవిలాసములోఁ జెప్పినట్లు నరసింహుని కుమారుఁడు పోతరాజుని తలంచుటకు నెట్టిశాసనాధారమును గానరాదు. నరసింహవర్ధనుఁ డనునది రెండవపోతరాజునకు బిరుదువాచకముగాని యొక పేరుగాదు. ఈ రెండవపోతరాజు “శ్రీయోగానంద నరసింహ దేవదివ్య శ్రీపాద పద్మారాధకుఁడని, శ్రీనరసింహవర్ధనస్థాగిపోత ధరణీపతి” యని బెజవాడ శాసనములో పేర్కొనఁబడినాఁడు.⁴ శ్రీ నరసింహదేవ దివ్య శ్రీపాద పద్మారాధకుఁ డగుటవలన నితనికి నరసింహవర్ధనుఁ డని బిరుదము లభించెను.⁵

కావున నరసింహవర్ధన చాగిపోతరాజున నరసింహుని కుమారుఁడగు చాగిపోతరాజుని యనుకొనుట పొరపాటు. రామవిలాసము సాగివారి పరిపాలనమునకుఁ దరువాత నెంతోకాలమునకుఁ బిమ్మట వ్రాయఁబడియుండుటచేత మొదటిపోతరాజు కృత్యములను రెండవ పోతరాజున కంటఁగట్టబడినవిగా భావింపవలసి యున్నది.

(4) No 335 of 1892

(5) జుజ్జూరు శాసనము (326 of 1924) యిటులనే తెల్పుచున్నది. మఱియునితఁడు నరసింహదేవ దివ్య శ్రీపాదపద్మారాధకుఁడనుట సింహావలమున నరసింహస్వామికి ‘సాగిపోతనముదగి’ మనునొక చెరువును త్రవ్వించెనను విషయము (301 of 1924) ప్రవచనముచున్నది. అంతియగాక యీనరసింహవర్ధనయను పదము రెండవపోత రాజునకు పిమ్మట రాజ్యము నకు వచ్చిన గణపతియు, తననామమునకు జోడించుకొనుటవలన (no 234 of 1905) నదిబిరుదు వాచకమని చెప్పకయే చెప్పచున్నది.

పోతరాజు చావునకొక చిత్రకథ జనశ్రుతి రూపకముగ నున్నది.⁶ వేమలవాడ భీమకవి యొకప్పుడు పోతరాజు ప్రధాన నగరమగు గుడిమెట్టకు వెళ్ళెనట. సాగిపోతరాజుతని గుట్టమును తన సాహిణమున గట్టిపెట్టించి యాతడు వేడినను గుట్టమును వదలలేదట. అందుపై భీమకవి కోపించి యీ విధమున శపించెనని యొకపద్యము ప్రచారమున నున్నది.

హయమదిసీత పోతవసుధాధిపు డారయరావణుండు ని
శ్చయముగ నేనురాఘవుండ సహ్యాజవారధి మారుడంజనా
ప్రియతనయుండు లచ్చనవిభీషణుం డాగుడిమెట్ట లంకనా
జయమును బోతరక్కసుని చావును నేడవనాడు చూడుండి

కవిశాపదగ్ధుడై పోతరాజు మరణించెనట !

ఈ కట్టకథ నమ్ముటకు వీలులేకుండ నున్నది. ఈపద్యము రెల్లూరి తిరుమలయ్య దని అప్పకవి చెప్పుచున్నాడు. ఈపోతరాజు సాగిపోతరాజు కాడనియు, లేటవరపు పోతరాజనియు, యతని గూర్చి తురగారామకవి యీ పద్యము జెప్పెననియు మరియొక వాదముగలదు.⁷ చాగిపోతరాజును, భీమకవియు సమకాలికులని యన్నను, యీ భిన్నవాదముల మధ్యనేది నిజమో నిశ్చయించుట కష్టముగానున్నది.

పోతరాజు పల్నాటి యుద్ధమునకు వచ్చినట్లు శ్రీనాథకవి విరచితమగు పల్నాటి వీరచరిత్రమున 8 నిట్లు తెలుప బడినది.

(6) శ్రీ వేటూరి ప్రభాకరశాస్త్రిగారి 'చాటుపద్యమణిమంజరి' నుండి

(7) కీ. శే. కం. వీ. గారి ఆంధ్రకవుల చరిత్రము, కీ. శే. గు. శ్రీరామమూర్తి గారి కవిజీవిత ములు జూడనగు.

(8) మద్రాసు ప్రాచ్యలిఖిత పుస్తక భాండారములోని యముద్రిత ప్రతి
no. 12-2-34.

సాగిపోతరాజు సత్యాఖ్య ప్రెగడ
గుండమచేవుడు గొబ్బూరిరాజు
మొదలయిన వారలు ముఖ్యులౌ బంట్లు
యేనూరుతో గూడి నెనుబడిమిద
సెనిమిది వేలతో నేతెంచెరవుడు

సుప్రసిద్ధ చరిత్ర) కారులెల్లరు పల్నాటి యుద్ధము 1098—
1104 శా. శ. లో జరిగి యుండునని చెప్పచున్నారు, పోతరాజు
కుమారుడగు రెండవ దోరభూపుని శాసనములు శా. శ. లో జరిగి
యుండునని చెప్పచున్నారు. పోతరాజు కుమారుడగు రెండవదోర
భూపుని శాసనములు శా. శ. 1117 వరకును అతని కుమారుడగు
రెండవపోతరాజు శాసనములు శా. శ. 1119 నుండియు కననగు
చున్నవి. రెండవదోరభూపతి శా. శ. 1117, 1119 ల నడుమ కాల
ధర్మము నొందియుండును. అందువలన నతడు రమారమి శా. శ.
1119 వరకు రాజ్యమేలెనని నిశ్చయింప వచ్చును. దోరభూపతి బెజ
వాడ నగరమున పడునయిదు వత్సరములు రాజ్యమేలెనని తెలియు
టచే శా. శ. 1103 లేక 1104 లో రెండవభూపుని పరిపాలన పా
రంభమయి యుండును. దీని ననుసరించి పల్నాటి యుద్ధానంతరము
దోరభూపుని పరిపాలనము ప్రారంభింప బడినదని తేలుచున్నది. పోత
భూపుడు పల్నాటి యుద్ధమునకు వెళ్ళుటయు, యుద్ధానంతర మతని
కుమారుడగు రెండవదోర భూపుని రాజ్యపాలనము ప్రారంభింపబడు
టయుఁ జూడపోతభూపతి యొకవేళ పల్నాటియుద్ధమున మరణించె
నేమోయని యూహించుటకును అవకాశము కలదు.

(శా. శ. 1104 - 1119)

పోతరాజునకు పిమ్మట చాగిరాజును నామాంతరము గల10
రెండవ దోరభూపతి రాజ్యమునకు వచ్చెను. ఇతడు తన ప్రధాననగ

(9) 385 of 1892 'చాగిరాజుఁ పంచదశవ షాహి పిజయనాటికాంభళా
మానేకాశకాన.....'

రమును గుడిమెట్టనుండి బెజవాడకు మార్చి పదునయిదు వత్సరములు రాజ్యమేలెను. రాజ్యమునకు రాకపూర్వమే తనతండ్రిచే గుడిమెట్టలో ప్రతిష్ఠింపబడిన విశ్వేశ్వరునకు, దాసీజనమునకు, తదితరస్వామి సేవకులకు మాన్యము లొసగెను.¹¹ ఇతనికి పోతరాజును తనయుడే గాక గణపతి భీమరాజు అను కుమారులును గలరు.

దోరభూపతికి పిమ్మట అతని కుమారుడు రెండవ పోతరాజు రాజ్యమునకు వచ్చి బెజవాడ ప్రధాన నగరముగ¹² నాతవాటిసీమను పరిపాలించెను. ఇతని శాసనములు శా. శ. 1119 మొదలు శా. శ. 1152 వరకు కనబడుచున్నవి. ఇతడు పెక్కు ధర్మకార్యము లొనర్చెను. ముక్తీశ్వర మహాదేవరకు గుడికట్టించెను. త్రిపురాంతక కాశ్మీర మల్లేశ్వర విశ్వనాథ చోడనారాయణ దేవాలయములకు గనక కలశముల బెట్టించెను. సింహాచల శ్రీనరసింహునకు చాగిపోత సముద్రంబను చెరువు త్రవ్వించి నరసింహవర్ధన త్యాగిపోతరాజును కీర్తి వహించెను. శ్రీశైలమున మల్లిఖార్జున దేవరకు నందికేశ్వరుని బ్రతిష్ఠించి దేవభాగంబులకు కంభముపాడు, ముచ్చింతల, బూద పాడు మొదలగు గ్రామముల నొసగెను.¹³ ఇంతియేగాక ముక్తీశ్వరునకు హవిర్బల్యర్చనార్థము “ముక్తి” యను గ్రామమును, యిరు వదియయిదు గోవులను, రత్నమయ కిరీటమును సమర్పించెను.¹⁴ బెజవాడలోని శ్రీ మల్లేశ్వరస్వామికి హవిర్బల్యర్చనార్థము నొంచిడ్ల గ్రామమును జక్కిమపూడిలోని రెండు భాగముల నొసంగెను. రాజ నారాయణదేవరకు జక్కిమపూడిలో మిగిలిన మరియొక భాగమును గోగ్రాసార్థము గోరాలంకయును నొసంగెను.¹⁵ తన సోదరు డగు గణపయశో కలిసి, కురుకూరిలో నున్న సోమనాథస్వామికిని, స్వయంభూదేవరకును మాన్యము లొసగెను¹⁶ అను మంచిగ్రామ

మున శివాలయము నిర్మించి ఆ మహాదేవునకు భూము లొసంగెను.17 తన పేర పోతాపుర మను అగ్రహారమును పెంపొందించి హింతాలతా నారి కేశవప్రక్షములతో విలసిల్లునట్లు చేసెను.18

ఈ దేవతారాధనలతో ప్రొద్దుపుచ్చక నాతవాటి మహిత లము ధనధాన్యములతో తులతూగుటకు పాలేటినుండి కావేరినిఖోలు నొక పెద్దకాలువను త్రవ్వించెను.19

రెండవ పోతరాజు ననంతరము రాజ్యమునకు వచ్చినవాడు. అతని సోదరుడు ముప్పాంబికవలన దోరభూపతికి కలిగినవాడు గణపయ. ఈతని శాసనములు క్రీ. శ. 1172 నరకు కనబడుచున్నవి. ఇతడు కృష్ణాతీరముననున్న దాములూరు శ్రీ అమరేశ్వరస్వామికి సమర్పించెను.20 తల్లియగు ముప్పాంబతో త్రిపురాంతకమునకుజని యట గోదానము సల్పెను.21 ఇంతకన్న గణపయరాజు గురించి విశేషములు తెలియవు. ఇతనికి దిన్నాంబికవలన మనుమచాగి గణపయ యను నొక కుమారుడు కలిగెను.22

రెండవ చాగిరాజునకు మనుమ డగుటవలన ఇతనికి మనుమ చాగియని నామకరణము చేయబడెను. మనుమచాగి గణపయ యనియు నామాంతరముగలడు. ఇతడు వేదాద్రిలోని ప్రతాప నృసింహస్వామికి వేముపల్లిగ్రామము సమర్పించెను.23 శ్రీ వత్స గోత్రజుడగు చేవలింద్రయజ్ఞుని మనుమడును అన్ని మంచికుమార స్వామి యజ్ఞకుమారుడును నగు సోమయాజి భాస్కరుడు రాజ్యాభి వృద్ధికై చాగిమన్మ గణపేశ్వరుడనుపేర నొక శివాలయము నిర్మింప నీవ్రభువు కొంతభూమి యాదేవునకు మాన్యమొసగెను.24 ఇంతకన్న విశేషాంశములు చాగివారినిగూర్చి తెలియవు. ఇతని కుమారుడగు మహామండలేశ్వర చాగిపోతరాజు (III) శాసనముకటి బెజవాడలో 25కనబడుచున్నది కాని యాతని పరిపాలనగూర్చి మరెట్టియంశము లభింపకున్నది.

ఈ కుటుంబముతో సంబంధముగల చాగివారి శాసనములు మరికొన్ని గలవు. చాగిభీముని కుమారుడగు దోరభూపతి నత వాడి సీమలో పరిపాలనము సల్పుచు ఏలేశ్వర మహాదేవుని ప్రతిష్ఠించి మున్నానది కనతలచున్న కొన్నిభూములను హవిబకల్యల్పనార్థ మొనంగెను.²⁶ వెనుగంచి ప్రోలులో శా. శ. 1179 లో చాగిమన్మ పోతరాజును నొక శు రాజ్యముచేసినట్లు ముప్పాల శాసనము²⁷ తెల్పు చున్నది. పీఠకాక యితర శాసనములవలన చాగిరాజుమనుమడును, భీమరాజు తనయుడునుగు మనుచుచాగిరాజు,²⁸ చాగిమన్మ రాజు²⁹ రుద్రయత్యా³⁰ అనువారలు తెలియ వచ్చుచున్నారు. కాని వరస్పరము వీరికిగల సంబంధము తెలియరాదు.

మఱియొక రేచర్ల బేతభూపతి.

గణపతిదేవ చక్రవర్తి కాలమున రేచర్లవంశీయుడైన మఱియొక బేతభూపతి ప్రఖ్యాతుడై యున్నటుల గార్ల శాసనమున నభివర్ణింపఁబడి యున్నాడు.¹ ఈ శాసనము కాకతిగణపతిదేవ చక్ర వర్తికూతురు రుద్రమదేవి పరిపాలన కాలమున శా. శ. ౧౨౦౯ (క్రీ. శ. ౧౨౮౭) సర్వజిత్రవత్సర చైత్రశుద్ధ ౮ నాడు రేచర్ల బేతభూపతివంశములోనివాఁ డయిన బొప్పరాయనిచే లిఖింపఁబడిన దానశాసనముగాఁ గన్పట్టుచున్నది. ఈ శాసన మొకగొప్ప శీల మీఁదప్రాయఁబడి చాలభాగము భూమిలో పూడిపోయియున్నందున గొంచెము భాగము మాత్రమే గాన్పించుచున్నదని శాసనము దిగు వను దెలుపఁబడినది. ఈ శాసనమునందు బేతభూపతియు, వాని కుమారుఁడు బొప్పరాయఁడు, వానికుమారుఁడు గణనాథుఁడును,

26 279 of 1924 27 257 of 1924 28 259 of 1924 29 254 of 1924 30 317 of 1924.

1. తెలింగానా శాసనముల సంఖ్యము; పేజీ, 161, 10 గార్ల శాసనము.

వాని కుమారుడు బొప్పరాయఁడనియు వరుసగాఁ దెలుపఁబడియుండుటచేత బొప్పరాయనికి బేతభూపతి ప్రపితామహుఁడుగఁ బేర్కొనఁబడియున్నాఁడు. కావున నీ బేతభూపతి మొదటి ప్రతాపరుద్రుని కడపటికాలమునను, గణపతిదేవ చక్రవర్తి పరిపాలన ప్రారంభ కాలమునను, నున్నవాఁడని స్పష్టమగుచున్నది. విష్ణువు నాభివద్మమునందు జనించిన బ్రహ్మచే సృజింపఁబడిన చతుర్థకులమున రేచర్ల వంశమున బేతభూపతి జనించి నానాసేనాధిపతియై ప్రఖ్యాతవంతుఁడైయుండెనని యీ శాసనము చాటుచున్నది.* ఇందలిబొప్పరాయఁడుగూడ సామంతశేఖరుఁడుగఁ బేర్కొనఁబడి యున్నాఁడు. పిల్లలమఱ్ఱి శాసనములో వర్ణింపఁబడిన ఎఱకసాని భర్తయగు రేచర్ల బేతిరెడ్డి యిందు వర్ణింపఁబడిన బేతిరెడ్డియు నొక్కఁడేయగునా లేక వేత్వేణు వ్యక్తులూ యను సంశయము కలుగుచున్నది. రేచెఱువులను గ్రామమె శాసనములలో రేచర్ల యని వ్యవహరింపఁబడుచున్నదను విషయము శాసన పరిశోధకులకుఁ దెలిసిన విషయమె. కాఁబట్టి రేచర్ల యనునది రేచఁడను మాలవానిఁ బట్టి వచ్చినది కాదని స్పష్టమగుచున్నది. ఇంకొక విశేషముగలదు.

ఎఱకసానికి పిల్లలమఱ్ఱి శాసనము వేయించిననాటికి మల్లయ యను కుమారుఁడున్నట్లు చెప్పఁబడియుండఁగా నీశాసనమునందు బేతభూపతికి బొప్పయకుమారుఁ డున్నట్లు చెప్పఁబడియున్నది. ఆరెడ్డియు నీరెడ్డియు నొక్కఁడేయైన యెడల బేతిరెడ్డికి ఎఱకసాని గాక మఱియొక భార్యయుండి యామెకు బొప్పయ యను కొడుకుండి నటుల ఊహింపవలసియుండును గాని వెలుగోటివారి వంశచరిత్ర

* శ్రీభామినీపతేర్నాభి పంకజే పద్మభూరభూత్

తేనస్పష్టమిదం సర్వంతత్ర ర(మ్య) మహీతలే॥

నానాసేనాధిపాజాతాశ్చతుర్థకుల వల్లభాః

తత్ర రేచర్లవంశోభూత్ భ్యాతిమాన్యతభూపతి॥

మునందు పిల్లలమఱ్ఱి బేతాళనాయనికి “దామానాయఁడు, ప్రసాదాదిత్యనాయఁడు, రుద్రానాయఁడు” అను కొడుకులు గలరని చెప్పబడియుండుటవలన నీ శాసనములలోఁ జెప్పబడిన యిర్వరకంటెను భేతాళనాయఁడు భిన్నుడై యుండవలయునని విశదమగుచున్నది.

రేచెర్ల దామానాయఁడు.

చెవ్విరెడ్డియను నామాంతరముగల పిల్లలమఱ్ఱి బేతాళనాయనికి : దామానాయఁడు ప్రసాదాదిత్యనాయఁడు రుద్రమనాయఁడు ’ అను మూవురు పుత్తులుండి నట్లుగా వేంకటగిరివారి వంశావళిలో నుదాహరింపబడిన యీ కీర్తి పద్యములో దెలుపబడినది.

“ శా. తారుణ్య పరిధమాన ధైర్యుడగు బేతాళావసీభర్తకున్
 కీరుల్ పుత్తులు దామభూపతి ప్రసాదిత్యుండు రుద్రక్షమా
 ధారుండున్ జరియించిరంత ద్రిజగద్ధర్మ ప్రతీపాలనన్
 శ్రీ రాజిల్లంగ శౌరి మువ్వరయి ధాత్రి స్థించినా రెన్నఁగన్.”

పిల్లలమఱ్ఱి రేచెర్ల బేతిరెడ్డియు పల్నాటి వీరుడైన రేచెర్ల బ్రహ్మనాయని తాత యగు బేతినాయఁడును, చెవ్విరెడ్డి యను నామాంతరముగల పిల్లలమఱ్ఱి బేతాళనాయఁడే యని శ్రీ వెలుగోటివారి వంశ చరిత్రమునందు వక్కాణింపబడిన హేతువులు పరస్పర విరుద్ధములై పొందిక లేక యున్నవని పదియవ ప్రకరణమున సవిస్తరముగాఁ జర్చించి యున్నాను. కాబట్టి యీ బేతాళనాయఁడు రేచెర్ల వారి కుటుంబములోఁ జేరిన మఱియొక నాయకుడో లేక వెలుగోటివారి పూర్వులు భ్రమచేత రేచెర్ల బేతినాయనినే యీతఁడని తమ వంశమునకు మూలపురుషునిగాఁ జేసికొనిరో యేమో నిర్ధారించుటకును పాలుపోకయున్నది గావున భావి పరిశోధనమునఁ గాని యిందలి సత్యము బోధపడఁ జాలదు. అయినను వీరిని రేచెర్ల బ్రహ్మనాయని జ్ఞాతికోటిలోని వారిగా నంగీకరింపవచ్చును.

బేతాళనాయని మూపురు పుత్తులయొక్క చరిత్రము గూడ సరకు రాబు సారముగ రచింపబడి యుండలేదు. వీరిని గూర్చిన కావన మొక్కటియు నింతవఱకుఁ గానివింపలేదు. వీరి చరిత్రమున కాధార మంతయు శైవారు ప్రకటించిన గ్రంథములే యైయున్నవి. ఆ గ్రంథ ములలోని చరిత్ర మెంతవఱకు విశ్వసింపఁ దగినదో అంతవఱకే మనము గ్రహింపవలసి యుండును.

సీ. చటుల ఖడ్గా ఖడ్గి నమరపరీక్షించె

ఖడ్గసారాయణ ఖ్యాతి నొందె

దీని పరాజ్యుఖ రాజరమణజేకొని రాయ

గాయ గోవాళాంక కలితుఁ డయ్యె

అజిజలాధికుఁ డౌటచే నెంతయు

జలభీమ విశ్రుతిఁ బొలుపు మీఱె

బ్రీధి తారి రాజన్య భయద విక్రమమునఁ

బ్రతిగండ శైరవ ప్రథ వహించె

మఱియుఁ బెక్కిన బిరుద నామములఁ దనరి

బాహుక్రమ పాన సంపదలతోడఁ

దనకుడుండె నమంచి తోడ్పాటులుఁడు

భువనహితకారి యగు దామభూవిభుండు.

ఈపై పద్యములోఁ బేర్కొనఁబడిన బిరుదావళుల ననేకులు వహించుట యాకాలమునం దాచారమై యుండెను. ఇంతకన్న నీతని చరిత్ర మేమియును జెప్పఁబడి యుండలేదు.

రేచర్ల ప్రసాదాదిత్యనాయఁడు.

బేతాళనాయని పుత్తులలో నీతఁడు సుప్రసిద్ధుఁడైనవాఁడు. జెప్పఁబడియెను. ఇతనిగూర్చి రావు వంశీయుల చరిత్రమునందు రీతిగను నెలుగోటివారి వంశచరిత్రమునందు మఱియుక రీతిగను ప్రాయఁబడి యున్నది. “రెండవ కుమారుడైన శ్రీప్రసాదాదిత్య

నాయకుని దక్కిన ౭౬ గోత్రముల నాయకులు గాకతీకు గణపతి
 రాయలవారి కొలువు కూటములో నుండఁగా నొకప్పుడు గణపతి
 రాయలవారి పట్టణమును శత్రురాజులు ముట్టడివేసిరి. అప్పుడు గణ
 పతి రాయలవారు తమ కొల్వులోనుండు ౭౭ గోత్రముల నాయ
 కులను జూచి మీ లోపల నెవ్వరీ శత్రువులను జయింతురో
 వానిని నేను గొల్వుకూటములో లేచి యెదురుననితెచ్చి నాసింహాస
 నముపై గూర్చుండఁ బెట్టుకొందు" ననియు మిగత ౭౬ గోత్రముల
 నాయకులచే నతనికి మొక్కులు వేయింతు ననియు జెప్పెను; ఆ
 మాటవిని యంద టూరకుండఁగా నీప్రసాదాదిత్యనాయకుడు లేచి నే
 జయించెదనని విన్నవించి గణపతిదేవునివలన సెలవునొంది శత్రువుల
 మీఁద యుద్ధమునకు వెడల వారలతోఁ గఠినమైనయుద్ధముంజేసివారల
 జయించివచ్చి గణపతి రాయలవారి వలనఁ బ్రత్యుత్థా నార్థావనాది
 సత్కారములను, ఇతరులగు ౭౬ గోత్రముల నాయకులచే బ్రణా
 మము జెట్టించుకొనునట్టి మర్యాదను, గాలిపెండేరమును బిరుదా
 భరణమును 'కాకతిరాజపూజిత' అనెడు బిరుదును శ్వేతచ్ఛత్ర
 ధ్వజములను బొందెను;" అని వ్రాయఁబడి యున్నది. గాని శత్రువు
 లెవ్వరో ఎవ్వరితో వీరు పోరాడిరో జెలిపి యుండలేదు. ఇతని
 పరాక్రమమును మెచ్చుకొని యా గణపతి చక్రవర్తి గౌరవించి
 యుండును గాని యితనివంటిమహాశూరు లనేకు లాతని కొల్వుకూట
 ములో నాతని సేవించి యుండఁగా నెల్లరకు నవమాన కరముగా
 సర్ధాసనమిచ్చి వారలచే మొక్కింపఁజేసె ననుట నిరాధారమై
 పరిహాస్యదముగ నున్నది. ఇతని ప్రతాపమును వర్ణించుచు నొకపదశీ
 మీక్షింది రీతిని జెలుగోటివారి వంశచరిత్రమునందును, రావు వంశ
 యుల చరిత్రమునందును బ్రకటింపఁబడినది.

“ సీ. ధరణిపై డెబ్బ దేధురు నాయకులలోనఁ
 బటు ప్రతాపన్నూర్తిఁ బరంగినాఁడు
 చండ భుజా దండ మండి తారాతుల
 భండనంబులఁ జాలఁ జెండినాఁడు
 విప్రున నోర్గల్లు నేలు రుద్రునిచేత
 నందెయుఁ బెండెంబు నందినాఁడు
 విక్రమంబున ధరావక్రంబులోఁ గల
 బిరుదులు తనవిగాఁ దిరిగినాఁడు
 వాఁడు రిపురాజ పన్నగ వైనతేయ
 రాజితంబైన కేరళరాజ ఘనుఁడు
 భానురుం డగు రేచెర్లకాసనుఁడు
 సత్యసంఘండు సత్ప్రసాదిత్యఘనుఁడు.”

ఈ పైఁజెప్పబడిన రుద్రుఁడు మొదటి ప్రతాపరుద్రుఁడనుట సరిపడదు. కడపటి ప్రతాపరుద్రుఁ డనుటయు సరిపడదు. ఇందలి రుద్రుఁడెవ్వడు? కాకతి గణపతి చక్రవర్తి కూతురగు రుద్రదేవి కావలయును. ఈమె రుద్రదేవుఁడని వ్యవహరింపంబడి యుండుటచేత రుద్రుఁడనఁగా రుద్రమదేవి యనియే యర్థము చేసికొందము. అందెయుఁ బెండెంబు గణపతిదేవుని వలన బొందెనని పైని చెప్పిన దానికి విరుద్ధముగా రుద్రమదేవి వలనఁబొందెనని చెప్పబడియున్నది. వెలుగోటివారి వంశచరిత్రమునందు గణపతి చక్రవర్తిచేత నర్ధానన మును బొంది ౭౬ పద్మనాయకులచేతఁ బ్రణామంబులు పొందెనని చెప్పబడి యుండఁగా రావువంశీయుల చరిత్రములో నుదాహరింపఁ బడిన యొక సీసమాలికలో

“ భూరి జయుం డయి యోరుగంటికి రాఁగ
 రుద్రమూర్తి ప్రతాపరుద్ర విఘ్నఁడు
 ఎదురుగా వచ్చియు హితుఁ డవు సీవండు
 ఘనతఁ బ్రసాదిత్యుఁ గోఁగలించి
 హస్తాన కాల్పెండె మిచ్చి బోడ్కొని వచ్చి

మొండఱఁ గూర్పుండ మొదల నిల్చి
విడిది కంపెడు వళ వేడ్కతో లేచియుఁ
గొంగలించి జయంబు గొంగఁ బనిచి
మఱునాఁడు డెబ్బదేళ్లరు నాయకులు గొల్పు
తన సముఖాన కతండు రాఁగఁ
దా లేచి యపుడు సంతస మంది యాతనిఁ
బ్రయముతోఁ గూర్పుండఁ బెట్టి కొనుచు
డెబ్బదేళ్లరుచేత మ్రొక్కులు వేయించి
మించఁ బ్రతిష్ఠ చెల్లించె విభుఁడు”

అని చెప్పఁబడి యుండుటచేత రుద్రవిభుఁ డనఁగా రుద్రదేవి
యని యర్థము చేసికొనవలసిన పక్షమున రుద్రమదేవి యంతటి
చక్కవర్తిని యెదురుగా వచ్చి ప్రసాదాదిత్యుని కౌగిలించుకొన్నదని
చెప్పవలసి వచ్చును గదా ? అది యెంత యసహ్యకరముగా నుండఁ
గలదో వేఱుగఁ జెప్ప నక్కఱ లేదు. పూర్వకవుల యుద్దేశ్యము
రుద్రవిభుఁ డనఁగా రుద్రమదేవి గాక మొదటి ప్రతాపరుద్రుఁడని.
అనఁగాఁ బ్రసాదాదిత్యనాయఁడు మొనటి ప్రతాపరుద్రుని కాలమున
నున్నవాఁడని వారి యభిప్రాయము. అది కాలనిర్ణయమున కడ్డము
వచ్చుచున్నదను భావముతో వెలుగోటివంశచరిత్రకారు లాప్రతాప
రుద్రునికి బదులు గణపతిదేవుఁడని మార్చిరి. ఇట్టిమార్పుచేసినందులకుఁ
బ్రమాణము నేమియుఁ జూపినవారుకారు. కనుకఁ బ్రసాదాదిత్యనా
యఁడు మొదటి ప్రతాపరుద్రుని కాలముననుండెనో రుద్రమదేవికాల
ముననుండెనో యెవ్వరికినిదెలియదు. నాకుఁదెలిసి నంతవఱకు శాసన
ములలో నెచ్చటను వీరినామములుగాన్పింపలేదు. భావిపరిశోధనమునఁ
గాని వీరి యుదంతము దెలియంబడదు. అంతవఱకు సీతఁడు గణపతి
దేవునితుదికాలమున నున్నవాఁడని యూహింపము. గణపతిదేవుఁడు
పాండ్యరాజులతోడఁ జేసిన యుద్ధములలో నితఁడును సీతని సహా
ధుఁడగు రుద్రమనాయఁడును గూడ నుండి రని యూహించుటకు

మాత్రము గొంచె మవకాశము గలదు. ఎట్లయినను కాకతీయచక్ర
వర్తులధానన మిచ్చిరనియు తక్కిన ౭౬ పద్యనాయకు లీతనికి
మొక్కిరనుటయు నేయాధారమును లేక యెంతమాత్రము విశ్వ
సింపరాదు. ఇది యిట్లుండఁగా మఱియొక వింత యే మనః—

“ధరణి ఘనమైన రాయపితామహులక
బిరుదు డెబ్బదియేడ్లగు పరున నాయ
కులుగఁ జేసియు భైరవులన పవ్వ
దృఢపరంబుగఁ గొనెఁ బ్రసాదిత్యవిభుడు”

అని వెలుగోటివారి వంశావళియందు పరునగ డెబ్బదియేడ్లు
రను నాయకులనుగఁజేసి భైరవులన రాయపితా మహులకబిరుద
మును బొందెనట ! ఈ పద్యమునుబట్టి ౭౭ నాయకులు ప్రసాదా
దిత్యునివలన నేర్పడిరను భావము పై పద్యమున ద్యోతక మగు
చున్నది. పరస్పర విరుద్ధములైన విషయము లెన్నియో గలవు.
గ్రంథవిస్తరభీతిచేత వాని నన్నింటిని జర్పించుట విడిచి పెట్టు
చున్నాడను.

రేచర్ల రుద్రమనాయకు.

ప్రసాదాదిత్య నాయని తమ్ముడగు రుద్రమనాయకును
ప్రసిద్ధుడైన వీర శిఖామణియై యుండవలయును. ఇతనికి రాయ
పితామహులక మను బిరుదము గలదని యీ క్రింది పద్యములొక
జెప్పబడినది.

“మ. ఒగి నుక్కుంబొడిరాల రాయదురు మున్నుగ్గివులై యివ్వడున్
దగ నీయందియ యందునుండి తలక్రిందై వైరిభూపాలకుల్
జగతీభారమునక పసిండి పొడి నిచ్చల్ రాయచున్నారదే
తడదే రాయపితామహులక జయ భద్రా రుద్రవిజయదీపిణి”

మఱియును, “పాండ్యగజకేసరి కాకతిరాజ్య ప్రతిష్ఠాపనా చాక్య” బిరుదులు గలవని యీ క్రింది పద్యములోఁ జెప్పఁబడినది.

“ ఉ. వాలని విక్రమస్ఫురణ వారలు పాండ్యబలంబు దంతులన్
గళి జయించి పాండ్యగజకేసరినామము దాల్చి రెంతయున్
జాలినవారుగా నెగడి సన్నుతి కాకతిరాజ్య ల
క్ష్మీలలనా పృథివ్యతగఁ జేసిరి భూజను లెల్ల మెచ్చుంగన్”

కాకతిరాజ్య ప్రతిష్ఠాపనాచార్యులయిన వారొక్క రుద్ర నాయఁడు మాత్రమే గాక యనేకులు గలరు. ఈ రేచెర్ల రుద్ర నాయఁడు రుద్ర దేవి కాలమున నధిక ప్రఖ్యాతికి వచ్చినటులు గానం బడుచున్నది. గావున నీతనివిషయమిక్కడ సంక్షేపించి రుద్రమదేవిం గూర్చి వ్రాయు ప్రకరణమున మరల నక్కాణింతును. పద్మనాయక వీరు లనేకులు గణపతిదేవ చక్రవర్తికి విశ్వానపాత్రులయిన భృత్యు లుగనుండి యుద్ధములం దాటితేరిన రణశూరులై కాకతి రాజ్య ప్రతిష్ఠాపకలన్న ఖ్యాతిని సంపాదించి రనుటకు సందియములేదు గాని తక్కిన శాఖలలోని మహావీరులైన సైన్యాధిపతులకంటె వీరే యగ్రగణ్యులని కాకతీయ చక్రవర్తు లందఱును విశిచిపెట్టి వీరలకే యర్థాసనములిచ్చి సమ్మానించిననుట మాత్రము విశ్వసింపఁ దగినది కాదు.

రాజగురు విశ్వేశ్వరగోళకీ శైవమతము.

కాకతిగణపతిదేవ చక్రవర్తికి శైవదీక్ష నొసంగిన గురువు విశ్వేశ్వరశంభువను గోళకీమతాధిపతి. అందువలన నితఁడు రాజ గురువని వ్యవహరింపఁబడినాఁడు. గణపతిదేవ చక్రవర్తికిని దరు వాత నాతని కొమార్తె రుద్రమదేవ చక్రవర్తికిని గొంతకాలము చేదోడువాదోడుగనుండి రాజ్యాంగపరిపాలనాది సమస్త రాజకీయ వ్యవహారములందు పాల్గొన్నట్టి మంత్రీయగు శివదేవయ్య యను

నాతఁడే యీతఁడు. ఈయన ప్రతిభావిశేష మసాధారణమైనది. ఈతని నివాస్థలము మొట్టమొదట వంగదేశమునందలి దక్షిణరా ధామండలములోని పూర్వగ్రామ మనునదిగా నుండెను. ఇతఁడు గోళక్షీశైవ మతాధిపతులలో నేడవ వాఁడుగా నుండెను. ఈమతము పాశుపతశైవమతమునకు సంబంధించినది. ఈపాశుపతశైవమతమే కాలాముఖమని, లకులేశ్వర మతమని వేత్తేష్వు నామములతోఁ గూడ వ్యవహరింపబడుచుండెను. శైవాగమ తంత్రగ్రంథములలో ఆమర్దకమతాధిపతిగనుండి యీ మతమును పోషించిన యేదూర్వా సుఁడు గలఁడో యాదూర్వాసుఁడే యీ మతప్రతిష్ఠాపకుఁడని భావి పఁబడుచున్నాఁడు.¹ శైవాగమ తంత్రవాఙ్మయము ప్రపంచములోఁ బుట్టుటకుఁ గారణభూతుఁడు దూర్వాసుఁడే యని తంజావూరు మండలములోని తిరువలూరు గ్రామవాసియైన “నిర్మలమణిగురు” యను నొక శైవబ్రాహ్మణుఁడు, అఘోర శివాచార్య కృతమగు “క్రియా క్రమోద్యోతక” మను గ్రంథమునకు “లఘుప్రభ” యనుపేరిట వ్రాసిన వ్యాఖ్యానగ్రంథమునఁ దెలిపియున్నాఁడు. మహాభారతములో పాండురాజవత్ని యగు కుంతీమహాదేవికి సంతానార్థము మహామంత్రోపదేశము చేసిన దూర్వాస మహర్షియే యీ దూర్వా సమహర్షియై యుండఁబోలు. పరాశక్తిస్తవముతోఁ గూడుకొన్న పరాశక్తి మహిమ్నమను చిన్నగ్రంథమును రచించినవాఁడు గూడ నీ దూర్వాసుఁడే యని భావింపబడుచున్నాఁడు. డా. ఆఫ్ఘెట్ట అను వారు తమ “Catalogues Catalogurum” అను గ్రంథములో నట్టివే దూర్వాస విరచితములైన మఱికొన్ని గ్రంథములను దెలిపి యున్నారు.

1 See Dr. Hultshus Report on Sanskrit Manuscripte No 2 introduction Page XVI.

ఈ గోళకీమతాధిపతులయిన శైవాచార్యులలో మొదటి వాడు సంభవ లేక సద్భావశంభువను నాతడు పదవశతాబ్దితుదనో పదునొకండవ శతాబ్ది మొదటనో చేదిదేశమును బరిపాలించినమొదటియువరాజదేవుడను కాలచుర్యరాజునకు సమకాలికుడై యుండెను. ఈచేదిరాజ్య మిప్పటి మధ్య హిందూదేశము (Central India) లోనిది. ఈదేశమునకు త్రిపురియనునది రాజధానిగ నుండెను. దీనినేయిప్పుడు “తేవా” రందురు. ఈమొదటి యువరాజదేవుని భార్య నోహల; ఇతని కుమారుడు లక్ష్మణరాజు. వీరు కదంబగుహకుటుంబమునకు సంబంధించిన శైవాచార్యులకు గొన్నిదానములను జేసి యున్నారు. ఆకాలమున నీచేదిరాజ్యములో చేరిన డాహలమండలము శైవాచార్యులనేకులకు నాటవట్టయి యుండెను. కాశమజిరాజయిన యువరాజదేవుని రాజ్యము గంగానర్మదానదులకుమధ్యను తొమ్మిదిలక్షల గ్రామములతోఁ గూడుకొని యుండెనట. ఈగోళకీశైవమతమును స్థాపించిన సద్భావశంభువను శివాచార్యునకు నారాజ శేఖరుడు గోళకీమతపోషణార్థము మూడులక్షల గ్రామములం గలిగిన ప్రదేశమును దానముచేసియుండెనని మల్కాపురశాసనమువలనఁ దెలియుచున్నది. ఈ సద్భావ శంభుశిష్యుడు సోమశంభువు. ఇతఁడే సోమశంభు పద్ధతి యను గ్రంథమును రచించినవాడు. శైవాగమ తంత్రగ్రంథములఁ బఠించిన వారి కీ సోమశంభుపద్ధతి పరిచితమైనదే యని వేఱుగఁ జెప్పనక్కరలేదు. ఇతఁడు సద్భావ శంభుని శిష్యుడనియు, క్రీ. శ. 1073 సంవత్సరప్రాంతమున నున్న వాడని డా. ఆఫ్రెట్టు నుడువు చున్నాడు. విద్యారణ్యకృత మగు “సర్వదర్శన సంగ్రహ” మను గ్రంథమున నీ సోమశంభు పద్ధతి నిర్వచింపఁబడినది. నిర్మలమణిగురు ప్రణీతమగు “లఘుప్రభ” యను త్యాఖ్యసయితము సోమశంభుపద్ధతిని ధరించుగాఁ బ్రశంసించుటయే

గాక మల్కాపుర శాసనములో నుదహరింపఁ బడిన కేరళదేశీయుఁ డగు విమల శివాచార్యుని, ధర్మశివాచార్యుని, విశ్వేశ్వర శివాచార్యుని గూడఁ బ్రశంసించి యున్నది. సోమశంభుని శిష్యుఁడు వామ శంభువు. ఈయన శిష్యప్రశిష్యులు గడచిన వెనుక శక్తిశంభువు వచ్చెను. ఈయన శిష్యుఁడు కీర్తిశంభువు. వీనిశిష్యుఁడే కేరళదేశీయుఁ డైన విమలశివుఁడు. వీని శిష్యుఁడే ధర్మశివుఁడు. ఈయన శిష్యుఁడే గౌడరాధా దేశమునందలి పూర్వగ్రామ నివాసియగు విశ్వేశ్వర శివుఁడు. ఇతఁడే మనకాకతీయ గణపతిదేవ చక్రవర్తి దీక్షాగురుఁ డును, మల్కాపుర శాసనమునఁ బేర్కొనఁబడిన దానవృత్తిగ్రహీత యునై యున్నాఁడు. త్రిపురములోని గోళకిరియను కొండమీఁదను నీతైవమఠము నిర్మింపఁబడి యుండుటచేత నీమఠమునకు “గోళకీ మఠ” మను పేరు వచ్చినట్లు కనంబడుచున్నది. ఈతనికి నొక్క కాకతిగణపతిదేవ చక్రవర్తియే గాక చోళరాజు, మాళవరాజులను వారు శిష్యులుగ నున్నట్లును, కలచురిత్మాపాలు నకు దీక్షాగురువుగ నున్నట్లును మల్కాపుర శాసనము దెలుపుచున్నది. ఈ శాసనములో:-

“శ్రీ చోళేశ్వరమాళవ క్షితిపతీరాజనృపాదామణీ యద్భిష్యాకిమతః పరంగణపతిః పతిర్వత్సృతః సస్సాత్కన్యముదేసదేశిక పరశైవాగమాంభోనిధి భీవిశ్వేశ్వరదేశికః కలచురిత్మాపాలదీక్షాగురుః”

అని చోళనూళవరాజులను నూరక శిష్యులని మాత్రము చెప్పుచు “కాకతిగణపతి భూపాలుని” తన కుమారునిగఁ జెప్పుకొనుట కర్థమేమో బోధపడుచున్నది. దీక్షును బొంది శిష్యులయిన వారిని పుత్రులుగ గురువులును, గురువులను దండ్రులుచుగ శిష్యులును జెప్పుకొనుటకై తైవనంప్రదాయమని చెప్పినను శిష్యులయిన చోళనూళ వరాజులను విడిచి చెంక గణపతినే కుమారుఁడని చెప్పుటలో విశేషమేమో బోధపడుచున్నది. గణపతిదేవ చక్రవర్తి యాస్థానము దీతనికి బలుకుఁబడి యత్యధికము గనంబడుచున్నది.

గణపతిదేవుని పరిపాలనము.

కాకతిగణదేవుడు సింహాసనారూఢుడైన వెనుకనాంధ్రభాష మాతృభాషగాఁ జేసికొన్న మహాజనుల నెల్లర నాంధ్ర సామ్రాజ్యము క్రిందికిఁ దీసికొని రాఁగోరి ఎట్టిప్రయతములకుఁ గడంగెనో యట్టిప్రయ త్నములన్నియు నీశ్వరానుగ్రహమువలనఁ గొనసాగి జయప్రదము లయినవి. మండుకము నొకదాని మ్రింగ నోరప్పలించుకొనినచ్చి పైబడెడు భుజగేంద్రంబుల నొక్కొక్కదాని నదిమిపట్టి పెట్టెలోఁ బెట్టి వశపఱుచుకొనునట్టి-ప్రజ్ఞాధురంధరుండయిన యొకగారడివాని పగిది సమరగాంగేయుడని వీరాగ్రగణ్యులచేత ననేక భంగులఁ గొని యాడంబడెడు మనయా కాకతి గణపతిదేవ చక్రవర్తి తనకాలంబున నాంధ్రసామ్రాజ్యము నాక్రమింప నెదుర్కొను మహామండలేశ్వరుల నొక్కొక్కనినే జయించి గర్వభంగము గావించి యదిమిపట్టి కప్పములు గైకొనుచు సామ్రాజ్యమునకు వన్నెయు వాసియుం గలుగఁజేసి సర్వవిధములఁ బ్రజల యైశ్వర్యాభివృద్ధికై ప్రయత్నించి చాలనఱకు సఫలీకృత మనొఁడు డయ్యెను. అతఁడు మతాభినిరతి కలవాడగుటంజేసి ఘనకార్యనిర్వహణమున నెట్టి యంతరాయములు సంఘటిల్లుచు వచ్చినను నిరుత్సాహుడుగాక మరల మరలఁ బ్రయ త్నించుచు వచ్చినందున విజయము నొందుచు వచ్చెను. అతని మంత్రివర్గములోఁ బ్రముఖుడైన శివదేవయ్య రాజ్యతంత్రజ్ఞుఁ డగుటవలన నాతనిమాట జవదాటక నేర్పుతో రాజ్యపరిపాలనము నేయుచు వచ్చినందున దక్షిణ హిందూస్థానమును బరిపాలించిన చక్రవర్తులలో నధిక ప్రఖ్యాతిని గాంచెను. ఆంధ్రభూమి నంత నేక చ్చత్రముక్రిందికిఁ గొనివచ్చిన తరువాత నీతఁడు రాజ్యాంగ మును, రాజధానీ నగరమును, దుర్గమును, సైన్యమును బలపఱుచు టకై భగీరథ ప్రయత్నములు గావించెను. ఆ కాలమున నాంధ్ర

సామ్రాజ్యము ఢిల్లీ చక్రవర్తులకు మోహమును గలిగించుచుండెను. చంద్రధ్వజులయిన తురుష్కులకు భయాకరముగ వర్ధిల్లుచు వారలను మత్సరపూరితులను గావించు చుండెను. దుర్గములోపల రాజ భవనమునకుఁ జాట్టును ఉన్నతమైన శిలాప్రాకారమును, దానిచుట్టును మిక్కిలి యగాధమై జలపూరితమైన యగడ్డను నిర్మింపించుటయే గాక ప్రాకారమునకు లోపల రాజవీధుల నేర్పఱచి యచ్చటచ్చట నశ్వ రథ గజ పదాతి వర్గంబులఁ బెట్టించి, లహోరాత్రములు వీర భటు లశ్వారూఢులై విహరించునటుల నిరుమించి, ఉన్నతములై సుందరములై న రాజభవనములను గోపురములను బెక్కింటిని గట్టించి గోపురములఁ బసిండికుండలతో నలంకరింపఁజేసి, ఏక శిలానగరమున కెంతో శోభను గల్పించెను. ఇతఁడు తన రాజ్యమునందంతట నూర్ల కొలఁది శివాలయములను స్థాపించెను. గణపవరంబులని తనపేరిట నూర్ల కొలఁది గ్రామంబులను నెలకొల్పుటయెగాక త్రాగ శుద్ధ జలము లభింపక ప్రజలు కష్టిపడుచున్న ప్రదేశముల ననేక తటాకములను ద్రవ్వించెను. దుర్గమంబులై న యరణ్య ప్రదేశంబుల మంచి బాటలను వేయించుటయే గాక యక్కడక్కడ సత్రములను చలి పందిరులను గట్టించుచు వచ్చెను. తనరాజ్యములోని ప్రజలకు దేశ భక్తియును పాపభీతియుఁ గలుగునటుల బోధింపించుచు వచ్చెను. ప్రజల మానధనంబులకు భంగమును గలిగించునట్టి జార చోరాది కూర జనంబుల శిక్షింపించుచు మిక్కిలి జాగరూకుఁడై పరిపాలనము సేయుచు వచ్చెను. ఈ యాంధ్రచక్రవర్తి కాలమున విదేశములతోడి పాణిజ్యమును సముద్రయానమును విశేషముగా సాగుచు వచ్చెను.

మోటుపల్లి ప్రసిద్ధమైన రేవుపట్టణము.

ప్రాచీన కాలమునుండియు గుంటూరుమండలములో బాపట్ల తాలూకాలో బాపట్లకు సమీపమున సముద్రతీరమునందున్న మోటుపల్లి యను గ్రామము ప్రసిద్ధమైన రేవుపట్టణముగా నుండి చీనా, బర్మా, పారసీకము మొదలగు విదేశములతో వాణిజ్యము నెఱపుటకు నాంధ్రదేశములో నొక ప్రధానస్థాన మయ్యె నని యాంధ్రుల చరిత్రము ప్రథమభాగమున సవిస్తరముగా వ్రాసియున్నాను. ఈ మోటుపల్లికే వేలానగరమనినామాంతరముగలదు. ఈ వేలానగరము ఆంధ్రశాతవాహనుల కాలమునను, ఆంధ్రపల్లవుల కాలమునను, ఆంధ్రచాళుక్యుల కాలమునను, ఆంధ్రవోడుల కాలమునను ప్రసిద్ధి కెక్కిన పట్టణముగ నున్నను క్రమముగా చాళుక్యుల పరిపాలనానంతరము వాణిజ్యము క్షీణింప నంతఃగా గణనకు రాక యుండెను. మోటుపల్లికడ మెట్టపట్టిన యోడలలోని సరకులను ఆసమీపము నందలి మండలేశ్వరులు కొల్లగొనుచుండుటచేత నావికు లారేవునకుఁ జేరుటకే భయపడు చుండిరి. అందువలనఁ బ్రసిద్ధి గాంచిన వర్తకులెవ్వరు నాపట్టణమున నివాసముగా నుండక పోయిరి. కాకతి గణపతిదేవచక్రవర్తికిఁ బూర్వము కొంతకాలమునుండి విదేశవ్యాపారము నడుపునట్టి వర్తకులకు నభయశాసన మీఁగల చక్రవర్తి గాని మహారాజుగాని లేనందువలననే యా ప్రసిద్ధమైన రేవుపట్టణమున కాగతి వట్టెను. గణపతిచక్రవర్తి తాను సింహాసనారూఢుడై వెలనాటిని జయించిన పిమ్మట నీ వేలానగరము నుద్ధరించి విదేశవ్యాపారమును పెంపునొందింపవలయు నన్న సంకల్పము మనస్సున నంకురించిన వెంటనే యుపేక్షింపక మంత్రులతో నాలోచించి యందులకుం దగిన ప్రయత్నములను గావించెను. అప్పు డా గణపతిచక్రవర్తి సర్తకులకు నభయశాసన మొసంగెను. “నా జీవితముకన్నను

నా ప్రజలసంరక్షణమే నాకు నెక్కువ ప్రీతికర మైన విషయ" మని యా యభయశాసనమున వ్రాయించెను. మఱియు నాశాసనము వలన సత్ప్రభుత్వముయొక్క ధర్మములను గాపాడుటకును, కీర్తికొఱకై యధికాభినివేశముతో సముద్రయానము చేసి విదేశములతో వ్యాపారము చేయునట్టి వర్తకులయందలి ప్రేమచేత నొక్కకూష శుల్కముమాత్రము గాక తక్కిన సుంకముల నన్నిటిని వదలివేసితిమని లిఖింపఁబడియెను. ఉత్తరముచుండి దక్షిణమునకుఁ గాని, దక్షిణమునుండి యుత్తరమునకుఁ గాని పోవునట్టి యోడలు వాయువశమున నీరేవున మెఱక పట్టిపోయినయెడల నాసరకుల నోడదొంగలు కొల్లగొనకుండఁ గట్టుడచేయుటయే గాక నర్తకులు నిర్భయముగా రాకపోకలు జరుపుటకుం దగిన మార్గముల నేర్పఱచెను. ఎగుమతి దిగుమతి సరకులపై శుల్కపరిమాణము ముప్పదింటి నొక్కటిగ నిర్ణయించెను. శ్రీగంధము ౧ కి గ ౧, పచ్చకర్పూరమునకు, చీనికర్పూరమునకు, ముత్యాలకు వెల గ ౧ కి ౧౦||౩, పన్నీరు వంతము, జవ్వాది, కర్పూరతైలము, రాగి, తగరము, నీసము, పట్టునూలు, పవడము, గంధద్రవ్యములకు వెల గ ౧-కి ౧౦|, మిర్యాలు వెల గ కి ౧||-|, పట్టుస్వరూపము ౧-కి గ ౧ కి ౧||౦,

ఈరీతిగ సుంకము విధింపఁ బడియెను. ఈసరకుల నామముకు బట్టి యే యాకాలము నం దారేవుపట్టణ మొత్తప్రసిద్ధ మైనదిగ నుండెనో, ఏయేదేశములతోడ వ్యాపారము చేయుచుండెనో వేఱుగఁ జెప్ప నక్కఱలేకయే బోధపడక మానదు. కాకతిగణపతిదేవ చక్రవర్తియొక్క కృపావిశేషము చేతనే యా రేవుపట్టణము పునరుద్ధారణము గావింపఁ బడుటయు, ఆతని కొమార్తయైన రుద్రమదేవి కాలమున కెనీసువర్తకుండైన "మార్కోపోలో" అను వానిచేత శ్లాఘింపఁ బడుటయు సంభవించినది. కాకతిగణపతి సిద్ధయదేవ మహారాజును మోటుపలికిఁ బాలకునిగ నియమించెను.

ధర్మపరిపాలనము.

ఈ యాంధ్రచక్రవర్తి ప్రభుత్వకాలమున ధర్మము వర్ధిల్లెననియు, ద్విజులలోఁ బ్రముఖులైన వారలున్నతపదవ్రులకు వచ్చిరనియు, వృద్ధులయెడ గౌరవము, ప్రేమ, మొదలగువానిని ప్రజలు కలిగి యుండి రనియు, శాస్త్రజ్ఞానము, కళలు వికసింపఁ జేయఁబడినవనియు, పల్నాటిలోని దుర్గిపట్టణమున గంగయసాహిణిచే లిఖియింపఁబడిన దానశాసనములో నుదాహరింపఁ బడియెను. ఈ గంగయసాహిణికి మంత్రిగ నుండిన నామయపండితుఁడు దుర్గయపట్టణమున తన తండ్రికిఁ బుణ్యము ప్రార్థించుకొంటు వంకేశ్వరాలయమును నిర్మింపించెనని దెలియుచున్నది. కాకతి గణపతి దేవచక్రవర్తి ప్రజారంజకముగఁ బరిపాలనము సేసి సత్కీర్తి వడయుటకుఁ గారణభూతుఁడైనవాఁడు శివదేవయ్య యను వాతని ప్రధానమంత్రియై గాని యున్యుఁడు గాఁడని యిదివఱకె దెలిపియున్నాను. ఈ శివదేవయ్యయనునై యోగి కారాధ్య బ్రాహ్మణుఁడు రాజ్యతంత్రజ్ఞుఁడు మాత్రముగాక పండితకవియుం గూడ నైయుండెను. అతఁ డాంధ్రమున “పురుషార్థసార” మను నీతిగ్రంథమును రచించెను. ఇందలి కవనము వ్యవధి మధుర పదఘటిత మై యొప్పుచున్న దని దెలుపుటకై రెండు పద్యములను మాత్ర మీ దిగువ నుదాహరించు చున్నాను.

+ క. ప్రిజఁ జెటిచి కూడఁ జెట్టిన
నిజధన మది వలయు వ్యయము నిచ్చులుఁ జేయన్
బ్రజయను ధనమును బాలిసిన
భుజబలమున నిలువఁ దలమె భూపతి కెందున్.”

+ క. జనలక్షికి ధనలక్షికి
ననువమ మగుధర్మ లక్షికి కాత్మయ మూలం

బని యాత్మరక్ష ముపవక

జననాథుఁడు సేయవలయు సతతము క్రితికా.”

కాకతి గణపతిదేవ చక్రవర్తికిఁ బుత్రికా సంతానమె గాని పుత్రిసంతానము లేక యుండెను. ఈయనకు గణపాంబ రుద్రాంబ యను నిరువురు కొమార్తలు గల రని యింతకుఁ బూర్వమే దెలిపి యున్నాను. ఇతఁడు తన పెద్దకొమార్త యయిన రుద్రాంబను కుమారునిగ భావించుకొని యామెకు విద్యా బుద్ధులు గఱపించి రాజ్య తంత్రజ్ఞానమును గలిగించి తనకుఁ బిమ్మట నామెయె సింహాసనా రూఢయై యాంధ్ర సామ్రాజ్యమును బరిపాలింప నియమించి యటు వదిలెండు సంవత్సరములు ప్రజారంజకముగ నిరంకుశపాలనము చేసి మిక్కిలి వృద్ధుడై క్రీ. శ. ౧౨౬౭-౧౨౬౮ వ సంవత్సరమున స్వర్గస్థుడై కీర్తిశేషుఁ డయ్యెను.

వెలమవీరుల చరిత్రము:

కాకతి గణపతిదేవ చక్రవర్తికి భృత్యులుగ నుండి విక్రమాధ్యులని ప్రసిద్ధిగాంచిన వెలమవీరులు గొందఱు కాకతీయచక్రవర్తుల ప్రాపునఁ బ్రబలి నాయకత్వములం బడసి బహుభూములను బరిపాలించినటులు గాథ లనేకములు చూపట్టుచున్నవి. వెలమువారు సంస్కారశూన్యులై శూద్రప్రాయులయిన క్షత్రియసంతతివారమనియు, సచూఢ్రుల మనియుఁ జెప్పకొను తెగల వారలలో నొక

+ పురుషార్థసార మను గ్రంథము శివదేవయచే రచింపఁబడినదని క్రియక మానవల్లి రామకృష్ణకవి ఎమ్. ఏ. గారితే బ్రకటింపఁబడిన నీతిశాస్త్రముకావళి గ్రంథ పీఠికలో వాయించబడినది.

రుగ నున్నారు. ఈతెగవారిని గూర్చిన చరిత్రము సాంతముగా నిందు డెలుపుటకు సాధ్యపడక పోయినను గొంతవఱ కయినను వివరించుట యావశ్యకముగఁ గానంబడుచున్నది. వెలమ శబ్దము “వెళ్ళానై త్రి” అను శబ్దమునుండి పుట్టినదని కొందఱు చెప్పుచున్నారు. “వెళ్ళానై త్రి” అనఁగా నీరును గట్టువారు (వ్యయసాయకులు) అని యర్థము. వర్మ శబ్దభవము వెలమ యని చెన్నపురి రాజకీయ కలాశాలయందు సంస్కృతోపన్యాసకులుగా నుండి కీర్తిశేషులయిన ఎమ్. శేషగిరి శాస్త్రిలవారు “శబ్దశాస్త్ర” మను తమ గ్రంథమునందు వ్రాసి యున్నారు. దక్షిణహిందూస్థానములోని దేశములను బరిపాలించిన వారిలో వర్మశబ్దమును నామముల తుదను బెట్టుకొన్నవారు పల్లవులు, కదంబులు, చాళుక్యులు మొదలగు వారుగా నున్నారు. పై కలాశాలయందు శేషగిరిశాస్త్రిలవారికిఁ బూర్వ మాపదవియందే యుండిన ఆపద్మగారు పల్లవులే వెలమలని వ్రాసియున్నారు. శబ్దము యొక్క పుస్తత్పత్తి యెట్టిదనను వెలమలును కమ్మవారివలెనే మిశ్ర జాతివా రయినటులు చరిత్రము వేనోళ్ళఁ జాటుచున్నది. చరిత్రము నందు రెడ్లకును కమ్మవారికిని వెలమవారికిని సంబంధములు గానంబడుచున్నవి. ఇంతమాత్రముచేత నీ మూడుతెగలవారు నొక్కతెగలోనుండి యేర్పడినా రని చెప్పుటకును సాధ్యపడదు. ఆంధ్రసామ్రాజ్య విజృంభణకాలమున యదు వృష్టిభోజాంధకు లనియెడు జాతుల వారికిని యవనశకపహ్లావాదులకును గలిగిన సమ్మేళనమువలన నూత్నరక్త మీజాతులయందుఁ బ్రవహింపఁగా వీరలు విజృంభించి గంగాతీరము మొదలుకొని కన్యాకుమారివఱకుఁ గల దేశములను వేత్వేలు వంశనామములతో వేత్వేలుకాలములందుఁ బరిపాలించుచు వచ్చి రని చరిత్రము సాక్ష్య మిచ్చుచున్నది. ఆంధ్రసామ్రాజ్యము భగ్నమైన వెనుక వల్లభవంశ మను పేరిట సురాష్ట్రదేశమును బరిపాలించినవారును, చాళుక్యవంశ మనుపేరిటఁ గుంతల

వేర్వేరి దేశములను, కాకతీయులను పేరిటఁ దెలుచు దేశమును బరిష్కరించిన వార లీ వెలమ కమ్మ తెగలవారే గాని యన్యులుగాఁ గనుపట్టరు. ఈరెండు తెగలలోని వారును వారివారి నాచూతములను రెడ్డియను బిరుద వాచక పదమును జేర్చుకొని వ్యవహరింపఁబడుచు వచ్చినను రెడ్లకు ప్రతిస్పర్థలుగ నుండుచు వచ్చిరి. రాష్ట్రకూటులకును చాళుక్యులకును, కృష్ణా గొదావరీ మండలములలో కొండ సిగలు గలిగియుండిన కమ్మవారికి పంటమహాన్వయులయిన కొండ వీటి రెడ్లకును, పద్మనాయకులకును, జరిగిన యుద్ధములు చరిత్రమును సుప్రసిద్ధములుగ నున్నవి.

పద్మనాయకులు లేక పద్మవెలమలు.

వెలమలలో నొకశాఖవా రని చెప్పంబడెడి పద్మవెలమలే పద్మనాయకుల మని చెప్పకొనుచున్నారు. సత్యైకదృష్టితోడను నిష్పక్షపాతబుద్ధితోడను విమర్శించి చూచిన పక్షమునఁ బద్మనాయకులు కేవలము వెలమలలోనుండి యేర్పడినవారుగాఁ గనుపట్టరు. పద్మనాయకు లన నెవ్వరో మనము తెలిసికొల్పి బూర్వము పద్మనాయకుల మని చెప్పకొనువారిచేఁ బ్రకటింపబడినవారి గ్రంథములలో నేమి వ్రాయఁబడినదో విచారింపవలసియుండును. పద్మనాయక కులజు లయిన వెలుగోటివారి వంశచరిత్రమునందు “వీరు నాల్గవ వర్ణములో నత్యుత్తమమైన పద్మనాయక కులమువారు. ఇందుఁ బద్మనాయకుఁ డనఁగాఁ బద్మబాంధవుం డగు సూర్యుఁడు” అని వ్రాయబడియుండియు నేమికారణము చేతనో “లేదా, పద్మనాయకుం డనఁగాఁ బద్మపతియను రాజు అతఁడు.

“... మహాపద్మపతిః కశ్చిన్నందః తత్తత్ప్రవినాశకృత్” అని పురాణములయందుఁ జెప్పబడినవాడు; ఆతనివిషయము సంక్షేపముగ నిట్లుండు దగినయది:—

“మహానంది యను రాజునకు వివాహితశూద్రస్త్రీయరక్షణ మహాపద్మపతి యనువాఁడుదయించె. అతఁడు సూర్యచంద్రవంశజులగు రాజులను దనకు వరదనాదు లాచరింపుఁ డని నిర్బంధించి పశ్చిమదక్షిణాదివిక్రమము పేర్చి లోబఱచుకొని కొన్ని సంవత్సరములు కారాగృహమున నుంచెను. అప్పుడు వారు జాత్యుచితసంస్కారవిహీనులై పెద్దకాలంబు కారాగృహంబున నుండ నోపక పద్మపతి కథివాదనాదుల నాచరింపఁవంగీకరించి తదనుగ్రహంబున వెడలి వింధ్యగిరిదక్షిణాపారితమున వంగకలింగాంధ్రాదిదేశములు చేరి యచ్చటచ్చట రాజ్యముల నాక్రమించుకొనిరి. ఇట్లు కాఁగా వారు పద్మపతివలన బహుకాలము జాత్యుచితసంస్కారవిహీనులై యొక తెగవారుగా నేర్పడి శూద్రప్రాయులై యున్నందున నేకులమువారనియుఁ జెప్పటకు వీలు లేక పద్మనాయక కులమువారని వ్యవహరింపఁ బడుచు వచ్చిరి. అనఁగా పద్మపతి యనువాఁడు నాయకుఁడుగాఁ గల కులమువారని యభిప్రాయము” ఇట్లు బొబ్బిలివారి రావు వంశీయ చరితము ౪౯ పేజిలో వ్రాయఁబడినది.” అని వ్రాయించి నారు. పద్మనాయకుఁడను నాతఁ డెవ్వఁడో వీరికి బోధపడలే దని పైవాక్యములంబట్టి చెలియుచున్నది. అయిన నేతద్దగ్గరకు “బేతాళసాయఁడు రేచర్లవంశజులకు మూలపురుషుఁడుగా నుండినట్లు నేలమకులమువారి కిందఱుకుఁ బ్రాప్తమము పద్మనాయకుఁ డను నతఁడు మూలపురుషుఁడై మహాప్రసిద్ధుఁడుగా నుండి తన్మాతమునఁ గులమువా రందఱు పద్మనాయకకులమువారని వ్యవహరింపఁబడుచున్నారని చెప్పినర జెప్పవచ్చును. గదా” యని వ్రాయుట వింతగ నున్నది. నేతకుకులమువారి కిందఱుకుఁ బద్మనాయకుఁడు మూలపురుషుఁడని చెప్పటకుఁ గల యాధార మెయ్యదియుఁ గానం బడదు. పద్మనాయకు కులముయొక్క యుదంత మెఱుంగకయే నాల్గవర్ణములో నట్లు వ్రాసెను. మేమి దని వ్రాయుటయు వింతగ నున్నది. పతురవ్యభిచారి

ములోఁ జేరిన తక్కిన శాఖలవారికంటె నెట్లుత్తమ మయినదో పూర్వమాణములు చూపింపకపోవుట వలన నం దెద్దియో విశేషముండ నని బోధపడక పోదు. రావువంశీయచరిత్రమునందు “ఏకులమువా రనియుం జెప్పటకు వీలు లేక పద్మనాయక కులమువా రని వ్యవహరింపఁబడుచు వచ్చి” రని తేటతెల్లము సేయుచుండ వేఱుగ వ్యాఖ్యాన మేల? పద్మనాయకు లొకప్పుడు క్షత్రియులుగ నుండి శూద్ర ప్రియు లయి పోయి రని తెలుపుచు అందులకుఁ బ్రమాణముగా ననేకక్షత్రియులు శూద్రులయిపోయిరని పురాణాదులలోనుండి కొన్ని వాక్యములను బ్రకటించి యుండిరి. అయ్యవి వీరినిగుఱించి వ్రాయఁబడినవికావు.

“ వసిష్ఠ కౌండిన్య ధనంజయనాం
గోత్రోద్భవా కాశ్యపగోత్రజాతాః
శూద్రా ఇ వాత్యంతగృహీతవేషాః
భూషా భవిష్యంతి కలౌ యుగే హి.”

అని వసిష్ఠ కౌండిన్య ధనంజయ కాశ్యపగోత్రజాతు లయిన రాచవారిని గూర్చి చెప్పఁబడిన వాక్యములు గాని పద్మనాయకులను గూర్చి చెప్పినవి కావు. రావువంశీయ చరిత్రకారునకుఁ గూడ సందియము తోచి స్పష్టముగఁ జెప్పఁజాలక “అట్టివారు(శూద్ర వేషధారులగు క్షత్రియులు) అంధ్రాది దేశములలోనే స్థిరపడిన ట్లుండుటం బట్టి వారీ పద్మనాయకు లను నామముననుండిన శాఖవారుగా ననుమానింపఁబడుదురు.” అని వ్రాసి యున్నారు. ఇటీవలి శూద్రులు క్షత్రియులై రనుటకుఁ గారణమువర్ణాశ్రమధర్మములోఁ జేరినకులముచేతగాక ఊత్తమును దాల్చి భూమిని జయించి పాలించుట యని చెప్పవచ్చును. అట్టివారు పదునేనిమిది జాతులలోను గూడ నుండిరనుటకు లేకమాత్రమును సందియము లేదు. కాఁబట్టి పద్మనాయకుల

నిజస్థితి దెలిసికొనుటకుఁ బ్రయత్నింతము. ఈవెలుగోటి వంశములోని వారి ప్రేరణముచేతనే వ్రాయింపఁబడిన పద్మనాయక చరిత్రమునందు నేమి వ్రాయఁబడినదో విచారించుము. అందు వెలమల జన్మవృత్తాంతమును గూర్చి యీ క్రిందిరీతిని వ్రాయఁబడి యున్నది.

“క. శూరుల జన్మస్థానము

నారసి నియమింపఁ గూడ దది యె ట్లన్నన్

వీరులు వణ్ణుఖమారులు

నూరిజనులఁ బోల మిగులఁ జోద్యం బగుచున్”

ఉ. కొందఱు రెడ్డినాయకులు గోవ్యము నందిరి మానుషంబునన్

గొందఱు లక్కనాయకులు కుంభిని క్షీరజలోక్తిఁ బొల్పిరా

కొందఱు కొంకణోద్భవులు ఘోరపరాక్రమలీలఁ గ్రాలఁగా

నందఱు నేకమై ధరను నదృష్టలీలఁ జెలంగి రెంతయున్.”

అని శూరులజన్మస్థానము నియమింపఁ గూడ. దనియు మానుషవంతులును పరాక్రమవంతులునైన కొందఱు రెడ్డినాయకులును, కొందఱు లక్కనాయకులును, కొందఱు కొంకణోద్భవులును, ఏకమై యదృష్టలీల విహరించి రని నుడివియున్నాఁడు. మరియు నాగ్రంథముననే యనేక విధములుగా నాకాలమునాఁటి గాథలను బురస్కరించుకొని కాఁబోలు నచించియున్నాఁడు.

“గీ. కొంకణాదిక సేతువు కుంభినులను

నాంధ్రద్రవిడాదిదేశంబులందు వెలమ

పేరు ప్రఖ్యాతి నొంది విస్తార మగుచు

గరము బహుముఖవర్ణనంగతులఁ దనరి”

“క. లోహము తామ్రము సిద్ధుఁడు

సాహసమునఁ జేయి రజతస్వర్ణము భంగిన్

యాహతమైన కులంబున

నూహం బుబలించె నృపతి యుర్విపు లెన్నన్.”

“క. ముప్పతి జలకణ సంతతి

య్యుద్ధిత వరశుక్తి పతిత మూర్తము భంగిన్

శూద్రాభావం బయ్యును

రుద్రక్షితిపాలు వాక్యరూఢిఁ జెలంగన్”

“గీ. ఊరివరద నీరు సురకసరయుఁ జేరి

తీర్థయోగ్య మైన తెరగు గాదె

కాలచోదితమునఁ గాక తీర్థ్వరుఁ గొల్చి

కాపు లెల్ల వెలమ కమ్మ లైరి.”

పద్మనాయక చరిత్రముగో నుదాహరింపఁబడిన పై పద్యము లను బట్టి కొంకణాది దేశములనుండి వచ్చిన కుంభినులు మొదలగు వారిని తక్కిన తెగల వారలు వెలమలుగ భావించి తమకన్నఁ దక్కువగఁ జూచుచున్నటులను వారలు శూద్రులు గాక పోయినను ప్రతాపరుద్రక్షితిపాలునిచే గౌరవింపఁబడిరినియు వెలమవారిలోను గూడఁ నూత్నరక్తము ప్రవహించుచుండె ననియు భావము సూచిం పఁబడుచున్నది గదా. అప్పటికి వాడుకలోనుండు గాథలను బురస్కరించుకొని పద్మనాయక చరిత్రకారుఁ డెట్లు వ్రాసియుండు ననుటకు పరిణామము లేదు. మఱియు నాతఁడు స్వవచనవ్యాఖ్యలముగా నా గ్రంథముననే మఱియొక చోట,

“క. తొలి కాల ముర్వి గొడవల

వెలియై యాలములయందు విహరించుటచే

నిల కాపుజనులు గొందఱు

వెలమ లనక జగతిలోన విశ్రుతు లగుటన్.”

అనియు వ్రాసియుండెను. అంతటితోఁ దృప్తి నొందక,

“క. పద్మం బోలెడు సద్గుణ

సద్గుణి స్నాయకాఖ్య సరణిదరిర్పన్

సద్గు రమాతరుణీ ముఖ

పద్మమునం బాలుచు లక్ష్మణాచార్యసంగన్”

“గీ. శైశ్వవిభ్యంశి పాదపద్మజు లటంచు
 నేడములు వల్కుల గావున విదితముగను
 శూద్రకులజులు నౌట సంసూచితముగఁ
 బద్ధజఖ్యాతి నియమించి పనికి రవుడు.”

అని విష్ణువుయొక్క పాదపద్మమునందుఁ జనించుటచేతఁ బద్మ
 జులను సంజ్ఞకలిగి నటుల నుడివెను. అదియుచుంగాక తక్కిన వెలమ
 తెగలవారిని గ్రిందపఱుచుచు పద్మనాయకుల నధికు లని చెప్పి

“గీ. తారకలలోన గ్రహరాజు వేటయైన
 భారీ దళవిధ వెలమలఁ బాయఁ ద్రోచి
 సత్తనత్తతి పద్మజనముదయంబు
 పద్మనాయకు లనఁగను బ్రబలె జగతి.”

అని పొగడి యున్నాఁడు. విష్ణువు పాదపద్మమునందు జనిం
 చుట చేతనే వీరికి పద్మజులను పేరు గలిగిన దనియు, అందువలననే
 పద్మనాయకు లను నామము వహించి రనియుఁ జెప్పట సయ్యక్తి
 కముగాఁ గనుపట్టదు. ఎందుకన విష్ణుశాస్త్రోద్భవసంభవుల మని పంట
 రెడ్లు, కమ్మవారు, మొదలగు తెగలవా రెల్లరును జెప్పకొనియున్న
 వారయినను వారలకు పద్మనాయకులను పేరు గ్రంథములను
 వినంబడదు. శ్రీనాథకవి తన భీమఖండమునందు వెలమలు గమ్మలు
 ఒంటరులు మొదలగు వారల నెల్లరను బద్మనాయకు లని చెప్పినట్లు
 గా నాకడనున్న ముద్రితప్రతిలో నున్నది. అయినను రావువంశీయ
 చరిత్రములో కీర్తిశేషులయిన గురుజాడ శ్రీరామమూర్తిపంతులు
 గారు పద్మనాయకులను వెలమలను వేర్వేరు తెగవారినిగ శ్రీనాథ
 కవి పేర్కొనియెనని వ్రాసియున్నారు. అట్లయిన యెడల పద్మవెల
 మలకు పద్మనాయకులను నామము గలుగుటకు వేఱు కారణ ముండ
 వలయు నని గనుపట్టక మానదు. ఎంత మందబుద్ధులకైనను పద్మనా
 యకకుల మన్నతోడనే పద్మఁ డనుపాఁడు నాయకుఁడుగాఁ గలిగివ
 సమూహ మని యర్థము గాక మానదు. అందువలన వేర్వేరు తెగ

లనుండి యేకారణముచేతనో వేఱుపడి వచ్చి ప్రత్యేకముగా నొక తెగవా రయి రని తెలుపుటకుఁ బద్మనాయకకుల మనునదే సాక్ష్యముగ నున్నది. అందులకు గ్రంథముల నాధారము లేవైనఁ గలవాయని పరిశీలించినచోఁ గొంతవఱకుఁ గన్పట్టక మానవు.

పద్మనాయకులయొక్క పూర్వు లెవ్వరును తాము క్షత్రియ కులమువారని చెప్పికొని యుండలేదు. పద్మనాయకులలో సుప్రసిద్ధులయిన రేచెర్లవారు చతుర్థవర్ణమునందు జనించినవార మని స్పష్టముగఁ దెలుపుకొనియుండ తద్వంశజులయిన వెలుగోటివారు ప్రకటింపించిన గ్రంథములందును రావువారు ప్రకటింపించిన గ్రంథములందును పద్మనాయకు లొకప్పుడు క్షత్రియకులమువారు గానే యుండి తరువాత శూద్రు లయి పోయి రనియు తక్కిన శూద్రజాతులవారి కెవ్వరికి క్షత్రియనామము వర్తింప దనియు వ్రాయఁబడియున్నది. ఇది యెంతమాత్రమును విశ్వసింపఁ దగినది కాదు. ఆంధ్రదేశములో క్షత్రియుల మనిపించుకొనుచున్న రాచవారి యొక్క పూర్వులు సయితము వారిశాసనములలో చతుర్థకులమువార మని చెప్పకొని యుండఁగాఁ బెక్కుతెగలలో నుండి వచ్చి యేర్పడిన యీశాఖ వారు తాము మాత్రము క్షత్రియసంతతివార మనియుఁ దక్కిన వారు కా రని వ్రాయించుట వింతగా నుండకమానదు. అందునకు వీ టొక గొప్పకారణము దెలుపుచున్నారు.

సహపంక్తి భోజనము.

ఒకప్పుడు ఢిల్లీచక్రవర్తి దండెత్తివచ్చి విశేషసైన్యములతో నోరుఁగల్గు ముట్టడించినప్పుడు కమ్మ సేనానులు చాలకాలము పోరాడి యోడిపోయి రనియు, తరువాత పద్మనాయకు లనంబడెడు నీ వెలమ వారు ప్రతాపరుద్రునితో “స్వామీ మేము దేవరకుఁగా ప్రాణములు సమర్పింప సిద్ధముగా నున్నాము. మేము జీవించియుండఁగా బర

రాష్ట్రాలు కోటలో గా లిడరు. మేము విజయమునంది వచ్చితిమేని తమతో సహపంక్తియును సమానప్రతిపత్తియును నీయవేడెద" మని చెప్పగా నతఁ డందునకు సమ్మతించె నట! అప్పుడే వారలు ప్రాణముల కాసింపక కోటబురుజుల నాక్రమించి సంరక్షించుచు నుండుటచేత శత్రువులు చేయునది లేక విచ్చిపోయి రట! అపుడు ప్రతాపరుద్రుఁడు వాగ్దానము ప్రకారము వెలమవారియెడ మిక్కిలి కృతజ్ఞుఁడై వారలకు సహపంక్తి యొసఁగి గౌరవించె నట! మొదట కాక తీయులు కలముచేత క్షత్రియు లయినప్పుడు గదా యిట్టికార్యము యొక్క ఘనత వెల్లడి యగుటకన్నవై యుండును?

కాకతీయులు చతుర్ధకులజులు.

కాకతీయులు క్షత్రియకులమువారు కారనియు, చతుర్ధకులజులే యనియు గొన్ని శాసనములలో స్పష్టముగాఁ గానంబడుచున్నది. అందొకటి మల్యాలగుండయ దండనాథుని యొక్కయు, గోనబుద్ధా రెడ్డికూఁతురునగుకుప్పాంబయొక్కయువర్ధమానపుర దానశాసనము. 1 దానిలో

“ అస్సజ ద్భతురో వర్ణా ముఖభాహారుపాదతః

అన్యా న్యుచ్చావచాదీని భూతాని స్థావరాణిద.

“ అథ స్వీకృతవర్ణోక్త ధర్మనిర్మలచేతనః

జాతాః ద్విజాతయః పశ్చాద్భతుర్ధకులముజ్జ్వలం.”

“ తత్రానేక సృపాల ఘట లిఖతాం వీరాంకవర్ణావళిం

దర్శందర్శ మనర్గళం సమచర త్తీవ్రః ప్రతాపాపనః

య స్సోదంచిత కాకతీశ్వరకుల క్షీరాబ్ధి సువర్ధన

శ్రోతాహకృతి చంద్రమా ససమభవ త్రోహాశ్చిహనోనృపః”

అనియు, మఱియు నాతనియొక్క బూదపూరు (భూతపుర)

శాసనములో

1 ఈ శాసనముయొక్క ప్రతియును దీనికింది శాసనముయొక్క ప్రతియును త్రియుత మానవల్లి రామకృష్ణకవి ఎమ్. టి. గావీచే నిటీవల నొసంగఁబడినవి.

తెరింగా నాశాసనములు, పేజీ ౫౩, బూదపూరం శాసనము.

“ తే హం మహీయమహిమం మహితస్తురీయో
వర్ణాఖ్యాయః ప్రసవభూమి రతిప్రసిద్ధః
శుద్ధోఽభవ త్సమధికంచగుణార్ణవానాం
దుగ్ధాభివ త్కురుషరత్నగుణై రు పేతం
ప్రకన్త మస్తిత తాపి కాకతీయకులం (మహత్) ”

అనియు వాయబడియున్నది. ఇంతియ గాక కాకతీయ రాజులు చతుర్ధాన్వయులయిన కమ్మనాటి వెలనాటి రాజులతో సంబంధములు చేయుచుండెడి వారని పూర్వప్రకరణముల ననేక దృష్టాంతముల శాసనములనుండి యెత్తి చూపించియున్నాను. కాబట్టి కాకతీయులతోడి సహపంక్తి భోజనము దొరకినమాత్రముచేత వీరలు తక్కిన వెలమ కమ్మశాఖల వారికన్నఁ గులాధిప్యము గలవారని చెప్పటకుఁ గారణ మగపడదు గదా! పద్మనాయకులు చెప్పకొనుపై గాథను బట్టి వీరలకుఁ బ్రతాపరుద్రునికీ బూర్వము వానితో సహపంక్తి భోజనము లేదని యర్థ మగు చున్నది గదా. అందునకుఁ గారణ మెద్దియో యుండి యుండక మానదు. ఇంతకుఁ బూర్వము పద్మనాయక చరిత్రము నందలి వీరల జన్మాదికమును గూర్చి నిగూఢముగా దెలిపిన పద్యములను వివరించి యున్నాను. అవి గాక పద్మనాయకచరిత్రము లోనివని మఱికొన్ని పద్యములు రావువంశీయుల చరిత్రము. నందు నుదాహరింపఁబడియున్నవి. అయ్యవి సత్యాన్వేషణ పరులైన వారిని గమ్యస్థానమునకుం గొనిపోవుటకుం జాలియున్నవి.

“నీ. రెడ్డిసంతతికి మాటాడ్డిభేదం జైన

కుల ముద్ధరించి రీవెలమవారు

పద్మనాయకమానభంగంబు గాకుండ

బలియైరై నెగడి రీవెలమవారు

గడిదేరి కాకతిగణపతి గొలిచియు

నిట. నేలు ప్రభువు రీవెలమవారు

తావులమాటకై కడగి వెలమలందు

నిలిచినవారు రివెలమవారు

సమరగాంగేయపటిమచే జరుపువారు

మిగుల మానంబునకుఁ బ్రాణ మిచ్చువారు

విసయ్యును తైన నెరమన్నె వెలమవారు

పద్మజఖ్యాతిచే భువిఁ బరంగువారు.”

అని పద్మనాయక చరిత్రమునం దొక పద్యము గానంబడుచున్నది. దీనిలోని “రెడ్డిసంతతికి మాఱొడ్డిభేదంబైన కుల ముద్ధరించి రీవెలమవారు” అను మొదటిచరణముయొక్క భావమును దెలిసికొనవలసియున్నది. రెడ్లను బ్రతిఘటించి వేఱుపడిన కులము సుద్ధారణము చేసి రని భావ మేర్పడుచున్నది. ఇందలి భావమును దలఁపఱచునట్టి గాథ యెద్దియైన గలదా యని మనము దెలిసికొనవలసియున్నది. అయ్యది పల్నాటి వీరచరిత్రమునం గానంబడుచున్నది. అందు బ్రహ్మనాయఁడు నాయకురాలితో జేసిన యుద్ధము కులము పోరని పలుతావులఁ బేర్కొనఁ బడియున్నది. అందు కులవిచక్షణము లేక బ్రహ్మనాయఁడు మాలలు, మాదిగలు, గొల్లలు, కంసాలులు, కమ్మరులు, కుమ్మరులు. రజకులు, రెడ్లు, మొదలగు తెగలవారితోఁ గలిసి చాఁపకూడుకుడిచె నని చెప్పఁబడి యున్నది. ఇట్టిచాఁపకూడు కుడుచుటకూడపల్నాటి యుద్ధమునకుఁబ్రథమకారణములలో నొక్కటిగా నున్న దని పల్లభామాత్య ప్రణీత మైన క్రీడాభిరామ మను గ్రంథమునందు.

“గీ ఆరువల్లి నాయనాగి దుర్బంత్రంబు
కోడిపోరు చాఁపకూటికుడువు
ప్రథమకారణములు పల్నాటి యేకాంగ
వీరపురుషసంక్రహరమునకు”

అని స్పష్టముగఁ జెప్పఁబడినది. “కోడిపం దెములో సంభవించిన కలహ మియుద్ధమునకు మూలకారణము” అని విల్సను గారు వ్రాసియుండఁగా వారు పల్నాటి వీరచరిత్రమును నదియగునట్లు లేదని పల్నాటివీరచరిత్రములోని బాలచంద్ర మొదటికాండముననుసరించి న శ్రీరామాకాంఠముగారు తమభావమును వెల్లడింపిరి. పై నుదాహరింపఁబడిన క్రీడాభిరామములోని పద్యముననుసరించి పోరుకూడ పల్నాటియేకాంగవీరపురుషసంక్రహరమునకుఁబ్రథమకారణములలో నొక్కటిగా నున్న దని బోధపడఁజూడదు. ఈపల్నాటి వీరయుద్ధమున మాలలు గొంసంగులు కూడ నుడువకలగు నందు యుద్ధముచేసిరని పల్నాటివీరచరిత్రమునుండి కొన్ని పద్యముల

నింతకుఁ బూర్వము చూపించి యున్నాను. కాఁబట్టి పల్నాటి వీరులలో సుప్రసిద్ధుడైన రేచెర్ల బ్రహ్మనాయఁడు రెడ్డికులమునకు మాతొడ్డి నానాజాతులలోనుండి నాయకుల నేర్పఱచుకొని జాతి భేదములను బాటింపక పైని జెప్పిన కులములవా రందఱతోడను గలిసి భ్రాతృభావమును బలపఱచుకొనుటకై చాఁప కూడుభుజించి ప్రతిపక్షులను జయించి కులము నుద్ధరించి గౌరవము దెచ్చినవాఁ డగుటంజేసి పద్మనాయక చరిత్రములో “రెడ్డిసంతతికి మాతొడ్డి భేదంబైన కులముద్ధరించిరి వెలమవారు” అని వ్రాయుటసంభవించినది. బ్రాహ్మణులుసయితము పద్మనాయకులలోఁ జేరిరనియూహించుటకు గూడ పల్నాటి వీరచరిత్రమునఁ గొన్ని వాక్యములు గానంబడు చున్నవి. బ్రహ్మనాయనికొడుకైన బాలచంద్రుఁడు తనమిత్రుడైన అనపోతు అనేడి బ్రాహ్మణుని తనతోఁ గూడయుద్ధమునకుఁగొనిపోక మర్యము వెట్టి యాతని నింటికిఁ బంపినప్పు డాతఁడు బాలచంద్రుని కార్యమును గర్హించి యీక్రిందిరీతిని జింతించుచు పౌరుషముచే నాత్మహత్య గావించుకొని ప్రాణంబుల విడిచెను.

“ వెంగలనైతిని వెలమలవద్ద
గలిమి కోసము వచ్చి కలియుట లేదు
కులమునఁ గొడ వని కూడుట లేదు
తల్లిని తండ్రిని దాయాదిజనుల
నెడఁ బాసి నీ పొందు నే నమ్మియుంటిఁ
బగవాఁడ నైతిని బాంధవతతికిఁ
పాసి పోఁదగు నయ్య బ్రహ్మన్నతనయ”

పల్నాటి భూమిపతులు గూడ గొల్ల సవతి తల్లుల బిడ్డ లని స్పష్టముగ “కీర్తిరామ” మను గ్రంథమున నీ క్రింది పద్యములూ వాకొనఁబడియున్నది.

“ నీ. ఇచ్చోట భుజించి రేక కార్యమైతె
సామంతస్వపతులు చాఁపకూడు
ఇచ్చోటఁ జింతించ నిచ్చ నుపాయంబు
నలిసాక్షి యార్యైల్లి నాయరాలు
నిజ మను శుద్ధికై నిష్ఠుల యేటిలో
సోలాడ నిచ్చట వీలసాని

యిచ్చోటఁ బోరిరి యిల పణంబుగ గొల్ల

సవతితల్లులబిడ్డలవనిపతులు

శీరులగు వార లేవురు వీరపురుషు

లై మనోద్ధతి నిచ్చోట నాజిఁ బడిరి

యనుచుఁ జెప్పదు రైతివ్యామచట నచట

జనప పెద్దలు పల్లెదేశములయందు.”

హైహయవంశజుల మయిన క్షత్రియుల మని చెప్పుకొనెడి రాచవారునయితము “గొల్ల సవతి తల్లుల బిడ్డలని” పేర్కొనఁబడుచుండఁగాఁ బద్మనాయకులు కులమునఁ దక్కినవారలకన్న నెట్లధికులగుదురో యూహింప నలవిగాక యున్నది. గొల్లలు ధర్మశాస్త్రము నందు సచ్చాదులని పరిగణింపఁబడినవా రగుటచేత వెలమలకు, రెడ్లకు, కమ్మవారికి గృహసేవకులుగ నుండి వంట మొదలగు పనులు చేయుచుందురు. వల్లపుండనగా గొల్లవాడని మాత్రమే గాక వంటలవాఁ డని యర్థముకూడ గలదు. పద్మనాయకులలో “వల్లవాదిత్యా వల్లవత్రినేత్రా” వల్లవచక్రవర్తి” యను బిరుదములు గలవారు వల్లపులనియు, వారు ౭౭ గోత్రములలోని వారనియు రావువంశీయుల చరిత్రమున మొదట నుదాహరింపఁబడిన గోత్రవివరణముం గూర్చిన పట్టికవలనఁ దెలియుచున్నది. పద్మనాయకులలోఁ గొండఱు “గోసంగి వైరి తలగుండు గండా” యను బిరుదును వహించినవారు గోసంగులనియె యూహింపనలసియుండును. ఎన్నివిధములుగా నాలోచించినను బ్రహ్మనాయఁడె నానాజాతినాయకుల నొక్కచోటికిఁ జేర్చి రెడ్లతో ప్రతిఘటించి పోరాడినవాఁడు. వాని తరువాతనే పద్మనాయకులు కాకతీయులను గొల్పుచు గణపతిచక్రవర్తి రుద్రమదేవి ప్రతాపరుద్ర చక్రవర్తి మొదలగువారి పాలనములో గొప్ప పదవులను వహించి కాకతీయ రాజ్య సంరక్షకులై యొప్పిరి ఈపద్మనాయకులలోఁ గొండఱు “బిరుదునాయకురాలి రణరంగ రాఘవ త్రాణహస్తబాహు” యను బిరుదును వహించినవారుండుట చేత వీరలు బ్రహ్మనాయని కాలములో నాయకత్వమును బొందినవారగుటకు సంభయము కలుగరాదు. పద్మనాయకులలోఁ గొండఱు “వాలు చెవులును వ్రేలుగడ్డమును కుమురకుం గొండనారికె గల

రెడ్డినాయకచ్చామ్మ, గుండిచెర్వుకట్టయెక్కి చెడ్డమార్గంను గవిని దూరే రెడ్డినాయకచ్చామ్మ" మొదలగు బిరుదులను వహించినవారగుటచేత రెడ్లకుఁ బ్రబలవైరులుగ నుండి రని వేద్య మగుచున్నది. బ్రహ్మనాయనియన్న బాదన్న యని పల్నాటి వీరచరిత్రమున వ్యవహరింపఁబడినది. బాదన్న యనునది పద్మన్న యను పేరికి వాడుకగా వ్యవహరింపఁబడిన నామము. కాఁబట్టి బ్రహ్మనాయనియన్న యగు పద్మఁడు నాయకుఁడు గాఁగల కులమని చెప్పవచ్చును. కాని మూర్ఖుడయిన పద్మఁడు నాయకుఁడని చెప్పినచో బాసఁగ నేరదు. ఆపద్మఁడు పద్మసాలెకులమునకు సంబంధించినవాఁడుగఁ గన్పట్టు చున్నాఁడు. ఎట్లయిన నేమి పద్మనాయకులు బ్రహ్మనాయని కాలమున నేప్రఖ్యాతిని గాంచి యుండిరి. పద్మనాయకులలో ననేకులు మొట్టమొదట రాష్ట్ర కూటులకు రాజధానిగ నుండిన మాన్యభేతమున (మన్నె భేదము) నుండుచు వచ్చి యారాజ్య మంతరించిన వెనుక ననేకులు పల్నాటికి వచ్చి చేరిరి. కొందఱు గిరిదుర్గముల కధిపతులై మన్నెలను పేరితో వ్యవహరింపఁబడుచు వచ్చిరి. వీరిలో ననేకులు, మాతంగులు, గోసంగులునై యుండిరినియు, వీరలకు నెఱమన్నెలు, సురమన్నెలు నను నామములు గలవనియుఁ జెప్పటకుఁ గూడ గొన్నిదృష్టాంతములవలన నవకాశము కలుగుచున్నది. పద్మనాయకుల జన్మకథన మెట్టి ధైవను, ఉత్తరహిందూస్థానమున రాజపుత్రులనెడు మహావీరు లెట్టిపౌరుష పరాక్రమంబులు నెఱపిరో అట్లే యీదక్షిణహిందూస్థానమున వెలమ వీరులు అత్యద్భుతములయిన పౌరుషపరాక్రమములం జూపి వాసికెక్కిరి. ఈవెలమవారు, కమ్మవారు, రెడ్లు, రాచవారు, తమలోఁ దాము పోరాడక కేవలము దేశాభిమానమే విధ్యుక్తధర్మమని యైకమత్యముతో నుండినయెడల దక్షిణహిందూదేశమునముసల్తానుల కడుగుపెట్టసాధ్యము గాక యుండెడిది. ఉత్తరహిందూస్థానమున రాజపుత్రులం బోలె ఈతెగలవారు దక్షిణహిందూస్థానమున బహుశతాబ్దములు మహమ్మదీయులతోఁ బోరాడి వాసికెక్కి విద్యానగర సామ్రాజ్య మస్తమించిన వెనుక దమస్వాతంత్ర్యముల గోలుపోయిరి.



కాకతీయాంధ్ర రాజయుగ చరిత్రము.

పండ్రెండవ ప్రకరణము.

శ్రీరుద్రమదేవి పరిపాలన చరిత్రము.

(క్రీ. శ. ౧౨౬౦ మొదలుకొని క్రీ. శ. ౧౨౯౫ వఱకు)

కాకతీరుద్రమదేవిభర్త చాళుక్య వీరభద్రుడు.

కాకతీహొలరాజు త్రైలింగ్య సామ్రాజ్య ప్రితిష్ఠాపనకై తన జీవితము సర్వస్వమును సమర్పించి సామ్రాజ్య భవనమునకుఁ బునాదు లేర్పరించెను. మొదటి ప్రతాపరుద్రదేవుడు సామ్రాజ్య విస్తృతికై తన జీవితము సంతయు వినియోగించినాఁడు- కాకతీగణ పతిదేవ చక్రవర్తి పితృదత్తమయిన యాసామ్రాజ్యమునే శత్రువుల బాటినండి తప్పించి నిష్కంఠకము గావించి యవక్రపరాక్రమము తో నఱువది రెండేండ్లకాలము నాంధ్రదేశము నేకచ్ఛత్రముక్రిందకుఁ గొనివచ్చి పరిపాలనము చేసి తనయనంతరము సామ్రాజ్యమునకు నెట్టియుపద్రవముఁ గలుగుకుండుమార్గమునుదొక్కినాఁడు, ఎందఱు

భార్యలను గట్టుకొన్నను నీతనికిఁ బురుషసంతానముఁ బ్రాప్తి పఁలేదు. ఇతని పట్టపురాణి సోమాంబాదేవి. ఇంతవఱకుఁ దెలిసిన దానిబట్టి యీతని కిర్వురు కొమార్తెలు గలరు. రుద్రాంబ మొదట జనించినది. తరువాతఁ బుట్టినది గణపాంబ. నేనీ యాంధ్రులచరిత్ర ము వ్రాసి ప్రకటించు వఱకుఁ బూర్వగ్రంథములలోను నూత్నగ్రంథములలోను గూడ రుద్రాంబ గణపతిదేవ చక్రవర్తి భార్యయని వక్కాణింపఁబడి యుండుటంజేసి యాంధ్రప్రపంచ మట్లే యవిచార పూర్వకముగా విశ్వసించి యుండెను. కాని నిక్కము విచారింపనామె యీతనికొమార్తగాని భార్యకాదని విస్పష్టము కాఁగలను. రుద్రాంబాదేవి గణపతిపుత్రికయై యుండఁగా భార్య యని వాడుకలోనికి వచ్చి విశ్వసించఁబడుటకు హేతు వేమో యెంతమాత్రమును బోధ పడ కున్నది. రుద్రమదేవి పరిపాలనము చేయుచున్న కాలమున హిందూదేశమును జూడవచ్చిన “మార్కోపోలో” అను వెనీసు వర్తకుఁ డొకఁడు “కాకతి గణపతి యనంతర మతనిభార్య రుద్రమదేవి యీతని కంటెను మిక్కిలి వైభవముతో రాజ్యము చేయుచున్నది.” అని నుడివి యున్నాఁడు. విదేశీయుఁడగుటఁ జేసి యతఁ డట్లు వ్రాసియుండునని యూహింతమన్నను, స్థానిక వృత్తాంతము లలో సయితము భార్య యనియే చెప్పఁబడినది. స్థానిక చరిత్రము లోని విషయము లన్నియు పరమసత్యములనుగా మన మెంతమాత్రమును భావింపరాదు. అయ్యవి యవిమర్శపూర్వకముగాఁ బ్రజలించె. జెప్పకొనఁబడునట్టి గాథలను బురస్కరించుకొని వ్రాయఁబడినవి. ఈగాథలను వినియుండుటచేతనే కాఁబోలు మహామహా పాథ్యాయుల కోలచల మల్లినాథసూరిగారి పుత్రుండగు కుమారస్వామి సోమయాజి గారు సంస్కృత ప్రతాప రుద్రీయమునకు వ్రాసిన వ్యాఖ్యలో నొకచోట

“పురా కల కాకతికులసంభూతే గణపతినామ్ని మహారాజే, దుహితృ
మాతృసంతానే, కదాచి ద్వేష యోగేన కాలవరిపాక ముపేయిషి,
తస్యహిషీ రుద్రదేవీనామ రాజ్ఞీ, బహూని వర్షాణి తద్రాజ్య మకం
టకం పరిపాల్య, పరిణతా సతీ దౌహిత్రే ప్రతాపరుద్రే రాజ్యభురాం
నిదళే. తా మిమాం కథాం మనసి నిధాయాహ యో రుద్ర ఇతి ”

అని వ్రాసియున్నారు.

“పూర్వము కాకతికుల సంభూతుఁ డగు గణపతిమహారాజు
పుత్రికా సంతానము మాతృము కలవాఁడై దైవయోగముచేతఁ
గాలగతిని జెందఁగా నతని భార్యయగు రుద్రాంబిక రాజ్యభారమును
వహించి అనేక సంవత్సరములు నిష్కంఠకముగాఁ బరిపాలనముచేసి
తాను వృద్ధురాలగుటయును, తన దౌహితృఁడు వయస్సు వచ్చిన
పాఁడగుటయును తలపోసి రాజ్యభార మాతనికి నొప్పించె నని”
ఈ మహావ్యాఖ్యాత ఇట్టి భ్రమ నొందుటకు కారణము ప్రతాప
రుద్రీయములో

“శ్లో॥ యో రుద్రో రజతావలే స్థితి మగా దధాంగనారిః పురా
సోఽయం సంవ్రతి కాకతీశ్వరకులే సర్వాఙ్గనారిః స్థితః
స్థానే యద్విషమావలోకనకళామాత్రేణ భస్మీకృతా
న్యాస సైవరిపురాణి చిత్ర మథనా ఖడ్గే విషం ఛార్యతే ”

అని మొదలుగాఁగల చోటులఁ బులింగముగా ప్రయోగింపఁ
బడి యుండుటయెగాని యన్యముగాఁ గనుపట్టదు. అధాంగనారియై
కైలాస మందున్న రుద్రుఁడు కాకతివంశమందుఁ బూర్ణముగ స్త్రీ
శరీరమునే ధరించియున్నవాడని మైశ్లోకమునందుఁ జెప్పబడియుండు
టచేత వ్యాఖ్యాత పాఠకులకు దానిని బోధపఱుచుటకై పెని వ్యా
ఖ్యాతములో వివరించినవిధముగా రుద్రమ దేవి గణపతిభార్య యని
సూచనమును జెలిపియుండెను.

రుద్రమహాదేవి గణపతిభార్య యని గ్రంథకర్త లనేకులు వారికిం దోచినట్లుగ వ్రాయుట వింతగా నుండక మానదు. వచన సోమదేవరాజీయమునందు “గణపతి సకలసేనాసమేతుడై మహాదేవ రాజసమేతముగ దేవ గిరిమీదికి దండు వెడలి వారితో మాన త్రయంబుయుద్ధముచేసియందుగ దాయుద్ధమున మహాదేవరాజసమసిన నది గని గణపతిమహారాజు క్రోధాన్వితుండు జగత్తుంబు చేసి దేవగిరి రాజును జంపినవారు శరణాగతులై తమ కూతురగు రుద్రమహాదేవిని గానుకగాఁ బెట్టిననాపడుచును గైకొనియేకశిలానగరమునకువచ్చెను.” అని రుద్రమహాదేవి దేవగిరి యాదవరాజు కుటుంబమున జనించిన దని కూడ చెప్పిరి. ఇది పద్యకావ్యము ననుసరించి వ్రాయఁబడిన వచనకావ్యము గావున నక్కడఁగూడ ఇదే రీతిగఁ జెప్పఁబడి యుండును. ఇట్లే స్థానికచరిత్రములందును వ్రాయఁబడినది. మార్కో పోలో వ్రాతఁసు బట్టి పాశ్చాత్యులు కూడ కొందఱు భార్య యని వ్రాసిరి. వీనినన్నిటినిజూచి ఆంధ్రకవుల చరిత్రములో శ్రీవీరేశలింగము గారు రుద్రమహాదేవి గణపతిభార్య యని వక్కాణించి యున్నారు. కీర్తిశేషులయిన శ్రీరామమూర్తిగారును కవిజీవితములయందు మొదట గణపతిభార్య రుద్రమహాదేవియని యుదాహరించినారు గాని డాక్టరు హోల్ట్జుగారు “ఇండియాఅంటిక్వెరీ”లో వ్రాసిన లేఖనమును జూచిన తరువాత వెనుకటి యభిప్రాయమును మార్చుకొనిరి. హిందూదేశ కథాసంగ్రహములో ప్రథమభాగమున శ్రీ కొమరరాజులక్ష్మణరావు ఎం. ఏ. గారు కూడ రుద్రమహాదేవి గణపతిభార్య యనియే చెప్పి యున్నారు. ఇంతియ గాక క్రిందటి సంవత్సరమున ప్రకటింపఁబడిన శ్రీ వెలుగోటివారి వంశచరిత్రమునందు నయితము రుద్రాంబిక గణపతిదేవుని కూతురను వాదము గలదని యెఱింగియు విమర్శింపక దానిని విస్మరించి రుద్రమహాదేవి గణపతిభార్య యని కంతోక్తిగాఁజెప్పఁ బడియెను. ఇట్లందఱు గ్రంథకర్తలు పరమవిశ్వాసభావముతో నంగీక

రించిన ధాసింత మునుదోచిపుచ్చుటకు హేతువు లేవియనిచదువరులు బ్రశ్నింపవచ్చును. రుద్రాంబిక గణపతికూతురని చెప్పటకు బలవత్తరమయిన ప్రమాణముగలదు. వానిందెలుపుటకుఁ బూర్వము మేనుదహరించిన యభిప్రాయములను గూర్చి యొకింత విమర్శచేయవలసియున్నది. ఆయభిప్రాయములలో నొక్క ప్రతాపరుద్రీయ వ్యాఖ్యాత యభిప్రాయమును విమర్శించిన పక్షమునఁ దక్కినవన్నియు విమర్శింపనక్కఱలేకయే మనకు సత్యము గోచరముకాగలదు. ఏకారణము చేత నట్లు వ్రాసినను ఈనందర్థమున వ్యాఖ్యాతవిభ్రాంతి నొందెననుటకు సందియము లేదు.

విద్యానాథమహాకవిప్రణీతమైన ప్రతాపరుద్రీయమును బరిశోధించి రుద్రాంబిక గణపతిదేవుని కొమార్తె యని మొదట కనిపెట్టిన వాఁడు శాసనపరిశోధకుడైన “హల్ ట్టు” అను జర్మనీ దేశపండితుడు ఈయన క్రీ.శ. ౧౮౯౨వ సంవత్సరమున జూలై నెలసందిక “ఇండియన్ ఆంటిక్వరీ” అను గ్రంథములో ౧౬౨వ పేజీలో కాంచీపురములో గణపతిదేవుని కాలమున వ్రాయఁబడిన దానశాసనము నొకదానిం బ్రకటించుచు, అందు గణపతికి వెనుక రాజ్యమునకు వచ్చిన వారిని నిర్ధారణసేయుచుఁ ఈక్రిందిరీతిని వ్రాసి యున్నాఁడు.

“ఆమెతండ్రిగణపతి పుత్రసంతానము లేనివాడయినందున నామెను (రుద్రాంబిక) కుమారునిగానే పేర్కొని రుద్రుడని పురుష నామమును బెట్టెను. అతని మరణంతరము ఆమె సింహాసన మెక్కినట్లు గాన్పించుచున్నది. ఆమె “రాజు రుద్రమహారాజు” అని మూల గ్రంథములోఁ బేర్కొనఁ బడియుండఁగా వ్యాఖ్యానములో రుద్రాంబిక యని పేర్కొనఁ బడియెను.”

ప్రతాపరుద్రీయములో నాటకప్రకరణములో నొకజోట.

“శ్లో. సైశ్రామా చేతి నిర్దిష్టసోమా చేతిప్రథా మగాత్
తవ మాతా శివా సాక్షా ద్దేసౌ గణపతిః పితా.”

అని పురోహితుఁడు రుద్రాంబిక తల్లి సోమాంబను ఉమాదేవి యనియు, తండ్రియైన గణపతిని శివుఁ డనియు రుద్రాంబికతో పలికి నట్లుగాఁ జెప్పఁబడినది.

ఇదివఱకే వ్యాఖ్యాత రుద్రాంబిక గణపతి దేవుని భార్య యని చెప్పియున్నవాఁ డగుటచేత

“ వ్యా. రుద్రాంబాయాః పితరా సోమాంబాగణపతిదేవా తయో రుమా
మహేశ్వరాత్మకత్వం లోకవిదితం । తతః స్వయంభూమహారాజయోః
పితాపుత్రభావౌఽస్తి ”

అని వ్రాసి యీసోమాంబయు గణపతియు కాకతీయులు గాక వేఱుకుటుంబములోని వారని భావించెను. ఈ విషయమును గూర్చి ప్రతాపరుద్రీయములో నాటకప్రకరణములో అంకారంభ మున పురుష నామమును దాల్చి పురుష వేషముతో నున్న రుద్రాం బికతో పురోహితునకును మంత్రికిని జరిగినసంభాషణములను గూర్చి శ్లోకముల నుదాహరించిన యెడల నందలి నిజము చదువరులకు విస్పష్టము కాఁగల దను భావముతో వాని నిట నుదాహరించు చున్నాను.

“ తత్ర ప్రవిశతి యథానిర్దిష్ట వేషో రాజాచామర గ్రాహిణీద
రాజా. — సహస్థాతిశయం । అయే ప్రసాదాతిశయః పరమేశ్వరస్య

శ్లో॥ సోమార్కాభీజనం త మద్య జయతి శ్రీకాకతీయా స్వయం,
శాతిప్రత్య మువైతి సాంప్రత మమీ వ్యస్సాను విశ్వంభరా
అస్సాభి ర్నిజదోఃప్రనూతి మఘనా ధన్యా మహో మన్యలే
యత్యర్థవ్య ముపావీశ త్కులతతి దైవ స్వయంభూస్వయంభూ॥

పురోధనః.— ఘోరాజ భవాద్యశా ఏన పర మర్హంతి తాదృశః
మహిమో దేవస్యహితోపదేశాః॥ అథవా కి మత్రాభినవం । పుత్రా
ణాం హితోపదేశాధికారః పితౄణాం యథేత్యం కథియంతి తద్విదః॥

శ్లో॥ వైశ్రామా చేతి నిర్దిష్టా సోమాచేతి ప్రథా మగాత్
తవ మాతా శివా సాక్షాదేవో గణపతిః పితా.”

మంత్రిణః— ఏనమేవైతత్, అన్యథా కథమిశ్వరస్య ప్రసాదాదృతే
నిరంకుశం ప్రీత్యైవిశేషస్య లోకాధిపత్యం । ఏవం మానుషశంభునా
గణపతిమహారాజేన అభ్యంతర స్వానుభవమహిమ్నః సదృశ మత్ర
పుత్రీ ఇతి వ్యవహారః కృతః । తదనుగుణా చ రుద్ర ఇతి వ్యవహారః
కృతః । తదనుగుణాచ రుద్ర ఇత్యాఖ్యా”

“రాజ (పురుష వేషముతో నున్న రుద్రాంబిక) రంగస్థలము
నకు నేతెంచి కాకతీయులకు కులదేవుఁ డయిన స్వయంభూదేవుఁడు
భవిష్యత్కాలమున నెట్లు రాజ్యపరిపాలనము నిర్వహింపవలయునో
ఉపదేశ మిచ్చుటకై తనస్వప్నములో సాక్షాత్కరించె నని చెప్పెను.

అంతట పురోహితుఁడు “నీవంటి ప్రజలుమాత్రమే స్వయం
భూదేవుని సాక్షాత్కారమును ఉపదేశమును బొందుటకు నర్హులని
యు, అట్టిని కుమారునకు తండ్రి చేయవలసిన విధ్యుక్తధర్మములలో
నొక్కటి గావున నందు నూత్న విశేష మేమియును లే దనియును,
నీతల్లికి సోమాంబ యనియు, నీతండ్రికి గణపతి యనియు నామము
బొందుటచేత స్వయంభూదేవుని (అర్ధనారీశ్వరుని యొక్క యొక
యాకృతి) పంతాన మనిపించుకొనుటకు నీకు సత్త్వము గలదనియును
ప్రత్యక్షతరము చెప్పెను.

అటుపిమ్మట మంత్రి “అట్లు కాదేని నిరంకుశాధికారముగల
యొక మహారాజువలె నొక ప్రీత్యై దేశమును బరిపాలించుట యెట్లు
సాధ్య మగును కనుక నే ఈశ్వరాంశసంభూతుడైన గణపతిమహా

రాజు తన దివ్యజ్ఞానముచేత తనకు జనించియుండిన బిడ్డ దేశసాల నము చేయుటకుం దగిన గుణవిశేషములు గలిగియున్న దని తెలిసి కొని లోకవ్యవహారము కొఱకు కుమారుం డనియే ప్రకటించి రుద్రదేవుఁ డని నామకరణము చేసె” నని చెప్పి పైపురోహితుని యభిషేచమును బలపఱచెను.

ఈ భావమే పైన నుదాహరించిన శ్లోకములలోను వాక్యము లలోను స్పష్టముగాఁ గనుపట్టుచున్నది. దీనింబట్టి వ్యాఖ్యాత చెప్పిన విధముగా రుద్రాంబికతండ్రి కాకతి గణపతి చక్రవర్తి గాక మఱి యొక గణపతి యని యూహించుటకు ననువుపడునా? అట్లయిన యెడల కాకతి సామ్రాజ్యము భర్తయైన కాకతి గణపతిచక్రవర్తి వలనఁ గాక తండ్రియైన గణపతివలన రుద్రాంబికను సంక్రమించిన దని చెప్పవలసి వచ్చును. అది చరిత్రాంశమునకు విరుద్ధ మని యెఱుంగుదుము. కనుక పై సంభాషణముల యందలి భావమువలన కాకతి గణపతిచక్రవర్తికి రుద్రాంబిక కూతురనియు, పుత్తులు లేనికారణ మున నామెను పుత్తునిగాఁ జూచుకొనుచు నామెకు రుద్రదేవుఁ డనియే పురుషనామ ముంచె నని విస్పష్ట మగుచున్నది. శ్రీరామ మూర్తిగారు కవిజీవితములయందు మొదట తక్కిన వారివలెనే భ్రమపడి భార్యయని వక్కాణించి యున్నమాట వాస్తవమేగాని తరువాత పైనిజెప్పిన విధముగాఁ గనఁబడిచి పుత్రిక యని సిద్ధాంతము చేసియున్నారు. ఇట్లని యెఱుంగక వెలుగోటివారి వంశచరిత్రమునందు భార్య యని కవిజీవితములయందు వ్రాసిన వాక్యములు ప్రమాణములుగా నెత్తి చూపఁబడినవి గావున నయ్యవి నిష్ప్రయోజనములు. ఊర్వరు హల్లుగారు గాని శ్రీరామమూర్తిగారు గాని కానన ప్రమాణ మేమియుఁ జూపినవారు కారు. రాబర్బు స్వయం.

గారు మాత్రము గుంటూరు మండలములో కాకాని గ్రామములో నొక శాసనము గలదని నుడివి యందును గూర్చి యిట్లు వ్రాసి యున్నారు.¹

“ఓరుగంటి రుద్రమహాదేవి రాజ్య పరిపాలన కాలమున శా. శ. ౧౧౯౨ కీ. శ. ౧౨౭౦ సంవత్సరములో కృష్ణామండలములోని (ప్రస్తుతము గుంటూరు) కాకాని (కుక్కకాకాని) గ్రామములో గోపాలస్వామి గుడికి నెదుట నొక శిలాశాసనము గలదు. కాకతి గణపతి దేవుని కూతు రని చెప్పబడినది కావున నీ శాసనము మిక్కిలి ముఖ్య మయినదిగా నున్నది.

అని వ్రాసియున్నారు కాని శాసనమును జక్కగాఁ బరిశీలించి దాని ప్రతి నెత్తికొని వివరముగా వ్రాయుట కాయన శ్రద్ధ తీసికొని యుండలేదు కనుక సందేహ కలదో యింతవఱకు నెవ్వరును జెప్పియుండలేదు.

వెలుగోటివారి వంశచరిత్రము ప్రాతగ్రంథమునందు

“గీ. ఘనత నావ్రసాదిత్యుండు కాకతిగణ

పతి చనిన నతని సుతకు బట్టణంబు

రమణలోఁ గట్టి కాకతి రాయరాజ్య

స్థాపనాచార్య బిరుదు దాఁ దనరఁ గాంచె”

అని కొమార్తగాఁ జెప్పబడినది. అయినను వెల్లాల సదాశివ శాస్త్రిగారిచే విరచితమైన నూత్న గ్రంథ మగు వెలుగోటివారి వంశ చరిత్రమునందు పై విధముగా వ్రాయుట లేఖకప్రమాదమనియు, అతని సుతకు బదులుగా “అతని సతికి” అని యుండినను నుండవచ్చునని నెలవిచ్చి యున్నారు. పైని జూపిన ప్రమాణములను బట్టియు ఈక్రిందఁజూపబోవు శాసనప్రమాణమును బట్టియు, పూర్వగ్రంథమునం జెప్పబడిన ప్రకారము కొమార్తయనియే సిద్ధాంత మగుచు న్నది.

కూతురనుటకు బలవత్తరమైన ప్రమాణము.

ఇంతవఱకు ఏచరిత్రకారులును ఏశాసనపరిశోధకులును చూపింపని బలవత్తరమైన శాసన ప్రమాణమును గనఁబఱచి రుద్రాంబిక గణపతిచక్రవర్తి కొమార్తయని నిశ్చంకముగా సిద్ధాంతము చేయుచున్నాను. గుంటూరుజిల్లాలోమంగళగిరితాలూకాలో చేరినశ్రోత్రియాగ్రహారమైన మల్లాపురమును గ్రామమునకుఁ బడమట విశ్వేశ్వరస్వామివారి యాలయమునకు ముందర నున్న శిలాస్తంభము మీఁదిశాసనము కాకతీ రుద్రాంబికాలమునను రెండవప్రతాపరుద్రునికాలమున నున్న కాకతీయ గురుపరంపరలోనివాడగు విశ్వేశ్వరశివునికిరుద్రాంబచేసిన దానశాసనమైయున్నది. ఇందు కాకతీయ వంశమభివర్ణింపఁబడినది. ఇందు శాసనముచు వ్రాసినకవి గణపతిచక్రవర్తిని వర్ణించుచుకడపట—

“ కతి కతిన సంతి భూపాః కతి కతి వా గుణగణాభరణాః

గణపతిస్సపతి స్తేకో నరపతిశతపోషకః క్షోణ్యం॥

నిస్సాణరవసంత్రస్తాః క్షణాద్గణపతేర్మృషాః

అపి త్యజంతి దుర్గాణి నధరామైవకేవలం॥

అని చెప్పిన తరువాత రుద్రదేవిని గూర్చి (ప్రారంభించి

“ రుద్రమదేవీ సముదభూ త్కరుణ్యా త్సర్వభూభృతాం

గంభీరాన్మహతస్తస్మాల్లక్ష్మీ రత్నాకరాదివ॥

సర్వోర్విశక్తిరీటకుటిమతటివిస్యస్త పాదాంబుజా

శాస్త్రేషా చతురంబురాశిరసనాం శ్రీరుద్రదేవీ భువం

యస్యాజస్సమహూత్స సౌగణ్యతేజస్సౌలచూడామణేః

విన్మూర్జితకవికాలకల్పవకథాభ్యాంతౌఘ తేజోనిధిః॥

సామ్రాజ్యైఖిలవర్జితం విరచితే శ్రీరుద్రదేవ్యా న్యయం

చాతుర్వర్ణ్యనిజస్థితి ర్విజయతే విద్రాతి కాలః కవిః॥

ధర్మస్సౌ భగవాన్స్థితాతి దురితం దూరేన్ద్రిజానాంద్విజ్ఞః

తన్నామగ్రహభేషితా నిజపురాన్ని ర్యాంతి పర్యాకులా||
అత్రామంతి తర త్రరంగ విగళద్దుగ్ధాభిఫేనావలీ
రాశామంతిశరద్ధ శాంకవిసరజ్జ్యోతాస్సుప్రవాశామృతమ్
అకర్షంతి సురేంద్రదంతిదశనపాకారలగ్నాం శ్రియం
మృక్తాహారలతాయితా, ప్రతిదిశం దుద్రాంబికాకీర్తయః”

అని రత్నాకరమునందు లక్ష్మీయుదయించినట్లుగానే గణపతి దేవునికి రుద్రదేవి జనించెనని చెప్పియామెను విశేషముగా నభివర్ణించి యున్నాడు. ఇందువలన రుద్రదేవి గణపతిదేవచక్రవర్తి కూతురనుట నిర్వివాదాంశ మని చరిత్రమున స్థాపిత మగును.

ఒక్క మల్కాపుర శాసనమందే గాక కోటగిరి తామ్రశాసనము, కొలనుపాక, పానుగల్లు శాసనములు, అని తల్లికలువచేరుశాసనమునందును, గూడ రుద్రాంబ గణపతిదేవ చక్రవర్తి కొమార్తె యనియే చాటుచున్నవి. కొలను గణపతిదేవ కవి విరచితమైన శివయోగసార” మను గ్రంథమునఁ గూడ—

“వేండియు గణపతిధరణీ

మండలపతి పుత్త్రి రుద్రమహిదేవి కౌగిన్.”

అని కూతురనియే వక్కాణింపఁ బడెను. ఈవిషయము నేటిచరిత్రకారులందఱుంగీకరించిన విషయమే గనుక నితముందు దీనింగూర్చి ట్టుట్టిచర్చతోను నిమిత్తములేకయే స్థిరపడిన చారిత్రకాంశముగనే గ్రహింపఁదగును.

దుద్రాంబ రాజ్యభారమును ఛానుట.

కాబట్టి కాకతి గణపతిదేవ చక్రవర్తి తనకు పురుషసంతానము లేని కారణమున తనకొమార్తెలలో నొక తెయగు రుద్రదేవిని తమూరునిగా భావించుకొని యామెకు రుద్రదేవుడనియే నామమును

పెట్టి పెంచెనని ప్రతాపరుద్రీయమును గ్రంథమును బట్టి మనము తెలిసికొని యున్నాము. కాకతి గణపతిచక్రవర్తి బ్రతికియుండగానే రుద్రదేవి రత్నసింహాసన మధిష్ఠించి యాంధ్రసామ్రాజ్యభారమును వహించిమిక్కిలిమనోరంజకముగాఁ బరిపాలనము సేయనారంభించెను.

ఈమె శా. శ. ౧౧౮౨వ సంత్సర మనఁగా క్రీ. శ. ౧౨౬౯ గవ సంవత్సరములో సింహాసన మెక్కెనని తిరురాంతక శాసనములలో నొక దానివలన బోధపడుచున్నది.¹

ఈమె “రుద్రదేవమహారాజు” అను నామముతో వ్యవహరింపఁ బడుచు వచ్చెను. ఈమె యప్పుడుపునుష వేషముతో నేకొల్వుకూటము నకు నేతెంచి మంత్రులతో రాజ్యాంగ విషయములను గూర్చి ముచ్చటించుచుండెనని తెలియుచున్నది. ఈమె చక్రవర్తి పుత్రికయగుటం జేసి యీమె కీర్తియె లోకమున వ్యాపించెనుగాని యీమె భర్తయొద్దలో యాయన చరిత్రమెట్టిదో యాంధ్ర ప్రపంచవింతవఱకు సరిగా నెఱుంగదు.

కాకతిరుద్రమదేవిభర్త చాళుక్యవీరభద్రుఁడు.

కాకతీయ గణపతిదేవ చక్రవర్తికి రుద్రమమహాదేవియను కూతురుండినట్లును, ఆమెను, చాళుక్యవంశీయుడైన వీరభద్రదేవుఁడు పెండ్లిచేసుకొని “ధాత్రీభారధురంధరుడైనట్లుగా, ఆతనిమంత్రి విష్ణువనునాతఁడు తనతల్లి తల్లాంబకు సుకృతమగు నట్లుగా శా. శ. ౧౧౮౧ వ సంవత్సరమున (క్రీ. శ. 1259) పశ్చిమగోదావరి మండలములోని తణుకుతాలూకాలో జుత్తిగగ్రామములోని శ్రీ సోమేశ్వర స్వామి కలిండవర్తిదీప మొకటి సమర్పించినట్లు వ్రాయించినశాసనములో

“ శ్రీమత్కృతి వల్లభగణపతి
క్షీణీక చూడామణేర్జాతారా
జ్యోరమేవ రుద్రమహాదేవీసు
రూపాన్వితా తాం సౌభాగ్యబలాదు
రూప్యావిధివత్ చాళుక్య వంశాగ్రణీః
ధాత్రీభారధరంధరోవిజయతే శ్రీ

వీరభద్రేశ్వరః 1.....”1

అనువాక్యములలో స్పష్టముగా వివరింపబడినది. ఈచాళుక్య వీరభద్రేశ్వరునితండ్రి ఇందుకేభరుడనియు, తల్లిఉదయాంబాదేవియనియు, పశ్చిమగోదావరి మండలములోని పాలకొలను గ్రామములోని క్షీరా రామేశ్వరుని కలిండదీపము నాచంద్రతారకంగా నుండు నటుల చాళుక్య వీరభద్రునితల్లి ఉదయాంబాదేవి దానముచేసి యాయాలయములోని యొక శిలాస్తంభము మీఁద వ్రాయించిన దానశాసనములోని యీక్రింది శ్లోకములవలనఁ దెలియుచున్నది.

“ లక్ష్మీవతేర్భగవతో బ్రహ్మసీన్నాభి పంకజాత్ 1
తస్మాద తిరతశ్చంద్రస్త ద్వంశేవిష్ణు వర్ధనః ||౧||
చాళుక్యాధిపతేః తస్మాదిందుశేఖరభూపతిః
తస్మాదలభతేవార్యా * వీరభద్ర క్షీణీశ్వరం
అగణ్యపుణ్యనిలయం సత్కిర్తిరుదయాంబికా
శాక్త్యావనుమాతంగ రుద్రసంఖ్యోప శోభితే
మార్గశీర్షేహరిదినే వీరభద్రక్షీ (తిశితుః)
పుణ్యసంప్రాప్త యేనూనంతజ్జనన్యదయాంబికా
ప్రసాదాద ఖండమతులం క్షీరా రామనివాసినే
మహీశాఖ లేశాయ దపమాచంద్ర తారకం ”2

జుత్తిగశాసనము శా. శ. ౧౧౮౧ సంవత్సరములోను, పాలకొలను శాసనము శా. శ. ౧౧౮౮ సంవత్సరములోను వ్రాయఁబడినవి. ఆంధ్రసాహిత్య పరిషత్పత్రికయందు శ్రీయుత జయంభి

(1) Ep. R. of 1921. Ins. No. 343. ఆంధ్రసాహిత్య పరిషత్పత్రిక సంపుటము ౨౨ సంఛిక ౪. 1983.

(2) S. I. Ins. Vol V, Ins. No. 122, A. R. No. 509 A. of 1893.

రామయ్యగారు జుత్తిగ కొలనుపాక శాసనములను రెంటిని “రెండు కాకతీయ శాసనము” లను పేరునఁ బ్రకటించుచు “వీరభద్రేశ్వరుఁడు “ధాత్రీభారధురంధరుఁ” డనుటవలన మామగారయిన గణపతిదేవునిచేఁ గొంత దేశమునకుఁ బరిపాలకుఁడుగా నియమింపఁ బడినట్లూహింపవలసియున్నది.” అని వ్రాసియున్నారు. కాని వీరు ప్రకటించిన రెండవ శాసనముగు కొలనుపాక శాసనములో చాళుక్యవీరభద్రుని తండ్రియగు ఇందుశేఖరుని లెక్కయు (భృత్యుఁడు)ను, మాచమనాయకునికిని మాడచి యనునామెకు పుత్రుఁడునగు పోతినాయకుఁడు గూడఁ వీరాధిపీరుఁడుగా వర్ణింపఁబడి యుండుటయెగాక:—

లక్కాబాయాంసుతో జాతశ్రీమహాదేవరాజతః

నామ్నేందు శేఖరోరాజాకుమారశ్శివయోరివ॥

ఇందు శేఖరనరేంద్ర నందనేనందతి స్వయమశేషనందనే

జగ్గుపాం వితరణంరణం ముహుస్వస్థతే విదుపాంధ్యపామపి॥”

అనుశ్లోకములు వ్రాయఁబడి యుండుటచేతగూడ కాకతీయుల కాలమునందు గణపతికాలమునకుఁ బూర్వమునుండియు చాళుక్యవీరభద్రునితండ్రియగు ఇందుశేఖరుఁడును, తాతయగు మహాదేవరాజునుగూడ మండలాధిపతులుగా నుండిరని యూహింపవచ్చును. చాళుక్యవీరభద్రునియొక్కయు, వానిమంత్రియొక్కయు, తత్సంబంధులయొక్కయు, శాసనములు గోదావరీ మండలమున జుత్తిగ, పాలకొలను గ్రామములోఁ గనుబట్టుటచేత వీరుమొదట “నిడుద పోలు” (నిడుద పూలు) పట్టణాధీశ్వరులుగా నుండి యాహ్వాంత ప్రదేశమును బరిపాలించుచుండెడి మండలాధీశ్వరులని స్పష్టముగాఁ జెప్పవచ్చును. ఇంతియగాక వీరికిని గోదావరీ మండలములోని కోనసీమ లేక కోనమండలమును బరిపాలించి హైహయరాజవంశము (కార్తవీర్యార్జునుని వంశము) పారికిని సంబంధబాంధవ

ములుగలిగి యున్నట్లు పాలకొలను శాసనములు ధ్రువపఱచుచున్నందున చాళుక్యవీరభద్రుని వంశమువారు గోదావరి మండలములోని వారని స్పష్టముగా నుడువ వచ్చును. ఇందు శేఖరునికిని వానిభార్య ఉదయమహాదేవికి బుట్టినకూతురును, చాళుక్య వీరభద్రుని సోదరి యునగు అన్యమాంబాదేవి కోనమండలాధి పతియై హైహయాగ్రేన రుడునగు భీమవల్లభనృపాలుని భార్యగానుండెనని పాలకొలనుక్షీరా రామేశ్వరుని యాలయములోని యొక శాసనమువలనఁ దెలియుచున్నది. భీమవల్లభనృపాలునకు అన్యమాంబకుఁ బుట్టినవాడు కోనగణ పతిదేవ మహారాజుని మఱియొక శాసనమునుబట్టి దెలియుచున్నది.¹ భీమవల్లభ నృపాలునితండ్రి రాజపతేడనిగూడఁ దెలియుచున్నది. ² కోనగణపతిదేవ మహారాజునకు నిడుదప్రౌలి చక్రవర్తియైన మహాదేవరాజుకూతురయిన ఉదయమహాదేవి లేక పినఉదయ మహాదేవినిచ్చి వివాహము గావించిరి.³

(1) “రాజానహస్యబాహూః శ్రీకులేద్భీమ వల్లభః

చాళుక్యకుళజ తన్యపత్న్యాశీదన్యమాంబికా॥౧॥

తయోర్గణపతిద్విరోజాతః

జయంత్యవకాంతః

(2) తస్మాద్రాజపతేండు భూపతిరభూదాత్రేయ గోత్రోం

సతస్తత్పుత్రోజని భీమవల్లభనృపః శ్రీహైహయాగ్రేనరః

నేవీకులేందు శేఖరభరాథీశోదయాంబాసుతా

చాళుక్యేశ్వర వీరభద్ర (జననీ) తస్యాన్యమాంబాప్రియా.

(ఇందు భగినీయునుటకు బదులుగా జననీయని పడుట శాసనలేఖకుని పొర పాటుగా గ్రహింపవలసి యుండునని గ్రహించునది)

(3) స్వస్తిలోకాశ్రయ శ్రీవిష్ణువర్ధన మహారాజులయిన మహాదేవచక్రవర్తి కూతురు ఒదయమహాదేవి అమ్మంగారు తమపురుషుండైన స్వస్తిసహస్ర బాహుతాప వీర్యగణనంపన్నులైన శ్రీమన్మహామండలేశ్వర కోనగణపద్దేవ మహారాజునకున్ను తమకున్ను పుణ్యముగాను

నిడుదప్రోలును బరిపాలించిన చక్రవర్తి విరుదాంచితలగు
చాళుక్యరాజులకు ముతులుగానుండెడి వారిందులూరి వారని
శివయోగసారమును గ్రంథమున నీకిందిపద్యములో—

“ హరితగోత్ర జాతుడగుచు నాపస్తంబ
విశదనూత్రమునను వేంగినాటి
భూమిలోఁ బ్రసిద్ధిబొందెను నూకనా
ర్జుండు సుజనబంధు మండనుండు.
ఆనూకన ప్రెగ్గడకును
సూనుండై బల్లప్పెగడ సుధియొప్పారెన్
దీనిధి నిరవద్యాపుర
మానవసాధులకుఁదా నమాత్యుండగుచున్.
అతనిసుతుడు వరశివాచారరతుండు
జననుతుండు ధైర్య శౌర్యయుతుండు
జగతి నిడుదప్రాలి చక్రవర్తులరాజ్య
ఘహిమఁదాల్చె నాగమంత్రి యనఁగ ||”

వరసక్రిమమున నిందులూరి నూకరాజును, వానికుమారుండు
బల్లప్పగడను, వానికుమారుండు నాగయమంత్రిని బేర్కొనియు
న్నాడు. శివయోగసారగ్రంథకర్త వంశమునకు నిడుదప్రాలి చక్ర
వర్తుల మంత్రివంశమునకు సంబంధ బాంధవములు గలవు. ఈగ్రంథ
ములో నుదహరింపఁబడిన విషయము లెక్కుడు ప్రామాణ్యములై
యున్నవి, ఈపై విషయము లనుబట్టి కాకతి రుద్రదాంబ భర్తను
గూర్చియు నిదివరకుఁ దెలియంబడని విషయములను గొన్నిటిని దెలిసి
కొనఁగలిగినాము. కాకతీయసంచికలో చాళుక్యవీరభద్రుని రుద్రదాంబ
భర్తయనిగుర్తించుటయెగాని తదితర విషయములనుగూర్చి తెలిసి
కొన్నబ్రయత్నింపకుండుటయెగాక యసంబద్ధవిషయములను, బెక్కిం
టినిబేర్కొనుటకూడ సంభవించినది. రుద్రమదేవి మల్కాపురశా
సనకాలము క్రీ. శ. 1261 నాటికితండ్రి గణపతిదేవ చక్రవర్తియు;

భర్తచాళుక్య వీరభద్రదేశ్వరుడు బ్రదికియున్నవారుగాని కాకతీయ నందికలోఁ జెప్పినట్లువారు మరణించియుండలేదు. కాకతిగణపతిచక్రవర్తిమరణించినది 1261 కాదు. అతఁడు మఱికొంతకాలము బ్రదికియున్నవాఁడు.

మల్కాపుర శాసనము.

౧౧౮౩ వ శ క సంవత్సరమునకు సరియైన దుర్మతిసంవత్సర చైత్రబహుళాష్టమీ శుక్రవారమునాఁడు కాకతిగణపతిదేవ చక్రవర్తి మందరమను గ్రామమును, ఆదినముననే వానికూతురు రుద్రమదేవి వెలంగపూడి యనుగ్రామమును రాజగురువైన విశ్వేశ్వర శంభువను శైవాచార్యునకు దానముచేసిరినియు విశ్వేశ్వర శివుడా రెండుగ్రామములను గలిపి “విశ్వేశ్వరగోళకి” యనుపేరునొకయగ్రహారమును బ్రతిష్ఠించి యచటవిశ్వేశ్వర శివాలయము, మఠము, సత్రముమొదలగునవి నిర్మాణముచేసెననిచెప్పటయాశాసనముయొక్క ముఖ్యోద్దేశమైనను బెక్కవిశేషాంశములందుఁ బేర్కొనఁబడియున్నవి. ఈశాసనములో నభివర్ణింపఁబడిన విశ్వేశ్వర శివాచార్యునిగూర్చిన విశేషచరిత్రాంశములను పూర్వప్రకరణమునందు దెలిపియున్నాను. ఇప్పుడు శ్రీయుత జయంతిరామయ్యపంతులుగారు, ఆంధ్రసాహిత్యపరిషత్పత్రిక శుక్ల సంవత్సరాశ్వయుజ కార్తికమాసముల సంచికలో మల్కాపుర శాసనమును బ్రకటించుచు వానిపీఠికలో విశ్వేశ్వరగోళకి యగ్రహారమును గూర్చి శాసనములో వ్రాయఁబడినదానిని తెలుఁగులోని కనువదించిన భాగమునే యీక్రిందవివరించుచున్నాను.

పూర్వకాలపు గ్రామనిర్మాణ పద్ధతి

“తనకు దానముగా నొనంగఁబడిన మందర, వెలంగపూడి గ్రామములు రెంటిని జేర్చి విశ్వేశ్వరగోళకి యనుపేరుతో నొక

యగహారమును, అందు విశ్వేశ్వరాలయమును, సత్రము మొదలగు నవియు విశ్వేశ్వరశివుడు వ్రతిష్ఠించెను. అటువదిమంది ద్రావిడ బ్రాహ్మణుల రప్పించి యీగ్రామమందు నిలిపి వారి కొక్కొక్కరికి రెండేసిపుట్లవంతున భూమి యిచ్చి మిగిలినభూమి మూడుభాగములు చేసి యందొకభాగము విశ్వేశ్వరునకును, నూతనముగా స్థాపింపబడిన శుద్ధశైవమతమునకును విద్యార్థులకును గలిపి యొక భాగమును మూడవభాగము “ప్రసూత్యారోగ్య శాలలకు” ను సత్రమునకు నిచ్చెను. క్రొత్తగాఁ బిలిపింపబడిన ద్రావిడబ్రాహ్మణులు వీరశైవ మతావలంబు లనియు నామతమువా రాంధ్రులలో లేకపోవుటచేత ద్రావిడులు రప్పింపబడి రనియుఁ దోచుచున్నది. ప్రసూత్యారోగ్య శాలలు రెంటిలో నారోగ్యశాల యనఁగా సామాన్యరోగులకుఁ జికిత్స సేయుశాల. ప్రసూతిశాల యనఁగా గర్భవతు లగుస్త్రీలు సుఖ ప్రసవ మగుటకుఁగా నేర్పడినశాల. ఈ రెంటికి నిప్పు డాంగ్లేయ భాషలో General Hospital, Maternity Home అని పేరులు. ఇట్టియారోగ్యశాల లాకాలమందుఁ గూడఁ గల వని యిప్పటి నవీన నాగరకు లెఱుంగుదురుగాక ! అన్నసత్రములో బ్రాహ్మణులు మొదలుకొని చండాలురపర్యంతము వచ్చినవారందఱకు నన్నము పెట్టెడు నియమ ముండినది. నేటి నిమ్మజాత్యుద్ధారకు లీవిషయము గ్రహింతురుగాక ! పైని స్థూలముగా సూచింపబడిన దానముల వివర మీక్రిందఁ జూపఁబడుచున్నది.

ఋగ్యజుస్సామవేదాధ్యాపకులు ముగ్గురు; పదవాక్య ప్రమాణసాహిత్యాగమవ్యాఖ్యాత లయిదుగురు; వైద్యుఁ డొకఁడు; కరణ మొకఁడు; ఈవదిమందికి నొక్కొక్కనికి రెండుపుట్లు చొప్పున నిరు వదిపుట్లభూమి. దేవాలయములోనాట్యముచేయు వేశ్యలు పదిమంది; మద్దెల మొదలగు వాద్యములు వాయింపువా రెనమండఁ; ఈవది

నెనిమిదిమందికి 1 కి పుట్టిపండుము ప్రకార మిరువదియేడుపుట్లభూమి. ఈపండు నెనిమిదిమంది పేళ్ళను శాసనస్తంభము మొదటిప్రక్క యడుగున వ్రాయఁబడియున్నది. ఈక్రిందఁ బేర్కొనఁబడినః—
1 కాశ్మీరదేశీయుఁడు, 14 పాటకత్తెలు, 6 జేగంటలు (కరడలు) వాయించువారు, 2 వంటబ్రాహ్మణులు, 4 పరిచారకబ్రాహ్మణులు, 6 మతసత్రిములం దుండు నితరబ్రాహ్మణులు, 10 వీరభద్రులను గ్రామరక్షకులు, 20 వీరముష్టులను భటులు, 5 బంగారు, రాగి, పాషాణము, వెదురు, ఇనుము వీనితోఁ బనిచేయువారు 1 కుమ్మరి 1 స్థపతి, 1 కాసె (కారుఁడు) 1 మంగలి, 1 శిల్పి యను డెబ్బది ముగ్గురకు డెబ్బదిమూఁడుపుట్లభూమి.

తోటనిమిత్తము నివర్తనము భూమిలోఁ బదునాఱవవంతు గ్రామాయవ్యయముల లెక్క నుంచుటకై నియమింపఁబడిన విశ్వేశ్వరశివుని స్వగ్రామముగు పూర్వగ్రామ నివాసులును, సామవేదులును శ్రీవత్సగోత్రులు నగు బ్రాహ్మణులకు ముప్పది పుట్లభూమి కూడ నీయఁబడినది. ఈభూమియంతయుఁ జేరి 150 పుట్లయినది. ద్రావిడబ్రాహ్మణుల కిచ్చిన 120 పుట్లును, తోట కిచ్చినభూమియుఁ జేరి గ్రామముగుడికట్టు 270 పుట్లు పైచిలుకైనది.

పై నుదాహరింపఁ బడిన గ్రామరక్షకులగు “వీరభద్రులు” బీజచ్ఛేద శిరచ్ఛేద కుక్షిచ్ఛేదాది కర్మలు చేయువా రనియున్నది. వీరశైవులలోఁ గొండఱు పుణ్యము వచ్చునని తమతమ యవయవముల ఛేదించుకొను నాచారము పూర్వముండినదట. అంతసాహసము చేయువారు కావుననే గ్రామరక్షణమునకు సమర్థు లని యూహింపవలయునా లేక యాగ్రామరక్షకులు గ్రామములోఁ దప్పచేసినవారికి రాజుచే విధింపఁబడిన శిరచ్ఛేదాదిదండనకార్యముల నిర్వహించువా రని తలంపవలయునా? ఈవిషయ మింకను విచారింపవలసియున్నది.

ఈప్రకారము వృత్తులను బొందినవా రందఱును దమతమ నియతకార్యముల యథావిధిగా నొనర్చుచుఁ దమతమవృత్తుల శాశ్వతముగా ననుభవింప వలయును. పురుషులు లేనప్పుడు స్త్రీలు తమకార్యముల నితరులచేతఁ జేయించుచు వృత్తుల ననుభవించునది. ఈయేర్పాటు సంతను బరిశీలించుటకై సంవత్సరమునకునూఱునిష్కముల జీతము (ఆచారభోగము) మీద నొక స్థానాచార్యుఁడు నియమింపఁబడెను. ఈతఁడు తనపని సరిగాఁ జేయనియెడల స్థానపతులు వేటొకని నాపదవికి నియమింపవలయు నని యున్నది. ఇచ్చటనేకాక యనేకములైన యితరస్థలములందుఁ గూడ విశ్వేశ్వరశివుఁడు శివాలయములు సత్రములు ప్రతిష్ఠించినట్లు శాసనము చెప్పుచున్నది.”

ప్రతాపరుద్ర చక్రవర్తి జననము.

మల్కాపుర శాసనమునందు మఱియొక విశేషము గనుబట్టుచున్నది.

“ యస్యాః కాకతీ వంశమౌక్తికమణేః శ్రీరుద్ర దేవస్మిత
తస్యాః కింకరయానువైభవమతః శ్రీరుద్ర దేవ్యావరం”

అని ప్రకృతశాసనమునందు చెప్పియుండుటచేత రుద్రముదేవికి రుద్రదేవుఁడని కుమారుఁ డుండెనని కొందఱు తలంచుచున్నారు. ప్రతాపరుద్రీయనాటక ప్రకరణమునందు స్వయంభూదేవుఁడు రుద్రమదేవిశోః—

“ స్వీకృతపుత్రి భావనదాహితే హ్నిజ్ఞమాజ్ఞయ
అస్మిన్ని శహిభారే యేగుర్విముర్విసురాం”

పూర్వము నాయాజ్ఞచే నీపు పుత్రిభావముతో స్వీకరించిన దాహిత్రుఁడును, ధురంధరుఁ డగు నీతనియందు భారమైన యీ

యర్విభారము నుంచుమని చెప్పినట్లుండుట చేత రుద్రుడు దేవికి రుద్ర దేవుడు కూతురుబిడ్డయగు మనమండెగాని పుత్తుడు గాడని స్పష్ట పడుచున్నది. అందువలన శాసనములోని “సుత” శబ్దమునకు పెంపుడు కొడుకని యర్థము చెప్పి నుటయే సమంజసముగా నుండును. ఇంకను లోతునకుఁ బోయి విచారించినయెడ ప్రతాపరుద్రుడు దేవికి పెంపుడు కూతురునకుఁ బుట్టిన బిడ్డఁడేగాని తన గర్భమునందు జనించిన యాడుబిడ్డకుఁ బుట్టినకొడుకుఁ గాడని తేటపడక మానదు. ఈ కాకతీయాంధ్ర రాజయుగమునందు రాజగురువైన విశ్వేశ్వరశివాచార్యుడును, వాని శిష్యుడగు కాకతీయగణపతిదేవ చక్రవర్తియు, బలాధ్యులైనవాని మంత్రిలును, అత్యంతరాజభక్తితోఁ బ్రవర్తించిన వానిసేనానులును, మిత్రులును పండితులైన యితరమేధావులును, ఆకాలమున నత్యద్భుతమైన కార్యమును నిర్వహించిరి. గణపతిదేవ చక్రవర్తికిఁ బురుషసంతానము లేకపోవుటచేతను, రుద్రుడు దేవి స్త్రీ యగుటచేతఁ దనమరణానంతరము నామె పొందెడు రాజ్యాధిపత్యమునకు శత్రువులవలన నెట్టియుపద్రవము, భంగముకలుగునో యన్న గట్టిభయమాతని పీడించుచుండుటచేత మంత్రితులతో నాలొచించి యామెను కొడుకుగా భావించి కొంతకాలము లోకమునకట్లే ప్రకటించి వ్యవహరించినట్లు గనంబడుచున్నది.

అందుచేతనే ప్రతాపరుద్రీయమునందు,

“అన్యథాకథ మిశ్వరప్రసాదాద్భుతే నిరంకుశం శ్రీవ్యక్తివిశేషస్య లోకాధిపత్యం ఏవం మానుషశంభు నాగణపతి మహారాజేన అభ్యంతరస్యానుభవ మహిమ్నుః సదృశమత్రపుత్ర వ్యవహారః కృతః తదనుగుణో దరుద్రఇత్యాఖ్యా”

ఈశ్వరుని ప్రసాదమే లేకపోయిన యెడల ఒకయాడుదాని కడ్డుకలేని లోకాధిపత్య మెట్లు సమకూరును ? మానుష శంభువైన

గణపతిమహారాజుచేత తన కొమార్తెయొక్క భావికాలమాహాత్మ్యమును దెలిసికొను దన యంతఃకరణ ప్రవృత్తికి దగినట్లు పుత్తుడని వ్యవహారము చేయఁబడినది. తదనుగుణముగా రుద్రిడని పేరు కూడఁ బెట్టబడినది-” అని స్పష్టముగాఁ దెలుపఁబడి యుండెను. కాకతీయరాజవంశమునందు జనించిన రుద్రమ్మను రుద్రయ్య యని వ్యవహరించుట యెప్పటినుండి ప్రారంభమయ్యెనో అప్పటినుండి యిప్పటివఱకును రాచకొలమువారిలో, వెంకమ్మను వెంకయ్య యనియు, సుబ్బమ్మను సుబ్బయ్య యనియు, నరసమ్మను నరసయ్య యనియు, పుల్లమ్మను పుల్లయ్య యనియు, అమ్మ” యను స్త్రీవాకచ పదమునకు మాటుగా, “అయ్య”యను పురుషవాచక పదమునే వ్యవహరించుట పరిపాటియై నడచుచుండుట నేటికిని జూచుచున్నాము. ఇదియొక నిర్దిష్టమైన దృష్టాంతముగా నున్నది. ప్రతాపరుద్ర చక్రవర్తి తల్లిదండ్రు లెవ్వరు? ప్రాచీనస్థానిక చరిత్రము లీతని తల్లి రుద్రమదేవి కూతురగు ముమ్మడంబ యని తెలుపుచున్నవి. ప్రతాపరుద్రదీయమునందు

“కాసల్యాసీత్రుభమజననీదేవకీద ద్వితీయా.

విష్ణోర్లాతా తదను మహితా ముమ్మడంబాత్పతీయా

యస్త్రీతాయాం రఘుపతిరభూ ద్ద్వాపరే శారరాసీ

స్త్రాకుంఠోఽఽం సజయతికతా వీరరుద్రావతారః”

శ్రీవిష్ణుపునకు మొదట గౌళల్యయు, బిమ్మట దేవకీయు, మెనుక ముమ్మడంబయుఁ దల్లులైరి; అతఁడును త్రేతాయుగమున రాముఁడుగను, ద్వాపర యుగమునఁ గృష్ణుఁడుగను, కలియుగమున వీరరుద్రిఁడుగను నవతరించెనని చెప్పియుండుటచేత ప్రతాపరుద్రుని తల్లి ముమ్మడంబ యని ధ్రువపడుచున్నది. మఱియుఁ బ్రతాపరుద్రదీయమునందు,

“మురాకేర్యః పూర్వం జలనిధిసుతాయా ముదభవ

న్మహాదేవాజ్ఞాతస్సపున రవనీభృద్దహితతి।

వపుషా న్గామోయం జయతి జగతీభాగ్యవిభవైః

ప్రతాపత్రుద్ర స్వయమితిమనీషామృగదృశాం”

పూర్వము మురారి యయిన శ్రీవిష్ణువు లక్ష్మీదేవియందుఁ బుట్టిన మన్మథుఁడే నేడు మహాదేవునకును రాజపుత్రికకను జన్మించి ప్రతాపరుద్రుఁడను పేరుతో సర్వవైభవముల ననుభవించు చున్నాఁడని బుద్ధిమంతులు దలంచుచున్నారు." అని యభివర్ణించి యుండుటచేత ప్రతాపరుద్రుని తండ్రి మహాదేవరాజుని స్పష్టపడు చున్నది. ఇప్పుడు ప్రతాపరుద్రునితండ్రి మహాదేవరాజునియుఁ దల్లి ముమ్మడింబయనియుఁ దెలిసికొన్నారము. ఈముమ్మడిమ్మ రుద్రమ దేవి కౌరవపుత్రిక కాదనియు, ఆమె పెంపుడు కొమార్తె యనియు శివయోగ సారమను గ్రంథములోని—

“అకుపితరుద్రమాంబికకు ‘నాత్మజ’నాఁ బొగడొందుముమ్మడి య్యక మహాదేవరాజునకు నాత్మజుడైన ప్రతాపరుద్రుఁడా నకలమహిభరంబును వెనన్ దనయంత వహించిదాల్చెనా యకమహిమంబులం దొరికె (?) యన్నయదేవుఁడు రుద్రదేవుఁడున్.”

అను పద్యమువలన స్పష్టముగానే తత్సంధికర్త తెలుపు చున్నాఁడు. ఆనాఁడు కాకతీయరాజవంశమునందలి వింతచరిత్రాంశ ములను మనము జాగరూకతతోఁ బరిశీలించిన పక్షమున మనకు నిందలి సత్యము బోధపడక మానదు. క్రీ. శ. 1261 వ సంవత్సర మునాటికి (మల్కాపుర శాసనకాలము) గణపతీదేవుఁడు జీవించి యుండఁగానే ప్రతాపరుద్రదేవుఁడు యశావనారంభదశలోనికి వచ్చి నట్లు మల్కాపుర శాసనము తెలుపుచున్నదని శ్రీయుత రామయ్య పంతులుగారు వ్రాయుచున్నారు. నిజముగా మల్కాపుర శాసన కాలమునాటికి రుద్రదేవునకు వయస్సెంత యుండునో తెలిసికొన వలసి యున్నది. స్థానికచరిత్రములందు ప్రతాపరుద్రదేవుని జననము పలువిధములుగాఁ దెలుపఁబడి యుండెను గాని యిదియె సత్యమని విశ్వసించుటకు సాధ్యముకాదుగాని కొంచెమెచ్చుతగ్గుగా ప్రతాప రుద్రుని జననకాలమును నిర్ణయింపవచ్చును. ఈసందర్భమునఁ గాక తీయ సంచికలోని వ్రాతల నొకింత విమర్శింపవలసియున్నది. కాక తీయ సంచికలోనే తత్సంచికా పంపాదకుఁడు ప్రతాపరుద్రదేవుని

తల్లి యగు ముమ్మడంబ రుద్రమదేవి యారసపుత్రిక యగునో కాదో విచారింపకయె కూతురను భావముతోనే యూహలపైయూ హలతో చరిత్రములుటకుఁ బ్రారంభించెను.

కాకతీయసంచిక సంపాదకులయిన మారేమండ రామారావు గారిట్లు వ్రాయుచున్నారు.

“క్రీ. శ. 1254 లో సీమె (రుద్రమదేవి) కూతురు ముమ్మ క్కుఁ బ్రతాపరుద్రదేవుడు జనన మందెను. 1258—1296 నడుమ 40 సం॥ గలవు. పౌత్రదర్శనము గలుటకీమెకు 1258 నాటికి ముప్పది నలువది యేండ్లైన నుండవలెను. దానినిబట్టి రుద్రమ క్రీ. శ. 1220-1225 ల నడుమ జన్మించెనని యూహింపవచ్చును. ఈమెకుఁ బుత్రి కోదయమైన వెంటనే భర్తమృతి నందియుండును. దానజేసి తన యనంతర మీమెయె కాకతీయసామ్రాజ్యమున కధిపతి గావలసి యుండుటచే గణపతిదేవుఁ డీమెకవసరమగు రాజకీయ శిక్షణము నొసంగెను.”

రుద్రమదేవి భర్తయగు చాళుక్యవీరభద్రదేవుని మంత్రి యగు విష్ణువు తనతల్లి తల్లాంబకుఁ బుణ్యముగాను సోమేశ్వరస్వామికిఁ జేసిన దానశాసనము జుత్తిగ గ్రామమునఁ గనుబట్టుటచేతను, అయ్యది శా. శ. ౧౧౮౧ (క్రీ. శ. 1259) సంవత్సరము కలదియగుటచే నప్పటికి వాని ప్రభువగు చాళుక్యవీరభద్రుఁడు బ్రదికి యున్నట్టే గన్పట్టుచుండఁగా ముమ్మక్క పుట్టినతోడనే తండ్రి చనిపోయెనని కంఠోక్తిగాఁ బలుకుట సాహసముగాదా !

ఇంతేకాదు పాలకొలను గ్రామములోని క్షీరారామేశ్వర స్వామి యాలయములోని చాళుక్య వీరభద్రదేవుని తల్లియగు ఉదయాంబ దానశాసనము శా. శ. ౧౧౮౮ (క్రీ. శ. 1266) సంవత్సరముకలది యగుటచేత నప్పటి వఱకైన రుద్రమదేవి భర్త బ్రదికి యున్నవాడని యూహించుట కయిన నవకాశము లేకయుండెనా ? అదియెట్టిదైనను మల్కాపుర శాసనమునాటికి అనఁగా క్రీ. శ. 1261 సంవత్సరములో రుద్రాంబభర్త బ్రతికియున్నాడని చెప్పకతప్పదు. రుద్రాంబభర్తతోఁ జాలకాలము కాపురము చేసినదనియే మనము తల్లింపవలయును,

కొలను గణపతిదేవకవి “శివయోగసార” మను గ్రంథమున “అకుపిత రుద్రాంబికకు “నాత్మజ” నాఁబొగఁదొందు ముమ్మడయ్యకు” నని స్పష్టముగా ముమ్మడయ్య రుద్రమదేవిగర్భమునఁ బుట్టినపుత్రిక కాదనివిశదపఱచిన దానిని బలపఱచునట్టి గ్రంథము మఱియొకటి గలదు.

చెన్నపురి ప్రాచ్యలిఖిత పుస్తకభాండాగారములో “వెలుగోటి వారి వంశచరిత్ర” మనుపేరుతో నున్న యొక పుస్తకములో గణపతి దేవునకు పుత్రసంతతిలేక రుద్రాంబికయనుకొమార్తె యుండెననియు గణపతికిఁ బిమ్మట రేచెర్ల ప్రసాదాదిత్యుం డామె పురుషుడని ప్రకటించి సింహాసనంబునం గూరుచుండఁ బెట్టి రాజ్యంబును దానే నిర్వహించుచు నామెకొక కన్యనుదెచ్చి పెండ్లిచేసెననియు, ఆకన్య కాపురమునకు వచ్చినలెరువాత తనభర్తను స్త్రీనిగా నెఱింగి విషణ్ణ హృదయయై యుండునంత నీ ప్రసాదాదిత్యుండు తెలిసికొని యొక మహాపురుషుని యనగ్రహమున నా రామాతిలకము పుత్రరత్నమును గాంచునట్లుగాఁ జేసి రుద్రదేవిని జంపి యా చిన్నవానిని రాజ్యాధిపతిని గావించెనని యున్నది.”

ఈపై విషయము ప్రసాదాదిత్యున కా కాలమున నంతటి ప్రాముఖ్యము గలదని సూచించుటకై యట్లు వాయబడినను ముమ్మడయ్య రుద్రమదేవి కూతురు గాదనిమాత్రము విశ్వసించుటకు జాలియున్నది. ఇందుఁ జెప్పబడినట్లు పెండ్లితంతుగూడ జరుపఁబడి యుండునని గూడ విశ్వసించవచ్చును. ఆమెయందు జాలిగొని రుద్రమదేవి యామెను బుత్రికనువలెఁ బెంచి వయస్సు వచ్చిన నెనుక మహాదేవరాజున కిచ్చి పెండ్లిచేసి యుండవచ్చును. వయస్సు లో నిర్దురకు నెంతో తారతమ్య ముండదు.

రుద్రాంబ కూతురు రుద్ర్యాంబ.

రుద్రాంబకు రుద్ర్యాంబ యను గాదిలిసుత యున్నట్లు శివ యోగసారమునందుఁ జెప్పఁబడియెను. మఱియును ఇందుఁబారి

అన్నయదేవుడను బ్రాహ్మణామాత్యుడు రుద్రాంబను బెండ్లిచేసి కొన్నట్లా గ్రంథమునందిట్లు చెప్పబడినది.

“కాకిత రుద్రాంబ గాదిలి సుతయైన

రుద్రాంబఁ బెండ్లాడి రూఢి కెక్కె,

అదిరిజలకమాంబలన విలసిల్లెడు

కుల భామినులను మక్కువ వరించె” ఇ. సా.

ఇప్పుడీ యిందులూరి అన్నయదేవుడెవ్వరో, మహాదేవ రాజెవ్వరో. మనము తెలిసికోవలసి యున్నది. మహాదేవరాజును గూర్చి శివయోగసారము నందేమియుఁ జెప్పియుండ లేదు గాని యిందులూరి యన్నయదేవుని గూర్చియు, వానివంశమును గూర్చియు, శివయోగసార గ్రంథావతారికయందు, జాలవర్ణింపఁబడి యున్నది. అదియంతయుఁ గాకతీయ రాజవంశమునకు వన్నెదెచ్చునంతటి ప్రాముఖ్యము వహించినదిగా నున్నది.

ఈ శివయోగసారమును గ్రంథమునుఁ గూర్చి “సుభాషి” పత్రిక మొదటి సంపుటము. మొదటిసంచికలో నాచే వ్రాయబడి ప్రకటింపఁబడిన “అన్నయ దేవుడ - వింతచరిత్రాంశములు” అను వ్యాసములోనే యిట్లు వ్రాసియున్నాను. (1927, సంచిక. అక్టోబరు నెల.)

“కవివంశమామూలాగ్రముగా వర్ణింపఁబడిన యవతారికగల పూర్వభాగము యొక్క పత్రియొకటి నామిత్రులగు శ్రీయుత వేమూరి విశ్వనాథశర్మ ఎం. ఏ. ఎల్. టి. గారి కిటీవలలభించినది. నా పార్శ్వసముపైనినే నా కవివంశ చరిత్రమును వ్రాసి కొనుటకై దయతో నొకమాత్రాపత్రి సొసంగిరి. అందులకు వారికి నా కృతజ్ఞతా వందనములను దెలుపుచున్నాను. ఇన్నాటునవత్సరములక్రిందట వ్రాయఁబడిన గ్రంథమగుటచేత మిక్కిలి శిథిలమై యున్నది. నడుమ గొంతభాగము నశించిపోయినది గాని తప్పలుకుప్పలుగానున్నను కవివంశవర్ణన భాగముమాత్రము పోతేదు. ఈకవిశిఖామణి కౌండిన్యనగోతుఁడు: ఆవస్తంబనూత్రుడు నియోగి బ్రాహ్మణుడు అదిమూలనామాత్యుని పుత్తుడు: శ్రీగురుచన్ననదాశివ యోగిండుని శిష్యుడు, శివభక్తుడు ఆశ్వాసాంతగద్య మిట్లున్నది.

ఇది శ్రీ గురుచన్ననదాశివయోగింఢ్ర పాదారవింద సుభాకరాంతు మాన శివభక్తనమారాధన కొలువి యాదిమూలనామాత్య పుత్రు, అన్యస్తతి పరాజ్ఞుఖ శివస్తుతిసుముఖ కవిజనమిత్ర సరసకవిత్వ విరచిత పరిభావగణవతిదేవ ప్రణీతంబైన శివయోగ సారంబు.

ఇందులూరి అన్నయా మాత్యుడు.

అవక్రపరాక్రమముతో నాంధ్రదేశమును ముప్పదియైదు లేక నలువది సంవత్సరములు పరిపాలనము చేసి పొగడ్తగాంచిన కాకతిరుద్రమదేవి చక్రవర్తిని కల్లుడును, కాకతి ప్రతాపచక్రవర్తికిఁ బినతల్లి పెనిమిటియునగు నీ యిందులూరి అన్నయామాత్యుడు గణపతిదేవ చక్రవర్తి మంత్రియును, సైన్యాధ్యక్షుడుగా నుండి కళింగ దండయాత్రలునడిపించిన మహామాత్యునికి దమ్ముడును, ఆతని వ్రసిన్ధ సేనాపతులలో నొక్కడునగు పెదగన్నయామాత్యుని పుత్తుడు నైన ప్రతిభాశాలి. ఇతఁడు రుద్రమదేవి కాలమునను రెండవ ప్రతాప రుద్రదేవుని కాలమునను మహాన్నత పదవిని వహించుటయే గాక తన ప్రతిభా విశేషముచేఁ గాకతీ యాంధ్ర సామ్రాజ్యమును బ్రోచుచు, తుదకా మహాసామ్రాజ్యముతోనే యస్తమించిన మహావీర సైన్యాధిపతియుఁ మహామాత్యుడు నై యున్నవాఁడు. స్ఫురదూహియు, బౌహుబలసంపన్నుడు మాత్రమే గాక మంచిరాజనీతి విశారదుఁడై యాకాలమున విశ్వేశ్వరశివదేశి కుని యపరావతారముగ సర్వజనులచేఁ బరిగణింపఁబడుచుండిన వాఁడు. కనుక నే కొలని గణపతిదేవకవి తనచేవిరచింపఁబడిన “శివ యోగసారం”బను వేదాంత గ్రంథమున నవతారికలో వీనిని తన పూర్వులలోని వానిగఁ జెప్పుచు నిట్లభివర్ణించి యున్నాఁడు

“అత్యుత్తమంచైన యత్యాశ్ర మస్థుడు

కారణ జన్మసంగతి వహించె

ప్రకట సామ్రాజ్య సంపదలు నకల బంధు

కోట్ల తోడను నందుకొని భుజించె

మోపురిరాజుల నేపణించుచు రాయ

చౌహుత్తమల్లుడై జగతిఁ బరఁగె

శ్రీలగిరి వనదుర్గ జలకోట మల్లుడై

గ్రక్కన బెక్క దుర్గములు గొనియె

నోపి కురకల శలిచి ప్రకాశరుడ్ర
మనుజనాయకు కోట నేమరకఁ గాఁచె
సనుకుఁ బొగడంగ నెగఁ జె నియ్యవని నిందు
లూరి యన్నయదేవుఁ డ నూనబలుఁడు”

ముమ్మడమ్మ భర్త మహాదేవరా జెవ్వడు ?

ఈమహాదేవరాజు నిరవద్యాపురాధీశ్వరుఁడును, చాళుక్య విష్ణువర్ధన వంశీయుఁడును నగు మహాదేవచక్రవర్తియై యుండునని నేను గుర్తించి “సుభాషి” పత్రికలోని “అన్నయదేవుఁడు—విత చరిత్రాంశము”లను నా వ్యాసములోఁ దెలిపియున్నాను. ఇప్పుడిందునుగూర్చి కాకతీయ సంచిక సంపాదకులగు మారేమండరామరావు ఎం. ఏ. బి. ఇడి గారు తమ కాకతీయ సంచికలో నీ క్రిందివిధముగాఁ గొన్ని యపూర్వ వాక్యములను లిఖించి ప్రకటించి యున్నారు.

“ఈమహాదేవరాజెవ్వరో నిర్ణయించుటకింతవరకును సరియైన యాధారములు గానరావు. దక్షిణహిందూదేశశాసన సంపుటములో గొన్ని శాసనములలో సర్వలోకాశ్రయ, విష్ణువర్ధనాది బిరుదాంకితుఁడును, చాళుక్యవంశీయుఁడును, నిడుదప్రోలు పాలకుఁడునగు నొక మహాదేవరాజు గాంచనగు చున్నాడు. ఈతఁడు శా. శ. 1218-1228 లగు క్రీ. శ. 1296-1306 సంవత్సరముల నడుమ రాజ్యమేలి యుండెను. ప్రతాపరుద్రునితండ్రి యీతఁడే యనుటకుఁ గొన్ని యభ్యంతరములున్నవి. చాళుక్యాన్వయుఁడగు వీరభద్రునికిని గాక తీయరాజపుత్రిక యగు రుద్రమదేవికిని గూతురగు ముమ్మడంబ తానును చాళుక్యాన్వయుఁడగు మహాదేవరాజు నుద్వాహమగుట విహితముగ గన్పట్టుటలేదు. అదియునుంగాక ప్రతాపరుద్రుని జన్మ కాలమగు క్రీ. శ. 1254 సంవత్సరమునకును, చాళుక్యమహాదేవరాజు

నాటి క్రీ. శ. 1296 నకును నడుమ నలువదిరెండు సంవత్సరముల న్యత్యాసము గనుపడుచున్నది. ఈతఁడే ప్రతాపరుద్రుని తండ్రియై యుండి, యాతని 10 లేక 16వ రాజ్యసంవత్సరము వరకునుజీవించియే యుండినచో, నాతని ప్రశంస యించుకంతయు తాత్కాలిక శాసన వాఙ్మయాదులలోఁ గన్పడకుండుట చిత్రముగనున్నది.”¹ కాని, మఱియొక మారేమండ రామారావు బి.ఏ. (ఆనర్సు) అనువారికిది చిత్రముగాఁ గన్పట్టుటలేదు. ఇవిగోవారివాక్యములు వినండి

Now, the *Sivayogasara* throws much new light on this point. In the first place it casts a doubt as to the relation between Rudramba and her first daughter, Mummadamba. Mummadamba is said to have been treated by the Queen as her own daughter. In fact, they were not mother and daughter. There is a tradition which states the same thing. It is said that a girl called Mummiadamba was brought to Warrangal as bride to Rudradeva Maharaja alias Rudramba, that on the discovery of the latter's sex, the girl felt sorry and as a recompense was married to an illustrious person. Prataparudra is said to have been the first of that Union. The *Sivayogasara* confirms the statement that Mummadamma was not the natural daughter of Rudramba. Secondly the book also confirms what Vidyanatha says about the parentage of Prataparudra. Mahadeva and Mummadamba are said to be his father and mother. The celebrated Historian of the Andhras, Mr. Chitukuri Virabhadra Rao, identifies this Mahadeva with Mahadeva Chakravarti of Niravadyapura or Nidadavolu, who ruled between S. S. 1218-1222.2

(1) “కాకతీయసంచిక” పుట ౬౪.

(2) Quarterly Journal of the Andhra Historical Research Society, Rajahmundry. Vol. III, parts 2, 3 & 4. page 117.

ఈ పై వాక్యముల భావమిట్లున్నది. “ఇందునుగూర్చి శివయోగ సారమిప్పడు నూత్నప్రకాశమును బ్రసరింపుచున్నది. మొట్టమొదట అయ్యది రుద్రమదేవికిని ఆమె మొదటి కూతురగు ముమ్మడంబకుఁగల సంబంధము విషయమై సంశయము వెలిపుచ్చుచున్నది. ముమ్మడమ్మ రాణివలనఁ గూతురువలె జూచు కొనఁబడినదని తెలియఁజేయ బడుచున్నది. నిజముగా వారు తల్లికూతుండు కాదు. ఈ సంగతి తెలియఁజేయు గాథకూడ గలదు. రుద్రదేవమహారాజును పేర వ్యవహరింపఁబడు రుద్రాంబకై వధువుగా మమ్మడంబ అను నొక కన్య యోరుగల్లునకుఁ గొనిరాఁబడియెను. ఆమె రుద్రమదేవిని స్త్రీనిగా గ్రహించి విచారింపుచుండ దుఃఖపరిహారార్థ ముమె నొక ప్రఖ్యాత పురుషునకిచ్చి వివాహము గావింపఁబడెను. ఆదంపతుల పుణ్యఫలమె ప్రతాపరుద్రుఁడు. ముమ్మడమ్మ రుద్రమదేవి యారసపుత్రిక కాదని శివయోగసారము చాటి చెప్పుచున్నది. ఇదిగాక యాగ్రంథము ప్రతాపరుద్రుని తల్లిదండ్రులను గూర్చి విద్యానాథుడు చెప్పిన దానిని ధ్రువపఱచుచున్నది. ముమ్మడమ్మ మహదేవులు ప్రతాపరుద్రుని తల్లిదండ్రులని చెప్పఁబడుచున్నారు. సుప్రసిద్ధాంధ్ర చరిత్రకారులగు చిలుకూరి వీరభద్రరావుగారు ఈ మహాదేవరాజే నిరవద్యాపురా (నిడుద పూలు) ధీశుఁడై శా. శ. 1218-1222 లలో బరిపాలనము చేసిన మహాదేవచక్రవర్తి యని నిర్ధారణ చేయుచున్నారు.

ఇంకొక తమాషాగలదు; చూడండి. పులిమిద పుట్రపడినట్లు మఱి నాలుగు సంవత్సరములు జరిగినవెనుక మఱియొక మూరేమండ రామరావు బి.ప. (ఆనర్పు) బి.ఇడి గౌరవతీరించి “శివయోగసార” మను గ్రంథమును దామేగనుపెట్టినట్లుగా నందునుగూర్చి యొకపాఠమును వ్రాసి ఆంధ్రసాహిత్య పరిషత్పత్రికలోఁ బ్రకటించినారు. అందలి

యుపోద్ఘాతవాక్యముల చదువరుల వినోదార్థమిట నుదాహరించు చున్నాఁడను.

“చరిత్రమునకును మతమునకును గూడ మిక్కిలి ముఖ్యమగు నీ గ్రంథము చరిత్రకారుల దృష్టినాక రింపలేదు. ఇయ్యది పూర్వోత్తరభాగములు గలది. ఒక్కొక్క భాగమున నాల్గశ్వాసములు గలవు. ఇందలి యుత్తరభాగము వారంగల్ వైవప్రచారిణీమండలి వారిచే ముద్రింపబడినది. హైదరాబాదు లక్ష్మణరాయ మండలి వారియొద్ద పూర్వార్థ ఛతుర్థాశ్వాసమును, రాజమహేంద్రవర గౌతమి గ్రంథాలయమున మొదటి మూడాశ్వాసములును గలవు.

పై గ్రంథాలయప్రతి యగుచున్నది. శిథిలావస్థలో నున్నది. సుమారు ౭౫ మాసములకుఁ బూర్వము నేను జూచినపు డందలి నాలుగైదు పుటలలో నెడమవైపున నొక యంగుళము భాగము మాత్రము పోయినది. కొలఁది దినములక్రిత మీవ్యాసమును రచించునపుడు తిరిగి యాగ్రంథమును బరిశీలింపఁగా నాఱవపుటలో సగముభాగ మున్నవై యితరస్థలములలో గొన్ని కొత్తశిథిలము లేర్పడినవి. గ్రంథమునఁ గొన్ని తప్పులుకూడ గలవు. ఆంధ్రలోక మీగ్రంథమును గూర్చి జాగ్రత్త దీసికొనవలసి యున్నది”¹ ఏమి హేతువుచేతనో వీరి వ్యాసమసంపూర్ణముగాఁ బ్రకటింపఁబడి నేటికిని బూర్తిగావింపఁబడక యట్లే నిలిచి యున్నది. ఎంతగట్టిగా నొక్కి నొక్కిచెప్పినను, ఏదుర్మహూర్తమున వీరి హస్త మావృతప్రతిపై బడినదో గాని యాగ్రంథమటు పిమ్మట మటుమాయమై పోయినది. ఈ ప్రతిపోయిన విషయము నామిత్రులును, ఈ ప్రవాతప్రతిని నేను తిరిగి వారికిచ్చివేసిన తరువాత గౌతమి గ్రంథాలయమువారికి నొసంగిన వేమూరి విశ్వనాథ శర్మగారు నాతోఁ జెప్పఁగా నేను

(1) ఆంధ్రసాహిత్యపరిషత్తుత్పత్తిక సంపుటము ౨౧ సంఛిక ౫.

మిక్కిలి చింతించితిని. కాకతీయసంచిక సంపాదకులు మాత్ర మా
“శివయోగసార గ్రంథావతారిక” లోని పద్యముల నన్నిటిని సుభా
షినుండి గ్రహించిరని పాఠకు లనుకొందురేమో యను సంశయము
గలిగి గౌతమీ గ్రంథాలయములోని ప్రతినుండి గ్రహించినవని
చెప్పకొనిరి. అట్లే విశ్వసంతము గాక !

మహాదేవరాజు రుద్రమదేవి మఱిదియై యుండడా !

ఈ భిన్నవ్యక్తులుగాఁ గన్పట్టెడు మారేమండ రామారావుల
చిత్రచర్యలను గూర్చిన చర్చలకుండనిచ్చి కాకతీయసంచిక సంపా
దకులయిన మారేమండ రామారావు ఎం. ఏ. ి. ఇడి గారికి నీ
మహాదేవరాజు వలన గలిగిన శంకలను దీర్చివేయుభారము నాపైన
బడినందున శంకానివృత్తిమార్గ మన్వేషించుట నాకు తప్పనిపని
యైనది. అందుకై నాశక్తికొలది ప్రయత్నించి చూతును.

ఈ కాలమున మనకిర్వురు చాళుక్య మహారాజులు గన్పట్టు
చున్నారు. నారెవ్వరనఁగా నొకరు రుద్రాంబభర్తయైన వీరభద్రేశ్వ
ర్యుని తండ్రితండ్రి (తాత) యైన మహాదేవరాజు, ఇతనికి చక్ర
వర్తి” యను బిరుదము గానరాదు. నిడుద్రపోలు పాలకుండగు మఱి
యొక మహాదేవరాజుగలఁడు. ఇతనికి మూర్తిము చక్రవర్తి యను
బిరుదము గలదని శాసనములవలనఁ దెలియుచున్నది. ఇతఁడే ముమ్మ
డమృభర్త యని నేనిదివఱకె “సుభాషి” ప్రతిక యందు “అన్నయ
దేవుడు— వింతచరిత్రాంశము” లను వ్యాసములో గుర్తించి యు
న్నాను. కొలనుపాక శాసనములో రుద్రమదేవి భర్తయగు చాళు
క్యవీరభద్రేశ్వరుని వర్ణింపుచు—

రెండవవైపు.

- 22భాగ్య
23 వ్యోమశ్యాతస్యాః పరిరభవ
24 దళోవీరభద్రాభిధాన సౌ
25 ందయ్యోజేందుమన్తా
26 పరిమపిమహసా
27 మందభాసావితస్వన్ (1) య
28 వైద్యదగ్ధం వివగ్ధం యదురు
29 వితరణం యాదకో
30 దూయదాక్షాం రాశానోయ
31 (త్ర) తాపం విమతస్పవత
32 యోజానతే జ్ఞాతభావాః || జే
33 స్థశ్చాల్పక్య వంశాణ్ణ్.....

మూడవవైపు

- 1 శవాశ్చైయ్యోత్తేజమ్భుతిః (వీ)
2 రైరరిస్పపతి తమస్సంబయై
3 శయాతం||" లక్ష్మంబా
4 యాంసుతోజాత శ్రీమహా
5 దేవరాజతః | నామ్నేందుశే
6 ఖరో రాజకుమారశ్శివయో
7 రివ|| ఇందుశేఖర నరేంద్ర
8 నందనే నందతి స్వయమ
9 శేషనందనే | జగ్గుపాంవిత
10 రణం రణం ముహుస్వస్థ
11 తేవవిదుపాంద్విపాహసి||"

అని యుండుటచేత మహాదేవరాజునకు లక్కాంబికయందు జనించినట్టి ఇందుశేఖర రాజకుమారునకు వీరభద్రుఁడు జ్యేష్ఠుఁడుగా జనించినట్లు కనబడుచున్నది.¹

పాలకొలనులోని శాసనమువలన ఉదయమహాదేవి యిందు శేఖరునిభార్యయనియు, వీరభద్రదేశ్వరునితల్లియనియు నింతకుపూర్వమే తెలిసికొనియున్నాము.² ఈదంపతులకు జ్యేష్ఠుఁడుగా జనించినవాడే చాళుక్య వీరభద్రదేశ్వరుఁడని కొలనుపాక శాసనమువలన నూహింపవచ్చునుగదా. జ్యేష్ఠకుమారుఁడని తెలిసికొన్నతోడనే యింకను కుమారులొక్కఁడో యిద్దఱో యుండురని స్ఫురింపక మానదుకదా. ఇట్టి సందర్భమున మహాదేవరాజే యిందుశేఖర, ఉదయాంబల ద్వితీయ పుత్రుఁడని నేనూహచేసితిని. ఇట్టి నాయూహను బలపఱచు కారణములు గలవు. వాని వివరింతును వినుడు. ఇందుశేఖరునకు నుదయాంబకు వీరభద్రుఁడను కుమారుఁడు మాత్రమేగాక అన్నెమాంబలేక అన్యంబయచుకొమార్తె యొండుగలదనియు, ఆమెహైహయాన్వయుఁడును, కోనమండలాధిపతియు రాజవతేని పుత్రుఁడు నగు భీమజనవల్లభ నృపాలుని భార్యగా నుండెననియు పాలకొలను శాసనములలో అన్యమాంబశాసనముకి వలన విదితమగుచున్నదని యింతకుఁబూర్వము దెలిపియున్నాను. అన్యమాంబ చాళుక్యవీర భద్రదేశ్వరునకు సోదరిగ నుండినపుడు వానితమ్ముడైన మహాదేవరాజునకుఁ గూడ సోదరియని మనము విశ్వసింపక తప్పదు. చాళుక్యకులజ యగు అన్యమాంబికకును, హైహయాన్వయుఁడగు భీమజనవల్లభ నృపాలునకు జనించిన పుత్రరత్నము కోనగణపద్దేవ మహారాజుని పాలకొలను క్షీరారామేశ్వరుని దేవాలయములోని మఱియొక శాసనములో—

1 తెలింగానా శాసనములు - పుట ౮౧.

అంధ్రసాహిత్యపరిశ్రుతిక. సంపు. ౨౨ సంచిక ౪. పుట. ౧౩౯.

శాకతీయసంచిక - అనుబంధము. పుట ౬౬.

(2) S. Ins. Vol. IV No 122, A. R. No. 509 A of 1893,

(3) S. I. Ins- Vol. IV No. 121. A. R. No. 509 of 1893,

“ రాజాసహస్రభాషాః

చాళుక్యులజా తస్య పత్నీసీదన్యమాంబికా |

తయోగ్గణపతిష్ఠిరోజాతః కోణావసీపతిః జయంత్య ఇవకాంత్యః.”

అని వ్రాసియుండుట వలన ధ్రువపడుచున్నది 1

మహాదేవచక్రవర్తి యొక్క కూతురయిన ఉదయ మహాదేవి యొక్క రెండు దానశాసనములు సాలకొలను క్షీరారామేశ్వరుని యాలయములోఁ గలవు. ఒకటి తన తల్లిదండ్రుల కొఱకును, మఱియొకటి తనకును. తనభర్తయగు కోనగణపద్దేవ మహారాజు కొఱకును బుణ్యమునకు గాను జేయబడిన దానశాసనములై యున్నవి. ఒకదానిలో పిన ఉదయ మహాదేవి యని పేర్కొనఁ బడియెను. ఇందు శేఖరునకు నుదయాంబకు ద్వితీయపుత్రుండగుట చేతనే మహాదేవచక్రవర్తి తనతల్లి నామమును తన కొమార్తెకు, బెట్టుట సంభవించినది. అప్పుడు నాయనమ్మ ఉదయమహాదేవియు, ఆమె మనుమరాలు ఉదయమహాదేవియు నుండుటచేత నెల్ల నారు మహాదేవచక్రవర్తి కూతురిని పిన ఉదయమహాదేవి యని వ్యవహరించుట సంభవించినది. అన్యమాంబ మహాదేవ చక్రవర్తితోఁడ బుట్టువుగనుకను తనతోఁబుట్టువుజ్యేష్ఠకుమారుడను, మేనల్లుడు నగు కోనగణపతిదేవ మహారాజునకు మహాదేవచక్రవర్తి తన కూతురిని పిన ఉదయమహాదేవినిచ్చి వివాహము చేయుట సంభవించినది. ఇందువలన పినఉదయమహాదేవి రెండవ ప్రతాపరుద్రచక్రవర్తికి సోదరియో లేక సవతి సోదరియో యని తేటపడుచున్నది. పిన ఉదయాంబతల్లి ఎవ్వరో శాసనములలోఁ గనరానందున నీమె

(1) S. I. Ins. Vol. IV, No. 123, A. R. No. 509 B. of 1893

(2) S. I. Ins. Vol IV, No. 125, A. R. No. 511 of 1893

(2) S. I. Ins. Vol IV, No. 124 A. R. No. 510 of 1893

(3) S. I. Ins. Vol IV, No. 127 A, R, No. 512 A of 1893,

ముమ్మక్క గర్భమున జనించిన పుత్రికయే యని గట్టిగాఁజెప్పటకు సాధ్యము గాకయున్నది. ఈ మహాదేవచక్రవర్తి రుద్రమదేవి చక్రవర్తిని కల్లుండగుటచేతను, రెండవ ప్రతాపరుద్ర చక్రవర్తికి దండ్రీయగుటచేతనే సామంతమండలాధీశ్వరులును ప్రజలును గూడ మహాదేవరాజును గౌరవార్థము మహాదేవచక్రవర్తి యని వ్యవహరించుటకు నాటంకముఁ జూపక సహించుటకుఁ గారణమయ్యెను. ఈ చాళుక్య వంశములో నితఁడొకడే యిట్టి బిరుదము నహించుటకు మూలకారణము వైజెప్పినట్టిదే యై యుండును.

లక్ష్మణరాయపరిశోధక మండలివారు ప్రకటించిన కొలను పాక శాసనములో చాళుక్యన్వయఁడగు వీరభద్రుడు కాకతీయ రాజపుత్రిక యగు రుద్రమదేవికి భర్తయని వ్రాయబడి యుండెనే కాని కాకతీయసంచిక సంపాదకులగు మారేమండ రామరావుగారు చెప్పినట్లు ముమ్మడమ్మ వీరభద్ర రుద్రమదేవులకు గూతురని వ్రాయబడి యుండలేదు. అట్లూహించుటకునైన ముమ్మడమ్మ పేరే యందు గానరాదు. ఇదివట్టి యసత్యకల్పనము. శివయోగసారములోఁజెప్పినఁ “ఆత్మజనా బాగడొందు” అనునదియే సత్యము. కావున చాళుక్యన్వయఁడగు మహాదేవరాజు ముమ్మడమ్మను బెండ్లిచేసికొనుటలో దోషములేదు. ఆమెనిజముగాఁ దన కొమార్తెగా నుండుట చేతనే రుద్రమదేవి తన మఱికి నెచ్చి వివాహము చేయుటకు సమ్మతించినది. పెద్దలంగీకరించిరి. మఱిది కుమారుని పుత్రునిగా భావించి పెంచినది. అంతియగాని మఱియెకటిగాదు. ఇయ్యది గణపతిదేవచక్రవర్తియు, రాజగురు విశ్వేశ్వర శివదేశికుడు, చాళుక్య వీరభద్రేశ్వరుండు మొదలగువారు బాగుగా నాలోచించి జరిపినతంతుగాని వేటొందుగాదు. ఈ విషయమును మారేమండ రామరావు బి. ఏ (ఆనర్సు) బి.ఇడి, గౌరంగీకరింపఁగా మారేమండ రామరావు ఎం. ఏ. బి.ఇ.డి గారు,

“అకుపితరుద్రమాంబికకు నాత్మజనాఁ బొగడొందు ముమ్మడ
య్యకుమహాదేవరాజునకు నాత్మజుడైన పృతాపరుద్రుఁడా
సకలచూఢభరంబును వెనక దన యంతవహించిదాల్చినా
యకమహిమంబులకొ దొరికె యన్నయదేవుఁడు రుద్రదేవుఁడు.”

అను శివయోగసారములోని పద్యముననున్న కడపటి రెండు
పాదములను తాము సంపాదకీయ వ్యాసమునఁ జదువరులకుఁ గాన
రాకుండఁజేసి యెంత మాత్రమును జర్పింపక యేమియుం దెలియని
వానివలె విడిచిపెట్టి విపరీత వ్యాఖ్యానమునకు గడంగినారు.
ఇప్పటివఱకు దొరకిన సాధనములను బట్టి ముమ్మడంబ రుద్రమదేవికి
నిజమైన కూతురుకాదని, ముమ్మక్క భర్త నిడుదలై పురాధీశు
డైన చాళుక్య మహాదేవచక్రవర్తి యనియు, రుద్రమదేవి తన
మఱియైన మహాదేవుని కుమార్తెయైన ప్రతాపరుద్రునికి సామాజ్య
మును సంక్రమింపఁ జేసినదని స్పష్టమగుచున్నది.

రుద్రమదేవి పరిపాలన ప్రారంభ కాలము.

రుద్రమదేవి గణపతిదేవి చక్రవర్తి కాలముననే రాజ్యాంగ
మున జోక్యముకలిగించుకొని పరిపాలనము చేయుచున్నట్లు కొన్ని
నిదర్శనములు గనుపట్టుచున్నను క్రీ.శ. 1261లో సింహాసన మధిష్ఠించి
నట్లు గనుపట్టుచున్నది. ఆ కాలమునందు సుప్రసిద్ధ సామంత మండ
లాధిపతులలో నొక్కఁడగు మల్యాలగుండ దండాధిపుఁడు క్రీ. శ.
1259 సంవత్సరమునాటి బూదపూరు శాసనములో శ్రీమన్మహా
మండలేశ్వర రుద్రదేవ మహారాజులు (రుద్రమదేవి) ఒరంగల్లు
మొదిలిపట్టణముగా సుఖసంకథా వినోదంబులం బృథ్వీరాజ్యము
సేయుచుండ నామెకు దాను దక్షిణ భుజముగా నుంటినని చెప్పుకొని
యుండుటచేత 1261 పూర్వమునుండియు రుద్రమదేవి పరిపాలనము
సేయుచుండెనని నిశ్చయింప వచ్చును.¹ కాకతి గణపతిదేవచక్రవర్తి

1 తెలింగు శాసనములు. బూదపూరు శాసనము సంఖ్య ౨౦. పేజీ. ౫౪.

క్రీ. శ. 1267 సంవత్సరములో మరణము జెందెను. ఈమె పరిపాలన ప్రారంభమున మరల శత్రువులవలన నుపద్రవములు సంభవించెను. ఈ సందర్భమునఁ గాకతీయ సామంతమండలాధీశ్వరులు కొందఱు కూడ తిరుగుబాటు చేసిరి. గణపతి మరణమునకుఁ బూర్వమునను, పరమునందును గూడ కాకతీయ సామంతులును, ఆవణ్యవనోద్భవులు నయిన మహారాజ సింహాదులు వేంగీవిషయమును కళింగగాంగ రాజులకు స్వాధీనముగాకుండ గాపాడగల్గిరి. వీరిశాసనములు 1262సంవత్సర ప్రారంభములందు దాక్షా రామమునఁ గానవచ్చుచున్నవి. దక్షిణ దిశను కాయస్థకులాన్వయులుచు బ్రహరాక్షస గండబిరుదాంచితులు నైన జన్నిగ దేవుఁడు త్రిపురాంతక దేవుడు, అంబయదేవుఁడు మొదలగు వారు తిరుగుబాటుచేసి ధిక్కరించిరిగాని యా తిరుగుబాటణచి వేయబడినది. ఇదే సమయమని కాంచీనగరమును జయించిన జటావర్మ సుందరపాండు్యు మహారాజసింహుని వశ్యునిగావించు కొని యాతని మైత్రిని సంపాదించి దండెత్తివచ్చి విక్రమసింహ పురమును నెల్లూరు నాక్రమించు కొనియెను. గణపతి దేవచక్రవర్తి కాలమున నడగి మడగియుండిన కాంచీపుర పల్లవసామంతులు గుంటూరు మండలములోఁ దిరుగుబాటుచేసిరి. గణపతి యంత్య కాలమున నాగ దేవరాజు గుంటూరు మాండలికుఁడుగ నుండెను. రుద్రమదేవియొక్క సకలసేనాధిపతి పట్టసాహిణియైనపడికము బాప్ప దేవుఁడను నాతఁడునాగ దేవరాజును, వానిబలమునునాశనముఁ జేయుట వలననే గాఁబోలు, నతనికి “గోదావరితీర సమరగాండీవి” యనియు, “గొంటూరి నాగదేవతల గొండుగండ” యనియు, “కళింగమండలి కథాటి సమర్థరాయకువరు తొంపిపొడిరాయ కువరుపడి ఘాణమల్ల” యనియు, “కాకతీయ గణపతిదేవ మహారాజదివ్య శ్రీపాదపద్మా రాధక” యనియు బిరుదములున్నట్లు ఆతని త్రిపురాంతక శాసనమున

గన్నట్టుచుండెను 1 మఱియు నీశాసనమునందు కళింగదేశమునగల్గు
రువులు పుట్టినట్లు శాసనమున సూచనలు గలవు. కళింగదేశమాండ
లికు లయిన చాళుక్య విజయక్షితీశుని యొక్కయు, ఒడ్డాది అర్జున
దేవుని యొక్కయు, శాసనములు దాక్షారామమున గొన్ని
గన్నట్టుచున్నవి. ఈ సందర్భమునఁ గాళింగ సామంతులతో సంఘట్ట
నలు సలిపి విక్రమపౌరుషములు చూపిన కాకతీయసామంతుల శాస
నములు గూడఁ గన్నట్టుచున్నవి. ఇట్టిశాసనములు 1274 మొదలు
కొని 1287 వఱకు గలవు. పోతినాయకుఁ డొకఁడు తన కొమాళ్ళగు
సూరప, పోతయ, మారయలతోఁ గలిసి గజపతులతో యుద్ధములు
చేసి జయించినట్లు వారిబిరుదములు తెలుపుచున్నవి. నల్లవనాయుని
ప్రపోతినాయునికి “పాణ్యంధాళరాయధూమకేతు” అనియు, “కాళ
వరాయది శాపట్ట”యనియు, సేవణరాయ లవణపాంచణ”అనియు,
“ఒడ్డియరాయమానమర్దన” అని బిరుదము లున్నట్లు పులిదండి
శాసనమువలనఁ దెలియుచున్నది.2 ఒడ్డియరాయఁ డనఁ గళింగ
భూవిభుఁడే.తరువాతనీభూభాగమంతయు, ఆన్నయదేవ రుద్రదేవులను
కాకతీయసైన్యాధ్యక్షులచే జయింపఁబడి సింహాచలమువఱకునుండు
దేశమంతయుఁ గాకతీయసామ్రాజ్యమునఁ జేర్పఁబడినదని ఘంటాపథ
ముగఁ జాటవచ్చును.

మల్యాలగుండ దండాధిపుఁడు.

కాకతి గణపతిదేవచక్రవర్తి కడపటి పరిసాలనకాలమునను,
రుద్రమదేవ చక్రవర్తియొక్క ప్రారంభపరిపాలనమునను మిగుల
బ్రాహ్మణిగాంచిన మల్యాలగుండ్రాజు రుద్రమదేవికి దక్షిణభుజముగా
నుండినవాఁ డని యతని బూదవూసు శాసనమువలనఁ దెలియుచు

1. Ep. Colln. 194 of 1905.

(31) అంధ్రపత్రిక సారస్వతానుబంధము దుందుభికార్తిక బి ౨౦ శని.

న్నది. ఇతఁడు కాకతీయచక్రవర్తుల పక్షముననుండి దేవగిరిరాజులయిన సేవణవంశీయులతో జరిగిన యుద్ధములలో నాయకుఁడై విజయములను గాంచినట్లు గనుబడుచున్నది. అతఁడు గోనబుద్ధారెడ్డి కల్లుఁడు. బుద్ధారెడ్డికూతురగు కుప్పాంబయొక్క భర్తయై యున్నాఁడు. ఇతఁడు దుర్జయవంశీయుఁడై యున్నాఁడు. ఇతని బూదవూరి శాసనమునందే కాకతీయవంశము చతుర్థాన్వయమని చెప్పబడినది. వీనియొక్కయు, వీని భార్య కుప్పాంబయొక్కయు శాసనములు పెక్కులు తెలింగాణాలోఁగలవు. ఇతఁడు గొప్పసైన్యాధిపతిమాత్రమే గాక సంకిసపురాధినాథుఁడై, విద్వద్గోష్ఠులతోఁ గూడఁ గాలము గడుపుచుండెనని వీని శాసనములవలనఁ దెలియుచున్నది. ఇతఁ డనేక తటాకములను నిర్మించెను. ఇతఁడు గణపతిదేవ చక్రవర్తి పేరిట నొక తటాకమును ద్రవ్వించి గణపసముద్రమని పేర్వెట్టి కులశీలవిద్యా తపస్సంపన్ను లయిన బ్రాహ్మణులను రప్పించి వారల కనేకవిధములయిన మడులు మాన్యములు గల్పించి సత్కరించి కీర్తిగన్న వాఁడు. ఇతఁడు మరణముఁ జెందిన వెనుక నీతని భార్య కుప్పాంబ కూడ ననేకధర్మములను బ్రతిష్ఠాపనలను గావించెను. గణపతిదేవ చక్రవర్తికాలమునఁ బ్రఖ్యాతి కెక్కిన సేనాధిపతులగు కాటచమూపతి, చౌండ సేనాధిపతి, జూవ సేనాధిపతి మొదలగువారు గుండదండాధిపుఁడును గూడఁ బ్రసిద్ధవీరవంశమని చెప్పఁదగిన మల్యాలవంశములోని వారే. వీరందఱు మహావీరులును, మహాసేనానులునై యుండి విశేషప్రఖ్యాతిఁ గాంచినవారే.

రుద్రాంబిక మహాదేవరాజును జయించుట.

గణపతి చక్రవర్తి యవసానకాలమునఁ జెప్పినరీతిగా శివ దేవయ మొదలుగా గల మంత్రినర్గమును, బన్నిగదేవ మహారాజు మొదలుగాఁ గల సేనాధిపతులును, ప్రసాదాదిత్యనాయఁడు మొదలుగాఁగల భృత్యవర్గమును ధైర్యసాహసములను జూపి రుద్రదేవుని పట్టాభిషిక్తురాలినిగఁ జేయుట వీరవరులయిన మాండలిక రాజులలోఁ గొండఱకు నవమానకరముగఁ గన్పట్టెను. ఆంధ్రసామ్రాజ్య పీఠము నధిష్ఠించిన యొక్క యాఁడుదాని పాదపద్మములకు మొక్కి పీఠ పురుషాగ్రగణ్యులకుఁ దలవంపులుగఁ గన్పట్టెను. ఇట్లు మాండలిక రాజులు గొండఱు చక్రవర్తిని యెడగల భయముచే మిన్నకుండినను రాజుద్రోహులై దేవగిరి ప్రభువులైన యాదవులతోడఁ గుట్రలుచేసి తుదకు యాదవులు దండెత్తి వచ్చునటులఁ జేసిరి. ఇక్కడ యోరు గంటిలో గణపతి చక్రవర్తి మరణముఁ జెందిన సంవత్సరముననే యక్కడ దేవగిరిలో యాదవప్రభు వయిన కృష్ణభూపతి కూడ మరణముఁ జెందెను. అతని సోదరుడగు మహాదేవరాజు పట్టాభిషిక్తుడయ్యెను.

ఈ మహాదేవరాజు స్త్రీలను శిశువులను ఎప్పుడును జంపిన పాఁడుకాఁడు గావున నీతఁడు పట్టాభిషిక్తుడయిన తోడనే యీతని పరాక్రమమునకు భయపడి యారభులొక్క యాఁడుదాని మాశవులొక్క శిశువును సింహాసన మెక్కించెరని శాసనములోఁ గవులు గొనియాడిరి. ఆ ప్రోత్సముల కుబ్బి ప్రతాపవంతుడైన మహాదేవరాజు తిరిలింగదేశముపై దండెత్తి రాఁ బ్రయత్నించెను. ఇంతలో రుద్రాంబాదేవి యూరుకొనక తన తండ్రివలన నీ రాజ్యతంత్రజ్ఞానమును చక్కఁగా గ్రహించినది గావున నిసుమంతయుఁ గొంకక

యెంతమాత్రము నుపేక్షింపక శిథిలములయిన దుర్గభాగములనన్నిటిని బాగుచేయించి విశ్వాసపాత్రులయిన మంత్రిసేనాపతి సామంత భట వర్గమును రప్పించుకొని కోటల నన్నిటిని సురక్షితములుగఁ గావించెను. ఏకశిలా నగరమునకుఁ జుట్టును గంపకోటను గట్టించెను. దీనికి లోతట్టున మట్టికోటను గట్టించెను. దీని చుట్టును గొప్పయగడ్డను ద్రవ్వించెను. భూమికోటకు గవనులు ౮ దియును, దిడ్లు ౧౮ ను, పుట్టికోటకు గవనులు ౪ ను, దిడ్లు ౭ యును, రాతికోటకు గవనులు ౪ ను, దిడ్లు ౮ దియును, రాతికోటకు లోతట్టున రాతి సోపానములను పెట్టించి ఆలంగముమీఁద తనబంధువర్గములోని వీరభటుల నుండ నియమించి తక్కిన తనబంధువర్గము నంతయు రాతికోటకు లోతట్టుననున్న యిటుకకోటలో నుండ విధించెను. కొమ్మ గకి యిద్దఱును: బురుజు గకి ఏబదుండ్రును, దిడ్డి గకి నూఱ్వరను. గవను గకి ఏనూఱ్వరను వీరభటులను గాపువెట్టెను. బుద్ధగణపతి నారాధింపఁగోరి వడ్డపల్లెకును అటనుండి ఏకవీరా మహాదేవిని గొలుచుటకై మొగలిచ్చెర్లకును బోయి అయిదు దినములచ్చట నున్న కాలమున హరిహర దేవుఁడును, మురారి దేవుఁడును ఆమెను బట్టుకొనఁబ్రయత్నించిరి. అప్పుడెద్దియో యొక యుపాయమును బన్ని తన కొమాత్రయైన ముమ్మక్కతోఁగూడ దప్పించుకొని వచ్చి యేకశిలా నగరమునం బ్రవేశించి కొంతసైన్యమును బంపించి వారల నిరువురను జంపించి వారల యైశ్వర్యమునంతయుఁ జూఁగఁగొని యాధనముతో పద్మాక్షి దేవికి మహోత్సవములు గావించెను. అప్పుడు దేవగిరినుండి మహాశూరుడైన మహాదేవరాజు అసంఖ్యాకములైన సైన్యములతో దండెత్తివచ్చి యేకశిలా నగరమును ముట్టడివేసెను. ఇట్లు మూడులక్షల సైన్యముతోవచ్చి మహాదేవరాజు ముట్టడించి

నను భీతినొందక రుద్రమదేవి వెలమ సేనానియగు రుద్రమనాయని నగరపాలకుండును సేనానియు నగు నాగచమూపతిని ఘోచ్చరించి యా సేనానుల సాహాయ్యముతో పదునేను దినములు ఘోర యుద్ధముసేయఁగా యాదవసైన్యంబులు వెలమ కమ్మవీరుల ధాటికి నిలువంజాలక పలాయనంబులయ్యెను. రుద్రమదేవి యంతటితోఁ దృప్తినొంది యూరకండక తానె నాయకత్వమును వహించి యాదవ సైన్యంబులను వెంటాడించి నురుమాడుచు దేవగిరినటకుఁ దఱిమి గొట్టఁగా మహాదేవరాజు తాను జేసిన యవివేక కృత్యమునకుఁ బశ్చాత్తప్తఁడై రుద్రమదేవిని శరణువేడి కోటి ద్రవ్యంబు లపరాధముగ నిచ్చుకొని సంధి గావించుకొని నిజరాజధానికిఁ బోయెను. అప్పుడు రుద్రమదేవి తన దేశమునకును మహాదేవరాజుదేశమునకును సరిహద్దున జయస్తంభములను పాతించివానిపై శాసనములను వ్రాయించి యేఁబదిలక్షల హొన్నులను తన సైన్యములకుఁ బంచివెట్టెను.

జన్నిగ దేవసాహిణి.

కాయస్థకుల సంజాతుండైన యీజన్నిగదేవసాహిణి రాజభక్తి గలిగి తన మేనమామ యైన గంగయసాహిణికిఁ దరువాత సైన్యాధ్యక్షుఁడును, అష్టమంత్రిలలో నొక్కఁడునై దక్షిణభాగమున ననఁగా మార్జవాడి మొదలుకొని పానుగంటినటకుఁ గల దేశమును బరిపాలించుచుండెను. ఇతఁడు బ్రతికి యున్నంతవఱకుఁ రుద్రమదేవికి దక్షిణ భుజంబుగ నుండి యామెకు శత్రువులై రాజుద్రోహమును జేయ బూనిన సేనానులను మాండలిక రాజులను శిక్షించుచు వచ్చి అరాజకమనెడి యుపద్రవమునుండి దేశమును రక్షించెను. ఇతనికి బ్రహ్మరాక్షసుఁడు మొదలుగాఁ గల బిరుదము లనేకములు గలవు. ఇతఁడు శా. శ. ౧౧౮౨ శాద్రినంపత్సర చైత్ర శు ౧౧

గురువారమునాఁడు పొత్తపినాటి సీమలో బాహునదికి దక్షిణభాగమున నున్న పురంబిలూ రనియెడు గ్రామమును క్రీ.పర్వతామల జనవగోళక మతమునకు సంబంధించిన నిజగురు శాంతపూర్వశివ దేశికులకు బ్రాహ్మణాతిథ్యభ్యాగతపూజార్థము సమర్పణము చేసినట్లుగ పొందలూరు గ్రామములోని యీశ్వర దేవాలయములో రంగమండపమున కెదుటనున్న తాతిపైగల శాసనమువలనఁ దెలియుచున్నది. జన్నిగ దేవ మహారాజు పరిపాలనకాలములో పల్నాటిసీమలోని కారెముపూడి గ్రామమునఁ బ్రతిష్ఠ చేయఁబడిన సురేశ్వరాలయమునకుఁ బ్రాకారమును గోపురమును నిర్మింపఁబడినవి. నామయ్యను కరణముచే దుర్గిలేక దుర్గయపట్టణమున గోపీనాథుని యాలయము శా. శ. ౧౧౯౧ అనఁగా క్రీ. శ. ౧౨౬౮ వ సంవత్సరమున గట్టఁబడినది. ఈ సంవత్సరమునకుఁ దరువాత నీతనినామము మఱి యొచ్చటను వినంబడనందున నీతఁడు క్రీ. శ. ౧౨౭౦ వఱకుమాత్రము జీవించెనని యూహింపఁదగినది.

త్రిపురాంతక దేవమహారాజు.

కాయస్థకులార్ణవ చంద్రు లయిన గంగయసాహిణియు అతని మేనల్లుడైన జన్నిగ దేవ సాహిణియు స్వగళాన్తు లయిన పిమ్మట త్రిపురాంతక దేవమహారాజు రుద్రమ దేవికిఁ బ్రధానియు సైన్యాధ్యక్షుఁడునై కమ్మనాడు, ములికినాడు, పొత్తపినాడు, గండికోట మొదలగు సీమలకు నధికారియై ప్రతినిధిపాలకుండై పరిపాలించి వాసి కక్కిను. మఱియు నితఁడు తన శాసనములలో “శ్రీమన్మహామండలేశ్వర బాహు తరనియోగాధిపతి, అనేక దేశాధిపతి చాచింర్వర్ణ్య సముద్ధరణ, పశ్చిమరాయదా మోదర దిశావట్ట, ఏకాంగవీర, వీరావతార, అతివిషమహాయూరూఢ ప్రాధరేఖారేవంత, విజయలక్ష్మీకాంతునాయక, నారాయణ, కడవప్రచండ స్తంభ స్తంభితనకబక్షితిపాల,

శౌర్యయశస్తామ, తిలకితదిగంగనాముఖి, వితరణ గుణవినిర్జిత, కామ
ధేను కల్పద్రుమ, ప్రణత సకలనరపతి మణిమకుట కోటిమకరికాచుం
బ్యమాన చరణనఖిరణ కండళ, కాకతికులతిలక, రుద్రదేవ మహా
రాజ చరణనళినయుగళ సమారాధన, సమధిగత సకలరాజ్యాధి
పత్యమహావిభవ, చలమత్తుగండ, మూరురాయ జగదళ మండలీక
బ్రహ్మరాక్షస, గండపెండారు, త్రిపురాంతకదేవ మహారాజులు”
అను విశేషణము తో బేర్కొనబడి యుండుటచేతనే రుద్రమదేవి
చక్రవర్తిని కాలమున నప్రతిమానప్రతాపవంతుడై యుండెనని
వేద్యము గాకమానదు. ఈవిరుదావళి సంతయు గణపతిదేవ చక్ర
వర్తి సైనాధ్యక్షుడైన గంగయ సాహిణియు వహించి యుండుట
చేత నితః డాతనికి కుమారుడో సోదరుడోయై యుండవలయు
నని యూహించుచున్నాడను. అంబదేవ మహారాజు కుమారుడు
త్రిపురాంతకదేవుడని సిద్ధవటము సీమలోని వరికుంటగ్రామములో
నొక శిలాశాసనమునం గలదని యొకస్థానిక చరిత్రమునం జెప్పబడి
నది గాని దొరతనమువారి శాసనపరిశోధకులు “అంబయదేవ మహా
రాజును” త్రిపురాంతకదేవుని కనిష్ఠ సోదరునిగాఁ బేర్కొని యున్నా
రు.¹ వీరి సిద్ధాంతమే సరియైనది కావచ్చును. అంబయదేవుడు
త్రిపురాంతక దేవుడు వీర లుభయులును గూడ కడప మరాధిపతి
యైన అఘోరశివాచార్యులవారి శిష్యులయిన వీరశైవులుగా నుండి
యనేకదానములను జేసి ప్రఖ్యాతి వహించియుండిరి. త్రిపురాంతక
దేవుడు మొదట దువ్వూరును తరువాత ములికినాటి సీమలోని
వల్లూరుపట్టణమును రాజధానులుగఁ జేసికొని పరిపాలనము చేసెను.
రుద్రమదేవి పరిపాలన ప్రారంభ కాలమున స్వతంత్రులగుటకుఁ బ్రయ
త్నించి దేశముయొక్క శాంతికి భంగము కలిగించిన విజయగండ

1. Annual Report on Epigraphy for No.1906. 492. Publis
2nd July 1906.

గోపాలుడు, ఎరువమానుమిలిదేవరాజు, సిద్ధయదేవ చోడరాజు, మొదలగు చోడులను జయించి దేశమున శాంతిని నొక్కొలిపె నని తెలియుచున్నది. ఇతఁడు వీరశైవుఁ డైనందున శైవగురువులకును శైవమతములకును, త్రిపురాంతకములోని శ్రీత్రిపురాంతక దేవునకును శ్రీశైవ మ్మక్కార్జున దేవునకును అనేక భూదానములను జేసి యుండె నని త్రిపురాంతకము మొదలయిన ప్రదేశములలోఁ గల యనేక శిలాశాసనముల వలన వ్యక్తమగుచున్నది.

అంబయదేవ మహారాజు

త్రిపురాంతకుని కనిష్ఠసోదరుఁడుగాఁ జెప్పఁబడిన అంబయదేవమహారాజు గండికోట మనోరథపురము రాజధానిగ గండికోట, ములికినాడు, రేనాడు, పెనాదాడి, పెడకట్ల, సకిలియెరువ, పొత్తపినాడు, మొదలుగాఁగల సీమలనేలుచు త్రిపురాంతక దేవునకు సహాయుడై యుండెను. ఇతనికి ఘోడరాయగంగిదేవయ్య సేనాపతిగ నుండెను. అంబదేవుడు శ్రీపతి గణపతి యనువానిని జయించి “రాయసహస్రమల్లుడు” అను బిరుదమును వహించెను. మఱియు నితఁడు దోర్దర్పమున నెల్లశత్రురాజుల యుద్ధరంగమున నెదుర్కొని యెరువమల్లిదేవుని, కేశవదేవుని, సోమిదేవుని, అల్లుగంగుని, దేవబ్రాహ్మణులకు గర్భ శత్రువైన మల్లికార్జును, కదంబ రాజయిన దామోదరుని జయించెను. రాజ్యభ్రష్టుడైన మనుమగండగోపాలుని విక్రమసింహ పురంబున సింహాసన మెక్కించెను. కాడవరాయని నాశనము గావించెను. ఇతఁడును త్రిపురాంతక దేవునివలెనే బ్రాహ్మణులకు దేవ మత గురువులకు దేవమతమునకు శివాలయములకు ననేక భూదానములను గావించెను. ఊటుకూరు నందొక గొప్ప చెఱువు త్రవ్వించి అంబనముద్రమని పేరుపెట్టించెను. ఇతని మంత్రి అత్తిరేల యనుగ్రామములోని పరశురామేశ్వరుని యాలయమునకు

మాన్యము లొసంగి యారామముల నిర్మించి సత్రములనుగట్టించెను. కొన్నిగ్రామములలో చెఱువులు కాలువలు త్రవ్వించెను. పొత్తపి నాటి సీమనంతయు గొలిపించి కొలయేర్పరించెను. మఱియు ననేక సత్కార్యము లాచరించినట్లు దెలియుచున్నది. త్రిపురాంతక దేవుఁ డును, అంబయదేవమహారాజును రుద్రమదేవి కాలమున మాత్రమే గాక రెండవ ప్రతాపరుద్ర చక్రవర్తికాలమునఁ గూడనుండి రుద్ర మదేవి యనంతరము స్వతంత్రు లగుటకుఁ బ్రయత్నించెడియు సాధ్య ముగాక యతనివలనఁ బరాజితులై తమతోంటి యధికారములను గోల్పోయినట్లు గన్పట్టుచున్నది.

గోనగన్నారెడ్డిసాహిణి.

కాకతి రుద్రమదేవి సైన్యాధిపతులలో నొక్కడగు గోనగ వ్షయసాహిణి వర్ధమానపురమురాజధానిగా నాంధ్రసామ్రాజ్యము యొక్కపశ్చిమభాగమున కంతయునధికారియై పరిపాలనముసేయుచు నామెకు దక్షిణభుజమై యొప్పియుండెను. ఈగోనగన్నారెడ్డికి విఠలనాథుఁడు సేనాపతిగా నుండెను. ఇతఁడు సర్వరాష్ట్ర సమస్త ప్రజారక్షణార్థమై రాచూరుదుర్గమును శా. శ. ౧౨౧౬ (౧౨౮౪) సంవత్సర మార్గశీర్షశుద్ధ సప్తమినాడు నిర్మించెనని యాదుర్గముపై నొకగోడమీఁద లిఖింపఁబడిన శాసనమువలనఁ దెలియుచున్నది. ఆశాసనములో గోనగన్నయ్యరెడ్డి సమస్త గుణగణాకరుండనియు, సత్యరత్నాకరుండనియు సౌజన్యకౌరవుండనియు, అరిగండభైరవుండనియు, సాహసోత్తుంగుండనియు, కాకతీయ కటకసన్నాహుఁ డనియు వీర విఠరణోత్సాహుఁడనియు, కడుపులూరి పురవరాధీశ్వరుండనియు, వీరలక్ష్మీ నిజేశ్వరుండనియు, మనుమ కుల మార్తాండుఁ డనియు, మీసరగండఁడనియు, ఉభయబల గండఁడనియు, గండర గండఁడనియు, అభంగగండభేరుండు డనియు, హన్నిబ్బరగండఁడ

నియు, హదిమువ్వరగండఁ డనియుఁ లాడకువర పెండారుఁ డనియు
 చోళజగజాళవీర కాంశికాటుఁ డనియు, గళమాళియనియు, సంతతా
 ర్చిత శశిమాళి యనియు, కామినీజయంతుం డనియు, దుష్టతురగ
 రేఖారేవంతుఁ డనియు, సమరసమయుం డనియు, దుర్వార వీరా
 వతారుం డనియు, కోసగిమైలి తలగొండుగం డనియు, ఉప్పలసో
 ముని తలగొండుగం డనియు, పందిభూపాలుని తలగొండుగం డనియు,
 అక్కినాయగుని తలగొండుగం డనియు, మేడిపలికాచయనాయకురి
 శిరఃపండునియు, కందూరి కేశినాయని తలగొండుగం డనియు, తాపాక
 భీమనిర్ధూమధాముం డనియు, నిరుపమసంగ్రామ రాముండునియు,
 తెజాలజాటదిశాపట్టనియు, ఏఱువతోండ క్లగ్ధామ ఘట్టనఘరట్ట
 నియు, బేడ చెలుకినాయని నిస్సహజాపహరణుండునియు, సహజ
 కార్య భరణుం డనియు, కోటపెమ్మాడిరాయ కంఠాభరణ చూఱ
 కాటుం డనియు, చోడోదయ పట్టనూత్ర తురంగాపహారుం డనియు,
 రుద్రదేవ దక్షిణ భుజదండుఁ డనియు, నిజకీర్తిపూరిత బ్రహ్మాండ
 కరండుం డనియు, పరబలోద్దండుఁ డనియు, శ్రీసోమనాథ దేవ దివ్య
 శ్రీపాదపద్మా రాధకుం డనియు, పరబల సాధకుండునియు, అనేక బిరు
 దునామములతో నభివర్ణింపఁబడి యుండెను. ఇతఁడు సంతతార్చిత
 శశిమాళి యని పేర్కొనఁబడుటచేతనే శివభక్తుఁడని తెల్లమగుచు
 న్నది. ఇతఁడు వర్ధమానపురమునందుండి ప్రభుత్వము సేయుచుండగా
 తద్రాజ్య రక్షామణియైన విఠలనాథుఁడు శ్రీనారాయణ దేవదివ్య
 శ్రీపాదపద్మా రాధకుండుని పేర్కొనంబడి యుండుటచేత నాతండు
 విష్ణుభక్తుఁడని వేద్యమగుచున్నది. ఈవిఠలనాథుఁడు ఆదవని, తుం
 బుకము, మానువ, హోలువ, దుర్గములు సాధించినట్లుగా రాచూరు
 శాసనమున లిఖింపఁ బడినది. పై గన్నయ్య రెడ్డికిఁ జెప్పబడిన
 విశేషములలోఁ బేర్కొనంబడిన పట్టణము లన్నియును రాచూరు

మండలములోనివిగ నున్నవి. ఆపట్టణముల యొక్కయు వాని నాయకులయొక్కయు చరిత్రమును దెలుపునట్టి శాసన ప్రమాణము లేవియు దొరకి యుండనందునఁ జెప్పటకు సాధ్యపడదు.

గోనబుద్ధా రెడ్డి రంగనాథరామాయణము.

ఈగోనగన్నా రెడ్డి రంగనాథ రామాయణమును రచించిన గోనబుద్ధారెడ్డి తండ్రియగునేమో కొంచెము విచారింపవలసి యున్నది. రంగనాథుఁడను నాతఁడు రామాయణమును ద్విపదకావ్యముగా రచించెను. కనుకనే యాగ్రంథమునకు రంగనాథరామాయణ మను పేరుగలిగిన దని చెప్పుదురుగాని గ్రంథమునందు గోనబుద్ధరాజు రచించినట్లు గానంబడుచున్నది. మనుమూరి సంస్థానాధిపతియగు బుద్ధరాజున కాశ్చిత్తుఁడయిన రంగనాథుఁ డనుకవి తన ప్రభువుపేరిట రచించెనేకాని బుద్ధరాజు రచింపలేదనియు బుద్ధరాజు రచించియుండునేని బుద్ధరాజు రామాయణ మను పేరే నిలిచి యుండునుగాని రంగనాథ రామాయణ మనుపేరు నిలిచి యుండుటకుఁ గారణము గానరాదనియును, గొందఱు చెప్పుదురు. మఱికొందఱు రంగనాథుఁడు బుద్ధరాజునకు బంధుఁడనియు దూపాడుపరగణా కధికారిగ నుండె ననియుఁజెప్పుదురు. ఈగ్రంథమునకు మొదట బుద్ధరాజునకుఁ “కవిలోక భోజండు” అని విశేషణము చెప్పఁబడినది నిజముగా బుద్ధారెడ్డియే యీ గ్రంథమును రచించి యుండినయెడలఁ దానుకవిలోక భోజండుని యాత్మస్తుతి చేసికొనునా యని కొందఱు శంకించుచున్నారు. ఈ యుత్కృష్టమనోహర మైన కావ్యము ఎవరు రచించినను ఇందలి కాండాంతమునందలి

“ద్వి అని యాంధ్రభాషాభీశనిభుఁడు

వినుతకావ్యాగమ విమల మానసుఁడు

పాలికాచారుఁ డపారభీశరథి

భూలోకనిధి కోనబుద్ధభూవిభుఁడు
తమతండ్రి విఠ్ఠలధరణీశుపేరఁ
గమనీయగుణధైర్య కనకాద్రిపేరఁ
పనిబూని యరిగండ ధైరపుపేర
నాచంద్రతారార్కమై యెప్పుమీఱ
భూపక్రమున నతిపూజ్యమై వెలయు
ననమానలలితశబ్దార్థసంగతుల
రసికమై చెలువైందు రామాయణంబు
పరఁగ నలంకారభావనల్పిండఁ
గరమర్థి.....కాండంబు నెప్పె.”

అనువాక్యములవలన గోనబుద్ధరాజు తనతండ్రివిఠ్ఠల ధరణీశు పేరరచించినట్టే వ్రాయబడియున్నది. దీనింబట్టి బుద్ధరాజు తండ్రి) విఠ్ఠలనాథుఁడని స్పష్టమగుచున్నది. కాని ఉత్తర రామాయణమును ద్విపదగా రచించిన కాచవిభుఁడును పినవిఠ్ఠలభూపతియును తమ తండ్రి బుద్ధరాజనియును బుద్ధరాజు గోన కోటగన్నక్షితీంద్రునకును అన్నమాంబికకును దనయుండనియును తద్దంధ పీఠికలో

‘ద్వి గోనకులార్జవకువలయేశుండు
నానొప్పకోట గన్న క్షితీంద్రునకు
ననఘాత్మయగుచున్న యన్నమాంబికకుఁ
దనయుండు బుద్ధాభిభానుండు పనువ
నారయ మత్స్యకూర్కాది దివ్యావ
తారంబులం దెల్లఁ దలఁచి చూడంగ
రామావతారంబు రమణీయ మగుట
రామపావనచరిత్రము దివ్యభాష
లోకానురంజన శ్లోకబంధములఁ
జేకొని వాల్మీకి చెప్పినచాడ
మాతండ్రి బుద్ధక్షమానాథుపేర
నాతతస్సపత్రైరవాప్తుని పేర
ఘనుఁడు మీసరగండ కాచవిభుండు

వినుతశీలుఁడు పినవిఠల భూపతియు
నని జనుల మముఁ గొనియాడఁగ మేము
వినుత నూతన పద ద్విపదరూపమునఁ
ప్రకటంబుగ నాంధ్రభాషను జెప్పఁ
జైకొన్నయు తరకథ యెట్టిదనిన'

అని వ్రాసియున్నారు. రంగనాథ రామాయణములో బుద్ధభూ
విభుని తండ్రి విఠలధరణీశుఁ డనియు, ఉత్తర రామాయణములో
బుద్ధారెడ్డి తండ్రిగన్నారెడ్డియనియుఁ జెప్పఁబడి యుండుటచేత నొం
డొరులకు, గల సంబంధమును దెలిసికొనుటలోఁ గష్ట మెక్కువయగు
చున్నది. పైరాచూరు శాసనములోఁ బేర్కొనబడినగోనగన్నారెడ్డి
యును, విఠలనాథుఁడును రంగనాథ రామాయణములోను ఉత్తర
రామాయణములోను పేర్కొనబడిన విఠలధరణీశుఁడును గన్నక్షి
తీంద్రుఁడును ఒక్కరే యని చెప్పవచ్చును గాని బుద్ధరాజుతండ్రి
గన్నక్షితీంద్రుఁడా యనునది సందిగ్ధముగా నున్నది. రాచూరు శాస
నమును బ్రకటించిన శ్రీమానవల్లి రామకృష్ణకవి. ఎం. ఏ. గారు
గోనగన్నయ్యరెడ్డియు, విఠలనాథుఁడును సోదరు లనియు, పినతండ్రి
పెదతండ్రిలను గూడ తండ్రిలని చెప్పు ఆచారము కలదు గావున
గన్నయ్యరెడ్డి కుచూరుఁడైన బుద్ధారెడ్డి పినతండ్రియై విఠలధరణీశు
నికిఁ గృతి నొసంగుచు తండ్రియని పేర్కొని యుండునని యూహిం
చుచున్నారు.

బుద్ధారెడ్డి కూతురు కుప్పమాంబ శాసనము.

గోనబుద్ధారెడ్డికి కుప్పమాంబ లేక కుప్పసానమ్మ యను నొక
కొమార్తెగలదు. ఈమెశాసనములు బూదవూరు, వర్ధమానపురము

లలో రెండు మూడు గలవు. ఈమె తనబూదవూరి శాసనములో నీ క్రిందివిధముగా ఈశ్వర భట్టోపాధ్యాయుల వారిచే నభివర్ణింపఁ బడినది.

“క్రిగోనవంశనిజశేఖరబుద్ధయాఖ్యపుత్రీ పవిత్రీచరితా భరితాగుణాఘైః
శృంగారసారకరణిః కరణీయదక్షా కుష్పాంబికాజని చ తస్య సతీ కళత్రమ్”

బుద్ధారెడ్డి యింటిపేరు గోనవారుకాని కోనవారు కారని గనంబడుచున్నది. రంగనాథరామాయణముద్రణకర్తలుగోనశబ్దమును కోనశబ్దముగ మార్చినట్లు గన్పట్టుచున్నది. అయినను తెలుగుభాషలో కకారము గకారముగా నుచ్చరింపఁబడు పదము లనేకములు వాడు కలోఁ గలవు. ఈ గోనబుద్ధారెడ్డి కూఁతు రయిన యీ కుప్పమాంబ కాకతి రుద్రదేవీ ప్రసాదాసాదిత రాజ్యలక్ష్మినివాసుండైనశ్రీమల్యాల గుండడండాధీశ్వరుని కిచ్చి వివాహము చేయఁబడియెను. ఈమె శా. శ. ౧౧౨2 ఛాతనంపత్తర మాఘశుద్ధ దశమీ గురువారము నాడు స్వస్థుడైన తనభర్త గుండయపేరను లింగప్రతిష్ఠ గావించి బూదువూరను పోతుమడుగునభూదానముల ననేకములనుగావించెను.

రుద్రమదేవి అంగరక్షకులు.

క్రీ. శ. 1250 నుండి రుద్రమదేవిపరిపాలన ప్రారంభకాల మున నిదినాటకు రాజునకు గణపతిదేవచక్రవర్తికి తంత్రిపాలుఁడుగా నున్న ప్రోలరావు రుద్రమదేవికిఁగూడ మొదట తంత్రిపాలుఁడై వ్యవహరించినవాడు. వీనికొడుకులు ఎక్కినాయఁడు, రుద్రినాయఁడు పినరుద్రినాయఁడు, పోతినాయఁడు ననువారు నల్వరు ప్రఖ్యాతులై యున్నట్లు దెలియుచున్నది.¹ అటుపిమ్మట వల్లయనాయకుండను మహా యోధుఁడొకఁడు ఆమెకు రుద్రమదేవికి అంగరక్షకుఁడుగాను, తంత్రి

పాలుడుగనుండినటుల 1270 సంవత్సరమునాటి యొక శాసనము వలనఁ దెలియుచున్నది.¹ రుద్రమదేవి సామంతులలో నొకఁడును, ప్రోలకొత్తుపుత్తులలో నాల్గవవాఁడునగు పోతినాయకుఁడు రాష్ట్రాధిపతిగా మునునొక దేవాలయమును బ్రతిష్ఠాపఱచి అన్మకొండలోఁ గొంత భూదానమును గావించినాఁడు. వీనికొఱకులు సూరప నాయఁడు, పోతయనాయఁడు, మారయనాయఁడు ననువారు మూవురుగలరు. వీరిలోఁ గడపటి వారిరువురును మహాసామంతులుగా నుండి గొప్పబిరుదములను నహించియుండిరి. వీరలు దుర్జయకులాభరణులుగాను, వలపుట్ల గోత్రీయులుగను వక్కాణింపఁబడిరి. రుద్రమ దేవియాంతరంగికోద్యోగీయులలో మారమరాజు, ప్రోలంరాజు దారపనాయండు, మారినాయండుగలరని దెలియుచున్నది.²

గణపతిదేవచక్రవర్తికూతురు గణపాంబ.

గణపతిదేవచక్రవర్తికి రుద్రమదేవిగాక గణపాంబయను మఱియొక కొమార్తెగలదని యిదివఱకె దెలిపి యున్నాను. ఈమె ధరణికోటరాజధానిగా క్రీ. శ. 1182 సంవత్సరము మొదలుకొని క్రీ. శ. 1228 వఱకు నాత్వేలనాడును బరిపాలించిన మహామండలేశ్వరకోట కోటకేతరాజు (4) నకు మనుమఁడును, అతనికిగుండాంబికవలన జనించిన మహామండలేశ్వర రుద్రదేవమహారాజునకును పండాంబికకును బుత్తుఁడైన మహామండలేశ్వర బేతరాజునకిచ్చి వివాహముచేయఁబడినదనికూడఁ దెలిపి యున్నాను. ఈమెను గూర్చి నామిత్రులు శ్రీయుత భావరాజు వేంకటకృష్ణరావు పంతులుగారు తాము రచించిన “విదేశయాత్రికులు ప్రాచీనాంధ్రదేశము” అను గ్రంథములో నిట్లు వ్రాసియున్నారు.

1. Report on Epigraphy 1921. page 120.

2. Report on Epigraphy 1916. page 135. para 52.

“బేతరాజు ఇంచుమించుగా క్రీ. శ. ౧౨౨౯ మొదలుకొని ౧౨౫౦వఱకు పదిసంవత్సరములుమాత్రము రాజ్యముచేసెను. అతఁడు మామ గణపతిదేవునితో కంచీపురముపై దండెత్తిపోయి యచట సంగ్రామరంగమున వీరస్వర్ణమును బొందినట్లు యూహించుట కవ కాశము గన్పడుచున్నది. బేతరాజును గణపాంబామహాదేవి “క్షీతి ధరలనన్యస్తకన్యస్తాదుడనియు, “ తేజోధ్వస్తాఖిలపుత్రముఁ ” డనియు దన యుద్వాహమునకు బూర్వమే యోధాగ్రేసరుఁ డనియు, నతుల బలపరాక్రమశాలి యనియు, విఖ్యాతయశుఁ డయ్యెననియు వర్ణించెను.¹ బేతభూపతికి సంతానములేదు. కావున నాతని వెనుక గణపమదేవి రాజ్యభారము నహించెను. భర్తజీవించి యుండిన కాల మునఁగూడ నాతఁడు కార్యాంతరమున దేశాంతరములందుండిన కతన తానే ధరింకొంట రాజ్యమును దీక్షతోఁ బాలించుచుండినట్లు ఆమె వేయించిన దానశాసనములందు జెప్పకొనియెను..... భర్తపరమ వైష్ణవభక్తుడై యుండ నామె పరమమహేశ్వరాచారి న్రతమును బూనియుండెను. మహారాజ్యభారము బూని, తల్లిబిడ్డలనరయురీతిని ప్రజలరక్షించుచు ఎల్లవేళలందును, ఈశ్వరార్చనలు జరుపుచు ఆనందమును బొందుచు సుఖముగా నాగణపమదేవి దినములను గిరిసుతవలె గడపెను. ప్రజలమెను మహాలక్ష్మీస్వరూపురాలని భక్తితోఁ గొలుచుచు నారాధించుచుండిరి, పరమపావనమైన యామె జీవితమునుగాంచి అచ్చెరువందిసుకవియొక్కడు తనవాక్కు సార్థక మగునట్లు నీరీతిగా వర్ణించెను.

“యద్ధస్తాహర పూజనైక నిరతౌ యస్మాశ్చ దృష్టిశృఢీ
శంభోరన్యహ కారితోత్సవలసత్సంగీత సక్తేనదా
అథ్థంయో దివసాన్ సుఖంగమ యతిప్రాశ్చ్యేపి రాశ్చ్యేస్థితే
తస్మానం గణపాంబికా గిరి సుతాసుతో కః ప్రభుః?”

మార్కోపోలో మోటుపల్లెరేవును జూడవచ్చినది ఇంచు మించుగా క్రీ. శ. ౧౨౯౧ వ సంవత్సరమున యింతకుముందు తెలిపి యుంటిమి. కావున నతఁడు ఆంధ్రదేశమునకు గణపాంబామహాదేవి విజయరాజ్యవర్షములు నలభయిలగునేట నేతెంచి యుండెనని నిస్సంశయముగ విదితమగుచున్నది. ఇందుల కావెనీసువాస్తవ్యుఁడు “ఈ మహారాణిభర్తచనిపోయినది మొదలుకొని నలుబదినంవత్సరములనుండి భర్తృకరాజ్యభారమును తానుబూని భర్తకంటె నధిక తరమగు దక్షతతో ప్రజ్ఞతతో బుద్ధితో ప్రజానురంజకముగ దేశమును బాలించుచున్నది.” అనివ్రాసిన నాలుగువాక్యములును యదార్థము లగుచున్నవి. బేతరాజు క్రీ. శ. ౧౨౫౦వ సంవత్సరమున మరణించెను. కావున మార్కోపోలో వచ్చునాటికి గణపాంబామహాదేవి రాజ్యపాలన మారంభమై నలుబదియేండ్లు గడచెను. మన కథానాయకుఁడు ప్రశంసించిన మహారాణి గణపమదేవులనుటకు ప్రమాణములింకను రెండుగలవు. గణపమదేవి యేలుచుండిన రాజ్య మామెభర్త బేతభూపతిది. రుద్రమదేవి ఏలుచుండిన మహారాజ్యము ఆమె జనకునిదిఁ భర్తదిగాదు. గణపతిదేవుఁడు పుత్రసంతానము లేనివాఁడుగావున పెద్దకూతురు రుద్రాంబికను కుమారునిగ భావించి విద్యాబుద్ధులుచెప్పించి రాజనీతియు, మహారాజ్యసంరక్షణా విధానమును ఉపదేశించి తనకాల మానన్నమైదనదని తెలిసికొనినపుడు మంత్రిపురోహిత సేనాపతి సామంతమాండలికుల నెల్లరను రావించి వారిసమక్షమున నామెకు రుద్రదేవమహారాజను పురుషనామముతో పట్టాభిషేక మొనరించెను. ఆవృత్తాంతము క్రీ. శ. ౧౨౬౦ ప్రాంతమున జరిగియుండెను. అప్పటినుండి లెక్కించిచూచినను మార్కోపోలో మోటుపల్లికి వచ్చునాటికి రుద్రమదేవి సింహాసనమెక్కి ముప్పది యేండ్లు మాత్రమే గడచెను..... కావున నప్పటికామె జీవించి

యుండెనో లేదో కూడ నిస్సంశయముగాఁ దెలియరాదు. మరియు గణపాంబ సామంత మండలేశ్వరియైనను, తన చిన్నరాజ్యమున సర్వతంత్ర స్వతంత్రులుగా నుండెను. ఆమె యశస్సు అప్పటికి జగద్విఖ్యాతమై యుండుననుటయే సమంజసముగా నుండెను. 1

మార్కోపోలో ఆఱువేల్పాటి వర్ణనము.

“నూబారు దేశమునుండి యత్తరముగా దాదాపు వేయిమైళ్ళు చనిన నీవు ముటఫిలి రాజ్యమును బ్రవేశింతువు. పూర్వమీదేశ మొక రాజు పాలననుండిండి. అతఁడు చనిపోయినదాదిగా ఆతని రాణి నలువది సంవత్సరములనుండి పరిపాలించుచున్నది. ఆమెకడు ప్రజావంతురాలు భర్తమీదగల ప్రేమవలన తిరిగి యామె వివాహ మాడలేదు. కడచిన నలువది సంవత్సరములనుండియు, ఆమె రాజ్యము నేలుచుండినట్లు ఆమెభర్తకూడ నేలియుండలేదు. ఆమె నీతియు ధర్మమును మూర్తిగొన్నట్లు పరిపాలించెను. శాంతియు సౌఖ్యము ఆమెపరిపాలనమున పెట్టిన పేరులయ్యెను. ఇంతవఱకు నే రాజును, ఏరాణియు నీరాజ్యము నింత ప్రజారంజకముగఁ పరిపాలించి యుండలేదు. అందువలన జనులొకమెను భక్తివిశ్వాసగౌరవములతో పూజింతురు; ఇచ్చటిజనులు విగ్రహారాధకులు. స్వతంత్రులు. పారతంత్రము నెఱుంగరు. వారికి మాంసము పాలు యాహారములు.”

“ఈరాజ్యమునందు వజ్రములు దొరకును. వజ్రములభించు తెఱగు ఇట్టిది. ఈప్రాంతమున నేటవాలుగనున్న ఎత్తైన పర్వతపంక్తులు చాలగలవు. వర్షపాతమిచ్చట విశేషముగ నుండును. వర్షములు కురిసినప్పుడు కొండలమీదనుండి నీరు త్రుల్లింత లిడుచు

వాకలవలె వడిగా క్రిందికి బ్రవహించును. వర్షములు వెలిసిన తరువాత నావాక లెండిపోవును. అంతట జనులు ఆయేటి గర్భములందు ఇసుకలో గులకరాళ్ళయందు వజ్రములకై వెదకుదురు. అప్పుడు వారికి రత్నములు విరివిగా లభించుచుండును. కాని గ్రీష్మతాపమునకు వెఱచి జనులు కొండలలోనికి పోరు. అచ్చట త్రాగుటకు గుక్కుడు నీరుకూడ లభించదు. అదియునుగాక నక్కడ భయంకరమైన విషసర్పములు అసంఖ్యాకములుగ నుండును. సర్పములేగాదు కూరజంతువు లనేకములుగూడ గలవు. వాటిమునికి భరింపరాని యుష్ణము కారణము. వజ్రములపై నాసగొని జని యావిషసర్పముల కాటులకు మరణించిన వారెందరోగలరు. ”

“ ఈకొండల నడుమ పెద్దపెద్ద లోయలున్నవి. ఏటవాలుగ నుండుటచేతను, నాలుగు ప్రక్కలను ఎత్తైన కొండలుండుటచేతను, ఈలోయలోనికి మార్గములు లేవు. వజ్రములకై వెడలునపుడు సన్నగా కోసిన మాంసపుముక్కలను తీసికొనిపోయి జనులొకొండలోయలందు పారవేయుచుండురు. అచ్చట నివసించు పాములను భక్షించుటకై గరుడపక్షులూ ప్రాంతములందు విశేషముగానున్నవి. అవి సర్పములకై ఆకాశముమీద నెగురుచున్నపుడు మాంసపుముక్కలు విసరబడుటగాంచి, వాటికై లోయల యడుగుభాగమునకు హుటాహుటి దిగుచుండును. తాళ్ళ నడుమ చిక్కుకున్న మాంసపుముక్కలను, వాటికి గుచ్చుకున్న తాళ్ళతో సయితము గ్రద్దలు తన్నుకొని పోవుచు, నేకొండకొననో నేచెట్టుమీదనో గూటిలోనో పిల్లల యాహారమునకై పెట్టుచుండును. గ్రద్దలు వ్రాలుటచూచి, జనులు తాళ్ళు గుచ్చుకొనిన మాంసపుముక్కలకై ఆపక్షులను తఱిమివేసి యామాంసపుముక్కలను దెచ్చుకొందురు. అందు తఱచుగా నితరతాళ్ళతోపాటు వజ్రములుగూడ నుండును. అకొండ

లోయల యడుగున వజ్రములట్లు కుప్పతిప్పలుగా బడియుండుట నిజముగా నాశ్చర్యకరమైన విషయము. కాని కొండలోనికి వజ్రములకై ప్రాణములపై నాశవీడి యెవడును చనఁజాలఁడు. అచ్చటి సర్పములు మనుష్యులను సయితము మ్రింగివేయగలవు. వజ్రములకై జనులు అప్పుడప్పుడు గ్రస్తల గూండ్లకడకేగి వాటిరెట్టలను వెదకి యందు రత్నములను గాంచుటయుగూడ గలదు. మాంసపు ముక్కలతో పాటు అందు చిక్కుకొనిన తాళ్ళనుగూడ పక్షులు మ్రింగి తాళ్ళను జీర్ణము చేసుకొనలేక రెట్టలో కలిపి విడుచును. ఒకప్పుడీ పక్షులను పట్టుకొని జనులు రత్నములకై పొట్టలజీల్చి చంపుదురు. వాటిలో గూడ వజ్రములు లభించుటయు గలదు.”

“ పెద్దపెద్ద వజ్రములు ముటఫిలిసీమయందులేప్ప నింకెక్కడను లభింపవు. మనపాశ్చాత్య దేశములకు గొనిరాబడునవి ఇచ్చటి వారు మంచివాటిని ఏరుకొనగా మిగిలిన రెండవరకపు సరకులని నమ్ముడు. ఇచ్చటి రాజులు, శ్రీమంతులును మేలయినవాటిని తామే ఉపయోగించు కొందురు. ”

“ ఆదేశమున నత్యద్భుతములయిన సన్ననూలు బట్టలు నేయుదురు. అవి సాలిపట్టువలె బహుసున్నితముగా నుండును. ఎంత వెలయిచ్చిన నంతకు సరిపోవునట్టి రంగు సన్ననూలు సెల్లాలిచ్చట లభించును. ఏదేశమునందైనను వాటిని చూపించినపుడు ఏరాజును, ఏరాణియుగూడ వాటిని ధరింప నిచ్చుఁగొనకుండ జాలరు. అచ్చట జనులకు గొఱియలమందలు లెక్కకుమీఱి యున్నవి. మఱియు వారికి గావలసినవన్నియు గావలసినవాటికంటె నత్యధికములుగ లభించుచున్నవి. ”¹

1 ఈ పై వర్ణనము శ్రీయత భావరాజు వేంకటకృష్ణరావు బి. టి. బి. ఎల్ గారి ఏదేశయాత్రికులు ప్రాచీనాంధ్రదేశమునుండి గ్రహించినదిగా నెఱుంగునది.



కాకతీయాంధ రాజయుగ చరిత్రము

పదుమూడవ ప్రకరణము.

త్రిశతవీరగణ కులమును మున్నూఱు కాపుల చరిత్రము.

భారతవర్షమున యుగయుగములనుండి నాగరికతా విజ్ఞానములచే నొప్పుచు జన్మభూమినే నమ్ముకొని భూసేవకులై భూమిని నర్వసస్యాధ్యగ నొనరించి సమస్తైశ్వర్యములచేతను భరతఖండమునకు వన్నెయు వాసియుఁ గల్పించి ప్రపంచమునఁ బేరుమోసిన కులములలోఁ గాపుకులమునే ప్రప్రథమమున నెన్నఁదగియుండును. వివిధకాలములందు వివిధ కారణాంతరములచే నీమెట్టుకాపుకులము వేత్వోఱు శాఖలుగఁ జీలిపోయి భాషాభేదములచే నొప్పెడు రాష్ట్రములలో మతభేదములచేతను, అన్యజాతి సంపర్కములచేతను, విడిపోయి వేత్వోఱు నామములతో వ్యవహరింపఁబడెడు వేత్వోఱుశాఖలనుగూర్చిన చరిత్ర మింగ్రింథమునఁ దెలియఁజెప్పటకుఁ గాని తెలిసికొనుటకు గాని సాధ్యము కానివని. ఈకాకతీయాంధ్రయుగ చరిత్రమును ఋనర్హిమర్శగావించి మరల వ్రాసి ప్రచురింపనున్న

కాలమున నాకీమున్నూరు కాపుకులమును గూర్చి గొన్ని విషయములు తెలియవచ్చుటచేతను, కాకతీయ చక్రవర్తుల సేనానులలోఁ బెక్కండ్రు, అందు ముఖ్యముగా గణపతిదేవ చక్రవర్తి గజసేన కధ్యక్షుఁడను, అనుంగు మిత్రుఁడై “నృత్త” శాస్త్రమును నొక గొప్పశాస్త్రగ్రంథమును రచించినవాఁడును, గణపతిదేవ చక్రవర్తి భార్యలగు నారమ్మ పేరమ్మలకుఁ దోఁబుట్టువునగు జాయపనామక సాహిణియు, దాదిశోమయసాహిణియు, దాదినాగయగన్న సేనానియు, విరియాల మల్లయసేనానియు, కోసిగె ఈశ్వరదేవుఁడు మొదలగు ప్రసిద్ధవీర సేనానులగు వారలీ కులశాఖకు సంబంధించిన వారేయని గుర్తించుటచేతను, మఱి కొందఱు నాయకులుగూడ నీతెగలోనివారేయై యుందురని యనుమానించుటకుఁ గూడ నవకాశము గల్గుటమూలమునను, నీకులమునుగూర్చి తెలిసికొనవలసిన యావశ్యకత గన్పట్టి గొంతవఱకుఁ దెలియవచ్చినందున నావిషయములను గూర్చి భావిపరిశోధకుల ప్రయోజనము కొఱకుగాను, సంఘము యొక్క శుభోదయము కొఱకుగాను, ఈచరిత్రభాగమునందు నొకొంత ప్రశంసింపఁ దప్పినదికాదు.

ఆంధ్రీతర దేశములను మాట యటుండనిచ్చి తెలుగు దేశమున మాత్రము నాగరికతా విజ్ఞానభేదముల నలన వెలువడిన శాఖాభేదములెట్టివైనను శ్రేష్ఠకులములని (సెట్టికులములు) రాట్కులములని (రెడ్డికులములు) రెండుతరగతులుగా విభాగించి పరిశీలించినచో వీని తత్త్వ చరిత్రము గొంతవఱకు మనకు సులువుగా బోధపడ వచ్చును.

ఆంధ్రదేశచరిత్రములో బ్రాహ్మణశాఖలకుఁ జేరిన వ్యక్తులను గుర్తించుటకు సాధ్యపడునట్లుగా బ్రాహ్మణేతర కులములనొని

వ్యక్తులను గుర్తించుట యంత సుసాధ్యముగాఁ గన్పట్టదు. బ్రాహ్మణేతర కులములలోని వ్యక్తులను గుర్తించుటకు శాసనములలోఁ గాని కావ్య గ్రంథములలోఁగాని యావ్యక్తుల కులనామములు పేర్కొనఁ బడినప్పుడే వానింజెప్పుట సాధ్యపడునుగాని యట్లుగాక యేవిష్ణువు యొక్కయో, ఏబ్రహ్మ యొక్కయో, పాదపద్మములనుండి పుట్టిన కులమని చెప్పిన మాత్రమునఁ జతుర్థకులమని బోధపడవచ్చును, గాని యావ్యక్తుల కులములను గుర్తించుటకు సాధ్యముగాదు. వాని నితర కారణములచే దెలిసికొని గుర్తింపవలసి యుండును. బ్రాహ్మణేతర కులము లసంఖ్యాకముగ నుండుటచేత సులభసాధ్యముగాఁ గన్పట్టదు అందువలనఁ గొన్ని కులములకుఁ జారిత్రక ప్రఖ్యాతిఁ గలుగుటయు, మఱికొన్నిటికిఁ గలుగకపోవుటయు, దట్టింపచుచున్నది. ప్రపంచము లోఁ జారిత్రకపురుషులను గాని స్త్రీలనుగాని గన్నకులములకే యొక్కవగౌరవము కలుగుచుండఁగా జూచుచున్నాము. అలస భావమును విడిచి యాయా కులములవారు చరిత్రమునఁ బ్రఖ్యాతులయినఁ దమపూర్వుల చరిత్రమును దెలిసికొనుటకుఁదప్పక ప్రయత్నింప వలయును. ఇట్టి అలసభావము చేతనే మున్నూఱు కాపుకులము వారు తమకుఁ బ్రఖ్యాతయైన చరిత్రస్థానమున్నను గుర్తింపఁజాలక పోయినారు. ఇప్పుడిప్పుడే గన్నులుదెఱచి చూచుచున్నారు. అజ్ఞాన కృతములయిన గాథలలో మునిగిపోయి నిజమైన చారిత్రకజ్ఞానము లేకపోవుటచేత నెదుగుబాదుగులేక యుగకారమున బడియున్నారు. చారిత్రకజ్ఞానము కలిగినప్పుడే యా వ్యక్తిఁగాని, యా కులమునకుఁ గాని యా జాతికిఁగాని యభ్యున్నతి కలుగఁగలదు. ఎండతొండతో కాపుకులముల వారుండఁగా, ఎన్నెన్నిశాఖలలోఁ గాపువారి పేరిట నుండఁగా “మున్నూఱుకాపుల” మని పీఠేల చెప్పుకొనవలసి వచ్చెనని మొట్టమొదట నేను పీఠకులమును గూర్చి విన్నపిమ్మట బాగుగా

యోచించి పరిశీలించితిని. యోచించినకొలది, పరిశీలించినకొలది, పూర్వగ్రంథములను బరిశోధించినకొలది యనేకవింత విషయములు పొడఁగట్టినవి. వాని సత్యాసత్యము లెట్టివైనను వీరి చరిత్రము తెలుఁగుతల్లి కంఠమున ధరించిన మంగళసూత్రమువలె మెఱయు చున్నట్లుగా నాకన్నుల యెదుట మెఱయుచున్నది. అదియంతయు నేనిప్పుడు విప్పిచెప్పుటకు శక్తుఁడను గాఁబాలను, కాని క్రమముగా పరిశోధనగావించి తెలిసికొన్న దానినంతయు సవిస్తరముగా ముందు వినిపింతును. ఇందు నాకిప్పుడు దెలియవచ్చిన కించి ద్విషయమును మాత్రమే వినిపింప సాహసించుచున్నాను.

“మన దేశమునందు “అష్టసహస్రము, షట్సహస్రము, (ఆఱు వేలు, ఆఱునూఱులు, అయిదునూఱులు, అష్ట, పంచ, చతుర్, త్రి, ద్వి, ఒంటు-మొదలగు సంఖ్యాపూర్వక వంశనామములవలె, నీ “త్రిశత వంశము” అను మున్నూటి కాపువంశనామముగూడ లోకములో నొకటిగ నలరారుచున్నది. వివిధకాలములందు, వివిధ కారణాంతరములచే నాయాసంఖ్యావాచక శబ్దములు, వంశనామములుగ నేర్పడి యుండినవి. పైవానిలోఁ గొన్నిటికి నిరాధారములు, సత్యదూరములు, ఈర్ష్యాకల్పితములు నగు పెక్కు పుక్కిటి గాథలు ఏనాఁడో, ఏపుణ్యులచేతనో ముడిపెట్టఁబడి లోకమున గర్జకర్ణికగ వ్యాపింపఁజేయఁబడి యున్నవి. క్షాత్రయుగము (Epic Age) నుండి యు నీత్రిశతవంశము, బలపరాక్రమ సంపన్నములగు మున్నూఱు కర్షక (పంటకాపు) కుటుంబములు కారణాంతరములచేఁ గూడి, యొక ప్రత్యేకకర్షక (పంటకాపు) శాఖగా నేర్పడి లోకమున వర్తించుచు, గ్రమక్రమముగ, నానూఱులు వేలై, యావేలేలక్షలై యొకను బెరుగుచుండియు, నాప్రాచీన త్రిశత (మున్నూటికాపు) వంశ నామము నేటికిని ధరించి, వివిధప్రాంతముల కెఁగఁబోకి నేడు విరా

జిల్లుచున్నవి. ఇట్లుని యీవంశపు పుట్టుకను (Origin) గూర్చి యిద మిత్థమని నిర్ణయించి సిద్ధాంతము సేయుటకు కొన్నికొన్ని ప్రబల సాధనములేగాక భాషాశాస్త్రపు రహస్య చరిత్రకూడ మిక్కిలి తోడ్పడుచున్నది.”¹

అని దక్కనులోని హైదరాబాదునుండి ప్రకటింపఁబడుచున్న “గోల్కొండ పత్రిక” యను ద్వైవారపత్రికలో నామితులును చరిత్ర పరిశోధకులును నగు శ్రీయుత ఓగిరాల సుబ్బారావుగారు “శ్రీతిశతవంశాభ్యుదయ ” మను పేరిటి వ్యాసములో వ్రాసి యున్నారు.

ఈ నామితుని వ్యాసమును గోల్కొండ పత్రికలోఁ జదివి నప్పుడు మొదట నాకు స్ఫురించిన విషయము పదునేనవశతాబ్ది మధ్యకాలమున నుదయగిరి చంద్రగిరి రాజ్యములను బరిపాలించిన సాళువ నరసింహరాయల సేనానియు, మంత్రియు సామంతమండలాధీశ్వరుఁడునగు నార్వీటిబుక్క భూపాలుని నుద్దేశించి “దేవళాజి” అను నొక భట్టుకవి పంటపడునాల్గు కులములను బేర్కొనుచుఁ జెప్పిన యీక్రింది సీసపద్యము జ్ఞప్తికి వచ్చినది.

సీ పంటాస్వయమునను బడునాల్గుశాఖలఁ
జక్కగా వివరింతు సత్యమరసి
మోటాటి వేల్పూటి మొరను నేరడయోధ్య
పంటపొంగలినాటి పాక నాటి
భూమంచి కుంచేటి మున్నూటి గోటేటి
యెసరగండెయికోట యెరుగంటి
యనఁబరగుచునుండు నాంధ్రావసీధలి
గౌరవాధిష్ఠిత కావుకులము

(1) గోల్కొండ పత్రిక, యువనామ సంవత్సర పౌష్య శు ౧౫ సోమవారము.
193౪౫ ఫ. దహమక ౨౬ వ తేదీ సోమవారమునాటి పత్రికను జూచునది.

పంటపడునాల్గు కులములంపంట జగతి
దరదరంబులనుండియు వరలెడినుడి
వీని కుపజాతులున్నవి వివిధములుగ
భుజబలాతోప పిన్నమభుక్తభూప! ”

పదునేనవ శతాబ్దిలో మున్నూటికులము పంటపడునాల్గు కులములోనిదిగఁ బరిగణింపఁ బడుచున్నట్లు పై చాటుపద్యమువలనఁ గూడ స్పష్టపడుచున్నది. ఇంతియగాక శ్రీ సుబ్బారావుగారు వీరి పూర్వచరిత్రను బ్రశంసించుచు, “ఈవంశపుఁగాఁపులు మొదట మిథిలకాఁపులనఁ బరిగిరి. పయి కారణాంతరములచే మున్నూటి కాఁపువంశము వారిని వ్యవహారమునకు వచ్చిరి.” అని కూడ వ్రాసిరి. అయిన నిందు మొదటిదాని నంగీకరింపవచ్చును. రెండవది సంశయాస్పదమైన విషయము. మొదటిదాని నంగీకరించుటకు హేతువేమనఁగా త్రాత్రయ్యమున విదేహదేశము పంటకాఁపులకుఁ బ్రధానస్థానముగ నుండెను. వీరలకుఁ బ్రభువై జనకమహారాజు మిథిలానగరము రాజధానిగా విదేహదేశమును బరిపాలించిన కాపుమహారాజే. వీని నిజమైనపేరు సీరధ్వజుఁడు. సీరమనఁగా నాగలి, నాగలిధ్వజముగాఁ గలిగినవాఁడు గావున సీరధ్వజుఁడని నామమీయఁబడినది. దక్షిణాపథగాథలలో కాపుసంఘము వారియొక్క ధ్వజము నాగలి యని చెప్పబడుచున్నది. జనకమహారాజు జ్ఞానవంతుడై క్రమముగా రాజ్యముగాఁ బరిణామముఁ జెంది పిమ్మట బ్రాహ్మణ్యుడై (బ్రాహ్మణుడై) యుండెనని బ్రాహ్మణాద్యుపనిషద్గ్రంథములుద్ఘోషించుచున్నవి. నాగటిచాలులోఁ బుట్టిన భూపుత్రికయగు సీతను కొమార్తెనుగఁజెంచి శివునిపిల్లవిడిచినవానికిఁ దనకూతునిచ్చి వివాహముఁ జేయుదునని దేశదేశములఁ జాటింపింపఁగా విశ్వామిత్రమహర్షిచే ధనుర్వేదమున శిక్షితుఁడైన శ్రీరామచంద్రమూర్తి వానిచేఁ బేరితుఁడై తన యనుజన్ముడైన లక్ష్మణునితో మిథిలా

నగరమునకుఁ సీతస్వయంవరము నాటికిఁ బోయెను. ఏ మహారాజు నకు సాధ్యముకాని శివునివిల్లు విటుచుటయను నొక మహాత్కార్యమును తృటికాలములో నిర్వహించి రాముఁడు సీత పాణిగ్రహణము జేసిన విషయము రామాయణాది మహాకావ్యముల యందభివర్ణింపఁ బడినది జగద్విచిత్రమైన విషయమెకదా. ఈ శివుని మహాధనస్సును మహాసభారంగస్థలికి మున్నూరు వీరులు మోచుకొని వచ్చినట్లుగా శ్రీ మదాంధ్రభాగవతమున నీక్రింది పద్యములో నిట్లభివర్ణించి యున్నాఁడు.

మ. ఒకమున్నూలు గదల్చి తెచ్చిన లలాటాగ్రాక్షుచాపంబు బా
లకరింద్రంబు సులీలమై జెఱకుఁ గోలంద్రుండు చందంబునన్
సకలోర్వీకులు చూడఁగా విడిచె దోశ్శక్తిన్ విదేహక్షమా
పకగేహంబునసీతకై గుణమణి ప్రసన్నితకై లీలతోన్.

ఒక్క బమ్మెరపోతనయె తెలుఁగు భాగవతముననిట్టి కల్పన చేసి వ్రాసినాఁడనుట సరియైన మాటకాదు. సంస్కృతభాగవతమున గూడ నిట్లేగలదు.

“యోలోకవీర సమితాధనురైశముగ్రంసీతాస్వయంవరం గృహేత్రిశతోపనీతం
ఆదాయాబాల గజలీల ఇవేక్ష్య యష్టిం సజ్జీకృతం నృపవికృష్యబభుజమశ్శ్య”

సంస్కృత భాగవతమున “త్రిశత” శబ్దముండుటయు, ఆత్రి శత యనునదియె యీకులము వారిలో నొకకుటుంబమునకు నింటి పేరుగానుండుట వింతగొల్పునేమో? ఆశివుని మహాధనస్సును గదల్చి తెచ్చిన యా మున్నూలు మహావీరుల సంతానమే యీమున్నూలు కాపుకులమని నిర్ణయింపవలసి యున్నది. అట్టి తమ పొచ్చిన సంప్ర

* ఓమస్సహ భాగవతము, నవమస్కంధమున 10 అధ్యాయము, శ్రీరామ చరిత్రము చూడుడు.

2. శ్రీముద్భాగవతే నవమస్కంధే దశమాధ్యాయే పంచమః శ్లోకః

దాయకధనమును విస్మరింపక దానినిల్పుకొని వచ్చుచుండుటచేతనే వీరిప్పటికిని మున్నూట వారని వ్యవహరింపఁ బడుచుండుటను జూచుచున్నాము గాని యియ్యది నడుమ తెచ్చిపెట్టుకొన్నది గాదని స్పష్టపడఁగలదు. ఇట్టి విశిష్టవిషయము మున్నూటన కంటిపెట్టుకొని యుండుటచేతనే మున్నూటనునది కాపులలో నొకశాఖకు కలనామముగా నిలిచిపోయినదని చెప్పవగును. ఇయ్యది యేదోసంఖ్యమాత్రము చేతనే జ్ఞాపకముంచుకోఁ బడినది కాదనితోచును.

మఱియు మూడువందల సంవత్సరముల క్రిందట వామన పండిత కవీశ్వరులనువారు మహారాష్ట్రభాషలో వ్రాసిన వామన పండితీయమను రామాయణములో “త్రిశతగణ శివాచేసత్వరేత్యధనుస్యా, వ్రస్తతి నధలేజే.....॥” అని, దీనిచేఁగూడ త్రిశతవీరగణములచే శివునివిల్లు సీతాస్వయంవరరంగమునకుఁ గొనితేబడినదని నిశ్చయింపఁబడినది.

కాని సంస్కృత రామాయణమున మాత్రము యనుటకుబదులుగా “శతాని పంచాసత్” అని యైదువేలుగాఁజెప్పఁబడియెను. తెలుఁగురామాయణమున (భాస్కరరామాయణము) నైదు నూర్లగా మార్చఁబడినది. ఈమార్పునకుఁ గారణమిట్లు గన్పట్టుచున్నది. సంస్కృతరామాయణములోనిసంఖ్య భాస్కరరామాయణ కర్తకు నతిశయోక్తిగాఁ గానుపించినందునకు కారణాలు నైదువేలనుటకు బదులుగా నైదునూర్లని మార్చియుండును. కావున సంస్కృత రామాయణమునందలి యతిశయోక్తియు భాస్కరరామాయణమునందలి మార్పునుగూడ రెండును సత్యదూరములైనవిగా నున్నవని చెప్పవలగును. సంస్కృతభాగవత గ్రంథకారుఁడు వ్రాసిన “త్రిశత” శబ్దము నాంధ్రభాగవత గ్రంథకారుఁడైన బమ్మెరపోతనామాత్యుఁడు వ్రాచినసాంఘిక చరిత్ర సంప్రదాయములను భాగుగా గుర్తెఱింగిన

వాడగుటచేత మూలగ్రంథకారునితోఁ బూర్తిగా నేకీభవించి యది సత్యమని యుద్ఘాటించినాఁడు. ఈసందర్భమున నిజాము రాష్ట్రాంధ్రుఁడును, అనుభవజ్ఞుఁడును నైన బమ్మెరపోతనామాత్యునివాక్యమే మనకు నెక్కువవిశ్వాసార్హమైనదిగా నున్నది. కనుక, “త్రిశత” యనునదే త్రేతాయుగకాలమునుండి పరిపాటియైన సంఖ్యాశబ్దమును బుద్ధిమదగ్రగణ్యులైన పెద్దలు గ్రహింపఁగలరు. ఈత్రిశతవీరుల సంతానమే త్రేతాయుగము గడచిపోయి మున్నూఁడుకులమువారాంధ్రదేశమున స్థిరపడిన తరువాత వామన పండితకవీశ్వరునినాటికి మున్నూరు వీరుల సంతానము మున్నూరు వీరగణములుగాఁ బెంపు నొందె ననుటకు సంశయింపం బనిలేదు. వాల్మీకి మహర్షి రామాయణము నొక మహాకావ్యమునుగా విరచించి యుండుటచేత నందలి విషయములన్నియుఁ దూచా తప్పకుండ సత్యబద్ధములని విశ్వసింపఁ జాలము. అందువలననే రామాయణములు పెక్కులు పుట్టుటయు వానిలో నీవిషయమును గూర్చి వ్రాయునప్పుడు పదివేలని, పదునూఁడువేలని, అయిదువేలని, ఆయిదువందలని యీరీతి పలురీతుల పేర్కొనఁబడుటయె యిందుకు దృష్టాంతముగఁ జూపవచ్చును. మహారాష్ట్రభాషయందు వ్రాయఁబడిన నిగమ పురాణము మొదలగు రామాయణములలో “త్రిశత” లనియె వ్రాయఁబడినట్లుగా వినచున్నాను. కొందఱదృష్టిలో కవికల్పితమైన కావ్యముకంటె వ్యాసప్రోక్షమైన భాగవతమే బలీయమైన ప్రమాణముగా గ్రహింతురు. జైనశౌధరామాయణములు ముందుపుట్టినవి. వాల్మీకిరామాయణము తరువాత పుట్టినది- కనుక, ఇందునుగూర్చి పరిశీలించునపు డారెండు రామాయణములను గూడఁ బరిశీలింపవలసి యున్నది. ఆదిని విదేహదేశమునందలి “కుశీలపు” లను పాటకులగు బిచ్చగాంఁడు పాడునట్టి రామాయణకథా పాఠమును దొలుదొల్త విమర్శించిన గాని సత్యము గృహ్యోచరముకాదు. త్రిశత వీరు లావిర్భవించిన మొదటి దేశము గదా విదేహదేశము.

భారతవర్షమున వర్ణవృక్షవృక్ష యేర్పడుటకుఁబూర్వమే కాణ్ణులు, కాణ్ణులు, కాలులు, కారులు, అను తెగలవారు, పుణ్ణులు, పుణ్ణులు, పులులు, పురులు, అను తెగలవారితో సమ్మేళనముఁ జెందిన వెనుకనే కాంపులను తెగ యేర్పడినది. వీరు తొలుత వర్ణవృక్షవృక్ష యేర్పడినపుడు వైశ్యవర్ణములోనికి వచ్చినారు. వాణిజ్యము, వ్యవసాయము, పాశుపాల్యము ననునవి మూఁడు వృత్తులు వెశ్యులకేర్పడుటచేత వీరలు వాణిజ్యవైశ్యులు, భూవైశ్యులు గోవైశ్యులునను త్రివిధవైశ్యులుగ నేర్పడినారు. వీరిలోకాంపులు లేక కాఁపులు భూవైశ్యులుగానున్నారు. కాంపుల సృష్టిజనకుని సృష్టి. ఈకాపుమహారాజు నాగలిధ్వజమునందు గలిగియుండి భూమిని దున్నుటచేత వైశ్యుఁడై వైశ్యవృత్తులగు వ్యవసాయము, పాశుపాల్యము, వాణిజ్యమును పోషించి యజ్ఞాదిక్రతువులాచరించుటచేత రాజన్యుఁడై పిమ్మట బ్రహ్మనుగూర్చి తర్కించుటచేత బ్రహ్మణ్యుఁడై రాజర్షియు, బ్రహ్మర్షియు నైనాఁడు. ఇందుకు వేదపాఠమాణ్యముగలదు.

“యో యజ్ఞాభ్యుదోభ్యస్త స్సాద్యద్యత్ర బ్రాహ్మణ్యో దీక్షతే రాజన్యోవా వైశ్యోవా బ్రాహ్మణ ఇత్యేవై సమాహారే తర్హి బ్రాహ్మణో జాయతే.”

మఱియు బ్రాహ్మణుఁడైనవాఁడు యజ్ఞదీక్షనుగాని వేదదీక్షనుగాని యిచ్చినప్పుడు క్షత్రియుఁడైనను, వైశ్యుఁడైనను బ్రాహ్మణుఁడగునని కాణ్వశతపథము ౭౪. ౨. ౧. ౨౭) నందు గలదు.

ఐతరేయ బ్రాహ్మణమందుకూడ-

“సహదీక్షమాణ ఏవ బ్రాహ్మణతాము పైతి.” అని చెప్పబడినది.

(౭. ౨౩)

ఇట్లుండుటచేతనే జనకమహారాజుట్టి పడవని బొందెను. ఈ కారణముచేతనే వైదేహకులలో బ్రాహ్మణక్షత్రియవైశ్య శూద్ర

శాఖలుగూడ గలవని యొప్పుకొనక తప్పదు. అప్పుడు వారివృత్తులను బట్టియే వారిశాఖలను నిర్ణయింపవలెను. ఈతెగలను గూర్చి స్మృతులలో భిన్నవిధములుగా వ్రాయఁబడియుండుటయు మనము గుర్తింపఁగలము. తైత్తిరీయసంహితాభాష్యమున “వైదేహి” అను విశేషణమునకు నర్థము వ్రాయుచుఁ “వశిష్ఠదేహసంబంధినీ” అని వ్రాయఁబడినది.1 విదేహ రాజపుత్రిక యగుటచేత నీతకు “వైదేహి” యని నామాంతరము గలదని రామాయణము వలన మనకు విదితమగుచున్నది. రాముఁ డార్యపుత్రుఁడనియు స్పష్టపడుచున్నది. వీరిరువురకు జరిగిన వివాహమే నీతాకళ్యాణమును పేరిట శ్రీరామ నవమినాఁడు నేఁట దేశమున వివాహములు జరుపఁబడు చుండుట మన మెఱుంగుదుము. ఏదేశమునకైనను ప్రజలనామములనుబట్టికాని ఆపేరుగల రాజునుబట్టికాని పేరువచ్చి యుండును. కనుక వైదేహులను బట్టి దేశమునకుఁ బేరువచ్చినదా లేక వైదేహుఁడను రాజును బట్టి దేశమునకు పేరు వచ్చినదా? యను విషయమును దెలిసికొనవలసి యున్నది. ప్రజలను బట్టి దేశమున కాపేరు వచ్చిన దందుమా విదేహదేశ మేర్పడుటకుఁ బూర్వమే యాపేరుగల ప్రజలుండిరిని సిద్ధాంతము కాగలదు. విదేహుఁడను రాజునుబట్టి యాదేశమునకుఁ బూర్వమాపేరు గల ప్రజలుగలరని కాని లేరని కాని యూహింప నవకాశము గలదు. వైదేహకులు వైశ్యులను ప్రజాసంఘమునకుఁ జేరినవారని యొకకంఠ్యముగా శాస్త్రవేత్తలెల్లరు సంగీకరించిన విషయమును బట్టి దేశమేర్పడుటకుఁ బూర్వము వైదేహకులు లేరని చెప్పరాదు. కాని విదేహదేశమునకు విదేహమాధవుఁ డను నొక రాజు వలన నాపేరు వచ్చినట్లు శతపథబ్రాహ్మణములోని యీ క్రింది కథవలనఁ దెలియుచున్నది. విదేహుఁడైన మాధవుఁడు అగ్నిశై

శ్వానరుని నోట గఱచుకొని బయలుదేతెను. రాహుగణములో జేరిన గోతమఋషి (గోతమరాహుగణుడు) యతనిఁ బలుకరింపఁగా నోటనున్న యగ్ని పడిపోవునన్న భయముచే మాటాడకుండెను. “అజ్యాహుతిఁగన్నయో యీ నిన్నుదోడ్పడఁ బ్రార్థించుచున్నాము” అని యాతఁడు మాటాడకున్నను బురోహితుఁడు పలికెను. ఆ జ్యము పేరెత్తినతోడనే అగ్నివై శ్వానరుఁడు రాజనోటనుండి జ్వాలలఁబ్రజ్వలంపఁజేసెను. నూగఘఁడు బిగఁబట్టుట కశక్తుఁ డయ్యెను. అతని నోటనుండి జాతి యీఘమిపైఁ బడెను. అప్పుడు విదేహ మాధవుఁడు సరస్వతీ నదియొడ్డున నుండెను. అంత వై శ్వానరుఁడు భూమిని దగులబెట్టుకొనుచు ప్రాచీదిక్కు వైపునకుఁ బోయెను. పిమ్మట విదేహమాధవుఁడచు రాజను, గోతమరాహుగణుఁ డను పురోహితుఁడును వై శ్వానరుని వెంబడించి పోయిరి. ఈనదుల నన్నిటిని దగ్ధము గావించెను గాని హిమవత్సర్వతమునుండి ప్రవహించు చున్న సదానీర (గండకీ) యను నదినిమాత్రము దగ్ధము గావింపఁ జాలక పోయెను. అందువలనఁ బ్రాహ్మణులు పూర్వకాలమున నా నదిని దాటరైరి. అయినను ఇప్పుడు దానికిఁ దూర్పునఁ బెక్కండు) బ్రాహ్మణులుగలరు. ఆకాలమునందా నదికిఁ దూర్పుననుండు దేశము వై శ్వానరుఁడు రుచిచూడనందున వ్యవసాయములేక బీడుపడి గడ్డి, గాఢములతో నిండి యుండెను. అయిన నీదినములలో యజ్ఞముల మూలముగా బ్రాహ్మణులు వై శ్వానరునకు రుచిచూపించినందున భూమి విరివిగా వ్యవసాయము చేయఁబడుచున్నది. మిక్కిలి శీతముకల దగుటచేత నానది వేసవికాలమునందు సయితము దగ్ధము గావింపఁ బడని నదివలెనే ప్రవహింపుచుండును. పిమ్మట విదేహమాధవుఁడు శేనకృష్ణుడ నివసించవలసినవాడనని యగ్నినిగూర్చి పలికెను. ఈనదికిఁ దూర్పుభాగమున నివసించుమని పలికెను. ఇప్పటికి సయితము సదా

నీరనది (గండకీ) కోసలవిదేహదేశములకు సరిహద్దుగా నున్నది. ఎందువల్లనన వీరు మాధవుని సంతతివారుగనుక. (శతపథ బ్రాహ్మణము 1, 4, 1.)

కనుక నీ దేశము విదేహమాధవునిచే జయింపఁబడిన దేశము గనుక విదేహదేశమని పేరు వచ్చినట్లు పై గాథమూలమునఁ దెలియుచున్నది. కాని, ఇందుకు భిన్నముగా మఱియొక గాథ విష్ణు పురాణమునందు గలదు. ఒకప్పుడు ఇంద్రుని యజ్ఞమును బరిసమాప్తి నొందించి వశిష్ఠుఁడు నిమియను రాజుయొక్క యజ్ఞమును ప్రారంభించుటకై మిథిలానగరమునకుఁ బోయెను. అతఁడు వెళ్ళునప్పటికిఁ “నిమి” యను రాజు గౌతమునిద్వారా యజ్ఞములను బరిసమాప్తముఁ జేసికొని నిద్రపోవుచుండెను.

తన్ను విడిచి గౌతముని చేబట్టి యజ్ఞ కార్యము ముగించినందుకుఁ గోపించి వశిష్ఠుఁడు నిమి (రాజు) విదేహుఁడు- విగతదేహుఁడగుగాకయని శపించెనట. రాజుమేల్కొని నిద్రపోవువానిని శపించినందున వశిష్ఠుఁడును విగతదేహుఁడగుగాకయని ప్రతిశాపమిచ్చెనట! అంత ఋషులు నిమియొక్క మృతక శేబరమును మథించిరి. ఆమథనము వలన “నిమి” యను కొడుకు పుట్టెనట! నిమియొక్క కొడుకు మిథియనియు నతఁడే మిథిలానగరమును నిర్మించి జనకుఁడనఁ బరఁగెననియు, భవిష్యత్పురాణమున “నిమేః పుత్రస్త్రిత త్రైవ..... పూరి జనన సామర్థ్యాత్ జనకః సచకీర్తితః” అని చెప్పఁబడియున్నది. నిమి పుత్తుఁడయిన మిథియనువాఁడు “తస్యపుతో” మిథిర్నామ మిథిలాయేన నిర్మితా । ప్రథమోజనకోనామ జనకా దప్యదావసుః” అని మిథిలానగరమును నిర్మించిన ప్రథమ జనకుఁడని పేరుగన్నట్లు రామాయణమున గూడ వక్కాణింపఁ బడియెను. ఈ ప్రథమ జనకునకు అంతరమువాఁడగుకుశధ్వజుఁ డను నాతఁడే సీతతండ్రియైన

జనకుడని రామాయణమున. దెలుపఁబడినది. (బాలకాండము. ఏక సప్తతి తమస్సర్గము) విదేహదేశమునకుఁ మిథిలానగరము రాజధాని యైనట్లుగానే యా కాలమునందు కోసలదేశమునకు నయోధ్యరాజ ధానిగ నుండెను. బౌద్ధయుగ కాలమున నాదేశములందు మహా విప్లవములు సంభవించుటచేత గంగాతీరప్రాంత ప్రదేశములనుండి యచ్చటి కాపుజనులు వివిధశాఖలవారు శాతవాహనాంధ్రులు దక్షిణాపథమును బరిపాలించుటకుఁ బూర్వముననే గోదావరీతీరస్థ భూములకు వలసినచ్చి నివాసముల నేర్పఱచుకొనిరి చరిత్రమును బట్టి తెలియుచున్నది. అప్పుడు శాత్రువులు, వైదేహులు, మల్లులు. లిచ్చవీలు మొదలగువారు వజ్జియనులను పేరుతో నీ దేశమునకు వలసినచ్చి స్థిరపడిపోయిరి. శాత్రువులకు, వైదేహులకు, లిచ్చవీలకుఁ బరస్పర సంబంధములు గలియుటయెగాక స్థానికప్రజాసంఘములతోఁ గూడ సంబంధము లేర్పడినవి. లిచ్చవీలయింటఁ బుట్టినట్టి లక్ష్మీగనుక యామెను బొందుటకై తగవులాటలు జరుగుచుండెను. ఈ ప్రదేశమున వీరలందఱును నిత్యాకులని వ్యవహరింపఁబడిరి. పూర్వమీ ప్రదేశము నుండియే రామునిభార్య సీతను లంకాపురాధినాథుడగు రావణుడు (దక్షిణాపథప్రభువు) యతివేషముదాల్చి యెత్తుకొని పోయెనని రామాయణము దెల్పుచున్నది. ఆంధ్ర శాతవాహన వంశపురాజుల యనంతర మిన్నూరు సంవత్సరము నిత్యాకువంశపురాజు లాంధ్రప్రదేశమును బరిపాలించినట్లు చరిత్రము దెలుపుచున్నది. అందు కీదేశమున వెల్వడిన శిలాశాసనములనే ప్రబల దృష్టాంతములుగాఁ జూపవచ్చును. కనుక అయోధ్య, మిథిలానగరము నుండి కాపుప్రజ లీప్రాంతము లకు వలస వచ్చిరిని చెప్పవచ్చును. ఇం దనత్యమేమియును లేదు. ఈ నిత్యాకులనే ఒక్కొక్కలులని, ఓఖలులని, ఓఖలుఖియులని ప్రాకృతభాషా శాసనములలో వ్యవహరించినారు. వీరినే కన్నడ భాషలో ఒక్కలిగార సంఘమనుచున్నారు. తెలుగులో వీరినే

రెడ్లని, రెడ్డికాపులని, తెలుఁగుకాపులని, కమ్మకాపులని, వెలమ కాపులని, వేట్వేటు కారణములచే వేట్వేటు నామములతో వ్యవహరించుచున్నారు. వీరెల్లరును వైశ్యవృత్తులనే యవలంబించినను ఊత్రమును వహించి క్షత్రియధర్మమును గూడ నిర్వర్తించుచుండిరని చరిత్రముగూడ వేనోళ్ళ జాటుచున్నది.

పైని నే నుదహరించిన “త్రిశతవీరగణకుల” మను మున్నూరు కాపుకులమ వారుగూడ పై కాపుకులములలో నొకశాఖవారుగాఁ బ్రఖ్యాతిపహించి యున్నారు. వీరలు తమ పూర్వచరిత్ర సంప్రదాయమును మఱువక “త్రిశత” లనుటకు బదులుగా “మున్నూలు” అని దేశభాషాపదమును గ్రహించి మున్నూలు కాపులమని వ్యవహరించుకొనుచున్నారు. ఈకులమువారిలో వివాహముల కాలమున జరుపఁబడు చర్యలను, సంభాషణలను, ఆచారములను జూచినప్పుడు వీరు వీర కాపుకులమని నిస్సంశయముగా బోధపడఁగలదు.

పెండ్లి నాలవనాఁడు కంకణనిర్జనము జరిగిన తరువాత పెండ్లికొడుకు నాగలికట్ట భుజముపై నఁ బెట్టుకొని మోట్రతాఁడు చేతిలో నుంచుకొని వెళ్ళి పెరడులో నొక ప్రక్కన మంత్రోచ్ఛాటణచేసి నీళ్ళుచల్లి ఒకగుంటబావివలె త్రవ్వి, ఒకభాగమును పొలమువలె దున్నుటయు, తదుపరి వరినిత్తులు చల్లుటయు, పిమ్మట నీళ్ళు చల్లుటయు జరుగును. అటుపిమ్మట పెండ్లికూతురు తలపైన పెటుగు చల్లిపెట్టుకొని, ఒకచేతితో అంబలి, మఱియొక చేతితో నీళ్ళుతీసికొని వచ్చుట జరుగును. పెండ్లికొడుకు వరిపంట నలికినచోట దంపతు లిరువురు పై తెచ్చిన పెటుగన్నమును అంబలిని భుజింతురు. వీని నంతయు బంధువర్గము వారెల్లరును జూచి యాశీర్వదించి పోవుదురు. అనంతరము పెండ్లికొడుకు ఒకబొమ్మను అలంకరించి “నాగలి దున్నపోవుచున్నాను. పిల్లలు దీసికొనుము; మోటకట్టఁబోవుచున్నాను

పిల్లను దీసికొనుము; పొలములోవిత్తులు చల్లబోవుచున్నాను, పిల్లను దీసికొనుము.” అని ముమ్మాలు పలికి ఆబొమ్మను పెండ్లి కూతురుచేతఁ బెట్టును. అంతట పెండ్లికూతురు “నేను వెలుగు చల్లి తీసికొని వచ్చెదను, పిల్లను తీసికొనుడు; నేను అంబలికొనితెచ్చెదను, పిల్లను దీసికొనుడు; నరిచేనును కలువఁబోయెదను, పిల్లను తీసికొనుడు” అని పలుకును. ఇట్టి సంభాషణతో పెండ్లిముగింపుకాఁబడు నాచారము గలదు. వీరుకూడ శాపునంఘములోని వారని చెప్పట కింతకంటె బ్రబలనిదర్శనమేమి కావలయును ?

ఈశాకతీయాంధ్రరాజయుగమున మున్నూరు శాపుస్త్రీలు గావించిన శాసనములుగూడఁ గొన్ని గాన్పించినవి. అయ్యవి తూర్పు గోదావరిమండలములోని దాక్షారామ భీమేశ్వరస్వామివారి యాలయమునం గలవు.

చతుర్థవంశమున జన్మించినవాఁడును, నూకనాఝుని పుత్రుఁడు, వినయాకరుఁడును, విఖ్యాతుఁడును, నైన పెదమున్నూంటి వీర పనాయకుఁ డను వీరపరెడ్డికిని లక్ష్మీనమాను రాలయిన లక్ష్మీంబ కును జనించినట్టియు, స్త్రీలలో నుత్తమురాలును, మత్స్యకులైక భూషణుఁడును శ్రీమన్మహా మండలేశ్వరుఁడును నగు నొడ్డాది జయంతిరాజుకొడుకు అర్జునదేవియు, నగు సూరమదేవి యను నామె తనతల్లిదండ్రులకు ధర్మపుగాను వడ్డాది అలికట్టనాటిలోని “సంకు భీమాపురమును” భర్త యనుమతిని గైగొని తానును భర్తయుఁ గలిసి దాక్షారామ భీమేశ్వరస్వామికి శా. శ. ౧౧౭౪ అనఁగా క్రీ. శ. 1252 వ సంవత్సరమున ధారాపూర్వకముగా నిచ్చెను. 1 మఱియు నీవీరపరెడ్డియొక్క మఱియొక కొమార్తయు, స్వస్థినహాన బాహు ప్రతాపవీర్య గుణసంపన్నులయిన శ్రీమన్మహామండ

లేశ్వరు లయిన కోన రాజేంద్ర చోడుడైన వెన్నయచోడరాజు మహాదేవియైన బిమ్మలదేవి శా. శ. ౧౧౫౬ అనఁగా క్రీ. శ. 1237 నందు పైదాక్షారామ భీమేశ్వరస్వామికి నితాంతకాంతి విరాజిత మహాచంద్ర మండలాకారముగల యస్త్రము నొకదాని సమర్పణముఁ జేసికొని శాసనము వ్రాయించెను.¹

శా. శ. ౧౦౦౬ సంవత్సరమునకు నరియైన క్రీ. శ. 1084 న “చక్రవర్తి శ్రీకులోత్తుంగ చోడదేవర అనుంగు గుప్తవాదినాప్తిపెద్ద డాకరేమి పెద్ద మున్నూటి సమర మొదలి బేతినాయకు కూంతురు జయమ యిందులయామిసీశ్వరమహాదేవర సన్నిధానమున”² కులోత్తుంగ చోడనత్రమునకుఁ గావించిన భూదానములను గూర్చి వక్కాణించుచున్నది. ఇందు పైరెండు శాసనములలోఁ గన్పట్టెడి, దేవి, మహాదేవిశబ్దములు గానరావు గాని అనుంగు శబ్దము గాన్పించు చున్నది.

శా. శ. ౧౧౫౬దవ సంవత్సరమునకు నరియగు క్రీ. శ. 1263వ తాడితోటోత్సవమునకుఁ “పెద్దమున్నూటి సానియైన వాసాసాని యెట్టమనాయకు చిమ్మాసాని..... తాపర్తి ఉపేంద్ర దేవుని మహాదేవుని దేవియైన అత్తూసాని శ్రీభీమేశ్వరదేవరకు అంగ రంగభోగ నైవేద్యమునకు విశ్వగాథపట్నమును దానముచేసిన శాసనముగలదు.³ ఇట్లే సానిశబ్దముగల శాసనములు పెక్కులు గలవు.⁴

(1) S. I. I. Vol IV. No. 1145. A R. No. 280 of 1893.

(2) S. I. I. Vol IV. No. 1015. A. R No. 190 of 1893.

(3) S. I. I. Vol IV. No. 1245 P. 432 A. R. No. 353 of 1893

(4) S. I. I. Vol IV See Nos. 1251, 1261, 1326, 1359, 1357, 1358, 1368.

ఇక్కడ మనల నొకపెద్ద సమస్య యెదుర్కొనుచున్నది. ఈ శాసనములలో ప్రయోగింపఁబడిన అనుంగు, సాని, రెడ్డి, నేడు, పెట్టి శబ్దములు దేశీయభాషాపదములు. ఆర్య, నాయక, దేవి, మహాదేవి యను పదములు సంస్కృత భాషాపదములు. ఈ శాసనములన్నియు బదునొకండవ, పండ్రెండవ శతాబ్దాలలోనివిగ నున్నవి. ఈవిషయ మై, చరిత్రపరిశోధకాంగిగణ్యులును, భాషాభిజ్ఞులునగు శ్రీయుత జయంతి రామయ్యపంతులువారికి వారి యభిప్రాయమును దెలుపఁ వలసినదని నామిత్రులొకరు వ్రాయగా నీ క్రిందివిధముగా జూబు వ్రాసి వారి యభిప్రాయమును దెలిపినట్లు నామిత్రులు నాకుఁ దెలిపినారు.

“మున్నూటివారు శూద్రులయినట్లే కనబడుచున్నది. తొలుత మున్నూట కుటుంబములొక శాఖగా నేర్పడుటచేవారికి మున్నూరను పేరువచ్చినట్లును, వారిలో రెండు శాఖలుగా నేర్పడుటచేత పెద మున్నూర్వారు, చినమున్నూర్వారు అనుభేదములు కలిగినట్లును, కనుపట్టుచున్నది. కాని చినమున్నూరనుపేరు మాత్రము కానవచ్చుట లేదు. పెదమున్నూటిశాఖకు సంబంధించిన మూడు శాసనభాగము లీ క్రిందనుదహరించుచున్నాఁడను. అవియన్నియు నీజిల్లాలో దాక్షా రామ గ్రామమందు భీమేశ్వరుని యాలయమందున్నవి.” అనివ్రాసి పైనిచూపిన మూడుశాసనముల కాపీలను వ్రాసి అనుంగు మిత్రుఁడు, సమర మొదలి ముఖ్యుఁడు (కులముపెద్ద) అని అర్థము

“శాసనము సులభముగా నన్వయించుటకై వర్ణక్రమమునరి దక్కడక్కడ చిన్నమార్పులను మాత్రము చేసినాను”

“దాక్షారామ శాసనములందు మాత్రమే యీ శాఖవారుదాహరింపఁబడి యుండుటచేతఁ బూర్వమీ జిల్లాయందే యీజాతి వారుండినట్లు తోచుచున్నది. ఈకాలమందీ పేరుగలవారిచ్చటలేరు.

ఆపేరు దేశనామములు బట్టి కలిగినదిగాని జనసంఖ్యనుబట్టి కలిగినది గాదు.”

“గుంటూరుజిల్లా పల్నాడు తాలూకా యని యొక తాలూకా గలదు. అందుఁ బూర్వము మున్నూఱు పల్లెలుండినవని శాసనములు చెప్పుచున్నవి. కాని యాదేశములోఁ బూర్వమందు కాని, ఇప్పుడు కాని “మున్నూటివా” రున్నట్లు కనపడదు.”

“మున్నూఱువారు” అను జాతివారు ద్రావిడులలో నున్నట్లు శాసనములవలనఁ దెలియుచున్నది. వారేవర్ణమువారో తెలియదు. అతివైఖాన్డలలో అష్టసహస్రము వాతను నొక శాఖగలదు. ఆంధ్ర ప్రాహ్మణులలో ఆరువేలవా రున్నారు. ఈవిషయము లింతవఱకే నాకు తెలియును.”

కాని పంతులవారి విషయ మింతవఱకే నాకు తెలియునని చెప్పినది సరికాదు. శ్రీపంతులవారు పెద్దలగుటచే మఱచియుందురు.

8—12—1925 తేదీని రాజమహేంద్రపురములో ఆంధ్ర ఇతిహాసపరిశోధకమండలి వారి వార్షికోత్సవ సమయమున విన్వించిన యధ్యక్షోపన్యాసములో—

“ They will find for instance, that Daksharama had in olden times a Vernacular folk name Daka-Remi which was perhaps the crude form which subsequently devoloped into the sanskritized form Daksharama, that the place then

abounded in dancing girls whose number was large enough to constitute two societies called the " Big Three Hundred " and the " Little Three Hundred " పెద్దమున్నూరు, చిన్నమున్నూరు and that measures were in those days, stamped with the kings seals and were called after the names of the kings whose seals they bore. "

అని వాక్రిచ్చియున్నారు. ఇప్పుడు వీరీయభిప్రాయమును విడిచిపెట్టి యున్నారో, తేక దీనిని మఱచి వారట్టి జాబువాగ్రసి యున్నారో నాకు తెలియదు.

బహుశః "అనుంగు, సాని, శబ్దములు పంతులవారిని భ్రమ ప్రమాదముల పాలుచేసి యుండును. ఇప్పుడు తెలుఁగుభాషలో దొర, దొరసాని శబ్దములను వ్యవహరించు చున్నాము. వీనికి దుష్టార్థము లెవ్వరిచ్చునుండ లేదు. పూర్వకాలమున సాను లనుపదము సకలవర్ణములలోను, సకలశులములలోను వ్యవహరింపఁబడుచున్నట్లు పెక్కుప్రమాణములను జూపఁగలము. అట్లే అనుంగు శబ్దమునకుఁ గూడ చూపవచ్చును.

ఈశాసనకాలమునకుఁ గొంచెము పూర్వముననే యున్న నన్నయ భట్టు శ్రీమదాంధ్రభారతమున నాదిపర్వమున సప్తమా శ్వాసములో ద్రావిడస్థయింవరమునకై పాండవులు బ్రాహ్మణ వేషములతో ద్రుపదుపురంబున నొక కుంభకారగృహంబున నున్న కాలమున నర్జునుఁడు మత్స్యయంత్రమును గొట్టిన తరువాత ద్రావిడిని వెంటఁ జెట్టుకొని తాము బసచేసియున్న యింటికి మరలివచ్చు నప్పుడు "దృష్టద్యుమ్నాదు" వీరినిఁ జూడవచ్చి తిరిగి తనతండ్రి కడకుఁబోయి వీరి నిహతృత్తమును జెప్పసందర్భములో

“అయ్యిద్దరును గృష్ణనట్లాప్పఁ దోడ్కొని
చని యొక్క-ముదసలి సానికపుడు
మొక్కి యక్కనన్యమ మ్రొక్కించి మఱియొక్క-
గౌరవర్జుడు పంపఁ గడకలోడ.”

కంతిక నుటకు బదులుగాముదసలిసానికనిచెప్పినాఁడు. సానిశబ్దమునకుఁ జెడు అర్థమున్నయెడల నన్నయభట్టు ప్రయోగమునుజేసి యుండునా?

“వాసవ సన్నిభుణ్ణగు దివాకర రాజునకుం బురోమక
న్యాయమశీలయై నెగడు నాయమసా కి నుద్యమింజెగం
గానలి లేశహసన శశికాశ వికాస పయోజ కీర్తికాం
తా సహితుండు కీప్రకర నుభాముణ్ణ సోమజ్ఞాన్ముతిక.”

గుంటూరు మండలములో నాదెల్ల మూలస్థానేశ్వరాలయము లోని యొక శాసనములో

“శ్రీ వేంగీ వసుధాంగనా తిలకమై శిష్టక్షమాదేవజ్ఞుం
దావాసంబగు వానరంబువతి యుద్యత్కీర్తి యాజ్ఞాత్రయ
వ్యావర్ధిష్టు పహిష్టుత ప్రకట పుణ్యారంభుండై యొప్పెన
ద్భావించి బోతనసోవయాజినిచిత బ్రహ్మాండ తేజుండిలఁ.
అతనికి నాత్మజుండు సుజనాగ్రిణి దొడ్డపనాయకుండు ద
త్సుతుండన పద్యకీర్తిమతి నూర్చుండు వాని తనూజుండు జ్వల
వృతుండగు మంత్రి శ్రీధరుండు వానికి నూరవసానికిక బ్రహ్మ
స్పతి నిభుండద్యపించె బుధబంధు నిధానుండు గంట డిమ్మహిఁ.”

గుంటూరు మండలములో అమరావతీ గ్రామమందు అమరేశ్వరస్వామి యాలయములో

శ్రీరవ్యంబగు వారిజాననపట్కర్నధ
ర్నారం భుండిల నప్పనార్యునకు నుద్యమ్యూర్తిగా వానికిం ౨

దాణాకల్పవఘా.....గువిద్వాసానికిం బుతకు

దారంగా.....పై బుఘలత్యంతంబు వర్ణింపఁగాన్

సుప్రసిద్ధాంధ్ర కవియగు బమ్మెరపోతన తన తెలుఁగు భాగవతమున

“మానినులీడుగారు బహుమాన నివారిత దీన మానస
గ్లానికి, దాన ధర్మమతి గౌరవ మంజులతాగభీరతా
సానికి ముద్దుసానికి సదాశివ పాదయుగార్చనానుకం
పాసయ వాగ్భవానికి బమ్మెరకేసయ లక్ష్మసానికిన్.”

అని తల్లిని బేర్కొనవలసి వచ్చినప్పుడు కూడ సానిశబ్దమును జేర్చి ప్రయోగించినాఁడు. దీనికి విపరీతార్థ మేమయిన నున్నయెడల నిట్లు ప్రయోగించి అపహాస్యభాజనుఁడగురా? కావున నీశబ్దములో దూష్యమేమియుఁ గానరాదు. ఈప్రగూణములన్నియు బ్రాహ్మణులను గూర్చినవియె- తక్కిన వర్ణములనుగూర్చి నవియుఁగూడ పెక్కులు గలవు.

శ్రీయుత జయంతి రామయ్యపంతులవారు శ్రీనాథవిరచితమైన భీమేశ్వర పురాణమును బఠించియుండుటచేతను చేబోలు శాసనములో “మున్నూఱుసాను” అని యుండుటచేతను, హైదరాబాదు రాష్ట్రమునందు మూఁడులక్షలమంది కాపుకులమువారు గలరను విషయము వారికి స్ఫురణకు రానందునను మొదట వారట్లు వ్రాసియుండురుగాని యావిషయ మెఱింగిన తరువాతను తొంటి యభిప్రాయమును మార్పుకొని మఱియొక విధముగా నామిత్రునకు వ్రాసియుండుటచేత వారియభిప్రాయమును ఖండించి వ్రాయుట యనావశ్యకమని తలంచుచున్నాను. ఆట్టి యభిప్రాయమునే వారు గాని మఱియొకరుగాని సమర్థింపఁ బూనుకొన్నచో సహేతుకములయిన ప్రమాణములతో వారి సిద్ధాంతమును ఖండించుటకుఁ బూనుకొందునని తెలుపుచు గ్రంథవిస్తరభీతిచే నింతట విరమించెదను. అనుబంధమును జూడుఁడు.



కాకతీయాంధ్ర రాజయుగ చరిత్రము.

పదునాల్గవ ప్రకరణము.

శ్రీవీరప్రతాపరుద్ర దేవచక్రవర్తి

పాలనము.

(కీ). శ. ౧౨౯౫ మొదలుకొని కీ). శ. ౧౩౨౬ వఱకు)

ఇట్లు పదుమూడవ శతాబ్ది యంతమున రుద్రదేవికి దాహి త్తుడును పెంపుడు కుమారుడు నైన శ్రీ కాకతి వీరప్రతాపరుద్ర దేవ మహారాజు త్రైలింగ్య సామ్రాజ్యభారమును వహించి అధ్యా సిత వజ్రసింహాసనుడై శిష్టరక్షణమును దుష్టశిక్షణమును గావింపుచు ప్రజాపరిపాలనము చేయ నారంభించెను. ఇతఁడు యశావనవంతుఁ డైన వెనుక రుద్రదేవికాలమున దేశమునకు బాధ కలిగించుచుండిన సామంతస్వపతులను జయించి యాంధ్రసామ్రాజ్యము దినక్రమ ప్రవర్ధమానమై వెలుంగునట్లు ప్రయత్నించి సఫలీకృత మనోరథుఁ డయ్యెను. ఆంధ్రభాషను మాటలాడిన ప్రజలనెల్ల నేకచ్ఛత్రము క్రిందికిఁ గొనివచ్చెను. ఈరెండవ ప్రతాపరుద్ర చక్రవర్తికాలంబున నాంధ్రసామ్రాజ్యము నవలక్ష్యధనుర్ధరులతో నొప్పించుండెను.

ఏకశిలానగరము.

ఆకాలమున నుత్తరహిందూ దేశంజునం దురుష్కులకు రాజధానీనగరమై ప్రసిద్ధి వహించియున్న ఢిల్లీ నగరమునకన్న నైశ్వర్య ప్రభావమున మిన్నయై దక్షిణహిందూస్థానంబునం గల పురంబులలో నెల్ల మేటియై శత్రుజన భయంకరమై, ఏకశిలానగరమున కైక్కియుండెను. ఎక్కడఁజూచినను దేవాలయ గోపురంబులును, ఎక్కడ వీక్షించినను రాజభవనంబులును రమణీయంబులై ప్రకాశించుచుండెను. ఏకశిలానగరములోని సౌధాగ్రములు మణిహేమకుంభములతో నలంకరింపఁబడి యున్న వని యొకకవి వర్ణించియున్నాఁడు. మంచనగోవిందశర్మయను బ్రాహ్మణుఁడు టిట్టిభసెట్టి యను వైశ్యమిత్రునితోడ నేకశిలానగరమును బ్రవేశించిన విధానమును వల్లభామాత్యకవి క్రీడాభిరామ మను గ్రంథమున నిట్లభివర్ణించియున్నాఁడు.

“ సప్తపాతాళ విష్టప మహాప్రసాన

ఘంటాపథం బైన ఘనసుపరిఖ

తారకామండల స్తబకావతంసమై

కనుచూపు గొనవి ప్రాకారరేఖ

పుంజీభవించినభువన గోళము భంగి

సంకులాంగణమైన వంకదార

మెఱుంగు తొక్కలతోడి మేరుశైలముఁబోలు

పెనువైడి తలుపుల పెద్దగవి

గీ. చూచితేరెఁ బ్రవేశించెఁ జొచ్చెఁ బీఠి

సఖుఁడు దాసును రథఘోట శకటకరటి

యూథసంబాధముల కొయ్యనోనరిలుచు

మందగతి నోరుగల్లు గోవిందశర్మ.”

ఘటియు: —

“ రాజమార్గంబు వారణఘటా ఘోటక
శకటికాభటకోటి సంకులంబు
ధరణీస్థలీరజ స్త్రుసరేణు బహుళంబు”

నని యభివర్ణించి యున్నాఁడు. ఏకశిలానగర దుర్గ పాళికార
ములను వెలుపలను లోపలనుగూడ వాటిక లనియు వాడలనియు,
వ్యవహరింపఁబడెడు పేటలు విస్తరిల్లి యుండెను.

నాగయగన్న మంత్రి.

ఇమ్మహా నగరమున కంతకును ప్రతాపరుదుని మంత్రులలో
విశ్రుతుండగు “గన్నమనాయఁడు” అను సేనాని రక్షాపాలుఁడై
కృమిశిక్షణము నెఱపు చుండెను. ఈగన్నయమంత్రి మడికిసింగనకవి
విరచిత మైన పద్మపురాణకృతికి భర్తయైన కందనమంత్రికి పిన్న
తాత యని (అనఁగా గన్నయమంత్రి జ్యేష్ఠభ్రాత యైన గణపతికి
కందనమంత్రి మనుమఁడని) శ్రీ వీరేశలింగము పంతులుగా రాంధ్ర
కవులచరిత్రములో మడికిసింగనకవిం గూర్చి వ్రాయు సందర్భమునఁ
దెలుపుటచేఁ నీగన్నయమంత్రిని వారు నియోగిబాహ్యుఁ డని
యభిప్రాయపడినట్లు విదిత మగుచున్నది. ఆ యభిప్రాయము సరి
యైనదికాదు. గన్నయమంత్రి చతుర్థకుల భూషణుఁ డని మారన కవి
కృతమైన మార్కండేయపురాణములో విస్తృతముగాఁ దెలుపఁబడి
యున్నది. గన్నయమంత్రికి నాయకత్వము ప్రతాపరుద్రునివలననే
యనుగ్రహింపఁబడినట్లుగా మార్కండేయ పురాణమున నీక్రింది
పద్యములోఁ జెప్పఁబడినది.

“ ఎలమిఁ బ్రతాపరుద్ర మనుజేంద్రునిచేఁ బడసెం బ్రవీణుఁడై
కాలిదియు శౌర్యలీల రిపుకోటి రణావని గీ టజించియు
గృలరిపుకుల్యుక్రముఁడు నాగయగన్నవిభుండు శేజము
జ్ఞులసితరాజ్యచిహ్నములు విశ్రుతలక్ష్మియు నాయకత్వము.”

ఈగన్నమంత్రి కాకతిష్టాతలాధీశకటకపాలుఁ డనిమార్కం
డేయ పురాణమునం బలుతావులఁ బేర్కొనఁబడి యుండుటయే గాక
యీక్రింది పద్యములోఁ బ్రత్యేకముగా నభివర్ణింపఁబడియెను.

“ సీ. తన సుందరాకృతి గని వెఱు గందిన

వనిత లంగజ నొప్పున దనువుఁ జేయఁ

దన కళాచతురత్వమున కద్భుతం బందు

బుధులు భోజుని నేర్పు పొల్లు సేయఁ

దననయాభిజ్ఞత పినినప్రాజ్ఞులు గని

జేశుని తజ్జ్ఞత యేవు దింపఁ

దనయాశ్రయంబున మను బంధు మిత్ర వ

ర్గము కల్పతగువు నాశ్రయముఁ దెగడ

గీ. నెగడి జగమున నెంతయుఁ బొగడువడసెఁ

గాకతిష్టాతలాధీశకటకపాలుఁ

డమలసితకీర్తి ధనలోలుఁ డన్వయాబ్జ

మండ దినవల్లభుఁడు గన్న మైన్యవిభుఁడు ”

ఇతఁడు ప్రతాపదుద్రకటాక్షవీక్షాపేక్ష పరాక్రమప్రకారం
డగుటయ గాక విద్యావిభూషణుం డగుటవలన శుక్తిస్తోతి
సంపన్ను లయిన భూసురోత్తములును, సమస్తశాస్త్రవిమ లయిన
విద్వాంసులును, అఖిలపురాణ ప్రవీణు లయిన పౌరాణికులును, సర
ససాహిత్య విద్యావిశారదు లయిన కవి వతంసులును, తన్నుఁ బరి
వేష్టింప నప్పటప్పట రమ్యహర్ష్యతలంబుల సుఖోపవిష్టుండై సరస
కథా వినోదంబులఁ గాలంబు గడపుచుండెను. ఇట్లు విద్యజ్ఞనానుగ్ర
హంబుఁ బడసిన యాగన్నమంత్రి తిక్కన సోమయాజి శిష్యుండయిన
మారయకవివద్యునిచే మార్కండేయపురాణమును దెనిగింపఁ జేసి
యేతత్కృతికి నాయకుం డయ్యెను. ఈనాగయ గన్నవిభుఁడు ప్రతా
పదుద్ర దేవసామ్రాజ్య వర్ధనస్థిరవినీతికరణకుశలుండని మారనకవి

యీక్రిందిపద్యములోఁ జెప్పటయే యీ మంత్రిశిఖామణియొక్క ప్రితిభావిశేషమును వేనోళ్ళ జాటుచున్నది.

“ తనసముజ్జ్వలమూర్తి జనలోచనాంభోజ
ములకు మార్తాండుని మూర్తిగాఁగఁ
దననయోపార్జిత ధనమున కర్థి హ
స్తములు నిజేవణస్థలు గాఁగఁ
దనభూరితరతేజ మనుపమ నిజవంశ
భవనంబునకుఁ బ్రసీదంబు గాఁగఁ
దనవినిర్మలయశంబునకు దితాతటం
బులు దృఢశాసనశిలలు గాఁగఁ

గీ. బ్రకట గుణగణనంపదఁ బరగుచున్న
ధన్యుఁ డధికపుణ్యుండు ప్రతాపరుద్ర
దేవసామ్రాజ్యవర్ధనస్థిరవినీతి
కరణకుశలుండు నాగయగన్నవిభుండు.”

ఎల్లయనాయకుండు - మేచయనాయకుండు.

ఇట్టి ప్రసిద్ధిగాంచిన నాగయగన్న విభునకు నిరువురు సోదరులు గలరు. వార లిరువురును గూడ ప్రతాపరుద్రుని సేనానులుగ నుండిరి. వారిలో ఎల్లయ సైన్యనాథుండు గన్నమంత్రికిఁ బెద్దతమ్ముండు. ఉన్మదపరిపంథిసింధుర సమాజ విదారణసింహ మని కవు లీతనిం గొనియాడుచుండిరి. ఇతనికింఁజెను మూడవసోదరుడైన మేచయనాయకుండు సుప్రసిద్ధుండు. ఆకాలమునం దితఁ డెట్టిప్రఖ్యాతి వహించి యుండినదియు నీక్రింది పద్యములవలన బోధపడకమానదు.

“ చ. నయవినయాభిరాముఁ డగు నాగయ గన్నని కూర్చితమ్ముండ
న్వయనవరత్న దీపము దివాకర తేజుండు రాజవీరి ని
శ్చయనిపుణుండు నిర్మలవిచార వివేక పరాయణుండు మే
ధయరధినీకుఁ డుజ్జ్వలయశస్సురణం బొగ డొందె నిద్దరన్.”

“ సీ. ఆకాగజేంద్ర కర్ణానిలంబునఁ దన
 ప్రకటప్రతాపాగ్ని ప్రజ్వలిల్ల
 దిగ్విభూదరహాస దీప్తులతోఁ దన
 సితకీర్తిచంద్రికల్ చాలిమి సేయ
 సకలమహీపాలసరసిజాకరములఁ
 దనజయక్రీడినోదంబు సలుపఁ
 దతరిపుమకుట రత్నప్రభాబాలాత
 పంబునఁ దనపదాబ్జంబు లలరఁ

గీ. దనరుఁ జలమర్త్యగండప్రతాపరుద్ర
 మనుజవిభునకు సేనానియును మహాధి
 కారియును నాపుండ్రును నై పొగడ్తకెక్కె
 మేరు ధీరుఁడు నాగయ మేఘశౌరి. ”

బెండపూడి అన్నామాత్యుఁడు.

కాశ్యపగోత్ర జాతుఁడైన పోల యామాత్యునకు ద్వితీయ
 పుత్రుఁడైన అన్నయమంత్రి శ్రీ వీరప్రతాపరుద్రచక్రవర్తియొక్క
 రాజ్యభారధురంధరులలో నొక్కఁడుగా నుండెను. శ్రీ నాథమహా
 కవి తన భీమఖండమును ఈయన్నమంత్రి మనుమఁడును అల్లయవీర
 భద్రారెడ్డిమంత్రియు నగు అన్నమంత్రికి నంకితము సేయుచు పేరి
 కలో నీవిధముగా నభినుతించి యున్నాఁడు.

“ సీ. కాకతిక్కాపాల గంధ దంతావళి
 ధ్వజసీమహీధురంధరుఁ డనంగ
 సవలక్షి కోదండనాథ రాజ్యాంబోధి
 నద్వర్ణపూర్ణిమా చంద్రుండనంగ
 సాంధ్రభూమండలాధ్యక్ష సింహాసన
 సంఖ్యితిహేవసాచార్యుఁ డనంగ
 వీరరుద్రాశేఖవిశ్వంభరాధిశ
 పృథుల పీత మనంగ

శ్లో. యవనసమరహరతిలయ కాలాగ్ని యనంగ

భాటి విఘటిత కుమ్మవోద్యానుఁ డనంగ

విశ్వతోక ప్రశస్తృడై వినుతి కెక్కె

నతుల బబిలీల పోలయయన్మశౌరి ”

ఈతఁడు ప్రతాపరుద్రుని గజఘట సేనల కధ్యక్షుఁ డనియు, నవలక్ష్యమగుర్థులు గల రాజ్యాధిపతి సేనాసముద్రమునకుఁ జొరఁదని మంటి వాఁ డనియు, ఆంధ్రభూమండలాధ్యక్ష సింహాసన ప్రతిష్ఠాపకుఁడనియు, వీరరుద్రమహారాజు యొక్క సమస్త రాజ్యభారధురంధరుఁ డనియు, యవనుల (తురుష్కుల) సంహరించుటలోఁ గాలాగ్నిరుద్రకల్పుఁ డనియు, గుమ్మట యను ప్రదేశమును జయించె ననియు, పై పద్యమునఁ జెప్పఁబడి యుండెను. మఱియు నితనికి కొలని ప్రతాపరుద్రుఁడు విభాకరగ్రహణకాలమున నొకయగ్రహారమును దానము చేసె నని పై భీమఖండములోని యీక్రింది పద్యములోఁ జెప్పఁబడియున్నది.

“ కొలను ప్రతాప రుద్రనృపకుంజగుచేత సరేందుసారణీ

నలిలవివర్ధమాన బహుసస్యనమాకుల మగ్రహారమై

వెలయ విభాకరగ్రహణవేళఁ దగంగఁ బరిగ్రహించి బం

ధుల భరియించె నన్నవిభుతో సరియెట్లు పరిభాను తెవ్వరున్.”

ఈ యన్నమంతి పరమమాహేశ్వరాచారతత్పరుఁ డైన నియోగి బ్రాహ్మణుండు. ఇతని దానశాసనములు కృష్ణామండలము లోని శ్రీకాకులమునం గలవు.

సాహిణిమారుఁడు - భాస్కర రామాయణము.

భాస్కర రామాయణ కృతికిఁ బతి యైన సాహిణిమారుఁడు (మారుయసాహిణి) ప్రతాపరుద్రుని యాశ్వసైన్యంబున కధ్యక్షుఁడగు

నుండెను. అయోధ్యాకాండది పద్యములో “బుద్ధయ కుమార సాహిణి మారా” యనియు, కాండంతపద్యములో “కాచమాంబా కుమారా” యని కుమార రుద్రదేవుడు సంబోధించి యుండుటచేత సాహిణిమారుడు బుద్ధయకును కాచమాంబకును జనించె నని స్పష్టమగుచున్నది. ఈబుద్ధయ రంగనాథరామాయణమును రచించిన గోనబుద్ధారెడ్డి యని కవులచరిత్రము దెలుపుచున్నది. “గోనకాట భూపతికుమారుడు రుద్రరాజు; రుద్రరాజు కుమారుడు బుద్ధరాజు, బుద్ధరాజు కుమారుడు విఠలరాజు; విఠలరాజు కుమారుడు బుద్ధరాజు; బుద్ధరాజు కుమారుడు మారయ” యని కవులచరిత్రములో వంశక్రమము చెప్పబడినది కాని యిది యొక్కడనుండి గైకొనబడినదో దెలియరాదు. “రంగనాథ రామాయణము బుద్ధరాజు రచించిన ట్లుండుటచేతను, భాస్కర రామాయణ మారాజపుత్తుడైన మారని కంకితము చేయబడుటచేతను సాహిణిమారుడ బుద్ధరాజు కొడుకే యైన పక్షమున” అని సందేహించి వ్రాయుటచేత పైని జెప్పిన వంశక్రమము సరి యైనది కాదని మన మూహింపవచ్చును. రంగనాథ రామాయణమును రచించిన గోనబుద్ధారెడ్డి కుమారుడు మారయయని యనేకులు నిశ్చంకముగా జెప్పియున్నారు. సాహిణిమారునితండ్రి గోనబుద్ధారెడ్డి కీ. శ. ౧౨౭౭ లో నుండెను. బూదుపూరి శాసనములో “శ్రీగోనవంశ నిజశేఖర బుద్ధయాఖ్య పుత్రీ పవిత్రచరితా భరితాగుణాఘైః” అనియు, “శాకాబ్దే వసునందశంకరమితే శ్రీధాతృసంవత్సరే” యనియు నున్నవి” అని ప్రబంధమణి భూషణముయొక్క పీఠికలో శ్రీమానవల్ల రామకృష్ణయ్యగారు వక్కాణించి యుండుటయే గాక వారు ప్రకటించిన యాబూదుపూరి శాసన వ్యాఖ్యానములోనే సాహిణిమారుని తండ్రియు రామాయణకృతికి కర్తయు నగు బుద్ధయము నొక్కరేయని

నిరూపించుటకుఁ జాలినంత ప్రమాణము గానరాదని వ్రాసియున్నాడు. కాబట్టి రంగనాథ రామాయణమును రచించిన బుద్ధారెడ్డి సాహిణిమారుని తండ్రియగునా కాదా యని శంకింపలేదు. అట్లయిన పక్షమున బుద్ధరాజు పుత్రులు కాచవిభుఁడును విఠలరాజును ద్విపదగా రచించిన యుత్తర రామాయణ పీఠికలో సుప్రసిద్ధుడైన సాహిణిమారుడు తమ సోదరుఁ డని చెప్పికొనియుండక పోవుటకుఁ గారణ మేమి ? తండ్రియుచు సోదరులును మహాకవులై సలక్షణమైన శైలితో నొప్పుచున్న కావ్యమును రచియించి లేక రచియింపించి యుండఁగా మారయ సాహిణి మరల రామాయణమును రచియింపఁ జేయుటకుఁ గారణ మేమి ? ఆ రామాయణము మల్లికార్జునభట్టు, కుమార రుద్రదేవుఁడు, భాస్కరుఁడు, అయ్యలార్యుఁడు నను నల్వరు కవులచే రచియింపఁబడి యుండఁగా దానికి భాస్కరరామాయణ మని పేరు గలుగుటకుఁ గారణ మేమి ? ఈ నల్వరు కవులకుం గల సంబంధమెట్టిది ? ఈవిషయంబుల నన్నింటిని పర్యాలోచించినఁ గాని సత్యము తేటపడఁ జాలదు. తిక్కన సోమయాజి పితామహుఁడైన మంత్రి భాస్కరుఁడు రామాయణమును రచింప, నేమి కారణముచేతనో యారణ్యకాండము దక్క తక్కిన కాండము లన్నియు నశించిపోఁగా వానిని మారయసాహిణి యాస్థానకవి యగు హాళిక్కి లేక హుళిక్కి భాస్కరుఁడును అతని పుత్రుఁడైన మల్లికార్జునుఁడును, శిష్యుఁడైన కుమారరుద్రదేవుఁడును, మిత్రుఁడైన అయ్యలార్యుఁడును మరల రచించి రనియు పూర్వపక్షవాదమై యున్నది. ఇట్టి యభిప్రాయమునకుం గల కారణము లాంధ్రకవుల చరిత్రమున వివరముగా వ్రాయఁబడినవి. శ్రీమద్రామాయణమును దెనిగించినది హుళిక్కి భాస్కరమహాకవి కాని మంత్రిభాస్కరుఁడు కాఁడనియు, హుళిక్కి భాస్కరుఁ డరణ్యకాండమును యుద్ధకాండములోఁ గొంత

భాగమును రచించె ననియు, బాల, కిష్కింధా, సుందరకాండములను దత్తుత్క్రిఁ డగు మల్లికార్జున భట్టును, అయోధ్యాకాండమును శిష్యుఁ డగు కుమారరుద్రదేవుఁడును, యుద్ధకాండశేషమును మిత్తుఁ డగు నయ్యలార్యుఁడును విరచించి రనియును, ఇందలు కవు లీ గ్రంథమును విరచించుటకుఁ గల కారణము తనచే శిక్షితు లగు శిష్యవర్గముతోడఁ గూడ నీ గ్రంథమున నుండుటకు భాస్కరుఁడు తలఁచెననుట సమంజస మనియు ప్రతిపక్షుల వాదమై యున్నది. మంత్రభాస్కరుఁ డైనను హాళక్కి లేక హుళక్కి భాస్కరుఁడైనను రామాయణ మంతయుఁ గాక కొంచెము భాగమును మాత్రమే రచించిన వారుగా నున్నారు. మంత్రభాస్కరుఁడు సాహిణిమారుని కాలమువాఁడు కాఁ డనుట నిశ్చయము. దశగతులను గ్రంథమును భాస్కరుఁడను మహాకవి యొకఁడు సాహిణిమారుని కాలమున నున్నవాఁ డనుట నిశ్చయము. సాహిణిమారుఁడు రెండవ ప్రతాప రుద్రచక్రవర్తి సైన్యాధిపతులలో నొక్కఁ డనుటయు నిశ్చయము. క్రీ. శ. ౧౩౧౦ వ సంవత్సరమున గురిజాల పింగళిస్థలములు చేరి యున్న పల్నాటి సీమ కధికారిగ నియమింపఁబడిన మాచయ సాహిణింగారు ప్రతాపరుద్రుని గజసాహిణియైన గుండయనాయనింగారికిని మారయసాహిణింగారికిని పుణ్యముకొఱకు దానశాసనము వ్రాయించియుండెను.¹ కనుక భాస్కర రామాయణము సాహిణిమారుని కంకితము చేయఁబడుటచేతను, దశగతులను దెనిగించిన భాస్కర మహాకవి తదాస్థానకవిగ నుండుటచేతను, అంతకుఁ బూర్వము రంగ నాథరామాయణమును తరువాతను ఎఱ్ఱాపెగడ రామాయణము నుండుటచేతను, ఈ రామాయణమును భాస్కరరామాయణ మని యిటీవలివారు వ్యవహరించు చున్నారు. సాహిణిమారుఁడు గోన

బుద్ధారెడ్డి పుత్తుడే యైనపక్షమునఁ దండ్రీయు సోదరులును రామాయణమును సలక్షణముగా భాషాంతరీకరించియుండ నీవిధముగా నింద అచేత రామాయణమును వ్రాయించి తాను కృతినాయకుం డగునాయని యొక గొప్పశంక కలుగక మానదు. కృతినాయకుని వంశ మైనను భాస్కరరామాయణమున వర్ణింపఁబడియుండ లేదు.

మల్లికార్జునభట్టు కాండాంతగద్యములలో “శ్రీ మదష్టభాషా కవిమిత్ర శులపవిత్రభాస్కర సత్కవిపుత్ర మల్లికార్జునభట్ట ప్రణీతం” బని వ్రాసికొని యుండుటచేత సతండు మారయసాహిణియాస్థానకవియగు భాస్కరుని పుత్తుడని యుభయ పక్షములవారును జెప్పుచున్నారు.

ఇతఁడు సాహిణిమారుని యీస్థానకవి యగు భాస్కరుని పుత్తుడే యైన వారియాజ్ఞ ప్రకారము రామాయణమును రచింపఁబూనినవాడే యైన యెడల బాలకాండము మొదట కృతినాయకుని సంబోధింపక కాండాంతమున శివుని సంబోధించి ప్రభువుయొక్కయు తండ్రియొక్కయు నాజ్ఞల నుల్లంఘించునా? కిష్కింధాకాండాది నున్న పద్యము సాహిణిమారుని గూర్చిన సంబోధనముకలది కాదు. కాండాంతమునందలి పద్యములు రెంటిలో నొకటి సాహిణిమారునిఁ గూర్చిన సంబోధనము గలదియు, మఱియొకటి శివునిం గూర్చిన సంబోధనము గలదియు నై యున్నవి. సుందర కాండము మొదట సాహిణిమారుని సంబోధించుచున్న పద్యము గలదు గాని కాండాంతమునందలి పద్యములు రెండును శివుని సంబోధించునవిగా నున్నవి. కాబట్టి మల్లికార్జునభట్టు రచించిన భాగములు శివుని కంకితము చేయఁబడినవి గాని సాహిణిమారుని కంకితము చేయఁబడినవి కావనియు, సాహిణిమారునిఁ గూర్చిన రెండుపద్యముల నెవ్వరో చాటువులుగాఁ జెప్పిన నిటీవలిలేఖకులు వానిని చెచ్చి వీనికి ముడిపెట్టి

రనియు, మల్లికార్జునభట్టు సాహిణిమారుని కాలమువాఁడు కాఁడనియు నూహింపవలసి వచ్చుచున్నది.

అయోధ్యాకాండమును రచించిన కుమారరుద్రదేవుఁడు తన భాగమును సాహిణిమారుని కంకితము చేసినది వాస్తవ మనుటకు సందియము లేదు. కాని యతఁడు భాస్కరుని శిష్యుఁ డను మాట విశ్వసింపఁదగినదిగాఁ గనుపట్టదు. ఇతఁడు సాహిణిమారుని తల్లిదండ్రుల నామములను దెలిపియున్నాఁడు. “ఇది సకలకలావిశారద శారదాముఖ ముకురాయమాణ సారస్వతభట్టబాణనిశ్శంక వీరమారయకుమార కుమారరుద్రదేవ ప్రణీతం” బనిగద్యములో వాసికొని యుండుటచేత నితఁడు సాహిణిమారుని కుమారుఁ డని నిశ్చయించుచున్నారు. ఇట్టి అభినవభట్టబాణ బిరుదాంకితుఁడు, సకలకలావిశారదుఁడు, భాస్కరుని శిష్యుఁడై భాస్కరుని యాజ్ఞప్రకారము దీనిని రచించియున్నయెడల తనగురువును బేర్కొనక యిట్టిబిరుదములు చెప్పకొని గురుభిక్ష్కారమును గావించునా ? ఇంత విద్యావంతుఁడైన కుమారుఁడు గలిగియుండియు సాహిణిమారుఁ డీరామాయణము నంతయు నీతనిచేత నే వ్రాయింపకుండుటకుఁ గారణంబేమి ? అరణ్య కాండము సాహిణిమారుని కంకితము చేయఁబడియున్నది గాని రచనావిధాన మంతయు నన్నెచోడ తిక్కనాది కవివరుల రచనావిధాన క్రమమును బోలియున్నది. ఈకాండమున నాశ్వాసవిభాగము చేయఁబడినది. అంతయు గాక యీకాండమునందలి ప్రథమద్వితీయాశ్వాసాంత పద్యములు కృతిపతిని గూర్చిన సంబోధనములు గాక ప్రథమద్వి తీయాంతములుగా నున్నవి. ఇట్టి మార్గమును తదితర కాండములను రచించిన కవు లెవ్వరు నవలంబించి యుండలేదు. ఈ కాండముయొక్క గద్యములో “ఇది సకలసకవిజనవినుత యశస్కర భాస్కర ప్రణీతం” బని యున్నది. ఈ భాస్కర మహాకవి

యొక్క ప్రతిభావిశేషము వేటుగ గద్యములోఁ జెప్పుకొన నక్కఱ లేకయ యారణ్యకాండరచనమే వేనోళ్ళ జాటుచున్నది. యుద్ధ కాండముతుదను:—

“ చ. అమరహుళిక్కి భాస్కరమహాకవి చెప్పఁగ నున్న యుద్ధకాం
డము తరువాయి చెప్పెవికటప్రతిభాపణుఁ డప్పలార్జున
త్తమసుతుఁ డయ్యలార్జుఁడు గృతస్థితి నార్జులు మెచ్చనట్లుగా
హిమకర తార భాస్కర మహివలయ స్థిరలక్ష్మి చేకులున్.”

అని చెప్పియుండుటచేత యుద్ధకాండములోఁ గొంత భాగము (౧౧౩ర పద్యములు) హుళిక్కిభాస్కరుఁడు చెప్పినే గాని హుళిక్కి భాస్కరుఁడు తనకు మిత్తుఁ డని యెక్కడను జెప్పి యుండలేదు. మఱియు యుద్ధకాండాంతమునందలి పద్యములు శివుని సంబోధించు నవిగా నున్నవి గనుక నితఁడు సాహిణిమారుని కాలములోనివాఁడు కాఁ డనుట నిశ్చయము. వేదగిరి నాయనింగారి ప్రేరణముచేత నీ గ్రంథభాగము నయ్యలార్జుఁడు వ్రాసె నని వ్రాసినతాళపత్త్ర సంపుటములలోఁ గొన్నిట వ్రాయంబడియుండుటంజేసి యితఁడు క్రీ. శ. ౧౧౭౦-౯౦ నడుమకాలమున నున్నవాఁ డనుట నిశ్చయము. కాఁబట్టి రామాయణములోని విశేషభాగము సాహిణిమారుని మరణానంతరమే రచింపఁబడి యుండవలయును. అట్లు గాకయున్నశివుని గూర్చిన సంబోధనములు గల పద్యము లీ రామాయణమున నుండుట కే ప్రమేయముం గానరాదు. ఎన్నివిధములుగాఁ బరిశీలించి చూచినను ఆరణ్యకాండము తక్కినకాండములకంటెఁ బూర్వము రచింపఁబడి యుండు నని విడితే మగుచున్నది. అట్లయిన యెడల రంగనాథ రామాయణమును రచియించిన బుద్ధరాజునకుఁ బుత్తుఁ డని చెప్పఁబడెడి సాహిణిమారుఁడు రామాయణము సంతయు విడిచి ముందుగా భాస్కరమహాకవిచే నారణ్యకాండము సంకీర్తము జూందుట కేమి

హేతువై దెలియరాదు? భాస్కర రామాయణముం గూర్చినయథా
ర్థకథన మింకను మఱుంగుననే యున్నది. అయ్యది భావిపరిశోధన
ముల మూలమునం దెలిసికొనవలసి యున్నది. సాహిణిమారుడు
రంగనాథరామాయణమును రచించిన గోనబుద్ధరాజు (బుద్ధారెడ్డి)
కుమారుడు కాండని తోచుచున్నది.

ప్రతాపగుడుడు త్రిపురాంతకాంబదేవుల జయించుట.

కాకతిరుద్రమదేవి మరణానంతరము ములికినాటిసీమలోని
వల్లూరు పట్టణము రాజధానిగ ములికినాటిని బరిపాలించు చున్న
త్రిపురాంతక దేవమహారాజును గండికోట దుర్గము రాజధానిగ
గండికోటసీమ మొదలగు ప్రదేశములను బరిపాలించు చున్న యం
బయ దేవమహారాజును స్వామిద్రోహులై సామ్రాజ్యాధికారమును
ధిక్కరించి స్వతంత్రులై వర్తింప, వారలను శిక్షింపఁ, ప్రతాప
రుద్రుడు తనసైన్యాధి పతులతో గజసాహిణి గుండయనాయనిం
గారిని, గజసాహిణి మాచానాయనింగారిని బంపించెను. వీరలు త్రిపు
రాంతకాంబయ దేవులను జయించి సామ్రాజ్యాధి కారమును దిరుగ
నెలకొల్పి స్వామిద్రోహరగండ, స్వామివాచకరగండ, ఇమ్మడినిశ్శం
కవీర, పరమమాహేశ్వర, సమయచక్రవర్తి, కలియుగ వీరభద్ర,
కీర్తినముద్ర, జమలికభోగలింగ, మొదలుగా గల బిరుదముల నెన్నిం
టినో పడసిరి. ప్రతాపరుద్ర చక్రవర్తి సకలసేనాపతి మహారాయ
పట్ట సాహిణి సోమయనాయనిం గారిని గండికోట సీమకుఁ బరిపాల
కునిగ నియమించెను. ఇందులకు నిదర్శనములు త్రిపురాంత కాంబదే
వులు తమగురువు పుష్పగిరి మఠాధిపతియైన అఘోరశివాచార్యులు
మొదలగువారికిఁ జేసిన దానశాసములు క్రీ. శ. ౧౩౦౮ గవ సంవ
త్సరమువఱకుఁ గానంబడుచున్నవి. తరువాత మహారాయపట్ట సాహిణి
సోమయ నాయనింగారు పరిపాలించు చున్నందులకు ఛారికాలమున

నాగరాజు అయ్యపరాజు కొడుకులు బయ్యన, చిన్నయ అనువారలు శుల్కాధి కారులుగ నుండి మార్గశుల్కములను గైకొనుచుండి యా సుంకమునుండి తలకంటిదేవికి అఖండదీపా రాధనకై నెల ౧-కి అరూకలు ధారాపూర్వకముగ దత్తము గావించి శా. శ. ౧౨౩౧ (క్రీ. శ. ౧౩౦౯) సౌమ్యనంపత్సర ఫాల్గుణ శు ౨ గురు వారమున తలకంటిదేవి గర్భాలయనకు నుత్తరభాగమున శిలాశాసనము వ్రాయించి రని జమ్మలమడుగు స్థానిక చరిత్రము వలనఁ దెలియుచున్నది.

శైవమత ప్రాబల్యము - జైనమత నిర్మూలనము.

తన మాతామహి తండ్రియగు గణపతిదేవ చక్రవర్తివలెనే ప్రతాపరుద్రుడు శైవమతాభినిరతి గలవాఁ డగుటంజేసి శైవమత గురువు లనేకు లాంధ్ర దేశమునకు రాఁదొడంగిరి. శైవమతములు పెక్కులు గలవు. వానిలో శ్రీశైలము, పుష్పగిరి, కోనగి, కోటిఫలి మతములు ప్రధానములు. ఆంధ్రదేశంబున దక్షారామము తిప్ప రానితకము మొదలగు శైవక్షేత్రము లయిన పుణ్యక్షేత్రము లనే కములున్నను శ్రీశైలము పురాతన కాలమానుండి ప్రధానక్షేత్రముగా నుండెను. జన్మమెత్తినందున కొక్కసారి యైనను శ్రీశైల మల్లికార్జునదేవుని సందర్శింపకున్న ముక్తి కలుగనేరదని యాకాలపు శైవుల విశ్వాసమై యుండెను. మండలేశ్వరు లయిన మహారాజులకు సామంత నృపతులకు, గురువు లారాధ్య బ్రాహ్మణులును శివయోగు లయిన బ్రహ్మచారులును; మంత్రులు లింగధారు లయిన నియోగి బ్రాహ్మణులు; మహావీరు లయిన సేనాధిపతులు మొదలగు వారికి గురువులు జంగమదేవరలు. ఈవీరశైవులకు వీరశాక్త్యము నందుఁ గూడ నభిరతి మెండుగ నుండెను. ఇంక మైలారు వీరభటులంగూర్చి

చెప్పనేల? వీరశైవభక్తావేశ పరవశులై యున్నప్పుడు శివుడు ప్రముఖగణంబులతోఁ గూడి తమతో నృత్యము నలుపుచుండెనని భావించి భయంకర నృత్యములను చేయుటకు వెనుదీయ కుండిరి. ఏకశిలా నగరవీధులలో విహరించుచు మైలారదేవుని యుత్సవము నాడు మైలారు వీరభటులు చేయు వీరకృత్యములను జూచి వర్ణించినవిధమును వల్లభామాత్యుడు తనకీడాభి రామములో నీక్రింది పద్యములోఁ జూపియున్నాడు.

“సీ. అవతవమండు నెఱ్ఱని చండ్రమల్లెలఁ

జోద్యంపు గుండాలు చొచ్చువారు

కరవాడి యలుగుల కనరుపాతరలలో

నుట్టిచేరులు గోసి యుటుకువారు

గాలంపు గొంకిఁ గంకాళచర్మము గ్రుచ్చి

యుడువీధి నుయ్యెల లూగువారు

కటికి యొగ్గాళంపు గండకత్తెర వట్టి

మిసిమింతులును గాక మింగువారు

గీ. సందులను నారసంబులు నలుపువారు

యెడమగుడిచేత నారతు లిచ్చువారు

సాహసము మూర్తి కైకొన్న సరణివారు

ధీరహృదయులు మైలారు వీరభటులు.”

గీ, వీరమైలారు దేవరవీరభటులు

గొండ్లి యాడించుచున్నారు గొరగపడుచు

నాడుచున్నది చూడు మర్ధాభినయము

తాను నెట్టిగనీ లంత గాని లేదు.

చ. వెనుకకు మొగ్గ వ్రాలి కడు విన్నను వెచ్చంగఁ తొట్టి నీళ్ళలో


మునిగి తదంతరస్థ మగు ముంగర ముక్కున గ్రుచ్చికొంచు లే

చెను రసనావ్రవాళమున శిఖ్రము గుచ్చెను నల్లపూస పే

రనుజుమలీల నివ్వుడు నుపాయము లిట్టివి యెట్లు నేర్చెనో.”



ఉత్తరకొండను గల జైనువిగ్రహములు.



హనుమకొండ సహస్ర స్థంభ దేవాలయము-మంటపము



హనుమకొండ సహస్ర స్థంభ ప్రధానాలయము

(By the Courtesy of A. H. R. Society, Rajahmundry.)

జైనమతావలంబకులును స్మార్తమతా వలంబకు లయినబ్రాహ్మణులునుగాక తక్కిన యగ్రవర్ణముల వారిలో మూడింట రెండు పాళ్ళు శైవులుగ నొకపాలు వైష్ణవులుగ నుండిరి. వీరిలో వీరశైవులు రాజ్యాధికార పాబల్యము గలవా రగుటచేత బ్రాహ్మణులు వీరితోడ మైత్రి గలిగి యుండవలసిన వారైరి. అందువలన వీరలుభయలకు జైనపండితులు శత్రువులుగ నుండిరి. మొదటి ప్రతాపరుద్రుని కాలము మొదలుకొని కాకతీయాంధ్ర చక్రవర్తులు జైన మతాచార్యులపట్ల నిరాదరమును శైవులపట్ల ప్రేమను జూపుచుండిరి. జైనమతమునం దాదరముతగ్గినతోడనే జైనమతాచార్యులనేకులు త్రిలింగ దేశమునువిడిచి పెట్టి కర్ణాట మహారాష్ట్రదేశములకు వలస పోయిరి. ఇంకను మఱికొందఱు జైనమతా చార్యులుధాన్యకటకము (ధరణికోట) ఏకశిలానగరము మొదలగు ప్రదేశముల నివసించియుండఁగా వారలకును బ్రాహ్మణులకును మతవివాదములును శాస్త్ర చర్చలును జరుగుచు వచ్చెను. ఆవివాదములను గూర్చినగాథ లనేకములు గలవు గాని యవి యంతగా విశ్వాసార్హములుగా గన్పట్టవు. అయినను బ్రాహ్మణ లనేక మాయోపాయములను గల్పించి ప్రతాపరుద్రుని తమ కనుకూలునిగఁ జేసికొని జైనమతాచార్యుల బాధించుచు వచ్చిరని జైనులుచెప్పెడి గాథలవలనఁ దెలియుచున్నది. అందువలన జైనమతము త్రిలింగదేశమున నాశనమైనది. మహావిద్వాంసులయిన జైనమతాచార్యు లనేకులు వైష్ణవ మతాచార్యు లయినట్లుగాఁ గన్పట్టు చున్నది.

జైనులు బ్రాహ్మణులను శపించుట.

మంత్రవాదుల సాహాయ్యముతో మాయోపాయములు గల్పించి తమ్ము జయించి నందులకుఁ గనలుచు దుఃఖమును భరింపఁ

జాలక రోపమును జెంచి కైతవుతా చూర్ములు బ్రాహ్మణుల నీవిధముగా శపిందితి !

“ఈవ్రతాపరుడ్రుడు బ్రాహ్మణులు గావించిన మాయతంత్రమునెఱుంగఁ జాలక మూర్ఖుడై మనకంటె బ్రాహ్మణులు మంత్రశక్తి కలవారనియు నధికులనియు విశ్వసించి బ్రాహ్మణ ప్రేరితుడై జైనుల మైన మనమతగ్రంథము లను దగ్ధము గావించి మనమడులు మాన్యము లాక్రమించుకొని మనశత్రువులకు ధారపోయు చుండెను; ఇంక మనము బ్రదికి యుండినను జచ్చినవారితో సమానులగముదా; మనము నేటిదినము జీవించియున్నను రేపటిదినము మరణమునొందవలసినవారమె; మన మందఱము వొక్కసారిగఁ బ్రాణములు ద్యజితము; ఓబ్రాహ్మణులారా! మీరు మాగ్రంథములతోఁబాలు దగ్ధము చేయక నిలుపుకొన్న మా యమరకోశము దక్క తక్కిన మీజేడ తాస్త్రగ్రంథములు తొంటిప్రఖ్యాతిని విడిచి నిరుపయోగములై పోవును గాక ! మాభూములలో నెవ్వరు నివసించుటతో వారలకు జయము కలుగకుండును గాక ! అన్యాయముగా బ్రాహ్మణులను గెలిపించుటకై మాయతంత్రమును గావించిన మంత్రపాదులును వారి సంతతివారును బిచ్చగాండై తిరికెమెత్తుకొని బ్రదుకుదురు గాక ! (వీరె విప్రవిసోధు లనంబుడువాడు.) కక్రవర్తి సరియైన విమర్శచేసి సత్యమును గ్రహింపఁజాలక బ్రాహ్మణులు కల్పించిన మాముఖోఁజిక్కుకొని వారల కనుకూలుడై మానాశనమునకుఁ గారకుఁ డయ్యెను గావున నీతఁడు శీఘ్రకాలములోనే పరరాష్ట్రాధిపతిచేతఁ జెఱుగొనఁబడు గాక ! అంతటితో నీతని సామ్రాజ్యము భగ్న మగును గాక !

అని శపించి యనేకులు ప్రాణత్యాగము చేసికొని రఁట ! సాక్షాత్కారము చేయ నొల్లని మంత్రపాదుల నేకులు విమర్శ

హతాశులై పైష్ణవాచార్యులైరి. తమహత పీఠలు ప్రతాపరుదు) నకు గర్భశత్రువులుగ నుండి యుత్కులరాజుతోఁ గుటలు గావించి ఢిల్లీపక్షవర్తులగు తురుష్కులను చాడి వెడలి వచ్చునట్లుగఁచేసి కాకతీయాధ్రు సామ్రాజ్యమును భగ్నముఁ జేయుకార్యమునరి దోడ్పడిన వారైరి. ప్రతాపరుద్ర చక్రవర్తి యెంతటి సమర్థుడైనను జైనులకుఁ గావించిన యపకృతివలనఁ దాను శత్రువులచేఁ జిక్కి పరి భవము నొందుటయు సామ్రాజ్యమును గోలుపోవుటయు సంభ వించెను. ఇంటిగుట్టు లంకకుఁ జేటని తనతాజ్యముగో మిత్రరూప మును నున్న యీ జైనశాత్రువులే పరరాష్ట్రాధిపతు లయిన తురు ష్కులకు రాజ్యమర్మములను దెలిపి తన దేశమునకు రాజ్యమునకు మహాపకారమును గావించిరి. ప్రతాపరుద్రుడు తన పరిపాలనములోఁ గావించిన యీ మహాపరాధమె యిన్నూఱు సంవత్సరములనుండి వర్ధిలిన సామ్రాజ్యమున కాతనితోడనే వినాశము గలిగించినది.

ఏకశిలానగరములోని ప్రసిద్ధ దేవాలయములు.

ఏకశిలానగరములో నున్న ప్రసిద్ధ దేవాలయములను కీర్తించి రామ మను గ్రంథమున వల్లభామాత్యకవి యీ క్రింది సీసపద్యము లోఁ జక్కఁగఁ బేర్కొని యున్నాఁడు.

“సీ. అదె ధైరవస్థాన మట మీఁద నల్లదె

దమదేశ్వరీ మహాశక్తి నగరు

వీరభద్రేశ్వరాగారమంటట మదె

యదె బౌద్ధదేవు విహారభూమి

అదె ముద్దరా ల్లుసానమ్మ నివాసంబు

నల్లదె కొమరుసామయ్యనగరు

అదె పాండవుల గుడి యట దక్షిణంబున

గర్భారుఁ డుండు తుర్కలఁమనీసు

గీ. కొంతదవుల నదె మహాగోపురముల

పైఁడికుండలు రవిపిఱ్ఱి బ్రజ్జ్వలించె

కాన నయ్యెను మేరుశ్చిరగములఁ బోలే

గోళపక్షివ్యయంభూని శిశునూలు ”

క్రీడాభిరామమును రచించిన కవి ప్రతాపరుద్రుని యనంతర కాలమున నున్నవాడు గావునఁ దనకాలమున నున్న తుర్కల మసిదు గూడ నిందుఁ బేర్కొనినాఁడు గాని ప్రతాపరుద్రుని యనంతరమే తురక లేక శిలానగరమున నివసించినవా రగుటచేత నయ్యది ప్రతాపరుద్రునికాలమున లే దని తెలిసికొనవలయును. పైని జెప్పిన వానిలో కేశవాలయమును శ్రీస్వయంభూదేవాలయమును మిక్కిలి గొప్పవైనటులఁ గానంబడుచున్నవి. శివుని యవతారముగాఁ బరిగణింపఁబడెడు భైరవునియొక్క పూజ లాకాలమున బాహుళ్యముగా జరుగుచుండెను. భైరవుని యాకృతి వీరభయానకరసముల నుట్టిపడఁ జేయుచుండెను.

భైరవార్చనము.

ఈ కాలమున భైరవార్చనము శ్రేష్ఠ మైనదిగా నెంచఁబడక పోయినను ఆకాలమున నధిక విశ్వాసముతో భైరవారాధనము సలుపఁబడుచుండెను. అప్పటి భైరవార్చనముకన్న నంతకుఁ బూర్వముండిన భైరవార్చనము దుర్వివేచితోఁ గూడుకొని యుండెను. అయిన నీమతము బ్రాహ్మణాద్యగ్ర వర్ణములవారిలోఁ నంతగా వ్యాపించి యుండలేదు. భక్తులు భక్తిపారనశ్యముచేత ప్రాణము లర్పించుకొని ముక్తిఁ బొందుటయు నప్పటప్పట కలుగుచుండెను. గోవిందమంచనశర్మ భైరవాలయంబును బొడఁగని నమస్కరించి భైరవుని నీక్రిందివిధముగా సంబోధించినట్లు క్రీడాభిరామమునఁ జెప్పఁబడియెను.

“మ. అమితోత్సాహముతోడ నీవు పటుబాహుధక్కు యొక్కొక్క మాట మనకింకము నొందఁ జేయఁ దోలుకాడొ వాణ్ణి వేలాలురత్కమరంబై వలమానమీనవయి యుద్యన్నకృష్ణ యుత్తరత్రిమియై యుల్లదంబు మగ్నధులియై ఫీరా మహాభైరవా.”

మైలార దేవుడు.

బ్రాహ్మణేతర జాతులలో భైరవార్చనముతో పాటు మైలారుదేవుని పూజ కూడ ముఖ్య మైనదిగఁ బరిగణింపఁ బడుచుండెను.

ఏకశిలానగరమున మైలారుదేవుని యుత్సవములు మహావైభవముతో జరుగుచుండినవి. ఆకాలమునందలి కవివర్ణులచే నీమైలారుదేవుఁ డే విధముగాఁ బ్రశంసించఁ బడుచుండెనో కీర్తడాభిరామములోని యీ క్రింది పద్యమువలన బోధపడఁగలదు.

“సీ. శవివారసిద్ధి సజ్జనపారిజాతంబు

పరదాత యాదిత్యపరభోగి

మాధవీరమణుండు మాయావినోదుండు

సూర్యవీప్రియభర్త మహితయశుండు

పల్లెంబనాయకుం డెల్లవేల్పులరాజు

కనకవేంకట వేడ్కకాండ్రభర్త

కత్రళాలాస్వామి కరుణాపయోతాశి

పుణ్యకీర్తనుడైన ప్రోలియయ్య

తే. గీ. మంచు కుంచాల గొలువంగ మాయలేళ్లఁ

బట్టి కట్టంగ నేర్పిన బాసబెల్లి

భైరవునితోడి జోడు మైలారుదేవు

డోరుగంటినివాసి మే లొనఁగు గాత..’

ఇట్లు భైరవుఁడు మొదలగు దేవతల మహోత్సవములు గాక యేక శిలానగరమున నాంధ్రదేశమున జరుగు దేవతామహోత్సవములలో ఏకవీరామహాదేవియొక్క మహోత్సవము ప్రశంసనీయమైనది. జమదగ్ని మహాముని భార్యయు పరశురాముని తల్లియునగు రేణుకాదేవియే ఏకవీరామహాదేవి యను పేర నాంధ్రులచేఁ గొలువఁబడుచుండెను. ఏకవీరామహాదేవి యాదిత్యక్తియొక్క యపరావతార మని యాకాలమున భక్త్యావేశముతో నమస్తజనులచే నారాధింపఁ బడుచుండెను. ఉత్సవదినములలో ఏకవీరామహాదేవి యొదుట బవినీలు పరశురాముని కథలు పాడుచుండిరి.

వీరపురుషారాధనము.

మఱియు నాకాలమున వీర పురుషుల నారాధించు నాచారము గలదు. యుద్ధములయందు మహాశూరులై పోరాడిపోరాములని గోల్పోయిన వారిని జనసామాన్యము వీరు లను బేరితో

గుళ్ళు కట్టి యారాధించుచుండెను. ఇట్లారాధింపఁబడు వీరపురుషుల యొక్క విగ్రహము లాంధ్రదేశమునం దంతటను గలవు. అందును ముఖ్యముగా పల్నాటిపీఠుల యాలయము లాయేకశిలానగరమునందు ప్రసిద్ధ మైనవిగ నుండెను. అప్పటికేపల్నాటిపీఠుల చరిత్రము ద్విపద ప్రబంధముగ రచింపఁబడి దేశమునం దంతటఁ బరిపఁబడుచుండెను. ఈ ప్రబంధమును పాడునపుడు వీరపురుషుల శౌర్యప్రతాపములం బ్రకటించు నభినయాది కృత్యము లీ క్రిందివిధముగా కీర్తించి రామమున నభివర్ణింపఁబడియెను.

“మ. ద్రుతతాళంబున వీరగుంభితకథం దుంధుంకిటాత్కారనం

గతి వాయింపుడు నాంతరాలికయతిగామాభిరామంబుగా

యతిగూడం ద్విపదప్రబంధమున వీరానీకముం బాడెనొ

క్కత ప్రత్యేకముగాఁ గుమారకులు ఫీట్కూరంబునం దూలఁగక.

నీ. గర్జించి యరసి జంఘాకాండయుగళంబు

వీరసంబెట కోల వ్రేయు నొకఁడు

అలీధపాదవిన్యాస మొప్పుగ వ్రాసి

కుంతాభినయముఁ గైకొను నొకండు

విగువుఁ గన్నుల నుబ్బు బెదరుచువులతోడ

ఫీట్కూర మొనరింతుఁ బెలువ నొకఁడు

బటుభుజావష్టంభపరిపాటి ఘటియిల్ల

ధరణి యాస్సోటించి దాఁటు నొకఁడు

తే. ఉద్దివ్రకటింప గుక్కరుఁ డోలవాడు

బయల గుట్టంబు భంజనీ బలుపు నొకఁడు

కుడుము దాటించుచును బెద్దకొలుపులోనఁ

బడలి పల్నాటిపీఠులఁ బాడు నవుడు.”

మొటియు నామహాకవి వారు ధరించికొన్న యలంకారములతోఁ గూడ వీరకుమారకోటి నిట్లభివర్ణించియున్నాఁడు.

“ఉ. పద్మని సిండిగందమాను బాలము నేనయి నెట్లపూవులం

గూర్చియు కంతమాల్యములు గువ్వంగ నగ్గిన వేణుంకముల

కున్నుల వీరసంబెటయుఁ గ్రొత్తమణుం గగఁ కానెత్తిట్టమా

కున్నులు వెక్కినట్టిదవణంబులు. వీరకుమారకోటికి.”

ఘటికాయంత్రము, పూటకూళ్ళు.

కాకతీయ ప్రతాపరుద్రుడు పరిపాలనము చేయునప్పుడు కాల పరిమాణముం దెలుపునట్టి ఘటికాయంత్రములు గల వనియు వానిం బట్టి గంటలు కొట్టబడుచుండు ననియు క్రీడాభిరామములోఁ గల యీ క్రిందిపద్యమువలన దెలియుచున్నది.

“మ. ఉడువీధిఁ శిఖరావలంబియగు నంధ్రోర్వీసు మోసాలపై
గడియారంబున మ్రోసె రెండెనిమిదులఁ ఘంటాఘటాక్కారముల్
నడలెన్ భానుఁడు పశ్చిమంబునకు వైశ్యాపూటకూటింటికిఁ
గుడువం బోదమె లెక్క యిచ్చి కడునా కొవ్వార మిప్పట్టునన్.”

అని మంచనగోవిందశర్మ యను బ్రాహ్మణుఁడు తనచెలి కాండగు కోమటి టిట్టిభ సెట్టితోఁ బలికినట్లు వ్రాయఁబడియుండుటం జేసి యాకాలమునం గూడ కాలపరిమాణముం దెలిపెడు గడియార ములు గల వని తెల్లమగుచున్నది గాని యాగడియారములు ఇప్పటి గడియారమువంటిది గాక మఱియొక విధ మైనవిగా మనము గ్రహిం పవలయును. అప్పుడు గడియలను బట్టి గంటలు కొట్టబడుచుండెను. అట్లగుటచేతనే యాంధ్రోర్వీశుమోసాల రెండెనిమిదులు (౧౫) మ్రోగెనని చెప్పఁబడియెను. ఈకాలమునందలి నగరములలో బలెనే యాకాలమునందును సామ్యుతీసికొని భోజనము పెట్టునట్టి పూట కూళ్ళయిండ్లు గల వని కూడ పై పద్యమువలన బోధపడుచున్నది. ఆకాలమున నొక్కరొకకు వడ్డించు భోజనపదార్థములను గూడ కవి యీవిధముగా నభివర్ణించియున్నాఁడు.

“ఉ. కవ్వరభోగివంటకము కమ్మని గోఘమపిండివంటయన్
గుప్పెడు పంచదారయును గొత్తగఁ గాచిన యాలనే పెన
ర్పవ్వను గొమ్మునల్లనఁటివండ్లును నాలుగునైదు సంజులున్
లప్పలతోడం గ్రొంచెరుగు లక్ష్మణ యొజ్జల యిటిరూకకున్.”

పూటకూళ్ళుపెట్టు నిప్పటియిండ్లువలెనే యాకాలమునాటి పూటకూటి యిండ్లును దుర్విసీతికిఁ బట్టుకొమ్మలై యుండె వనియే కవి చెప్పియున్నాఁడు.

“గీ. సంధివిగ్రహయానాది సంఘటనల
బంధకీజారులకు రాయబారి యగుచు
వట్టణంబున నిత్యంబు వగలుచేయు
పూటపూటింట వర్తిండు బువ్వశరుడు.”

మాచలేవివారాంగన.

అగ్నిసాక్షికముగా వివాహముఁ జేసికొన్న దేవులుగాక పూర్వరాజులు భోగకాంతల నుంపుడుకత్తెలనుగాఁ బెట్టుకొనెడు నాచార మానాఁడు గలదు. ఆయాచారమును ప్రతాపరుద్రచక్రవర్తి కూడ నవలంబించి యుండెను. ఆతని యుంపుడుకత్తెలలో మాచలేవియను వారాంగన విశేషప్రసిద్ధి కలది. ఈమె మందిరమును గాంచి యచ్చెరు వందుచు మంచన గోవిందశర్మ ప్రక్కనున్న వారిని ప్రిశ్నించినప్పుడు వార లీ క్రిందివిధముగాఁ బ్రత్యుత్తర మిచ్చి రని క్రీడాభిరామమునఁ జెప్పఁబడియెను.

“కా. ద్వీపాంతంబున నుండి వచ్చితివె భూదేవా, ప్రిశాంతం మహా
పావం, సర్వజగత్ప్రసిద్ధ సుమనోబాణాననామ్నాయ వి
ద్యోపాధ్యాయ ప్రితాపరుద్రధరణీశోపాత్త గోష్ఠీ ప్రితి
ష్టాపారీణ నెఱుంగ వయ్యెదవు మాచలేవి వారాంగనమ్.

ఆకాలమునం దరువాతికాలమునను మాచలేవి చరిత్రమును గూర్చి నాటక మాడుచుండి రని యాగ్రంథమునందే తెలుపఁబడి నది. మఱియు విటకాఁ డగు నా గోవిందశర్మ మాచలేవిని

గీ. కల్ల చెప్పము విను నీకుఁ గలద్రసిద్ధి
ధిర్ల సురతాణికిని లేదు పల్లవ్రాప్తి
యాదిలక్ష్మికి నీకును భేద మేమి
యదధి జనింపకుండుట యొకటి దక్క.”

అని యామెను శ్లాఘించినట్లు చెప్పియున్నాఁడు.



కాకతీయాంధ రాజయుగ చరితము.

శ్రీవీరప్రతాపరుద్రదేవ చక్రవర్తి

పాలనము.

మహమ్మదీయులదండయాత్ర.

వడునైదవప్రకరణము.

ప్రతాపరుద్రునికు సమకాలికుడైన రామచంద్రదేవుడు దేవగిరిరాజధానిగ మహారాష్ట్ర కుంతల దేశములను బరిపాలనము సేయుచుండెను. దక్కను దేశమును బరిపాలనము సేయుచుండిన స్వతంత్రరాజులలో ప్రతాపరుద్రునికుఁ దరువాత నీతఁడు మిక్కిలి బలాఘ్నుఁ డని చెప్పఁదగినవాఁడుగ నుండెను. ఈతఁడు క్రీ. శ. ౧౨౭౧ మొదలుకొని క్రీ. శ. ౧౩౫౦ వ సంవత్సరమువఱకుఁ బరిపాలనము చేసెను. ఈయాదవరాజునకును ప్రతాపరుద్రునికును మనస్పర్థలు గలిగియుండియు నుభయులు బలాఘ్న లగుటచేత నొండొరులను జయించుకొను ప్రయత్నమును విడిచి మానము వహించి మిన్నకుండిరి. ఇట్లుండ, నుత్తరహిందూస్థానమున ననేకములైన మార్పులు రాజ్యాంగమున జరుగుచుండెను. అదివఱకు నూఱువత్సరముల క్రిందట ఢిల్లీ సామ్రాజ్యమును విస్తరింపఁ జేయుచుండిరి. రాజపుత్రుల నేకులు బహుసంవత్సరములు మహమ్మదీయులతోఁ బోరాడి పోయినవారు పోగా హతశేషులయిన వారు పర్వతప్రాంతభూములకు నెడారులకుఁ బోయి వేత్రేణుసంస్థానములను స్థాపించి మహమ్మదీయులకు వశ్యులు గాక పౌరుషపరాక్రమములు నెఱపుచుండిరి. అయినను మహమ్మదీయులలో నొకవంశమునకుఁ బిమ్మట మఱియొక వంశమువారు వచ్చి క్రూరములైన దండోపాయములచే

సాధువు లయిన హిందూ ప్రజల హింసించుచు ఢిల్లీ నగరమునఁ బరిపాలనము సేయుచు సామ్రాజ్యమును విస్తరింపఁ బ్రయత్నించుచుండిరి. బలవంతు లయిన యిట్టి శాత్రువులను గూర్చి యించుకయుఁ దలపోయక శాస్త్రవ్యాసంగములతోడను విద్యత్పండితగోష్ఠులతోడను కాలము వెళ్ళఁబుచ్చుచు రామదేవుఁడు స్వరాజ్య సంరక్షణమునం దేమరి యుండెను. ఈతని రాజ్యమునకు దిగువను ప్రతాపరుద్రుని రాజ్య ముండుటచేత నీతఁడును ఉత్తరహిందూస్థానమునందు జరుగుచున్న చర్యలను పరికింపక మానధారణము వహించి తన్నుఁ గట్టుకొనఁ ద్రాళ్ళు తానే దెచ్చుకొన్నవాఁ డయ్యెను. మహమ్మదీయులవలన తనకు నపకృతి కలుగు నన్న తలంపు లేనివాఁ డగుట చేత సరిహద్దున నుండు దుర్గములను బలపఱచుకొనుటకుఁ బ్రయత్నింపక రాజధానీదుర్గమును మాత్రమే బలపఱచుకొని యుండెను. అధిక ప్రఖ్యాతిఁ గాంచిన వీరు లయిన సేనానాయకు లనేకు లీతని రాజ్యమునం దుండిరి. అప్పుడు జలాలుద్దీ నను ఖిల్జీవంశస్థుఁడు ఢిల్లీ సింహాసనము మాక్రమించుకొని పరిపాలనము సేయుచుండెను. ఈతఁడు వృద్ధుఁ డగుటవలన రక్తమును బ్రసరింపఁ జేయుటయందు వాంఛలేని వాఁడుగ నుండెను. అయినను నిరక్షరకుక్షియు, కూర్మఁడు నైన యీతని సోదర పుత్రుఁడు అల్లాఉద్దీను సైన్యాధ్యక్షుఁడుగ నుండెను. ఇతఁడు బుందేలుఖండు (Bundelkhand) మాళవదేశములపై దండయాత్ర వెడలి వానిని జయించి యింకను మహాయుద్ధములను జేయ నభిలాష కలిగియుండెను.

అల్లాఉద్దీను దక్కను దండయాత్ర.

ఇతఁ డెనుబదివేల యాశ్విక సైన్యముతో గంగాతీరమునందలి కురాయను ప్రదేశమునుండి బయలుదేటి విదర్భదేశము మీఁదుగా వచ్చి యాకస్మికముగా దేవగిరిని సమీపించెను. అప్పుడు రామదేవుని సైన్యము రాజధానీ నగరమున బహుస్వల్పసంఖ్య కలదిగ నుండెను.

సైన్యమును సమకూర్చుకొని యెదుర్కొనుటకు నైన నవకాశము చిక్క దయ్యెను. మఱికొంద టీతఁడు రాజధానీనగరమున లేఁ డని చెప్పెదరు. ఏది నిజ మైనను అల్లా ఉద్దీను దండెత్తి వచ్చె నన్నమాట విన్నతోడనే యెల్లాటోనాలుగు వేల సైన్యమును పోగుచేసికొని మహమ్మదీయసైన్యాధిపతికిని దేవగిరి దుర్గమునకును నడుమ నిలిచి శత్రువుల నడ్డగింప బ్రయత్నించెనుగాని విశేషకాల మల్లాదుర్కొని పోరాడుటవలనఁ బ్రమాదము గల దని యెఱింగి యప్పటికి భోజన పదార్థములచే దుర్గము నింపఁబడియె నని తెలిసికొన్నవాఁ డగుట వలన వెంటనే వెనుకకు మరలి దేవగిరిదుర్గములోఁ బ్రవేశించెను. అంతట మహమ్మదీయులు పట్టణము నంతను దోచుకొని కోటను ముట్టడించిరి. ఇంతియ గాక అల్లా ఉద్దీను చక్రవర్తి సైన్య మింకను వెనుకనే యున్న దనియు, ఈ వచ్చిన సైన్యము దానిలో నొక భాగ మనియు వదంతి కలుగఁజేసెను. రామదేవుఁడు మూర్ఖముగా నెదుర్కొనుటవలన లేశమాత్రమును బ్రయోజనము లే దని యూహించి సంధికై ప్రయత్నము చేసెను. అల్లాఉద్దీను తన సైన్యము యొక్క బలహీనతను దాను బాగుగా నెఱింగినవాఁడు గావున విశేషముగా సువర్ణము నొసంగినయెడ ముట్టడిని విడిచిపెట్టి పోదు నని తెలియఁజేసెను. ఇంతలో రామచంద్రదేవుని కొడుకు శంకరదేవుఁడు కొంత సైన్యమును గూర్చికొని తండ్రికి సహాయపడుటకై వచ్చుచుండెను. దానిం గనిపట్టి వేయిసైనికుల దుర్గముకడ నుంచి అల్లా ఉద్దీను తక్కిన సైన్యముతో శంకరదేవుని నెదుర్కొనియెను గాని హిందువులసంఖ్య యధికముగా నుండుటచేత మహమ్మదీయులు నిలువ లేక వెనుకకు మరలుచుండిరి. ఇంతలో కోటను ముట్టడించి యున్న సైనికులు వచ్చి కలిసి కొనిరి. ఈ సైన్యమును జూచి హిందువులు ఢిల్లీనుండి క్రొత్తగ సైన్యము వచ్చిన దని భయపడి పలాయనమైరి. రామచంద్రదేవుఁడు సంధి చేసికొనఁగోరఁగా మహమ్మ

దీని సేనాపతి యెక్కువ ధనమును గోరెను. ప్రతాపరుద్రుడు మొదలగు హిందూరాజులు పంపిన సైన్యములు దేవగిరికి వచ్చుచుండెను కాని యింతలో నదివఱకు కోటలోఁ ద్రోయఁబడిన బస్తాలు ధాన్యపుబస్తాలు గాక ఉప్పుబస్తాలుని తెలిసికొనఁబడియెను. భోజనపదార్థములు గూడ చాలకయుండెను. ఈ హేతువుచేత రామదేవుడు సంధిచేసికొనుట తప్ప దయ్యెను. అప్పుడు ౬౦౦ మఱుగుల ముత్యములను వేయివెండినాణెములును రెండు విలువగల నగలును ౪౦౦౦ పట్టుపీతాంబరములును బహుమానముగ నిచ్చుటయే గాక కొంత దేశము నొసంగి ప్రతినవత్రసము కప్పము చెల్లించుటకు నొడంబడినందున నా మహమ్మదీయ సేనాపతి ముట్టడి విడిచిపెట్టి ఢిల్లీనగరమునకు మరలి పోయెను.

అల్లాఉద్దీను చక్రవర్తియగుట.

అల్లాఉద్దీను ఢిల్లీకి మరలిపోయిన తరువాత వృద్ధుడై డెబ్బదియేండ్లు వయస్సు నిండిన పెద్దతండ్రిని జంపించి క్రీ. శ. ౧౨౯౬ వ సంవత్సరములో సింహాసన మెక్కెను. ముల్తానునకు సైన్యమును బంపి జిల్లాలుద్దీను కొడుకులను జయించెను. సింధుదేశమునుండి మంగోలియాజాతి వారిని దఱుమఁగొట్టెను. అధిక సైన్యములను బంపి సురాష్ట్రము లేక ఘూర్జరమును కైవశముఁ జేసి కొనియెను. ఇచ్చటనే మలిక్ కాఫూర్ అనువానిని బానిసగఁ బట్టుకొని పోయెను. ఇతఁడే తరువాత అల్లాఉద్దీను సైన్యమున కధ్యక్షుడై ప్రసిద్ధుడయ్యెను. మంగోలియాజాతివారనేకులు దాడివెడలి వచ్చి ఢిల్లీనగరమును సమీపింపఁగా వారలతో ఘోరయుద్ధముచేసి వారిని పాఱఁద్రోలెను. ఈవిజయముతో నుష్ణాంగినవాఁడై భరతఖండమున నేకమతము నేకసామ్రాజ్యము నెలకొలుపవలయు నని యూహించెను గాని హిందూదేశమున మతముతోఁ బ్రసక్తికలుగఁ జేసికొనుట ధారు

ణీశ్వరుల కపాయకర మని తెలిసికొని యేకమత స్థాపన మనుచునిని విడిచిపెట్టెను. మంగోలియా జాతివారి వలన నింక నపాయము లేదని తెలిసికొన్న తరువాత తన దృష్టిప్రసారమును దక్షిణాసిందూ స్థానమువై పునకుఁ బఱపెను. అల్లాఉద్దీను విద్యావిహీనుండును క్రూరు డును విషయానక్తుఁడు నైనను మంచి సమర్థుఁడు గనుక నేర్పరులయిన చారులను బంపి త్రిలింగ దేశము నేలుచున్న ప్రతాపరుద్రుని రాజ్యాంగ బలముయొక్క శక్తిని రాజ్యతంత్ర రహస్యములను దెలిసికొని త్రైలింగ్య సామ్రాజ్యమును ఢిల్లీ సామ్రాజ్యమున గలుపుకొనవలయునని సంకల్పించెను. ఇట్టి సంకల్పమును నెరవేర్పఁగల సమర్థుఁడు తనకడనున్న బానిసవాఁడగు మలిక్ కాఫూర్ కన్న మఱి యొక్కఁడు లేఁడని యాతని సైన్యాధ్యక్షుని గావించి త్రిలింగ సామ్రాజ్యమును జయింపఁ బంపి రాజపుత్ర సింహమును చిత్తోడ్ గడమున కధిపతియు నగు భీమసింహుని రాణి పద్మిని నపహరింపఁ గోరి తమకంబుతోఁ దాను చిత్తోడ్ గడముపైకి దండెత్తిపోయెను.

మలిక్ కాఫూర్ ప్రథమ దండయాత్ర.

బానిసవాఁడయ్యును మలిక్ కాఫూర్ ధైర్యసాహసాది గుణ విశేషంబులచే మేటియోధుఁ డనిపించుకొని ఢిల్లీచక్రీవర్తి యను గ్రహమునకుఁ బాత్రుఁడై సైన్యాధ్యక్షపదవిని వహించి ప్రచండ శాసనుఁడై యాసేతు హిమాలయ మేకచ్ఛత్రాధిపత్యముగా రాజ్య మేలవలయునని యువ్విభూరుచున్న వాఁడగుటచేత పదివేల గుఱ్ఱపు దళముతోడను నలువదివేల పదాతినర్థముతోడను త్రిలింగ దేశముపై దండెత్తివచ్చెను. ఇయ్యవి క్రీ.శ. ౧౩౦౩ వ సంవత్సరమునజరిగెను. క్రీ. శ. ౧౨౯౮ గవ సంవత్సరమున జయింపఁబడినది మొదలుకొని దేవగిరి నేలు రామచంద్రదేవుఁడు ఢిల్లీ చక్రవర్తితో మైత్రి కలిగి యుండెను. కావునఁ దురుష్కుసైన్యము లాతని రాజ్యమునకు

నేవిధమైన నష్టమును గలిగింపనందున రామదేవుడు తురుష్కుల సైన్యమునకుఁ దోడ్పడియెను. మహమ్మదీయులు ఓనదేశముపై దండెత్తి వచ్చుచున్నారనెడు భయంకరమైనవార్త చారులవలన విని ప్రతాపరుద్ర చక్రవర్తి భయకంపితుఁడు గాక మంత్రీసామంత వర్గముతోడ నాలోచించి యాశాత్రవసైన్యము నెదుర్కొనుటకై లక్షసైన్యమును బంపెను. ఈ సైన్యమున కంతకును ప్రతాపరుద్ర చక్రవర్తి పినతల్లిభర్త అన్నయదేవుఁడధ్యక్షుఁడుగ నుండెను. అశ్వ సైన్యమున కధిపతియైన మారయసాహిణియు గజసాహిణి మేచయ నాయుఁడు నీతనికిఁ దోడుగా నుండిరి. ఇంకను కమ్మసేనానులు వెలమ సేనానులు పెక్కండ్ర సాహాయ్యముతో అన్నయదేవుఁడు మలిక్ కాఫూర్ నెదుర్కొన గోదావరీ తీరమువఱకుఁ బోయి రేవుల నన్నిటిని గాఁచుకొని యుండెను. మలిక్ కాఫూర్ ఆంధ్రదేశమును వ్రేవేరించినతోడనే దేవాలయంబులఁ గూలంద్రోయుచు, పల్లెలను, పట్టణములను దోచుకొని తగులంబెట్టుచు భూమియు నాకాశము నొక్కటే జ్వాలఁగా నగ్నిఁ బ్రవహింపఁజేయుచు వచ్చుచుండఁ బ్రజలు భీతాహులై స్వస్థలములను విడనాడి యరణ్యప్రాంతములకుఁ బారిపోవుచుండిరి. ఇట్లు సాధువులు నిరపరాధులు నగు ప్రజలను సంక్షోభపెట్టుచు మలిక్ కాఫూర్ గోదావరీ నదివఱకు వచ్చెను. అప్పుడు భయసైన్యములకును ఘోరమైన యుద్ధము ప్రారంభమయ్యెను. మహమ్మదీయ సైనికులు గోదావరినిదాటి రావలయినని యెన్నెన్నో ప్రయత్నములను గావించి భగ్నమనోరథులైరి. అనన్య సామాన్య ధైర్యతేజంబు వహించి విక్రమ సింహంబులవలె విజృంభించి మొక్కపూని పౌరుషముతోడ శాత్రువీరుల మార్కొని హిందూ పీఠవరాగ్రాలు పోరాడి శాత్రువులచే నయితము పలు ప్రకారంబుల గొనియాడఁబడుచుండిరి. ఉభయపక్షములలోను వేలకొలది సైనికులు రణభూమికిఁ దమ ప్రాణంబు లర్పించి స్వామిభక్తిని బ్రకటించిరి.

మహమ్మదీయులు గోదావరీనదిని దాటి రాలేకపోవుటయు గాక తమస్థానంబుల సుస్థిరచిత్తులై నిలువఁజాలకపోయిరి. హిందువులు గోదావరీనదిని దాటివచ్చి పైఁబడఁగా శత్రువులయొక్క మధ్య భాగము విచ్చిపోయెను. అంతట హిందూరాహుత్తులు శత్రువులం దఱిమిరి. ఒకభాగమిట్లు పాఠీనతోడనే తక్కిన మహమ్మదీయ సేనా నులుకూడ సుస్థిరచిత్తులై నిలువంబడి పోరాడఁ జాలక వెనుదీసిరి. హిందూసైనికులు నారిని నరిహస్తలను చాటువఱకుఁ దఱుముచునే యుండిరి. ఈ దండయాత్రయందు మహమ్మదీయసైన్యము విశేష ముగా నష్టమయ్యెను. మలిక్ కాఫుర్ సంపూర్ణముగా పరా భూతుఁడై ఢిల్లీకిఁ బారిపోవలసినవాఁ డయ్యెను. హిందువులవలన గలిగిన పరిభవమే మనిక్ కాఫుర్ హృదయమునకు శూలమై నాటి యెప్పటికైనను బగదీర్చుకొన వలయునన్న సంకల్ప మాతనికి బుట్టించెను. అట్టి యదనుకై మలిక్ కాఫుర్ నిరీక్షించుచుండెను.

“శివయోగసారమునః—

“ ఓపితరకల శలిచి ప్రతాపరుద్ర

మనుజనాయకుకోటనే మరక గాచె

ననుచు బొగఁడంగ నెగఁడెనియ్యవనియందు

లూరి యన్నయవేపుడనూనబలుఁడు.”

అని చెప్పఁబడియుండుటచేత అల్లాఉద్దీనుని నోడించి తరుమ గొట్టి ఏకశిలానగరదుర్గమును గాపాడినవాఁడు రుద్రమదేవి యల్లుఁడు ఇందులూరి అన్నయామాత్యుఁ డని స్పష్టపడుచున్నది.

మలిక్ కాఫుర్ ద్వితీయదండయాత్ర.

ఇట్లుండులు విజయము గాంచుటకును, మహమ్మదీయులు పరాజితులగుటకును సత్యాశ్చర్యమును జెంది సేవణదేశమును

బాటించు. రామచంద్రదేవుడు ఢిల్లీచక్రవర్తికిఁ గప్పము గట్టుట మూనుకొనియెను. ఇయ్యది ఢిల్లీచక్రవర్తి యాగ్రహమునకుఁ బ్రాత్రుని గావించెను. మహారాష్ట్ర త్రిలింగదేశములను జయించుటకై అల్లాడదీని చక్రవర్తి ముప్పదివేల గుఱ్ఱపుదళమును లక్షకాల్బలము నిచ్చి మలిక్ కాపురుచు కీ. శ. ౧౩౦౭ వ సంవత్సరము మార్చి నెలలో మరలఁ బంపెను. ఇట్టి మహాసైన్యముతోడ మలిక్ కాపుర్ దేవగిరికి వచ్చి దేవగిరిదుర్గమును ముట్టడింపఁగానే యా మహాసైన్యము నెదిరించుట కప్టమని రామచంద్రదేవుడు వానికి లోబడియెను. అంతట మలిక్ కాపుర్ సంతోషితస్వాంతుడై రామచంద్రదేవుని ఢిల్లీకిఁ బంపించి తా నా దేశమును విడిచి యేకశిలా నగరముపై దండెత్తివచ్చెను. ఈరెండవసారియు మహమ్మదీయులకు నాంధ్రులకు మహాఘోరాహవము వాటిల్లెను. ఈ యుద్ధము నందు ఆంధ్రభటులు వేనవేలు హతమైరి. కాని విజయము మరల నాంధ్రులకే సంపాప్తమయ్యెను. మలిక్ కాపుర్ పరాభూతుడై ఢిల్లీకిఁ బాఱిపోయెను. ఆఱుమాసములకుఁ బిమ్మట రామచంద్రదేవుడు ఢిల్లీచక్రవర్తిచే నర్హసత్కారములను బొంది చెఱునుండి విముక్తిఁ గాంచెను. నాటనుండి ఢిల్లీచక్రవర్తికి విశ్వాసపూర్వకముగాఁ గప్పము చెల్లించుచుండెను. ఇట్లు తాను తురుష్కులచే జయింపఁబడి ఢిల్లీచక్రవర్తికిఁ గప్పము గట్టుచుండఁగాఁ దన ప్రతిపక్షియైన ప్రతాపరుద్రుడు స్వతంత్రుడై యుంట రామదేవునకు మనం బెరియించుచుండెను. అసూయా తత్పరుడై రామదేవుఁ డట్లు మహమ్మదీయులతోడఁ గుట్రలు చేసి వా రాంధ్రదేశముపై దండెత్తివచ్చునటులఁ బోత్సహించెను. రెండు తడవ లాంధ్రులతోఁ బోరాడి యోడిపాటినవాఁ డగుటచేత మలిక్ కాపుర్ చక్రవర్తి యనుజ్ఞగైకొని నలువదివేల గుఱ్ఱపుదళము తోడను లక్షకాల్బలముతోడను బుందేలు ఖండము మార్గము మీఁదుగా బయలుదేరి వచ్చి దేవగిరిలోఁ గొంత

శాలము నివసించి రామచంద్రదేవుఁ డొనరించిన యాతిభ్యము నంగీ కరించి తన సైన్యమునకుఁ గావలసిన పదార్థముల నన్నిటిని నతఁడే సమకూర్పఁగాఁ గృతజ్ఞతావందనపూర్వకముగ గ్రహించి యచ్చట నుండి బయలువెడలి యాంధ్రదేశమును బ్రవేశించెను. ఈ తృతీయ దండయాత్ర కీ. శ. ౧౩౦౯ వ సంవత్సరాంతమున నలుపఁబడినది.

మహమ్మదీయుల తృతీయదండయాత్ర.

మరల మలిక్ కాఫుర్ మహాసైన్యముతో దండెత్తి వచ్చు చున్నాఁడను వార్త వ్యాపించినతోడనే దేశమున నొక మహాసం క్షోభము జనించెను. మహమ్మదీయులు తమ పూన్నిని విడువక యిట్లు పలునూఱు దాడివెడలి వచ్చుటవలన హిందువుల ధైర్యకం చుకము నడలుచుండెను. అయినను ప్రతాపరుద్రుని సేనానులు రణ శూరు లగుటచేత నించుకయుం జలింపక చక్రవర్తి యాజ్ఞను విశ్వా సపూర్వకముగాఁ దల నిడికొని తమతమ నిమిత్త స్థానంబులను విడువక ప్రాణంబు లర్పింపవలసినను వెనుదీయక శౌర్యాగ్నిఁ బ్రజ్వలింపఁ జేయుచు శత్రువుల నెదుర్కొని భయంకరముగాఁ బోరాడిరి. మహమ్మదీయులకు గుఱ్ఱపు దళ మధికముగా నుండుటచేతను సరి హద్దుల మార్గములందు హిందువులు సుస్థిరచిత్తులై నిలువంబడి పోరాడఁజాలక దారి యిచ్చుటచేతను మహమ్మదీయు సేనాధిపతికి మార్గము సులభసాధ్య మయ్యెను. శాత్రువైనైన్యంబులు సరిహద్దు కోటల నాక్రమించుకొని గోదావరివఱకు రాగ హిందువుల కాంధో శన మెక్కువయ్యెను. ప్రసిద్ధులయిన సేనాను లందఱును రాజధానీ దుర్గమును బ్రవేశించిరి. వేలకొలది రాచవారు, కమ్మవారు, వెలమ వారు, రెడ్లు, వంటరులు మానమును గోలుపోవుటకన్నఁ బ్రాణమును గోల్పోవుటయే శ్రేయమని రణభూమికిఁ దమ ప్రాణంబు లర్పించి శాత్రుతమైన యశంబును సంపాదించిరి. శత్రువులు మార్గమధ్యమున

వాణీకవిదేవునిచే సంరక్షింపఁబడుచున్న సర్పరదుర్గమును ముట్టడించి యగ్నిహోత్రమును దాకొలిపి ప్రజ్వలించఁజేసిరి. వాణీకవిదేవుని వీరభటులు స్త్రీశిశుసమేతముగా నా యగ్నిహోత్రము నెదుర్కొని వీరస్వర్గమును జూఱఁగొనిరి. అగ్నిహోత్రము పాల్పడక బ్రదికి జైల పశిన వీరభటులు ప్రాణ మున్నంత దశుక శత్రువీరులతో ఖడ్గయుద్ధములు చేసి నేలఁగూలిరి. సర్పరదుర్గము మహమ్మదీయుల యధీనమాయెనని అమీరుఖుస్రా యను చరిత్రకారుఁడు వ్రాయుచున్నాఁడు. ఇట్లు మహమ్మదీయులు హిందువులతో బాహుయుద్ధముఁ జేయుచు దోచుకొని వచ్చుచుండ హిందూసేనాను లెల్లరును మరలి యేకశిలానగరదుర్గములోఁ బ్రవేశించిరి. శాత్రువు లోరుగంటి దుర్గమును ముట్టడించిరి. తురుష్కుసైన్యము లోరుగంటి కోటచుట్టును నివాసస్థానము లేర్పఱచుకొనిరి.

ఈ యోరుగంటి కోటగోడ మట్టితోఁ జేయఁబడి ఉక్కుబల్లె ముతోఁ బొడిచినప్పటికైన నొక్క బెల్లయినను రాలకుండునట్టిదిగా నుండె నని చరిత్రకారులే వ్రాసియున్నారు. తురుష్కుసైన్యము లోరుగంటి కోట చుట్టును నివాసస్థానము లేర్పఱచుకొనిరి. మట్టికోట వెలుపలి ప్రాకారము యొక్క చుట్టుకొలత పండ్రెండువేల యైదు వందల నలువదియూఱు గజము లుండె నని మహమ్మదీయ చరిత్రకారులు వ్రాసియున్నారు.

తురుష్కుసైన్యము లనేక భాగములుగ విభాగింపఁబడి యొక్కొక్కభాగము పండ్రెండువందల గజముల స్థలము చొప్పున నాక్రమించుకొనిప్రాకారముచుట్టును విడిసియుండిరి. ఈప్రాకారముగా నేకశిలానగరదుర్గము చుట్టును నెంతమాత్రమును తెఱచి లేక యుండ మహమ్మదీయభట్టు లాక్రమించుకొని యుండిరి. “కాజానసీరుల్ ముల్కుసీ రాజ్దొలత్” అనువాని సథికారము క్రింద సీసైన్యము

వఁబడియెను. ఒకనాటిరాత్రి కోటలోనుండి వినాయక దేవుఁడ నెడుసేనా
 వతి యొకఁడు మూఁడువేల గుఱ్ఱపుదళముతో వచ్చి కఙ్కాబేగు అను
 మహమ్మదీయు సైన్యాధిపతి పైఁబడియెను. ఉభయ సైన్యముల కప్పుడు
 ఘోరయుద్ధము జరిగెను. హిందువుల మూఁడువేలగుఱ్ఱపుదళమును సైన్యా
 ధిపతితోఁగూడ నాశన మయ్యెను. మహమ్మదీయ భటులు పిశాచము
 లవలె సుస్థిర చిత్తులై నిలువంబడి యుద్ధముచేసిరి. ఇట్లు కొన్ని దిన
 ములు జరుగునప్పటికి మహమ్మదీయ సేనాలు విజృంభించి శత్రువులు
 తమపై గురిపించు నగ్నిహోత్రములోఁ బడి మిడతలవలె మ్రగ్గుచు
 న్నను భీతచిత్తులు గాక అప్రతిమాన ప్రతాపముతో వీరరసము
 మూర్ఛిభవించినదో యన నాయగ్నిహోత్రము నెదుర్కొని “హు
 జ్జాహుజ్, ఖుజ్జాఖుజ్” అను ధ్వనులు మిన్నముట్టుచుండఁ దెంపరు
 లైపోయి కోటకు వెలుపలి ప్రాకారముగా నున్న మట్టిగోడ నాక్రి
 షించుకొనిరి. అక్కడినుండి చూడ వారలకు తాతికోట గానిపించు
 చుండెను. ఇంతవఱకు వచ్చిన తరువాత సంధిచేసికొన కుండుట నీతి
 కా దనియు నపాయకర మనియు నిశ్చయించి మంత్రివర్గముతో
 నాలోచించి ప్రతాపరుద్రుఁడు రహస్యముగా మలికొకాపురుసకు
 సందేశమును బంపెను. ఎట్లయినను ప్రతాపరుద్రుఁడు లోఁబడినదే
 చాలు నని మలికొకాపుర్ సంతోషించెను. తాను లోఁబడినందునకు
 గుర్తుగాఁ దన సువర్ణప్రతిమను వారికిఁ బంపి యనేక రత్నాభరణ
 ములను ధనము నొసంగెనట ! అంతట మలికొకాపుర్ ముట్టడిమాని
 ధనభారమును వహించిన వేయియొంటలతోడ క్రీ. శ. ౧౩౧౨ వ
 సంవత్సరము మార్చి నెల ౧౬ వ తేదీని ఢిల్లీకిఁ బయనమై పోయెనని
 అతిశయోక్తిగా అమీరుఖుస్రా యను మహమ్మదీయ చరిత్రకారుఁ
 డు వ్రాసి యున్నాఁడు.

ప్రతాపరుద్రుడు

శ్రీశైలమునకుఁ బోవుట.

ప్రతాపరుద్రుడు మహమ్మదీయులతో నైన యుద్ధమువలన నధికనష్టమును బొందినవాఁడు గావున మరలధనమును సంపాదించి తాజ్యమును బాగుపఱచుకొనవలసి యుండెను. అదియునుగాక తన రాజ్యమునకు దక్షిణపునరిహద్దులలోనుండుమండలేశ్వరులు స్వతంత్రులగుటకుఁ బ్రయత్నములు సలుపుచుండుటవలన వారలను శిక్షించి సరిహద్దులను గాపాడవలసియుండెను. మఱియును మతాభినిరతి కలవాఁడు గావున మార్గమధ్యమున నుండు శ్రీశైలక్షేత్రమునకుఁ బోయి మల్లికార్జునస్వామిని సందర్శింపఁ గోరి ప్రతాపరుద్రుడు ముందుగాఁ ద్రిపురాంతమునకును పిమ్మట శ్రీశైలమునకును పోయి యాక్షేత్రములకు ననేక భూదానములను గావించెను. అచ్చటనుండి ప్రతాపరుద్రుడు బయలుదేరి కొచ్చెర్లకోటదుర్గమునకుఁ పోయి యచ్చట కొంతకాలము నివసించెను. ఆకాలములోఁ దన వేటకాండ్రగు ఇరికప్ప, కేతినాయకుడను వారికి నచ్చట నొకప్రదేశమున నడవి నటికి గ్రామమును గట్టవలసిన దని యుత్తరపు చేసెను. దీనినే దుప్పిసాడు లేక దూపాడు అని జనులు వ్యవహరించుచున్నారు. దీని చుట్టునుండు దేశమును దూపాడుసీమ యని పేరుపెట్టి అనుమకొండ నివాసమైన శ్రీనాథరాజునకిచ్చెను. ఆతఁడొకభవనమును గట్టుకొని యాసీమను బరిపాలించుచుండెను. కళ్యాణపురమునుండి సిరిసింగళ మహాదేవుడను నతఁడు తన మేనమామకూతురైన సింగళదేవితోఁ గూడ లేచివచ్చి ప్రతాపరుద్రుని నాశ్రయించినందువలన నతనికి నందికోటకూరుసీమ నొసంగెను. అతఁడా యరణ్యప్రాంతమును జక్కపఱచి గ్రామములను గట్టించి తనచరిత్రముతో సంబంధించిన

నామములనే వానికే బెట్టె నఁట! అతఁడు పాలుత్రాగిన ప్రదేశము నకుఁ బాలమాటి యనియు, అతఁడు శత్రువులతోడఁ బోరాడనపుడు కంఠహారమును విడిచిపెట్టిన స్థలమునకు వనమాలపా డనియు, అలుగులఁ దాను పోరాడిన స్థలమునకు అలుగులూ రనియు, నామములు కలిగె నని జనులు చెప్పుకొందురు. ప్రతాపరుద్రచక్రవర్తి యాకాలముననే కందనోలిసీమను విడఁచు కొమ్మరాజునకు నొసంగెను ఈమండలేశ్వరునకు నాగరాజు అను నియోగిబ్రాహ్మణుఁడు మంత్రిగ నుండి యనేక గ్రామములను నిర్మించి దానధర్మములను గావించి ప్రఖ్యాతిగాంచెను; శా. శ. ౧౨౩౨వ సంవత్సరములో (౧౩౧౦) నీతనిపేరిటదానశాసనములు ముద్దనూరు, కాల్య, దామగట్ల మల్యాల, అనుప్రదేశములందు గానబడుచున్నవి.

జుట్టయలంక గొంకారెడ్డి.

ములికినాఁడు, పొత్తపినాడు, గండికోటసీమలో నివసించి యున్న త్రిపురాంత కాంబదేవుల బంధువయిన మల్లరాజు మొదలగు వారు కొందఱు వడ్డెరాజులతోఁ గలిసి తిరుగఁబడి స్వతంత్రులగుటకు బ్రయత్నింపఁగాఁ బ్రతాపరుద్రుఁడు చతురంగబలసమేతుడై పోయి వారిని నోడించి యాదేశములకుఁ దనపుత్తుఁ డయిన జుట్టయలంక గొంకారెడ్డిగారిని నధిపతిని గావించెను. ఇతని శాసనములు కొన్ని ములికినాటిసీమలోఁ గానవచ్చుచున్నవి. అందు చెందూరి శాసనము లో నిట్లున్నది.

“స్వస్తిశక వర్షంబులు ౧౨౩౬ (౧౩౧౩) అగునేటి ప్రమా దీచ సంవత్సరశ్రావణ శు ౧౨ బుధవారమునాడు స్వస్తిశీమన్మహా మండలేశ్వర కాకతీయ ప్రతాపరుద్రదేవమహారాజు కుమారుఁడు శూన్యగోక గండమూర్తి ముకుంద కంఠ తీర్థత్రిప్రతిజ్ఞపరమవీరుజాతక

రుద్రబిరుద బ్రహ్మరాక్షస గండికోట దుర్గవిభాళ మల్లదేవర గొండుగండ స్వయంభూనాథ దేవదివ్యశ్రీపాదపద్మా రాధకమహారాయ కంఠకాలనాయకుండైన జుట్టయలంకగారు” జుట్టయప్రతాప రుద్రుని కుమారుడని యాశాసనములోని సంస్కృతశ్లోకములలో గూడఁ జెప్పఁబడినది. ఈజుట్టయ గొంకారెడ్డి ప్రతాపరుద్రున కౌరస పుత్తుఁడై నదియు, మఱియొక పుత్తుఁడై నదియు, భావిపరిశోధనము వలనఁ దెలిసికొనవలసియున్నది. ఎట్టిపుత్తుఁడై నను క్రీస్తుశకము ౧౩౧౩ వ సంవత్సరప్రాంతమున ములికినాడు గండికోటసీమలను బరిపాలనము సేయుచుండె నని యాప్రదేశములోని శాసనములే వేనోళ్ళఁ జాటుచున్నది.

ప్రతాపరుద్రుడు పాండ్యరాజులను

జయించుట

మహమ్మదీయులు ప్రతాపరుద్రునిపై దండెత్తివచ్చినారనియు, ప్రతాపరుద్రుడు శత్రువులతోఁజోరాడలేక సంధిచేసుకొన్నాడనియు విన్నతోడనే పూర్వవైరమును మనస్సునందుంచుకొన్న వీరపాండ్య విక్రమపాండ్య సుందరపాండ్య కులశేఖరపాండ్య పరాక్రమపాండ్యులను నీయైదుగురు పాండ్యరాజులు కాంచీపురమును ముట్టడించి చోడ రాజైన మనుమగండ గోపాలుని నిచట నుండి పాఱఁద్రోలి యాపట్టణ మాక్రమించుకొనిరి. మనుమగండ గోపాలుఁడు ప్రతాపరుద్రచక్రవర్తికిఁ గప్పము చెల్లించు సామంతప్రభువు గావున ప్రతాపరుద్రచక్రవర్తివత్సమున నతని మహామంతులలో నొక్కఁడును, ప్రతినిధి పాలకుఁడును సైన్యాధ్యక్షుఁడు నగు ముప్పిడి నాయకుఁడను కమ్మసేనాని వద్దనాయక వీరుఁడయిన రేచెల్ల యెఱ్ఱదాచానాయని పాండ్యుల మీఁదికిఁ బంపించెను. ఎఱ్ఱదాచానాయఁడు కాంచీపురసామీప్యమునఁ

బాండ్సులతో ఘోరయుద్ధముచేసి వారలను జయించి గజతురగచ్ఛత్ర చామరాండోలికాదులు పెక్కులు గ్రహించుటయుగాక శిరోభూషణ మగు నటచేతి వెడల్పుగల యొకగొప్పపచ్చను ఒకస్వర్ణమయసింహాసనమును దీసుకొని వచ్చి తాను దెచ్చిన ధనకనకవస్తువాహనాదులు నమూల్యరత్నాదులును ప్రతాపరుద్రునకు సమర్పించెను. ప్రతాపరుద్రుడు మెచ్చి వానికి “పంచపాండ్యదళవిఫాల” “కంచికవాటచూరకార” అను విరుదముల నొసంగె నట! ఇతఁడు పాండ్యరాజును జయించినట్లు సింగభూపాలీయ మను గ్రంథమునందలి యీక్రింది శ్లోకమువలనం గూడ దెలియుచున్నది.

శ్లో. య స్యాసిథారామార్గేణ దుగ్ధేణాపి రణాజ్ఞణే
పాండ్యరాజగజానీకా జ్వయలక్ష్మీ రుపాగతా.
ఖడ్గనారాయణే తస్మిన్ భవతి శ్రీ రతిస్థిరా
భూ రభూ త్కరిణీ వశ్యా పుష్పరాజగజాంకుశా.”

“చ. వెలయఁ బ్రతాపరుద్రవిభు వీరభటావళి చూడ నాజిలో
బలమునఁ గుంత మందుకొని చయ్యన వచ్చి గజంబు నొర్పి దో
ర్బల మధికంబుగా నెగడఁబైకొని తా జ్వయలక్ష్మీ చేకొనన్
గెలచెను బాండ్యరాజగజకేసరి దాచయశౌరి పాండ్యులన్.”

అని వాయఁబడిన పద్యమువలనను రేచెల్ల దాచానాయఁడు పాండ్సులను జయించె ననుట ధృవపడుచున్నది. ప్రతాపరుద్రుని పేరిటిశాసన మొకటి తిరుచునా పల్లెలో జంబుకేశ్వరాలయములో నుండుటచేత నీదండయాత్రలోఁ బ్రతాపరుద్రుడు కూడ నుండే నేమో యని సందియము కలుగుచున్నది. ప్రతాపరుద్రుడు స్వయముగా దక్షిణదిగ్విజయయాత్ర చేసినను చేయకపోయినను ఇతఁడు సైన్యముల నంపి పాండ్సులను జయించినది వాస్తవ మనుటకు సందియము లేదు.

ముప్పిడినాయకుడు రవివర్మను జయించుట.

విక్రమసింహ పురాధిపతియైన నల్లసిద్ధిరాజునకు జ్యేష్ఠకుమారుడు డైన మనుమగండ గోపాలదేవ చోడ మహారాజు కాకతీయ సైన్యాధిపతుల సాహాయ్యముతోఁ గాంచీపురమును మరల స్వాధీనముచేసికొని పరిపాలనము సేయుచుండఁగాఁ బరాభూతులయిన పాండ్య రాజకుమారులను దోడుచేసికొని కేరళ దేశాధిశ్వరుండై రవివర్మ కీర్తి. శ. ౧౩౧౩-౧౪-౧౪ సంవత్సరమునఁ గాంచీపురమును రెండవ మాటు ముట్టడించి మనుమగండగోపాలునిఁ బాఱద్రోలి రాజ్య మాక్రమించుకొని కాంచీపురమునఁ బట్టాభిషిక్తుఁ డయ్యెను. ఈవృత్తాంతమును విని ప్రతాపరుద్రుని మహాప్రధానులలో నొక్కఁడగు ముప్పిడినాయకుడు దాక్షిణాత్యులను కాంచీపురమునుండి తఱుమ గొట్టుటకై నియోగింపఁబడియెను. ఈముప్పిడినాయకుని తండ్రి నాగినాయుడనియు, తల్లి గంగసానమ్మ యనియు, కందుకూరి సీమలోని గుడ్లూరు సీలకంఠేశ్వర స్వామివారి యాలయసమీపమునం బడియున్న యొక శిలాశాసనముం బట్టి దెలియుచున్నది. ఈసీమయందితని దానశాసనము లనేకములు గలవు. ఈకమ్మ సేనాధిపతి యైన ముప్పిడినాయకుడు కాంచీపురమును ముట్టడించి పాండ్య కేరళులతోడ ఘోరయుద్ధము చేసి రవివర్మ యాదిగాఁ గల రాజకుమారవర్గమును బాఱద్రోలి కాంచీపురమునం బ్రవేశించి మానవీరుని పట్టాభిషిక్తుని గావించెను. శ్రీమన్మహామండలేశ్వర మనుమగండ గోపాలదేవ చోడమహారాజే మానవీరుడని పేర్కొనం బడియెనని ణోచుచున్నది. గాంచీపురము కొంతకాలమునుండి విక్రమసింహ (నెల్లూరు) పురాధిపతులయిన తెలుఁగుచోడులచేఁ బరిపాలింపఁ బడుచుండుటచేత మానవీరుడు తెలుఁగు చోడులలోని వాడుగానే పరిగణింపఁ బడవలయును. ముప్పిడినాయకుడు క్రీ. శ. ౧౩౧౪వ సంవత్సరమునాను

నెల గంగ వ తేదిని మూసవీరునికి పట్టబంధమును గావించి సింహాసన మెక్కించి ౧౬ వ తేదిని కాంచీపురములో నున్నట్టి అరుళాల పెరు మాళ్ల దేవాలయమునకు దానధర్మములను గావించి శాసనము వ్రాయించెను. పెయ్యూరు కొట్టమునాటిలో “అయిరచేరి” గుమ్మడి పూడి పాలెములలో పెయ్యూరు గ్రామమువలనను, కచ్చియూరు నాటిలోని పాండైపాక్క-మను గ్రామమువలనను వచ్చెడి సంవత్సర పాదాయము ౧౦ ౨ గండగోపాల మాడలలోను ౨౪౦ మాడలు వేగవతీనదికి దక్షిణపుటాడ్డున నొక పుష్పాద్యానవనమును నిర్మించి నానావిధ ఫలపుష్పజాతి వృక్షములను నాటుటకును, దాని సంగక్షణము చేసెడి నొకగుల జీతముకొఱకును, ౩౬౦ మాడలు దేవుని నిత్యకైంకర్యముల కొఱకును, ౩౮౨ మండపము లాదిగాఁ గట్టడముల కొఱకును వినియోగించు నిమిత్తము దానశాసనమును లిఖించెను. ఈ శాసనమునుబట్టి కాంచీపురముగూడ నాంధ్రసామ్రాజ్యమున జేరియున్నదని విస్పష్టమగుచున్నది.¹

అలా ఉద్దీను మరణము, ఢిల్లీలో అల్లకల్లోలములు.

ప్రతాపరుద్ర చక్రవర్తి దక్షిణ దిగ్విజయ యాత్రలు ముగించి దేశమున శాంతి నెలకొలిపి రామరాజ్యముగ నాంధ్ర సామ్రాజ్యమును బరిపాలనము సేయుచుండెను. అల్లాఉద్దీను చక్రవర్తి సైన్యాధ్యక్షుడైన మలిక్ కాఫురు నెడ పక్షపాతమును జూపుచు మిక్కిలి యనురాగము గలిగి యుండుటచేత నీతనియెడ సనేకుల కసూయ జనించెను. చక్రవర్తికిని వాని భార్యపుత్రాదులకును బలవద్విరోధ మేర్పడియెను. మలిక్ కాఫుర్ వారలనుబట్టి చెఱలోఁ బెట్టెను. ఘూర్జరము చక్రవర్తియధికారమును దిరస్కరించెను.

1. Epigraphia Indica, Vol. VII. No. 18. Arulala Perumal Inscription of the Time of Pratāpārudra.

చిత్తోడగడ మను రాజపుత్రసంస్థానము స్వాతంత్ర్యము నొందెను. దేవగిరిలో రామచంద్రదేవుడు వాని కుమారుడు శంకరదేవుడు మరణమునొందిన తరువాత రామదేవుని యల్లుడుగు హరిపాల దేవుడు మహారాష్ట్రమునుండి తురుష్కులను దణిమెను ప్రతాప రుద్రచక్రవర్తి మరలఁ బురికొని బలవంతుడై తనతో సమానుడై యొప్పుచుండెను. ఈసమాచారములను విని ఢిల్లీచక్రవర్తి దుఃఖము తోఁ గ్రుంగి, చేయనది లేక వ్యాధిగ్రస్తుడై యుండ విషప్రయోగ మును జేసి మిక్ కాపుర్ తనప్రభువును జంపించె నని చెప్పుదురు. అల్లాఉద్దీను కీ. శ. ౧౩౧౬లో చనిపోయెను. అల్లాఉద్దీనుచనిపోయిన తోడనే యతని పెద్దకుమారునికన్నుల నూడఁ బెట్టికి వాని జెఱ నుంచి యాతని తమ్ముడై దేండ్లవాఁడొకఁడుండగాఁ వానికిబట్టము గట్టి తానే పరిపాలనము సేయఁ బ్రారంభించెను. కాని వాని పరిపాలన మొల్లక వాని సేవకులే వానిని మట్టు పెట్టిరి. అల్లాఉద్దీనుని నాలుగవ కుమారుడు ముబారిక్ అనువాడు క్రూరుడై తనసోదరుల నందఱును జంపి పట్టాభిషిక్తుఁ డయ్యెను. ఇతఁడు ౧౩౧౮ దవ సంవత్సర మున మహారాష్ట్రదేశముపై దండెత్తివచ్చి దేవగిరిదుర్గమును ముట్ట డించి హరిపాలదేవుని బట్టికొని మహాకూరుడై బ్రదికియుండఁగానే వాని చర్మ మొలిపించి చంపించి యారాజ్యమును దనసామ్రాజ్య ములోఁ గలుపుకొనియెను. ఢిల్లీనగరమునఁ బ్రవేశింపఁగానే ఖుస్రాయను వానిసేనాధిపతి యాసీచునిఁ దల నఱికివైచి తాను రాజ్యా రూఢుడయ్యెను. ఈఖుస్రాయను వాడు ప్రచ్ఛన్నవేషముతోఁ నున్న హిందువగుటచేతఁ దురుష్కుల ద్వేషింప నారంభించెను.

అతని యనుయాయు లందఱును ఢిల్లీనగరములోని మసీదులలో విగ్రహములను బ్రతిష్ఠింపసాగిరి. ఢిల్లీనగర మంతయు నల్ల కలోలముగా నుండెను, ఆసమయమునఁ బంజాబుదేశమునకు గుబా

దారుగా నున్న గజబేగు తుఫలభ అనువాడు వచ్చి ఖుస్రూను జంపి ఢిల్లీస్వాధీనముఁ జేసికొని గ్యాసుడ్డిను అను పేరు పెట్టుకొని రాజ్య పాలనముచేయఁ బ్రారంభించెను.

భాషాభివృద్ధి.

ప్రతాపరుద్రచక్రవర్తి యాబాల్యోవితారసజ్జాడును, విద్య ద్లోష్ఠి ప్రియుండును నగుటచేతఁ దనఁకూస్థానమున విద్యస్మహాకవుల ననేకులను నిలిపి పోషింపుచు వచ్చెను అట్టివారిలో విద్యానాథ మహాకవి యగ్రగణ్యుండని చెప్పందగును. అమ్మహాకవి ప్రతాప రుద్ర యశోభూషణంబను నలంకారశాస్త్రమును రచించి యాచక్ర వర్తి కంకితము చేసెను. రుద్రభట్టు మఱియొక విద్యత్కవి సం స్కృత కర్ణాటభాషలయందుఁ బెక్కుగ్రంథములను రచించెను. త్రిపు రాంతకవి సంస్కృతాంధ్రముల ననేకగ్రంథములను రచించెను. ఇతఁడు ప్రేమాభిరామ మను వీధినాటకమును సంస్కృతమున రచింప దానిని కీర్తనాథమహాకవి వల్లభామాత్యునిపేరితోఁ దెనిగించి కీర్తనాభిరామ మని పేరుపెట్టెను. ఈగ్రంథమునుండి యనేకపద్య ముల నుదాహరించియే యున్నాను. ఇతనికాలమున మారనకవి మార్కండేయపురాణమును రచించి యితని మంత్రులలో నొక్కఁ డగు గన్నమంత్రికి నంకితము చేసెను. భాస్కరకవి దశగతుల రామాయణమును రచించి యితని సైన్యాధిపతులలో నొక్కఁడగు సాహిణిమానుని కంకితము చేసెను. మంచనకవి కేయరబాహు చరిత్రమును రచించి నంజూరిగుండ నామాత్యుని కంకితము చేసెను. శివదేవయ్య యను ప్రధాని మంత్రి శివతత్త్వసార మను గ్రం థమును రచించెను. ఇంకను శైవు లనేకులు శైవగ్రంథములను రచించి యుండిరి. కావున నీచక్రవర్తి పరిపాలన కాలమున సంస్కృ తాంధ్రభాషలు రెండును వర్ధిల్లిన వని నిస్సంశయముగాఁ జెప్పవచ్చును.

పరిపాలన వివరణము.

ఈతని ప్రభుత్వకాలమున నాంధ్రసామ్రాజ్యము రాష్ట్రములు గను, విషయములుగను, నాడులుగను, సీమలుగను విభాగింపఁబడి నియమితాధికారులచేఁ బరిపాలింపఁ బడుచుండెను. ఆకాలమున డెబ్బదిరెండు నియోగములు (Departments.) గల వనియు, వానిని విచారించు నధికారులు గల రనియు గంగయ సాహిణిం గూర్చి వ్రాయు ప్రకరణమునఁ దెలిపియున్నాఁడను. దానింబట్టియే పరిపాలనము పగడుగా నుండె నని తేటపడఁగలదు. రాజప్రతినిధులు, మండలాధికారులు, సైన్యాధిపతు లొకచోటనుండి మఱియొక చోటికి మార్చఁబడుచుండి రని వారిశాసనములు వేట్వేలుకాలముల వేటువేటు దేశములందు గానంబడుటయె యిందునకు నిదర్శనముగాఁ జెప్పవచ్చును. రాజకీయాధికారు లెల్లరును శాఖాభేదములచేతను మతభేదములచేతను వేటుపడియున్నను చక్రవర్తియాజ్ఞ సుగ్రీవాజ్ఞగా శిరమున నహింపఁబడుచుండెను. చక్కనిబాట లేర్పడియెను. వాణి జ్యము విదేశములతోడ దినదిన ప్రవర్ధమానమై యతిశయించు చుండెను. వేయునేల? ఈతని పాలనమున నాంధ్రుల ప్రతిభావిశేషము విదేశములందు వేనోళ్ళు గొనియాడఁబడుచు ఢిల్లీ చక్రవర్తులకు ప్రక్కలోని బల్లెమై నిదుర పట్టనీయక భయంకరమై యొప్పు చుండెను.

ఇతరప్రసిద్ధ సేనానాయకులు.

కలియుగ వీరభద్రుఁ డని చిరుదుగాంచిన దేవరినాయనిరి గారు పల్నాటియందును, సోమయ వేంకయసాహిణింగారు తెలనాటి యందును, కాశ్యపబాపునింగారు కమ్మనాటియందును, పోతయసా హిణింగారు పాకనాటియందును ప్రతాపరుద్రుని కడపటికాలమున

నధికారపదవులను నహించి ప్రిసిద్ధికెక్కియుండిరి. వీరిశాసనము లా యానాడులలోఁ గనుపట్టుచున్నవి.

రాజ్యవిస్తారము.

తూర్పున సముద్రముహద్దుగా దక్షిణమునఁ గాంచీపురముఁ హద్దుగా నుత్తరమునఁ గళింగ దేశములోని సింహాచలపర్వతమును పశ్చిమంబునఁ గల్యాణకటకమువఱకును ప్రతాపరుద్రుని సామ్రాజ్యము విస్తరించి యుండెనని చెప్పవచ్చును. అనఁగా నిప్పటి నిజాము రాజ్యములోఁ బదింటఁ దొమ్మిదిభాగములును, విశాఖపట్టణములోని సింహాచలమునకు దిగువభాగమును, గోదావరి, కృష్ణ, గుంటూరు, నెల్లూరు, చెంగలుపట్న, చిత్తూరు, కడప, అనంతపురము జిల్లాలోని యుత్తరభాగము, బల్లారిజిల్లాలోని పశ్చిమభాగము, కందనోలుజిల్లా యును చేరియున్నవని నిస్సంశయముగాఁ జెప్పదగును.

ఆంధ్రులు మహమ్మదీయుల నోడించుట.

గ్యాన్ ఉద్దీక్షతుఘలఖ్ ఢిల్లీనగరమునఁ బట్టాభిషిక్తుఁడైన వెనుక మంగోలియాజాతివా రయిన మోగలులవలన నేయుపద్రవముఁ గలుగకుండ సరిహద్దు ప్రాంతముల సైన్యములను నిలిపి చక్కని కట్టుబాటుల నేర్పఱచి తన దృష్టినంతయు దక్షిణాపథము వంకకుఁ ద్రిప్పెను. తనకుఁ బక్కలో బల్లెముగా నుండిన ప్రతాపరుద్రచక్రవర్తియొక్క పరాక్రమమును గూర్చినకథలు ఢిల్లీచక్రవర్తికి విన వచ్చుచుండెను. ఎందఁజెందఱా రాజు లా యాంధ్రచక్రవర్తియొడ నసూయామాత్మర్యగ్రస్తులై యున్నారని గూడ నాతఁడు దెలిసికొనియెను. ప్రతాపరుద్రుని యాస్థానమున నుండు సేనాపతులలో పద్మనాయకులగును దక్కీన శాఖలవారలకును వైషమ్యములు వెలసి యున్నవనియు నిది దండయాత్రకు ననుకూలనమయ మనియు నేక

శిలానగరమునుండియు, దేవగిరినుండియు ప్రతాపరుద్రుని శత్రువుల వలన సమాచారము లంపఁబడెనని కూడ వదంతులు గలవు. ఇంత కన్న మంచినమయము దొరకదని స్థిరపరచివర్తి క్రీ. శ. ౧౩౦౨వ సంవత్సరమున తన జ్యేష్ఠసుమారుఁ డైన అలూఘఖానుని బదివేల గుఱ్ఱపుదళమును లక్షకాల్బలము నిచ్చి యాంధ్రదేశము మీఁదికిఁ బంపెను. ఈయలూఘఖానునియొక్క నిజమైన నామము మలిక్ షకీ రుద్దీన్ జూనా యని. ఈదండయాత్రలో అలూఘఖానుని వెంబడించి వచ్చిన సైన్యములు చెందేరి, బుదాపూర్, మాల్యాయను ప్రదేశములం బ్రసిద్ధికెక్కినవై యున్నవి. ఇట్టి ప్రసిద్ధిగాంచిన సైన్యము తోడ శత్రుదేశములఁ గొల్లగొనుచు నాంధ్రదేశమునఁ బ్రవేశించిన తోడనే ప్రతాపరుద్రచక్రవర్తి యిండుకయుఁ జలింపక యాంధ్రసామ్రాజ్యమున మిక్కిలి పేరుమోసిన సేనానుల వీరుల నెదుర్కొనఁ బంపెను. అప్పు డుభయపక్షములవారికిని ఘోరసంగ్రామము జరిగెను. ఆంధ్రుల గుఱ్ఱపుదళముకంటెను దురుష్కుల గుఱ్ఱపుదళము బలాఢ్యమైనదియు నధిక సంఖ్యకలదియు నగుటచేత తుట్టతుదకు నాంధ్రులు ఒట్టబయల శత్రువుల నెదుర్కొనుటకంటె దుర్గములోనుండి యెదిరించుట యుక్తమని తలంచి వెనుకకు మరలి యేకశిలా నగరదుర్గములోఁ బ్రవేశించిరి. మహ్మదీయు లుత్సాహపూరితులై యేకశిలా నగరదుర్గమును ముట్టడించిరి. ఇట్లు మాసములకొలఁది ముట్టడి సాగించిమహమ్మదీయులు తెంపఱులైపోరాడ నాంధ్రపురుష సింహులును ప్రాణంబులు తృణప్రాయంబులుగా నెంచి శౌత్రవులు సయితము వేనోళ్ళ గీర్తించునటుల నద్భుతపరాక్రమమును జూపి యుద్ధముచేయుచుండిరి. ఉభయపక్షములయందును వేలకొలఁది సైకునిలు నాశనమైరి. ఉభయపక్షములను సేనాపతు లచేకులు వీర స్వర్గమును జూఱఁగొనిరి. దుర్గముమాత్రము శత్రువులయధీనము

కాలేదు. మహమ్మదీయ సైనికుల కుత్సాహము తగ్గెను. వేలకొలది సైన్యము నాశనమైనను కోటగోడ రవంతబెల్లయిన నూడిపడక దృఢముగానుండెను. అక్కాలము మండువేసవికాల మగుటచేత ప్రచండములయిన వేడిగాడ్పులు వీచుదొడంగెను. అనేకులు వడ గొట్టువడి ప్రాణములఁ గోల్పోవుచుండిరి. కలరా మున్నగు వ్యాధులు శత్రువులఁ పీడింపఁ దొడంగెను. మహమ్మదీయ సైనికులఁ బిటికితనము హెచ్చి ముట్టడిమాని స్వదేశమునకు మరలిపోవఁదలంపుగలిగెను. తురుష్కస్కంధా వారమున భీత్యావహము లగు వదంతులు వ్యాపింపఁ జేయబడుచుండెను. అదివఱకు నెలనుండి ఢిల్లీసమాచారములు తెలియకుండుటచేత అలూఫ్ ఖాను మిత్రులును, డెమాస్కన్ పురవాసియైన షెకుజడా యను నాతఁడును, ఓబీదను ప్రసిద్ధకవిశిఖా మణియును, ఢిల్లీచక్రవర్తియైన గ్యాస్ ఉద్దీనుతుఘ్లఖాన్ మరణముఁ జెందెననియు, ఢిల్లీనగరమున విప్లవము సంభవించెననియు వదంతులు పుట్టించిరి. అంతటితోఁ దృప్తి నొందక ముద్రాధికారియైన మలిక్ కాఫూర్, మఱియొక యధికారియైన మలిక్ తుగ్గే యనువారల కడకుఁ బోయి ఢిల్లీ సమాచారములఁజెప్పిరి. మఱియు సింహాసనముకై తనకుంగల హక్కును వారు నిరాకరింపవచ్చునని సంతకించుచు అలూఫ్ ఖాను తమ్మును విడిచిపోవ నిశ్చయించినాడని చెప్పిరి. ఈ యసత్యవాక్కులను విశ్వసించి యాసేనాధిపతులు తమతమ యనుచరులతో నారాత్రియె స్కంధావారమును విడిచి తొలఁగి పోయిరి. ఇట్లు తరువాత కొందఱు తన్ను విడిచిపోవుటచేత అలూఫ్ ఖాను ముట్టడి మానుకొని దేవగిరికిఁ బాఱిపోయెను. ఆంధ్రుల గుఱ్ఱపుదళము వెంబడించినచ్చి పైఁబడి వేలకొలది శత్రుసైన్యంబును నఱికివైచెను. అలూఫ్ ఖాను దేవగిరి చేరిన తరువాత ఢిల్లీసమాచారములనుగూర్చిన వదంతులు వట్టివని తెలిసికొని మిక్కిలి దుఃఖించెను. చందరిపోయిన

సైనికులఁ జేర్చుకొనుటకుఁ బ్రయత్నించుచుండెను. అలూపుఖాను విడిచిపోయిన మహమ్మదీయ సేనాధిపతులు మార్గమధ్యమున నాంధ్రులచే మార్కొనఁబడి యనేకులు సహరింపఁబడిరి. ఆంధ్రసైనికులు శత్రువులయొక్క యేనుఁగులను గుఱ్ఱములను, ఒంటెలను సర్వస్వమును సంగ్రహించుకొని పోయిరి. మలిక్ తైమురు తుగ్గీను అను మహమ్మదీయ సేనాపతు లిరువురు ప్రాణములం గోల్పోయిరి. మొదటివాఁడొక యాంధ్రసైన్యాధిపతిచేఁ జెఱఁబెట్టఁబడి యాచెఱ లోనే మృతినొందెను. రెండవవాఁడు నఱికివేయఁబడియెను. “మల్లిక్ గూల్ ఆఫీసుక్, మల్లిక్ కాఫుర్” అను వారలనిరువుర నుతము సైనికులే చెఱఁగొని. దేవగిరికి దీసుకొని పోయిరి. అప్పుడు వీరలదుష్టప్రవర్తన మునుగూర్చి విచారణజరిగి నేరము చేసిన వారిని కనిపెట్టి వారిని ఢిల్లీ నగరమునకుఁ బంపించిరి. ఈ యధికారులూ ఢిల్లీనగరము ప్రవేశించిన తోడనే బాదుషా “పరిహాసమునకై బ్రదికియుండగానే నన్ను పాతి పెట్టినారు గనుక బ్రదికియుండఁగానే వీరిని నేను పాతిపెట్టించుచున్నా”నని చెప్పి యాయధికారుల నందఱను ప్రాణములతోఁ బాతిపెట్టించెను.

అలూపుఖాను దేవగిరినుండి ఢిల్లీనగరమును జేరునప్పటికి నతనితోఁ గూడ నున్నది మూడువేల గుఱ్ఱపుదళమౌచున్నది. ఇట్టి మహాపరాభవమునకుఁజక్రవర్తియు, వానితోపాటుమహమ్మదీయ ప్రపంచమును మిక్కిలిగ దుఃఖించిరి. ఇట్టి పరిభవమును దురుష్కులంతకుఁ బూర్వమెన్నఁడునుభవించి యుండలేదు.

తురుష్కుల కడపటిదండయాత్ర.

ఇట్టి పరిభవమును భరియింపజాలక చక్రవర్తి యాగ్రహ మహాదగుండై యెల్లయినఁ బగదీర్చుకోవలయునని సంకల్పించి రెండుమాసములలో సైన్యమును సమకూర్పించి అలూపుఖానునే

మరల నాంధ్రదేశముమీదికిఁ బంపించెను. ఇంతత్వరలో తురుష్కులు మరల దాడివెడలినత్తురని యాంధ్రులు తలంచి సిద్ధముగనుండ లేదు. ప్రిసిద్ధ సేనానాయకులు గొందఱింతవఱకే యుద్ధమున మరణమునొంది యుండుటచేత సైన్యములోఁ గ్రొత్తమార్పులను జేయ వలసి యుండెను. అట్టిమార్పులు చేసికొనుట కవకాశము లేకపోయినది. కాలము మీఱి వచ్చినప్పు డెవ్వరును జేయునది యుండదు. కాకతీయ సామ్రాజ్యము భగ్నమగుకాలము సంభవించెను. ఈశ్వరాజు నెన్నడు గడవనేర్తురు? కమ్మవారికిని పద్మనాయక వెలసులకును అంతః కలహములు మొండయ్యెను. అయినను నెల్లశాఖలవారును స్వామిభక్తి పరాయణులై యొప్పియుండిరి. మొఱకులగు తురకలు దైర్యసాహసములు ముప్పిరి గొన బీడరు (విదర్భాపురము) దుర్గమును ముట్టడించి కైవళము చేసికొని క్రమముగా రాజధానీనగరమును ముట్టడించిరి. పూర్వమువలెనే యాంధ్రులు మొక్కపూని పొరుషముతోఁ దురుష్కులను మార్కొని ఘోరసంగ్రామమును గావించిరి. మహమ్మదీయులు పెక్కుదినములు ముట్టడివేసి చలముపట్టి సాధించి గోడ బ్రద్రలుచేసికొనిపోయి “హుజ్జాహుజ్” ఖుజ్జాఖుజ్” అను భీకర ధ్వని సెలంగ నాంధ్రవీరులతోఁ బిశాచములరీతి హోరాహోరిఁ బోరాడి యెట్టకేలకు నంకుల సమరంబునఁ బ్రతాపరుద్రుని బట్టుకొనిరి. అతని విడిపింప పద్మనాయకులు, కమ్మవారు, రెడ్డినాయకులు, రాచవారు ప్రయత్నించి యెందఱెందఱో పోరాడిరి గాని యందఱును రణభూమికి దేహములర్పించుకొని వీరస్వర్గమును జూఱఁ గొనవలసిన వారయిరి. రాజ్యలక్ష్మి కాకతీయులను విడనాడి పోయెను. కైవళము లేని వట్టిపొరుషముతో నేమి ప్రయోజనము. శత్రువులు ప్రతాపరుద్రుని కుటుంబ సహితముగా కదర్ ఖాన్, ఖ్వాజాహాజీ అను వారివెంట ఢిల్లీనగరమునకుఁ బంపెననియు, అచ్చటి వారు పరమానందమగ్నులై మహోత్సవము గావించిరనియు మహా

మృదీయ చరిత్రకారులు కొందఱు వ్రాసియున్నాఁడు. కాని యది యంతగా విశ్వసించఁదగినదిగాఁ గనఁబడదు. ఏకశిలానగరము మహామృదీయుల వశమయ్యెను. అమ్మహానగరమునకు సులతానుపురమని అలూఘఖాను పేరు పెట్టెను. ప్రతాపరుద్రుని చెఱచుండి డిల్లీచక్రవర్తి విడిపించెనని మహామృదీయ చరిత్రకారులు వ్రాసియుండలేదు గాని హిందువులగాఢలుమాత్రము ప్రతాపరుద్రుఁడు కారాగృహ విముక్తుఁడై వచ్చి నోదావరీతీరమునఁ దపస్సుచేసి కొనుచుండి మరణముఁ జెందెనని చెప్పుచున్నవి. ఈతని కారావిమోచనమును గూర్చి యొకచిత్రమైన కథ కలదు. ప్రతాపరుద్రుని బ్రాహ్మణ మంత్రియగు యుగంధరుఁడను వాఁడు పిచ్చివాని వేషమును ధరించి డిల్లీనగరమున విహరించుచు చక్రవర్తిని మాయఁజేసి ప్రతాపరుద్రుని విడిపించుకొని నచ్చెనని చెప్పుదురు. కాని యిదియును విశ్వాసపాత్రమైనది కాదు. ఎందులకన మారనకవి తన మార్కండేయ పురాణములోఁ గృతిపతియైన నాగయగన్నమంత్రిని నీతికి యుగంధరునివంటి వాఁడని యభివర్ణించి యుండెను. కనుక యుగంధరుఁడనువాఁ డనువాఁ డెవ్వఁడో ప్రతాపరుద్రునకుఁ బూర్వము నందే ప్రసిద్ధికలిగి యుండవలయును. కాబట్టి యాకథ కవికల్పనమై యుండును. ప్రతాపరుద్రుని సేనానాయకులలో నొక్కఁడగు రేచెల్ల సింగమనాయని పుత్రుఁడు అనపోతానాయకు కీర్తి. శ. ౧౩౬౯ వ సంవత్సరములో అయ్యనప్రాలు దేవస్థానములో వ్రాయించిన శిలాశాసనములో “రాయబందీవిమోచక” యను బిరుదము వహించినటులు చెప్పఁబడి యున్నది. ఇతఁడు రాయబందీవిమోచకు ఁడని చెప్పట కారాధార మేమియును లేదు. ఆకాలమునకు నీతఁడు రాయనిరాజ్య మాక్రమించుకొని పరిపాలించుచున్నవాఁడు. కనుక నీతఁడు తన తండ్రియైన సింగమనాయకు వహించిన “రాయబందీ

విమోచక" యను బిరుదమును అనపోతానాయఁడు వహించి యుండును. కాబట్టి రేచెర్లసింగమనాయఁడు, అతని సోదరులగు పద్మనాయక వీరులు ప్రతాపరుద్రుని డిల్లీకిఁ బంపుటకుఁ బూర్వమే శత్రువులను జయించి చెఱనుండి విడిపించి యుండవచ్చును. అట్లు కాదేని డిల్లీచక్రవర్తిచేతఁ బడినప్రతాపరుద్రుఁడు బ్రతికి యెట్లు వచ్చును? ప్రతాపరుద్రుని యంతటి వాని చెఱనుండి విడిపించునంతటి యుదారచిత్తుఁడగునేని డిల్లీచక్రవర్తి ప్రతాపరుద్రుని మరల రాజ్యమున కభిషిక్తునిఁ గావించియే యుండును. అట్లు జరిగియుండ లేదు. కనుక మేము వాసినదే నిజమైయుండవలయును. ప్రతాపరుద్రుఁడు రేచెర్లసింగమనాయఁడు మొదలగు వారివలన చెఱనుండి విముక్తుఁడైనను ఏకశిలానగరము తురుష్కుల యధీనమగుటచేత గోదావరీ తీరమున నెక్కడనో నివసించియుండి యత్యల్పకాలము లోనే స్వర్గస్థుఁడై యుండునని మేము తలంచుచున్నాము.

స మాప్తము.



అనుబంధము.

మున్నూలు కాపులు—విమర్శనము.

మున్నూలు కాపువారిలో నొక కొంఠలు దమకుఁ గలిగిన యపవాదులను బోఁగొట్టు కొనఁగోరి మున్నూలు శబ్దమును మున్నీరుగా మార్చుకొనుటకు గట్టి ప్రయత్నము చేయ సమకట్టిరి. మున్నూలు మున్నీరుగా మార్చుకొన్నను వీరి నీయపచాదు విడిచిపెట్టునటుల గన్పట్టదు. భీమేశ్వరపురాణంబున,

“జందురుని తోడఁ గల్పవృక్షములతోడఁ
దారతో లక్ష్మితో నమృతంబు తోడఁ
గొస్తుభముతోడ మున్నీటఁ గలిగి నారు
విబుధగంధర్వ జాతు లప్పీటి సతులు.”

“నిలిప గంధర్వాప్సరో జాతులగు సానికూతు”లనియు, వీరు మున్నీటఁ బుట్టినవారని చెప్పుచుండుటచేత నియ్యది నిష్ప్రయోజనమైన మార్పుగాని వివేకముతోఁ జేయునట్టిమార్పుకాదు. మున్నూరు కాపుసంఘమువారే మున్నీరు కాపుకులముగా స్థిరపఱచుకొన్న యెడల నితరులేమో యన్నారని నిందింపఁ బనియుండదుగదా. పరితాప పడవలసినపని యంతకుముందే లేదు.

భాస్కరాచార్యునిచిత్తమైన కన్యకాపురాణమునందు (వైశ్యపురాణము) విష్ణువర్ధన మహారాజు (రాజమహేంద్రపురమునేలిన రాజు) దాడికి భయపడి ౬౦౨ గోత్రముల వైశ్యులు తమ వైశ్యత్వమును విడిచి పలాయనులై నట్లుగా నీ క్రింది పద్యములోఁ జెప్పినాడు.

“ కమ్మట వారని కమ్మవారను జేర

నిన్నూటు గోత్రాల సీనమతులు,

గోల గొల్లలమంచు గోవులై మున్నూటు

గోత్రాల వారేగి త్రవడునుఁ

బడమటకేగియు భగ్గుమై దుష్టత

మారి పాటుట జేసిఁ తూర్పులనఁగ

తూరుపు నాటికి దుర్గార్కులై యేగి

రేనబది గోత్రాల సీనమతులు,

దక్షిణంబున నెడపెను దరణి యనుచు

నొడి రొకనూట ముప్పదిమూడు గోత్ర

ముల దురాత్ములు త్రరమున కెలమి తోడ

ప్రాణభయమున నంతంత బరువు లిడును.”

ఇందు రెండవ పాదమున మున్నూటుగోత్రాల వైశ్యులు తమ వైశ్యత్వమును విడిచి విష్ణువర్ధనుని దుష్టత్వమును దూరి పడమటకు గోపవేషములు దాల్చి బాటిపోయినవారు మున్నూటు కాపులేమైయుందురా యని యొకరు ప్రశ్నించినారు. కాని, అట్లయిన మున్నూటు కాపుకులము వారి సంప్రదాయముల ననుసరించి వీర కులముగా కనుపట్టునుగాని పిఠికిపందల కులముగా గనుపట్టదు. ఏమన, వీరిలో పెండ్లి ర వరోజు రాత్రి కంకణవిసర్జనము తరువాత నాకబలి యనంతరము, ఇష్ట దేవతయగు వేంకటేశ్వర ప్రీత్యర్థమై దీపారాధ నయు, పూజయు, చేయుదురు. అటుపిమ్మట “వీరుల కొలుపు” లేక “వీరబలుకు” అను నొక యుత్సవమును జరుపుదురు. అది మున్నూటివంశమువారి పూర్వికులగు వీరనాయకుల జ్ఞాపకార్థము జరుపఁబడును. వీరులపలుకులఁ బలుకుచు, కరవాలములఁ ద్రిప్పుచు కొందరు బంధువులు పెండ్లిదంపతుల కడకువచ్చి వారిని దీవించి దిప్తితీయుదురు. వీరకులమని చెప్పుట కింతకంటె సంప్రదాయ కథల దృష్టాంతమేమి యుండును? ఇట్లు వీరకుల మనుదృష్టాంతమున్నను మున్నూర్వారు తమ ప్రభువు బలవంతుడై దుష్టుడై దుండగము

టాచరించునపుడు దుష్టునకు దూరముగా నుండుమని మారువేషము లతో దేశమును విడిచి పడమటికి వలసి పోయిన మాత్రాన పిటికి పందలన వచ్చునా? కావున నిప్పుకు మున్నూరు కాపుకులమునకు మూడుగాథలు చుట్టఁబెట్టుకొన్నవి. ఒకటి రామాయణము నాటిది. ఒకటి దక్షరామాయణము నాటిది. ఒకటి కన్యకాపురాణము నాటిది. కడపటిది నవీనతను దెలుపుచున్నది. రామాయణము గాక దక్షరామాయణ మేమిటని కొందఱ కచ్చెరువు కలుగవచ్చును. కాని రామాయణము లేన్ని లేవు? వానిలో దక్షరామాయణము వ్యాసకవి ప్రణీతమైన దొకటి కలదని తన భీమేశ్వరపురాణమున శ్రీనాథకవిసార్వభౌముఁ డిట్లు చెప్పినాఁడు.

“ఓ రామాయణమును, దక్ష
రామాయణముఁ గలిమలాప హములు న
త్సారమతులు వాల్మీకికి,
బారాశర్యునకు వినతి పాత్రములయ్యెన్.”

మున్నూ ట్వారను వారు హైదరాబాదు రాష్ట్రములోని “తెలంగాణము” లోనే యుండుటనుబట్టి గోదావరిమండలములో నుండియే వలసపోయి యుండురని నిశ్చయింపవచ్చును.

పెమూఁడు గాథలలోను మొదటిది విశ్వసింపఁ దగినదనియె నా యభిప్రాయము. రెండవదైన భీమేశ్వరపురాణగాథలు వీరికి బట్టునవగు నో కావ్రా మనుష్యమాత్రులమైన మనకు బోధపడుట కష్టము. శ్రీనాథుఁడు “దక్షపురి సానికూతుల దవిలి నాఁడు, విశ్వలోకకుటింబి భీమేశ్వరుండు” అనియు, “సాని యీసానియై” అనియు, ఉత్తమ నాయికా నాయక గర్భదనితలైన యాసానులు, అనియు;

“వదునాల్గు మహాయుగముల
ముదుకగు భీమేశ్వరునకు మొగచాటై యుం

డదు సానిపెండ్లి యెళ్ళడు
నది దక్షారామ మహిమ మగునో కాదో”

అనియు,

“.....గన్నేలు కాదారి ప్రా
ద్వన భీమేశుడు సానివాడకరుగుట ఘోరప్రకారంబునన్.”

అనియు,

“మోక్షస్థానము భోగభూమియై మున్నులు త్రేతములన్
సాక్షాద్రృష్ట్యా పదంబనంగ నపరస్పర్గంబు నా నొప్పగున్
దక్షారామము భీమనాయక మహాధామంబు లోకత్రయీ
చక్షుఃప్రాహుణకాయసుషమా సంపత్సముద్ధావయై.”

అనియు నీరీతిగా నభిప్రాయములు గ్రుమ్మరించి యున్నప్పుడు
ఆత్మగౌరవముగల నెట్టిమానవుడైనను, ఎట్టిపండితుడైనను, యుక్తా
యుక్తచింతన జ్ఞానమును బోవిడిచి “మున్నూ” అను సంఖ్యావాచక
శబ్దమును గ్రహించి యున్నంత మాత్రముచేత నాప్రత్యేక కులమున
కిట్టి కళింకమును నంటకట్ట బూనుట దుస్సాహస మనిపించుకొనును.

ఇంతకును దక్షారామసానుల యుత్పత్తియేమి? వీరెందఱుగాఁ
జెప్పబడినారు? అభీమేశ్వరపురాణమే,

“గీత వాచిత్రీ నృత్యంబు కేవలంబు
శంభునకు సార్వకాలంబు సంభ్రమింప
నపుర స్త్రీల నర్పించె నాఱునూలు
బాలలను, యువతుల జంభ భంజనుండు”

ఆవంశంబున సానికూతులయి దివ్యస్త్రీలు దుగ్ధాబ్ధి మధ్యావిర్భూతలు
.....” అని ఘోషించుచుండఁగా నాఱుమూఁడు చేయుట హస్యా
స్పదముగాదా?

అంధ్రదేశమునందు “ఆఱుమూడు” చేయుట” యను నవ హాస్యభాషనమైన తెలుగుసామెత నమస్తప్రజల చేతను, నమస్త వ్యవహారముల యందును వ్యవహరింపఁబడుట నెరుంగని వారెవరు? నాల్గనఁగా రెండనుట యెట్లో ఆఱనఁగా మూడనుట అట్లే. భీమేశ్వర పురాణము శ్రీనాథకవిసార్వభౌముడు తన కాలమునాటి దుర్మత దురాచరణముల నవహించుటకై రచించిన యొక యుత్తమహాస్య ప్రబంధముగాని మఱియొందు గాదు. దీనినిబట్టి మున్నూరుకాపుకుల తత్త్వము బోధపడునది కాదు. ఆపురాణాధానీతికి న్యాయమునకు, ధర్మమునకు, లోకాచారమునకు, సంబంధము గాదు.

చేబ్రోలు శాసనమున స్వామికైంకర్యాదులకయి పోషించుట నిమిత్తము మున్నూరు సానులు, మున్నూరు అయ్యనులు నియోగింపఁ బడినారని యున్నంత మాత్రమున మున్నూరు కాపుకులతత్త్వము బోధపడు చున్నదా? మున్నూరుశబ్దము సంఖ్యావాచక శబ్దముగుట చేత పెక్కు విషయములలో పెక్కుసందర్భములలో గాననగును. త్రిపురాంతక శాసనములలో నొక దానియందు నొక మంత్రి పెఱికి వాండ్రకు మున్నూరు నివేశనముల నొసంగినట్లుగలదు. ఆప్పుడు మున్నూరు కాపులు పెఱికిలగుదురా? దక్షిణాపథమును బరిపాలించిన యాంధ్రశాతవాహనుల కాలమున పశ్చిమసముద్ర తీరమునుండి యోడలమీఁద ప్రాకృముద్రతీరమున ఉత్తరపినాకినీసదీముఖద్వారము నందలి యొక రేవుపట్టణమునకు మున్నూరు మంది తమ కుటుంబముల తోడ వలసపోయినట్లు బౌద్ధుల గాథలలోగలదు. వారినే మున్నూరు కాపులందమా! దక్షిణాపథమునందు “మున్నూటిగుంపను నొక గుంపు వారు (బలిజలకు బోగమువాండ్రకుఁబుట్టిన అశాస్త్రీయసంతానము) కలరని “ధర్మను” అనువారు దక్షిణదేశజాతులు, తెగలు అను గ్రంథములో వ్రాసియున్నారు. అది కులముపేరుగాదు. దానికి ముడిపెట్టుట

ధర్మమగునా? కుంభకోణమునుండి మున్నూరువెళ్ళాల తేగవారు త్రావెన్నూరు రాజ్యమునకు వలసిపోయి “మున్నూటిల్కురు” అని వ్యవహరింపబడుచున్నారు. వారినే వీరందూరా? ప్రాణ్ తెగలో నొక శాఖవారగు “వేల్” అనువారు “మున్నూత్తా” అని వ్యవహరింపబడుచున్నవారు గలరు. “పాణ్” శాఖలలోఁ జేరి “వేల్” శాఖవంటి వారేయైన “అంజుత్తాను” (ఏనూఱుమంది) మల బారులోఁ “మున్నూత్తా” గా వ్యవహరింపబడుచున్నారని తెలియుచున్నది వీరినెల్లరను మన మున్నూరు కాపులని వ్యవహరింపవచ్చునా? ఇట్టి నెన్నోకలవు. మనము యుక్తాయుక్త విచక్షణ జ్ఞానమ తో పరిశీలించవలయును గాని మున్నూరు శబ్దము గాన్పించినంతమాత్రమునఁ దెలియనప్పుడు దేనికో ముడివెట్టఁ జూచుట న్యాయముకాదు.

మున్నూరుకాపుల నర్తమాన స్థితి.

హైదరాబాదు రాష్ట్రమున “తెలంగాణము” అను భాగములో “మున్నూరు కాపు” అనువారు లక్షలకొలది నివసించుచున్నారు. వీరిలో 100కి 70 మంది వ్యవసాయమెవృత్తిగాగలవారు గానున్నారు. కొందఱు గ్రామములలో పటేలులుగను, గొప్పగొప్ప భూస్వాములుగను, మఱికొందఱు జమీందారులుగను పెంపొంది సుఖజీవనము చేయుచున్నారు. అధికసంఖ్యాకులు కాపులుగనుండి భూజీవనము చేయువారుగా నున్నారు. వీరిలోఁ కొందఱు భూములు లేనివారు భాగ్యవంతుల యిండ్ల నొకరులుగనుండియు, మఱికొందఱు దినకూలీలుగ నుండియు, జీవించుచున్నారు. నవీనముగా చాలమంది తమ స్వవృత్తులను విడిచిపెట్టి దొరతనములో నుద్యోగస్థులుగాగాని వర్తకులుగాగాని యుండి జీవనము జరుపుకొనుచున్నారు. వీరెవ్వరును జంఁదెములను ధరింపరు. 1931 జనపరిగణన ప్రకారము 2 లక్షల 6 వేలకుఁ బైనఁగలరు.

1901 వ జనపరిగణనాధికారిగ నియమింపబడిన మెహదీ ఖాననువారు మున్నూరు కాపులనుగూర్చి వ్రాయుచు వీరుకాపులతో “సమానసాంఘిక స్థితియందు” తులతూగుచున్నారనియు, వీరెల్లరు ‘తెలంగాణ’ భాగములోనూత్రమే గనుపట్టుచున్నారనియు వ్రాసి యున్నారు 1

సెంట్రల్ ప్రావిన్సెసు జనపరిగణనాధికారులగు ఆర్. వి. రస్సల్ గారు “త్రైలింగులు, మున్నూరువారు తెలుగు దేశములో వ్యవసాయము వృత్తిగాగల గొప్ప కాపు కులములోని వాగుగా నున్నారు. (P.19)

హైదరాబాదు రాష్ట్రమునందుండెడు ‘జాతులు, తెగలను’ గూర్చి 1920 సంవత్సరమునందు వ్రాసిన గ్రంథమునందు ‘మున్నూరు కాపులనుగూర్చికూడ వ్రాసియున్నారు.2

వీరు తమగ్రంథముయొక్క యుపోద్ఘాతములో నిట్లు వ్రాసి యున్నారు. అది చదువరులు గ్రహింపదగిన ప్రథమవిషయము.

“కేవలము నామాలమునఁ గాకపోయినను నిశ్చయముగా ఎడ్యుకేషనల్ డిపార్టుమెంటులోని వారగు “కాళే” యను వారి నాయకత్వముక్రింద నేర్పడిన భక్తిపరులగు సంఘముద్వారా మిక్కిలి యభినివేశముతో సీగ్రంథము తయారుచేయబడినది. కాళే మున్నగు వారు రాష్ట్రమునందంతటను సంచారముచేసి దక్కనులోని హైదరాబాదు రాష్ట్రమున నివసించు “జాతులను గూర్చియు, తెగలను గూర్చియు విలువయైన విషయములను మొదట సమకూర్చి పెట్టిరి. నేనును కాళేగారుచేసిన పరిశోధన విషయములను నాకు సాధ్యమగు

(1) 1891 Vol XXIII. Page 179, Census Report.

(2) The Castes and Tribes of H. E. H. The Nizam's Dominions by Syed Siraj- Hassan of Merton College, Oxford, Trinity College, Dublin and Middle Temple, London, One of the Judges of H. E. H. The Nizam's High Court of Judicature: Lately Director of Public Instruction.

నంతవఱకు నాశక్తికొలది ప్రతిస్థలమునందు గాకపోయినను సరి చూచి వానినే యనుకరించితిని అప్పుడు మొత్తమున నదృష్టదేవత మాకెదురు నడచుచుండెను. నాకు దృష్టిమాంద్యదోషమువట్టి నారా జకీయోద్యోగ సంబంధకార్యజాలము మాట యటుండ నీ గ్రంథము పుటలెప్పుడైన వెలుతురును జూడగల్గునా యని యనుకొనునంత నిరుత్సాహము గలిగినది. కడపట నీ గ్రంథముయొక్క కడపటి చిత్తుపుటలను దమముందు నుంచునప్పటికి కాశేగారు మృతినొందుట సంభవించి యెక్కువ నష్టము పాలుగావించెను. దయగల నామిత్రులు నాకు సహాయముఁ జూపకున్న యెడల నన్నీ కార్యమునఁ బ్రవేశ పెట్టిన పైనాన్ను డిపార్టుమెంటు (Finance Department) వారి యొత్తిడి యెంతవేగిర పెట్టినను నేనీ గ్రంథమును బ్రకటించుట కెప్పుడు నిష్పవడియుండను. అయినప్పటికి, నా యీ గ్రంథములో సమకూర్చిన సాధనసామగ్రి సరిగా నుపయోగించుకొని జాతిచరిత్ర సాహిత్యమునకుఁ జేరిన యీ గ్రంథమునకు మంచిరూపమును గన్పించుట కితరుల కవకాశము గల్పించునన్న యాసతో నున్నాను "

వీరు గొప్ప విద్వాంసులై యుండియు, ఉన్నతోద్యోగము లలోనుండియు నిట్టి ఘనకార్యము నిర్వహించినందుకు నేను వీరినభి నందించుచున్నాను.

కాని వీరి కార్యము నిర్వహించుటలో "కాశే" గారు రాష్ట్రాలయముందుట చేతను, తెలుగు జాతిలో వెలుగువలె గూడ నుండుటచేత కాశేగారితో సమానులైన నొక తెలుగు నాయకునిగూడ జతచేసికొని నిర్వహించినందున గూడ కసంతృప్తికలుగక యుండునేమోయని తలంచుచున్నాను.

"కాశే"గారు కేవలము మహారాష్ట్ర గవర్నరు తెగల సంపాదయ చరిత్రము నెఱుంగని వాడగుచేతను ఈ గ్రంథములో వారినిగూర్చిన ప్రశంసలలో గొప్ప ప్రమాద విషయ



ములు చొప్పించబడినవి. వీనిని సవరింపవలసిన బాధ్యత గ్రంథకర్త గారికిఁ గలదని మనవి చేయుచున్నాను.

ఈనందర్శమున నామిత్రులను గొందఱిని నేను ప్రశ్నించి నప్పుడు వారివలన నాకీ క్రిందివిషయము జరిగినట్లు తెలియవచ్చినది. కాళేగారితోగూడ (1) శ్రీనివాసరావుగారు, (2) శ్రీసీతారామ రావుగారు, మల్లేపల్లి రంగారావుగారు, అనువారిని పంపిరట. మున్నూఱు వారినిగూర్చి నల్లగొండలో (దేవరకొండతాలూకా) నొకసభ జరిగెననియు, ఆసభలో మున్నూఱు వారిపక్షమున బ్ర|| శ్రీ|| బిన్నూరు రామయ్యశాస్త్రిలవారు కాళే మొదలగు వారితో వాదించి మున్నూటి వారి విషయమున వ్యాపకములయిన గాథలన్ని యుఁ గల్పితములనియు, వారతిప్రాచీనులనియు, అందు కాధారము భాగవతములో శ్రీ రామచరిత్రమునందలి పద్యమును జదివి వ్యాఖ్యానముచేసి యిప్పటి మున్నూఱుశాఖవారు ఆపద్యమునందలి మున్నూటి వీరుల (తి)శతుల సంతతులవారే యని సిద్ధాంతముఁజేసిరట కాని కాళే మొదలగువారు వారిసిద్ధాంతము సఱకుగొనక తమ దారినే తాము త్రొక్కుకొని పోయిరట.

వీరిగ్రంథమున భర్తృహారికి మున్నూర్వరు భార్యలు వేత్త్యేఱు జాతికి సంబంధించినవారుండిరనియు వారు స్వేచ్ఛగా విహరించుటవలనఁ గలిగిన సంతానమె మున్నూర్వారయినారను మొదలుగా గల యబద్ధపు గాథలను నుదాహరించుట తప్పని వేటచెప్పనక్కరలేదు. వీరిలో భర్తృహారిని పూజించుపద్ధతి లేదని నేనువిని యున్నాను. కాపులలో నితరశాఖలవారిలో నెట్టిసదాచారములు గలవో వీరిలోను నట్టి సదాచారములు గలవు. గ్రంథవిస్తరభీతిచేత వానినిట నుదహరించుట మానితిని. అవసరముపట్టినప్పుడు మఱియొక సంపుటములో వీరి చరిత్రము విస్తరింపఁబడును.

తప్పుల పట్టిక.

పుట	పంక్తి	తప్పు	ఒప్పు
10	19	... పరిశోధన ...	పరిశోధన
13	24	... తీర్థములను ...	తీర్థాలను
15	20	... నిర్ధారణ ...	నిర్ధారణ
16	12	... ప్రప్రథమమున ...	ప్రప్రథమమున
23	14	... కాక ర్త ...	కాక ర్త్య
24	8	... బట్టారక ..	భట్టారక
24	11	... 945 ...	955
25	5	... కాక ర్తుడా ...	కాక ర్త్యుడా
25	6	... గుండ్య ...	గుండ్య
26	14	... యాథా ...	యాథా
34	14	... శత్రుపరపరంపరల ...	శత్రుపరంపరల
45	7	... పృథ్వీ ...	పృథ్వీ
46	13	... సుశీల ...	శీల
47	18	... చిక్కులంపెట్టి ...	చిక్కులంబెట్టి
48	4	... మనోరథుడు ...	మనోరథుడు
48	21	... విష్ణువర్ధ ...	విష్ణువర్ధ
50	1	... ౧౧౧౬ ...	౧౧౧౯
51	22	... అని ...	అను
52	18	... పంథా ...	పంథా
55	6	... ౧౧౧౮ ...	౧౦౭౯
64	1	... సుప్రసిద్ధ ...	సుప్రసిద్ధ
70	9	... దనంజయ ...	ధనంజయ

పుట	పంక్తి	తప్పు	ఒప్పు
72	12	... కథల సత్య ...	కథల సత్య
74	28	... గృహ ...	గృహ
85	23	... న నేకద శ్వాసమున	నేకాద శా శ్వాసమున
92	20	... స్త్రుష్పకసఖో ...	స్త్ర్యంబక సఖో
96	14	... నర్ణించి ...	వర్ణించి
103	20	... సామాజ్యవిచ్ఛిన్న	సామాజ్యము విచ్ఛిన్న
104	4	... వారందఱును హ్య్వాకుని	వారందఱును నిహ్య్వాకుని
105	17	... మహాలీర ...	మహాలీర
105	20	... పార్శ్వ ...	పార్శ్వ
	21	... ,, ...	,,
,,	24	... ,, ...	,,
106	2	... ,, ...	,,
,,	11	... ,, ...	,,
,,	18	... ,, ...	,,
107	1	... ,, ...	,,
108	5	... కృత్రిమ ...	కృత్రిమ
136	7	... మండము ...	మండలము
144	4	... పాల్గొనుచు ...	పాల్గొనుచు
167	4	... రాజప్రతి ...	రాజప్రతి
168	పుటలో 9వ పంక్తిలో “సామంత మండలేశ్వరుడుగా నుండినో లంబవాడి విషయమును బరిపా లించు” నను వఱకు విడిచిపెట్టిచదువు కొనవలయును.		

పుట	పంక్తి	తప్పు	ఓప్పు
171	29	... ఇదిపాఠా ...	ఇందుపాఠాం
183	6	... దాను ...	దాను
195	18	... యనర్థము ...	యనర్థముల
208	6	... నాయనిని ...	నాయని
212	11	... వల్నాటి ...	వల్నాటి
214	4	... త్రిభునన ...	త్రిభువన
214	10	... పృథ్వీ ...	పృథ్వీ
230	3	... శాననముల ...	శాననముల
235	22	... చర్చిము ...	చర్చితము
245	12	... రాష్ట్రము ...	రాష్ట్రము
248	6	... స్పష్ట ...	స్పష్ట
251	3	... సంవత్సరలో ...	సంవత్సరములో
251	13	... రుద్రదేవుడు ...	రుద్రదేవుడు
252	2	... జగదేవుని ...	జగదేవుని
252	7	... జగదేడు ...	జగదేవుడు
254	20	... జగదేవుడు ...	జగదేవుడు
268	2	... శాననము ...	శాననము
274	9	... హిందూ ...	హిందూ
303	8	... పర్యర్త ...	పర్యస్త
305	20	... దభిమానముతిపా...	దభిమానము
„	„	... పండితపక్షయై ...	పండితపక్షపాతియై
320	8	... చూటకై ...	చూచుటకై
331	11	... లెవ్వరు ...	లెవ్వరు

పుట	పంక్తి	తప్పు	ఒప్పు
333	14	... వివేషణము ...	విశేషణము
344	6	... నేల్యు ...	నేలు
349	7	... వామిరెడ్డి ...	నామిరెడ్డి
361	21	... సమకూర్చుటకై ...	సమకూర్చుటకై
373	12	... విభ్రాంతి ...	విభ్రాంతి
375	1	... 1195లో నొక సారియు ...	1195లో నొక సారియు
		క్రీ. శ. 1195లో ...	క్రీ. శ. 1198లో
382	9-13-15	... పండ్లెండు ...	పది
386	23	... పురముల ...	పురమున
387	2	... వచ్చిన సేనను సేనాధి...	వచ్చిన సేనాధి
387	9	... తెగనే ...	తెగగనే
402	10	... మనుమసిది ...	మనుమసిద్ధి
409	4	... జరిగెంచె ...	జరిగించె
432	9	... భావిప ...	భావింప
435	3	... ప్రయతము ...	ప్రయత్నము
455	4	... విస్తృతికై ...	విస్తృతికై
463	25	... సిద్ధాంత ...	సిద్ధాంత
468	10	... లక్కాబా ...	లక్కాంబా
489	6	... సాలకొలను ...	పాలకొలను
489	20	... సినడదయాహా ...	సినడదయమహా
503	12	... బుద్ధారాజు ...	బుద్ధరాజు
519	11	... విడిచె ...	విడిచె

12459

